
हे श्री: ॥ 


भारतीय दर्शन की रूपरेखा 


( भारतीय दर्शन की चिन्ताधाराओं का 
सरल-सुबोध विवरण ) 


[ भारतीय विश्वविद्यालयों के मध्यमा, आचार्य तथा वी. ए. 
कक्षाओं के लिए निर्धारित पास्यग्रन्थ | 


“अध्यात्मविद्या विद्यानाम! 


लेखक. 
(३ 3 2 ् 
आचाये वलदेव उपाध्याय 
सेवानिद्वत्त अनुसन्धॉन-संचालक, अनुसन्धान संस्थान, 
सम्पूर्णानन्द संसक्षत विश्वविद्यालय, वाराणसी 





प्राच्यविद्या चथा दुरूुभ ग्रन्थों के प्रकाद्क एुवँ विक्रेता 

क्त्ह्व्य 
भारतीय दर्शन के जिज्ञासु छात्रों के समक्ष यह पुस्तक प्रस्तुत करते 

समय लेखक को परम आहाद हो रहा है। उत्तके विश्ुत्ंं मन्‍्थ भारतीय 
दर्शन! की विद्यालता तथा विवरण ज्ञैली से घबड़ाने वाले छात्रों की यह 
माँग रही है कि छात्रों की आवश्यकताओं की पूति करने वाले लघुकाय 
_ अन्य की रचना नितान्त आवश्यक है। इसी माँग की पूर्ति करने के लिए 
वर्तमान ग्न्‍्ध का निर्माण किया गया है। दार्शनिक तत्त्वों को जानने की 
इच्छा रखने वाले विद्यालयीय विद्याथियों और सामान्य जिन्नासुजनों की 
आवश्यकता को दृष्टि में रखकर इसकी रचना की गई है। आशा है इससे 
उन्हे पर्याप्त सन्‍्तोष होगा । विषय का ग्रतिपादन सरल-सुबोध भाषा में 
बोधगम्य शैली में इसीलिए क्रिया गया है। आज्ञा है कि यह रूपरेखा 
अपने उद्देश्य की पूर्ति में प्रणंतया सफल होगी । 


यह गनन्‍्थ चार खण्डों में विभक्त है | प्रथम खण्ड में भारतीय दर्शन के 
मूल स्रोतों का विवेचन है जिसमें विषय का सुगम अवेश करा कर उपनिर्षदों 
के विचारों का संक्षेप में विक्ेषण है। तदनन्तर यीता के तत्त्वज्ञान का 
प्रतिषादन ग्रस्तुत किया गया है | द्वितीय खण्ड में वेदवाह्य विचारधारा का 
प्रतिपादन है जिसमें भौतिकवादी चार्वाकदर्शन, जैनदर्शन तथा बोद्धदर्शन का 
पर्याप्त सूक्ष्मता से विवरण है । वृतीय खण्ड अ्सिद पडद्शनों का विवेचन 
प्रस्तुत करता है जिसमें न्याय तथा वेश्नेषिक, सांख्य और योग, मीमांता 
तथा वेदान्त का--इसी क्रम से प्रथक्त पथ विवरण दिया गया है। चतुर्थ 


( ६) 


खण्ड में वेदान्त के इतर सखदायों का--रामानुज मत, विम्वार्क मत, माधव 
मत, चैतन्य मत तथा वल्लभ मत इन वैष्णव मतपश्चक का--संक्षित्त अति- 
पादन है | उपसंहार से झन्‍्ध का अन्त होता है जहाँ समन्वय के सिद्धान्त के 
( गो ९५ 9 
अन्तदर्शन द्वारा भारतीय चिन्ताधाराओं के बीच तथा भारतीय दश्ञन ओर 
धर्म तथा तन्त्रों के मध्य विद्यमान सूक्ष्म समन्वय की मावना को समझाने 
का अयास किया गया है | यहाँ दिखलाया गया है कि दर्शन के सम्प्रदायों में 
जो विरोध दृष्टियोचर होता है वह मूलतः नहीं है, श्रत्युत आपाततः ही है । 


एक बात ध्यान देने की यह है कि इस अन्य का नास अथम संस्करण में 
भारतीय दर्शनसार? था | इस परिवर्धित संस्करण में इसका नाम भारतीय- 
दर्शन की रूपरेखा! रखा गया है, परन्तु श्रेत्त की अतावधानी से यह नाम 
ग्रन्थ के समय पुष्ठों पर नहीं दिया गया है | कहीं पुराना नाम ही मुद्रित 
है। पाठक इस अशुछिकों झुद्ध कर लेंगे। दोनों नाम एक ही अन्य के 
ब्ोतक हैं | 


आज्ञा ही नहीं, पूर्ण विश्वास है कि यह थ्रन्ध पाठकों के जानवर्धन में 
यथेष्ट सहायता करेगा तथा इस विषय की जिबाता को यथाप्तम्भव उद्बुद्ध 
करेया | यदि इस यन्थ के अध्ययन से पाठकों की अभिरुचि दर्शन के सूक्ष्म 
तत्त्वों को विस्तारसे समझने की ओर जायरित हुईं, तो में अपने परिश्रम 
को सफल समझू या | 


'झुशः फलेन हि पुनर्नबतां विघत्ते !? 


श्रीकृष्ण जन्माप्टमी, सं० २०३६ 

| 
विषय-प्रवेश 

दर्शन भारतीय मनीषियों के द्वारा अतुभूत सत्य का परिचय देनेवाला 
साहित्य है। प्रकृति ने-भारतवर्ष को अपनी क्रीडा-चाटिका बनाया है। फलत: 
यहाँ भोतिक जीवन के निर्वाह करनेवाले साधनों की परिपूर्णता प्राचीन काल 
से रही हैं। इसलिए यहाँ के विद्वनों ने तपस्या तथा स्वाध्याय के बल पर 
अध्यात्म तत्त्व का विशेष चिन्तन कर प्रकृति के रहस्यों का उद्घाटन ही नहीं 
किया, प्रत्युत अपने जीवन को भी उन तत्त्वों के अनुशीलन द्वारा पूर्णत्व की 
कोटि पर पहुँचाया। दश्शव के मौलिक प्रश्न है--हम कौन हैं? कहाँ से 
आये है ? हमारे सामने प्रतीत होनेवाला यह विशाल संसार वया है? इससे 
हमारा क्या सम्बन्ध है? अचुनच का विश्लेषण किस प्रकार करना चाहिए ? 
जीवन, का उद्देश्य क्या है? इस उद्देश्य की सिद्धि के कौन-से साधन हैं? 
आदि-आदि । इन महत्त्वपूर्ण प्रश्नों का उत्तर देने में और विविध समस्याओं 
को सुलझाने मे भारतवर्ष के विचारकों ने जो सिद्धान्त अभिव्यक्त छिये हैं, 
उन्हींका विवेचन भारतीय दर्शन की विविध धाराओं मे, सम्प्रदायों में तथा 
महनीय प्रन्थों में किया गया है। इस अध्याय में भारतीय दर्षत से संबद्ध 
सामान्य सिद्धान्तों का विवरण प्रस्तुत किया जा रहा है । 


दर्शन और विज्ञान 

प्राणिमान्र के कार्य साधारणतया हृश्य जगत्‌ में हुआ करते है। हमारा 
खाना पीना, उठना-बैठना, सोना-जागना सब॒काय दृश्य जगतु से ही सम्बद्ध 
है। दृश्य संसार से हमारा अभिप्राय उस संसार से है, जो हमारी इन्द्रियों 
के द्वारा ग्राह्मय है, जिसके अस्तित्व की सूचना इन्द्रियाँ हमें देती हैं तथा 
जिसका ज्ञान हमारी इन्द्रियों हरा हुआ करता है। यह सिद्धान्त तो ठीक 

है; पर साधारण लोग इस बात से नित्तान्त अनभिज्ञ हैं कि अहृ्य जगत्‌ इससे 
कहीं अधिक विज्ञाल त्तथा महतच्वशाली है । इस दृश्य जगत्‌ पर अदृश्य जगत्‌ का 
प्रभाव सदा सवंदा इतना अधिक पड़ता है कि उसकी कल्पना भी हमें नहीं हो 
सकती । समुद्र के ऊपर बहनेवाली हिमशिका का एक क्षुद्र अंश ही हमारी 
माँखों के सामने रहता है ओर उससे कई गुना अधिक अंश आँखों से ओझल 
रहता है । ठीक यही दशा इस विज्ञाल जगत्‌ की भी है। इसका जो अंश हम 
देख पाते है. वह ॒ तो परिमाण में बहुत ही छोटा है, पर जो हमारी इन्द्रियों 
से अप्रत्यक्ष-सा है, वह परिणाम में बहुत भीर महत्त्व में निर्तांत उपयोगी 
है । सच तो यह है कि यह हृश्य-अहश्य का विभेद मानना--पार्थक्य स्वीकार 
करना--एक प्रकार की गलती है। इन दोनों की विभेदक रेखा कहाँ से 
आरम्भ होती है और कहाँ पर जाकर इसका अन्त हो जाता है, इसे भला 
ठीक-ठीक कोई बतला सकता है ? इन दोनों का पारस्परिक इतना मेल है, 
आपस में इतना धनिष्ठ सम्बन्ध है कि एक को ठीक-ठीक समझने के लिए 
दूसरे को जानना नितान्त आवश्यक हो जाता है । 


विज्ञान से परिचित लोग सदा कहां करते हैं कि अहृदय जगत्‌ की 
कल्पना एकदम विज्ञान-विरुद्ध है। विज्ञान तो केवल हृश्य जगत्‌ की ही 
परीक्षा में व्यक्त है। उसे इस परीक्षा के सब साधन दृश्य जगत से ही उप- 
लब्ध हो जाते है; जगत्‌ को ठीक-ठीक समझने तथा इसकी कार्यवाही को 
समझने के लिए विज्ञान को कहीं वाहर जाने की आवश्यकता नहीं होती । पर 
साधारण लोगों का यह विश्वास या ज्ञान विलकुल मिथ्या है। विज्ञान से 
उनका परिचय ऊपरी है। यदिवे विज्ञान के द्वारा उद्भाधवित सत्यों की 
गहराई तक पहुँचने का यत्न करेंगे तो उन्हें माठूम पड़ेगा कि आधुनिक्र 
विज्ञान जहृव्य जगत्‌ में विश्वास ही नहीं रखता, प्रत्युत दृढ़ विश्वास रखता 
है। विज्ञान को पता चल गया है कि बिना अहृदय जगतु में विश्वास किये 
हृश्य जगत की घटनाओं की पूरी-पूरी व्याख्या हो ही नहीं सकती । 


इधर वीसवीं सदी के आरम्भ से लेकर जवतक विज्ञान ने बडी उन्नति 
की है तथा करता ही जा रहा है। यह विश्वास अव्नत्तक हृढ़मुल-सा था कि 
विज्ञान केवल स्थूल पदार्थों के अस्तित्व को ही स्वीकार करता है। जो ठोम 

है, वही सत्‌ है। यह कल्पना कभी थी, परन्तु आज विज्ञान इसके आगे बढ़ 
गया है और इसी कारण वह रहस्यवादियों की कल्पनाओं को असत्य मान- 
कर तिरस्कार करने के लिए उद्यत नहों है। उदाहरण के लिए 'काल” की 
कल्पना को लीजिये । यह केवल काल्पनिक नहीं है, प्रत्युत भीत्तिक विज्ञान 
जगत्‌ की विभिन्‍न वस्तुओं की उत्पत्ति के लिए काल! की क्रीड़ा को भाज 
प्रधाव स्थान दे रहा है। पर काल तो स्थूछ पदार्थ नहीं है? साधारणतया 
जिन पदार्थों को हम दृश्य मानते है, उनके सच्चे स्वरूप की खोज करने पर 
वे दृश्य नहीं मालूम पडते । हमारी चक्षुरिन्द्रिय बाह्य वस्तुओं के साथ जब 
सम्पर्क मे आती है, तब देखने की क्रिया होती है। पर क्‍या यह प्रत्यक्ष दर्शन 
हुआ ? बाहरी चीजों का प्रतिबिम्व ही हकृपटल ( रेटिता ) के ऊपर पडता 
है। हम इन प्रतिविम्बों की व्याख्या करते है कि बाहरी चीज हरी-भरी छता 
है, छाल फूल है या सफेद कपड़ा है, या अपने सींगों को बराबर घुमाकर लोगों 
को भयभीत करनेवाला भेसा है। इस प्रकार प्रतिबिम्बों के रूप को समझाने 
से बाहरी चीजों के रूप का पता चलता हैं। इस तरह हमारा यह ज्ञान 
अनुमान-जन्य हुआ । मन ही सत्‌ रूप है। उसका ही काम बाहरी जगत्‌ से 
नाडीमण्डर के द्वारा छाई गई इन्द्रिय-वासनाओं को समझाना ओर व्याख्या 
करना है। अतः उसका ज्ञान ही हमारे लिए प्रत्यक्ष ज्ञान है, इत्तर वस्तुओं का 
ज्ञान तो अनुमानसाध्य है तथा दूर की चीज है। 

विज्ञान बाहरी जगत्‌ के अनुभव को अकैले पूर्ण रूप से समझा नहीं 
सकता, क्योंकि उसमें कुछ ऐसे अंश भी हैं, जो आध्यात्मिक जगतु से संबंध 
रखते है। विज्ञान उनकी भी सत्यता को मानता है और इस प्रकार अपने 
भ्रपूर्ण अंश की त्रुटि को पुरा करता है। भौतिक विज्ञान इस जगत्‌ की 
उत्पत्ति का वर्णन करते-करते अन्तिम व्याख्या में केवल सांकेतिक शब्दों पर 
ही झा जमता है. वह कहता है कि जगत्‌ के मूल में शक्ति! ( फोर्स ) काम 
कर रही है, पर यह शरक्ति-सी ब्या कोई स्थूल पदार्थ है? जब विशाल 
गगनमण्डल्ू में नक्षत्रमालिका के रूप तथा वनावट की परीक्षा करमे का 
अवसर ज्योतिविज्ञान के सामने आ उपस्थित होता है, तब उसे आदइचर्य से 
चकित ही हो जाना पड़ता है। आकाश में जितने तारे दिखछाई पहते हैं, 
उतने से न जाने कितने ग्रुने अधिक्र तारामण्डल आकाश में निवास किया 

करते हैं। वैज्ञानिक लोग पुकार-पुकारकर कहने लगे हैं कि समुद्र के तद पर 
जितने बालू के कण है, उससे अधिक ताराओं की संख्या आकाश मे हैं और 
ये तारागण भी स्वयं एक विशाल सौरमण्डल के समान हैं, जिसमें हमारी 
पृथ्वी का अस्तित्व एक क्षुद्र बिन्दु से अधिक नहीं है। विज्ञान का यह कंधंन 
हमारे पौराणिकों के कथन का समर्थन कर रहा है। 'अनन्ता वै लोकाः-- 
लोक अनन्त हैं, उनका कभी तथा कही अन्त नहीं होता । इस विशाल 
,अनन्त जगत्‌ की घटना में वेज्ञानिक लोग एक अज्ञेय तथा अदृश्य शक्ति या 
शक्तिमान्‌ की अवतक ठीक दंग से अपरिमेय क्रीड़ा को कारणीभूत मानने हैं। 
सच है, यह जगत्‌ सकलजगन्नियन्ता सवंशक्तिमान्‌ भगवान्‌ की लीला का विलास 
है--हमारे महामुनीन्द्रों के द्वारा हृष्ट तथा परीक्षित इसी सत्य की पुष्टि 
आधुनिक विज्ञान से भी होने लगी है । 

आधुनिक विज्ञान के लिए विकासचाद का सिद्धान्त अकाट्य है। गत 
दताव्दी के लगभग मध्यकाल में अंग्रेज वैज्ञानिक चाल्से डाविन ने इस 
सिद्धान्त की उद्घधावना प्रवल प्रमाणों के आधार पर की, यद्यपि दाशनिकों 
को इस बात का अन्दाजा बहुत पहले से था। तबसे लेकर आजतक लगभग 
सो साल में अनेक पुष्टिकारक प्रमाण उपलब्ध होते चले आ रहे हैं। विप- 
रीत आलोचना का भी बोलवाला खूब था, पर परीक्षा की कौटी पर 
कसने से यह सिद्धान्त खरा ही निकला । पहले इस सिद्धान्त में संगयाल्ध 
वैज्ञानिकों का अभाव न था, पर आज तो यह सर्वमान्य सिद्धान्त है जिसके 
आधार पर अन्य सिद्धान्तों की समीक्षा हो रही हैं और जिसका उपयोग 
विज्ञान में तो है ही, साथ-ही-साथ विज्ञानितर विपयों की परीक्षा के अवसर 
पर भी किया जा रहा हैं । पर एक महत्त्वपूर्ण प्रइन विद्वानों के सामने झाता 
है कि किस उद्देश्य को लेकर जगत का विकास हुआ है। विकास का प्रयो- 
जन कुछ परिलक्षित हो रहा है, मथवा केवल प्रयोजनहीन क्रियाकलाप की 
भांति यह भी प्रयोजन से नितान्त शून्य है, इसका उत्तर दो प्रकार से आज- 
कल दिया जा रहा है। एक तो यह है कि इस जगत के पदार्थों में एक प्राणा- 
त्मिका प्रवृत्ति स्वयं विद्यमान है, जो उन्हें विकास के मार्ग से ले जाकर अन्तिम 
लक्ष्य पर पहुँचा देती है। इसी प्रवृत्ति के वशीभूत होकर वे जीवन धारण 
कर रहे हैं, अपनी लीला दिखला रहे हैँ। यह मत है आजकल के सुप्रसिद्ध 

फ्रेंच दादोनिक चर्गसां का, जो इस प्रवृत्ति को 'एलां बाइतल? ( वाइटल 
अज ) के नॉम से पुकारते हैं और जिन्होंने इसका सुविशद वर्णन अपने 
'क्रीएटिव इवोल्यूशन” नामक विख्यात ग्रंथ में किया है। यह मत पदार्थों में 
ही एक प्रवृत्ति की सत्ता बतछाता है। पर दूसरा मत उन वेज्ञानिकों का है, 
जो इससे सहमत नहीं हैं। वे किसी बाह्य पदार्थ को ही चिकास का कारण 
बतलाते हैं। वे किसी चेतन पदार्थ की सत्ता मानते है, जिसकी देख-रेख में इस 
विद्वव की उत्पत्ति की घटना धीरे-धीरे क्रमिक विकास के अनुसार सुदूर कारू 
से होती चली -आ रही है ओर आगे भी चलती रहेगी। ये छोग एक 'यूनिवर्सल 
साइनड' की कल्पना मानकर विकासवाद के लिए कारण हूँढ़ निकालते हैं । 


विकास को समझाने का यह द्विविध मार्ग भारतीय दर्शन में भी विद्य- 
मान हैं। सांख्य परिणाम के सिद्धान्त को मानता है। नबिगुणात्मिका प्रकृति 
के परिणाम का फल यह हृश्यमान विश्व है। पर जड़ा प्रकृति में परिणाम 
के उन्म्रु््ध होने की प्रवृत्ति कहाँ से आई? सांख्याचार्य गण बछड़े के लिए 
गाय के थन से आपन-से-आप चहनेवाले दूध का उदाहरण देते है। 'चत्स- 
विवृद्धिनिमित्त क्षीरस्य थ्था प्रवृत्तिरक्षस्य! | प्रकृति का परिणाम भी इसी 
प्रकार है। पर इसका मासिक खण्डन ब्रह्मसुत्र के तकपाद में किया गया 
है। 'प्रकृति के परिणाम' के विषय में श्री शंकराचाय का यह वाक्य दूसरे 
पक्ष के सिद्धान्त का निचोड़ माना जा सकता है-- 

तत्सिद्धयथों या प्रवृत्ति: साम्यावस्थानात्‌ प्रच्युतिः सर्वरजस्तमसा- 
मड्ठभाद्लिसावरूपापत्तिविंशिष्टकायोमिमुख-प्रवृत्तिता सापि नाचेत्तनस्य 
प्रधानस्य स्व॒तन्त्रस्योपयते, सदाद्ष्विदशनात्‌ रथादिषु च। चेतनस्यथेव 
प्रबृत्तिदद्ता नाचेतनस्य ( ब्र० सू० राशर भाष्य ) | 

आशय यह ॒ है कि जगतु की रचना के लिए प्रक्कति में प्रवृत्ति माननी 
पड़ेगी । प्रकृति स्वभाव से सत्व, रजस्‌ तथा तमस्‌ इन तीनों गुणों की 
साम्यावस्था है । जब वह इस साम्यदशा से हटठती है, तब उसमें प्रवृत्ति होती 
है। उस समय गुणों में न्‍्यूनाधिक भाव आ जाता है। कोई गुण प्रधान 
बन जाता है और कोई उसका अंग । तब विशिष्ट कार्य को पेदा करने की ओर 
वह झुकती है। प्रदन यह है कि जड़ प्रकृति में यह प्रवृत्ति कहाँ से आई ? 

जड़ मिट्टी का टुकड़ा चेतन कुम्भकार के द्वारा चालित होने पर घड़े का 
रूप धारण करता है। चेतन सारथी की श्रध्यक्षता मे रथ चलता है । इसी 
प्रकार किसी चेतन की देख-रेख में जड प्रकृति में प्रवृत्ति आती है। स्वयं 
उसमें इस प्रवृत्ति का उदय हो वहीं सकता । जगत्‌ के समस्त उदाहरण इसी के 
समथक हैं । 

ऊपर दिया गया वैज्ञानिकों का मत ठीक इस मत से मेल खा रहा है। 
अतः विकासवाद को समझाने के लिए किसी अदृश्य पदार्थ की कल्पना विज्ञान 
को करनी ही पड़ती है। इस प्रकार प्राचीन भारतीय दाशनिकों के सिद्धान्तों 
की पुष्टि आजकल उन्नत विज्ञान के द्वारा पूर्ण मात्रा मे की जा रही है। 


यह उन सिद्धान्तों की प्रामाणिकता को क्या प्रवछ रूप से सिद्ध नहीं कर 
रहा है ? 


| ञ्ध 
करन आर सत्य 


सत्य की महिमा प्रत्येक धर्म में है, चाहे वह धर्म छोटा हो था बड़ा। 
सत्य सावभौम धर्म है, प्रत्येक घर्म के माननेवाले को उस पर आस्था है। 
वैदिक धर्म ब्रह्म] को सत्य स्वरूप मानता है--सत्यं ज्ञानमनन्तं ब्रह्म” । ईसाई- 
बाइविल गाड ( ईइंवर ) को 'ट्रथ! ( सत्य ) नाम से पुकारती है। इस्लाम 
खुदा को 'हक? ( सत्य ) कहकर पुकारता है। इस प्रकार ही प्रत्येक धर्म में 
सत्य का स्थान बड़ा ऊँचा है । इस ब्रह्माण्ड का सबसे बड़ा तत्त्व सत्य से अभिन्न 
माना जाता है। यह व्यवस्था प्रायः हर एक धर्म में देखी जाती है। पर सत्य 
की जितनी महिमा हिन्दुधर्म में है, सत्य पर हिन्दुओं को जैसो निष्ठा है वेसी 
अन्यत्र नहीं देखी जाती । हिन्दुओं के समान सत्यनिष्ठा अन्य धर्मावलम्बियों में 
मिलनी असम्भव नहीं तो विरलू अवश्य है । 


महाभारत के आदिपव में ६८ अध्याय से ७४ अध्याय तक दाकुन्तला 
का उपाख्यान बड़े विस्तार के साथ वर्णित है। राजा दुष्बन्त मालिनी तीर 
पर कण्व के आश्रम में गया। कण्व की अनुपस्थिति में उनकी पोष्यपुत्री 
शकुन्तलछा के साथ उनकी वातें हुईै। उसने उसके रूप पर मुग्ध होकर उसके 
साथ विवाह का प्रस्ताव कर डाला। शक्ुन्तछा ने उसे स्वीकार तो किया, 

पर एक शर्त पर कि उन दोनों की सनन्‍्तति सिंहासन की अधिक्ारिणो बने। 
राजा ने इसे मान लिया । वह वहाँ से हस्तिनापुर चला गया; उधर दकुन्तला 
को पुत्र हुआ। कण्द को सन्देह हुआ कि राजा इसे भूल गया है। अतः पुत्र 
के साथ शकुस्तछा को उसने राजा के पास भेजा । उस समय छाकुन्तला ने राजा 
के सामने सत्य की जो महत्ता वतलाई है, वह वास्तव मे मननीय है--- 


“सी कुपों से बढ़कर वापी ( तालाब ) होता है; सो वापी से बढ़कर 
ऋतु यज्ञ होता है; सो यज्ञों से बढ़कर पुत्र होता है और सेकडों पुत्रों से बढ़कर 
सत्य होता है। यदि सहस्रों मश्वमेध तथा सत्य तराज़ू पर तौलने के लिए एक 
साथ रखे जाये, तो सत्य का ही पलड़ा भारी होता है, भारी होने से वही झुकता 
है । सब वेदों का अनुशीलन, सब तीर्थों में स्‍्नाव तथा सत्य--ये तीनों समान 
हो सकते है अथवा न भी हो सकते हैं | सत्य के समान कोई धर्म नहीं है; सत्य 
से बढ़कर कोई वस्तु है ही नहीं; झूठ से बढ़कर तीज्न वस्तु इस संसार में नहीं 
है ।? ( आदिपव ७४।१०२-१०५ ) 

इसमे सत्य की कितनी ऊँची प्रशंसा है । यह केवल कोरी प्रशंसा ही नहीं 
है, प्रत्युत उस समय मे सत्य की निष्ठा वास्तव मे सर्वव्याप्त थी-- 

सत्यधरमंच्युतात्‌ पुंसः ऋद्धादाशीविपादिव । 

अनास्तिकोउ्प्युद्विजते जनः कि पुनरास्तिकः ॥ 
--आदिपर्च ७४९७ 
नास्तिक ईश्वर को नही मानते, वेद में श्रद्धा नहीं रखते, परछोक की 
हँसी उड़ाते है । पर सत्य पर उनकी निष्ठा अठल होती है । यदि कोई आदमी 
संत्य से च्युत होता है तो वे उससे उसी भाँति उद्विग्न होते है जैसे ऋरेधी साँप से 
आदमी डरकर भाग खडा होता है । जब नास्तिकों की सत्य पर ऐसी आस्था 
हैं तब वेद में श्रद्धाशील आस्तिकजनों की तो कथा ही न्‍्यारी है। यह इलोक 
हमारे लिए बड़े महत्त्व का है। नास्तिक हिन्दुओं की सत्यनिष्ठा इतनी हृढ़मुल 

है, तव आस्तिक हिन्दुओं की व/त क्या कही जाय ? 

उद्योग-पव में 'हठवश सब संकट सहे गालव नहुष नरेश” में निर्दिष्ट 
यालव ऋषि का उधाख्यान कुछ विस्तार के साथ वर्णित है। उन्होंने ययाति 
राजा की पुत्री माधवी की कृपा से गुर विद्वामित्र को आठ सो श्यामकर्ण 

घोडों के दानहूपी घोर प्रतिज्ञा को पार किया था। ययाति को अन्त में स्वर्ग 
मिला, पर पुण्य के क्षय हो जाने पर उन्हें पुनः इस भूतल पर आना पड़ा। 
यहाँ आकर उन्होंने चार राजाओं को यज्ञ करते देखा। उन्हें पता नहीं था, 
पर ये चारों उनकी पुत्री माधवी के थुत्र होने से उनके दीहिनत्र थे। इन चारों 
ने अपने पुण्यों को राजा को दे दिया, जिससे ययाति को फिर से स्वरगप्राष्ति 
हुई । इसी प्रसंग मे उज्ञीनर के पुत्र राजा शिवि ने अपनी सत्यनिष्ठा की 
जो बात कही है, वह विशेष उल्लेखनीय है। इतनी निष्ठा अन्यन्र कहीं 
मिल सकती है? राजा ने कहा-वालकों के विषय में, स्लियों के विषय 
मे, हुसी-मजाक मे, प्रतिज्ञा के अवध्वर पर, विपत्ति में मैने कभी झूठ नहीं 
कहा; सदा सत्य ही बोलता था। इस सत्य के बछ पर आप स्वर्ग चले 
जॉय । हे राजन ! मै प्राणों को छोड़ने के लिए तैयार हूँ, इस विशाल राज्य 
को भी छोड़ सकता हूँ, अपने काम-सुख को भी छोड़ सकता हूँ, पर मैं सत्य को 
कभी छोड़ नही सकता । इस सत्य के वल से आप स्वग चले जाय । 
यथा प्राणांश्व राज्यं च राजन्‌ कामसुखानि च । 
त्यजेयं न पुनः सत्य तेन सत्येन ख॑ त्रज ॥। 
--उद्योग-पर्व १९२१० 
इसका फल नी तुरन्त हुआ। राजा ययाति फिर स्वर्ग चले गए। राजा 
शिवि जेंसी सत्यनिष्ठा कही देखने को भी न मिलेगी । जो मनुष्य हृदय पर 
हाथ रखकर प्रतिज्ञापुवंक कह सकता है कि किसी भी प्रसंग में, जीवन की 
विकट स्थिति में तथा आनन्ददायक अवस्था में, उसने कभी झूठ नहीं कहा, वह 
सचमुच आदर्श चरित्रवाला पुरुष है । भारतवर्ष मे ऐसे उदाहरण साधारण झूप 
से मिलते है, पर अन्य देश में ऐसा चरित्र मिलना नितान्त दुष्कर है । 
इसका कारण यह है कि हमारे रग-रग में सत्य की निष्ठा भरी है। 
हिन्दुओं के हृदय में सत्य के प्रति वास्तविक श्रद्धा है, गहरा सम्मान है। 
यह भारतीय सभ्यता की प्रधान विशेषता है। सत्यपरायणता हिन्दू संस्कृति 
तथा धर्म का प्राण है। आज इस कलिकाल में भी, हिन्दुओं के हृदय में, 
जितना प्रेम, श्रद्धा, सम्मान सत्य के लिए विद्यमान है, उतना शायद ही कहीं 
अन्यत्र देखने को मिल सकेगा। हमारे घरों में सत्यनारायण” की पूजा शुभ 

अवसर पर, अमावस्या तथा पूर्णिमा पर, किसी मांगलिक कार्य के आरम्भ होने 
पर बरावर होती है । इस पूजा का प्रधान उद्देश्य यही है कि प्रत्येक हिन्दू के 
हृदय पंर सत्य की महिमा की अमिट छाप डाल दी जाय | सत्य! ही नारायण 
हैं, इस सिद्धान्त का प्रचार जेसा हमारे धर्म में दिखछाई पड़ता है वैसा अन्यत्र 
शायद ही हो। सत्य भगवान्‌ केपूजन के अन्दर कथा-श्रवण का प्रसंग आता है | 
इन कथाओं की छानबीन करने ते यही शिक्षा मिलती है कि सत्य वबोलनेवाले का 
कल्याण सदा होता है और सत्य का तिरस्कार करनेवाले का अमंगल अवश्यम्भावी 
होता है। सत्यनारायण की कथा का प्रधान पात्र एक व्यापारी सज्जन है, जो 
बार-बार प्रतिज्ञा कर उससे टल जाता है, अपनी नाव में रखी गई अमुत्य 
सम्पत्तियों को 'लतापत्रादि' कहकर प्रइन-कर्ता दण्डी को झुठी सूचना देता है । 
परिणाम तुरन्त होता है । वह राजा के द्वारा दण्ड पाता है, घोर कारागार में 
दूँस दिया जाता है । सत्य? पूजन की प्रतिज्ञा करने पर क्लेश से मुक्त हो जाता 
है तथा सांसारिक कल्याण प्राप्त कर लेता है। इस प्रकार हिन्दुओं में जिस तरह 
सत्य भगवान्‌ की पूजा की जाती है, भला बवेसी पूजा अन्यत्न दीख पड़ेगी? 
हपारी सत्यनिष्ठा गम्भीर है, इलाघनीय है ओर अनुकरणीय है । 


सत्य के रहस्य को समझता सहज काम नहीं है । इसकी छानवीन विशेष 
विद्वातु ही कर सकता है। हमारे ऋषियों ने इस तत्त्व की आलोचना बड़ी 
सूक्ष्म हृष्छि से की है । सत्य का आदश स्वरूप क्या है? इस मृषावहुल जगत्‌ में 
उत्त आदशशे का कितना पालन हो सकता है? किन विकंठ परिस्थितियों में 
पड़कर हमे उस आदर्श को व्यचह्ार के अनुरूप तथा अनुकूल छाना पड़ता है ?-- 
इत्यादि, अनेक प्रदन इस विषय में उपस्थित होते है, जिनके समुचित उत्तर 
हमारे धर्म त्था दशन ग्रन्थों मे दिये गए हैं। इनके अध्ययन से हमें सत्य के 
यथार्थ स्वरूप को निर्णय करने की कुंजी मिल जाती है । 


सबसे पहले 'सत्य” शब्द की व्युत्पत्ति तथा तज्जन्य अर्थपर ध्यान देना 
चाहिए | सत्य” की व्युत्पत्ति 'निरक्तः में अनेक प्रकार से दी गई हैँं। यास्क 
से पहुले शाकटायन नामक आचाय ने इस शब्द की व्युत्पत्ति दो धातुओं के 
योग से बतलाई है । 'सत्य' के दो खण्ड हो सकते हैं--सतु और य । इन खण्डों 

के लिए उन्होने दो धातुओं का उपयोग किया है। 'सत्‌” अस ( होना ) धातु से 
बना साक्षात्‌ रूप है, पर 'य! इ धातु ( जाना ) के प्रेरणार्थक रूप (आययति ) 
का एक अंशमात्र हैं। इस व्युत्पत्ति क्रे अनुसार सत्य का अर्थ होगा-- 
समन्‍्तमर्थम्‌ जाययति प्रध्याययति गमयतीति सत्यम्‌ (दुर्गाचायं ) अर्थात्‌ 
विद्यमान रहनेवाले पदार्थ को जो बोध कराये. वह 'सत्य” हुआ | जो वस्तु जिस 
रूप में विद्यमान है, उसक्रा उसी रूप में बोध कराना 'सत्य? के नाम से पुकारा 
जाता है। इस निरुक्ति में दो धातुओं ( “अस्‌? धातु और 'इ! धातु ) का उपयोग 
किया गया है; यह ढंग यास्क को पसन्द नहीं है। अतः उन्होंने स्वयं इसकी 
व्याख्या दो प्रकार से करके दिखलाई है। सत्य कस्मात्‌ ? सत्सु तायते 
सत्मभवं भवतीति वा। सत्य कैसे हुआ ? एक कारण तो यह है कि सज्जनों 
के रहते उसका तान या विस्तार किया जाता है अर्थाद्‌ सज्जनों के पास झूठ नहीं 
बोला जा सकता । उनमें कुछ ऐसी सात्तविक शक्ति रहती है कि जिसके 
वशीभूत होकर वक्ता सत्य बोलने के लिए वाध्य हो जाता है। दूसरा कारण यह 
है कि सत्य 'सत्‌ः-जनों से प्रभूत होता है । अर्थात्‌ जो सतुजन ( सज्जन ) है, वे 
सत्य ही बोलते हैं । सत्य से इतर भाषण कभी नही करते । इन तीनों प्रकारों 
मे एक ही धातु का उपयोग कर सत्य की निरक्ति की गई है । इन निरुक्तियों 
को एक साथ निरीक्षण करने से सत्य के सामान्यकप का परिचय भली-भाँति 
प्राप्त हो जाता है । जिस वस्तु की सत्ता जिस रूप में हो उसका उसी छृप सें 
ज्ञान कराना सत्य का काम हैं। सज्जन ( सतुजन ) और सत्यभाषी दोनों 
समानार्थक शब्द हैं। सतजन वे ही है, जो सत्य भाषण करते है और सत्य का 
विस्तार सज्जनों के पास किया जाता है। सत्पुरुप में ऐसी शक्ति देखी जातो हूँ 
कि कोई कितना भी ज्लूठ वोलनेवाला हो उसके पास उसे सत्य बोलने के लिए 
कुछ बाध्य-सा होना पडता है । 


यह तो हुआ सत्य” का निरुक्तिगम्य अर्थ । अब इसके स्वरूप की मीमांसा 
पर ध्यान देना चाहिए। “पातंजल सुन्नों' के व्यास-भाष्य” में यह मीमांसा 
भली-भांति की गई है। वाचस्पति ने 'तत्त्ववैज्ञारदी' तथा विज्ञान-सिक्षु ने 
योगवातिक! मे इसके स्वरूप को और भी सरल रूप से समझाने का. इलाघनीय 
प्रयत्त किया है। महष पतंजलि ने जिन पाँच 'यमों' को बतलाया है 

( अहिसासत्यास्तेय ब्रह्मचर्यापरिग्रहा यघाः २३० ), उनमें अहिंसा क्षे अनन्तर 
सित्य' का स्थान है। इसी सूत्र की व्याख्या में व्यास-भाष्य” में बड़ी महत्तपुर्ण 
बाते बतलछाई गई है । 

सत्य में वाणी और मन दोनों यथार्थ होते है, अर्थात्‌ इन्द्रियों की 
सहायता से जो वस्तु जिस रूप में देखी गई है या अनुमान के साधनों से 
जिस रूप में उसका अनुमान किया गया है, उसका उसी रूप में मत में 
रखना तथा शब्दों के द्वारा उसी रूप का प्रकट करता वाइमनस का 
यथार्थ होना कहुछाता है। सत्य का सम्बन्ध केवल वाणी से नहीं होता, 
प्रत्युत उसका निश्चित सम्बन्ध मन से भी रहता है। वाणी के द्वारा किसी 
वाक्य का उच्चारण ठीक ढंग से भले होता रहे, पर यदि मन्त में छल भरा 
हुआ है तो वह सत्य कहाँ का ? यह तो केवल वाचिक खत्य हुआ। वाणी का 
उपयोग ही इसीलिए तो होता है कि अपने ज्ञान को दूसरे व्यक्ति पर संक्रमण 
किया जाय ६ परत्र स्वशोधसंक्रान्तये वाग उक्ता )। किसी पुरुब-विशेष को 
किसी वस्तु की कुछ जानकारी है। वह चाहता है कि उसका ज्ञान दूसरे व्यक्ति को 
भी हो जाय । इस कार्य के लिए प्रधान साधन है हमारी वाणी | शब्द-प्रयोग 
करके ही तो हम अपने मनोगत भावों को अभिव्यक्त कर सकते है। आचार्य 
दण्डी ने इस विपय में बहुत ठीक कहा है--- 

इद्मन्धत्मः कृत्स्न जायेत आुवनत्रयम्‌ | 
यदि शब्दाह्ययं ज्योतिरासंसाराज्न दीप्यते ॥ 

यह समग्र तीनों भवन घमे अन्धकार में परिणत हो जाय, यदि 
शब्द नामक ज्योति इसे :प्रकाशित न करे। अतः शब्द की उपयोगिता 
ससार के व्यवहार में कितनी अधिक है, इसे विशेष रूप से बतलाने की 
जहूरत नहीं । 

अब यह वाणी सत्य तभी हो सकती है, जब उसमें तीन दोषों को 
स्थान न दिया जाय । यदि इस वाणी में वंचना न हो, श्रान्ति न हो, तथा 
प्रतिपत्ति घुन्यता न हो। सा चदि न वश्चिता आन्ता वा प्रतिपत्तिशून्या चा 
सवेदिति--व्यासभाष्य । विपरीत अर्थ के बतलाने की इच्छा से प्रयुक्त की 
जानेवाली वाणी को 'वंचिता? कहेंगे अपने पुत्र की मृत्यु के विषय में द्रोणाचाय 


श्ड भारतीय दर्शन की रूपरेखा 


के द्वारा पूछे जाने पर युधिष्ठिर का दिया गया सुप्रसिद्ध उत्तर 'वंचिता' 
वाणी का उदाहरण हुआ। अपने हृदय में बठे हुए ज्ञान का यथाथ संक्रमण 
यहाँ कहाँ हुआ ? हुआ उससे विपरीत अर्थ का बोध। अतः इस दोष से शुन्य 
होने पर ही वाणी सत्य हो सकती है। “श्रान्ता? वाणी अम से युक्त होती 
है । भ्रम कभी भी हो सकता है। ज्ञेय वस्तु के स्वरूप-निर्धारण के अवसर 
पर या विवक्षा के अवसर पर | प्रतिपत्ति-शुन्यता का अभाव वाणी में तभी 
आ सकता है, जब अप्रसिद्धपदों का प्रयोग उसमें न हो। इन दोनो के होने 
पर मनोगत भावों की दूसरे के ऊपर अभिव्यक्ति यथार्थरूप से हो नहीं 
सकती । अतः इन दश्शाओं में हम वाणी को असत्य कहेंगे तथा इन दब्याओं से 
निर्मुक्त होने पर ही उसे सत्य कहेंगे । ह 


वाणी में इतनी बातों के होने पर भी एक अन्य गुण की आवब-यकता 
जवतक बनी हुई हैं। वह गुण है सर्वभूतोपकारिता ( एपा सर्दभूतोपकाराशर्थ 
पबृत्ता न भूतोपघाताय )। बचनो को केवल श्रवण करके ही उनका काये 
समाप्त नहीं द्वो जाता, प्रत्युत कार्यहूप मे परिणत करने से ही उन्तका अन्तिम 
उद्देश्य सिद्ध होता है । यदि इस उद्देश्य की सिद्धि में प्राणियों का कल्याण साधन 
नहीं होता तो वह वाणी सत्य से सवंधा च्युत समझी जानी चाहिए । वाणी मे 
वास्तविक सत्यता की सत्ता तभी माननी चाहिए जब उससे प्राणियों का 
डपकार हो, मंगल हो । यदि वाणी का प्रयोग प्राणियों का उपधात ही उत्पन्न 
करे तो उससे पाप ही होगा, ऊपर से देखने में भछे वह पुण्य-सा प्रतीत हो । 
अतः उसके प्रयोग करनेवाले को उस पुण्याभास के लिये कठोर यातना सहनी 
पड़ती है । शब्दप्रयोग का उद्देश्य सिद्ध नहीं हुआ । उसका विषम फल फला । 
अत: वह पुण्य नहीं हुआ, प्रत्युत पुण्य-प्रतिरूपक हुआ । इसलिए खूब परीक्षा 
र सब प्राणियों के हित-साधन करनेवाले सत्य वचन को बोलना चार ए; यही 
व्यासभाष्य” के विवेचन दाग निष्कर्ष निकलता है । 


इस पृण्यप्रतिकृ्पषक का एक मनोरम हृष्ठान्त वाचस्पत्ति मिश्र ने अपनी 
टीका में दिया है। एक बूढ़े साधक तपस्वी थे, जिनका नाम ही था 'सत्यतपा:? । 
सत्य पर उनकी हृढ़ निष्ठा घी, गहरी आस्था थी । जंगल में रहकर वह तपस्या 
किया करते थे । स्थान था वडा बीहड़। एक दिन मारू-असवाब से लदा 

हुआ सौदागरों का एक झुंड उसी रास्ते से रोकर॑ निकछा। तापस ने उसे 
देखा । कई घण्टों के बाद डाकुओं का एक दलरू उधर आ निकूछठा और उस 
स्थान पर सत्यतपा को देखकर सौदागरों के जाने के मार्ग को उनसे पूछा। 
अन्तिम परिणाम को बिना विचारे सत्यतपा” तापस ने सच्ची बात कह दी । 
परिणाम महाभयंकर हुआ | वेचारे सीदागर छूटे यए और अपने जीवन से भी 
उन्हें हाथ धोना पड़ा। सत्यतपा के वचन थे तो सत्य; पर उनका परिणाम 
नितान्त प्रतिकूछ निकला । सर्वभ्तोपकारिता के स्थान पर उनमें अमंगल- 
कारिता भरी थी। इस सत्याभास के प्रयोगकर्ता तापस को इसके लिए उचित दण्ड 
भोगना पड़ा होगा, यह बतलाने की आवश्यकता नहीं है । 
व्यासमाष्य” के अनुसार की गई सत्य की यह मीमांसा 'महाभारत' के 
न्तिपर्व! में किये गए विवेचन से स्वथा साम्य रखती है । इन दोनों प्रम्थों 
के विवेचन का सारांश नीचे के पद्य में मिलता है--- 
सत्यस्य वचन श्रेयः सत्यादुपि हिंत॑ चदेतू | 
यद्‌ भूतहितमत्यन्तमेतत्‌ सत्यं मतं सम ॥ 
दर्शन में वणित सत्य का रूप भी इससे भिन्न नहीं है । दृष्टि का भेद होने 
पर मूल तथ्य में भेद के समान प्रतीत होता है, परन्तु वस्तुतः सत्य सत्य ही 
है | उसके रूप में भेद की सम्भावना नही होती । 


दर्शन और लोकोत्तर ज्ञान 

प्राचीनकाल से ही इस देश में आत्मतत्त्व का अनुसंधान प्रवतित हुआ 
था। 'अहं' की प्रतीति किसको आश्रय करके एवं किसे अवलम्बन कर उठती 
है ? इसकी आलोचना चिन्ताशील व्यक्ति मात्र ही करते थे। जो व्यक्ति 
तपस्वी, योगी तथा साधना-सम्पन्न थे, वे अपने योग-बल से अपने अंतःकरण 
तथा बाह्य इन्द्रियों का उत्कप साधव कर लोकिक प्रत्यक्ष से कही श्रेष्ठ 
उच्च श्रेणी का प्रत्यक्षज्ञान लाभ करने में समर्थ होते थे। इन्द्रियों के दोष 
तथा अपदुतावश, पदार्थ की सूक्ष्ता के कारण या आवरणवश, या चित्त 
की कलुषता तथा प्राक्‍तन संस्कारों के कारण लौकिक प्रत्यक्ष द्वारा सत्य 
का अश्रांतस्वरूप साक्षात्कार करना सम्भव नहीं है। इसलिए वे लोग नेतिक 
जीवन का उत्कर्ष सम्पादन तथा समाधि का अभ्यास अथवा अन्य किसी 

प्रकार की साधनाप्रणाली का अभ्यास आवश्यक समझते थे। बीद्ध लोग 
जिस छील तथा समाधि को प्रज्ञालाभ का हेतु मानते है, उसका हिंदू 
वश जेन बाचाय भी समर्थन करते हैं। शील अर्थात्‌ यम-नियमादि के 
द्वारा नेतिक् विशुद्धि लाभ होने पर ही देह, इन्द्रिय, मन तथा वुद्धि सत्य- 
धारण करने की योग्यता प्राप्त करती है। इन्द्रिय तथा मन के संयम से 
बुद्धि के स्वच्छता लाभ कर लेने पर ही सत्य का शुभरूप अश्नान्तरूप से 
चित्तरूपी दर्पण में प्रतिविबित होता है। योग-साधना के द्वारा इस संयम 
तथा अंतःशुद्धि लाभ करना पड़ता है। इस प्रकार क्रिया-्योग के द्वारा 
क्लेश तथा मलों को क्षीण कर समाधिजनित ज्ञानाग्ति द्वारा उन्हें जलाना 
होता है। इस प्रकार जब मन की चंचलता सम्यक्‌ रूप से निरुद्ध हो जाती 
है, वृत्तिरोधावस्था में स्वयंप्रकाश सत्य अपने-आप अपने में प्रकाशित होता 
है। सत्य ज्योतिस्वरूप है ओर भास्वर है। उसके उदय होने से चित्त 
प्रकाशित और बझानन्‍्त हो जाता है! उसके अज्ञान और चंचलता के वीज 
नष्ट हो जाते है। चित्त की अवचेतन भूमि में जो संस्कार विद्यमान है, वे 
सत्यज्ञान लाभ करने के एकदम विरोधी है। नाना प्रकार की वृत्तियाँ तथा 
वासनाएँ सत्य-ज्ञान लाभ करने के विरोधी रूप में चित्त की चेतन तथा 
अवचेतन भूमि में विद्यमान है। साधना के द्वारा स्वभावसिद्ध महाशक्ति 
का जब उदवोधन होता है तब ये सब विरुद्ध शक्तियाँ अपने-आप निस्तेज 
हो जाती है। ऐसे समय ही सत्य का विमल रूप प्रकट होता है। इसमें 
किसी प्रकार के विकल्प का मिश्रण नहीं रहता । केवल अन्तदुद्धि 
( इंट्यूशन ) कहने से समाधिजनित प्रज्ञा का वोध नहीं हो जाता। यह 
ओर भी ऊपर की अनुभूति है। अंतर्दुद्धि से लेकर उन्मेष ( रेवेलेशन ) 
तक सब कुछ इसीके अन्तर्गत है। इस ज्ञान को प्रातिभ-ज्ञान कहते हैं । यह 
साक्षात्‌ होता है। इसलिए इसमें शञ्रांति की सम्भावता ही नहीं होती । 
फिर भी प्राप्त करते समय ठीक तरह से धारण न कर सकने से अर्थात्‌ 
सामयिक रूप से चित्त में चांचल्य उत्पन्न हो जाने से इसमें ऋरंति के बीज 
निहित हो जाते हैं । दिड्नागाचाथ ने इसीलिए अजश्ान्तप्रत्यक्ष को 
'कल्पनाशुन्यः कहा है। 'पातंजल योगश्यास्‍्त्र” में यही पर प्रत्यक्ष! नाम 

से ख्यात है। यह निविकल्प होता है, किन्तु अन्य आधार में संचार के समय 

शब्दमुलूक विकल्प का आश्रय इसे लेना होता है। श्रुति भी इसी 'परप्रत्यक्षः 

को अनुमान का वीज मानती है । जो सब शास्त्र सत्य के निर्मल स्वरूप को 
» प्रकाशित कर लोक-शिक्षा के कार्य में प्रवृत्त हुए है, उनके मूल में इसी तरह की 
अनुभुति या प्रत्यक्ष ज्ञान है। इस प्रकार की अनुभूति का उदय साधना के 
फलस्वरूप केवल विशेष आधारों मे ही हुआ करता है। किन्तु अनुभूति के 
उदय के मुल मे महाशक्ति अर्थात्‌ विश्वातीत सत्ता का अनुग्रह सवको स्वीकार 
करना ही पढेगा, क्योंकि इस प्रकार का ज्ञान मन या बुद्धि का धर्म नहीं है । 
मन था बुद्धि की वृत्ति जबतक संयत दहीं हो जाती तबतक इसका उदय ही 
नहीं होता । यह लोकोत्तर ज्ञान है। साधना के द्वारा क्षेत्र तैयार हो जाने पर 
तथा इसके धारण की योग्यता आ जाने पर यह महाज्ञान अनाहत रूप में 
अपने-आप आ जाता है। जिन महाभाग्यवान में इस ज्ञान का उदय होता है, 
वह देहधारी होने पर भी देहातीत महासम्पत्ति के अधिकारी हैं! वह शब्द के 
द्वारा इस ज्ञान को भाषा में निवद्ध कर इसे सबिकल्परूप देकर शास्त्र के 
रूप में या उपदेकश्-वाक्य के रूप में संसार को प्रदान करते हैं, तब बह 
आप्तपुदंष के नाम से ख्यात होते हैं। अश्नान्तज्ञान, महाकरुणा तथा 
करणादि का पदुत्व या सामथ्यं, अर्थात्‌ विशुद्ध इच्छाशक्ति, ज्ञान-शक्ति, 
क्रिया-शक्ति इन तीनों का उनमें प्रकाश रहने के कारण वे “क्षाप्तपुरुष' नाम से 
परिचित होते हैं । जो लोग ईश्वर मानते हैं, वे परम आप्त से इन त्िविधशक्ति- 
सम्पन्न पुरुष को लक्ष्य करते हैं। अतः ईश्वर के मानते या न मानते पर 
आप्तपुरुष तत्त्व निर्भर नहीं करता । क्योंकि सांख्य नित्य सिद्ध ईश्वर नहीं 
मानता, फिर भी आधप्तवचन स्वीकार करता है। इसी प्रकार मीमांसा 
ईश्चरास्तिस्व को न स्वीकार करके भी नित्य वाक्य के रूप में वेद को स्वीकार 
करती है । वस्तुतः जागमों में वणित विमश शक्ति ही इसका परमस्वरूप है । 


इस लोकोत्तर ज्ञान को नित्य सिद्ध समझना चाहिए । मीमांसक छोग भी 
वेद के स्वरूप से यह समझते है। यह अश्नान्‍्त सर्वविषयक अनन्त ज्ञान है। 
. आमम में इसे "परावाक? नाम देकर परमशिव से अभिन्न शक्तिरूप कहा गया 


| है । इससे ही ऋमशः विभिन्‍न स्तरों में क्षीण होकर महाज्ञान का बवतरण होता 

है। इस ज्ञान का आश्रय न कर व्यावहारिक क्षेत्र अनुमान प्रवृत्त नहीं हो - 
सकता । अनुमान का स्वभाव युक्ति या योजना है और इसके मूल में व्याप्ति- 
ज्ञान है । व्यापक ज्ञान की सम्भावना ही जहाँ नहीं है, वहाँ वास्तव में व्याप्ति 
का उदय ही केसे होगा । सार्वभौम सत्य स्थापित करने के लिए देशकाल से 
अपरिछिन्न व्यक्तिगत संस्कारों से अनाविल विशुद्ध व्यापक ज्ञान चाहिए | खण्ड 
सत्य सब इसी महाज्ञान से मिकलते हैं। यही 'निगमन” है। मूल में व्यापक 
ज्ञान मान लेने पर युक्तितक की अवतारणा फलदायक होती है, नहीं तो सब 
कुछ वितण्डा में परिणत हो जाता है। इसी कारण वेदान्त सूत्र में तक को 
अप्रतिष्ठ कहा गया है। वाक्यपदीयकार भरूंहरि ने भी इसका समर्थन 
किया है । 


ए हू 
दर्शन का अथ 


लोकायतमत को छोड़कर साधारणतया यह कहा जा सकता है कि भारतीय 
दर्शोत के मुल में विशुद्ध अनुभूति-स्वरूप परमसत्य का प्रकाश है ' इसे स्वीकार 
कर इसे समझने के लिए युक्ति तथा विचारधारा का उपयोग किया जाता है । 
अति प्राचीन काल से ही उपनिषदों में तथा अन्यत्र आद्मा वा करे द्ृष्टब्यः 
अर्थात्‌ आत्मा ही दर्शन व साक्षात्कार का विषय है, यह सिद्धान्त सर्वेत्र मान 
लिया गया है । दर्शन या दृष्टि शब्द के प्रयोग के मुर में भी यही सिद्धान्त है । 
जो लोग श्रद्धासम्पन्न शर्थातु सत्य धारण करने में उपयुक्त है, अनुकूल मनोवृत्ति 
से सम्पन्न है, वे गुरसे अथवा वेद आगमादि अपीरुषेय ग्रन्थसमृह से अथवा 
चिदाकाश में स्वयं उद्धृत विवेक-चाणी से या अन्तरात्मा की वाणी से पहले 
सत्य को छब्द के रूप में श्रवण करते हैं। यह श्रवण-व्यापार सबके क्षेत्र में 
बहिरिन्द्रिय ह्वारा ही सम्पादित होगा, ऐसा नहीं कहा जा सकता | विशुद्ध तथा 
संस्कार-मुक्त वाह्य इन्द्रिय अथवा शुद्ध अन्तकरण द्वारा यह शब्द गृहीत होता 
है। यह विशुद्ध विकल्परूप ज्ञान है, जो शब्द को आश्रय कर श्रद्धालु श्रोता के 
अन्तःक्षेत्र में माविभृंत होता है। यदि किसी आधार में चित्तनत या देहगत 
मलिनता न रहे तो इस शब्द के श्रवणमात्र से साक्षात्‌ रूप में या परम्पराक्रम 
से अपरोक्ष ज्ञान का उदय होता है। इसे ही दशन या साक्षात्कार कहते हैं । 
अध्यात्म-मार्य के इतिहास में इसका दृष्टान्‍्त विरल नहीं है। किन्तु यदि 

आधार में असंभावना-दोप रहे अर्थात्‌ यदि चित्त सरल एवं स्वच्छ न होकर 
संशयाकुल हो तो शब्दजन्य ज्ञान चित्त से साक्षात्कार का रूप नहीं ग्रहण कर 
सकता । इन सब आाधारों में श्रद्धा की मात्रा कम होने के कारण स्वभावत: ही 
इनमें संशय और तक उदित होता है, जिन्हें दुर करने के लिए मनन अथवा 
युक्तिविचार की आवध्यकता होती है । युक्ति-बिचार के क्षेत्र में स्वाभाविक 
वियमादि का पालन करना होता है, अर्थात्‌ विचार-प्रणाली की जो संगतिपूर्ण 
धारा है, जिसे अवरूम्बन न करने से युक्ति अभिनव ज्ञान का उन्मेषक ते होकर 
असम्बद्ध प्रलापमान्र हो जाती है, उसका आश्रय ग्रहण करना पड़ता है। इसी 
का नाम 'यीक्तिक विचारणा का नियम! ( छाज्ञ आफ रेशनल थिकिंग ) है । 
इस विचार की प्रणाछी मे पूर्ब-वर्णित आप्त वाक्य को स्थापित करना होता है ।!- 
यदि चित्त संशवाकुल न हो तो इसकी आवश्यकता नहीं होती, किन्तु यदि वह 
संशयाकुल हो तो इसकी आवश्यकता पडती है। क्‍योंकि ऐसी अवस्था में श्रद्धा 
की मात्रा अपेक्षाकृत कम रहती है और जितनी रहती है वह सत्य वाक्य - को 
सिद्धान्त के रूप में हृदय में धारण करने में सहायता करती है और तक को - 
कुतक मे परिणत नहीं होने देती । . यदि उतनी भी श्रद्धा ,हृदय में न हो तो 
विचारधारा के मूल में आश्रय के रूप में कुछ भी नहीं रहता । इस प्रकार तक 
व विचार अपने अन्दर चक्कर लगाया करते है। इससे तत्व का निणंय नहीं 
हो, तो कुछ अंश तक केवल विजिभिपावृत्ति प्रशमित होती है। ऐसे स्थाव पर 
अनवस्था दोष का होना अवश्यम्भावी है। चित्त के असम्भावना-दोष को दूर 
करने के लिए ही मतन शाझत्र की आवश्यकता है। लेकिन सभी भारतीय 
दार्शनिक एक स्वर से कहते चले आये है कि मनन के द्वारा आप्तजन से प्राप्त 
तत्व का अपरोक्ष ज्ञान पूर्णछप से नहीं प्राप्त किया जा सकता । अवश्य यह 
वात सत्य है कि श्रद्धा का भराधिक्य हो तो ऐसा होना भी असम्भव नहीं । किन्तु 
जिस आधार में असम्भावना के अतिरिक्त विपरीत भावना भी विद्यमान है, 
वहाँ निदिध्यासन अथवा योगान्यास की आवश्यकता स्वीकार करनी पड़ती है। 
असम्भावना न रहते भी यदि केवल विपरीत भावना रहे, तो उसे दूर करने के 
लिए योगाध्यास की जरूरत होती है । किन्तु यदि क्षेत्र में श्रद्धा का आतिशय्य हो, 
आत्मप्रत्यय प्रवछ हो, तो योगाभ्यास की मावश्यकता भी नहीं हो सकती है । 


२० भारतीय दर्शन की रूपरेला 


श्रोतव्य: श्रुतिवाक्येध्यो मन्त्रध्यरजोपत्तिशिः । 
मत्व'ः च सततं बथ्येयः एते दर्शनहेतवः ॥ 
श्रवण, मनन, निदिध्यायन ये तीनों साधारणतया दर्शन के हेतु कहे जाते 

है । न्यायकुसुमांजलि? मे उदयनाचाय ने कहा है, 'न्यायचर्चेयम्‌ ईशस्य मनन- 
व्यपदेशभाक्‌ श्रवणानन्तरसता”--आर्थात्‌ श्रवण के उपरान्त जो न्‍्यायचर्चा या 
दाशनिक आलोचना युक्ति-तर्कपूवक की जाती है, वह वस्तुतः मनन का अंश 
होती है । यह कुछ बंश तक उपासना का ही प्रकार-भेद है। अद्वितीय दाशनिक 
पण्डित उदयन का यह दृष्टिकोण विचार करने योग्य है। उन्होंने अपने ग्रंथ 
आत्मतत्व-विवेक! के अंत में इस प्रकार की भावना का कुछ आभास 
दिया है । 


भारतीय दर्शन का प्रस्थान-भेद्‌ 


यद्यपि अति प्राचीन समय में श्ृंखलावद्ध दार्शनिक विचार-धारा प्रचलित 
न थी, किन्तु दाशनिक चिन्ता का प्रस्थानगत वेशिष्टय अतिप्राचीनकाल से ही 
था, जिसका पता हमें बोद्ों के पाली-साहित्य, जैनों के प्राह्ृृत-साहित्य और 
उपनिषद्‌ भोर महाभारत के शान्तिपर्व आदि की आलोचना करने से लग जाता 
है। स्वभाववाद, यहष्छ/वाद, नियतिवाद, कलावाद, प्रकृतिवाद, ईइ्वरवांद 
प्रभृति असंख्य वादों का उल्लेख प्राचीन साहित्य में बहुत स्थलों पर मिलता 
है। ये सब वाद विभिन्न प्रकार के दृष्टिकोणों से निकले हैं, इसमें कोई सन्देह 
नहीं, किन्तु इन्हें किसी निर्दिष्ट प्रकार की दशशन-प्रणाली ओर धारा से युक्त नहीं 
किया जा सकता । [सुश्षुत की टीका मे ( डल्लनाचाय-कृत ), बृहतुसंहिता की 
टीका में ( भट्ट उत्तलरचित ), प्राचीव सांस्य सप्तति की छुप्त कारिका में 
( जियका उद्धार स्व० श्री वालगंगाधर तिलक ने किया था ) तथा अन्यान्य 
ग्रन्‍्थों के वहुत स्थानों में इनका उल्लेख तथा आलनु्षंगिक विवरण मिलता 
है। डा० श्रादर चे जर्मन भाषा में लिखित अपने एक स्वतन्त्र निबन्ध में 
भगवान्‌ बुद्ध और महावीर के समय में प्रचलित सव वादों का संक्षिप्त विवरण 
दिया है। 'न्यायदर्शन! ओर वात्सायन-भाष्य के चतुर्थ अध्याय में कुछ वादों का 


विषय-प्रवेश ' २१९ 


उल्लेख है। कथा वश्धु' नामक पाछी ग्रन्थ में बीद्ध संप्रदाय में परिचित कुछ 
वादो का उल्लेख मिलता है, लेकिन ये सब वाद कोई निद्दिष्ठ दाशंनिक प्रस्थान 
नहीं हैं । अति प्राचीन समय में इस प्रकार के प्रस्थान भी नहीं थे । उदाहरण 
के लिए हम स्वभावचाद्‌ को छेते हैं, साधारणतया लोग लोकायत मत या -ार्वाक 
मत को ही स्वभाववाद समझते हैं। एक हृष्टि से यदि देखा जाय तो यह 
समझना ठीक ही है, किन्तु सचाई तो यह है कि स्वभाववाद प्रत्येक दर्शत में 
फकिसी-त-किसी रूप में साना गया है। कार्यकारण-साव की समाछोचना 
के प्रसंग में जो स्वभाववाद का वर्णन मिलता है और जिसका उल्लेख 
उदयनाचार्य से अपने ग्रंथ न्याय कुसुमांजलि' के प्रथम स्तवक में किया है, 
चही एकमात्र इसका दृष्टान्त नहीं है । सांख्य-दशेन में भ्रति प्राचीव “काल से 
ही प्रकृति के परिणाम के सम्बन्ध में दो मत प्रचलित थे। उनमें से एक यह 
है कि प्रकृति का परिणाम स्वाभाविक है। सहद्य परिणाम ओर विसहश 
परिणाम दोनों ही स्वाभाविक है। दूसरे मताचुसार प्रकृति का परिणाम 
किसी बाह्य निमित्त के वश हुआ करता है। इस निमित्त के रूप में अधिकांश 
स्थल पर 'कार' को ,ग्रहण किया जाता «है। किसी किसी सेश्वरसांस्य के 
मत में काल के स्थान पर ईब्वर की इच्छा ली जाती है। इस प्रकार सर्वेत्र 
समझना चाहिए । - - 


दाशनिक विचारधारा किस समय से सुत्राकार धारण कर श्रेणीवद्ध होने 
लगी; यह कहना बहुत ही कठिन है । इसमें सन्देह नहीं कि यह अति प्राचीन 
समय में यदि नहीं भी हुआ तो प्राचीन-समय में तो अवश्य ही हुआ होगा। 
श्रेणीबद्ध होने के बाद कितने दादनिक प्रस्थान प्राचीन कोल में दशेन-कोटि में 
भा सके, यह निर्चिचत नहीं बताया जा सकता । फिर भी यह कहा जा सकता 
है कि उनकी संख्या कम ने थी। पट दर्शन समुच्चय” की दीका से तथा 
अन्यान्य बहुत स्थानों से इनका परिचय मिल जाता है। इन सब दर्शनों में 
लोकायत या चार्वाक-दहायन को भी स्थान मिला है। कौटिल्य के अर्थशात््र में 
विद्या समुद्देश” प्रकरण में आन्वीक्षिकी और सांख्य के साथ लोकायत-मत को 
स्थान मिला है । पड्दर्शनसमुच्चय में भी लोक्नायत-मत है, सर्वदर्शन संग्रह में 
भी है। अतः लोकायत-दर्शन को दर्शन की श्रेणी के बाहर नहीं रख सकते । 


३२ भारतीय दर्शन की रूपरेखा 


किन प्राचीन काल से ही आध्यात्मिक दृष्टि से सम्पन्न मह॒षियों ने इस मत की 


उपेक्षा की है। बोद, जेन, वैदिक या आगमिक आर्य-साहित्य से इसका पता 
लगता है। ४ है 


भारतीय दक्शन मुख्यतया दो विभागों में विभक्त किया 'जाता है-- 

१. आस्तिक दर्शन ओर २. नास्तिक दर्शन । यहाँ आस्तिकता की कसोटी वया 

ह? सामान्यतः ईश्वर को न ;माननेवाले व्यक्तियों को 'नास्तिकः और ईश्वर 
के अस्तित्व में श्रद्धा रखनेवाले व्यक्ति को 'आस्तिक' माना जाता है । साधारण- 
'तया इन बांब्दों के ये हो अर्थ छोकं-व्यवहार में प्रचलित हैं । पाणिनि के अनुसार 
परलोक की सत्ता में विश्वास न रखनेवाला 'नास्तिकः कहलाता है। यहाँ ये 
दोनों ही अर्थ अभीष्ठ नहीं हैं। 'नास्तिक' की धामिक परिभाषा वही है, - जो 
मनु ने अपनी स्मृति! में निरदिप्ठ की है--नास्तिको वेदुनिन्दक:--अर्थातु 
नास्तिक वही है, जो वेद की मिन्‍दा करता है, वेद के प्रामाण्य में विध्वास नहीं 
करता और इसलिए वेद द्वारा प्रतिपादित धर्म, आचार तथा विचार में श्रद्धा 

नहीं रखता । दर्शन के प्रसंग में व्यवहृत इस शब्द का यही अथ अभीष्ट है। 

फलत: आस्तिक दशन वेद को प्रमाण माननेवाले तत्त्वज्ञान का सांकेतिक झाब्द 
है, तो नास्तिक दर्शन उस प्रामाण्य को अस्वीकार करनेवाले तत्त्वज्ञान का 

द्योतक अभिधान है। इस हृष्टि से बिचार करने पर नास्तिक दुशन के अन्तगंत 

वीच दाह्यनिक- धाराएँ स्वीकृत की जाती हैं--१. चरार्वाक, २ जैन तथा 
३. वीद्ध। ये तीनों ही वेद के अध्लुण्ण प्रामाण्य में विश्वास नहीं रखते और व 

वेद प्रतिपाद्व यज्ञयाग के अनुष्ठान को मानव-जीवन के लिए श्रेयस्कर साधन 

मानते है। चार्वाक-दर्शन के उद्भावक ब॒हस्पति नामक कोई आचार्य थे ! 

“आज बृहस्पति-अ्रणीत कतिपय सूत्र ( बाहस्पत्य सुत्र ) ही इस दर्शन की 
ध्राचीनतम मौलिक निधि हैं। जैन-दर्शन का इतिहास बड़ा लम्बा है। ,इस 

धम के प्रतिष्ठापम भाचाय "तीर्थंकर? के नाम से प्रस्यात हैं, जो संख्या में 

चोबीस हैं । इसके मोलिक धर्म ग्रन्थ-अंग? के नाम से विख्यात है तथा इनमें 

निहित वीजों का विपुल विकास मध्ययुगी जैन दार्शनिकों के तर्क-बहुल 

भ्न्‍्यों में उपलब्ध होता है। जैनधर्म अहिंसा का पक्षपाती हैं--'भहिंसा 
परमों धर्म” उसीका मुख्य धार्मिक मन्त्र है। फलतः वह न विश्वास 


विषय-प्रवेश २३ 


करता है ईइवर में, न वेद में और न वेद द्वारा प्रतिपाद्य हिंसा-बहुत यज्ञा- 
नुष्ठान में। जेत-दर्शन की नास्तिकता का यही कारण है। वोद्धधर्म के 
प्रतिष्ठापन का श्रेय सिद्धार्थ गौतमबुद्ध को दिया जाता' है, जो इतिहासप्रसिद्ध 
पुरुष थे । इस धर्म का “मल ग्रन्थ 'त्रिपिटकः है--सुत्त पिठक, विनय पिटक, 
अभिधम्म पिटक । इन पिटकों में विशेषतः अन्तिस पिटक में बौद्ध धर्म का 
दाशनिक आधार बड़ी प्रीढ़ता के साथ प्रतिपादित किया गया है । इसकी चार 
दार्शनिक धाराएँ काछान्तर में प्रवाहित हुई--१. वैभाषिक, २. सौनान्त्तिक, 
३. योगाचार तथा ४. माध्यमिक । इनके सिद्धान्तों में पर्याप्त पार्थक्य है ॥ 
साथ-ही-साथ इनमें मौलिकता भी कम नहीं है। ऐतिहासिक दृष्टि से बौद्धधर्म 
का उदय जैनधर्म के अनन्तर माना जाता है। बौद्ध धर्म भी जैनधर्म के समान 
ही वेद-प्रामाण्य का घोर विरोधी है । फलतः वह भी नास्तिक दर्शन की 
ज्रेणी के अन्तर्गत आता है। इस प्रकार ये तीनों दर्शन नास्तिक दश्शन के 
नाम से प्ररुयात्त हैं । 


आस्विक दर्शन की संख्या में भी पर्याप्त मतभेद है, परन्तु सामान्य रीति 
से वह छः प्रकार का माना जाता है। १. न्याय, २. वेशेषिक, ३. सांख्य, 
७. योग, ५. कर्म-मीसांसा ( या केवल 'मीमांसा? ) तथा ६. वेदान्त । इनकी 
तीन श्रेणियाँ बनाई गई है । न्‍्याय-वेक्षेषिक प्रथम श्रेणी का प्रतिपादक हैं; 
सांख्य-योग दूसरी का तथा मीमांसा-वेदान्त तीसरी का । इन छहों दर्शनों के 
विकास का क्रम प्रायः समान रूप रखता है। सबसे प्राचीन वे ग्रन्य हैं, जो सुत्र 
रूप में निबद्ध हैं । ये सुत्र-प्रन्थ तत्तत्‌ दर्शन के आजकल आरम्भिक ग्रन्य भले ही 
माने जायें, परन्तु इन ग्रस्थों से इत दर्शनों का आरम्भ नहीं होता । इन दर्शनों 
का आरम्भ तो इन सुन्र-ग्रन्थों के निर्माण से भी प्राचीनतर है। कालान्तर मे इन 
सुत्रों पर भाष्य लिखे गये तथा इन्हें सुबोध बनाने के लिए इन भाष्यों पर चातिक 
तथा व्याख्याएँ मिवद्ध की गई। स्वतन्ध निवन्ध-प्रस्थों का भी प्रणयन हुआ, 
परन्तु व्याज्यात्मक पद्धति ही दर्शव के विवरण की अपनी शैली है। न्‍्याय-दर्शन 
, के सूत्रों के रचयिता हे--अक्षपाद गौतम, भाष्यकार हैं वात्स्यायन तथा वार्तिक- 
कार हैं--उद्योतकर । वैशेषिक दद्यन के सुत्रकार है--कणाद; भाष्यकार हैं 
प्रशस्तपाद तथा व्यास्याकार हैं शंकर मिश्र ( उपस्कार के लेखक ) | सांलय- 


२्छ भारतीय दर्शन की रूपरेखा 


दर्शन के सूत्रकार हैं कपिल, भाष्यकार है विज्ञान भिश्षु ( 'सांख्य-प्रवचन' के 
कर्ता ) तथा वृत्तिकार है अनियद्ध । ईश्वरक्ृष्ण की 'सांख्यका रिका' को सांख्य 
का एक स्वृतन्त्र ग्रन्य मानना चाहिए । योगदर्शन के सृत्रकार हैं. पतरजलि, 
भाष्यकार हैं व्यास, वातिककार हैं विज्ञान भिक्षु, वृत्तिकार हैं भोजराज | 
मीमांसा के सूत्रकार हैं जेमिनि, भाष्यका र हैं शवरमुनि, वातिककार हैं कुमारिल, 
वृतिकार हैं प्रभाकर, निवन्धकार हैं शालिकनाथ तथा माधवाचाय । वेदान्त के 
सुत्रकार हैं बादरायण व्यास, भाष्यकार है नाना मतों के व्याख्याता मनेक 
भाचाये, जिनमें शंकराचार्य (शारीरिक भाष्य--अद्वेत मत ), रामानुज 
( श्रीभाष्य--विशिष्टाह्नैत मत ), निम्बाक ( द्वैताद्वेत ) मध्व ( द्वेतवादी ), बल्ञभ 
( अणुभाष्य--शुद्राहित मत ) आदि प्रमुख है। वृत्तिकार विभिन्न मतों में अनेक 
हैं। इन प्रकार षड्दशंनों का साहित्य इन आचार्यों के बिपुल वैद्ुष्य का 
निःसन्देह द्योतक है । 


इन निगममुलक दर्शनों के अतिरिक्त आगममूलक दक्षनों का भी भारतीय 
विचारधारा के इतिहास में प्रमुख स्थान है । आगमों की विविधता तथा विपुलता 
निःसन्देह उनकी एक मह॒ती विशिष्टता है। यहाँ आगमों के दार्शनिक विचारों 
की अभिव्यक्ति के लिए विशेष स्थान नहीं है, तथापि स्वल्प परिचय विषय की 
पूर्ति के लिए देना नितान्त आवश्यक है। आगमों (या तन्‍्त्रों ) के तीन 
प्रकार हैं-- 

१. पांचराच तथा वेखानस वेष्णव आगम । 


२. शैव--जिसके भीतर पाशुपत, सिद्धान्ती, त्रिक दथा प्रत्यभिज्ञा मुख्य 
माने जाते हैं । 


३. शाक्त--शक्ति को उपास्य माननेवाले दाशनिकों के आचार-विचार इन 
आगममों में प्रदर्शित ५ ५ गए हैं। ज्ाक्तों के भीतर अनेक भेद-प्रभेद हैं, परन्तु 
भाचार ओर सिद्धार ही दृष्टि से 'समय* तथा 'कौल” ये दो प्रधान भेद स्वीकृत 
किये जाते हैं । 5 


भारतीय दशशन के प्रस्थान-भेद का यह एक सामान्य परिचय है । 


विषय-प्रवेश रश्‌ 


दशेन का उपयोग 

सांख्य की शिक्षा का उपयोग जीवन में किस प्रकार किया जा सकता है ? 
यह विचारणीय विषय है | सांख्य ही क्‍यों ? समस्त भारतीय दर्शन के उदय का 
भी यही मुरू कारण है । संसार में दुःख की सत्ता का अपलाप कथमपि नहीं 
किया जा सकता । दुःख की सत्ता इतनी प्रवलू है कि मनुष्य को पद-पद पर 
उससे विचलित होना पड़ता है। दुःख दूर करने के लिए मनुष्य कितना भी 
उद्योग करे, परन्तु वह हटाये नहीं हठता । एक ही प्रकार का दुःख होता, दो 
उसे हटाने का मार्ग भी सुगमता से मिल जाता, परन्तु यहाँ तो तीन दुःखों का 
अखण्ड तथा अच्छेद्य साम्राज्य॑ विराजमान है, जो प्राणियों को अपने घंग्रुल में 
फँसाये रहता है। इन दुःखों के क्रमश: नाम तथा इसकी व्याल्या इस 
प्रकार है-- 

१. आध्यात्मिक--इसका अर्थ है आत्मा ( अर्थात्‌ देह ) से सम्बन्ध रखने- 
बाला दुःख । शरीर तथा मन से सम्बद्ध होने पर यही दो प्रकारका हो जाता 
है | शरीर-दुःख है व्याधि तथा मानस-दुःख है आाधि ( जैसे चिन्ता, उद्ेग, क्रोध 
जादि )। इन दोनों से सम्बद्ध दुःखों के प्रकार या प्रभेद का अन्त नहीं है । 
सनुष्य को कभी कोई रोग सताया करता है तो कभी कोई । “शरीर व्याधि 
मन्दिरिम! की लोकोक्ति प्रसिद्ध ही है । ॥ 

२. आधिभौतिक--इसका अर्थ भूतों मर्थात्‌ बाहरी पदार्थों से उत्पन्न होने- 
वाला दुःख । जैसे साँप तथा विच्छू का काटवा; चोरों के द्वारा लाठी से आाघात 
आदि की गणना इस प्रकार में की जायगी । 

३. आधिदेघषिक--अधिदेव जैसे भूत-प्रेतादि अमानव जीवों के कारण उत्पन्न 
दुःख । इन तीवों प्रकार के दुःखों के भी अनन्त विभेद हैं । 

इन दुःखों से वचने तथा सुख पाने के लिए प्राणी सवंदा सचेष्ट रहता है। 
उसकी समग्र क्रियाओं का, कार्यकलापों का एक ही उद्देश्य रहता है कि वह 
किसी प्रकार सुख की उपलब्धि करे तथा जीवन को सुखपूर्वक घितावे। परन्तु 
चया यह कथमपि सम्भव है ? नहीं । सुख-दुःख के साथ हमेशा मिश्चित ही 
मिलता है! ऐसी दक्षा में विशुद्ध सुख को जीवन में पाना मृग-मरीचिका ही 
है। फलतः सुख से ध्यान हटाकर दुःख की निवृत्ति की ओर ही ध्यान देना 
हमारा आवश्यक क॒तंव्य हो जाता है। परन्तु दुःख की निवृत्ति आत्यन्तिक 

होनी चाहिए अर्थात्‌ निवृत्त हो जाने पर वह दुःख पुनः उत्पन्न न हो। यदि 
निवृत्त होने पर भी वह फिर पैदा हो जाता है तो इस क्षणिक विराम या 
विश्वाम से हमें छाभ क्या ? हमें चाहिए स्थायी उपाय, टिकाऊ औषध, हमेशा 
के लिए दुःखों से छुटकारा। और याद रखिये जीवन का. यही लक्ष्य है और 
इसी लक्ष्य की प्राप्ति में साउ्य-दर्शन हमारे पथ-प्रदर्शक का कार्य करता है । 


प्रश्न यह है कि इन दुःखों के नाश के निमित्त शासत्र के पास जाने की 
जरूरत ही क्या है ? क्‍या बेद्य और मानस-चिकित्सक की अच्चुक औषध हमें रोग 
से मुक्त नहीं कर सकती ? अवश्य कर सकती है। परन्तु इसका लाभ स्थायी 
नहीं होता और व दवा ही हमेशा अचूक होती है। एक रोगी को रोग में 
कारगर होने पर भी वही दवा उसी रोग की निवृत्ति में अन्यत्ष छाभदायक सिद्ध 
नहीं होती । वैदिक अनुष्ठान की श्री यही दशा है। यही कारण है कि अपने 
जीवन की लक्ष्य-सिद्धि के निमित्त साधक को शात्त्र की शरण लेनी पड़ती है । 

वैदिक उपाय--यज्ञयागादिक वयों इस कार्य में लाभदायक नहीं होते, 
इसका कारण, सांख्य की दृष्टि मे, यह है कि बेदिक उपचार मे अविशुद्धि है-- 
यज्ञ में हिंसा होने से यजमान को अपने हिसापरक अनुष्ठान के लिए कुछ पाप 
भी भोगना पड़ता है। वह उपचार क्षय तथा अतिशय से युक्त है। यज्ञ से 
मिलता है स्वर्ग, परन्तु यह स्वर्ग भी, अनेक कलपों के वाद ही सही, अपना 
अन्त अवश्य था लेता है। फलत: स्वर्ग नाशवास्‌ होता है। उसमें अतिशय भी 
विद्यमान रहता है। यज्ञीय अनुष्ठानों के फलों में तारतम्य होता है, कोई छोटा 
होता है और कोई बड़ा । ऐसी दशा में आत्यन्तिक निवृत्ति दुःखों की नतो 
लोकिक उपायों से सिद्ध है, न वैदिक उपायों से । इसीलिए दर्शन के पास हमें 
जाना पड़ता है । वह वतलाता है--ऋते ज्ञानानव सुक्तिः--अर्थातु विना ज्ञान 
के मुक्ति नहीं होती । दुःखों का मुल कारण तो अज्ञान है, जिसका नाश 
ज्ञान के द्वाराही सम्भव है। अज्ञान है अन्धकार के समान सब तथ्यो का 
मावरक, ढकनेवाला, और ज्ञान है आलोक के सहश सब तस्वों का 
प्रकाशक ) बिना चन्द्रोदय हुए अन्धकार दूर नहीं होता। इसी प्रकार 


ज्ञान-चद्र की रश्मियां विखरकर मानस अन्यकार के गाढ़ पटल को दूर 


बल . 


करने में समय होती हैं। इसीलिए शास्त्रों, वेदों, पुराणों में ज्ञान की 

इतनी महिमा गाई गई है । तत्त्वों के विश्लेषण के विपय में दर्शन की शिन्‍न- 
भिन्‍न धाराओं में वेषम्य भले ही हृष्टिगोचर होता है, परन्तु ज्ञान की गरिमा 
'के विषय में समस्त तत्त्वज्ञानियों में दो मत्त है ही नहीं। यही भारत में दर्शन 
का भहत्त्व है, तत्वज्ञान का उपयोग है; जीवन को लक्ष्य तक पहुँचाने मे ज्ञान 
की भूयसी विशिष्टठता है; साधक को अपना मार्ग समुन्तत और प्रशस्त बनाने 
में दर्शत लाभ पहुँचाता है । परन्तु यह वात ध्यान देने की है कि यह ज्ञान कोरा 
ज्ञान नहीं होना चाहिए, प्रत्युत उसे अपने जीवन मे उत्तारवा भी बहुत जहरी 
है । जीवन अनुभूति के सहारे आगे वढ़कर लक्ष्य तक पहुँचता है | यदि ज्ञान- 
अनुभूति का रूप धारण कर जीवन के विषम मार्ग को सरल-शोभन, रुचिर- 
सुन्दर नहों बनाता, तो वह वास्तविक लाभ हमें नहीं दे सकता। सुक्ति का 
साधक ज्ञान, वृत्तिज्ञाय, कोरा ज्ञान, शाब्दिक ज्ञान न होकर अनुभूतिप्रधान 
होना चाहिए | इस विपय में शास्त्रकारों में मतैक्य है। सांख्य-दर्शन ने सक्षेद 
में दर्शन की उपयोगिता पर बहुत ही सुन्दर कहा है-- 
दुःखत्रयाभिघातात्‌ जिज्ञासा तदपघांतके हेतो 
हष्टे साउपाथो चेत्‌ नेकान्तात्यन्तो3भावात्‌ । 

इस महत्त्वपूर्ण कारिका का आशय है कि तीनों ( आधिभोतिक, आधि- 
देविक तथा आध्यात्मिक ) दुःखों के अभिधात से मनुष्य को उत दुगभ्खों के 
दूर करनेवाले कारणों के जानने की इच्छा होती है। प्रश्न उत्पन्त होता हैं 
कि हष्ठ उपायों की सत्ता विद्यमान है, तव शास्त्र के चिन्तन को क्या आवब- 
इयकता ? उत्तर है--बात ऐसी नहीं, दृष्ट उपाय ऐसे नहीं है, जो छुःखों को 
एकान्त रूप से ( निश्चित रूप से ) तथा अत्यन्त रूप से (अर्थात्‌ सदा के लिए) 
नष्ट कर दें । इसीलिए इन दुःखों को स्वंद। के लिए तथा निश्चित रूप से नष्ट 
करने के लिए दर्शन-शास्त्र की आवश्यकता पड़ती है 

हमारे अपूर्ण जीवन को पूर्णत्व की कोटि में पहुँचा देना दर्शन का वास्त- 
विक उद्देश्य है। भारतीय दर्शन जीवन की समस्याओं को बब्यात्म से सम्बद्ध 
समस्याओं को. भरी-भाँति सुलझाता है। प्रत्येक साधक अपने जीवन को पूर्ण 
चनाने का इच्छुक होता है और भारतीय दर्शन इसमें किस प्रकार सहायक होता 
है, यह विस्तार से समझने की आवश्यकता है । 

हृदय में पूर्णत्व की आकांक्षा का उदय तभी होता है जब मनुष्य को 
अपनी अपूर्णता का ज्ञान हो जाता हे और उसमें ज्ञानोहीपन की इच्छा प्रकट 
होती है तबतक वह अपनेको अधूर्ण नहों जानता, तबतक पूर्ण होने की इच्छा 
का उदय ही क्यों कर हो सकता है। इसीलिए श्रीमक्वगवद्गगीता ( १३११ ) 
में ज्ञान के साधनों के बीच “जन्मस्त्युजराब्याधिदुःखदोपालुदर्शनम! को ज्ञान 
ही माना है अर्थात्‌ जन्म, मृत्यु, बुढ़ापा और रोग' दुःखदायी होते हैं और उनमें 
दोष भरा हुआ है; इस बात का वारम्वार विचार करना भी ज्ञानरूप ही है । 
जबतक इनमें दुःख का ज्ञान नहीं होता, तबतक यथार्थ सुख पाने की इच्छा का 
उदय नहीं हो सकता । 
भोगों की इच्छा तथा पूर्णत्व की आकांक्षा में महात्रु अन्तर है। इच्छा 
सांसारिक वस्तुओं, स्वार्थनिष्ठ अधिकार, अपना प्रशुत्व, तुच्छ सुख तथा 
“इन्द्रियजन्य भोग-विलास की चाह है, परन्तु पूर्णत्व की आकांक्षा इससे नितान्त 
भिन्‍न वस्तु है । देवी वस्तुओं--जैसे सदाचार, दया, शुद्धि तथा प्रेम की चाह 
है। आकांक्षा मनुष्य के लिए अपनी चुटियों को दूर कर पवित्र जीवन बिताने 
के लिए एक चहुत ही आवश्यक साधन है। बहुतों की तो यह अनुभूति है कि 
मनुष्य पूर्णत्व की आकांक्षा के पंखों के द्वारा पृथ्वी से देवलोक को, अज्ञानता 
से ज्ञान को मौर अन्त मे अन्धकार से उच्च ज्ञानलोक को प्राप्त कर लेता है । 
शूर्णत्व की आकांक्षा से हीन प्राणी तुच्छ, सांसारिक, विषयी तथा अनुत्साही तथा 
भनुत्साही बना रहता है | यदि मनुष्प अपनी वास्तविक उन्नति चाहता है, तो 
उसके हृदय में पूर्णत्व की आकांक्षा की दीपशिखा जलनी ही चाहिए । पंखों से 
रहित पक्षी उड़ नहीं सकता; उसी भांति पूर्णत्व की आकांक्षा के बिना मनुष्य 
न तो अपनेको उच्च बना सकता है, न विषय-वासनाओं पर विजय प्राप्त कर 
सकता है । वह सामान्य प्राणी के समान अपनी इन्द्रियों का दास तथा विषयों 
के अधीन बना रहता है और निर्ब होने के कारण वह घटनाओं की परिवर्तन- 
धारा में इधर-उधर छुढ़कता रहता है । 
पूर्णतव की आकांक्षा से सम्पन्न मानव की स्पष्ट पहिचान है--अपनी तुच्छ 
दशा से असन्तोष तथो उच्च बनने की चाह। जिस प्रकार प्रवुद्ध मानव आगे 
चढ़ना चाहता है; निद्रा से जागकर अपने को ज्ञान के मार्ग पर बढ़ते हुए 
पाता है, उसी प्रकार इस जाकांक्षावाला मनुष्य भी अपनी वर्तमान हीन- 

दीन दशा की दुराई से परिचित हो जाता है और चाहता है कि वह 
श्रेष्तम स्थिति को प्राप्त करे। इस प्रकार की आकांक्षा करने से मनुष्य 
को कल्पनातीत विलक्षण फल प्राप्त होते है। कठिन-से-कठिन वस्तु उसके 


- लिए सुलभ बन जाती है; वास्तविक उन्नति का मार्ग खुछ जाता है; उसके 


हृदय में दिव्य ज्ञान तथा प्रसाद के सब द्वार खुल जाते हैं। कविता, 
संगीत, गीति आदि पवित्र तथा युन्दर वस्तुओं के पाने का मार्ग भी तभी 
खुल जाता है, जब वह अपने हृदय की आकांक्षा की उदयभूमि बनाने के लिए 
तैयार हो जाता है। पर यह आकांक्षा स्थिर भाव से होनी चाहिए। आज 
दिव्य वस्तु के लिए इच्छा तो हुई किसी उपदेशक की शिक्षा से, परन्तु कल 
ही वह लुप्त हो जाती है, क्योकि हमारा हृदय दुबंल होता है, हमारी भावना 
कमजोर होती है; हममे अन्तःसर्व, भीतरी बल का अभाव हद्ोता है । 


ऊपर कहा गया है कि सांसारिक विषयों में दोष का दर्शन, ज्ञान का 
अन्यतम साधन है । इसका अर्थ यह है कि जबतक संसार के विषयों का 
स्वाद मनुष्य को मीठा छगता है तबतक वह उनसे ही सन्तुष्ट रहता है--- 
आगे बढ़ना हीं नहीं चाहता। परन्तु जब वह उस मीठी वस्तु को वीता" 
मानने लगता है, तब उसके हृदय में ऊँचे-ऊेचे विचार उत्पन्न होते हैं। 
मानव की वर्तमान दद्मा का वर्णन भागवत के इस इलोक में बड़ी सुन्दरता से” 
किया गया है -- 
कुत्राशिप:ः श्ुत्तिसुखा म्गतृष्णिरूपा: 
क्वेद॑ कलेवरसशेषरुजां बिरोहः | 
निर्वियते न तु जनो यद॒पीति विद्वान 
कामानलं सधुलवः शमयन्‌ दुराप:॥ (६७९२४ )' 
कानों को सुख देनेवाले सांसारिक विषय मृगतृष्णा के समान हैं । कहाँ वे 
और कहाँ यह शरीर जो, सम्पूर्ण रोगों के उदुगम का : स्थान है | परन्तु तिसपर 
भी इन वातों को भली-भाँति जानने पर भी, प्राणी को संसार से वैराग्य 
नहीं होता । वह छोटे-छोटे मीठे मधु के टुकड़ों से अपने काम की बाग को” 
शान्‍्त करता रहता है और समझता है कि किसी प्रकार सब कामनाएँ स्वत्तः 
शान्त हो जायेंगी। ऐसी दयतीय स्थिति है इस मानव की। ऐज्ी दशा में 

'दिव्य ज्ञान की आकांक्षा का जन्म कहाँ हो? उसका जन्म तो तब होता है 
जब वह सांसारिक सुखों से वंचित हो, अपविन्नता के कारण दुःख पाने लगे 
अथवा शोक से नित्तान्त विह्लुल-चित्त हो। मतलब यह है कि जिसे वह अवब- 
लक अपनी प्रिय वस्तु समझता आया है, उससे उसे धक्का लगना चाहिए । 
प्रेम का प्रवाह नीचे की ओर न जाकर ऊपर की जोर होना चाहिए। तभी 
छेसी उच्च आकांक्षा का उदय होता है। 
ऐसी दश्ा में मनुष्य में उनतत होने की इच्छा प्रथम आवश्यक साधव 
है । मनोविज्ञान का यह पक्‍का नियम है कि जिस वस्तु की जितनी स्पूहा 
होती है, वह वस्तु उतनी जल्दी ही मिलती है। मनुष्य यदि तुच्छ विषयों 
की इच्छा तीन्र रूप से करता है तो उसे वे मिल जाते है। अतः उच्च तथा 
ओष्ठतम भावों की ओर हमें अपने मन को पहले झुकाना चाहिए। सदा पवित्र 
विचारों को मन में स्थान दो । गंदे विचारों से बढ़कर अपवित्रता वया हो सकती 
है ? विचार ही मनुष्य को पवित्र तथा अपविन्र बनाता है । यदि विचार पवित्र 
है तो मनुष्य पवित्र है। यदि विचार ही अपवित्र हैं तो मनुष्य भी अपविष है ।* 
“इससे आगे बढ़ने की पहली सीढ़ी हे--पवित्र विचारों फो जगाना । इस मार्ग का 
यथिक जीवन में कभी असफल नहीं होता । 
मनुष्य ही अपनी चुटियों, अभावों तथा अपवित्रताओं के लिए उत्तरदायी 
है । यदि वह समझता है कि ये वस्तुएँ कहीं वाहर से उसमें भा गई हैं, तब तो 
“बह उन्हें भगाने की, हटाने की कभी कोशिश ही नहीं -करता । इसलिए अपनी 
जिम्मेदारी पहले समझनी चाहिएं। अपना अपराध ही नहीं समझेगा तो उन्हें 
दूर कैसे और क्‍यों करेगा ? मनुष्य को चाहिए कि वह पहले अपने अपराधों 
को समझे और अपनी बुराई को देखे । कबीर ने ऐसे जीव की भावनाओं को इस 
दोहे में पूर्णतया प्रकट किया है-- 
बुरा जो देखने में चलता, बुरा न दीखा कोय । 
जो तन देखा आपना, मुझूला घुरा न कोय ॥| 
परन्तु एक वात ध्यान देने की यह है कि बिना परिश्रम तथा प्रयत्न किये 
अध्यात्म की सिद्धि नहीं होती । 
या लोकह्यसाधनी चतुरता सा चातुरी चातुरी | 

वही चतुरता वास्तव में चतुरता है, जो दोनों लोकों को सिद्ध करनेवाली 
होती है । 

जिससे लोक भी सुधरे और परलोक भी सुधरे, वही तो चतुरता है। 
परिश्रम दोनों के लिए जहरी होता है। जिस प्रक्कार व्यापारी लगातार 
परिश्रम करने से सांसारिक सफलता को पाता है, साधक की भी वही दशा 
होती है । परमार्थ का मार्ग गुलाब का फूल नहीं है। वह बड़ा ही कंटकाकीर्ण 
है। उसपर सँभ्रल-सेंभलक्र कदम रखना पड़ता है। प्रयत्न पग-पग पर 
करना पड़ता है । 

जब पूर्णत्व की आकांक्षा का ह॒र्षावेग मन को स्पर्श करता है, तब उसे 
तुरन्त ही सुधार डालता है और अपवित्रता को दूर हटाने लगता है; परन्तु इस 
स्थिति को बनाये रखने के लिए सतत तथा सुदृढ़ प्रयत्त चाहिए । मन में एक 
अच्छी भावना का जन्म हुआ, परन्तु वह देर तक नहीं टिकती । बह संकुचित 
और क्षणिक होती है। भावना के हटते ही चित्त फिर उसी खंदक में जा 
गिरता है। अपवित्नताएँ पुराने अभ्यास से उसे चारों ओर से घेर लेती है । 
इसीलिए अध्यात्मपथ के पथिक को अपने प्रयत्न को निरन्तर नृतन बनाये रखते 
की आवश्यकता होती है । । 

शुद्ध जीवन का प्रेमी सदा अपने मन को पूर्णत्व की आकांक्षा के उत्साह- 
दायी प्रकाश से नया बनाता रहता है। वह प्रातःकारू उठता है और प्रबल 
चिचारों तथा सतत प्रयत्न से अपने मन को हृढ़ करता है। वह जानता है कि 
मन का स्वभाव ऐसा है कि वह एक क्षण भी विचार में लगा हुआ नहों रह 
सकता और यदि वह उच्च विचार तथा शुद्ध आकांक्षाओं से वश में रखे जाते 
हुए सत्य मार्ग में नहीं चछाया जायगा त्तो अवश्यमेव तुच्छ विचार तथा भीग 
इच्छाओं का दास बनकर बुरी राह में फेस जायगा । 

भोगेच्छा के समान उच्च आकांक्षा भी दैनिक अभ्यास से पाली जाती हैं 
मौर पुष्ट की जाती है। देविक पथप्रदर्शक के समान इसे खोजकर मन में प्रवेश 
कराया जा सकता है या उपेक्षा करके मन में घुसने नहीं दिया जा सकता । 
प्रतिदिन झ्ान्‍्त स्थानों में ( मुख्य या खुले मेदान में ) कुछ समय के लिए 
जाकर पवित्र हर्पाविगष की लहरों को उठाने के लिए मानसिक्त शक्तियों का 

आह्वान करने से हम लोग अपने मन को महान आत्मिक विजय तथा देविक 
महिमा के लिए प्रस्तुत करते है, कारण कि ऐसे ही हपविग से ज्ञान उत्पस्त 
होता है । शान्ति का प्रारम्भ इसी से होता है। मन शुद्ध वस्तुओं का ध्यान कर 
सके, इसके पहले इसे उनकी श्रेणी में «पहुँचाना चाहिये । उच्च आकांक्षा वह 
साधन है, जिसके द्वारा इसकी शुद्धि हो सकती है। इसकी सहायता से मन 
बहुत ही ऊँचा उठता है और दिव्य लोक तक पहुँचकर इंइवरीय वस्तुओं का 
अनुभव करने लगता है। मन इसी के द्वारा विवेक पाता है और सच्चे ज्ञान के 
दैविक प्रकाश से सत्य-पथ पर चलना सीख लेता हैं। भाशय यह है कि 
सदाचार के लिए पिपासित रहना, शुद्ध जीवन के लिए बुश्ुक्षित रहना, पूर्णत्व 
की भाकांक्षा के द्वारा हर्ष तथा उत्साह पाना, यही ज्ञान की प्राप्ति के लिए 
सच्चा मार्ग है । दिव्य मार्ग का यही आरम्भ है ! 

निष्कर्ष यह है कि मनुष्य को सदा सोचते रहना चाहिए कि 'को$हं का च॑ 
में शक्ति: अर्थात्‌ मैं कोन हैँ ? मेरा स्वरूप क्या है तथा मेरी शक्ति कितनी है ? 
ऐसा जागरूक व्यक्ति ही आग्रे बढ़ने का अधिकारी होता है और आगे बढ़कर 
वह अपने लक्ष्य को पा लेता है। जो विषकृमि के समान विषयों में ही आनन्द 
मनाया करता है, वह कभी आगे नहीं बढ़ सकता । इसलिए मनुष्य को अपनी 
वर्तमान दक्शा मे दोषों को देखकर दिव्य जीवन, दिव्य आनन्द, शाववंत सुर्ख 
के लिए निरन्तर प्रयत्न करना चाहिए। पूर्णत्व की आकांक्षा इसी उत्कर्ष की 
सूचक एक महनीय भावना है । याद रखो--सहान्‌ भावयन्‌ महान्‌ भवति! 
बड़े की भावता करने से मनुष्य महान्‌ बनता है । फलतः यह भावना लक्ष्य पर 
पहुंचानेवाली आरम्भ की सीढ़ी है 
भारतीय दशेन और मनोविज्ञान 

भगवान्‌ के मन के रूप में हमारे भीतर एक देवी शक्ति से सम्पन्त वस्तु 
को निहित कर रखा है । हम नित्य-प्रति मन की शक्तियों को देखते है, परन्तु 
उसकी गहराई के भीतर कभी नहीं उत्तरते । यदि हम सावधानी से उसमें 
उत्तरें तो हमे पता चलेगा कि उसके भीतर कितनी शक्तियाँ अन्तनिहित हैं । 
इसीलिए बैदिक ऋषियों ने मद को 'शिवसंकल्प' होने की अनवरत प्रार्थना 
की है। मन जो भी संकल्प करता है, उसे कार्यहूप में परिणत कर देता है! 

अतएवं आवश्यक है कि मन का संकरप शिव हो, 'रोद्र मे हो; विधायक 
हो, विनाशक न हो; कल्याण का ख्रष्टा हो, विनाश का रचयिता न हो । जितने 
बड़े-बड़े मंगल-कार्यों की संघटना हम देखते है, उनके भीतर यह मन का 
'शिवसंकल्प” सदा जागहक रहता है। किसी भी कार्य को व्यवहार के स्तर 
पर आमने से पहले मानसिक तथा वाचनिक स्थिति से होकर जाना ही पड़ता 
है । इसलिए अपने यहाँ एकाकारता का प्रतीक है--मनसा-वाचा-कर्मणा का 
सिद्धान्त ) उपनिषदों का यही कथन है कि व्यक्ति मन के द्वारा जो चिन्तन 
करता है, उसी को बचनों के द्वारा प्रकट करता है तथा आगे चलकर उसे ही 
वह कार्य के रूप में निष्पल्न करता है। अतएवं यदि आप किसी शुभ कार्य 
को करने के लिए उद्यत हैं तो सवप्रथम अपने मन के संकल्प को कल्याणकारी 
बनाइये । वही मूछ स्रोत है। कार्य-मन्दाकिनी का मन ही स्रोतभूत हिमाचल 
है। कार्य-सरिता अपनी पुष्टि तथा समृद्धि के लिए वहाँ से पवित्र संकल्प-सलिल 
एकत्र करती रहती है। यह मात्ता हुआ सिद्धान्त है कि स्थल की अपेक्षा 
सुक्ष्म की शक्ति विलक्षण तथा व्यापक है। जो वस्तु जितनी ही सुक्ष्म होतो है, 
उसकी शक्ति उत्तनी ही अधिक तथा गहराई तक पहुँचानेवाली होती है। 
होमियोपेथिक भौषधों के चुनाव में यही तो सिद्धान्त काम करता है। जो 
दवा जितनी सूक्ष्म होगी, उसका प्रभाव उतना ही अधिक, चिरस्थायी तथा 
दीर्धकधालीन होगा । 'बहुरहपीयसि दृश्यते गुण: भारवि के इस कथन का संकेत 
ऐसी ही सूक्ष्म ओषध की ओर है । 

मन अणु माना गया है। उसक्नी शक्ति आणविक शक्ति है। आजकल की 
भाषा में वह 'ऐटमबम” की तरह कार्यशाली है । बम का प्रयोग हानि के लिए 
ही हो रहा है. परन्तु वह विधायिनी शक्ति के उत्पादन के लिए भी लगाया' 
जा सकता है और आज का वेज्ञानिक उसी उपाय की खोज में लगा है, 
जिससे वह संचालित शक्ति हानि न उत्पन्त करके लाभ ही पेंदा करे। मन 
की भी ठीक यही दक्षा है। वह हमारे शरीर के भीतर रहनेवाला ऐटम वम! 
ही है। वैदिक ऋषियों ने मन की दो शक्तियों पर विशेष रूप से जोर दिया 
है। एक शक्ति है--नयन-शक्ति और दूसरी है दियमन-शक्ति | इस सुप्रसिद्ध 
मन्त्र में इन्हीं दोनों शक्तियों की ओर लक्ष्य किया गया है ( शुक्लयजुर्वेद 
संहिता ३४६ ) :-- 


रे भा० दु० 

सुपारथिस्धानिव यन्मनुष्यान्‌ 
नेनीयतेडमीशुसभिबाजिन.._ इंब॒ । 
हममतिए्०ह यदजिर जविएं 
तनन्‍्मे मनः शिवसंकल्पसस्तु॥ 

इस मन्त्र में सुन्दर सारथि की उपमा मन से तथा इन्द्रियों की उपमा 
घोड़ों से बड़े सुन्दर ढंग से दी गई हैं। 'अश्व' तथा 'वाजी! शब्द सामान्यतः 
घोड़े के लिए प्रयुक्त होते है। परन्तु दोनों में अन्तर है। अश्व है साधारण 
घोड़ा, जो टिक-टिक करता हुआ अपना रास्ता ते किया करता है; परन्तु 
ध्वाजी? है वह तीतन्र गतिवाला, जोरों से दोड़वेवाला घोड़ा हैं, जिसे यदि न 
रोका जाय तो वह किसी भयानक दुर्घटना में अपने सवार को डाल देगा। 
सुयोग्य सारथि प्रथम प्रकार के धोड़ों को मार्ग में ले जाता है--उन्हें चाबुक 
मारकर आगे बढ़ने को बाध्य करता है, परन्तु वह वाजी को उन्समरार्य में 
जाने से रोकता है, लगाम को जोरों से खोंचऋर । एक का वह नयन करता 
है, तो दूसरे का नियमन ( नियन्त्रण )। भन का ठीक यही कार्य है । कुछ 
आदमी स्वभाव से इतने शिथिल होते हैं कि मन को उन्हें प्रेरित करने की 
आवश्यकता होती है और कुछ ऐसे उद्धत होते हैं. कि उन्हें विवेक-मार्ग पर 
रोककर रखने की आवश्यकता होती है । मन दोनों ही कार्य करता है । वह 
हुदय में प्रतिष्ठित होता है (हत्प्रतिष्ठम्‌ ) तथा कभी बृंद्ध नहीं होता 
( बजिरम ) | शरीर जीर्ण-शीर्ण भले हो जाय, झुर्रियाँ भले लट्कमे छवें, 
भले ही वह अपने पेरों पर सीधे न खड़ा हो सके और लकुटिया टेककर ही 
वह चल-फिर सके; परन्तु कया मन की दशा बेसी होती है? वह एकदम 
युवा बना रहता हैं, शक्तियों का पुंज बना रहता है। जिम प्रकार पृथ्वी के 
नीचे से झरना स्वयं फूट निकलता है, उसी प्रकार मन की शक्तियाँ भी 
वृद्धावस्था में भी उससे फूटकर निकला करती हैं। यह निश्चित है कि मन 
कभी बूढ़ा नहीं होता । वह नितानन्‍्त वेगशाली है। उससे शीक्षगामी वस्तु 
का पता अभी वक नहीं है । शीत्लगमन में मत ही उपमानभूत है । इस विषय 
में वह कभी उपभेय नहीं होता । लंका को पार करनेवाले मास्त-नत्दन 
हनुमानजी 'मनोजव” बतलाये गए हैं। ऐसे प्रभावशाली मन के संकलप--- 


इच्छाएँ--शिव हों, कल्याणकारी हों--वैंदिक ऋषि की यही प्रार्थना है 

और इससे सुन्दर प्रार्थना और हो ही क्या सकती है। गीता कहती है 
यच्छूडू: स एवं सः ? मनुष्य श्रद्धा का पुंज है। वह संकल्प का खजाना है। 
इसीलिए संकल्प के शिवत्व की प्रार्थना की गई है। 

मन में बड़ी भारी शक्ति भरी हुई है। मन तो जीता-जागता डायनेमो है 
जिससे अपनी इच्छा के अनुसार विजलो पेदा की जा सकती है । मन जो इच्छा 
करता है, वह एक दिन पूरा हुए बिना न रहेगी। मन जितना शुद्ध होगा, 
उतना ही जोर उसकी इच्छा मे बना रहेगा। प्राचीन ऋषि-मुनिया की बातें 
हुमने पुराणों में सुनी है। मत्त उनका इतना सात्विक था कि जिस वस्तु की 
उन्होंने इच्छा की, वह तुरन्त पैदा हो जाती थी । आजकल अशुद्ध मन यह काम 
नही कर सकता; पर इप्ते तो कोई अस्वीकार नहीं कर सकता कि उसमें अप्तीम 
शक्ति भरी हुई है। 

तब हमें अपने मन से कैसे काम लेना चाहिए ? मन जिधर जायगा, उधर 
ही उसकी शक्ति खर्चे होगी। मान छीजिये कि मेरा मन किसी छोभ्य वस्तु पर 
लगा हुआ है, तब तो उसकी उतनी शक्ति घट जायगी । यदि दूसरी ओर से भी 
उसी जोर की अभिलाषा हो तो दोनों मिलकर अनुकुछ भाव का अनुभव करेंगे । 
पर यदि उधर से अनुकूल भाव की प्रेरणा नहों हुई तो हमारा सन वेहाथ हो 
जायगा, उसकी सारी द्ाक्ति मारी जायगी । इस कारण वह अपने को हीन और 
क्षीण पायगा। इन संयार के पदाथ नश्वर ही तो हैं। अतः उनसे यदि मन 
लगा तो कभी-न-क्ती सम्बल के नाश हो जाने पर मन की वया बुरी दक्शा 
होगी, इसका भी तो विचार करना चाहिए। स्त्री में मद रूगा है। कभी वह 
संसार से चछ वसती है। जिस प्रक्नार चिना जंजीर की नाव गाँधी के समय 
नदी की उत्ताल तरंगों के ऊपर थपेड़े खाती हुई सीधी नहीं रह सकती, उलटकऋर 
सरिता के नीचे जाने लगती है, ठीक वही दशा इस आश्रयहीन मन की हो 
जातो है | शोक चारों ओर से इसे थपेड़े मारने लगता है। विकलता की गाँधी 
चारों ओर से बहने छगती है | फछ यही होता है कि चित काबू में नहीं रहता, 

गगछ हो जाता है। क्रिसीका थोड़े समय के लिए और किस्लीक्ना तो सद्दा के 

लिए | भन की प्रवृत्ति के वेगावेग के ऊपर यह परिणाम अवलूम्वित रहता है । 
यह हे हुई नश्वर आश्रय पर अवलरूम्बित रहनेवाले मन की दुर्दशा की कदश- 
कदान। । ५ 

ऐसे मन को ठहराने के लिए हमें हृढ़ आश्रय की आवश्यकता होती है ४ 
एक तो वह स्वयं चंचल ठहरा, जविष्ठ ठहरा, फिर यदि वह चंचल विषय की 
ओर लूगाया जायगा, तव वह बोर भी चंचल हो उठेगा। तुफान के समय 
मज्लाह अपनी नाव को ठोस जमीन में खूँटों को गाड़कर टिकाता है । यदि 
जमीन दलदली हो तो व तो नाव का पता चलेगा और न मन्लाह का। दोनों 
बेकिनार हो रहेंगे । ठीक यही दशा मन की है। यदि हढ़ भाश्रय पर उसे हम 
नहीं टिकायेगे तो वह हमे कहीं का न रखेगा । न इस घाट छगेगा और न उस 
घाट । वह हमें अथाह सागर में ले जाकर क्षोंक देगा | इसीलिए संतों का कहना 
है कि मन को बाँधने के लिए हृढ़ रस्सी चाहिए, उसे टिकाने के लिए हंढ़ 
माधार चाहिए, उसे पकड़ रखने के लिए हृढ़ प्रछोभन चाहिए। तभी वह 
काबू में आ सकता है। हम नहीं कहते कि उसे मार डाछो। उसे जीवित 
रहने दो । वह मारे मरेगा नहीं । परन्तु उसका उपद्रव करने का जो स्वभाव 
है, उसे तो दूर भगा दो । उसे शुभ कर्मों मे लगाओजो, यही ऋषियों का साग्रह 
कथन है । 


इसके लिए हम क्या कर ? मन का उपयोग अपने हित में केसे करे ? 
उपाय तो आपाततः कठिन है । पर अभ्यास से कौन वस्तु साध्य नहों होती । 
पहले तो इसे वाहर जाने ही न दीजिये । जितना बाहर जायणा, उतना ही यह 
क्षीपशक्ति--हीनवीयें--होता जायगा । इसकी शक्ति को भीतर-ही-भीतर संचित 
- कीजिये। किसी भी इष्टदेव में इसे लगा दीजिये। त्रस, अनश्वर देवता के साथ यह 
“दा खेला करे । यदि यह रूप का लालची है तो धनश्याम की पीताम्ब र-कलित 
मयूर-पुच्छधारी वनविहारी छवि को सदा निरखा करे। यदि मधुर छब्दों के 
सुनने की अभिलछाषा उठती है तो तीचों छोकों को भुला देनेवाली काम-मन्त्र से 
अनुप्राणित मुरली की आवाज को सुना करे । यदि हाथ-पाँव अपने-अपने काम 
करने के लिए उतावले हो रहे हैं तो इन्हें भगवान्‌ के ही काम में लगा दो। 
हाथ भगवान्‌ के विग्नह की पूजा करें तथा पाँव मन्दिर में जा-जाकर अपनी 
चरितार्थता अनुभव किया करें । यदि नाक से सुगन्धित वस्तु के सूँघने की इच्छा 
है तो वनमाली के शरीर-स्पर्श से परिचित होनेवाली पुष्पमाला तथा तुलसी की 
गन्ध का आनन्द लिया करो। ये वस्तुएँ हैँ किनकी ? उनकी, जो इस जगत्‌ के 

नियन्ता हैं, सबके आधार हैं, सदा और सर्वेत्र रहनेवाले हैं। यदि ऐसे व्यक्ति में 
हमारा मन लगा रहेगा तो क्या उसकी शक्ति कभी क्षीण होगी । क्या उसे कभी 
विचलित होने का अवसर आयेगा ? नहीं, कभी नहीं । भानन्दभयी माँ के साथ 
जो मन क्रीड़ा करता है, उसे असुख कहाँ ? सच्चिदानन्द के साथ जो रहता है, 
उसे वेचेनी कहाँ ? गोपी-सखा के साथ जो वृन्दावन की हरियाली का मजा छेता 
है, उसे उदास या सूखा रहने का अवसर कहाँ ? , 


अतः भारतीय दर्शन कहता है--छोड़ो पुत्र-कलत्र की ममता । छोड़ो उनमें 
चित्त लगाना, जोड़ो इसे भगवात््‌ के अरविन्द-सुन्दर चरण-द्वन्द्र में। तभी 
कल्याण होगा । तभी एकान्त मंगल होगा । तभी विषय वा गुणों से मुक्ति-्लाभ 
करोगे, अन्यथा नहीं । 
भारत में दश्शन का महत्त्व 


किसी भी जाति तथा राष्ट्र की सभ्यता के मापक साधनों में सबसे 
अधिक महत्वशाली मैं दशन या तत्त्वज्ञान को मानता हूँ। जो जाति अध्यात्म 
के चिन्तन में प्रवीण होती है, जिसका तत्त्वसमीक्षण अधिक तथा गंभीर 
होता है, जो अपने आचार और व्यवहार का निर्णय विचार की कसौटी पर 
कसकर करती है, जो अपने व्यवहार के साथ-ही-साथ अपने अध्यात्म 
के विचार में भी समर्थ होती है, वही जाति संस्कृति तथा सभ्यता के इति- 
हास में अधिक महत्त्वपूर्ण स्थान रखती है। सभ्यता का प्रथम प्रभात किस 
देश के गगन में सबसे पहले उदित हुआ १ इस प्रइन की मीमांसा करते समय 
पश्चिमी विद्वान्‌ू मिस्र देश का नाम बड़े आदर तथा गोरव के साथ लेते हैं, 
परन्तु मिस्र के दाशंनिक तथा साहित्यिक चिन्तनों पर विचार करने से हमें 
मोौनावलम्बन ही करना पड़ता है। भोतिकवाद का अनुरागी राष्ट्र अध्यात्म- 
चिन्तन का प्रेमी कभी नहीं हो सकता | मिख की सभ्यता भोतिकता में 
सनी थी, भोतिक सुख की प्राप्ति ही उस देश के राजाओं का परम ऊूदप 
थो । फलत: रम्य तथा सुन्दर प्रासादों का रचयिता शिल्पी ही मित्ती सभ्यता 
में परम सम्मान का भाजन था; हृदय की कछी को मनोरम कविता लिख- 
कर खिलाने वाले कवि की न वहाँ पूछ थी और न उन्नत तत्त्वज्ञान के अभ्यासी 
दार्शनिक की वहाँ प्रतिष्ठा थी। फलतः अध्यात्म-चिन्तन के अभाव में मिन्न 

देश दी सभ्यता को हम सम्मान की दृष्टि से नहीं देख सकते। “कवि” को ' 
मादर देनेवाली जाति ही सभ्यता की कसौटी पर खरी उतरत्ती है। पश्चिमी 
जगत में प्राचीन यूनानी तथा पूर्वी संसार में चीनी तथा भारतीय जाति ही 
कवि? के गौरव को समझती है और उसे सम्मान प्रदान करने में सदा 
अग्रसर रही है। इसीलिए इन जातियों का प्रभाव सभ्यता के प्रसार में बहुत 
ही अधिक रहा है। हमारी हृढ़ धारणा है ( और इसके लिए हमारे पास 
प्रचुर प्रमाण भी है ) कि सभ्यता का उदय सप्सर्सिधु-प्रदेश में सबसे पहले 
हुआ । हमारा पूरा विश्वास है कि भारतीय कवि की यह सुक्ति-- 

प्रथम प्रभात उदय तब गरने | 

प्रथम सासरव तब तपोवने ॥ 


क्केवछ प्रतिभा का विलास नहीं है, अपितु इतिहास की कसौटी पर भी खरी 
उतरती है। “कवि! का जितना सम्मान हमारी पृण्यमयी भारत-भूमि में होता 
रहा है, उतना अन्यत्र नहीं । 


कवि? का मूछ व्यापक अथ है इन्द्रियों से अगोचर तत्त्वों का साक्षात्‌ 
करनेवाला व्यक्ति। कवयः क्रान्टद्शिनः। और “ऋषि! शब्द का भी यही 
महत्वपूर्ण अर्थ है। अध्यात्मशात्त्र के मर्मज्ञ विद्वान का प्राचीन अभिधान 
कवि! ही है औौर इसी अर्थ मे इस शब्द का प्रयोग हम गीता तथा 
उपनिषदों में ही नहीं पाते, प्रत्युत वैदिक संहिताओं मे भी यह महनीय दाब्द 
७ं। अर्थ में प्रयुक्त उपलब्ध होता है । कठोपनिपद्‌ के अनुसार कवि लोग सूक्ष्म 
थुद्धि से ग्राह्म ब्रह्म की ओर जानेवाले मार्ग को छुरे की धार के समान तेज 
तथा दु्गंम बतलाते हैं. 
चुरस्य घारा निशिता दुरत्यया | 
हुये पथस्तत्‌ कवयो वचदुन्ति ॥ 
प्र ( ५७ ), मुण्डक ( १३१ ), महानारायण (१३ ), मैरी 
(२७ )-में सर्वेत्र कवि का प्रयोग मूल अर्थ मे मिलता है। ब्वेताइवतर 
ने जगतु 'के मूल कारण के विपय में कवियों के विभिन्न मतों का निर्देश किया 
है ६ स्वभावमेके कवयो वद॒न्ति--६।१ )। गीता 'कवयोव्प्यन्न मोहिता/ 
(४१६ ) तथा 'संन्यासं कबयो विद्ुुः ( १८४२ )--भादि स्थलों में इसी 

ओऔपनिषदिक अर्थ का अनुसरण करती है। ऋक-संहिता में इस शब्द का 
प्रयोग बहुलता से मिलता है--समानसेक कवयश्रिदाहुरयं ह तुम्य चरुणो 
हणीते ( ७।८४६।३ ) ॥ ध्यान देने की बात है कि कवि! शब्द का प्रयोग स्वयं 
उत्त साक्षात्‌ अपरोक्ष ब्रह्म के लिए भी अनेक स्थलों पर किया गया है। 
ईशावास्य की वाजसनेयी श्रुति उस पुरष को 'कवि” कहकर पुकारती है-- 
कविमनीपी परिनू: स्वयंभुर्याथातथ्यतो््थान्‌ व्यद्धत्‌ शाश्वत्तीभ्यः समाभ्यः 
( मन्त्र छ )१ महानारायण उपनिषद्‌ के अनुसार परमेश्वर अनन्त और 
अव्यय होने के अतिरिक्त कवि भी है--भननन्‍तमव्ययं कविम ( महानारावण 
११७७ )। उपनिषदों के स्वर मे अपना स्वर मिलाकर श्रीभगवद्गीता भी 
यही कहती है-- 

कवि पुराणमनुशासितारमणोरणीयां समलुस्मरेद्‌ य। । ( गीता ८।९ ) 

इन उद्धरणों से स्पष्ट है कि अध्यात्म-विद्या का वेत्ता पुरुष कवि? के 
नाम से भभिहित होता है । स्वयं परमेश्वर भी इसी कवि” की पवितन्न पदवी 


से मण्डित है। इससे वढ़कर दर्शन-शास्त्र की प्रतिष्ठा की सुचना क्‍या हो 
सकती है ? 


भारतवर्ष में 'कवि” का आदर सदा से होता रहा और आज भी समादर 
का यह भाव लेशमात्र भी क्षुण्ण नहीं हुआ है। प्राचीन यूनान में भी 
अध्यात्म विद्या के अनुरागी व्यक्तियों की कमी न थी, दाशनिक भी कम नहीं 
थे, परन्तु समग्र यूरोप के अध्यात्म-शिक्षण के विषय में ग्रुदस्थानीय यूनान की 
काली करतुतों को देखकर हम भारतीयों के हृदय में विस्मय तथा विषाद 
की भावना उठ खड़ी होती है । यूनानी लोगों ने ही मिलकर अपने देश के 
सबसे बड़े दाशनिक सुकरात को विष देकर मार डाला था ओऔर दूसरे बड़े 
दार्शनिक अफलातूं ( प्छेठो ) को उनके ही एक भक्त शिक्य ने सरे वाजार 
गुलाम बनाकर वेच डाला था। परिचमी जगत की मूर्धन्य जाति का यह 
दुराचरण, दार्शनिकों की इतनी अवहेलना, किसे अचम्मे में नहों डालती? 
परन्तु भारत तथा भारतीय सभ्यता से बनुप्राणित समग्न पूर्वी देशों मे 
दाशंनिकों का बोलवाऊा था, समाज के वे अग्रणी थे, राष्ट्र के वे निर्माता 
थे, समाज को परमकल्याण की ओर ले जानेवाले वे महनीय नेता थे। चीदछ 
की यही दशा है। भारत की तो वात ही तिराली है। भगवात्‌ सतु का 

निःसन्दिग्ध प्रमाण है--- 
सेनापत्य च राज्य च दण्डनेतृत्वमेंव च। 
सबलोकाधिपत्य॑ च॒ वेंद्शास्रविदर्दति | ( १२३६०० ) 


वेदशास्त्र का ज्ञाता सेना के संचालन तथा राज्य पर शासत करने के 
घोग्य है। दण्डविधान तथा सब छोकों का आधिपत्य करने का अधिकारी 
वही है । 

प्लेटो भी मनु के इस कथन से, प्रभावित हुए थे। उन्होने आदर्श राष्ट्र 
के संचालन का भार दाशनिक के ऊपर ही रखा था। यद्यपि “रिपब्लिका 
में इन्होंने बड़ी सुक्तियों से इस मत का समर्थन किया, पर वह हवाई महुल 
ही बनाते रहे, उनका स्वप्न कभी कार्यरूप में परिणत थे हो सका, वह 
मृगमरीचिका से बढ़कर सिद्ध न हो सका | परन्तु भारत में राज्य का सूत्र 
श्रध्यात्मवेत्ता व्यक्तियों के हाथों में रहा करता था। राजपि जनक की ओर 
ज्ञापका ध्यान आहष्ट कर देना है पर्याप्त होगा । 


राजधि जनक मिथिला के माननीय नरेश थे, परन्तु साथ-ही-साथ अपने 
युग के परम श्रवीण अध्यात्मवेत्ता याज्ञवल्वय के दिष्य होने के नाते वह 
तत््वज्ञान के आदरणीय ज्ञाता थे । बृह॒दारण्यक उपनिषदु में ही उनके उदात्त 
अध्यात्मतत्त्वों का हमें परिचय नहीं मिलता, प्रत्युत महाभारत के शान्ति- 
. पर के अन्तर्गेत्त पंचशिख जेसे प्रद्यात सांख्यवेत्ता तत्वविद्‌ के साथ अध्यात्म- 
विषय पर उन्हें वाद-विवाद करते हुए भी हम पाते हैं। गीता की दृष्ठि में 
वह आदश करमंयोगी थे। इस प्रकार यवनर देश में जो सिद्धान्त कल्पना- 
जगत में अमण करता रहा, वही यहाँ भारतवर्ष में पूर्णतया चरिताथ हुआ | 
भारतव् में दाशनिको का कोरा आदर ही नहीं होता था, प्रत्युत देवा के 
शासन की बागडोर भी ऐसे व्यक्तियों के हाथ में देकर भारत व्यावहारिक 
कल्याण की गोर से सदा निश्चिन्त रहता था ! 

तत्त्वों के अन्वेषण की प्रवृत्ति भारतवर्ष में उस सुदूर प्राचीच काल से 
है, जिसे हम 'वेदिक युग” के त्वाम से पुकारते हैं। ऋग्वेद के अत्यन्त प्राचीन 
युग से ही भारतीय विचारों में द्विविध प्रवृत्ति और ह्विविध लक्ष्य के दर्शान 
हमें होते हैं । प्रथम प्रवृत्ति प्रतिभा या प्रज्ञा-्मुलक है तथा द्वितीय प्रवृत्ति 

तक॑मूलक है। प्रज्ञा के वल से पहली प्रवृत्ति तत्त्वों के विवेचन में कृतकार्य 
होती है और दूसरी प्रवृत्ति तके के सहारे तत्वों के समीक्षण में समर्थ होती 
है। अंग्रेजी शब्दों में पहछी को हम “इन्ट्यूशनिस्टिक' कह सकते हैं और 
दूसरी को 'रैशनलिस्टिक' । लक्ष्य भी आरम्भ से ही दो प्रकार के ये--धर्म 
का उपाजन तथा ब्रह्म का साक्षात्कार। ऋग्वेद के एक ऋषि प्रातिभ-ज्ञान 
के बल पर जगत्‌ के मूल तत्त्व की व्याख्या करते हुए अद्ठेत तत्त्व के अन्वेषण 
में समर्थ होते है। वह कहते है--आनीद्‌वातं स्वधया तदेकस्‌ (ऋ १०। 
१५९२ ) उस समय एक ही वस्तु वायु के विना ही अपनी शक्ति से साँस 
लेती थी, उसे छोड़तर और कोई दूसरा था ही नहीं। उस्ची वेद का दूसरा 
ऋषि ताकिक बुद्धि का प्रयोग कर लोगों को प्रोत्साहन दे रहा हैं--संगच्छुध्य॑ 
संचद॒ध्व॑ स॑ वो मनांसि जानताम्‌ ( १०११९।१२ ) अर्थात्‌ आपस में मिलो, 
विषय का विवेचन करो तथा एक-दूसरे के मत को जानो। इन उभय प्रतृ- 
चियों का प्रभाव पड़ने का फल वेदिक युग में सर्वत्र दीख पड़ता है। तक- 
मूलक प्रवृत्ति के वैदिक कर्मकाण्ड के ऊपर प्रभाव पड़ने का फल हुआ 
क्र्म-मीमांसा' की उत्पत्ति । मीमांसक ही हमारे पहले दाशंनिक हैं और 
यूवभीमांसा पहला दर्शन है, जिम्ममें तके का उपयोग कर यज्ञ-विधानों में 
व्यवस्था स्थिर की गई। वेद के यज्ञयागादिकों में आपातत: अनेक विरोध 
साधारण दृष्टि से दीख पड़ते हैं । इन्हीं विरीधों का परिहार ताकिक बुद्धि 
से सम्पन्न कर दाशनिकों ने पूर्व-मीमांसा को जन्म दिया। मीमांसा के 
स्यायः कहलाने का यही रहस्य है। प्रज्ञा-युलक और तक-मूलक प्रवृत्तियों 
के परस्पर सम्मिलन से आत्मा के ओपनिषद तत्त्वज्ञान का स्फुद आविर्भाव 
हुआ । उपनिषदों के ज्ञान का पर्यवसान बात्मा कौर परमात्मा के एकीकरण 
को सिद्ध करनेवाले प्रतिभामूलक वेदांत में हुआ । 


। इस प्रकार उभय मीमांसाओं में पूर्व-मीमांसा तर्कमूलक प्रवृत्ति का 
फल है तो उत्तर-मीमांसा प्रातिभ-ज्ञान पर बवलंबित है। उपनिषद्‌-काल 
में ही शुद्ध तर्वा-मुलक तच्व-ज्ञान का भी ऊहापोह होता रहा, जिससे प्रकृति- 
पुरुष के हैत को सिद्ध करनेवाले सांख्य का, व्यावहारिक योग का, बहुत्व- 
चादी वैशेषिक का तथा 'समानतन्त्र' रूप न्‍्यायद्शन का उदय हुआ | कुछ 

विद्वानों ने उपनिषद्ध से सम्बन्ध विच्छेद कर निरपेक्ष भाव से अपनी स्वतस्ब 
ताकिक बुद्धि के द्वारा तत्त्वों का समीक्षण किया। इसीका परिणाम हुआ 
जैनियों का स्थादुवाद, वौद्धों का शुन्यवाद और विज्ञानवाद तथा चार्बाकों 
का भ्रृतात्मवाद | अतः उपनिषदों से ही समग्र भारतीय दर्शनों का विकास 
सम्पन्न हुआ, इस कथन में किसी प्रकार के इतिहास से विरोध नहीं है । 

उपनिषदों का मूल स्रोत हमें संहिताओं में मिलता है। भारतीय 
दाशनिक विकास की जो पद्धति साधारणतया हमें सिखलाई जाती है, वह 
नितांत दोषपृर्ण है। पश्चिमी विद्वानों का आग्रह है कि संहिताओं में केवछ 
कर्मकाण्ड पर ही जीर दिया गया है । ज्ञान-काण्ड का उदय तो कर्म-काण्ड 
के विरोध रूप में उपनिषदों में ही सर्वप्रथम हुआ | परन्तु उपनिपदों का 
अध्ययन इस धारणा को निरवलम्ब तथा श्रान्त सिद्ध कर रहा है । 


उपनिपदों मे अनेक विद्याओं का विवरण मिलता है, जिनमें मधु-विद्या 
अन्यतम है। इस विद्या का तात्पय है कि जगत्‌ तथा यहाँ के प्राणी आपस में 
एक दूसरे के साथ उपकार-उपकारी भाव से सम्बद्ध हैं। पृथ्वी तथा जल 
आदि वस्तुओं से जगत्‌ के प्राणियों का कल्याण होता है और ये प्राणी भी 
पृथ्वी आदि का उपकार करते है। इसकी सम्भावना का कारण यह है कि 
इन दोनों के पीछे आत्मा की सत्ता रहती है। भात्मा पृथ्वी, जल आदि पदार्थ 
को प्रकाद्षित करता है भौर वही बात्मा जगतु के प्राणियों को भी प्रकाशित 
करता है। इस विद्या का उपदेश अथववेद के ज्ञाता दध्यच नामऋषि ने 
अश्विनी कुमारों को दिया था । इस विद्या के उपदेश का स्पष्ट संकेत ऋग्वेद 
के एक मन्त्र ( १११६।१२ ) में भी किया गया है। इससे स्पष्ट रूप से 
जाना जाता है कि ऋग्वेद की संहिता में बीमरूप से निर्दिप्ट विद्या का 
पललवन उपनिषद्‌ में किया गया है । 

इस विषय की सिद्ध करने के छिए एक ही उदाहरण पर्याप्त होगा। 
बृहदारण्यक उपनिपद्‌ के द्वितीय अध्याय के पत्चम ब्राह्मण में मधु-विद्या का 
वड़ा ही युन्दर तथा साख्थोपाजुः विवेचन किया गया है | इसी प्रकार इवे ताइवतर 
उपनिषद के द्वितीय अध्याय के मारंभिक पाँच मन्त्र वाजसनेथी संहिता के 
११ वें अध्याय से उद्वृत किये गए हैं । हतवाद का प्रधान उद्बोधक् मस्त्-- 

हद्वा सुपर्णा सथुजा सखाया समान वृद्ध परिपस्वजाते। 
तयोरन्‍्यः पिष्पलं स्वाह्तत्ति अनश्नन्तन्‍न्यो अभिचाकशीति ॥ 
री हे ( मुण्डक ३॥१॥१ ) 
ऋचवेद के प्रथम मण्डल के १६३वें सक्त की बीसवीं ऋचा है तथा अथर्च- 
वेद के नवम काण्ड के नवम सूक्त का वीसवाँ मन्च्र है। इस मन्चर का अक्ष- 
रा तो यह है--साथ-साथ रहनेवाले भौर समान आख्यानवाले दो पक्षी एक 
ही वृक्ष का आश्रय लेकर रहते हैं। उनमें से एक तो स्वादिष्ठ अर्थात्‌ मीछे 
कमंफल ( पिप्पछ ) का भोग करता है और दूसरा भोग न करके केवल 
देखता रहता है। परंतु इसका भावार्थ है कि इस दरीर में जीवात्मा तथा 
परमात्मा दोनों एक साथ पक्षियों के समान आलिगन किये हुए निवास करते 
हैं। उन दोनों से जीव अपने कर्म से प्राप्त होतेवाले सुख-दुःख रूप फल को 
अविवेकवश भोगता रहता है; परन्तु दूसरा पक्षी, जो पहले पक्षी से नितान्त भिन्न 
है, नित्य शुद्ध-बुद्ध-मुक्तस्वरूप स्वज्ञ ईइवर का प्रतिनिधि है। ईइवर कर्म 
के फल को न ग्रहण करता है और न भोगता है। वह केवल द्रष्टाहूप से ही 
रहता है। अपनी केवल सत्ता से भोक्ता और भोग्य दोनों का ही प्रेरक है। 
ऐसी दछ्ा में उपनिषदों को नवीन ज्ञान के आछोक से हम आलोकित 
कैसे मानें ? संहिताओं में ज्ञान के मु तत्त्वों का दिग्दशन ऋषियों से अपने 
प्रातिभ-चक्षु से भिरीक्षण कर स्पष्ट शब्दों में उद्धोषित किया है। ब्रह्म 
की सर्वव्यापकता का वर्णन अनेक सूक्तों में उपलब्ध होता है। इसके 
सकसे सुन्दर हृष्टान्त ऋग्वेद के पुरष सुक्त (१०॥ ९० ), अदिति सुक्त 
(११८९) तथा अथर्ववेद के स्कम्म सुक्त ( १० काण्ड, ७-८ सुक्त ), और 
उच्छिष्ठ मृक्त (५ ११।९) हैं। वह सहस्त सिरवाला, सहल्न लेत्र तथा सहख 
पादवाला पुरुष” चारों ओर से इस प्रृथ्वी को घेरकर परिमाण में दक्ष 
अंगुल अधिक है--अत्यतिष्ठद्द्शाडगगुल्म । पुरुष सुक्त की यह स्पष्ट यक्ति 
है कि जो कुछ इस समय वर्तमान है, जो कुछ उत्पन्न हुआ है तथा जो कुछ 
पत्पत्त होनेवाला है, सब पुरुष ही है-- 
पुरुष एचेद सच यद्‌ भूतं यच्च सव्यस्‌ । ( पु० सु० मन्त्र २ ) 
गौतम ऋषि का अनुभूत सत्य है कि अदिति ही आकाश है, अदिति ही 
बन्तरिक्ष है, अदिति ही माता, पिता तथा पृत्र है। अदिति ही समस्त देवता- 


कु 

रूप है और वही समग्र वर्णों की समष्टि है। जो कुछ उत्पन्त हुआ है और 
जो होनेवाला है, वह सब बदिति ही है । 
अद्तिधोरद्तिरन्तरिक्ष-- 
मदितिर्माता स पिता स पुन्नः। 
विश्वे देवा भदितिः पन्‍चजना 
अदितिर्जातमदि्तिजनित्चस् ॥ ( ऋग्‌० १॥९९१० ) 
मयर्ववेद इसी परम तत्व की 'स्कम्मः तथा 'उच्छिष्ट! के अभिधानों 
से पुकारता है। जगत का आधार होने से वह ब्रह्म ही स्कम्भ है। दृश्य 
अपंच के निषेध रहने पर जो मवश्िष्ट रहता है, वही “उच्छिष्ट' है। अतः 
'उच्छिष्र! का व्युत्पत्तित”ध्य अर्थ हुआ प्रपंच-विरहित, बाध-रहित ब्रह्म 
अथर्च श्रुति कहती है-- 


डा 


उच्छिष्ट पर नाम-हूप अवलंबित रहता है; उच्छिष्ट पर सब लोक 
आश्रित रहते हैं; उच्छिष्ट ही इन्द्र मौर अग्नि है। यह समग्र विश्व उसीके 
भीतर सम्यक्‌ रूप से स्थापित है-- 
उच्छिष्टे नामरूप चोच्छिषटं छोक आहितः। 
उच्चछिष्ट इन्द्रश्नाग्निश्व विश्वमन्तः समाहितम्‌ ॥ 
है ( अथवे ११९१ ) 
वेदान्त के इतिहास मे 'नामरूप” की कल्पना कितनी महत्त्वपूर्ण है, इसे 
दर्शन के प्रेसियों को बतलाने की आवश्यकता नहीं। बौद्ध-दर्शन में भी 
'नामरूप” की विशिष्ट कल्पना है। इन दोनों का मुझ यही है। स्कम्म' 
आत्म-तत्त्व का ही पर्यायवाची है, इसके लिए श्रुति का स्पष्ट निर्देश है-- 
अकामो धीरो अस्ूतः स्वयंभू 
रसेन तृप्ती न कुतश्चनोनः । 
तमेव विद्वान न विभाय मृत्यो-- 
रात्माने धीरमजरं युवानस्‌ ॥ 
( अयर्द १०८४४ ) 
वह परमात्मा कामता से रहित है। वह बुद्धि की प्रेरणा करता है 
चह अमर है, नित्य है, कभी मरता नहीं । .वह्‌ स्वर्य उत्पन्त होनेवाला है 

क्योंकि उसका उत्पादक कोई भी नहीं होता । वह पूर्ण आनन्द से तृप्तः 
रहता है।। कहीं से उसमे कमी नहीं रहती ) उस्ती धीर ( बुद्धि के प्रेरक );, 
अजर (कभी वृद्ध न होनेवाले ) तथा स्वेदा युवा रहनेवाले आत्मा को 


जाननेवाला व्यक्ति मृत्यु से कभी नहीं डरता । उस भात्मतत्त्व का ज्ञान ही 
मानव को अभय बनाता है | 


इन प्रमाणों से स्पष्ठ सिद्ध होता हैं कि उपनिषदों ने संहिता के 
मनन्‍्त्रों में नेहित सुचनाओं तथा चिन्तनों का ही उपबंहण किया है | ज्ञानकाण्ड 
का प्रथम अवतार उपनिषदों में ही हुआ--इस श्रान्त धारणा को हम जितनी 
जल्दी अपने हृदय से उखाड़ फेंके, उतना ही अच्छा है । 

भारतीय दर्शनों का घिकास उपनिषदों में बीजरूप से निहित तथा 
व्यक्तरूप से प्रतिपादित सिद्धान्तों को लेकर हुआ है। हमारी दृष्टि से हमारे 
पड़दर्शनों के विकास का यह प्रकार है। ओपनिषद तत्त्वज्ञान का पर्यवसाव 
वत्‌ त्वमसि! मत्र मे था। इस मंत्र के द्वारा वैदिक ऋषियों का यह गम्भीर 
संखधोष है कि तत्‌ तथा त्वं--ब्रह्म तथा जीव--की नितांत एकता है। 
प्मष्टि में जो 'तत्‌ है, वह व्यष्टि मे 'त्व' है। 'भद्दैत तत्व' धर्म के साक्षात्कार 
करनेवाले वैदिक ऋषियो की दाशनिक संसार के लिए महत्ती देनः 
है। प्रादिभज्ञान से उसकी स्फुरणा पहले हुई, तक से उसकी प्रतिष्ठा पीछे 
सिद्ध की गई। इसी तत्त्व को हृदयंगम करने के लिए दर्शन विकसित हुए। 
उपनिषद्‌ के परश्चादवर्ती सुग के सामने यही विषम समस्या थी कि इस तथ्य 
का साक्षात्कार किस प्रकार किया जाय । कतिपय दार्शनिक छोग कहने लगे" 
कि विभिन्न ग्रुणवाले जीव भौर भौतिक जगतु--प्रुदष तथा प्रकृति--के 
गुणों के ठीक-ठीक न जानने से ही यह संसार है। अक्ृति-पुरुष के यथार्थ 
स्वरूप के ज्ञान से ततु-त्व॑ की एकता सिद्ध होती है। अनात्मख्याति से भेद 
तथा सम्यक्‌ ख्याति ( सम्यक्‌ ज्ञान ) से अभेद है। इस सम्प्रदाय का नामः 
हुआ सम्यक्‌ रुयादि अर्थात्‌ सांढ्य । यह तो हुआ केवल वोदिक साक्षात्कार । 
परन्तु इससे काम चलता न देख उसे व्यावहारिक रूप से प्रत्यक्ष करने की 
आवद्यकता प्रतीत होने लगी । इस आवश्यकता की पृत्ति ध्यान-धारणा की 
व्यवस्था करनेवाले योग? से हुई । इस प्रकार सांख्य जोर योग एक ही तत्त्व- 
ज्ञान के दो पक्ष हैं। वोद्धिक पक्ष का नाम है--सांख्य जोर व्यवहार पक्ष का: 

अभिधान है--योग । कालान्तर में जीव-जगत्‌ के यथार्थ रूप को जानने 
के लिए उनके ग्रुणों की छानवीव करना आवश्यक प्रतीत होने छगा । इस 
प्रकार आत्मा तथा भनात्मा के गुण-चिवेचन के लिए--अर्थात्‌ उनकी 
विशिष्ठटता जानने के लिए 'विशेषिकः की उत्पत्ति हुईं। परन्तु ज्ञान-प्राप्ति- 
की परिष्कृत पद्धति के अभाव में यह विवेचन सुचाद रूप से सम्पन्न हो 
नहीं सकता। अतः ज्ञान की ज्ञास्त्रीय पद्धति के निरूपण के लिए स्याय! 
का जन्म हुआ | न्याय है शुष्क तकवादी । अनेक विद्वानों की दृष्टि में केवल 
तर्क से अध्यात्म का ज्ञान हो नहीं सकता भोर इसलिए इन्होने श्रुति की 
ओर बपनी दृष्टि फेरी। श्रुति की ओर छोटो'--इस सिद्धान्त का प्रचार 
होने लगा । दार्शनिकों ने वेद के पूर्वकाण्ड ( कर्म-काण्ड ) की विवेचना करना 
आरम्भ कर दिया और इसी विवेचन का परिणाम हुआ कम-मीमांसा का 
उदय । परन्तु इस दशन के विश्ेप अनुशीलन ने व्यक्त कर दिया कि मानवों 


की आध्यात्मिक प्रवृत्तियाँ केवल कम की उपासना से तृप्त नहीं हो सकतीं । 
अतः उत्तर-काण्ड ( ज्ञान-काण्ड ) की मौमांसा होने लगी और इसीका पर्य- 
वसान विदान्त! में हुआ। इस प्रकार ओऔपनिषद “तत्वमसि! महावाकक्‍्य की 


यथार्थ व्याख्या करने के लिए इस क्रम से पड़दशनों की उत्पत्ति हुई-- 
सांहय और योग, वेशेपषिक तथा न्याय, कम-मी मांसा तथा वेदान्त । 


भारतीय दर्शन का सच्चा स्वरूप---इस विषय में आज भी अनेक श्नान्त 
धारणाएँ हमारे हृदय में विद्यमान है। इसका कारण कुछ तो अपने दह्शान- 
ग्रन्यों से अपरिचय है और बहुत-कुछ पाश्चात्य शिक्षक्नों की शिक्षा का 
दुष्परिणाम हैं। स्वार्थी लोगों ने हमारे दर्शन को निराशावादी कहकर वद- 
नाम कर रखा है। परल्तु इसमें प्रवेश करके इसका अवलोकन करने से तो 
यह दर्शन नितान्त आश्यावादी रूप में झलक उठता है। तथ्य कथा कुछ 
दूचरी ही है। भारत में दर्शन का जन्म दुःखों की जिज्ञासा तथा उनके दूर 
करने के उपायो के चिन्तन से ही होता है ( दुःखन्नयाभिधाताज जिज्ञासा 

पधातके हेती--सांख्यकारिका ५ )। इस भवसागमर में प्राणी क्लेशों के 
लहरों के थपेड़ों को खाकर, पद-पद पर विपत्तियों से आक्रान्त होकर इतना 
वअधीर हो उठता है कि उसे जीवन नेराइय की दीघे परम्परा प्रतीत होने 
लगता है। दशनव ही डसे सच्चा आव्वासन देकर उध् पार ले जानेवाली 

मौका के समान सबको आश्रय देकर पार पहुँचा देता है। यदि हमारे दाशे- 
निकों की जिज्ञासा दुःख ही तक समाप्त होती तो हम उन्हें निराशावादी 
मानमे के लिए कथमपि उद्यत होते; परन्तु वे तो आगे बढ़ते हैं और वे 
| उसके कारणों को ढूंढ़कर उससे सदा ( वास्तविक मोक्ष ) छुटकारा पाने का 
मार्ग बतलाते हैं। मोक्ष-शास्त्र भी चिकित्सा-शास्त्र के समान ही चतुथ्यृंह 
है । रोग, रोग-हेतु, आरोग्प तथा सैषपज्य इन चार तथ्यों के ऊपर वैद्यक शास्त्र 
आश्रित है। उसी प्रकार मोक्ष-शास्त्र भी संसार, संसारहेतु, मोक्ष भीर 
मोक्षोपाय के ऊपर अवलूम्बित है । आनन्दमय आत्मा की प्राप्ति को चरम 
लक्ष्य माननेवाला दर्शव नेराश्यवादी क्योंकर हो सकता है ? यह तो साधा- 
रण बुद्धि के बाहर की बात हैं। हमारा दर्शन परम आशावादी है। वह 
मनुष्यों को सदेव आगे बढ़ने का उपदेश देकर उस गन्तव्य देश की ओर हे 
जाता है, जिसे पाने के बाद अच्य कोई प्राप्तव्य वस्तु अवशेष ही नहीं रहती। 
इसके पाने का मार्ग अवश्य कठिन है, परंतु मार्ग तो है। क्‍या यह नेराश्य- 
वाद का सूचक है ? उपनिपद्‌ के शब्दों में -- 
उत्तिष्ठत, जञाम्मत, प्राष्य चरान्‌ निबोधत । 
सुरस्य धारा निशिता दुरत्यया दुर्ग पथस्तत्‌ कबयो चदन्ति॥ 
( कठोपनिपद्‌ १३१४ ) 
कठोपनिषद का यह प्रस्यात मन्त्र मानवों को जागृति की ओर बढ़ने 
के लिए उपदेश दे रहा है। वह कहता है--भरे अविद्या-ग्रस्त लोगों | उठो, 
अज्ञान निद्रा से जागो और श्रेष्ठ पुरुषों के समीप जाकर ज्ञान प्राप्त करो। 
ज्ञान का पंथ बड़ा ही कठिन है । जिस प्रकार छुरे की धार तेज और दुष्तर 
_(कठिनता से पार करने लायक ) होती है, तत्त्वज्ञानी लोग उस मार्ग को 
वैसा ही दुर्गंग बतलाते हैं। फलत: योग्य आचार्यों से मिलकर तत्त्वज्ञान के 
_ रह॒स्प को प्राप्त करो । 
.._यह जाशावादी दर्शन का झंखनाद है । 
भारतीय ठच्वज्ञान की व्यापक इष्टि किस विद्वान के समादर का पात्र 
नहीं बनती ? यहां के दाशेनिकों ने 'पत्‌' की व्याख्या करने में अनुभवगम्य 
विषय की ओर ध्यान देने की अपेक्षा अनुभवकर्ता विषयी की ओर अधिक 
7, ध्यान दिया है । तक-बुद्धि का मनुसरण कर आत्मा को तुच्छ अनात्मा से 

पृथक्‌ करना विद्वानों का प्रधान कार्य था। इस प्रकार क्षाव्मानं विद्धि-- 
आत्मा या घरे वृष्टव्यः---आत्मदर्शन ही यहाँ का मूल मन्त्र रहा है। परन्तु 
आत्मा का परोक्ष-ज्ञान न होकर अपरोक्ष ज्ञान होना चाहिए। इस विपय 
में हमारा दर्शन अन्य दर्शनों से बहुत-कुछ आगे है । वह तत्वज्ञान की व्याव- _ 
हारिक शिक्षा देता है। जिस प्रकार दृ्यमान विविधता के अन्तस्तल में 
विद्यमान रहनेवाली एकता का निरूपण करनेवाला अद्वेत वेदान्त तातक्त्विक 
विवेचन की पराकाष्ठा सुचित करता है, उसी प्रकार विभिन्‍न मानस- 
वृत्तियों का सर्वागीण निरूपण कर योग तत्वज्ञान की व्यावहारिक शिक्षा 
देता है। भारतीय दर्शनों की आलोचना करने से दो सामान्य सिद्धान्त 
इृष्टिगत होते हैं। पहला है नानात्मक जगत्‌ की पारमाथिक एकता, यह है. 
ताकिक सिद्धान्त वर्थात्‌ वेदान्त । दूसरा है ध्यान, धारणा, समाधि के द्वारा 
इस अनुस्यूत एकता अर्थात्‌ मुलभूत आत्मन्तत्त्व का साक्षात्‌ अनुभव | यह हैं 
व्यावह्यरिक सिद्धान्त योग । भिन्‍न-भिन्‍न दर्शनों में इन सिद्धान्तों की मान्यता 
आंशिक झूपेण या पूर्ण रूप से स्वीकृत की गई है । 

हमारे दर्शन जाग्रतु, स्वप्त तथा सुपुष्ति इन तीनों अवस्थाओं के चेंतन्य 
की विद्यद व्याख्या करने में निरत है। जाग्रत्‌ दशा की व्याख्या करने से 
ह्वतवाद तथा बहुत्ववाद ( प्छुरेलिज्म ) के समर्थक तत्त्वज्ञान का उदय होता 
हैं। स्वप्न-दशा की व्याख्या विषयी-प्रधान दर्शन ( सबजेक्टिविज्म ) की 
जननी है ओर सुपुप्त का धामिक निरूपण रहस्यचाद (मिस्टिसिज्म ) का 
जनक होता है। पाश्चात्य दर्शन जाग्रतु दशा तथा तत्सम्बन्ध चैतन्य के 
समझाने में ही विशेष व्यस्त है। पाइचात्य मनोविज्ञान मन की अवचेतन 
दशा का विवरण हाल मे प्रस्तुत करने छगा है। इसीलिए हम वहाँ इस 
त्रिविध अनुभव के एक अंश की व्याख्या पाते हैं। परन्तु हमारा दर्शन इस 
अनुभव के प्रत्येक अंश का ग्रहण कर उसके यथार्थ निरूपण करने में कृत- 


कार्य हुआ है। इसीलिए अनुभव की पूर्ण व्याख्या यहाँ की चिन्तनधाराक्ों 
की भूयसी विशेषता रही है । हर हे 


भारतीय दुर्शन स्वानुभूति को विशेष महत्त्व देता है। आत्मसाधन के 
जो तीन प्रकार--श्रवण, मनन, निदिध्यासन--उपनिषदों में प्रतिपादित 
किये गए हैं, वे परानुभूति को स्वानुभूति में परिणत करने के क्रमिक मार्ग 


१६ 


विषय-प्रचेश ड९ 


है । मह॒षियों की अनुभूति को प्रदर्शित करनेवाला ग्रन्थ-वेद है। इसके तत्त्वों 
को श्रवण करना चाहिए। ज्ञान को निःसंदिग्ध “बनाने - के लिए मनन की 
नितान्त आवश्यकता है। मनन थुक्तियों के सहारे किया जाता है। वेद में 
प्रतिपादित सिद्धान्त सन्देह-रहित हैं, इसमे किसी प्रकार का संदाय नहीं है । 
परन्तु जबतक साधक उन्हें तक की कसोटी पर नहीं कसता, तबतक उनकी 
सत्यता में उसे विश्वास नहीं जमता । इसीलिए मनन की आवश्यकता होती 


है | हमारे दशनशास्त्र की व्यावहारिकता का यह प्रधान निदर्शन है कि वह 
निर्धारित तथ्यों को कार्यछूप मे परिणत करने का आदेश देता है। 


दहन पृथ्वीतछ से बहुत उठकर कल्पना के साम्राज्य में विचरण किया 


क्रता है, वह जनता के विशेष लाभ के लिए नहीं होता | दश्ंन तो वही 
ठीक है जो जनसाधारण को उनकी विपत्तियों में आइंवांसन तथा सान्‍्त्वना 


दे, विह्लल चित्त को सन्तोष प्रदान करे और आश्वस्त चित्त के लिए निःश्रेयस 
का मार्ग बतलावे । 

दर्शन हमारा जीवन है। धर्म और दर्शन के सामंजस्य का यही कारण 
है। भारत में विचार-शास्त्र पण्डित जनों की कमनीय कल्पना का प्रस्फुटन 
नहीं है, अपितु उसका अधिराज्य इस व्यावहारिक प्ृथ्वीतल पर है। दशन- 
शास्त्र के द्वारा सुचिन्तित आध्यात्मिक तथ्यों के ऊपर ही भारतीय धर्म 
की हृढ़ प्रतिष्ठा है। जेंसा विचार, वेंसा आचार। बिना धारमिक आचार के 
द्वारा कार्यान्वित हुए दर्शन की स्थिति निष्फल है ओर बिना दार्शनिक 
विचार के द्वारा परिपुष्ट हुए धर्म की सत्ता अप्नतिष्ठित है। धर्म का प्रासाद 
खड़ा करने के लिए दर्शन उसकी नींव रखता है। कोई भी धर्म-तत्व तबतक 
विद्वानों का प्रियपात्र नहीं बन सकता, जब्॒तक वह दर्शन की नींव पर खड़ा 
नहीं होता । भारत में इस सामंजस्य का मधुर रूप दिखाई पड़ता है। 
धर्म के सहयोग से भारतीय दशोन की व्यापक व्यावहारिक दृष्टि है और 
दर्शन की आधार-शिला पर प्रतिष्ठित होने से भारतीय धर्म आध्यात्मिकता 
से अनुप्राणित है तथा वह तकहीन विचारों तथा विश्वासों से अपने-आपको 
बचा सका है | दुःख की निवृत्तिकी खोज से धर्म उत्पन्न होते हैं भौर दुःख 
की आत्पन्तिक निवृत्ति का एकमात्र उपाय यही दर्शन है। परमात्मदर्शन, 


* परमेश्वर का दर्दात, ब्रह्मताभ, सवा को पर? में निमग्त कर देना, यही 

उन्नत दर्शषत है । इस प्रकार धर्म की पराकाष्ठा का ही नाम दर्शन है | पराकाष्ठा 
से अभिप्राय यह है कि सच्चे दर्शन से सबका सामंजस्य, सबकी परस्पर 
रु ९ रु 
अनुकुलता, सबकी तुष्टि भर पुष्टि हो जाती है। आत्मददशन जिस प्रकार 
दद्दन का चरम लक्ष्य है, उसी प्रकार वह परम धर्म भी है। मनु और 
याज्ञवल्क्य आत्मदर्शन को ही परम धर्म मानते है-- 


संर्वेधामप चेतेषामात्मज्ञानं परं॑ स्मृतम | 
तद्‌ ह्म्रय सर्वेविद्यानां प्राप्यते अमृतं तत्‌ ॥ 
( मनुस्मृति अ० ११८५ ) 
द्रव्याचार-रया-हिंसा-यज्ञ-स्वाध्याय कर्मणाम्‌ । 
अय॑ तु परमो धर्मो यद्‌ योगेनात्मद्शंनम्‌ ॥|(याशवल्क्य-स्मृति) 
सब ज्ञानों में आत्मज्ञान ही सर्वश्रेष्ठ माना जाता है। वही सब विद्याओं में 
अग्रगण्य है, क्योंकि उसीसे अमरत्व की प्राप्ति होती है। यह तो मनु का 
चचन है । याज्ञवल्क्य का वचन भी इसीसे मिलता-जुलता है। उनका कथन 
है कि द्रव्य का दान, आचार, दया, अहिसा, यज्ञ तथा वेद का अध्ययन --ये 
सब धर्म के नाम से अभिहित होते है। परन्तु इस धर्मों में भी सबसे बड़ा 
धर्म है योग के द्वारा आत्मा का दर्शन । 
इस पृण्यभूमि भारत में गंगा और यमुना के सम्मिलत के समान धर्म 
और दर्शन का मधुर मिलन भारतीय संस्कृति के परम सामरस्य का सूचक 
है। भगवती श्रुति दोनों का मूल है। उस मूल को तिरस्कृत कर देने पर 
दोनों की स्थिति आपत्तियों से घिरी रहती है । केवल तक से किसी बात 
का ठीक निर्णय नहीं हो सकता | इसीलिए श्रुति का आश्रय आदरणीय है । 
भर्तृंहरि ने 'वाक्यपदीय” में इस तत्त्व का विवेचन बहुत ही ठीक किया है-- 
प्रज्ञा विवेक॑ ल्सते भिन्नेरागमदर्शने: । 
कियद्‌ वा शक्यमुन्नेतुं स्वतकंमनुधावता || 
तत्तदू. उत्रेंक्षमाणानां पुराणेशगमैबरिना । 
अनुपासितवृद्धानां विद्या नाति प्रसीदति ॥ 
विभिन्न वैदिक दशनों के द्वारा अभ्यास प्रज्ञा विवेक को प्राप्त करता 
है। अपने हो तक के अनुसंधान से कितने तत्त्वों का उन्नयन किया जा 

सकता है ? जिन्होंने तत्वज्ञानी पुरुषों की उपासना नहीं की है बौर जिन्होंने 
प्राचीन वेदिक आगमों के आधार का सर्वधा परित्यागकर अपनी ही उत्प्रेक्षा से 
तत्त्वों की समीक्षा की है, उनकी विद्या अत्यन्त प्रसन्न नहीं होती । 
ब्रिवर्ग का सामुझस्य--भारतवर्ष के आधुनिक स्वातन्त्य युग में तत्त्वचिन्तकों 

का उत्तरदायित्व और भी बढ़ गया है। यहाँ एक आदर समाज के संगठन की 
आवश्यकता सर्वोपरि प्रतीयमान है। यह आदर्श समाज किस पुरुषार्थे का 
प्रधानतया अवलूम्बन कर प्रतिष्ठित हो सकेगा? यह आज भी विचारणीय 
घिषय है, जिसका समाधान राजमैतिक नेता की अपेक्षा समाज-श्ास्त्र का मर्मजझ 
तत््ववेत्ता ही अधिक जागरूकता के साथ कर सकता है। यूरोपीय समाज की 
प्रतिष्ठा अर्थभूलक है, परन्तु उस समाज का आदश क्‍या कभी भारत मे मान्य हो 
सकता है? उत्तर का संकेत निषेध की ओर है। भारतीय संस्कृति धर्म, अर्थ 
तथा काम, इस पुद्षार्थत्रयी के सन्तुलन पर आश्रित है। वह धम्म की उपेक्षा 
कर अर्थ और काम के पक्ष को कभी प्रवलरू बनाने के पक्ष में नहीं रही है और 
न वह अर्थ-काम के आमूल निरसन की पक्षपातिनी रही है। भारतीय संस्कृति 
का मूल मन्त्र है--पुरुषार्थों का सन्तुलून । 

धर्माथंकाम।ः सममेव सेव्या यो ह्यकभक्तः स नरो जघन्यः | 

तयोस्तु दाद प्रवदन्ति सध्यं स उत्तमो योडसिरतखिवर्ग ॥ 

इस महनीय सिद्धान्त का तात्पय है कि धर्म, अर्थ और काम--इन तीनों 
का एक साथ समान रूप से सेवन करना चाहिए । जो मनुष्य तीनों में से किसी 
एक की ही सेवा भें आसक्त है, वह 'जधन्य” कहलाता है । जो तीनों में से किन्‍्हीं 
दो का उपासक है, वह 'मध्यम' कहलात्ता है, परन्तु धर्म, अर्थ तथा काम इन 
त्तीनों में अभिरत व्यक्ति उत्तम” कहलाता है । 

धर्म की आमक्ति भी उसी प्रकार उपेक्षणीय है, जिस प्रकार अर्थासक्ति तथा 
कामासक्ति । इस चिवर्ग के पारस्परिक सम्बन्ध की समीक्षा हमें इस निष्कर्ष पर 
पहुँचाती है-- अर्थ का मूल है धर्म तथा अर्थ का फल है काम । अर्थ का वृक्ष धर्म 
के बीज से उत्पन्न होता है तथा काम-फल फलता है । इस तब्रिवर्ग का मूल है 
निर्वुत्ति, जिसे मोक्ष कहा जाता है । 'महाभारत' के इलाघनीय छाब्दों में हम कह 
सकते हैं-- जा 

धर्ममूलः सदेवार्थ: कामोडर्थफलमुच्यते । 
मूलसेतत्‌ त्रिवर्गेस्थ निवृत्तिमोक्ष उच्यते॥| 


इस प्रकार भारतीय सामाजिक दर्शन में अर्थ तथा काम की कथमपि 
उपेक्षा नही है, इन्हीं मूल तत्वों के ऊपर लोक-व्यवहार के निर्वाह के कारण 
इनकी उपेक्षा सम्भव भी नहों है। परन्तु इन्हें धर्म के आश्रय में, नियन्त्रण में, 
रखने से ही समाज का कल्याण है। इसके अभाव में निश्चय ही समाज छित्न- 
भिन्न हो जाता है, व्यक्ति तथा समाज का संघर्ष हो जाता है, तथा नियमत्तः 
वह समाज विघटित हो जाता है। इसका प्रधान कारण यह है कि स्वच्छन्द भर्थ- 
काम की ग्रकृति तथा धर्म की प्रकृति में महान्‌ अन्तर है। धर्म का लक्ष्य होता 
है भेद के बीच अभेद की प्रातिष्ठा, वैषम्य के मध्य साम्य की प्रतिष्ठा, विरोध के 
भीतर मिलन की प्रतिष्ठा तथा वहुत्व के भीतर एकत्व की प्रतिष्ठा । अर्थ-काम 
प्राणियों को भेद, वेषम्य, विरोध तथा बहुत्व की ओर ले जाते हैं। वे 
मनुष्य के परार्थ को पराभृत करके स्वार्थ के साधन में नियोजित करते हैं । धर्म 
का आदर्श परार्थ-साधन के भीतर से ही प्रत्येक की स्वार्थसिद्धि का पथप्रदर्शन 
करता है। अर्थ और काम की बनुप्राणना दूसरों के सुख और स्वाधीनता को 
पददलित करके अपनी चरितार्थता और गौरववबृद्धि करमे की शिक्षा देती है, 
परन्तु धर्म की अनुप्नाणना दूसरों की सेवा में आत्मोत्सगग करके, दूसरों को सुख 
ओर स्वाधीनता अदान कर अपने जीवन को सार्थक बनाने की शिक्षा देती है । 
भारतीय संस्कृति में इसीलिए यज्ञ की इतनी महिमा है। त्याग के भीतर से ही 
स्थायी सोख्य की उत्पत्ति होती है। दान के भीतर से ही यथार्थ स्थायी प्राप्ति 
प्रकट होती है । यह विद्व यज्ञ के द्वारा निश्चित ही विधृत है तथा परिचालित 
है। समष्टि के कल्याण में व्यष्टि के आत्मोत्सर्ग ढ्वरा और व्यष्टि के पोषण में 
समष्टि के शक्ति-नियोग के द्वारा, त्याग के भीतर से भोग की व्यवस्था के द्वारा 
ओर विश्व के सभी विभागों में सबका सप्रेम सहयोगिता के द्वारा जगतु विध्वुतः 
है, इस जगत्‌ की शाूंखछा भौर सामंजस्य सुरक्षित है तथा जगत्‌ का क्रमशः 
अभ्युदय होता है । 

ध्विव के द्वारा दक्षप्रजापति के यज्ञ-विध्वंस की पौराणिक कहानी का 
गूढ़ निर्देश इसी तथ्य की ओर है। इस विश्व के भीतर सामूहिक मंगल 

तथा कल्याण का प्रतीक है शिव तथा विश्व में नाना प्रक्तार के चमत्कारी 
भोत्तिक द्रव्यों के जनक भौतिकवाद का प्रतिनिधि है दक्ष प्रजापति | 'दक्ष' का 
अर्थ है सामर्थ्य अर्थात्‌ भौतिक पदार्थों पर सामर्थ्य प्राप्त करना। यह दक्ष 
: प्रजापति है नित-नृतन प्रजाओं की सृष्टि में समर्थ है। 'शिव” का जर्थ है परम 
कल्याण । दक्ष यदि शिव के साथ संघर्ष करता है, यदि भौतिकवाद परम मंगल 
तथा आध्यात्मिक कल्याण की भावना को पछाड़ने के लिए बद्धपरिकर है तो 
बिना उसका मस्तक छिल्न-भिन्न किये कल्याण नहीं। अनियन्त्रित भोतिकवाद 
आध्यात्मिकता को उदरस्थ करने में किसी प्रकार रक नहीं सकता, यदि उसका 
अस्तक उड़ा न दिया जाय । विश्व के संतुलन में शिव का प्राधान्य अपेक्षित है, 
दक्ष का नहीं । विध्व को चरम लक्ष्य की ओर ले चलने के लिए शिव का 
सामथ्य है, दक्ष का नहों। शिव का वाहन क्‍या है? वृषभ, जो सांकेतिकता 
की हृष्टि से धर्म का ही प्रतीक है। शिव वृषभ पर चढ़कर चलते हैं। कल्याण 
धर्म का आश्रय लेकर प्रतिष्ठित होता है। धर्म का आश्रय छोड़ देने पर 
कल्याण का उदय कभी नहीं हो सकता । इसीलिए धमंविहीन समाज की 
कलपता भारत की पुयण्यमंयी भूमि में नित्तांत निराधार है, अप्रामाणिक है, 
सर्वधा अनुपादेय है। 


भारत के अध्यात्मबेत्ता डंके की चोट पर प्रमाणित करते आ रहे हैं कि 
अर्थ की उपासना स्वार्थमयी प्रवृत्ति की जननी है। वह कभी परम सौख्य की 
ओर मानव-समाज को कथमपि अग्रसर नहीं कर सकती। हिरण्यकशिपु के 
पुत्ररूप में प्रह्लाद का जन्म मवश्य होता है, परन्‍्तु पुत्र ही पिता के सवेनाश का 
कारण बनता है । इस घटना का रहस्य नितान्त गढ़ तथा उत्तेजक है। 'कशिपु! 
का अर्थ है शैय्या, सेज । 'सध्यां ज्षिती कि कशिपोः अयासे?' भागवत की इस 
प्रख्यात सुक्ति में कशिपु का तात्पय शैया से ही है। अत. 'हिरण्यकशिपु' का 
अर्थ है सोने की सेज पर सोनेवाला प्राणी, भमोग-विलास में आसक्त मानव | 
पप्रह्माद' का तो स्पष्ट अर्थ है प्रह्ृष्ट आह्वाद वर्थातु सातिशय आनन्द । धनी के 
चर ही प्रह्लाद जन्मता है। 'हिरण्पकशिपु' के घर प्र्लाद नहीं जन्मेगा, तो क्या 
यह दीन-हीन, हृटी खाट पर सोनेवाले, दरिद्र के घर पेंदा होगा ? पहाड़ से 
प्रह्माद गिराया. जाता ,है, परन्तु वह मरता नहीं। पहाड़ों पर घूमने से. 


श्र भारतीय दर्शन की रूपरेखा 


विलासी पुरुष का आनन्द कम नहीं होता है, प्रत्युत वह बढ़ता है। जल में 
इबाने से प्रह्लाद नहीं मरता। आज भी समुद्र की सेर आनन्द उपजानेवाली 
होती है, परन्तु हिरण्यकशिपु और प्रह्लाद का संघर्ष अवश्यंभावी है । भोग 
की भित्तिपर आनन्द टिक नहीं सकता। त्याग के संग में ही आनन्द 
चिरस्थायी होता है । प्रह्नाद ने स्वयं इस आध्यात्मिक तत्त्व का संकेत इस सुन्दर 
पद्य भें किया है-- 
बालस्थ नेह शरणं पितरौ नृसिंह 
नातेस्य चागदमुदन्वति मज्जतो नौः | 
तप्तस्य तत्‌-प्रतिविधिये इहाझसे्ट: 
तावदूविभोतनुभ्रतता त्वदुपेक्षतानाम्‌ ॥--भागवत ७९१९. 
भगवान्‌ की उपेक्षा ही दुःखों की जननी है। माता-पिता भी भगवाचु के 
द्वारा उपेक्षित वालक के रक्षक नहीं हो सकते । औषधि रोगी की रक्षा नहीं कर 
सकती, क्योंकि ओषधि देने पर भी मृत्यु देखी जाती है। वाव भी समुद्र में 
डुबते हुए प्राणी की रक्षा नहीं कर सकती । दुःखो से सम्तप्त मनुष्यों के ढुःखों 
की निवृत्ति के जो उपाय हैं, वे आप-से-आप उपेक्षित छोगों के लिए केवल 
क्षणिक दुःख निवृत्ति करते हैं, उनसे दुःखों की चिरस्थायी निवृत्ति नहीं हो 
सकती । अतएव प्रल्लाद का अस्तित्व भगवान्‌ की अपेक्षा मे, सत्ता श्रद्धा और 
आध्यात्मिक जीवन के यापन में ही हो सकता है । 
भारतीन समाज की भव्य प्रतिष्ठा इसी मूलभूत तथ्य पर हो सकती है। 
आध्यात्मिक मार्ग की कुंजी इस छोटे-से पद्चय में भागवतकार ने बड़ी सुन्दरता से 
बतलाई है-- 
तत्तेडनुकम्पां सुसमीक्षमाणो भुझ्जान एवात्मकृत विपाकम । 


हृदू-वागू-वपुमि-विंद्धन्नसस्ते जीवेत यो सुक्तिपदे स दायभाक || 
दे --भागवत १०॥१४।८ 
इलोक का भावार्थ--हे भगवन्‌, जो मनुष्य क्षण-क्षण पर आपकी कृपा 


ही वड़ी उत्सुकता से भली-भांति अनुभव करता है और प्रारव्ध के अनुसार 
जो कुछ सुख या दुःख उसे मिलता है, उसे निविकार मन से भोगता है एवं 
जो प्रेमपुर्ण हृदय से, गदगद वाणी से और पुरुकित दरीर से अपने को 
आपके घरणों में समर्पित करता रहता है--इस प्रकार जीवन वितानेबाला 


विषय-प्रवेष श््ए्‌ 


पुरुष आपके परम पद पाने का ढीक वैसा ही अधिकारी हो जाता है, जैसे 
अपने पिता की सम्पत्ति का पुत्र स्वभाव से ही अधिकारी होता है। 

मानव के आध्यात्मिक जाचारमें तीन सोपान हैं---( क ) कर्मों के फल 
को आसक्तिरहित होकर भोगना; (ख ) भगवान्‌ की अनुकम्पा का प्रतिक्षण 
प्रतीक्षण; ( ग ) हृदय से भगवात्‌ का चिन्तन, वाणी के द्वारा गुणकीतन तथा 
शरीर के द्वारा वंदन। इन तीनों सोपानो के अभ्यास से प्राणी को उसी 
प्रकार मुक्ति प्राप्ति होती है, जैसे पिता की मृत्यु पर उसकी सम्पत्ति पुत्र को 
प्राप्त होती है। भाशय यह है कि ऐसा जीवन वितानेवाले पुरुष को मुक्ति 
दायभाग में प्राप्त होती है अर्थात्‌ अवद्यमेव प्राप्त होती है । इस तथ्य को 
जीवन का मन्त्र बनाने की आवश्यकता है। भारतीय दर्शन व्यावहारिक दर्शन 
है, जो चिन्तन के द्वारा व्यवहार के प्रकार का निर्णय करता है। उच्च 
सिद्धान्तों की गवेषणा के साथ-साथ इस व्यावहारिक रूप को जनता के 
सामने रखने की आवश्यकता है । 

दर्शन ही जीवन है) वही हमारे धर्म तथा आचार की भित्ति है| बर्त- 
मान समाज में विद्यमान धामिक तथा सामाजिक कलह बाहरी रूपों की 
ओर ध्यान देने का ही विषमय फल है। अतः अनेकता के भीतर हम एकता 
को पहचानें । तुमुल कलह तथा संग्रामसे छिस्न-भिन्‍न जगत्‌ के लिए परस्पर 
बन्धुता का आदशे उपस्थित करें। भगवान्‌ करे उस दिन का मंगल प्रभात 
शीत्र हो जब मानव पारस्परिक कलह को पमुलाकर मानवता का मुल्य समझे 
तथा दार्शनिक हृष्टि को अपनाकर स्वयं जीये और दूसरों को भी जीते दे । 

सर्वेस्तरतु दुरगोणि सर्वो भद्राणि पश्यतु | 
स्व: कामानवाप्नोतु सर्वे: सवेत्र नन्‍्दतु ॥ 

पद्म का तात्परय है कि चिश्व के समस्त प्राणी, केवल मनुष्य ही नहीं, 
बल्कि सब जीव-जन्तु, विपत्तियों को पार करें । सब प्राणी कल्याण का दर्शन 
करें । सब प्राणी अपनी इच्छाओं को प्राप्त करे । सब प्राणी इस संसार में 
सब जगह आनन्दित हों। संसार के जीव आधिभोतिक, आधिदेविक तथा 
माध्यात्मिक इन तीनों दुःखों से शान्ति प्राप्ति करें | 





रु ए 
शत दृशन 


श्रुति या वेद या उपनिषदों के भीतर जो तत्त्वज्ञान है, उसे हम श्रीत 
दर्शन! के नाम से अभिहित करते हैं। 'दर्शन? शब्द “विचारों की एक व्यव- 
स्थित धारा की भोर संकेत करता है और ऐसा होना उचित ही है, क्योंकि 
दर्शन एक ही ज्ञानधारा का सुव्यवस्थित प्रवाह होता है। उपनिपदों में 
अनेक मननशीछ ऋषियों की अनुभूतियों का विशाल संग्रह है जोर आपाततः 
उनमें व्यवस्था का भभाव लक्षित होता है, परन्तु वात ऐसी नहीं है। इन 
विचारों में भी व्यवस्था, एकता, समरसत। है तथा सामंजस्य है | यद्यपि 
उपनिषदों में अन्य विभिन्न दशनों के भी बीज विद्यमान हैं, तथापि उनमे एक- 
'झूपता का अभाव नहीं है। इसलिए हमने उनके द्वारा प्रतिपादित तत्त्वज्ञान के 
लिए 'श्रौतदशशन” की संज्ञा प्रदान की है। उपनिषदों में आपाततः विरोधी 
सिद्धान्तों के अविरोध और सामंजस्य प्रदर्शित करने के लिए ही '्रह्मसृत्रों” 
की रचना वादरायण व्यास के द्वारा की गईं। उपनिषदों के तत्वों का 
निचौड़ दिखलाने के लिए ही भगवदुगीता का निर्माण किया गया । फछत: ये 
तीनों प्रन्थ---उपनिषद्‌, ब्रह्मसूचर तथा भगवदुगीता --भारतीय दर्शन के 
पीठस्थानीय आधार ग्रन्थ हैं और इसीलिए ये प्रस्थानशत्रयी के नाम से 
प्रव्यात हैं। गीता तथा ब्रह्मसूत्र उपनिषन्मुलक होने से ही इतने महत्त्वपूर्ण 
हैं । फलतः उपनिषद्‌ ही भारतीय दर्शन के आधार ग्रन्थ है, जिनमें 
निहित बीजों को ग्रहण कर कालान्तर मे अनेक दार्शनिक सम्प्रदायों का 
उदय तथा अभ्युदय हुआ । इस तत्त्वज्ञान से परिचय पाने से पहले बेद के 
सहत्त्व, स्वरूप तथा प्रतिपादित धर्म की जानकारी रखना बहुत ही आवश्यक 
है । इसलिए इसका एक संक्षिप्त विवरण यहाँ प्रस्तुत किया जा रहा है |; 
सह्त्त्व 

भारतीय दर्शन तथा धर्म के लिए तो बेद की महिमा अक्लुण्य तथा 


ही 
शीत दशन भ्र्छ 


सर्वोपरि है ही, परन्तु आय धर्म के रूप-रंग जानते के लिए वेद से बढ़कर 
प्राचीन तथा प्रामाणिक ग्रन्थ दूसरा नहीं है। संसार के समस्त ग्रन्थों में वेद 
ही प्राचीनत्म माना जाता है। हिन्दुओं की दृष्टि में वेद अपीरुषेय हैं 
अतएव नित्य है, परन्तु जो विद्वान्‌ वेद को इतिहास तथा पुरातत्त्व की कसौदी 
पर केसने का आग्रह रखते है, उनकी दृष्टि में भी वेदों की रचना आज से छः 
हजार वर्ष से पहले ही हुई थी। अत्यन्त प्राचीन काल में आरयंजनों के 
आचार-विचार, रहन-सहन, धर्म तथा तत्वज्ञान की जानकारी के लिए वेद 
से बढ़कर साधन हमारे पास नही है। धर्म-परिभाषा के विषय मे जैमिनि का 
यह प्रर्यात सुत्र है--चोदनालक्षणोड्थोधर्मः। चोदना” मीमांसा का एक 
पारिभाषिक शब्द है, जिसका अर्थ है वेद के द्वारा प्रतिपादित विधि । फलछत्तः 
धर्म के निर्णय करने मे वेद ही सर्वाधिक प्रामाण्य है। वेद के विधिवाक्यों 
( आदेश देनेवाले वाक्‍्यों ) के द्वारा जिस स्पृहणीय तथा प्रार्थनीय वस्तु 
का प्रतिपादन किया जाता है, वही 'धम! है। स्मृति भी धर्म के लिए 
प्रमाण रखती है, परन्तु श्लुत्ति के अनुकूल होने पर ही उसका प्रामाण्य मान्य 
है, अन्यथा नहों । आशय यह है कि श्रुति तथा स्मृति के विरोध होने पर 
श्रुति को ही प्रमाण मानंते है। इसीलिए मनु का कहना है--प्रमाणं परस 
श्रुतिः--श्रति ही धर्म के विषय में सर्वश्रेष्ठ प्रमाण है ! इसी प्रकार श्रुति या वेद 
प्रोमाण्य धर्म के लिए सर्वातिश्ञायी है, इसमें तनिक भी सन्देह नहीं । 


विभाग 


वेद के प्रधानतया दो विभाग हैं--संहिता और ब्वाह्मण। संहिता? का 
अथ है समुदाय । संहिता? में वेद के मन्त्रों का समुदाय सुरक्षित है । ब्राह्मण- 
ग्रन्थों से इन्हीं मन्चों की एक प्रकार से विस्तृत व्याख्या है, परन्तु विशेषतः 
यज्ञों के विविध विधानों ओोर अनुष्ठानों का विस्तृत विवरण यहाँ दिया 
गया है। 'ब्राह्मण” के तीन खण्ड है--१. ब्राह्मण, २. आरण्यक तथा ३. उप- 
निषद्‌ । ब्राह्मण यज्ञपरक ग्रन्थ है । आरण्यक ग्रन्थ वे हैं, जो जन-साधारण 
से दूर जंगल मे पढ़े जाते है तथा जिनमें यज्ञों के आध्यात्मिक रूप का विवे- 
चन प्रस्तुत किया गया हैं। उपनिषद्‌ से मुख्य तात्पय ब्ह्मविद्या से है, 


प्र्ष भारतीय दर्शन की रूपरेखा 


जिसके अनुशीलन से प्राणी संसार के दुःखों से छुटकारा पाकर अनन्त सुख 
का अधिकारी बनता है। गोण तात्पर्य ब्रह्मविद्या के प्रतिषादक ग्रन्थों से है । 
उपनिषद्‌ वेद का अन्तिम भाग है। इसलिए उसे 'वेदान्तः ( वेद + अन्त ) 
कहते है । 'वेदान्त” का एक दूसरा तात्पर्य भी है। अन्त का अर्थ सिद्धान्त 
भी होता है। फलतः वेदों के सिद्धान्त का प्रतिपादन करने के कारण भी 
इन ग्रन्थों को वेदान्त नाम से पुकारते है । 
संहिता 

बेद की संहिताएँ मन्त्रो के समुदाय है। 'मन्ध बया है? किसी देवता- 
विशेष की स्तुति में प्रयुक्त होनेवाले अर्थ को स्मरण करामेवाले वाक्य 
को मन! कहते हैं। वेदिक संहिता चार है--( क ) ऋक्‌ संहिता, (सर) 
यजुः संहिता, ( ग ) साम संहिता तथा ( घ ) अथर्व सहिता ) वेद तो वस्तुत्तः 
एक ही है, परन्तु यज्ञ की दृष्टि से महुधि कृष्णद्रपायन ने इसके पूर्वोक्त 
चार विभाग किये है। यज्ञ के पूर्ण अनुष्ठान के लिए चार ऋत्विजों की 
आवश्यकता होती है--होता, अध्ययु, उद्गाता और ब्रह्मा। होता अनु- 
प्ठान के अवसर पर विशद्विष्ठ देवता के प्रशंसात्मक मन्त्रों का उच्चारण कर 
उस देवता का आह्वान करता है। होतन्रकर्म के छिए उपयुक्त मन्त्रों का 
संग्रह ऋक्‌ संहिता या ऋग्वेद के नाम से प्रस्यात है। अध्वर्यु का काम 
यज्ञों का विधिवत सम्पादन है और उसका विशिष्ट वेद यजुर्वेद है, जिक्षमें 
उसके लिए उपयोगी मन्त्रों का समुदाय सगृहीत है। उत्‌गाता ( उच्च स्वर 
से गनेवाका ) के लिए 'पामवेदर का सकलन है तथा ब्रह्मा ( यज्ञकर्म का 
निरीक्षक ) के लिए आवश्यक मन्त्र 'अथर्वसंहिता' में संकलित है। वेद का 
एक अन्य अभिधान बयी” भी है। इस नामकरण का कारण यह है कि 
वेदों के मन्त्र तीन प्रकार के होते है--ऋक , यजुष्‌ तथा सामन्‌। कुछ मन्त्र 
तो उन्दोवदध होते हैं बर्थाव्‌ गायन्नी, अिप्ठुप्‌ आदि छनन्‍्दों मे निव& हैं। ऐसे 
मन्‍्त्रों को ऋक्‌ ( ऋचू या ऋचा ) कहते है। गरद्यात्मक मस्त्रों की संज्ञा 
'यजु: (या यजुप्‌ ) है। ऋचाओं के ऊपर भिन्न-भिन्न स्व॒सों में गायन या 
गौति का विधान है, जिन्हें 'साम? कहते हैं। इन तीम प्रकार के मस्त्रों से 
सम्पन्न होने से वेद को “त्रथी' नाम से पुका रते हैँ 

ऋग्वेद अनेक देवों की भव्य स्तुतियों का एक विद्याल्ल भाण्डागार है। 
चुतिमानु होना देवत्व का मुख्य लक्षण है। देव प्रकृति के विविध रूपों को 
अभिव्यक्त करनेवाले माने जाते हैं। प्रकृति के जो दृश्य मोर घटनाएँ बवेदिक 
भर्यो की दृष्टि में चमत्कारपूर्ण तथा विस्मयजनक हुई, उन्हें ही सामान्य रूप से 
देव” का अभिधान प्रदान किया गया है। देव के तीन रूप होते है--आधि- 
भीतिक, आधिदेविक तथा आध्यात्मिक । इन तीनों दृष्टियों से देवत्व का प्रति* 
पादन वैदिक ग्रन्थों में उपलब्ध है। स्थान-विशेष से तीन देवता मुख्य है--(क), 
पथ्वी-स्थान देव ( जिनमे अग्नि! मुख्य है); (ख) अन्तरिक्षस्थान देव 
( जिसमें मुख्यता 'इन्द्र' या वायु' की है ); (ग द्ुस्थान देव ( जिप्में प्रधानता 
है सूर्य तथा सविता की )। इच तीनों सुरूय देवों की स्तुति के रूप समझने के 
लिए यहाँ तीन मन्त्र दिये जाते हैं-- 
(क) अग्नि 
न यो बराय मरुतामिव स्वनः 
सेलेब सृष्ठा दिव्या यथाशनिः। 
अग्तिजस्भेम्तिगित रक्ति भंबति 
योधो न शत्रुन्‌ स चना न्युख्जते | --ऋणगेद ११४३५ 
भावार्थ-अग्ति को कोई रोक नहीं सकता । ऐसा है दुर्धव अग्नि । इस 
दुर्धध रूप को प्रकट करने के लिए तीन उपमाएँ दी गई हैं। जिस प्रकार वायु 
की जावाज प्रचण्ड होती है, जिस प्रकार चारों ओर भेजी गई स्लैना दुर्धप होती 
है, जिस प्रकार दिव्य वज्ञ का गर्जन प्रचण्ड होता है, उसी प्रकार अग्नि प्रचण्ड 
और अदमनीय है। अग्नि अपनी तीक्ष्ण ज्वालाओं से खाता है और नष्ट कर 
डालता है। जिस प्रकार योद्धा शत्रुओं को परास्त कर नष्ट-श्रष्ट कर देता है, 
उसी तरह भग्वि जंगलों को जला डालता है । इस प्रकार अग्नि के 
अदम्यरूप को दिखलाने के लिए वैदिक ऋषि नावा उपमाओं का प्रयोग 
करता है ! 
(ख) इन्द्र--ऋग्वेद के सुक्तों में इस वलिष्ट देव की स्तुति बड़े ही भव्य 
मन्त्रों के ह्वरा की गई है। इन्द्र मध्यलोक या वन्तरिक्ष के प्रधान देवता हैँ 
चह इतना वलवानु है कि उसकी साँस से पृथ्वी जोर आकाश दोनों काँपते हैं; 

इन्द्र ने सृष्टि के आदि काल में हिलने-ड्ुबनेवाली पृथ्वी को हृढ़ बचा दिया, चंचल 
और चढायमान परव्वतों को स्थिरता प्रदान की, विस्तृत अन्तरिक्ष लोक को 
मापा और आकाश को स्तम्भित कर दिया। ऐसे प्रभावशाली इन्द्र की ओर 
चैदिक आरयों का आक्ृष्ट होना स्वाभाविक है। जो काले रंग के दास लोग 
आरयों पर आक्रमण किया करते थे, उन्हें इन्द्र ने परास्त कर प्ेत की गुफाओं 
में मार-भगाया और जिस प्रकार जुए के खेल में जुआड़ी लाखों रुपयों की 
जीत लेता है, उसी प्रकार इन्ध ने भी शत्रुओं को परास्तकर छाखों की छीव 
ईलया है-- 


येनेमा विश्चा च्यवना कृतानि 

मो दासं वर्णमधघरं गुहाकः | 

श्वघध्नीय यो जिगीबां लक्षमाद्‌- 

दयेः पुष्टानि स जनास इन्द्र: || --ऋग्वेद २१२४ 

इन्द्र का प्रधान झात्रु वुत्न था, जिसे अवर्षण का दानव माना जाता है । बृत्र 

ने सब नदियों के पानी को रोक रखा था तथा बादल के भीतर पानी को वन्द 
कर रखा था। इन्द्र ने अपने मुख्य आयुध वज्र के सहारे वृत्र को मार डाला, 
जिससे सप्त सिन्धुओं के जल का प्रवाह चछ निकला । चारों ओर सुख-समूर्धि 
विराजने लगी तथा अन्धकार दूर होकर प्रकाश चारों ओर फैल गया। इन्द्र-वृत्र 
का यह सग्राम प्रतीकात्मक है। प्रत्येक वर्ष वर्षाऋतु में अवर्षण होता हैं, पानी 
नहीं बरसता, तब वर्षा के देव इन्द्र उस अवर्षण को दूर कर धारों ओर वृष्टि 
कराते हैं। यही प्राकृतिक घटना इन्द्र-बुत्न-संग्राम के रूप में ऋग्वेद के मन्त्रों में 
बहुश: वर्णित है । 

(ग) सविता-द्युस्थानीय देवों में प्राधान्य है सु का । उनके भिन्न-भिन्न 
कार्यों के अनुसार उन्हें विभिन्न नामों से पुकारते हैं। सबिता, पूषा, सुये, मित्र, 
भादि सूय के ही भिन्न-न्रिन्न नाम हैं, जो उसके किसी विशिष्ट व्यापार को लक्षित 
कर दिये गए हैं। 'सविता” का अर्थ है प्रसव करनैवाला । सविता के उदय 
लेने पर ही जगत्‌ में चेतनता का संचार होता है, नहीं तो वह मृतक के समान 
विद्यमान रहता है। वही सब क्रियाओं के उत्पादक होने के कारण 'सबिता? 
का नाम धारण करता है। उसके क्रिया शीकू रूप को विष्णु” नाम से 

संवोधित किया जाता हैं। उसके स्वरूप के विषय में एक दो मन्त्र यहाँ दिये 
जाते है--- 
सित्र देवानामुदगादनीक 
चप्लुमित्रस्य वरुणस्याग्ने: | 
आ प्रा द्यावाप्रथिवी अन्तरिक्षे 
सूर्य आत्मा जगतस्तस्थुषश्व ॥ 
“-अधवेद १११५६ 
सुर्य की स्तुति का यह मन्त्र है। चमकनेवाली किरणों का तेजपुंज रूप 
भाइचरयजनक सुर्य-मण्डल उदयाचल के ऊपर उदित हो रहा है। यह मित्र,वरुण, 
अग्नि का नेत्र स्थानीय है। (थ्वी, अन्तरिक्ष तथा आकाद्य को उसने अपनी 
किरणों से व्याप्त कर लिया है। सुय्य स्थावर ( स्थिर रहनेवाले ) तथा जंगम 
( गच्छतीति ) जगतु पदार्थों का आत्मा है । वह समग्र विश्व का कारणभूत है । 
सूर्य के उदय लेने पर मृतप्रायः संसार पुनः चेतनायुक्त होता है। इसीलिए 
तैत्तिरीय आारण्यक ( ११४४१ ) का कथन है-- 
योउसौ तपन्नुदेति स सर्वेपां भूतानां प्राणान्‌ आदाय उदेति 
'अर्थात्‌-जो यह चमकता सुर्य उदय ले रहा है, वह सब प्राणियों के प्राणों 
को लेकर उदय ले रहा है ।? 
सविता का जो सन्तत क्रियाशील स्वरूप है, वह वेद में विष्णु के नाम से 
अभिहित किया गया है । विष्णु के अनेक शौरय॑-सम्पादक काये हैं, जिनमें मुख्यः 
है--तीन डगों में समग्र विश्व को माप लेना । इसी विशिष्ठता के कारण वह 
“द्धगाय!ः तथा 'त्रिविक्रम” के नाम से भी प्रद्यात है--- 


प्र तदू विष्णु: स्तवते वीर्येण 
संगो न भीमः छकुचरो गिरिष्ठा:। 
यस्योरुपु . तजिथु विक्रमणे- 
ध्वधिक्षियन्ति भवनानि विश्वा ॥ 
-वेद ११५४२ 
वीरता के कारण वह विष्णु ऋषियों के द्वारा प्रशंसित किया जाता है । वह 
उस भयंकर पशु ( सिंह ) के समान है, जो पव॑तों पर रहता है तथा पृथ्वी पर 

विचरण किया करता है । उतने तीनों डयों से समस्त विश्व को माप लिया है 
ओर उसके तीन डगों के भीतर ही समस्त भुवन निवास करते हैं । 
अन्य देवों की भी स्वुतियाँ बेद के सुक्तों में सबंत्न उपलब्ध होती हैं। ध्यान 
देने की चात है कि वेद इन विभिन्न देवो को स्वतन्त्र, पुथक्‌ पृथक मानता हुआ 
भी इन्हें एक ही महान्‌ देव की विभिन्न अभिव्यक्तियाँ स्वीकार करता है । इस 
'विपय का संकेतक यह प्ररु्यात मन्त्र है-- 
इन्द्र सित्र॑ वरुणमम्निमाहु- 
रथो दिव्यःस सुपर्णो गरुत्वान्‌। 
एक सद्‌ थिग्रा बहुधा वद्‌न्ति 
अग्नि यर्म॑ मातरिश्वानमाहुः ।| 
“ऋग्वेद १।१६४।४६ 
वह एक ही है, परन्तु विद्वान्‌ लोग उसे बहुत प्रकार से निर्देश करते हैं । 
वही अग्नि है, यम है तथा मातरिश्वा है। संहिताभाग के तत्त्व-ज्ञान का 
ह एक संक्षिप्त निदर्णन है। एकत्व की भावना पर ही वैदिक देवतातत्तव 
आश्रित है। 
अआह्यण 
संहिता तथा ब्राह्मण के स्वहूप तथा विषय का पार्थक्य नितान्त स्पष्ट 
है। संहिता का स्वरूप दोनों प्रकार का है। अधिकांश संहिताएँ छउन्दोबद्ध 
हैं। उनके कतिपय अंश ही (हृष्णयजुर्वेदीय संहिताएँ तथा अथवधंहिता 
का स्वल्प अंश ) गरद्यात्मक है, परन्तु ब्राह्मण सर्वथा गद्यात्मक ही है। 
विवेच्य विषय में भी अन्तर है। ऋक मन्त्रों में देव-स्तुतियों का प्राधान्य 
है। अथवे-मन्त्रों में नाना प्रकार के ऐहिक तथा पारलोकिक फल देनेवाले 
विषयों का विवेचन है । उसके सुक्त रोग-निवारण, सुयोग्य पति का वरण, 
घर बनाने, हल जोतने, वीज बोने आदि गारहस्थ्य-सम्बन्धी कार्यो के लिए 
आश्ञीर्वाद, राजकीय विपयों--जैसे छात्र को परास्त करना, संग्राम में सेवा 
का संचालन तथा तदुपयोगी साधनों--क्ा विवरण आदि लोकिक विषयों 
' का श्रतिपादन विस्तार से करते हैं। यजुर्वेद की संहिताओं में मुख्यतया 
फूदर्श पोर्णमास इष्टियों तथा अन्य बच्चों का विस्तृत विवरण उपलब्ध किया 

गया है । ब्राह्मणों का विवेच्य विषय इनसे नितान्त भिन्‍न होता है। ब्राह्मणों 
का मुख्य विषय है--विधि अर्थात्‌ यज्ञ का विधान कब किया जाय ? कैसे किया 
जाय ? उसमें किन साधनों की आवश्यकता होती है? कौन उन यज्ञों के 
अधिकारो होते है ? इस प्रकार के योग की प्रक्रिया के विषय को सुलझाने 
के लिए ही इस साहित्य का उदय तथा अभ्युदय हुआ । यज्ञ के विषय में यदि 
कुछ विरोध प्रतीयमान होता हैं तो उसका परिहार करना भी ब्राह्मण का उद्देश्य 
है । शवरस्वामों के अनुसार ब्राह्मण की विधियों की संख्या दस है। कहने का 
सारांश यह है कि संहिता मे स्तुति का प्राधान्य है तो ब्राह्मण में विधि का । 


जैमिनि ने भी कर्ममीमांसा' मे यह पूर्वपक्ष उठाया है कि “बेद में 
केवल विधि-वाकयों का ही तो अस्तित्व नहीं है। उनके भिन्‍न विषयों के 
प्रतिपादन करनेवाले वाक्यों की भी यहाँ सत्ता है। फलतः ये वाक्य तो 
अनथथक ही है; विध्यर्थक न होने से नितान्त व्यर्थ है!” ( आस्नायस्थ द्िया- 
अंत्वात्‌ आनर्थक्यमत्तदर्थनाम! ) सिद्धान्त पक्ष का कथन है कि इन वाक्‍्यों की 
उपादेयता है। ये स्वत्तः उपयोगी नहीं है, प्रत्युत विधियों की स्तुति करने के 
कारण ये विधि-वाक्यों के साथ एक वावंय हो जाते है। विधि की ही प्रशंसा 
में थे प्रयुवत हैं और इसीलिए विधि-प्रतिपादित अर्थ के ही ये अवान्तर वाक्य 
समझे जामे चाहिए। अतः परम्परा या इनका उपयोग विधि-विधान में 
अवश्यमेव है-- विधिना तु एुक। वाक्यात स्तुत्यर्थन विधीनां स्युः ( जेमिनि 
सूत्र १२७ ) यह ॒विहलेषण ब्राह्मणों के विषय को ही लक्ष्य कर प्रस्तुत किया 
गया है । 

द्राह्मण” के विषय समझने के लिए सबसे महत्त्वपूर्ण न्राह्मण शतपथ 
का विषय विवेचन यहाँ दिया जाता है। यजुर्वेद से सम्बद्ध शतपथ-ब्राह्मण 
की महत्ता इस घटना से है कि वह विभिन्‍न प्रकार के यज्ञयागों का बडा ही 
सांगोपांग तथा पूर्ण विवरण प्रस्तुत करंता है, जो अन्य ब्राह्याणों में दुलभ 
है अथवा मात्रा में बहुत ही न्‍्यून है । यज्ञ का आरम्भ वैदिक युग के आरम्भ- 
काल से है। पहले यज्ञ का विधान संक्षेप में ही होता था, परन्तु कालान्तर 
में यह यज्ञ-संस्था बहुत ही विस्तृत बन गई। यज्ञ के विभिन्‍न अंशों के यथा- 
चत अनुष्ठान पर विशेष महत्व दिया जामे लगा। ब्राह्मण-युग यज्ञ-संस्था 

के पूर्ण विकास का युग है, जिसका परिचय हमें विभिन्न ब्राह्मणों से लग सकता 
है । इस ब्राह्मण-साहित्य का भी अपने वर्य विषयों के विस्तार, विचार तथा 
विवरण के कारण शतपथ ब्राह्मण मुकुट्मण माना जाता है । 


शतपथ ब्राह्मण का सम्बन्ध शुवल यजुर्वेद से ( अर्थात्‌ वाजसनेयी संहिता 
से )है। इसलिए संहिता मे निर्दिष्ट इष्टि और याग उसी क्रम से यहाँ भी 
उल्लिखित है। शतपथ के प्रथम नो काण्डों में वाजसनेयी संहिता के अ्रथम 
अठारह अध्यायों की क्रमवद्ध व्याख्या है, जिससे ब्राह्मपोचित आख्यायिकाओं 
का भी यथास्थान निवेश यज्ञ के शुष्क वर्णों को सजीव तथा रोचक बना 
देता है। इष्टियों मे दर्श, पूर्णमास प्रधान तथा प्रकृति माने जाते है। दरश्श-इष्टि 
प्रत्येक अमावस्या के अनन्तर प्रतिपद में सम्पन्न होती है और पूर्णमास 
इष्टि पूणिमा के दूसरे दिन होनेवाली प्रतिपद्‌ में । इनके प्राधान्य के कारण 
इनका सांगोपांग विवरण शतपथ के प्रथम काण्ड में दिया गया है। इन 
इष्टियों के उपयुक्त मन्त्रों का निर्देश संहिता के प्रथम अध्याय की पंचम 
कण्डिका से लेकर द्वितीय से लेकर द्वितीय अध्याय की र८्वी कण्डिका तक किया 
गया है । द्वितीय काण्ड मे अग्निहोत्र का वर्णन प्रथमतः है। प्रत्येक आर्य 
गृहस्थ के लिए अग्नि का आधान करके उसमे प्रातः और साय॑ हवन करने की 
विधि है । इसीका नाम अग्नि होन्र! है, 'पिण्ड-पितृ-यज्ञ” पितरों की तृप्ति के 
उद्देश्य से किया जाता है। नवान्नेष्टि' में अगहन के महीने में नये अन्न के उत्पन्न 
होने पर उसीसे हवन का विधान है। “चातुर्मास्य” भी एक विशिष्ट याग है । 
पूर्वोक्त चारों यागों का विवरण शत्तपथ के द्वितीय काण्ड मे प्रस्तुत मिलता है । 


तृतीत ओर चतुर्थ काण्ड का विषय सोमयाग है। सोमयाग में सोमछता 
को कूटकर उसका रस निकालते है और उसमें गाय का दूध तथा मधू 
मिलाकर उचित समय पर देवता के निमित्त आग में हवन करते हैं। सोम- 
याग का प्रकृतिभूत याय 'अग्निष्ठोमः कहलाता है, जिसके उपयोगी मम्त्रों का 
संकछन वाजसनेयी संहिता के चौथे अध्याय से आरम्भ कर ८ वें अध्याय की' 
३२ वीं कण्डिका तक किया गया है। प्रकृतियाग होने के कारण “अग्निष्ठोम 
का वर्णन तृतीय काण्ड में तथा इसकी विक्ृति होनेवाले ज्योतिष्ठीम आदि 
इतर सोमयागों का वर्णन चतुर्थकाण्ड में दिया गया है। पंचमकाण्ड में 

वाजपेय तथा राजसुय का विस्तृत विवरण है। राजसुय एक अत्यन्त महच्व- 
पूर्ण याग है, जिसका पूर्धाभिसिक्त क्षत्रिय नरेश ही अधिकारी होता है। यह 
अभिपेक प्राचीव भारत में राजनेतिक आधिपत्य का सूचक एक महनीय 
व्यापार है। अभिषिक्त राजन्य राजसूय जेसे लम्बे याज्ञिक अनुष्ठान का सम्पादक 
होता था । षष्ठ काण्ड से लेकर दह्मम काण्ड तक अग्निचयन” का 
विशिष्ठ और विस्तृत विवरण है। इन काण्डों मे शाण्डिल्य का प्रामाण्य 
विशेष रूप के स्वीकृत हे और उनकी सम्मति बड़े आदर के साथ उद्धृत 
की गई है। इन शाण्डिल्यकाण्डों में गान्धार, केकय और शाल्व जनपदों का 
उल्लेख किया गया है, जवक्ति इतर काण्डों में आर्यावर्त के मध्य भाग के 
निवासी अथवा पूरव के निवासियों का--कुरु, पांचाऊ, कोशलविदेह, 
सृह्जय, आदि--उल्लेख मिलता है । इससे डॉ० मैक्डोनल ने निष्कर्ष 
निकाला है कि इन काण्डो के रचयिता याज्ञवल्कय न होकर शाण्डिल्य है । 
परन्तु वस्तुस्थिति ऐसी नहीं प्रतीत होती | प्राच्य लोगो के उल्लेख से यही 
जान पड़ता है कि याज्ञवल्क्य विदेह के निवासी थे और विदेह के राजा 
जनक उनके शिष्य थे । सम्भवतः झाण्डिल्थ का सम्बन्ध उत्तर-पदिचम 
प्रान्तों से था और इसीलिए उनके निर्देश के संग में इन जनपदों का उल्लेख 
स्वाभाविक प्रतीत होता है। आर्यनिवास के तीनों खण्डों में इस समय 
पारस्परिक धनिष्ठ सम्बन्ध का अभाव न था। ये तीन प्रान्त थे--( क ) 
गान्धार ओर पंजाब, (ख ) कुर-पांचाल और मध्यदेद, (ग) पूरबी भाग, 
विदेह और कोशलछ । ब्राह्मणों में स्पष्ट वर्णन है कि व्याकरण का अध्ययन 
उत्तर भाग में विशेष रूप से किया जाता था और कमं-काण्ड 'का मध्यदेश' 
में | वेयाकरण पाणिनि का जन्मस्थान गान्धार प्रान्त के झ्ालातुर नामक 
स्थान मे था तथा कुर-पांचाल आरय॑-संस्कृति का विकास-क्षेत्र था--इन 
बातों की संगति पूर्णछप से जमती है। फछततः शाण्डिल्य के प्रामाण्य का 
उल्लेख होने पर भी इन काण्डो की रचना का श्रेय याज्षवल्क्य को ही देना 
उचित प्रतीत होता 

शतपथ ब्राह्मण के अन्तिम चार काण्डों की विषय-योजना मूल संहिता 
के आधार पर है। ११वें काण्ड में पशुवन्ध, पंच महायज्ञ तथा दर्श पूणमास 
के अवशिष्ट विधानों का. वर्णन है। भूतयज्ञ, मनुष्ययज्ञ, पितृयज्ञ, -देवय्ञ 

भौर ब्रह्मयज्ञ-ये प्रस्यात यज्ञ 'महासत्र” के रूप में यहाँ अंकित हैं (११४॥६) 
स्वाध्याय--वेद का अध्ययन--हन्रह्ययज्ञ का ही खूपान्तर है, जिसकी यहाँ 
( ११५७ ) भूयसी प्रशंसा बड़ी ही आलंकारिक झोली में की गई है। “ऋक्‌ 


का अध्ययन देवों के लिए पयभाहुति है, यजुष्‌ का आज्याहुति, साम का सोमा- - 


हुति, अथर्वांयिरस का मोद आहुति तथा अलनुश्यासन ( वेदाग ), विद्या, इतिहास- 
पुराण और नाराशंसी गाथाओं का अध्ययन देवों के लिए मधु की आहुति है ।” 
और इसलिए शतपथ का वेद तथा वेदांग के अनुशीलन के लिए बड़ा ही भाग्रह 
है। ( अनेक प्रमाणों से 'स्वाध्यायोषण्येतव्य:ः का समर्थन इस काण्ड का महिमा- 
मय थिद्धान्त है। द्वादश काण्ड में द्वादश सत्र, संवत्सरसत्र, सौचायणी और 
ओरध्व॑देहिक अनुष्ठान का विस्तृत वर्णन है, जो यज्ञ आरम्भ के दिन से लेकर 
लूगातार चारह दिनों तक चलते हैं, उन्हें 'ऋतु” कहते हैं। वारह दिनों से अधिक 
दिनों ( छह मास या कई सालों ) तक चलनेवाले यज्ञों को 'सन्र' कहते हैं । 
हादशाह दोनो प्रकार का होता है--सत्र गौर महीन । द्वादशसत्र और संवत्सर- 
सन्न ( वर्ष भर तक चलनेवाला यज्ञ ) के अनन्तर सौत्रायणी नामक प्रर्यात याग 
का विवरण कुछ विस्तार के साथ किया गया है ( १७१ )। इस याग के 
आध्यात्मिक रूप का भी विवेचन वड़ा मामिक है (१२९१ ) | ; 


१३थे काण्ड में अध्वमेध, पुरुषमिध, सर्वमेध तथा पितृमेध का चिवरण हैं । 
सर्धाभिषिक्त राजन्य को ही 'अश्वमेध! करमे का अधिकार था। अश्वमेध अनेक 
दिनों में व्याप्त हीनेवाला याज्ञिक विधान था, जिसमें यज्ञीय अदव के हवन का 
विधान था । यज्ञ के प्रसंग में हम आगे चलकर इन यज्ञों का विशिष्ट विवरण 
'अस्तुत करेंगे । १४वें काण्ड में 'प्रवरस्य/ का वणन हैं। अन्तिम पाँच अध्यायों में 
( चौथे अध्याय से लेकर नोवें अध्याय तक ) बृहदारण्पयक स्पनिपद्‌ निवद्ध है, 
जियका वर्णन उपनिषदों के प्रसंग मे किया जायेगा | इस प्रकार यज्ञ के चाना 
प्रकारों का विस्तृत, प्रांजल तथा प्रामाणिक विवरण देने में शतपथ ब्राह्मण 
अद्वितीय है; इस कथन मे कथमपि विप्रतिपत्ति नहीं है । 


यज्ञ के भीतर नाना कर्मो का अनुष्ठान पाया जाता है और वह भी एक 


7] 


विशिष्ट क्रम से सम्पन्न होता है। यह क्रम भी संयुक्तिक है। दतपथ' ब्राह्मण “ 

मे इस क्रम के प्रत्येक पदार्थ की उपयोगिता सिद्ध करते के लिए बड़ी ही उदात्त 
ओर प्रांजक व्याख्या की गईं है । तथ्य यह है कि भौतिक याग एक प्रतीकात्मक 
व्यापार है। अन्तर्याग तथा बहिर्याग में पूर्ण सामंजस्य तथा आनुरूप्य है ॥ 


अग्नि समिन्धन होने पर दो आहुतियाँ प्रथमतः दी जाती है--मन के लिए 


है. 


पहली आहुति पूर्वाधार आहुति कहलाती है और वाकू के लिए दूसरी आहुति 
( उत्तराधार आहुति )। भौतिक रथ को ले चलने के लिए जैसे दो अश्वों 
की आवश्यकता होती है, उसी प्रकार यज्ञचक्र को खींचने के छिए भवृ-वाक्‌ 
की आवश्यकता होती है। मन किसी वस्तु का प्रथमतः संकल्प करता है, 
तब वाक्‌ वचन-व्यापार के द्वारा उसका प्रतिपादन करती है। मन-वाक के 
संयोग हुए विना किसी भी कर्म का, विशज्येषतः यज्ञ जैंसे अध्यात्म कर्म का, 
यथार्थ सम्पादन असम्भव है । इसी दृष्टि से दोनों आहुतियों की निष्पत्ति 
क्रमशः स्व तथा स्लक्‌ नामक पात्रों के द्वारा की जाती है। इस विश्व के 
भीतर दो प्रधान तत्त्व हैं--भग्नि और सोम--अग्निसोसात्मक जगत्‌ ! 
अग्नि है अन्नाद ( अन्न का भक्षण करनेवाला, पुरुषतत्त्त ) तथा सोम है 
अस्न ( उपभीोग्य तत्त्व, स्त्री तत््व्)। इन तत्वों का यथार्थ मिलन और 
सामंजस्य होने पर ही बिश्व का कल्याण सम्पन्त होता है। अग्नि में सोम 
रस की आहुत्ति देने का यही अभिप्राय है कि अन्नाद तथा अन्न के परस्पर 
सम्बन्ध से जगनन्‍्मंगल की साधिका सामग्री प्रस्तुत होती है। उपनिषदों में 
यही तत्व 'रयि! और 'प्राण' के नाम से उल्लिखित है। यज्ञ की प्रत्येक 
छोटी-सी-छोटी क्रिया का भी स्वारस्य इसी मूलतत्त्व की पीठिका में पूर्णतया 
अभिव्यक्त करने का श्रेय शतपथ ब्राह्मण को है। पूर्वाधार की आहुति 
बैठे-बैठे ही दी जाती है तथा उत्तराधार की बाहुति खड़े-खड़े दी जाती 
है। इस प्रक्रिया के भीतर विद्यमान तत्त्त का स्पष्टीकरण शत्तपथ में बड़े 
विस्तार के साथ किया गया है ( १४५ )। सच तो यह है कि यज्ञ का 
विधान साधारण दृष्टि से निर्जोव, आडम्बर-सा प्रतीत होता है। परन्तु 
दतपथ की व्याख्या के अनुशीलन से उसके अन्तनिहित तत्त्वों का उन्मीलन 


यथार्धतः होता है । पु 

उपनिषद्‌--अथ तथा परिचय 


वेद के अन्तिम भाग 'उपनिषद्! हैं। इस शब्द की व्युत्पत्ति है-- 
'उप+ नि! उपसर्गक सद धातु से क्षिप्‌ प्रत्यय करते पर । सद्‌ धातु के तीन 
अथ हैं--विशरण ( नाश होना ), गति ( प्राप्ति ) तथा अवसादन ( शिथिल 
करना )। उपनिषद्‌ का मुख्य अर्थ है ब्रह्मविद्या, जिससे जीवों की अविद्या 
नष्ट हो जाती है, जिससे ब्रह्म की प्राप्ति होती है तथा जिसके परिशीलन से 
गर्भवास आदि संसार के दुःख शिथिल हो जाते हैं। इस प्रकार ऊपर 
दिये गए सद्‌ धातु के तीनों अर्थों पर ध्यान देने से 'उपनिषद झाब्द का 
अर्थ 'ब्रह्मविद्या! ही निष्पन्च होता है । यह तो मुरुष अर्थ हुआ 'उपनिषद्‌? शब्द 
का । इसका गौण बर्थ हुआ इस विद्या के प्रतिपादक ग्रंथ, और इसी अथ में 
यह छव्द वहुशः प्रचलित तथा सर्वतः मान्य है। शंकराचार्य ने अपने कठभाष्य 
में इस शब्द की व्युत्पत्ति तथा अर्थ की सिद्धि इसी प्रकार प्रदर्शित की है । 


उपनिषदों के महत्त्व का उल्लेख पहले ही किया जा चुका है। यहाँ 
उनकी संख्या तथा वशिष्ट ग्रंथों का संक्षिप्त परिचग्र दिया जा रहा है । 
उपनिषदों का सम्बन्ध वेदों की संहिताओं से है। उपनिषदों की मान्य 
संख्या एक सौ आठ है, जिनमे दस उपनिषद्‌ सम्बद्ध हैं ऋग्वेद से, उन्नीस 
शुक्ल यजुर्वेद से, तेंतीस कृष्ण यजुर्देद से, सोलह सामवेद से तथा इकत्तीस 
अथवंबेद से | इतनी ही संख्या मानना उचित नहीं। इधर मड़यार (मद्रास) की 
थिओोश्वोफिकल सोसाइटी ने लगभग सा6 ऐसे उपनिषदों को प्रकाशित 
किया है, जो अबतक प्रकादित नहीं थे, परन्तु जिनमें से कतिपय का अनुवाद 
दारा शिकोह ( सन्नहवीं शती ) ने फारसी भाषा में किया था। यह तो 
प्रसिद्ध है कि दारा आध्यात्मिक विद्या का प्रेमी था और इसीसे आकृष्ट 
होकर उसमे महत्त्वपूर्ण उपलियदों का फारसी में अनुवाद कराया, जिनके 
लैटिन अनुवाद को पढ़कर यूरोप के दार्शनिकों का ध्यान इन ग्रंथों की गम्भीरता 
तथा गौरव के श्रत्ति आक्ृष्ट हुआ । 

इन उपनिषदों मे भरी लगभग एक दर्जन उपनिषदु ही-ऐसे है, जो वेदान्त 
के.तत्व प्रतिपादन की दृष्टि से नितान्त महनीय तथा रचना की दृष्टि से 
अत्यन्त प्राचीन माने जाते हैं। वे आगे दिये जाते हैं... , 


| ना 


' श्रौत दर्शन ६९ 


ख ) सामवेदीय--केन तथा छान्दोग्य । 
गे) कृष्ण यजु:--तैत्तिरीय, महानारायण, कठ, इ्वेताइवचर तथा 
मेत्रायणी 
( धघ ) शुक्ल यजु:---ईशावास्य तथा बृहदारण्यक । 
(४ ) अथर्व--मुण्डक, माण्हक्य तथा प्रश्न 
इनमें भी दस उपनिषदों को शंकराचार्य के द्वारा भाष्य से संवलित 
होने का गौरव प्राप्त है, जो मुक्तिकोपनिषदु के इस प्रसिद्ध इलोक में ऋम- 


बद्ध दिये गए है-- 
ईश-केन-कठ-प्रश्न-मुण्ड-साण्ड्क्य-तित्तिरिः । 


ऐतरेयं च छान्‍्दोग्यं बृहदारण्यक॑ दश ॥ 

शंकर ने अपने भाष्यों मे इनके अतिरिक्त छः उपनिषदों को प्रमाण देने 
के लिए उद्धत किया हैं। ये ही छोकश्रिय उपनिषदु अन्य आचार्यों द्वारा 
व्याख्यात है तथा पठन-पाठन में विशेष रूप से समाहत हैं। रचना की 
हृष्टि से कुछ उपनिषद्‌ गद्य में, कुछ पद्य में, ओर कुछ गद्य-पद्य दोनों में है । 
इनके समय का यथार्थतः निरूपण करना असम्भव-सा प्रतीत होता है, 
क्योंकि ये अनेक शताब्दियों के प्रयत्नों के फल हैं। इन्हें एक दाताब्दी के 
भीतर सीमित करता उपयुक्त नहीं प्रतीत होता । 


चेदिक तत्त्वज्ञान 


( के ) ऋग्वेदीय उपनिषदु--ऐतरेय तथा कौषीतकि । 
( 
( 


मूल तत्त्व 
वेद आध्यात्मिक विद्या का मूल ग्रन्थ है। उसमें जगत्‌ के भीतर 
वतमान मुझ तत्त्व का तथा उससे उत्पन्न होनेवाली सृष्टि का वर्णन है। मूल 
तत्व एक ही है”, इस अद्वेतवाद की खोज बेदिक ऋषियों मे अपनी प्रातिभ 
अनुभूति पर सृष्टि के आदिकाल में ही कर ली थी। इस अनन्त कोटि प्रपंच 
का भूल तत्त्व एक ही है; इसकी सूचना देनेवाली अनेक श्रुतियाँ संहिता तथा 
उपनिषदों में बहुआः उपलब्ध होती हैं--- 
आनीदवात॑ स्वघया तदेक॑ |.» 
तस्माद्धान्यन्न पर किल्लनाख |. +-ऋग्वेद १०१२९ 

यह श्रुति नासदीय सुक्त की है। इसका तात्पये है कि एक ही तत्त्व 
बिना वायु की सहायता से ( क्योंकि उस समय वायु की उत्पत्ति नहीं हुई 
थी ) अपनी शक्ति ( स्वधा ) के द्वारा प्राणसम्पत्त था। उसको छोड़कर, 
उससे पृथक्‌ कोई भी वस्तु विद्यमान नहीं थी। अद्वेतवाद का यह उदृधोष 
श्रतियों मे अनेकशः उद्घोषित किया गया है-- 
एकं वा इंद विवृभूष सर्वेम्‌ 
वह एक ही तत्व इस विश्व के रूप में नाना आक्ृतियों मे 
प्रकट हुआ | यह विश्व नाना है, यह तो सदा प्रत्यक्ष होता है। नाना 
मनुष्य, नाना पछ्ु, नाना पदार्थ--सर्वत्र संसार मे नानातत्व का, अनेकत्व 
का राज्य है, परन्तु यह अनेकतत्व पैदा हुआ कहाँ से ? उसके मूल में एक ही 
तत्त्व है। यही इस श्रुति का आशय है । 
संदेव सौम्येदमत्र आसीत्त्‌ 
एकमेवाहितीयम्‌ 
इस सुष्ठि के जारम्भ में 'सतु! था । वह एक था तथा उससे 
भिन्‍न दूसरा पदार्थ नहीं था--- 
नेह नानास्ति किव्वन 
इस जगत्‌ में कोई भी वस्तु अनेक नहीं है। जो कुछ हृष्टि- 
गोचर हो रहा है, वह एक ही तर्तव का विकास है । इन श्रुतिवाक्यों के अनु- 
शीलन करने से स्पष्ट हो जाता है कि मूल तत्त्व एक ही है। उसे गुण तथा 
धर्मों के द्वारा समझाया नहीं जा सकता, क्योंकि अभी तो ग्रुण तथा घर्म का 
उदय ही सम्पन्न नहीं हुआ था । इसीलिए वह किसी इन्द्रियः के ढ्वारा न व्रो 
गम्य है और न मन के द्वारा उसका ग्रहण किया जा सकता है। इसलिए 
उपनिपद्‌ का कथन है-- 
न ततन्न चप्तुर्गच्छति, न वाग्‌ गच्छति, न मनो गच्छति । 
वहाँ न तो चक्षु जाती है, ओर न मन और वाणी की पहुँच 
वहाँ तक है। इसीलिए वह तत्त्व अवाह्मनसगोचर” ( वाकू तथा मन के 
द्वारा अगोचर ) कहा गया है, यह कथन स्वंथा उचित है| तथ्य यह है कि 
हम अवस्था या धर्म को ही पहचानने की शक्ति रखते है। अवस्था और 


श्रीत दशन छश१ऐ- 


धर्म से अतिरिक्त मूठ तत्व को समझने की क्षमता हमांरी बुद्धि में नहीं है १ 
हमारी अंगुली मे सोने की अंगूठी है। इस हूप में - आने से पहले वह सोने की 
गुल्ली थी । वही सोना कभी कंकण के रूप में, कभी अंगूठी के रूप में, कभी 

” कर्णाभरण के रूप मे हमारे सामने आता है। हम सोने को इन्हीं अवस्थाओं 
के द्वारा ही पहचानते है । परन्तु यदि पूछा जाय कि सुवर्ण कैसा हे? तो 
उसका यधार्थ रूप हम कथमपि वर्णन नहीं कर सकते । जगतु के समग्र पदार्थों 
के विषय में यही नियम है। सब अवस्थाओं को हटा दीजिये, सब धर्मों 
को टूर कीजिये । तब देखियेगा कि विश्व के भीतर एक्त ही तत्त्व शाँकता 
हुआ दृष्टिगोचर हो रहा है | इसीको श्रुति कहुतो है--एकमेचादविदीयम्‌ | 


अह् 

इस मुल तत्त्व की संज्ञा है--ब्रह्म । ब्रह्म शब्द चुह धातु से निष्पस्त 
होता है, जिससे उसका अर्थ होता है अत्यन्त वर्धनशील तत्व । उसकी परि- 
मिति कथमपि नही हो सकती । उसके विषय मे श्रुति कहती है---अणोरणी- 
यान महतो मसहीयान--वह अणु से भी सूक्ष्म है और महान्‌ से बड़ा 
है । हम साधारणतः दो ही परिमाणों से अवगत है--अणु तथा महत्‌, छोटा 
और बड़ा | परन्तु ब्रह्म के विषय में इन दोनों ही परिमाणों की चर्चा नहीं की' 
जा सकती । परिमाण उसी पदार्थ का होता है, जो देश तथा काल के द्वारा 
परिच्छिन्न रहता है । परन्तु ब्रह्म न तो देश के द्वारा परिच्छिन्त है और व 
काल के द्वारा, क्योकि वह्‌ सर्वव्यापक है--संसार के अणु-अणु में व्याप्त 
होनेवाला है, वह काछातीत है--वह्‌ भूतकाछ मे विद्यमान था, वर्तमान में 
है और भविष्य में रहेगा । ऐसी दशा में उसे काल या देश के बन्धन मे बाँध: 
रखना नितान्त असम्भव है। वह अपरिच्छेद्य तत्व है--उसका परिच्छेद 
( सीमित करना ) किसी भी प्रकार से, धर्म से, मुण से अथवा अवस्था से सम्भदः 
नहीं है । उपनिषदों में मूल तत्त्व के विषय में यही प्रामाणिक सिद्धान्त है। 


पुरुष 
ऋग्वेद के पुरुष सुक्त ( १०९० ) मे इस परत्रह्म का वर्णन पुरुष 

»- हाव्द के द्वारा किया गया हे। वह पुरुष 'सहस्रशीर्षा' ( हजार सिरो- 
वाला ) बतलाया गया है । वह हजारों आँखवाला ( सहस्राक्ष: ) तथा, 

हजारों पेरवाला ( सहस्रपात्‌ ) है। वह इस विश्व को घारों ओर से घेर- 
कर दश अंग्रुल बाहर स्थित है । यह विश्व उस पृस्ष के एक पाद मे स्थित 
है और उसके तीन पेर तो अमृत हैं, जो आकाश में स्थित है। इस युक्त के 
निम्न मंत्र मे अद्वैतता का उद्घोष है । 


पुरुष एवेदं सब यद््‌ भूत॑ यच्च भव्यप्र 

पुरुष ही यह सब कुछ है, जो आज वर्तेमाच है, जो बतीत 
हो गया है और जो आगे भविष्य में उत्पन्न होनेवाला है। उसी पुरुष से 
यह विराट सूष्टि उत्पन्न हुई--नाना प्रकार के पशु, देवता, मनुष्य आदि। 
ग्रह सृष्टि मुज्ञ से उत्पन्त हुई, जो पुरुष को ही हविष्‌ बनाकर सम्पन्न की 
गई थी । इसी सूबत,मे वह प्रख्यात मन्त्र आता है, जिसमें चारो वर्णों की 
उत्पत्ति पुरुष के विभिन्न भंगों से बतलाई गई है । 

ब्राह्मणो5स्थ मुखमासीत्‌ बाहू राजन्य: क्ृतः । 

ऊम्द तदस्थ यद्‌ चेश्यः पदुभ्यां शूद्रे अजायत ॥ 
--ऋग्वेद १०१९०११२ 

ब्राह्मण उस पुरुष का मुख था; क्षत्रिय उसके बाहु थे, वेद 
उसके उर थे तथा उसके दोनो पेरों से श्ुद्र की उत्पत्ति हुई। चतुव॑र्ण के 
सलाम का यह प्रथम निर्देश इसी सुकत में किया गया है। इस प्रकार चन्द्रमा 
फा उदय पुरुष के मन से, सूर्य का नेच से, इन्द्र और अग्नि का मुख से तथा 
वायु का प्राण से हुआ। अन्तरिक्ष ( मध्यलोक ) उसकी नाभि से उत्पन्न हुआ 
आकाश उसके मस्तक से, भूमि पैरों से, उसके कान से दिद्याएँ उत्पन्न हुईं । 
इस प्रकार यह विश्व पुरुष से उत्पन्न हुआ है । 

उच्छिष्ट 

अथववेद में यही परम पुरुष 'उच्छिष्टर के नाम से उल्छिखित है । 
'उच्छि्ट! के सामान्‍य अर्थ को ध्यान भे रखने से यह अआआन्ति होनी स्वाभाविक 
है कि उस उन्नत पुरुष के लिए निद्ृष्ट वस्तुवाची इस चब्द “का, 
प्रयोग क्योंकर किया गया है। परन्तु तथ्य यही है। “उच्छिए का भर्श 
है शेष, सब वस्तुओं को हटाने के बाद बची हुई चीज । ब्रह्म भी तो ऐसा ही 
है। उसके विधय मे हम न किसी धर्म की चर्चा कर सकते हैं न किसी भाव 

की, न किसी अवस्था की और न किसी ग्रुण की। फलतः परिशेष होने के 
कारण ही वह इस छाद्द के द्वारा व्यवहृत किया गया है। यही उच्छिष्ठ विश्व 
की उत्पत्ति का कारण है :-- 


उच्छिष्टे नाम रूप॑ चोच्छिष्रे लोक आहितः। 
उच्छिष्ट इन्द्रश्वाग्निश्व विश्वपमन्तः समाहितसू॥ 
--अथव ११॥७।१ 


उच्छिष्ठ का ही विलास यह विश्व है तथा इसके समग्र पदार्थ हैं--सूर्य, 
पन्द्रमा, च्ावापृधिवी, साम, ऋक , यजुः आदि । इतना ही नहीं, ऋत और 
सत्य उच्छिष्ठ के ऊपर आश्रित हैं। धर्म और कम, राष्ट्र और तप, भूत ओर 
भविष्य, वीर्य ओर लक्ष्मी--सब कुछ उच्छिष्ट के ऊपर ही अवरूम्बित होकर 
अपनी स्थिति धारण करता है--- 

ऋछत॑ सत्य तपो राष्टूं श्रमो घर्मेश्न कर्म च। 
भूत॑ भविष्यदुच्छिट्ट वीय लक्ष्सीबर्ल बले॥ 
-+अथव ११॥७॥१७ 

५ वेदान्त की परिभाषा में ब्रह्म ही जगत का अधिष्ठान बतलाया गया है 
अर्थात्‌ ब्रह्म के ऊपर आश्रित होकर ही यह समस्त जगत अपनी सत्ता 
घारण करता है। यह समस्त विचारधारा अपने- आधार के निमित्त इस 
'उच्छिष्ट सूक्त' की ऋणी है । 
ब्रह्म के दो भाव 

ब्रह्म का वास्तविक रूप तो निगशुण ही है, परन्तु वही शक्ति से सम्पन्त 
होने पर सगुण” भी कहा जाता है। उपनिषदों में दोनों प्रकार की श्वुतियाँ 
उपलब्ध होती है । कंतिपय श्षुतियाँ उसे सबुण बंतलाती हैं और कतिफ्य 
निगुण । 

सम्रुणपरक श्रतियाँ ये हैं--- 

एप सर्वेश्वरः एप भूताधिपतिरेष भूतपाल एप सेतुविधरण एपां 
लोकानामसम्भेदाय । (--झहदा० ४४२२ ) 

विश्वतश्वल्लुरुत विश्वतोमुखी विश्वतोबाहुरुत विश्वतस्पात्‌ | 
सं बाहुभ्यां घम्ति संपतत्रेः द्यावाभूमी जनयन देव एकः॥ 
(--इ्वेताइवतर ३॥३ ) 
इन मन्त्रों का आशय है कि वह सबका ईइवर, प्राणियों का अधिपति, 
भूतो का रक्षक, छोको का धारक सेतु है। उसकी सव तरफ आंखें है, सब 
तरफ मुख है, संब तरफ वाहु है, और सब तरफ उसकी गति है। उसने 
मनुष्यों का भ्रुजाओं से युक्त भीर पक्षियों को पक्ष से युक्त किया। उसमे 
आकाश ओर पृथ्वी को वनाया है। वह द्यतिमान है तथा अद्वितीय है। 

इसी प्रकार उस समुण ब्रह्म की विशिष्ट क्रियाओं का वर्णन यही 
उपनिपतु करता है और उप्तकी विश्विप्रता की ओर हमारा ध्यान इस प्रख्यात 
मन्त्र में आकृष्ठ करता है-- 

अपाणिपादों जबनो गृह्दीता पश्यत्यचल्लु: स खणोत्यकर्ण:। 

सवेत्ति वेद न च तस्यास्ति वेत्ता तमाहुस्प्रय पुरुष महान्तम्‌ ॥ 

(--श्वेताश्वतर ३॥१९ ) 

अर्थात्‌- उसके हाथ नहीं है, किन्तु ग्रहण करता है । उसके पैर नहीं है, 

किन्तु वह चलता है। उसके नेत्र नहीं है, किन्तु बह देखता है और कान न होने 

पर भी वह सुनता है। वह समग्र वेद्य पदार्थ को जानता है, किन्तु उसे कोई 
नहीं जावता । उसी को सबसे श्रेष्ठ महान्‌ पुरुष कहते हैं । 

अ्रव निग्ुण ब्रह्म के स्वरूप को बतलानेवाली श्रुतियों को देखिये ।' 
उपनिपदों के हजारों मन्ध्रों में इस रूप का स्पष्ट विवरण प्रस्तुत किया 
गया हैँ। वृहृदारण्यक उपनिषद्‌ ( शा ) में अक्षर-व्रह्म के रूप का प्रख्यात 
वर्णन है--- 

“वह बक्षर ब्रह्म न तो स्थूछ है, न अणु है; न तो नादा है भर न 
लम्बा है, न वह छाल है; न चिकना, न वह छाया है और न तम; न वायु 
है, न ब्ाकाश; न वह रस है, न गन्ध; ने चक्षु से सम्पन्न है और न क्षोभ से; 
वह न वाक्‌ है, नभन; न तेज है, न प्राण; नमुख, न मात्रा बौर वहन 
भीतर है, न बाहर (” 

माग्हूवंय उपनिषद्‌ (मस्त्र ७) में इसी रूप का वर्णन इसी प्रकार 

निषेध मुखेन किया गया है। कठोपनिषत्‌ (३॥१५ ) बड़े संक्षेप में वर्णन 
करता हुआ कह रहा है-- 
अशब्द्मस्पशंमरूपसव्ययं॑ तथारसं नित्यमगन्घबच्च यत्‌ । 
अनायनन्तं सहतः परं ध्र॒व॑ निचाय्य त॑ झत्युमुखात्‌ प्रग्नुच्यते ॥ 
अर्थात-उस अशब्द, अस्पर्श, अरूप, अव्यय, अरस, अक्षय, अगन्ध, 
अनादि, अनन्त, परात्‌-पर वस्तु को जान लेने पर जीव मृत्यु के मुख से 
छुटकारा पा लेता है । 
आशय यह है कि उस ब्रह्म के इदमित्थं रूप का वर्णन कथमपि नहीं 
किया जा सकता । यदि किया जा सकता है, तो निषेध रूप से ही, विधिरूप 
से नहीं। इसीलिए श्रुति की यह स्पष्ट घोषणा है कि वह नेति-नेति है-- 
अथातो आदेशो नेति नेति। 
से एव नेति नेति आत्मा॥ 


वह सत्‌ और असत्‌ दोनों से विलक्षण है । वह एक अद्वितीय शिव है-- 


नसत्‌ न चासत्‌ शिव एव केबल: | 

--श्वेताश्वर ४।१८ 

ऊपर उद्धृत मन्त्रों का अनुशीलन करने से स्पष्ठ है कि उपनिषद्‌ बहा 

के दोनों भावों के निर्देश के लिए दो प्रकार के उल्लेख करता है। निगुण 
ब्रह्म के लिए अर्थात्‌ ब्रह्म के निविश्वेष भाव के प्रकट करने के लिए उप- 
निषद्‌ 'ततुः शब्द का प्रयोग करता है। सग्रुण ब्रह्म या ब्रह्म का सविशेष 
भाव 'सः पद के द्वारा निदिष्ठ किया गया है। निग्मण भाव के निर्देश 
स्थल में नपुंसक लिंग का और सग्रुण भाव के निर्देश-स्थल में पुलिग का 
प्रयोग उपनिषद्‌ करता है। “अस्थूछम्‌ अनणु अहस्वम्‌ अदीर्घम!--यहाँपर 
निविशेष ब्रह्म का निर्देश अभीष्ट है, अतएवं नपुंसकलिंगी प्रयोग है। 
इसके विपरीत “सर्चकर्सा सर्वक्ामः सर्वगन्धः सर्चरस:” में सविश्ेष ब्रह्म का 
उल्लेख है। अतएव पुलिग का प्रयोग किया गया है | तात्पर्य यह है कि 
निभेण और सग्रुण मे, निविशेष और सविशेष में केवछ भाव का ही प्रभेद 
है, वास्तव में कुछ भेद नहों है। इसलिए जान पड़ता है कि उपनियद् ने 

कहीं-कहीं एक ही मन्त्र में नएंसक तथा पुलिग दोनों का एक साथ ही प्रयोग 
किया है। दृष्टान्च के लिए मुण्डकोपनिषद्‌ के इस मन्त्र पर हदृष्टिपात 
कीजिये, जिसके पूर्वाड्ध में नि्ुंग का तथा उतरार्ड में सगुण का वर्ण 
किया गया है-- 
यत्‌ वद्‌ अद्रेश्यम्‌ अगोत्रमू अबर्णेम्‌ 
अचल्लुःश्रोत्रम तदू अपाणिपादम्‌ । 
यहाँ नपुंसकलिंगी प्रयोग है । फलतः निशुण ब्रह्म का यह निर्देश है । 
नित्यं विश्वुं सर्बेगतं सुल्तुक्म्मं तद॒व्ययं 
यद्‌ भूतयोनि परिपश्यन्ति घीराः ॥--मुण्डक १।१॥६ 
यहाँ सबिशेष ब्रह्म का निर्देश है। फलत: यहाँ पुलिंग का प्रयोग किया 
गया है। 


निष्कृपं यह है कि उपनिषद्‌ ब्रह्म के दोनों भावों में--सविशेष तथा 
निविशेष मे-- किसी प्रकार का अन्तर या भेद स्वीकार नहीं करता । 


मृत् तत्त्व की रसरूपता 


मूलतत्त्व सतू, चित्‌ तथा आनन्द रूप है। सर्वत्र तथा स्वदा विद्यमान 
रहने के कारण वह 'सत्‌? है। ज्ञानरूप होने से वही चित” रूप है और रस- 
रूप होने से वही 'आलन्द? कहा गया है । 'रसो वे सः-यह श्रुति मूल तच्व 
की रसरूपता सद्यः अभिव्यक्त कर रही है। इसे अनेक प्रकार की युक्तियों से 
समझा जा सकता है। हम सदा देखते है कि व्यक्ति के साथ आनन्द का 
गहरा सम्बन्ध है। जिसमे जितनी अधिक शक्ति होगी, उसमें उत्तना ही 
अधिक छानन्द होगा। मनुष्य तियंक्‌ जीवों से, पशु-पक्षियों से, अधिक-शक्ति- 
शाल्ली है ओर इसीलिए उसका आनन्द इन जीवों की अपेक्षा कहीं अधिक है। 
देवगण मनुष्यों से कहीं अधिक शक्तिशाली हैं। तभी तो मनुष्य उनके छोक 
में जाने के लिए यज्ञन्याग का सम्पादन करता है। फलत: देवों का आनन्द 
मानवों के आनन्द की अपेक्षा कहीं अधिक है। इस प्रकार आगे बढ़ते हुए 
हम चबशक्तिद्ाली ब्रह्म तक पहुँच जाते हैं, जो संसार के प्राणियों में सबसे 
अधिक शक्तियों से सम्पन्न है। फलतः उसका आनन्द सबसे अधिक होता 

है। इस विषय का प्रतिपादन तैत्तरीय उपनिषद्‌ की आनन्द वल्ली ( अष्टम 
अनुवाक ) में बड़े विस्तार से किया गया है। मनुष्यों के आनन्द से बढ़ते- 
बढ़ते हम प्रजापति के आवन्द तक पहुँचते है और प्रजापत्ति का सी आनन्द 
ब्रह्मा का एक आनन्द होता हैं और वह ब्रह्मा का आनन्द जिसकी एक मात्रा 
है ऐसा होता है परमानन्‍्द । 

ते ये शत्त प्रजापतेरानन्दा:। स एको ब्रह्मण आनन्द: | श्रोजियस्य 
चाकामहतदस्य | 

शंकराचार्य से इसके ऊपर अपने भाष्य में लिखा है--- 

स॒ एप आनन्दः ( हिरण्यरर्भेस्य ब्रह्मण: ) यस्य सात्रा: समुद्रास्भस 
इब चिप्रप: प्रविभक्‍ता यत्रिकतां गता: स एपः परमानन्दः स्वाभाषिको- 
इद्वेतत्वाद आनन्दानन्दिनोश्च अविनाभावोउचत्र । 

इस भाष्य का आाशय यह है कि जगत्‌ में मनुष्य के आनन्द से बढ़ता 
हुआ. सबसे बढ़कर होता है--हिरण्यगर्म ( ब्रह्मा ) का आनन्द । यह आनन्द 
भी जिसका एक बिन्दुमात्र है या एकदेशमात्र है, वह है सबसे श्रेष्ठ तथा 
अधिक परमानन्द | जिस प्रकार समुद्र के जल की बूंद वहाँ से निकलकर 
सत्र प्रविभवत हो जाती हैं और फिर अन्त में उसीमें एकत्व प्राप्त करती 
हैं; यही दशा इस परमानन्द की भी है। अद्वेत रूप होने से यह स्वाभाविक: 
परमानन्द है, क्योंकि उसमें आनन्द और आननन्‍्दी में कथमपि भेद नहीं है । 

निष्कष॑ यह है कि वह मूल तर्तव निरतिशय आनन्दरूप है। उस आनन्द 
के लेश को लेकर अन्य प्राणी जीवित रहते हैं। इस विषय में बहृदारण्यक 
श्रुति बड़े ही स्पष्ठ शब्दों में कहती है--- 

एतस्थेव आनन्द्स्य अन्यानि भुतानि मात्राम उपजीवन्ति । 

िरिर “-वहेदारण्यक ४।३॥।३२ 

मूलतत्त्व की अह्वतता 

आरम्भ में जो प्रतिपादन किया गया है, उससे स्पष्ठ है कि मूल तत्त्व 
अद्वैतरूप है अर्थात्‌ वह एक ही है, उससे भिन्‍न इतर पदार्थ है ही नहीं । इस 
तथ्य का प्रतिपादन उपनिषदों में नाना प्रकार से छिया गया है। छान्‍्दोग्य 
उपनिषद्‌ में सत्यकेतु के ऋषि-पिता ने बनेक हष्टान्तों के द्वारा इस तत्त्व 
का उपदेश दिया है-- - ' 

यथा सौम्य एकेस मृत्पिण्डेत सब मृण्मयं विज्ञातं स्थात्‌ | बाचा- 
रम्भणं विकारों नामधेयम्‌ | सत्तिकेत्वेव सत्यमू.. -छान्दोग्य ६१४ 

इसका तात्पर्य यह है कि मिट्टी के एक छेले को जान छेते से सारी मृष्मयी 
वस्तुएँ ( मिट्टी की वनी हुई चीजें ) जान छी जाती हैं; क्योंकि वे मिट्टी के 
ही विकार हैं। यह नाम देना शब्दों की योजना मात्र है। मिट्टी ही सत्य है । 

इसी प्रकार अनेंक दृष्टान्व देकर समझाया गया है कि ब्रह्म ही एक 
मात्र उत्ता है। यह विविध वैचित्यमय विज्ञाक जयत्‌ ब्रह्म का विवत्त मात्र 
है। यह वावय की योजना, नाम की रचना तथा रूप की प्रस्तावना मात्र है । 


ब्रह्म की शक्ति--साया । 
विचारणीय प्रश्न है कि जब ब्रह्म निर्गण ठहरा, तव इस जगत्‌ की उत्पत्ति 
किस प्रकार हुई ? इस प्रइन के उत्तर में श्रुति कहती है-- 
परास्य शक्तिविविधैव श्रूयते | 
स्वाभाविकी ज्ञान-बल-क्रिया व ॥--श्वेताइवततर ६८ 
उस परकब्रह्म की विविध प्रकार की श्रेष्ठ ब्क्ति वेदों में बत- 
छाई गई है। ज्ञान, वल तथा क्रिया नामक शबितियाँ उसमें स्वभाव से ही 
विद्यमान रहती है । ये तीनों झक्तियाँ एक ही पराश्क्ति के विभिन्न अभि- 
धान हैं। उस शक्ति का नाम बल रखा जाता है । एक ही तत्त्व बल, शक्ति 
तथा क्रिया शब्दों के दायरा अभिहिंत किया जाता है । जब चह सुप्त मवच्चा 
में रहे बर्थात्‌ कुछ करता हुआ न रहे, तव उसे 'बत्व” कहते हैं । - वही जब 
कार्य करने के लिए समुद्यत होता है, तव उसका नाम “शक्ति” पड़ जाता 
है और यह शक्ति ही बपने को “क्रिया? के रूप में प्रदर्शित करती हुई बन्त 
में लक्षित होती है। फलत: इस शक्ति के द्वारा ही वह शक्तिमान्‌ विश्व के 
आविर्भाव में सफल भोर छकृतकाय होता है। इस प्रकार शक्ति और शक्ति- 
मान्‌ दो ध्थगृभूत तत्त्व से प्रतीत होते हैं. परन्तु वस्तुतः एक ही तत्व हैं, 
क्योंकि अग्नि जौर दाहिका दाक्ति के समान शक्ति जौर शक्तिमानु में 
कथमपि पार्थवय नहीं होता। अग्नि में जलाने की शक्ति स्वाभाविक है। 
परन्तु क्या वह शरक्ति ( दाहिका ) अग्ति को छोड़कर एक क्षण के लिए अलग 
रह सकती है? नहीं, कभी नहों। इस प्रकार ब्रह्म की शक्ति भी उससे 

कथमपि पुथक्‌ नहीं रहती और न रह्‌ सकती है । फछतः ब्रह्म की अद्वैतता में 
किसी प्रकार का विरोध या विकल्प रक्षित नहीं होता । 


ब्रह्म सर्वव्यापक या विश्वु तत्त्व है। वह देश-काल की परिधि से कथमपि 
परिच्छेद्य या सीमित नहीं होता । परन्तु उसकी शक्ति उसे परिच्छेच बनाती 
है। इसीलिए उस दाक्ति का नाम है साया | भा? धातु का अर्थ है मिति 
या परिच्छेद या सीमित करना। अमित या अपरिच्छिन्त में मित्ति या 
परिच्छेद दिखलाने के कारण ही यह शक्ति माया” शब्द के द्वारा व्यवहृत 
की जाती है। यह माया 'अनिर्वचनीय” होती है, क्योंकि हम बतला नहीं 
सकते कि यह क्‍यों और किस प्रकार अपने कार्य में व्यापुत होती है। 
निष्कर्ष यह है कि शक्ति का नाम माया? और इसके द्वारा परिच्छिन्त होने 
बाछे मूल तत्त्व का नाम पुरुष” हो जाता है। “पुरुष! का यही अर्थ है--- 
पुरि शेत्रे, पुर में शयन करनेवाला अर्थात्‌ एक परिधि में परिच्छिन्न दिखाई 
देनेवाला । ब्वेतादवतर उपनिषद्ध की यह प्रख्यात श्रुति स्मरणीय है-- 


सायां तु प्रकृति विद्यान्सायिनं तु महेश्व र्म्‌ 
प्रकृत्ति को माया जानो और महेइंवर को माया का पति समझो । यह 

समझना कि माया स्वतः अपने कार्य में प्रवृत्त होती है, भ्रान्त धारणा है । 
चह तो अपने पति के आदेश को लेकर ही अपने विभिन्‍न तथा विचिन्न कमों 
'में प्रवृत्त होती है। यह माया भी भगवान्‌ की छीला है, जिसके कारण यह 
विश्व उदुभासित होता है--- 

प्रतीतिमात्रमेबेतद्‌ भाति बिश्व॑ं चराचरम्‌ | 

यरय चित्तमयी लीला जगदेततू चराचरमू ॥ 


जीवन-दशेन 


उपनिषदों के अनुसार जीवन बिताने की कछा व्या'है ? किस प्रकार 
सथा किस उद्देश्य को सामने रखकर मानव को अपना जीवन बिताने की 
आवश्यकता है ? इन प्रइनों का उत्तर देना अब समुचित होगा । उपनिषदों 

सदृगुण इतने शोभन और उपादेय हैं कि इनके आचरण से मानव-जीवन 
सर्वधा आध्यात्मिकता की ओर अग्रसर होता है। इसलिए उनका भआाषरण 
उपनिषद्‌ की दृष्टि में प्रत्येके मानव के लिए नितान्त हितकर तथा कल्याण- 
साधक होता है-- 


अथ यत्‌ तपो दानसाजवम्‌ अहिंसा सत्यवचनमभित्ति 
ता अस्य दक्षिणा: । “+छान्दोग्य ३११७४ 


( ख ) आध्यात्मिक जीवन 


इस प्रकार भौतिक जीवन बिताने वाला व्यक्ति आध्यात्मिक जीवन 
का उपयुक्त पात्र होता है। उपनिषद््‌ का इस विषय में भान्‍्य सिद्धान्त है-- 


आत्मानमेच प्रियम्नुपासीत । --चबूह॒दारण्यक १४८ 


आत्मा को ही प्रिय मानकर उपासना करनी चाहिए । तथ्य यह है कि 
इस जगत्‌ में आत्मा ही प्रियतम वस्तु है। इसका प्रतिपादन याज्ञवल्वय 
ऋषि ने अपनी भार्या मैत्रेयी को उपदेश देते समय किया था. याशवत्वय 
जनक के गुद मिथिला में रहनेवाले एक महान तत्त्वेत्ता थे। वृद्धावस्था में 
जब वह जंगल में तपस्या के निमित्त जाने छगे, तब उन्होंने अपनी सम्पत्ति 
का विभाजन अपनी दोनों पत्नियों में कर दिया । भौतिक बुद्धिवाली 
कात्यायनी ने तो अपना अंश चुपचाप ले लिया, परन्तु अध्यात्मरसिक होने 
के कारण मैत्रेयी मे उस सम्पत्ति को छेना अस्वीकार कर दिया, जिससे 
अमरत्व की प्राप्ति नहीं हो सकती ! उसने उस उपदेश के लिए आग्रह किया, 
जिससे मानव अमरत्व को पा सकता है । तब याज्ञवल्क्य ने अपना महत्त्वपूर्ण 
उपदेश दिया, जो बृहदारण्यक उपनिषद्र्‌ मे रोचक ढंग से वर्णित है। उनके 
उपदेश का सारांश यह है । 

हम देखते है कि मनुष्य अपने पुत्र, पत्नी तथा सम्पत्ति को अपनी 
प्रिवतम वस्तु समझकर प्रेम करता है । परन्तु इस प्रेम के ज्ञान का 
रहस्य बया है ? क्‍या पुत्र पुत्र के लिए प्यारा होता है अथवा पत्नी पत्नी के 
लिए प्यारी होती है मथवा धन धन के लिए प्यारा होता है ? नहीं, कभी 
नहीं। पुत्र मुझे अच्छा लगता है, इसीलिए क्लि वह मुझे प्यारा है। पत्नी मुझे 


रह 


श्रोत दशन परे 


अच्छी छगती है, इसीलिए कि वह मुझे प्यारी है। धन की भी यही दशा है। 
मतलब को बात इतनी है क्रि “मैं! या “आत्मा? हो श्रेष्ठ या प्रियततम चस्तु है 
ओर उसी मात्मा को प्रिय छगने के कारण ही प्रुत्र, पत्नी तथा धन प्रिय छूगते 
हैं । इसीलिए तथ्य की बात है-- 


आत्मनस्तु कामाय सबे प्रियं भवत्ति 

इसीलिए याज्ञवल्क्य की शिक्षा है--- 

आत्मा वा भरे द्र॒ष्टव्यः श्रोतव्यो सन्‍्तव्यो निदिध्यासितव्यः। 
आत्मनो वा अरे दशेनेन श्रवर्णन मत्या विज्ञानेन सब बिज्ञातं भवति | 

--बृहदारण्पक २।४॥५ 
आत्मा ही देखने योग्य है, सुनने योग्य है, मनन करने योग्य है तथा 
निदिध्यासन करते योग्य है । भरे, आत्मा के ही दर्शन से, श्रवण से, मनन 
से तथा विज्ञान से सब कुछ विज्ञात होता है। इसीलिए आत्मोरूब्धि दी 
जीवन का चरम उद्देश्य है। जात्मा का साक्षात्कार ही जीवन का अन्तिम 
लक्ष्य है । इस लक्ष्य की सिद्धि के तीन साधन या सोपान है--श्रवण, मनन 
ओर निदिध्यासन । 
श्रोतव्यः श्रुतिबाक्येभ्यो सन्‍्तस्यश्चोपपत्तिसिः । 
मर्वा 'व सततं ध्येयः एते दशशनहेतवः।॥ 

(१) अश्रवण---साधक का काम है कि पहले वह भात्मा के रूप का तथा 
प्राप्ति के उपाय का श्रवण करे, श्वषति या उपनिषद्‌ के वाक्यों से । ऋषियों के 
द्वारा अनुभूत तथ्यों का विवरण उपनिषदों में उपलब्ध होता है । अतएवं साधक 
का पहला काम यही है कि ऋषियों की इस अनुभूति को सुर्नें तथा जानें कि 
आत्मा केता है? 

(२) सनन दूसरा साधन है। यही तकंशासत्र का प्रयोजन है। युक्तियों 
के सहारे, तक के द्वारा श्रवण किये गए तथ्यों को समझकर द्वेदयंगम करना 
चाहिए । दूसरों की अनुभूति भन्ततोगत्वा परानुभृत्ति ही वो है । उसे अपनी 
स्वानुभूति बनाने के लिए मनन की नितान्त अपेक्षा है। मनन के द्वारा आत्म« 
तत्त्व सुचिन्तित्त हो जाता है । 

-“ (३ ) निदिध्यासन साधना का तीसरा सोपान है । चिन्तित तथ्यों का 

सदा ध्यान करते रहना चाहिए। योग का यहां उपभोग है। ध्यान, धारणा 
और समाधि | निदिध्यासन की सिद्धि के ही उपाय हैं। भर्तृहरि ने आत्मतर्व 
की स्तुति में बड़े पते की बात कही है । 
दिककालादयनवच्छिन्नानन्त-चिन्मात्रमूतत ये । 
स्वानुमूत्येकमानाय नसः शान्ताय तेजसे ॥ 
++नीतिशतक, इलोक १ 
आत्मा दिक्‌ ( दिलज्ञा ) तथा कार आदि अवच्छेदक वस्तुओं से कथमपि 
अवछिन्त गर्धात्‌ सीमित नही होता | वह बनन्‍त है तथा चेतन्य रूप है। 
वह शान्त है तथा तेज: स्वरूप है। उसकी सिद्धि का प्रधान प्रमाण गपनी 
अनुभूत्ति, अपने को अनुभव करना है। दूसरों की अनुशृति हमारे किस काम की ? 
आवद्ययकता है कि हम आत्मा का स्वयं जनुभव करें जौर इसके लिए प्रधान 
साधन है निदिध्यासन | सन्तत ध्यान करने से ही वह तत्त्व हृदयंगम किया 
जा सकता है। इस प्रकार आत्म-साघना के ये तीन साधन है, जितका यथोर्थ 
सेवन करने से आत्मा की उपलब्धि, प्राप्ति या अनुभूति साधक होती है । 


आत्म-ज्ञान हो जाने पर ससार के सब पदार्थों का ज्ञान हमे यथार्थतः 
हो जाता है, वर्योंकि सत पदार्थ जब उसीके प्रकार या भेद है, तब उसको 
जान लेने पर अज्ञात ही बया रह सकता है? कुछ हृष्टान्तो के द्वारा इस 
विषय को विशद करने की चेष्टा वृहदारण्पक उपनिषद्ध ने की है--जेसे 
दुन्दुभी के बजाये जाने पर उसका बाह्य छाव्द ग्रहण नहीं किया जा सकता, 
परन्तु यदि दुन्दुभी को पकड़ लिया जाय तो उसका श्द भी पकड़ मे भा 
सकता है । जिस प्रकार शंख को बजाने से उसका बाहरी शब्द ग्रहण नहीं 
किया जा सकता, किन्तु यदि शंख को पकड़ लिया जाय तो उसका छाब्द 
भी पकड़ में आ सकता है। जिस प्रकार वीणा के बजाने पर उसका बाहरी 
शब्द ग्रहण नहीं किया जा सकता, किन्तु वीणा को ग्रहण करने पर उसका 
शब्द भी गृहीत हो जाता है ( बृहदारण्यक २।४७ )। यही बात जगतु तथा 
ब्रह्म के सम्बन्ध में है। जिस प्रकार एक ही वाजे से अनेक तरह के दाव्द निक- 
लते हैं तो यह नानात्व भेद एक वाद्य (बाजे) का ही भेद है, इसी प्रकार एक ब्रह्म 
से ही जगतु का नानात्व' भासितः हो रहा है। इस ब्रह्म के जान लेने पर 

जगत की कोई भी वस्तु भज्ञात नहीं रह सकती । यही' परा विद्या है--सर्वश्रेष्ठ 
विद्या है, जिससे उस अक्षर तत्त्व का ज्ञान सिद्ध हो जाय । 


आध्यात्मिक क्रियाशीलता 

आत्मज्ञानी व्यक्ति शञान्त तथा दान्त होता है अवध्य, परन्तु वह आलसी 
नहीं होता । उसका जीवन नितान्त क्रियाशील व्यक्ति का जीवन होता है ॥ 
ऐसे व्यक्ति को तक का वर्जन करना चाहिए | आत्मा उसकी क्रीडा का विषय 
होता है तथा वही उसकी रति या प्रेम का भी विषय होता है। उस आत्मा 
को जानना ही जीवन का मुरुय उद्देश्य है--- 

तमेवेक जानथ आत्मानम्‌ + अन्या बाचो विमुय्यथ अमृृतस्येप सेतुः | 

उस एक आत्मा को ही जानो | अन्य वाणी को छोड़ दो । अमरत्व का 

वही सेतु है । 
तद्विज्ञानेन परिपश्यन्ति धीराः आनन्दरूपम्‌ अमृत त्तद्‌ विभाति । 
“-मुण्डक २२७ 

उस आत्मा के विज्ञान से पण्डित लोग या विद्वज्जन उस तत्त्व को जान छेते 
है, जो आनन्द-रूप है तथा अमृत-रूप है ॥ 

इस प्रकार परमानन्द की प्राप्ति ही मानव-जीवन का लक्ष्य है। 
मनुष्य सुख पाने के लिए पागल है। वह इधर दौड़ता है, उधर दोड़ता है । 
वह बाहरी पदाथों में ही सुख हुंढ़ने में लगा हुआ है। वह नहीं जानता 
कि परम आनन्द आत्मा के ज्ञान से ही मिऊ सकता है और वह बात्मा 
उसका ही स्वरूप ठहरा। फलत: जानन्द की प्राप्ति अन्तरंग तत्त्व की 
उपलब्धि में है। मानव की तुलना उस कस्तुरी मृग से की जा सकती है, जो 
कस्तुरी की गन्ध से पायल होकर उसे हूँढ़ने के लिए जंगल में इधर-उधर 
दौड़ा करता है। वह नहीं जानता कि कस्तुरी तो उसकी नाभि में विद्यमान 
है। पूल स्रोत तो चह स्वयं अपने ही आप है। साधक की भी ठीक यही 
दछ्या है । इसीलिए इवेताइवत्तर उपनिषद्‌ का उपदेश है-- 


एको वशी निष्करियाणां बहुनामेक बीज बहुधा यः करोति। 
तमात्सस्थं येउज्ुुपश्यन्ति घीरास्तेपां सुखं शाश्वतं नेतरेपाम्‌ ॥ 
-च्वेतादवतर ६१२ 

आत्मज्ञानी को ही ज्ाइवत, नित्यसुद्च प्राप्त होता है, दूसरे को नहीं । 
इसलिए वेद का चरम उपदेश इन छब्दों में व्यक्त किया जा सकता है-- 

आत्मा को जानो । वह एक अद्वितीय है। उसे छोड़कर कुछ भी दूसरा 
नहीं है। यह जयतु का नानाटव अ्मरूप है। आत्मा परम आनन्दमय है। 
उसे ही जानकर मानव नित्य आनन्द पा सकता है। 


समस्त वेद-प्रतिपाद्य जीवन-दर्शन यही है । 


४-३ ६ 
गीता का हस्‍्ष्वज्ञान 


अपनी धामिक तथा आध्यात्मिक दृष्टि की विशालता के कारण वैदिक 
धर्म स्वतः एक नितान्त उदार धर्म है और उसमें भी गीता-धर्म परम उदा- 
रता का प्रतीक है। गीता-धर्म वैदिक धर्म का नवनीत है, अत्यन्त सारवाचु 
पदार्थ है। गीता का उहेश्य भारतवर्ष के ही निवासियों को अध्यात्म मार्ग 
का उपदेश देना नहीं है, प्रत्युत यह सार्वभीम तथा सा्वकालिक पग्रन्थ-रत्त 
है | इसकी शिक्षा प्रत्येक देश तथा प्रत्येक कारू के मानव के लिए उपयोगी 
है | यही कारण है कि चिद्वव के अन्य देशों, विशेषतः अमरीका तथा यूरोप, 
के मनीषियों को इसने अपनी उदार दृष्टि, आध्यात्मिक उत्करषं तथा व्याव- 
हारिक सामठ्जस्य के कारण अपनी ओर आक्ृष्ट किया है। पश्चिमी संसार 
ने सर्वेप्रथम इसी ग्रन्थ के द्वारा भारत की दाशनिक समृद्धि को समझा 
क्योंकि १८वीं शतती के अन्तिम चरण में बंगाल के पहले गवर्नर जनरल 
वारन हेस्टिग्स की आज्ञा से चाल्स विलकिन्स नामक संस्क्ृतज्ञ अंग्रेज विह्ान ने 
इसका सबसे पहले अंग्रेजी मे अनुवाद किया। इस अनुवाद द्वारा ही पश्चिमी 
विद्वानों को भारत के गौरवपूर्ण दाशनिक वैभव का ज्ञाच हुआ भीर उन्होंने 
समझा कि यह देश आन्तरिक झगड़ी तथा आपसी फूट के कारण भले ही 
छिन्नभिन्न हो, परन्तु इसका आध्यात्मिक चिन्तन बडी उच्च कोटि का है, जिससे 
वे पूरा लाभ उठा सकते हैं। इसी अनुवाद को पढ़कर अमरीका के विद्वान्‌ 
मनीबी कवि इमसंन ने "ब्रह्म विषयक अपनी सुप्रसिद्ध कविता का प्रणयन 
किया। आज विश्व की ऐसी कोई भी शिष्ट तथा समृद्ध भाषा नहों है, जिसमें 
भगवदुगीता का अनुवाद न हो । 

गीता इतनी लोकप्रिय क्‍यों है? क्या कारण है कि भारत के महनीय 
पुरुषों ने गीता का आश्रय लेकर ही अपने मत का व्याख्यान तथा सिद्धान्त 
का प्रचार किया है ? गीता ज्ञान तथा विज्ञान की छुंजी है। सिद्धान्त तथा 
व्यवह्ार---उभव ॒ प्रकार के ज्ञान को ठीक-ठीक समझने के लिए गीता अमृत 

के समान मधुर, संजीवनी तथा लाभकारिणी है। इसीलिए गीता के माहात्म्य 
में यह सुप्रसिद्ध इलोक मिलता है-- 

सर्वोपनिपदों गावो दोग्धा गोपालनन्द्नः । 

पार्थों वत्सः सुधीर्भोक्ता ठुग्धं गीताम्ृतं महत्‌ ॥ 

सब उपनिषद्‌ गाय हैं; दूध दुहनेवाले साक्षात्‌ श्रीकृष्ण हैं, जो इस कला के 

परम प्रवीण पारखी हैं। अजुंन वछड़ा है, जिसे दूध पिलाने के अवसर पर इस 
अमृतदोहन की व्यवस्था होती है । भोक्ता पण्डितजन हैं । गीता का अमृत 
उपदेश महनीय दूध है, जो पान करनेवालो को अमरत्व प्रदान कर सदा के 
लिए मुक्त कर देता है । फलत: गीता के भीतर निर्दिष्ट तत्त्वज्ञान को समझने के 
लिए उसके दोनों पक्षों का समुहालम्बन आवश्यक है--सिद्धान्त-पक्ष तथा 
व्यवहार-पक्ष । सिद्धान्त-पक्ष के भीतर गीता के पदाथ-विवेचन का प्रतिपादन है 
तथा व्यवहार-पक्ष के अन्तर्गत साधन-मार्ग का विवरण है। यहाँ इसी क्रम से 
इन दोनों पक्षो का संक्षिप्त विवरण हम नीचे प्रस्तुत कर रहे हैं । 


( १ ) गीता का साध्यपक्ष 

पदा्थे-विचेचल 

गीता के अनुसार पदार्थों का विभाजन तीन श्रेणियों में अनेक अध्यायों 
में अनेक नाम से किया गया है। 

अपरा प्रकृति ( छ४ ) ८ क्षेत्र ( १३१ ) >क्षर पुरुण ( १५१६ ) 

परा प्रकृति ( ७५ ) -क्षेत्रज्ञ ( १३२ ) ८ अक्षर पुर्ष (१५॥१६) 

उत्तम पुरुष ( १५॥१७ ) 

अहम (७७६) » माम्‌ [--परुरुपोत्तम ( १५॥१८ ) ] 

भगवान्‌ की दो प्रकहृतियां हैं--अपरा प्रकृति तथा परा प्रकृति । अपरा 
का ही दूसरा नाम है--क्षेत्र तथा क्षर पुरुष । परा प्रकृति का अपर नाम 
है--क्षेत्रज्ष तथा अक्षर पुरुष। इन तीनों वर्णनों का , एक साथ अनुशीलन 
करने पर इन तत्त्वों के रूप इस प्रकार प्रकट होते हैं । 

अपरा प्रकृति - जडतत्त्व 

गीता में सव भौतिक पदार्थों का सूचक एक दाब्द है क्षर पुरुष | क्षरः 
सर्वाणि भूतानि - १५॥१६। इसी का विकास अप्टथा या आठ प्रकार की प्रकृति 

के रूप में और चौबीत़ प्रकार के क्षेत्र के रूप में लन्य अध्यायों में किया गया 
है । अपरा प्रकृति के आठ रूप ये हैं-- 
सूमिरापोष्नलो बायु' ख॑ मो बुद्धिरेव च । 
अहंकार इतीयं मे भिन्‍मना प्रकृतिरष्घघधा ॥ नीता छा४ 
--भूमि, जल. त्तेज, वायु, आकाश. मन, दुद्धि मौर बहुंकार--वे बाठ 
प्रकार से भिन्‍न अपरा प्रकृति होती है। इसी का प्रकारान्तर से वर्णव चौदीस 
प्रकार के क्षर तत्त्व के रूप में मिलता है-- 
महाभूतान्वहंकारो वुद्धिरव्यक्तमेच च। 
इन्द्रियाणि दशक च पद्चध चेन्द्रिय गोचराप।. गीता ३५ 
इन चौदीस प्रकारों के नाम इस तरह है-पाँच महाभूत ( प्रध्वी, 
जल, अग्नि, वायु तथा बाकाश ), अहंकार, दुद्धि अब्यत्त ( --विमुणमयी 
माया ), दव इन्द्रियाँ ( पाँच ज्ञानेन्द्रिय-श्रोत्र, त्वचा, नेत्र, रखना तथा 
थ्राण; पाँच कर्मेन्द्रिीयाँ-वाकू , पाणि, पाद, गुदा तथा उपस्थ , एक मन 
तथा ज्ञानेन्द्रियों के गोचर पाँच विषय ( शब्द, स्प्चे, रूप, रस तथा गन्ध ) । 
प्रकृतितहित विनाशी जड़ पदार्थों के तीव नाम हैं। क्षर पुरुष का ही 
विस्तार अष्टथा प्रकृति है और उसीक्ा विस्तार चौदीस तत्त्वोंबाला ज्षेत्र 
ठत्त्व है । प्रकृतिसहित विनाज्ञी जड़ तत्त्वों के अन्य नाम भी गीता में मिहते 
हैं। 'अधिभूत” ( ८ा४ अधिभूतं क्षरों भाव: ) कार्य ( दस प्रकार का ) तथा 


रूप में ( १४३, १४४४ ) इसी तत्त्व का प्रतिपादन गीता करती है | इस प्रकार 
जगत! का वर्णन गीता अपरुः प्रकृति के रूप में करती हैँ। जगत्‌ की 
उत्पत्ति, स्थिति तथा लूय ईश्वर के कारण हैं। यही गीता का विशिष्ट मत्त 
है। गीता सांड्य के चिद्धान्त को बहुआ्यः मानती है, परन्तु यृष्टि के विषय में 
उसका अपना मत है। सांल्य प्रकृति से जगत का परिणाम मानत्ना हैं, 
परन्तु गीता इस मत से सहमत नहीं है। गीता कहती है कि ईइदर प्रकृदि का 
मध्यक्ष है--उतउके कार्यों का निरीक्षक है, प्रेस्‍्क हैं। ईइवर की अध्यक्षता में 
प्रकृति जगत की सृष्टि करती है, नहीं तो जड़ात्मक प्रकृति में जयत्‌ को रचना 
करने का सामथ्यं कहाँ से लाता ? 

मयाध्यक्षेण प्रकृतिः सूचथते सचराचरम्‌ | 
हेतुनानेन कौन्तेय जगत्‌ विपखितेते ॥ --गीता ९१० 


प्रकृति तथा ईश्वर का सम्बन्ध क्या है? इस प्रश्न के उत्तर में गीता 
कहती है--मह॒द्‌ ब्रह्म या प्रकृति योनि है और ईइवर वीज डालनेवाला 
पिता है। इसमे स्पष्ट है कि प्रकृति मातृस्थानीया है और ईश्वर पितृ- 
स्थानीय है । गीता के मत मे जगत मायिक या काल्पनिक नही है, प्रत्युत 
वास्तविक है, सच्चा है ( १४।४ ) । जगत की सृष्टि के विषय में दो विभिन्‍न 
सिद्धान्त मिलते है--परिणासवाद और साणवाद । एक के अनुसार यह 
जगत्‌ ईश्वर का परिणाम है अर्थात्‌ उत्पन्त होकर भी वास्तव है। दूसरे के 
अनुसार यह जगत्‌ माया का काय है अर्थात्‌ यह काल्पनिक तथा मायिक 
है। परिणामवादी सांख्य के अनुसार जगत्‌ विकार है। मायावादी मह्ेती 
के मत में जगतु विवर्त है-बह्म का, बर्थात्‌ ब्रह्म से उत्पत्त होकर मायिक 
ओर काल्पनिक है । गीता इन दोनों में से किस सिद्धान्त को मानती है, 
यह कहना कठिन है, क्‍योंकि दोनों के प्रतिपादक वाक्य गीता मे यत्रन्यत्र 
उपलब्ध होते है। ऊपर उदधृत 'जगत्‌ विपरिवतंते? में जगत्‌ के परिणाम का 
समर्थन है। मायावाद के पोषक वाक्य ये हैं--“मेरे अतिरिक्त किंचिन्मात्र 
भी दूसरी वस्तु नहीं है! ( मत्तः परतरं नान्यत्‌ किब्निद्स्ति धनक्षय ७० ); 
सब कुछ वासुदेव ही है ( बासुदेवः स्वेभिति ७॥१० ), इस संसारवृक्ष का 
जैसा स्वरूप कहा गया है, बेसा विचार कार में पाया नहीं जाता 
( न रूपमस्येह तथोपलरूभ्यते १७३ )। इनका आशय है कि एक परमात्मा 
के अतिरिक्त और कुछ है ही नहीं । जो कुछ प्रतीत होता है, वह केवल 
मायामान्र है। इस प्रकार दोनों प्रकार के मत के पोषक वाक्य गीता में उप- 
लब्ध होते हैं। इसलिए गीता का अपना निजी मत क्‍या है? गीता किस 
वाद का समर्थन करती है? इन प्रश्नों का यथार्थ उत्तर नहीं दिया जा 
सकता । तथ्य तो यह है कि गीता के सिद्धान्त वादों से ऊपर रहते हैं, क्योंकि 
वह किसी विशिष्ट सम्प्रदाय का ग्रन्थ नहीं है। गीता एक साववंभीम ग्रन्थ 
है मोर इसलिए उसमें नाना मतों की स्थान-स्थान पर उपलब्धि होना कोई « 
बाइचय की वात नहीं है । 

परा प्रकृति--जीव-तत्त्व 

जीव को ही परा ( उत्कृष्ट ) प्रकृति कहते हैं। अपरा से उत्कृष्ट होने का 
कारण यह है कि जीव चेतन होता है और अपरा प्रकृति निश्चेतन होती है । 
यही 'क्षेत्ज्' कहा है--जैसे खेत बीजो को धारण करता है, बेसे ही यह शरीर 
भी किये गए कर्मो को धारण करता है। “आत्मा' का विस्तृत वर्णन गीता के 
दूसरे अध्याय मे विशेष रूप से किया गया है। भात्मा के स्वरूप का प्रतिपादक 
यह इलोक नितान्‍्त प्रसिद्ध है-- 


बासांसि जीणीनि यथा विहाय नवानि गृहणाति नरो5पराणि | 


तथा शरीराणि बिहाय जीणीनन्यानि संयाति नवानि देही || 
+>गीता २२२ 


जिस प्रकार मनुष्य पुराने वस्त्रो को छोड़कर नये वस्त्रों को 
धारण करता है, उसी प्रकार देही (“जीव ) जीर्ण शरीर को छोड़कर नये 
शरीर को धारण करता है। यह आत्मा के अमरत्व का सुचक इलोक है। 
जीव स्वयं अधिकारी है। शस्त्र इसे काट नहीं सकते; आग इसे जला नहीं 
सकती; जल इसे गीला नहीं कर सकता, हवा इसे सुखा नहीं सकती। इस 
प्रकार जात्मा अच्छेय, अदाह्मय, अकक्‍्लेय त्था मशोष्य है। यह नित्य, सब 
प्राणियों में व्याप्त होनेवाला, अचछ और सनात्तन है। यह अबव्यक्त, 
अचिन्त्य तथा अविकारी है ( गीता २२४५ )। जीवत्व के एकरव के विषय में 
गीता एक उपमा की अवतारणा करती है। जैसे एक सूर्य सारे जगत को 
प्रकाशित करता है, क्से ही क्षेत्रज्ञ सारे क्षेत्रों को या शरीरों को प्रकादित 
करता है--- 
यथा प्रकाशयत्येकः कृत्स्न॑ लोकमिसं रविः | 
च्ेत्रे च्षेत्री तथा ऋत्स्न॑ प्रकाशयति भारत॥ 
+गीता १३॥३३ 
यहाँ सूर्य की उपमा सिद्ध करती है.कि क्षेत्री वस्तुतः एक ही होता है। 
सीता के अनुसार जीव भगवान्‌ का सनातन अंश है--- 

ममेबांशो जीवलोके जीवभूतः सनातनः। . गीता १५७ 


--जीव अंश है जौर भगवान्‌ अंशी है। यह अंशांशी-भाव किस प्रकार 
का ? इस विषय में टोकाकारों में पर्याप्त मत-भेद है । 


ब्रह्म-तत्त्त 
ब्रह्म के विषय में गीता के सिद्धान्त विशेषतः अष्टम तथा त्रयोदश 
अध्यायों में वर्णित है। गीता ब्रह्म के दोनों रूपों--निर्ुण तथा सग्रण-- 
से परिचय रखती है, परन्तु वह जानती है कि दोनों एक ही अभिन्‍न तत्त्व 


हैं--इसीलिए कही-कहीं दोनों रूपों का स्पष्ट वर्णन एक साथ ही किया 
गया है-- 


सर्वेन्द्रियगुणाभासं सर्वेन्द्रिय-बिचजितम्‌ । 


असकत॑ सर्वभ्रच्चेव निर्गुणं शुणभोक्‍्तू च || 
गीता १३॥१४ 


इस पद्म का तात्पय है कि ब्रह्म सब इन्द्रिय वृत्तियों के द्वारा विषयों के 
अ्रहण करने मे समर्थ होता है, परन्तु साथ-ही-साथ वह सब इन्द्रियों से रहित 
है। वह सब प्रकार के देहादिक-सम्बन्धों से रहित है ( असक्त ), परल्तु 
सबको धारण करता है (सर्वभूत्‌ )। वह निगुंण है और गुणों का भोक्ता 
है--छूप, रस दाव्दादिक विषयों का वह उपभोक्ता है। अन्यत्र ब्रह्म के दोनों 
रूपों का स्पष्ट प्रतिपादन है। ब्रह्म भूतों के भीतर तथा बाहर दोनों ओर 
है । वह अचर तथा चर दोनों है। पास में है और दूर भी है। दोनों छोरों 
पर उसकी स्थिति है ( गीता १३११५ ) । 


इस भ्रकार ब्रह्म के विषय में बहुत से परस्पर-विरोधी विशेषणों का 
प्रयोग हम गीता में पाते हैं । वह न तो सत्‌ ही है ओर न अखत्‌ ( न सन्नासदु- 
च्यते-- १३॥१२ )--ऐसा वर्णन एक स्थान पर है तो दूसरे स्थान पर कहा 
गया है कि वह सत्‌ भी है, असत्‌ भी है तथा इन दोनों से परे भी है-- 


अनन्त देवेश जगन्निवास 
त्म॒क्षर॑ सदसत्‌ तत्पर यत्‌ ॥. गीता ११३७ 

इन वर्णनों में किसी प्रकार विरोध की कल्पना करना न्‍्यायसंगत नहीँ 
है। परन्नह्म देश, काल, निमित्त आदि समस्त उपाधियों से विरहित है। 
फलतः उसके लिए ऐसे विज्ञेषणों का प्रयोग भूषण है, दृषण नहीं। गीता 
परब्रह्म के लिए अक्षर! तथा “अच्यक्त' दोनों शब्दों का प्रयोग करती है। 
इसलिए “अव्यक्त' पद को देखकर प्रकृति का ही संकेत मानना कथमपि 
उचित नहीं है । 
परस्तस्मात्त भाबोडन्यो5्व्यक्तोष्ज्यक्तात्‌ सनातन: | 
यः स॒ सर्वेषु भूतेषु नश्यत्सु न बिनश्यति ॥ 
+>गीता ८छा२० 
' इस इलोक मे 'अव्यक्त' पद का प्रयोग प्रकृति तथा परक्षह्म दोनों के 
लिए किया गया है । जाशय है कि अव्यक्त प्रकृत्ति से परे एक श्रेष्ठ अब्यक्त 
तथा सनातन सत्ता विद्यमान है, जो सब भूतों के नष्ठ हो जाने पर भी स्वयं 
नए्ट नहीं होती । यही सत्ता परब्रह्म है, जिसे गगले पद्य में अव्यक्त और अक्षर 
कहा गया है । 
अव्यक्तो5श्षर इत्युक्तस्तमाहु: परमां गतिम्‌ | 
+>गीता ८२१ 
पुरुषोत्तम-तत्त्व 
पुर॒षोत्तम-तत््व भगवद्गीता का परम रहस्य आध्यात्मिक तत्त्व माना 
जाता है। वह नाना नामों से तथा नाना व्यापारों के कर्तारूप में, गीता में 
वर्णित है। वह कहीं सृष्टि, पालन तथा संहार का कर्ता, कहीं धारण तथा 
पोषण-कर्ता कहा गया है। उसके भिन्न-भिन्न नाम हैं । पुरुषोत्तम, पर- 
भेदवर, परमात्मा, अव्यय तथा ईइवर आदि उस्तीके मभिधान हैं--- 
उत्तसः पुरुषस्त्वन्यः परसात्मेत्युदाह्न तः | 
यो लोकत्रयसाविश्य बिभ्रत्येव्यय डेश्वरः॥ --गीता १५१७ 
इस इलोक में वह परम पुरुष, उत्तम पुरुष, परमात्मा, अव्यय तथा 
ईइवर नामों से एक साथ अभिहित किया गया है। वह तीनों लोकों में 
प्रविष्ठ होकर उन्तका पालन करता है। पुरुषोत्तम के स्वरूप का प्रतिपादक 
गीता का यह मह॒नीय पद्य है--- 

यस्मात्‌ क्षरमतीतो5हम्‌ अक्षरादपि चोत्तमः । 
अतोडइस्मि लोके वेदें च प्रथितः पुरुषोत्तम: | 
-+गीता १५१८ 
क्षर से अतीत हूँ तथा अक्षर से उत्तम हूँ। इसलिए लोक 
तथा वेद में मैं पुरुषोत्तम” नाम से प्रसिद्ध हुँ। यह इलोक अक्षर ब्रह्म गौर 
पुरुषोत्तम के पार्धक्य को स्पष्ट बतलछाता है। जड़ जगत से भिन्‍न चेतन 
ब्रह्म को अक्षर ब्रह्म' कहते हैं, परन्तु जो ईश्वर इस विद्व को व्याप्त करता 
हुआ भी इससे परे है, जगतु के समस्त पदार्थों में स्थित है और साथ-ही- 
साथ उनसे पृथक भी है, वही ईश्वर “पुरुषोत्तम” है । संक्षेप में, कह सकते 
हैं कि पुरुषोत्तम विश्वानुग तथा विश्वातीत दोनों है । अहम, मा 
बादि शब्दों के अतिरिक्त गीता के विभिन्न इलोकों में इसी परम अव्यक्त, 
पर, अविनाशी, नित्य, चेतन, आनन्द, बोध-स्वरूप का वर्णव किया गया है 


अहं कृत्स्नस्य जगत: प्रभवः प्रत्यस्तथा । 
मत्तः परतरं नान्यत्‌ किब्विद्स्ति घवंजय | 
साय सर्वेमिदं प्रोतं सत्रे मणिगणा इब॥ - गीता ७६,७ 
इसका अर्थ यह है कि मैं ही सम्पूर्ण संसार के उदय तथा अस्त होने का 
कारण हूँ । मुझसे वढ़कर ओर कोई भी वस्तु नहीं है। सब संसार तथा 
उसके पदार्थ मुझमें उसी प्रकार पिरोये गए हैं, जैसे डोरे में मणि का समु- 
दाय । यह उपमा ध्यान देने योग्य है। मणिप्ताला में केवल मणियाँ दीख 
पढ़ती हैं। उनको एक सूत्र में पिरोनेवाला डोर दिखलाई नहीं पढ़ता, 
परन्तु उसी डोरे के कारण ही बिखरी हुई मणियों में एकता विद्यमान रहती 
है। डोरे के अभाव में थे इधर उधर बिखर गई रहतीं। ईइवर की भी ठीक 
यही दशा है। संसार के कण-कण में चेतना का संचार करनेवाला तथा उन्हें 
एकत्र वांध रखनेवाला यही ईदइवर है--पुरुषोत्तम है। आगे चलकर गीता 
कहती है--- 


से 


+प 


तह्मणो हि प्रततिष्ठाहम्‌ अम्रतस्याव्ययस्थ च। 
०५ 
शाश्वतस्य च घमंस्य सुखस्वैकान्तिकस्य च॥ 
+>गीता १४॥२७ 


न ११५ 


गीता का तच्वज्ञान प्र 


मैं ही अविनाशी परन्नह्म का, अमृत का, नित्य धाम का, नित्य धर्म 
का, तथा अखण्ड एकरस आनन्द का आज्रद हुँ। यहाँ ईश्वर के स्वरूप 
का विशिष्ठ वर्णन है। गीता के अचुसार तत्त्वमीमांसा का यह संक्षिप्त 


सिरूएण है । 
( २ ) गीता का साधन-साग 


नाना जीवों के लिए उत्तकी अभिरचि के मंगलरू-साधन के निमित्त 
भीता ने अपने साधन-मार्ग का विशिष्ठ प्रतिपादत किया है। तीन योगों का 
प्रतिपादन ठीन प्रकार के जीवों के लिए गीता बहुशः करती है। हम भी 
यहाँ इस योगत्रयी का वर्णन क्रमश: करेंगे । यह योगत्रयी है-- 


१, कर्मयोग, २. ज्ञानयोग; ३. भक्तियोग । 


गीता में कर्मयोग 

भारतीय दर्शन के इतिहास में 'कर्म-मीमांसा? के आग्रही मीमांसक 
लोग ज्ञान की अपेक्षा कर्म को ही सर्वाधिक महत्त्व देते हैं। वे तो ज्ञानमार्यी 
उपनिषदों का भी तात्पय कर्मयोग के समर्थन में ही वतलाते हैं। गीता का 
फकर्मयोग” मीमांसकों के 'कर्मवाद! से स्वाथा भिन्न है। मुख्य भेद यह है कि 
जहाँ मीमांसक स्वर्ग की प्राप्ति के लिए यज्ञयाग के विधान तथा. भनुष्ठान 
को उपादेय मानते हैं, वहाँ गीता उसे कर्तव्य-कर्म समझकर निष्काम-बुद्धि से 
करने का उपदेश देती है। जहाँ “करमंवाद' में स्वार्थ तथा आसक्ति की 
भावना है, वहाँ 'कर्मयोग' में निःस्वार्थ तथा अनासक्ति का भाव है । 


गीता सिद्धि-लाभ का उपाय स्वकर्म के अनुष्ठान को सानती है-- 
यत्तः प्रवृत्तिभूतानां येन सर्वेर्मिदं ततमू। 


स्वकर्मणा तमभ्यच्य सिद्धि बिन्‍्दृति सानवः || 
गीता १९८४६ 


इस इलोक का आधश्यय है--“प्राणिमात्र को 'जिससे प्रवृत्ति हुई है, भौर 
जिसने सारे संसार का विस्तार किया हैं अथवा जिससे यह जगत्‌ व्याप्त है, 

उसकी स्वकर्म से ( स्वधर्मानुसार प्राप्त होनेवाले कर्मों के द्वारा, केवछ वाणी 
अथवा फूलों से नहीं ) पूजा करने से मनुष्य को सिद्धि प्राप्त होती है। 
इस प्रकार प्रतिपादन किया गया कि चातुर्वण्य॑ के अनुसार प्राप्त होनेवाले 
कर्मों को निष्कामबुद्धि से अथवा परमेदवरार्पण बुद्धि से करना विराट 
स्वरूपी परमेश्वर का एक प्रकार का यजन-पुजच ही है। इसी से सिद्धि मिल 
जाती है । 


इस इलोक में दो छाब्दों पर विशेष ध्यान देना चाहिए,--१. स्वकम, 
२. स्वकर्म से भगवान्‌ की अभ्यचेना । अपनी-अपनी प्रकृति के अनुसार 
नियत किये गए जो वर्णाश्रम-धर्म अथवा स्तामान्य मानव-धर्म है, वे ही 'स्वकर्म' 
कहे जाते है | गीता मे 'स्वकर्म' के लिए अनेक पर्यायवाची शब्द मिलते है, यथा 
स्वधर्म, सहज कर्म, नियत कर्म, स्वभावजं कर्म, स्वभावनियत्त कर्म आदि । 
स्वकर्म के अनुष्ठान पर गीता का पूर्ण आग्रह है। जिस समाज में हम पेदा 
हुए हैं तथा अपने गुण, कर्म, स्वभाव के अनुसार जिस वर्ण और आश्रम में 
हमारी स्थिति है, उसके कर्मों का विधिवत पालन करना हमारा परम ध्येय 
होना चाहिए । जो छोग दूसरे के धर्म पर दृष्टि डाले रहते है, उनसे गीता का 
उपदेश है कि बच्छी प्रकार आचरण किये बिना दुसरे के धर्म के पालन करने 
की अवेक्षा गुणरहित स्वधर्म का पालन श्रेष्ठ होता है; स्वभाव से नियत कर्म के 
करने से कभी कोई व्यक्ति पाप की प्राप्त नहीं कर सकता ( गीता १८४७ )। 
अपने धर्म मे यदि दोष भी दिखलाई पड़ता हो तो उसका चजन कभी नहीं 
करना चाहिए, क्योंकि सब कर्म ' किसी-न-किसी दोष के द्वारा सदा मावृत 
रहते है--अग्नि को घूम के समान । थोड़ी-सी आग क्यों न हो; उसके साथ 
धूम का रहना अनिवाय है। दोनों का नित्य साहचर्य है। कर्म तथा दोष का 
भी सम्बन्ध इसी प्रकार है। यह सम्बन्ध जानकर भी तथा प्रत्यक्ष रूप से 
अपने कर्म को सदोप देखकर भी साधक को चाहिए कि स्वभाव से नियत 
कम का परिहार कभी न करे ( गीता १८४८ )। यह तो हुई गीता के अनुसार 
स्वधर्म! या 'स्वकर्म” के पालन की अनिवायंता । अब इसी कर्मके द्वारा 
भगवान्‌ की अचेना किस प्रकार की जा सकती है, इसपर भी ध्यान देना 
चाहिए। ४ 


है 


११५ 


गीता का तत््वज्ञान ९्‌्छ 


स्व॒कर्म से भगवान की अचेना 

जगन्नियन्ता ने इस जगतु का निर्माण किया है और प्राणियों के जीवन- 
निर्वाह की सुन्दर व्यवस्था की है। इसकी इच्छा है कि प्राणी अपनी वर्त- 
मान स्थिति के अनुकूल कार्यो का विधिवत्‌ पालन करे । यदि वह ऐसा न 
करेगा तो भगवान्‌ के विधि-विधान में अव्यवस्था हो जायगी गौर संसार 
का यह यन्त्र अपनी घुरी से हटकर छित्न-भिन्न हो जायगा। अतः प्राणी के 
लिए 'स्वकर्मः का अनुष्ठान करना नितान्त आवश्यक है, परन्तु इन कर्मों 
का आवश्यक अनुष्ठान भी उसे अनासक्त चुद्धि से करना चाहिए। “आसक्ति? 
ही घुरी वस्तु है, जो कर्म को बन्धन के रूप में प्रस्तुत कर देती है। इछध 
आसक्ति का त्याग ही कम के वन्धनरूप को काटने में समर्थ होता है ॥ 


पतिक्षता का हष्ठान्त यहाँ दिया जा सकता है। पतिब्रता स्ली अपने 
पति को ही सर्वस्व समझकर, उसका सर्वदा चिन्तन किया करती है और 
पति की ही आज्ञा के अनुसार पत्ति के ही लिए मन, वचन तथा शरीर से 
कर्म फिया करती है। जीव की भी ऐसी ही उदात्त भावना होनी चाहिएु। 
परमेश्वर ही जीव का सर्वस्व है, यह जानकर जीव को चाहिए कि वह सदा 
प्रमेश्वर का चिन्तन करता हुआ, परमेश्वर की आज्ञा के अनुसार मन, 
वाणी और शरीर के द्वारा परमेश्वर के ही प्रसन्नाथे अपने स्वाभाविक 
करों का विधिवतु आचरण करे। उन कर्मो का फल कभी अपने भोग की 
वस्तु न समझे, प्रत्युत वह भगवान्‌ को ही अपण कर दे--करसेणा तसभ्यच्य? 


का यही तात्पय है। कर्म का फल हमें नहीं मिलेगा, इस कारण न कर्मके 
अनुछान में किसी प्रकार का शैथिल्य तथा न मन में किसी प्रकार का अवसाद 


आना चाहिए; प्रत्युत पूणं आस्था से, पूर्ण परिश्रम से तथा अपूर्व उत्साह से 
कर्मो का अनुष्ठान करते रहना चाहिए, परन्तु फल का समपण कर देना 
चाहिए उस भगवान्‌ को, जो हमारे हृदय-देश में सदा विद्यमान रहता है 
तथा यन्त्रारूुढ प्राणियों को अपनी माया के द्वारा सवंदा घुमाया करता है 
( गीता १८६१ )। जीव परमेश्वर के हाथ से संचालित एक यन्त्र मात्र है। 
ऐसे अन्तर्याम्री तथा सर्वशक्ति-सम्पन्न परमेश्वर को कर्म-फलों को समपंण 
करने से उन फलों में ओर भी अधिक सामथ्य तथा व्याप्ति चली बाती है--- 
यह निविवाद है। 


७ सा० द० 


स्् भारतीय दर्शन की रूपरेखा 


गीता के अनुसार संसार के प्राणियों को हम दो भागों में वाँद 
सकते हैं--१. सक्त तथा २. युक्त । दोनों स्वकर्म का अनुष्ठान करते हैं, 
परन्तु दोनों की दृष्टि में महाव्‌ अन्तर होता हैं। गीता के द्वारा निर्दिष्ठ 
साधना-मार्ग का तात्वरय यही है कि 'सक्त' पुरुष युक्त! पुर वन जाय । 'यक्त! 
पुरुष वह है, जो संसार के कामों में चर्बधा आसक रहता है मोर जिसके 
काम अपने लाभ तथा अपने अनुराग की भावना और कामना केद्वारा ही 
प्रेरित किये जाते है । वह अपने समय तथा परिस्थितियों का दास होता है 
और वह अपने जीवन को उन्हींके संकेत पर चलाता रहता है। वह अपने 
को घर तथा समाज एवं देश के सम्बन्धों में जकड़े रहता है, मानो ये 
सम्बन्ध सर्वदा वर्तमान रहनेवाले हों । तात्पय यह है कि 'सक्त” संसार का 
साधारण प्राणी होता है, जो न कभी भूत पर दृष्टि रखता है ओर न भविष्य 
पर, प्रत्युत वर्तमान को ही वह अपने जीवन का लक्ष्य बनाये रहता है। 
उसके हृदय में काम की भावना अपना राज्य जमाये रहतो है और उसके 
समस्त कार्यो के अन्तराल मे यह भावना जागरूक रहती है। परन्तु यह 


१ 
क् 


काम आत्मा का सबसे बड़ा शत्रु होता है। काम की उपमा गीता में 'दुष्पुर 
अनल? के साथ की गई है । काम वह आग है, जो कभी बुझना जानती ही 
नहीं, क्योंकि एक काम ( वासना ) के पूरा होते पर दूसरा काम ( वासना ) 
सामने आ धमकता है । उसकी कभी समाप्ति ही नहीं है। इसको वश , में 
रखने की आवश्यकता है तभी मानव वास्तव में सच्चा 'युक्त' पुदष 
चन सकता है। युक्त का अर्थ है--काम के ऊपर संयम रखनेवाला व्यक्ति । 
फाम हमको यदि खीचकर आगे बढ़ाता चलता है तो हम उस क्षण मे सक्त 
हैं। परन्तु यदि हमने ज्ञान के द्वारा काम के यथार्थ विध्वंसक्र रूप को जान- 
कर उसे अपने वश् मे कर लिया तो समझ रखिये हम 'पयुक्त! बनने के 
शोभन मार्ग पर चछ रहे है। आज का मनोवैज्ञानिक 'काम” के महनीय 
प्रभाव को जितना व्यापक समझत्ता है, गीता भी उसे उसी रूप में मानती 
है। गीता का यह विपय-विस्लेषण पूर्ण मनोवैज्ञानिक है और हनारी प्रवृत्तियों 
का तथा मनोभावों का बड़ा ही सुन्दर युक्ति युक्त तथा सांग्रोपांग विवेचन 
भस्तुत करता है | गीता के अनुसार “युक्त! होने की प्रक्रित] यही है-- 

शकक्‍्नोतीहेब यः सोदँ श्राक्‌ शरीरविसोक्षणात्‌ । 
कासओधोड्धबं वेगं स युक्त: स सुखी नरः॥--गीता ५२३ 


मनोविज्ञान की दृष्टि से यह इलोक बड़े महत्व का है। आधुनिक 
-- मनोविज्ञान बतराता है कि काम तथा क्रोध का भाव चुपकेन्से हमारे मन 
में किसी कारण विशेष को लेकर उत्पन्न हो जाता है और अनन्तर हमारे 
पूरे शरीर पर अपना प्रभाव जमा लेता है। मन की वृत्तियाँ अपनी-अपनी 
अभिव्यक्ति दरीर के द्वारा ही प्रकट करती है। हमारे मन के जेसे भाव 
होते है, उनका संकेत हमारे शरीर में सद्यः अथवा कालान्तर में होने रूगता 
है । गीता के अनुसार यही 'दारीर विमोक्षण! है, अर्थातु शरीर में मनोभावषों 
के प्रभाव का विशेष रूप से मोक्षण होना--छोड़ना-व्याप्त करना है। 
गीवा बतलाती है कि वही व्यक्ति युक्त तथा सुखी है, जो काम तथा 
ऋोध से उत्तस्त वेग को शरीर में फैलने से पहले ही सहमे मे समर्थ होता 
है। विष यदि शरीर मे फेल जाता है तो उसका निवारण बहुत कठिन होता 
है, परन्तु वह शरीर मे आने के साथ-ही-साथ ध्वस्त कर दिया या रोक दिया 
जाय, तव वह प्राणी उसके विषम परिणाम से बच जाता है तथा सुखी होता 
है ॥ ठीक यही दशा काम-करोध के वेग की भी होती है । ग्रीता का यह इलोक 
मनोविज्ञान के हढ़ आधार पर खड़ा है ओर 'प्राक शर्रारविमोक्षणात्त 
( शरीर में प्रभाव को पूर्णतया व्यापक होने से पहले) का पूर्वोक्त कर्थ ही 
उचित प्रतीत होता है । 'शरीर के नाश होने से पहले” अथ करता ठीक नहीं 
जेंचता और ऐसा करने से 'इहैव” पदों का स्वार॒स्य भी नहीं जमता। अतः 
गीता के अनुसार पुरुष तभी युक्त! हो सकता हैं जब वह अपने काम तथा क्रोध 
के वेग को रोककर अपने चित्त को इन बुरी चृत्तियों से सदा के लिए बचाता 
है । वह तभी सुखी हो सकता है । 


गीता के कम-माग के प्रसंग में एक-दो बातों पर ध्यान देना आवश्यक 
है। गीता के अनुसार आदश पुरुष का निर्देश तीच स्थलों पर तीन भावों से 
किया गया है। १. स्थितभ्रज्ञ ( दूसरा अध्याय ), २. भक्त ( वारहवां 
अध्याय ), ३. ग्रुणातीत ( चोदह॒वां अध्याय )। ऐसे पुरुष की एक बड़ी 
पहिचान है कि वह सर्वास्म्मपरित्यागीर होता है (गीता १९१६) 

इस शब्द का अर्थ तो आपातत्तः यही प्रतीत होता है कि वह सब आरसम्थों 
का अर्थात्‌ कमों का परित्याग करनेवाला होता है! ऐसा अथ तो प्रतिपादित 
सिद्धान्त के साथ कभी भी मेल नहीं खा सकता | 'सर्वारिम्भ परित्यागी” पुरुष 
तो निद्योगी, आलसी तथा निकम्मा होगा जौर वह किसी भी समाज का योग्य 
सभासद नहीं बन सकता | ऐसी दशा में इस विशेषण का कुछ अतिरिक्त 
आशय होना चाहिए । गीता का स्वारस्य गीता से ही निकलता है, पूर्वापर . 
के चिन्तव से तथा छाव्दों के अर्थ-तारतम्य से। गीता ने इस सिद्धान्त का 
वर्णन ४१९, १८।३२, १८४८, ९८।४९ में किया है, जिसके प्रकाश्न में 
इस दाव्द का यथार्थ उदभासित होता है । पण्डित का लक्षण करते हुए गीता 
कहत्ती है-- 
यस्य सर्वे समारम्भा: कामसंकल्पवर्जिता: । 
ज्ञानाग्तिदग्धकमौणं तमाहुः पण्डितं घुधा: ॥ --गीता ४१९. 

जिसके सम्पूर्ण कार्य काम तथा संकल्प से रहित होते हैं तथा ज्ञान-रूपी 
अग्ति द्वारा जिसके कर्म दग्ध हो जाते हैं, वही वस्तुतः 'पण्डितः कहा गया 
है। यहाँ पर स्पष्ट ही आरम्भों को काम-संकल्प से चरजित करने का उपदेश 
है। इसी इलोक के प्रकाश में सर्वारम्भ परित्यागी” का अर्थ होगा वह 
व्यक्ति, जी काम्य कर्मों का परित्याग करता है। काम ही मन को विदृषित 
करनेवाली मनोवृत्ति है। वह मन को अपने चंगुल में करके उसे अस्त-व्यस्त 
तथा उच्छिन्न मार्य का पथिक बना देता है। इसलिए काम के निग्रह पर गीता 
का इतना आग्रह है । 

कर्म में एक भयानक विषदंत है, जिसे तोड़ना नितान्त आवश्यक 
होता है भौर वह है फल की आसक्ति। जबतक हम इस आसक्ति को दूर 
नहीं करते, तबतक कर्म बन्धन से हीन नहीं हो सकता । फलासक्त कर्म 
बन्धन है भौर फलासक्ति-रहित कर्म वन्धन-विहीन है। गीता के कर्म- 
विषयक सिद्धान्त का यही निष्कर्प है। कर्म से कभी भी हमे छुटकारा नहीं 
मिल सकता ) कर्म तो हमें करना ही पड़ेगा । तब ऐसे ढंग से उसे करना 
चाहिए कि जिससे वह कभी भी बन्धन उत्पन्न ही न करे। ऐसी दशा में. 
फल की , आसक्ति छोड़ने से भिन्‍न कोई दूसरा मार्ग नहीं है भौर ,यह सब. 


भू 
______._._... गीता का हल्हज्ञान_. कर 

सम्भव है जब कम भगवान को अपित किये जाते है । इस प्रकार पूर्वापर विचार 
करने से गीता का प्रशस्त करमम-मार्ग अपने पूर्ण वैभव के साथ हमारे सामने प्रकट 
हो जाता है । कर्म के विषय में भगवान्‌ का यह वाक्य हमारे जीवन का आददों 
होवा चाहिए -- 


यत्‌ करोपि यदृश्नासि यब्जुहोपि ददासि यत््‌। 
यत्‌ तपस्यसि कोौन्‍्तेय तत्‌ कुरुष्व सदर्षणम्‌ ॥--गीता ९१२७ 
इस इलोक का तात्पयं यह है कि जीव जो भी कर्म करता है, जो कुछ 
भी खाता है, जो कुछ भी देता है, जो हचन करता है तथा जो तपस्या करता 
है तथा पुण्य कर्मों का सम्पादन करता है उन सब कर्मों को मुझे समपंण 
कर दे । भगवान्‌ के समपंण के द्वारा हम कर्म के फल को वन्धनहीन बना 
सकते है । 


निष्काम के 
कम-योग का उपदेश गीता की अपनी विशिष्टता है । गीता की दृष्टि में 
कर्म का इस प्रकार कुशलत्ता से सम्पादन करता कि वह बन्धन न उत्पन्न करे, 
योग? कहलाला है। योग: कर्मसु कोशलम्‌! का यही तो तात्पये है। 
साधारण कर्मवाद को कर्म-योग में प्रवरतित करने के लिए तीन सोपानों की 
आवश्यकता होती है-- ह 
१, फल की आकांक्षा का वर्जन ) 
२. कतुंत्व के अभिमान का परित्याग । 
३. ईदवर को कर्म का समर्पण करना । 
गीता के अनुसार 'कर्म-योग” की चतुःसूत्री इस प्रसिद्ध इंलोक में निविष्ड 
की गई हें-- ः 
कर्मण्येबाधिकारस्ते, मा फल्ेपु कदाचन । 
सा कसफलहेतुभूमी ते सल्लगेडस्त्वकर्मणि ॥---गीता २॥४७ 
इस इलोक के चार पाद चार सुत्रों के समान हैं--- 
'पहले पाद का अर्थ है --तुम्हारा कर्म में ही अधिकार है । 
दूसरे पाद का अर्थ है--फलों में तुम्हारां अधिकार कभी नहीं है । 
सीसरे पाद का तात्पय है--कर्मो के फछ की वासनावाले भी मत वनों । 

इसका अर्थ यह है कि पहले दोनों पादों में अधिकार की वात्त बतलाई गई है 
कि तुम्हारा अधिकार कर्म मे है, कर्म के फल में नहीं है । यहाँ एक नई बात 
बताई गई है कि अपने चित्त में कर्म के फल की वासना भी मत रखो, क्योंकि 
ऐसा करने से भी जीव वन्धन में पड़ता है । 


चौथे पाद का अर्थ है--तेरी अकर्म ( कर्म न करते ) में प्रीति न होवे। 
असली बात यह है कि मनुष्य को कर्म की ओर प्रवृत्त करानेबाली फल की 
आकांक्षा ही होती है। खेत के जोतने-बोने से अनाज उत्पन्न होगा और इसीलिए 
किसान इस काम मे प्रवृत्त होता है। जब फल का ही निषेध कर दिया गया, 
तव साधारण रीति से किसान उस काम से हट जाता है और काम करने से 
अपना मुँह मोड़ छेता है। वह आल्स्य में पड जाता है। यही सामान्य मार्ग 
है । इसलिए गीता का उपदेश है कि दोनों छोरों से वचना चाहिए । न तो कम 
के फल में जासक्त होता चाहिए मौर न अकर्म में ही मन लगाना चाहिए! उसे 
मध्य मार्ग का ही अवलम्बन करना चाहिए। यह मध्यम मार्ग है--प्रेम, श्रद्ध 
तथा परिश्रम के साथ कर्म करमा तथा साथ-ही-साथ उससे होनेवाले फल की 
इच्छा या कामना न करना । 


त्याग या संन्यास के विषय में गीता के अनुसार चार मत रक्षित होते 
हैं--- 
काम्यानां कर्मणां न्यासं संन्यास कवयो विदुः | 
सर्वकमफलत्यागं प्राहुस्त्यागं विचक्षणाः ॥>गीता १७३ 
त्याब्य॑ दोषबदित्येके के प्राहुमेनीषिण: । 
यज्ञदानतपः कर्म न त्याज्यमिति चापरे ॥--गीता १८३ 
हे १, पण्डितजन तो काम्य कर्मों के त्याग को संन्यास जानते हैं । 'काम्य' का 
अथ है कामना था इच्छा की पू्ि के निमित्त किया गया कर्म । स्त्री, पुत्र, धन 
आदि प्रिय वस्तुओं की प्राप्ति के लिए तथा रोग, संकट, आदि अनर्थों के 


निवारण के लिए जो यज्ञ, दान, तप और उपासना आदि कर्म किये जाते हैं, 
उनका नाम काम्य कर्म है। 


२. कितने ही विचारशील पुदंष सव कर्मों के फल के त्याग को त्याग 
कहते है। ईइवर की भक्ति, देवताओं का पूजन, माता-पिता आदि ग्रुरुजनों की 

सेवा, यज्ञ, दान और तप, वर्णाश्रम के अनुसार आजीविका हारा गृहस्थी का 
निर्वाह एवं शरीर के भरण-पोषण के लिए खान-पान आदि जितने कर्तंव्य-कर्म 
है, उन सबमे इस छोक परलोक की सम्पूर्ण कामनाओ के त्याग का नाम कर्म 
फल-त्याण? है । 

३. ऋझुछ विद्वानों का मत है कि सभी कम दोपयुक्त होते हैं और इससे देः 
त्यागने योग्य हैं । 

४ चीथा मत उन लोगों का है, जो यज्ञ, दान तथा तपरूपी कर्मों के त्याग 
को अनुचित मानते हैं तथा इनका सम्पादन उचित मानते है । 


ऐसी परिस्थिति में गीता का निश्चित मत इस इलोक में निदिष्ठ किया 
गया है--- - 
कार्येमित्येव यत्‌ कर्स नियत ब्रियतेडर्जुन । 
सह्जं त्यक्त्वा फलं चेष स त्याग: साक्त्विको मतः ॥। 
“गीता १८९ 
'नियतं कर्म! का अथ है, वे कर्म जो स्वधर्स के अनुसार स्थिर कर दिये 
गए हैं । वर्ण, आश्रम, स्वभाव तथा परिस्थिति के मन्तुसार जिस मनुष्य के लिए 
जो-जो कर्म शास्त्र में आवश्यक कर्तव्य बतलाये गए हैं, उन्हींका नाम यहाँ 
(नियत कर्म! है। इन कर्मों को कतंव्य-बुद्धि से करना चाहिए अर्थात्‌ ये कर्म- 
शार्त्र के द्वारा विहित हैं, अतएच अवश्य करणीय है; इसी बुद्धि से इन कर्मों कए 
सम्पादन करना चाहिए । साथ-ही-साथ संग तथा फल दो वस्तुओं को भी छोड़ 
देना चाहिए । गीता में 'संग” शब्द का प्रयोग सदा ही “आसंग”! या आसक्ति के 
अर्थ भे किया गया है। आसक्ति बुरी वस्तु है। आसक्ति में पड़ा हुआ प्राणी' 
दोषों को कभी नहीं देखता । इसलिए मनृष्य को चाहिए कि बह फल को तथा: 
मासक्ति को छोडकर ही क्तंव्य-बुद्धि से शासत्रविहित कर्मों का सम्पादन करे । 
यही सच्चा त्याग है। 'निष्काम! कर्म के विषय में गीता का यही सर्वमान्य 
सिद्धान्त है । 
गीता में ज्ञान-योग 
गीता में ज्ञाननिष्ठा सांख्यनिष्ठा के नाम से अभिहित की गई है। कर्म- 
योग और भक्तियोग के समाच ही गीता में ज्ञालयोग का स्थान-स्थान परुं 

चर्णन किया यया है। सांख्य भी ज्ञानयोग का प्रतिपादक दर्शन है, परन्तु 
गीता का ज्ञानयोग उस योग से नितान्त भिन्न है। सांब्य-मत में मोक्ष-प्राष्ति 
का साधन प्रकृति-पुसुष का विवेक ज्ञान है, परन्तु गीता के अनुसार ज्ञान है 
आत्मा की एकता का पूर्ण अनुभव । इस ज्ञान की दो दिश्ञाएँ हैं--पहली 
दिलद्या है आत्मा को सव प्राणियों मे देखना। विध्ब के सब प्राथियों में एक 
ही अभिन्न आत्मा वास करता है, यह जानना ज्ञान की एक दिशा है 
( सर्वेभूतस्थसात्मानम्‌ ) | दूसरी दिशा है--एक ही आत्मा में खब भूतों का 
भत्यक्ष करना ( सर्वभूतानि चात्मनि ) | इन दोनों में पहला ज्ञान तो सुलभ 
है। वह पण्डितो को सामान्यतः हो जाता है, परन्तु दूसरा ज्ञान तो बड़ा कठिन 
है, और इसी कठिन ज्ञान को सुलभ बनाने के लिए भगवान्‌ ने अर्जुन को 
अपना विराट्‌ रूप दिखलाथा। इस रूप का दर्शन इन चर्मचक्षुओं के द्वारा 
नहीं किया जा सकता। इसीलिए श्रीकृष्ण ने अजुंन को अपने ऐब्वर्यम्र रूप 
क्को देखने के लिए दिव्यचल्ु दिया था ( दिव्य ददामि ते चल्लुः पश्य मे योग- 
सेश्वस्म )| इस दिव्य चक्षु के सहारे अर्जुनने देखा एक ही स्थान पर 
समस्त जगतु को । इस प्रकार अजुंन को आत्मा के एकत्व का ज्ञान परिपूर्ण 
हुआ । 
गीता शुष्क ज्ञानी को महत्व नहीं देती । ज्ञानी वही सच्चा होता है, जो 
भगवान्‌ में अनन्य भक्ति रखता है (तेपां ज्ञानी नित्ययुक्त एकभक्ति- 
विशिष्यतते ७।१७ ) | इसीलिए चार प्रकार के भक्तों में जानी भक्त गीता की 
दृष्टि से वड़ा ही महनीय होता है। वह तो भगवान्‌ की अपनी ही भात्मा 
होता है ( ज्ञानी त्वात्मेब मे मतम्‌ ७१८) | ज्ञानी भी बहुत-पे जन्मों के 
वन्त में भगवान्‌ को पाता है | वह महात्मा तो बहुत ही दुलूभ है, जो जगत के 
समस्त प्राणियों को 'वासुदेव” या भगवान्‌ का रूप समझे-- 


बहूनां जन्मनामन्ते ज्ञानवान्‌ सां प्रपच्चते | 
वासुदेवः सर्वमिति स महात्मा सुदुलेभः ॥ 
लज्मीता ७४१९ 


जान के द्वारा साधक़ों के पाप धुल जाते हैं, जिससे उनकी बुद्धि भगवन्मयी 
हो जाती है ( तदबुद्धघ: ) उनका चित भगवान में सदा रमण करता है। 

( तदात्मान: ), उनकी स्थिति भगवान्‌ में नित्य रहती है ( तन्विष्ठा: ), 
भगवान को ही वे परम आश्रय मानकर उनके शरण में रहते है ( तत्परायण: ) 
ऐसे ज्ञानी पुरुषों को मोक्ष प्राप्त हो जाता है, जिससे वे संसार में जन्म नहीं 
लेत्ते-- 
तदूबुद्धयस्तदात्मानस्तन्निष्ठास्तत्परायणा: । 
गच्छन्त्यपुनराबृत्ति. ज्ञाननि्धृतकल्सपा: ॥--गीता ५॥१७ 


गीता के अनुसार 'समत्व ज्ञान! ही उच्च कोटि का ज्ञान माना गया है 
और पण्डित--विवेक-बुद्धि से समन्वित प्राणी वही है, जो समत्व में प्रतिष्ठित 
है । 'पण्डित' का लक्षण गीता के इस प्रस्यात इलोक में इस प्रकार है--- 


विद्याविनयसम्पन्ने त्राह्मणे गति हस्तिनि। 
शुनि चेब श्वपाके च पण्डिता: समदर्शिन: ॥--गीता ५११८ 


पण्डित वही है, जो विद्या और विनय से युक्त ब्राह्मण में, गाय में, हाथी में, 
कुत्ते मे, और चाण्डाल में समदर्शी होता है अर्थात्‌ इन विभिन्न पदार्थों के भीतर 
वह एक हो आत्मा का दर्शन करता है। यह पण्डित ही ज्ञाची का पर्याय है, 
अर्थात्‌ यही ज्ञानी का लक्षण है । 


समता ही एकता है और यही परमेदवर का स्वरूप है। इसमें स्थित हो 
जाने का ही नाम 'ज्ञाह्मी स्थिति! है । इस दशा के वर्णन में गीता कहत्ती है कि 
जो पुरुष प्रिय को पाकर हषित नहीं होता और अग्रिय को पाकर उद्विंग्ग नहीं 
होता, ऐसा स्थिर बुद्धि और संशयरहित ब्रह्मवेत्ता पुरुष सच्चिदानन्द-धन 
परमात्मा में एकीभाव से स्थित है-- 


न प्रहष्येत भिय॑ प्राप्य नोहिजेत्‌ प्राप्य चाभियम्‌ । 
स्थिरबुद्धिससंमूढी श्रह्मविद्‌ श्रह्मणि स्थितः || 
गीता ५॥२० 
जीवन्मुक्त ज्ञानी का यही आदरशोे स्वरूप गीता में है । 
भक्तियोग 
सीता ने भक्ति को भगवत्प्राप्ति के साधनों में विदोष महत्त्व दिया है। 

मधुसुदन सरस्वती के अनुसार गीता के मध्यपप्ट अर्थात्‌ बीचवाले छः 
अध्यायों--७ अ० से लेकर १२ अ० तक--में भक्ति का ही साधन रूप में 
वर्णन किया जाता है। विराट रूप के दर्शन की प्राप्ति किन साधनों से होती 
है ? इस प्रइन के उत्तर में भगवान ने स्पष्ठ ही कहा है कि ऐसा रूप देखा 
जा सकता है न तो वेदों के द्वारा, न तपस्या के द्वारा, न दान से और न यज्ञ 
करने से ( ११॥४३ )।॥ इसका सर्वाधिक श्रेष्ठ एक ही उपाय है अनन्या भक्ति-- 


भक्‍्त्या त्वनन्यया शक्य अहमेबंबिधोउजुन | 
ज्ञात द्रष्ट्‌ च तत्तवेन प्रवेष्दुं च परन्तप॥ 
->गीता ११४५४ 


'अनन्या? का तात्पय है बह भक्ति जो भगवान्‌ को छोड़कर किसी दूसरे 
के प्रति नहीं की जाती । इस अनन्या भक्ति के द्वारा विराट रूपी भगवान्‌ का 
ज्ञान, तत्त्वतोदशन तथा प्रवेश हो सकता है। इस इलोक में वर्णित फढों में 
क्रम विकास बड़े महत्त्व का है--ज्ञान, दशेैन तथा प्रवेश | ज्ञान होने की दशा 
में साधक ज्ञेय वस्तु को जान तो जरूर छेता है, परन्तु वह उससे बाहर ही 
रहता है । ज्ञान किसी वस्तु के परोक्ष ज्ञान का सूचक है । इसके आगे होता है--- 
दशन । दशन के समय ज्ञाता ज्ञेय के सामने खड़ा होता है अर्थात्‌ वह आामने- 
सामने खडा होकर ज्ञेय के रूप को यथार्थ रूप से जान जाता है कि शेय का 
स्वरूप केसा है। इससे मागे की साधन-दश्षा है प्रवेश की । इस कोटि में साधक 
इष्ट के भीतर प्रवेश कर उसके साथ एकरूपता धारण कर लेता है। ये तीनों 
साधना के क्रम हैं, जिनमें से साधना प्रवृत्त होकर अपनी चरम हृतार्थता प्राप्त 
करती है। ऊपर के इलोक का विशद तात्पर्य यही है कि भगवान्‌ के ज्ञान में 


दहन मे तथा प्रवेश में अनन्या भक्ति ही एकमात्र साधन है। 'अनन्या भक्ति 
का स्वरूप भी गीता इस इलोक में बतलाती है-- 


मत्कमंकन्मत्परमो सदू-मक्तः संगवर्जितः । 
निरवरः स्बेभूतेषु यः स मामेति पाण्डब ॥--गीता ११५५ 


इसमें भक्ति की अनन्यता के लिए पाँच लक्षणों का निर्देश किया गया 
कै 
रू 

(१) सत्त कर्सक्रत ( मेरे लिए कर्मों का करतेवाला )--यज्ञ, तप, दान 
आदि कर्तव्य कर्मों का अनुष्ठान ऐसी भावना से करना चाहिए कि ये सब कर्म 
भगवान के है| भगवान के निमित्त किये जाते हैं । 

( २) मत्परमः ( मेरा ही आश्षय माननेवाला )--भगवानु ही चरम गति 
हैं; वे ही आश्रय हैं, साधक के जीवन का संचालन उन्हीं के समर्थ हाथों में है-- 
ऐसा माननेवाला तथा उनकी प्राप्ति के लिए सनन्‍्तत उद्यमी व्यक्ति मत्परमः? 
कहलाता है । 

(३ ) मद्धक्तः ( मेरी भक्ति करनेवाला )-मानव के हृदय में जितना 
अनुराग है, जितनी रागात्मिका वृत्ति है, उतनी भगवान मे ही लगानी 
चाहिए। 

( ४ ) संगवजितः ( आसक्ति से रहित )--विषयों में आसक्ति रखनेवाला 
प्राणी सवंद! बहिसुंख बना रहता है। वह बाहरी चीजों में ही अपना मन 
लगाता है | जगत का प्रपंच ही उसके मन को अपनी जोर खींचे रहता है, परन्तु 
संगवर्जित व्यक्ति भगवान की जोर जन्तमुंख होता है । 

(५ ) निर्वेरः स्वेभूतेशु ( सब प्राणियों में बेर-विरोध से रहित )--बैर 
प्रेम का विरोधी भाव है। बेर करने वाला क्या प्रेम कर सकता है? प्रेम के 
लिए हृदय का ओऔदार्य चाहिए; चित्त की कोमलूता चाहिए; मन का मादव 
चाहिए । ऐसी चृत्ति धारण करमे पर ही प्रेम में गाढ़ता तथा विशुद्धता 
आती है। इसलिए सब प्राणियों से वेर-रहित होना भी एक आवश्यक 
सद्यगुण है । 

इन्हीं गुणों को धारण करने पर साधक भगवान्‌ में अनन्या भक्ति! पा 
सकता है मौर उस परम दुलंभ भक्ति का अमृत फल भगवान्‌ की सम्यक्‌ 
उपलब्धि ही है । 
शरणागति 

गीता में भक्तियोग का उपदेश निजी विदिष्ठटता रखता है ।॥ 
इसका एक्र कारण है । गीता भक्तिल्‍प्रधान ग्रन्थ है तथा वेष्णवधर्म के 
माननीय आगम ग्रन्थों में अन्यतम है । गीता का आदि तथा -अन्त, प्रारम्भ 
ओऔर पर्यवसान भक्ति में ही है। आरम्भ में अजुंन अपनी दयनीय मानस 

स्थिति का वर्णन करते हुए जो प्राथना करता है, उसमें भक्ति की ओर स्पष्ट 
संकेत है--शिष्यस्तेड्ह शाधि मां त्वां प्रपन्नमु ( २७ )--मैं तुम्हारा शिष्य हूँ । 
मैं तुम्हारी शरण में आया हूँ और इसलिए मुझे उपदेश दीजिये कि मै क्‍या करू ? 
गीता के अन्त में भगवात्‌ ने शरणागति का उपदेश दिया है। इस प्रकार 
घरणागति के ऊपर गीता का विशेष आग्रह दीख पड़ता है | गीता का उपदेश 
है कि ईदवर सब प्राणियों के हृदय में स्थिर रहता है। वह अपनी माया-शक्ति 
से यन्त्रारूढ प्राणियों को सदा घुमाया करता है भर्थात्‌ यह जीव भगवान्‌ के 
हाथ की कठपुतली है। उसकी इच्छा जिधर होती है उधर ही वह उसे घुमाया 
करता है। ऐसी दशा में सव भाव से उसकी शरण में जीव की जाना चाहिए । 
तभी उसे परम शान्ति ओर ज्याश्वत पदवी प्राप्त होती है ( १८६६१, ६२ )। 
भगवान्‌ श्रीकृष्ण ने अजुंन को सब उपदेश देने के बाद सर्वगुह्यतम वचन" मर्थात्‌ 
अत्यन्त रहस्यमय वचन की शिक्षा दी है, जो सन्दर्भ पर विचार करने से गीता 


का मामिक उपदेश प्रतीत होता है । इसी उपदेश से गीता का पर्यवसान 
हीता है । 


यह 'गुद्यतमं बच क्‍या है ? शरणागति की शिक्षा--- 


सर्वेधभीन्‌ परित्यज्य मामेक॑ शरणं ब्रज | 
अहं त्वा स्ेपापेभ्यो मोक्षयिष्यामि मा झुचच: ॥--गीता १८६६ 


भगवान्‌ का कथन है, है जीव, सव धर्मों को छोड़कर केवल मेरी ही शरण 
में आ। मैं तुझे सब पापों से छुटकारा दे दूंगा। शोक मत कर । इस शिक्षा 
में भगवान्‌ की शरणागति का परम तत्त्व उपदिष्ठ है। 'शरणागति? दाव्द 
दो शब्दों से बना हुआ है--शरण + आगति ( शरण में आना, जाना नहीं ) 
साधक को अपने हृदय में टाँक लेना चाहिए कि भगवान्‌ की शरणागति 
दारण में आना है, जाना नहीं। इसका गम्भीर तात्पय हैं। भगवान्‌ साधकों 
के लिए सब कुछ है--मात्ता, पिता, सुहद, गति भर्त्ता आदि-आदि ( गीता 
3।१७, १८ )। यह जीव मूल रूप से भगवान्‌ के आश्रय में था, सन्निधि 
में था, उनका सनातन अंश था, परन्तु अज्ञान के वश होकर वह संसार के 
यचड़े मे पड़ा हुआ नाना क्लेश भोग रहा है। भगवान्‌ से विमुक्त होने का 

यही दण्ड है । फलतः इसे फिर उसी मूल स्थान को लोट जाना चाहिए। तन्ी 
इसका कल्याण है । इसी भाव को सूचित करने के लिए 'शरणागति? शब्द में 
गति से पूर्व 'आ' उपसग लगाया गया है, भगवान्‌ की गरणागति में जामा 
क्या है, अपने असली घर को लोट आना है । 

एक बात ध्यान देने की हैं कि गीता की भक्ति अविवेकपूर्वक की गई 
अन्धभक्ति नहीं है मौरन वह जअज्ञान-प्रेरित आलस्यमय कर्मत्यागहप जड़ता 
है । गीता की भक्ति क्रियात्मक और विवेकपूर्ण है। सच्चा भक्त वही होता है, 
जो बिना किसी कामना के भगवाचू के प्रसन्‍्तार्थ कर्म करता है और साथ- 
ही-साथ वह ज्ञानी होता है--विचेक-ज्ञान से पूर्ण होता है। गीता के अनुयार 
चार प्रकार के भक्तों--आते, जिज्ञासु; अर्थार्थी तथा ज्ञानी--में ज्ञानसम्पन्त 
भक्त भगवान्‌ की आत्मा है ( ज्ञानी त्वास्मेज से सतम्‌ ७१८ ) | इस प्रकार 


गीता का भक्त निष्क्राम कर्म तथा ज्ञान से युक्त होता है। केवल भक्ति का चह 
उपासक नहीं होता । 


शरणागति का विवेचन 'अनन्यत्व” की व्याख्या के बिना अधुरा रहेगा, 
अत: 'अनन्यत्व” का स्वरूप यहाँ समझना आवश्यक हैं। श्रुति कहती है-- 
आनन्द ज़ह्य--भानन्द ही ज्हा का स्वरूप है। परच्तु आनन्द स्वयं आनन्द 
का उपभोग नहीं कर सकता। आनन्द को आनन्द की प्रतीति नहीं हो 
सकती । इसलिए वह आनन्द अपनी प्रतीति के लिए प्रेम-स्वरूप में व्यक्त 
होता है। इसी व्यवत रूप का नाम 'जीव” है। प्रेम जब जग्रतु के आकार 
का होता है, तब जीव” कहलाता है जौर वही जब मूल आनन्द का 
स्मरण करने लगता है तब (परमात्ममय” हो जाता है। जिस प्रकार मात्ता 
मातृत्व के सुख की इच्छा से स्वयं द्विधाभुत होकर पुत्र के रूप में उत्पन्त 
होती है और पुत्र के माता कहकर पुकारने से उसे मातृत्व की प्राप्ति 
होती है; उसी प्रकार आनन्दघन परमात्मा अपने आनन्द की प्रतीति 
के लिए अपनी स्फूत्ति से द्विधा हो जाते ल्‍है। इस प्रकार द्रेत होने के 
बाद प्रतीति की क्रिया चाहू रहती हैं। इस प्रत्तीति की क्रिया में जो 
घन आनन्द स्फुरित होता है, उसे 'ज्ञानानन्द! या चितन्यानन्दः कहते 
हैं। यही ज्ञानानन्द व्यक्त होते समय परा चाणी का रूप होकर मन की 
अवस्था को प्राप्त करता है ।. यह मन जीव का विकार नहीं है, प्रत्युत ज्ञाना- 

नन्‍द की भेंभिव्यक्ति का साधन है । इसलिए बृह॒दारण्यक श्रुति कहती है-- 
स आनन्दो मनो व सम्राद परसं ब्रह्म ( अर्थात्‌ आनन्दरूप मन ही सम्राट 
परब्रह्म है )। पुनः वही ज्ञानाननन्‍्द चित्त, बुद्धि, अहंकार बनकर ज्नानेन्द्रियों 
के रूप में प्रकट होता है | में ( जीव ) ओर तू ( परमात्मा ) कहने मात्र को 
दो है, परन्तु वास्तव मे एक ही परमात्मा है। सुर्य और उसका प्रकाश, 
चीनी और उसकी मिठास, समुद्र तथा उसके तरंग, सुवर्ण और उसके बने 
हुए गहने-- ये सब कहने को भिन्‍न होने पर भी वास्तव में एक ही है। उसी 
प्रकार आनन्द भीर प्रेम, परमात्मा और जीव कहने के लिए भिन्‍न होने पर 
भी अनुभव की स्थिति में एक परमात्मा ही है। जीव परमेश्वर से भिन्‍न या 
पृथक्‌ न होकर उसके साथ एकत्वापन्न है; यही ज्ञान अनन्यत्व का ज्ञान है। 
शरणागति के लिए इस ज्ञान की भावश्यकता होती है । 


'सर्व-घस के परित्याग? का क्या रहस्य है ? समस्त इन्द्रियों के धर्म, मन 
बुद्धि आदि के धम, व्यावहारिक धर्म, आचार धर्म आदि अनेक धर्म संसार 
में दिखलाई पड़ते है । इसीसे पाप-पुण्य का, स्वर्ग-नरक का भय जीव को 
होता रहवा है। इस धर्माधर्म का मूल कारण अज्ञान ही है। वासुदेवः स्वे- 
मिति की प्रतीति जबतक नहीं होती, तभी तक ये धर्माषर्म सत्य प्रतीत 
होते है और उनसे भय, शोक, हपे आदि का होना स्वाभाविक है। रस्सी 
में सरप की श्रान्ति हुठ जाने पर मनुष्य भय से आक्रान्त नहीं होता, उसी 
प्रकार अज्ञान से धर्माधर्म की भावना उत्पन्त होती है और उस अज्ञान का 
त्याग कर देने पर घर्माधमं वाधक नहीं होते। जिस प्रकार निद्रा के टूटने 
पर सारा स्वप्न-जगत्‌ विछीन होकर 'केवलोहम्‌? ( केवल में ही हैँ) यह 
ज्ञान उत्पन्न होता है, इसी प्रकार अनन्यत्व भावना के जागरित होने पर 
जानन्दघन श्रीहरि विश्व-रूप मे प्रकट होते हैं। तब यह अनुभव होने लगता 
है कि अपने भीतर जो मैं” पन है वह भी आनन्दघन प्रभु की ही प्रेम-प्रतीति 
है। इस अनन्यत्व का ज्ञान हो जाने पर शरणागति आपसे आप सिद्ध हो 
जाती है। सच तो यह है कि जीव श्रीहरि से कभी पृथक हुआ ही नहीं; 
अतः स्वकर्तव्य द्वारा प्रग्नु-पद में संलग्व होना शरणागति नहीं है। जीव 
तिकाल में भी प्रभ्मु से अछय नही हो सकता भोर जब प्रञ्ञ॒ु जीव से अलूग 

गीता का तत्त्वज्ञान श्श्१्‌ 


नहीं है, तव उनसे मिलना केसा ? श्री ज्ञानेश्वर महाराज ने शरणागति के 
रहस्य को समझाते हुए कहा है-- 
पे आपुलेनि भेदे विण | मा जाणि जे जे एक पण | 
तयाचि नांव शरण | भज येणेगा ॥ 
अर्थातु-अपने को भिन्न न समझते हुए, श्रीहरि के साथ अपने एकत्व 


का बोध रखना भौर वैसा ही बर्ताव करना वास्तव में श्रीहरि का शरण में 
जाना है । 


सोने का कंकण क्या सोने से कभी पृथक्‌ है? जल की तरंग क्या जल 
से कभी अलग हुई है ? नहीं, कभी नहीं । तो फिर उनके लिए सोने तथा जरू 
के दरण में जाना क्या है ? सोने ओर जरू से कंकण और तरंग के समान 
हम परमात्मा से भिन्न नहीं है, हम उनसे अन्य नहीं है, यह जानते हुए वैसा ही 
बर्ताव करना सच्ची शरणागति है। इस प्रकार सबंतोभावेत्र परमात्मा की 
दरण हो जाने पर जीव-दका नहीं रहती। जीव की पृथक्‌ सत्ता न होने से 
प्रभु ही केवल मात्र बच रहते है। श्रीहरि के ही अस्तित्व का बोध और 
उनकी प्रीति ही शरणागत भक्त की भक्ति-भूमिका रह जाती है। निष्कर्ष 
यह है कि सब अचस्थाओ मे प्रश्ु पूर्ण है तथ। सब कर्मों में परमात्मा ही व्यक्त 
हो रहे है। इस प्रकार की निश्चित भावना का होना ही सच्ची शरणागति 
है ॥ इस प्रकार झरणागति नननन्‍यत्व की भावना के ऊपर आश्चित है । 
गीता मे सांख्ययोग ओर कर्मयोग नामक दो ही निष्ठाओं का वर्णन है। 
भक्ति की तीसरी निष्ठा का क्‍या स्थान है, गीता की साधना योजना में ? 
इसका उत्तर स्पष्ठत: दिया जा सकता है। “निष्ठा? का अर्थ है परमात्मा के 
स्वरूप में स्थिति । थह्‌ स्थिति दो प्रकार से हो सकती है--भेद-स्थिति और 
अभेद-स्थिति । (क) वह स्थिति जो परमेश्वर के स्वरूप में भेद रूप से 
होती है यानी परमेदवर अंशी है और मै उनका अंश हूँ, परमेश्वर सेव्य है 
ओर मैं उनका सेवक हूँ। भेद-स्थिति कहलातो है। भगवान की प्रीति की 
फ़छासक्ति छोड़कर जो कर्म किये जाते है, उनका नाम है निष्काम कर्मयोग 
निष्ठा । (ख) ब्रह्म में स्थित रहकर प्रकृति द्वारा होनेवाले समग्र कर्मो को प्रकृति 
का विस्तार और मायामात्र सानकर सच्चिदानन्दधत के अतिरिक्त कोई 
भी वस्तु नहीं है, ऐसा मानकर ब्रह्म में जो अभेद स्थिति होती है, उसे 

सांख्यनिष्ठा कहते हैं । भक्ति का पुट दोनों निष्ठाओं में भरा हुआ है। इसलिए 
भक्तिनिष्ठा को तृतीय निष्ठा के रूप में गीता प्रस्तुत नहीं करती । ईरइवर 
का सहारा और बल होने से भक्ति मार्ग सुगम है। इसलिए हम लोगों 
को चाहिए कि भगवदुभक्ति में सतत आसक्त होकर लक्ष्य की भोर 
अग्रसर हों । 
अवतारबाद 


भगवदुगीता अवतारबाद का समर्थक नितान्‍्त प्रौढ़ ग्रन्थ है। भगवान्‌ इस 
भूचल पर कभी-कभी किसी विशेष प्रयोजन के लिए अवतार ग्रहण करते है । इस 
प्रयोजन का उल्लेख गीता के इस प्ररुयात इलोक में इस प्रकार है-- 


यदा यदा हि धर्मस्य ग्लानिर्भेवत्ति भारत । 
अभ्युत्यानसधर्मस्य तदात्मानं रजाम्यहम्‌ | 
परित्राणाय साधूना विनाशाय च दुष्क्ृताम्‌ | 
घर्मसंस्थापनाथीय संभवासि युगे युगे ॥--गीता ४७,५ 
भगवान्‌ श्रीकृष्ण ने स्वयं गवतार के तत्त्व को इन झलोकों में प्रति- 
पादित किया है। अवतार लेने का समय तव होता है जब धर्म का ह्वास 
भौर अधर्म की बढ़ोत्तरी होती है। प्रयोजन है--साधुओं का परित्राण, 
दुर्जनो का विनाश और धर्म की सम्यक्‌ स्थापना | तथ्य यह है कि इस विश्व 
में दो शक्तियाँ अपना प्रभुत्व जमाने के लिए हमेशा संघर्ष किया करती हैं। 
एक है आसुरी शक्ति ओर दूपरी है देवी शक्ति । आसुरी शक्ति तमोग्रुण की 
प्रतीक है, तो देवी शक्ति सत्त्वगुण की प्रतिनिधि है। इन दोनों शक्तियों 
के अनुसार जीवन यापन करनेवाले व्यक्तियों का विस्तृत वर्णन गीता के 
१६व अध्याय में किया गया है। विद्व में क्षण-क्षण पर देवासुर-संग्राम 
चला करवा है। दंवी शक्ति के प्रावल्य तथा आसुरी शक्ति के हास के ऊपर 
जगत्‌ का संतुलन प्रतिष्ठित है, परन्तु जब आसुरी शक्ति प्रवल बनकर देवी 
शक्ति का गला दबोचती है, जिससे सार्वभीम संतुलन में विषमता उत्पन्न 
होती है, तव भगवाब्‌ स्वय॑ अवतार ग्रहण कर इस विपमता को दूर करते 
धर्म की सम्यक्‌ रूप से स्थापना करते हैं, जिससे साधुओं की रक्षा होती है 
ओर पापियों का नाश होता है। यही गीता के अनुसार अवतार का मवसर 

प्रैर भ्रयोजन है । भगवान्‌ ऋतपति है। ऋत की रक्षा करता उनका निजी 
राम है । ऋग्वेद में वबहुशः वणित 'इन्द्रवुत्री युद्ध का भी यही रहस्य है । 


गीता का सुल्षम साधन 


भगवान्‌ के पाने का सुलभ साधन कौतन्सा है? विचार करते पर 
भगवान्‌ की शरण में जाने से बढ़कर अन्य कोई साधन है ही नहीं । जो सब 
पक्तियों का भाधार है, जो अघटना को भी घटित कर सकता है, उस पर- 
मात्मा की शरण में जाने से दुबंल आत्मा मे अमित बल का संचार हो जाता 
है। उस मार्ग को पकड़ने पर अनायास ही हम लोग भगवान्‌ के पास पहुँच 
सकते है । गीता का भी तात्पयं इसी शरणागति में प्रतीत होता है। गीता 
के नवे अध्याय में भगवान्‌ ने अर्जुन को वह विद्या वतलाई है, जो सब 
विद्याओं का राजा है और सब गुद्य वातों में भी गुह्य है। वह है भगवान्‌ 
को अनन्य भाव से भजना | “अनन्याश्चिन्तयन्तो माम्‌” में अनन्यपद महत्त्व 
का है। जिसके लिए कोई आधार-भाश्रय न हो उनके ऊपर भगवान्‌ की 
दया होती है। जबतक हम जगत्‌ की वस्तुओं का अवलम्बन कर बैठ हुए है 
तबतक भगवान्‌ की दया हो तो कंसे हो ? जब हृदय सबसे विमुख होकर 
केवल भगवान्‌ ही पर अवलम्बित है, जब जीव कहता है कि हे भगवान्‌, 
मुझे किसी का सहारा नही, कोई देखभाल करनेवाला नहीं, अन्धकारमयी 
रजती में कही से भी प्रकाश की झलक नही आ रही है, आगे का रास्ता 
सूझता नही, क्या करूँ ? कहाँ जाऊँ ? तब भगवान्‌ का आसन डिगने लगता 
है । भक्त की आत्ते पुकार भगवान्‌ के आसन को हिला देती है। परन्तु भक्त 
को "नित्ययुक्त होना चाहिए। भगवान्‌ में भक्त की निष्ठा होनी चाहिए। 
इसी प्रकार अठारहवे अध्याय में भी इसी तथ्य को भगवान्‌ ने गुह्मतम 
बतलायथा है। १८६४ में गरुह्मतम ज्ञान को बतलाने की प्रतिज्ञा है और बह 
ज्ञान दो पद्यों में है--मन्मना भव 'तथा सर्वेधर्मान्‌ परित्यज्य । इसलिए 
गीता का तात्पर्य यही शरणागतवाली भक्ति है, पर उस भक्त को ज्ञान- 
सम्पन्न होना चाहिए ज्ञानी त्वात्मैब से सत्तम !”” पर लोकसंग्रह के लिए सब 
कर्मों को करते रहना होगा। अतः गीता के अनुसार भक्ति को प्रधानता 
दी गई है । कप 

ज्ञान और कमे का समन्वय भक्ति में है। भक्त ही यथार्थ में ज्ञान 
जऔौर कर्मयोगी हो सकता है। मेरे विचार से गीता में प्रधाव लक्ष्य इर्सः 
समन्वय की भोर है, जिसमें भक्ति की प्रधानता बनी रहती है। शुष्क ज्ञान 
को लेकर हम क्या करे और इसी प्रकार केवल भक्ति से भी हमारा काम. 
कैसे चलेगा । देखने में ये भिन्न-भिन्न दो मार्ग प्रतीत होते है, परन्तु वस्तुतः( 
इनमें भेद नहीं है । 
पु 

गीता के तात्पयं के ऊपर जितना चिचार किया जाता है, उतना ही । 
अनन्य भक्ति के द्वारा भगवान्‌ के भजन का ही तात्पर्य निकलता है। भग- 
वान्‌ ने अपने श्रीमुख से यही कहा है कि शास्त्र का ज्ञान, प्रत्यक्षरूप से दर्शन 
( ग्यारह॒वाँ अध्याय ), तथा तन्मयता से भगवान्‌ के साथ एकीकरण--इन 
तीनों बातों की प्राप्ति अनन्य भक्ति के द्वारा होती है ( ११४४ ) । इससे 
बढ़कर स्पष्ट युक्ति और क्या हो सकती है। भगवान्‌ का सदा स्मरण करते 
हुए अपने काम में लगे रहना चाहिए, परन्तु सदा अनन्यभाव से । भगवान्‌ 
से वढ़कर अन्य हमारी गति नहीं है । बही हमारा आधार है । वही, अथर्व- 
वेद के अनुसार, 'स्कम्भ् है। उसीसे यह हमारा जीवन है। नाशवानू 
पदार्थों में वह स्वयं अनश्वर होकर विद्यमान रहनेवाला है। ऐसे भगवान्‌ 
के ऊपर अपना संर्वस्व अपंण कर देना चाहिए । जो हम करते है, वह उसका 
है, क्योंकि वह उसी की अध्यक्षता में निष्पन्न हुआ है । इस भाव की अहैतुकी 
भक्ति ही वास्तव में सच्चा अनुराग है। प्रियतम को सर्वेस्व मानकर 
जो अनुराग नही किया जाता, वह भला सच्चा अनुराग क्योंकर माना जा 
सकता है ?- अतः अनुराग को “मनन्‍य' होना ही पड़ेगा । यदि भगवान्‌ से 
माँगने की भ्रवृत्ति वती रही तो भी वह सच्चा नहीं हो सकता । जब पक्‍का 
प्रेम हुआ, तव साँगना क्‍या ? जो अपने हृदय में लिवास करता है, जो हृदय 
की बातों से सर्वंधा परिचित है, उससे कुछ कहना या माँगना उसकी स्वे- 
जता का अनादर करना है भौर अपनी तुच्छता को प्रकट करना है। अतः 
भगवान्‌ से माँगने की प्रवृत्ति बड़ी दुरी है । यह तो लेन-देन का व्यापार 
बनियापन हुआ । वनिक-बृत्ति में साधुता के संसार की प्रिय वस्तुओं से अपने 
बिच को समेट भगवान्‌ के चरण में लगा देना ही मनुष्य का काम है । यही कै 

अनत्य भजन हुआ । पर विना सात्त्विकी श्रद्धा तथा दैवी-, सम्पत्ति के पाये 
यह हो नहीं सकता । अतः भगवद्भक्ति के लिए अभय, सत्त्वशुद्धि आदि 
सदगुणों का उपाजेन करना नितान्त आवश्यक है। यह भी सातच्विकी श्रद्धा 
से ही उत्पन्न हो सकते हैं, अतः देवी सम्पत्ति को पाकर कर्मयोग तथा ज्ञान में 
लगकर अनन्य भक्ति करता ही गीता का तात्पयें है । 


ज्ञान और भक्ति में कुछ लोग अन्तर बतलाते हैं और एक को दूसरे का 
प्रतिबन्धक समझते है। पर वात ठीक इसके विपरीत है। जबतक ज्ञान नहीं 
तबतक भक्ति सच्ची नहीं होती । जिस व्यक्ति के रूप के अवलोकन का 
अवसर ही नही मिला है, भला उससे हम प्रेम क्‍यों कर सकते हैं । अनुराग 
करने के लिए यह आवश्यक है कि उस व्यक्ति को हम सब प्रकार से जानें, 
उससे परिचित हो जाये, उसके भीतरी तथा बाहरी तत्त्वों से हम अवगत 
हो जायें । अतः ज्ञान होने पर ही सच्चे अनुराग का उदय होता है । दोनों 
का पारस्परिक सम्बन्ध भी कितना सुन्दर हैं। बिना भक्ति के ज्ञान नीरस 
है और बिना ज्ञान के भक्ति अन्धी है। अतः इनकी जुगल जोड़ी ही हमारा 
लक्ष्य होता चाहिए , ज्ञानी भक्त को पहला दर्जा देकर इस वात की पुष्टि 
की गई है। ज्ञात से सम्पन्न भक्त ही तो सच्चा भक्त हो सकता है। भक्त 
ज्ञान की उपेक्षा नहीं कर सकता और न ज्ञानी को भक्ति की उपेक्षा 
करनी चाहिए । 
आदशे मानव 

गीता के अनुसार जीवन का आदरणशे क्या है? आदर्श मानव कैसा 
होता है ” वह जो घरवार छोड़कर जंगल में भागकर अरण्य की शरण 
लेता है अथवा वह जो इस संसार में विपम स्थितियों के ऊपर अपना प्रभुत्व 
जमाकर जीवन को आगे बढ़ाता है ? इस विषय में भिन्न-भिन्न मत हैं। 
परन्तु तथ्य तो यह है कि गीता व्यवहार-शास्त्र है, जो बध्यात्म-ज्ञान की 
दृढ़ भूमि पर अवस्थित है। इसीलिए गीता की पुप्पिका में “अद्यविद्यायां 
योगशास्त्रे? ये दो महत्त्व के शब्द मिलते हैं। यह योगशास्त्र है--क्तंव्य- 
शास्त्र है, जो अपने खड़े होने के लिए ब्रह्मचिद्या के दृढ़ आधार पर बआश्चित 
है | गीता का सारांश कहीं श्लोक में, कही श्लोक के अर्धभाग में और कहीं 

श्लोक के चतुर्थ भाग में ही उद्घोषित किया गया है । इस' एलोक में गीता 
का तात्पय निविष्ट है-- - 
यतः प्रवृत्तिभुतानां येन सर्वेमिदं ततम्‌। 
स्वकर्मणा तमभ्यच्य सिद्धि विन्दति सानवः॥ 
गीता १८।४६ 
क््यात्‌-जिससे प्राणियों की प्रवृत्ति हुई कि वे अपने विशिष्ट कर्मों मे 
लगें तथा जिससे यह समस्त विश्व रचित है, उस भगवान्‌ को अपने कर्म 
से पूजा कर मनुष्य सिद्धि को प्राप्त करता है। इस श्लोक के अनुसार सिद्धि- 
लाभ का एक ही मार्ग है भगवान्‌ की अचेना और वह सिद्ध होता है 'स्वकर्म' 
की उपासना से । फलत्तः मानव को चाहिए कि वह अपने वर्णाश्रम के द्वारा 
नियत कर्मो का सम्पादन करे, उनके फलों को भगवान्‌ के चरणों में अपित 
करे और इस प्रकार उसे अपने जीवन में सिद्धि अवश्यमेव प्राप्त होती है । 
इस प्रकार स्वकर्म से भगवदूचर्चा और भगवदूचर्चा से सिद्धि-लाभ यह 
साधना का व्यावहारिक पक्ष गीता को अभीष्ट है। 'सामनुस्मर युध्य च? (मुर्क 
सन्तत स्मरण करते हुए युद्ध करो, जीवन संग्राम में अपनी विरुद्ध शक्तियों 
से )-इसका भी आशय यही है। इस प्रकार गीता संसार से भागने का 
उपदेश नही देती, प्रत्युत संसार में डटकर खड़ा होने, अपनी विपम 
परिस्थितियों से जूझने तथा अन्त में चिजय पाने की उदात्त शिक्षा गीता हमें 
सवेंदा देती है। इसलिएं गीता का आकर्षण सावंभौम है तथा सावेकालिक 
है--सब समयों के लिए, सब परिस्थितियों के लिए, सब !मानवों के लिए 
इसका उपदेश समान्त रूप से उपयोगी है । 


गीता ने आदर्श मानव का वर्णन तीन नामों से तीन स्थलों पर किया है: 
स्थितप्रज्ञ ( द्वितीय अध्याय ५५-७२ ), भक्त ( १६१३-१६ ) तथा गुणातीत 
( १४२१-२७ )। ये तीनों वर्णन एक समान है--इनमें समरसता है। यही 

' गीताभिमत जीवन्युक्त का भी लक्षण है। आदणश मानव सव प्राणियों से 
मित्रता करनेवाला, बद्वेष्टा, करुण, ममता तथा अहंकार से होनः दुख और 
सुख को समान माननेवाला तथा क्षमाशील होता है। वह न हर्ष के वश 
में जाता है ओर न ट्वेंप के; न शोक करता ह्ठै और न आकांक्षा रखता है ॥ 

वह शुभ त्था अशुभ कर्मो के फल का त्याग करनेवाला होता है। “स्थितप्रज्ञ 
का मान्य लक्षण यह है-- 
दुःखेष्चनु्विग्नमनना:  सुखेषु विगतस्पृहः । 
चीतरागसयक्रोघः स्थितधीमुनिरुच्यते ॥ 
5-गीता २५६ 
वह दुःखों से कभी उद्विग्न नहीं होता ! सुखों में स्पृह्टा नहीं रखता 
राग, भय तथा क्रोष से विरहित होता हैं । यही मननशील व्यक्ति 
'स्थितधी', “स्थितप्रज्ञा 'स्थिरधी” आदि नाना नामों से अभिहित किया 
जाता है । हु हि 
अद्वेष्टा सर्वेभूतानां सत्र: करुण एव च। 
लिमेसो निरहंकारः समदुःखसुखः छ्षमी ॥ 
गीता १२१३ 
गीता की दृष्टि में ऐसा ही मानव जगत्‌ का उपकार करनेवाला तथा 
स्वार्थ और परमार्थ का समन्वय कर जीवन की लक्ष्य-सिद्धि करनेवाला 
होता है । 


खण्ड २ 


वेदबाह्य दशन 


९. चा्वोंक-दशेन 
२. जेन-दशेन 
३. बोड़-दर न 


चाबाक-दर्शन 


उपनिषदों के प्रादुर्भाव के अनन्तर तथा महाभारत के पूर्व भारतवर्प 
के तत्त्वज्ञान के इतिहास में एक विचित्र युग आरम्भ होता है, जिसमें 
आध्यात्मिक विचारों के श्रति जनसाधारण में अविश्वास का उदय होता है। 
चार्वाक-दर्णत का प्रादुर्भाव इसी युग से सम्बन्ध रखता है । 

चार्वाक प्राचीन भारत का भौतिकवादी तत्त्वज्ञानी है। उसको दृष्टि 
में भूत ही मौलिक तत्त्व है। क्षाँखों से जितना दिखलाई पड़ता है, उतना 
ही संसार है । सत्यता की कसौटी इन्द्रिवगोचरता है अर्थात्‌ इन्द्रियों के द्वारा 
जिन वातों का अनुभव हमें होता है, वे ही वस्तुएँ सत्य हैं। उनके अतिरिक्त 
कोई वस्तु है ही नहीं। आत्मा के विषय में भी इनकी दृष्टि अत्यन्त स्थूल 
है । आत्मा का ज्ञान होने पर ही दुः्खों से अत्यन्त निद्धत्ति होती है, परस्तु 
आत्मा है क्‍या ? इस विषय की खोज इन लोगों ने अपनी दृष्टि से की | 
ये शरीर को ही आत्मा मानते है । दशेन के विकास से यह अत्यन्त स्थूलतम 
दृष्टि है । जीवन के विकास में एक निम्नतर स्तर ऐसा होता है कि बुद्धि 
स्थूल विषय को ही ग्रहण करने में समर्थ होती है गौर उस बुद्धि से ही 
“आत्मा' की खोज कर ये लोग सुख की प्राप्ति के लिए चिन्तित होते हैं। 
दर्शन के घिकास का यह निम्ततम स्तर है, जहाँ से भारतीय दर्शन आरम्भ 
होकर अद्वेत चेदान्त के उच्चतम शिखर पर धोरे-घीरे चढ़ता जाता है। 
बार्बाक दर्शत! इसी दशा का परिचायक है । 
ध्चावोक' शब्द का ध्थ 

इस दर्शन का ताम चार्वाकः है। इस साम की व्याख्या भिन्न-भिन्न 
आचार्यो ने भिन्न-भिन्न रूप से की है। इस मत के 'चार्वी नामक आयचायें 

का उल्लेख काशिकावृत्ति में किया गया है--नयते चार्ची लोफायतै-- 
अर्थात्‌ लोकायत शास्त्र में चार्वी नामक आचार्य पदार्थों की व्याख्या करता 
है। चार्वाका नामक किसी प्राचीन ऋषि ने, जो आचार्य बृहस्पति के शिष्य 
थे, इस दर्शन के सिद्धान्तों का प्रतिपादन किया था । “चारु वाक्‌' (६ मिठ- 
बोला ) से भी 'चावकि शब्द की निष्पत्ति कुछ लोग मानते हैं। इस मत 
वालों का उपदेश था--खाओ, पीओ और मौज उड़ाओ | इन मीठे वचनों 
के कारण भी चार्वाक' नाम पड़ना कुछ आश्चर्यजनक नहीं है । 


लोकायत 


इस मत का नाम 'लोकायत' भी था और इस नाम से ही यह दर्शेन 
वाल्मीकीय रामायण में ( अयोध्या-काण्ड, अध्याय १०२ ) निद्धिष्ट किया 
गया है| 'लोकायत' के ज्ञाता लोग 'लोकायतिक' कहे गये हैं, जो' अपने को 
बड़ा ही पण्डित समझते हैं, परन्तु जो वाल-वबुद्धि होते हैं और अनर्थ करने 
मे ही दक्ष होते हैं। ये धर्मशास्त्र का निरादर कर अपनी ताकिक बुद्धि से 
निरथक वातें कहते हैं । 
क्चिन्न लोकायतिकान व्ाह्मणांस्तात सेबसे | 
अन्थेकुशला होते बालाः पण्डितमानिनः ॥ 
धमंशास्रेषु मुख्येषु विद्यमानेष दु्चुधाः | 
चुद्धिमान्वीक्षिकीं प्राप्प निरथ प्रबदन्ति ते॥ 
““अयीध्या-काण्ड, १०२॥३८-४३६९ 
लोकायत' का बर्थ है-+लोक में आायत या व्याप्त सिद्धान्त अर्थात्‌ 
वह सिद्धान्त जो लोक में अत्यन्त प्रसिद्ध है, परन्तु ताकिक विचार से रहित 
है, वह 'लोकायत' है । इसके आद्य प्रवतंक बृहस्पति” नामक कोई आचार्य 
थ और उत्के नाम पर यह दर्शन वार्हस्पत्य दर्शन के नाम से भी अभि- 
हित किया जाता है। इन सव अभिधानों में चार्वाक नाम ही इसका 
अत्यन्त प्रख्यात है । 
चाबौक गन्थ | - 


चावकि-मत की जानकारी के लिए अनेक दर्शन के म्रन्‍्थों में सामग्री 
उपलब्ध होती है। ज्वाह्मण, बौद्ध और जैन दाशेतिकों ने अपने सिद्धास्तों के 

निर्णय करने से पूर्व चार्वाक मत का निर्देश कर खण्डन किया है। इन्हीं उल्लेखों 
के आधार पर इस मत का स्वरूप तथा सिद्धान्त खड़ा किया जा सकता है । 
ब्रह्मसूच शांकर भाष्य ( ३।३।५३-५४ सूत्रों पर) कमलशील कृत त'त्तत्त्वसंग्रह- 
षंजिका', विवरण-प्रमेय संग्रह , न्‍्यायमंजरी ,'सवं सिद्धान्त संग्रह', सर्वदर्शन- 
संग्रह” (प्रथम परिच्छेद), 'निषधीय चरित! ( १७ वाँ सर्ग ) आदि ग्रन्थों के 
अध्ययन से चार्वाकों के सिद्धान्त निःसन्देह जाने जाते हैं। इन वर्णनों में 
एक ही त्रुटि है कि ये ग्रन्थ चार्वाक-सिद्धान्त का प्रतिपादन पूर्व पक्ष की दुष्टि 
से करते हैं। सम्भवतः भट्ट जयराशि विरचित “तत्त्वोपप्लवर्सिह ही प्रथम 
ग्रन्थ है, जिसमें इस मत का सैद्धान्तिक विवेचन उत्तर पक्ष के रूप में किया 
गया है। इस नास्तिक मत के संस्थापक “वृहस्पति' के द्वारा रचित कतिपय 
सूत्र भी पूर्वोक्त ग्रन्थों में तथा अच्यत्र भी उद्धृत किये गए हैं। ये सूत्र संख्या 
में बीस से अधिक नही हैं, परन्तु इनमें चार्वाकों के मूल सिद्धान्त संक्षेप में 
' बड़ी सुन्दरता से प्रतिपादित किये गए हैं। ये सूत्र बाहेस्पत्य सूत्र! के 
नाम से प्रख्यात हैं। इस सूत्रों के अनुशीलन से भी इस दर्शन के सिद्धान्तों 
की रूपरेखा सहज में खड़ी की जा सकती है। यहाँ इन सूत्रों की व्याख्या 
प्रस्तुत की जा रही है, जिससे पाठक चार्वाक-दर्शंन के तथ्यों को उनके 
सान्य आचार्य के मूल शब्दों में ही सरलता से समझ जाये । 
तत्त्व-मीसांमा 
अथातः तत्त्वं व्याख्यास्यामः । 

अब इसलिए तत्त्वों की व्याख्या हम करेंगे | 

व्याख्या--वाहैस्पत्य' सूत्रों में यह पहला सूत्र हैः जिसमें तत्त्वों की 
व्याख्या करने की प्रतिज्ञा की गई है। अतः पद प्रयोजन का सूचक है 
अर्थात्‌ दुःखों से छुटकारा पाने के लिए तत्त्वों की जानकारी आवश्यक होती 
है । इसी अभिप्राय से तत्त्वों का व्याख्यान यहाँ किया जा रहा है । 

पृथिव्यापस्तेजोबायुरिति तत्त्वानि | 

तत्त्व संख्या में चार ही होते हैं--( क ) पृथ्वी, ( ख ) जल, (गम) तेज 
तथा (घ ) वायु | 

वउ्याख्या--इन चार तत्त्वों का उपादान ग्रहण कर यह जगत्‌ , हमारा 

शरीर, समस्त भौतिक पदार्थों का निर्माण किया गया है। वौद्धों के समान 
चार्वाक भी आका्शा को पदार्थ नहीं मानता । आवरणाभाव मात्र होने से 
आकाश णुन्य ही है, ये ही चारों पदार्थ अपनी आणविक अवस्था में जगत 
के मूल कारण हैं ! प्रश्न यह है कि यह सृष्टि होती कंसे है ? चार्वाक न तो 
ईश्वर को मातता है, जो जगत्‌ के निर्माण का कार्य करता है (न्याय मत मे), 
ओर न वह “अदुष्ठ' ही मानता है, जिसके कारण परमाणुओं मे कम्पन तथा 
प्रस्पर-मिलन की क्रिया सम्पन्न होती है ( वेशेषिक मत में )। उसकी. 
मान्यता यह है कि इन परमाणुओं में अकस्मात्‌ सम्मिलित होने की क्षमता 
उत्पन्न हो जाती है, जिससे वे आपस मे मिलकर इस विराट विश्व के निर्माण 
में सफल होते हैं । ये परमाणु क्यों मिलते हैं ? कंसे मिलते है? इन प्रश्नों 
का उत्तर एक दुरूह पहेली है, जिसे कोई भी नहीं जानता । 

आकाश को चार्वाक लोग 'भूतवेरल्य' के अतिरिक्त और कुछ नहीं 
मानते । 'भूतवेरल्य' का अर्थ है भौतिक कणों की विरलता । कहने का तात्पयं 
है कि जहाँ भोतिक कणों का घनीभाव नही होता है वहाँ आकाश की प्रतीति 
नहीं होती । आकाश के विषय में दो वस्तुएँ प्रतीत होती हैं--एक भौतिक 
कणों का अभाव और दूसरा उनका वेरल्य अर्थात्‌ विरलता | पहला मत 
इसलिए ठीक नहीं है कि भौतिक कणों का अभाव सानना कथमपि युक्ति- 
युक्त नहीं प्रतीत होता । फलतः कणों की विरलता मानना ही उचित प्रतीत 
होता है। चार्वाकों के भीतर एक सम्प्रदाय ऐसा भी बतलाया जाता है जो 
अन्य दाशेनिकों के समान आकाश को भी एक विशिष्ट तत्व स्वीकार करता 
था परन्तु इस मत पर विद्वानों को आस्था नहीं। इसलिए चार्बाक का 
अपना विशिष्ट मत यही है कि मूल जगत के चार ही तत्त्व वर्तमान है। इसी 
प्रकार अन्य दाईनिकों के द्वारा मान्यता दिये गये दिकू , काल, मत आदि 
पदार्थों की स्वतन्त्र सत्ता चार्वाकों को मान्य नहीं है। चार्वाकों का इस 
सिद्धान्त पर आग्रह विशेष रूप से जागरूक है। 

तत्समुदाये शरीरेन्द्रिय-चिषय-संज्ञा | 

( इन्हीं तत्त्वों के समुदाय में शरीर, इन्द्रिय और विषय ऐसा नामकरण 

किया जाता है ) । | 


व्याज्या--भाशय यह है कि शरीर, इच्द्रिय ( ज्ञानेन्द्रिय तथा कर्मेन्द्रिय ) 

तथा विषय ( इन्द्रियों के द्वारा ग्रहण किये जानेवाले रूप, रस, स्पर्श, गन्ध 
तथा शब्द )--+इनकी उत्पत्ति भूत्तचतुष्टय के संयोग से होती है । इन भत्तों 
के अणु एक दूसरे के साथ मिलकर इन वस्तुओं का निर्माण करते हैं । इनमें 
संयोजन या सम्मिश्रण की मात्रा भिन्‍त-भिन्‍न होती है और इसीलिए इन 
उत्पन्न वस्तुओं के गुणों में अन्तर मिलता है । 
तेभ्यश्चेतन्यम्‌ 

( इन्हीसे, पूर्वोक्त चारों पदार्थों से, चेतन्य उत्पन्न होता है ) । 

व्याख्या--हमारे शरीर में पृथ्वी, जल आदि पदार्थों के अतिरिक्त 
चैतन्य' भी विद्यमान है ।| हम चेतन हैं। वस्तुओं का हम अपनी इच्द्रियों से 
बोध इसी कारण कर सकते है कि हम चेतन हैं । यह समस्या चार्चाकों के 
सामने थी-- चैतन्य'का उदय क्योंकर होता है ? पृथ्वी आदि चारों पदार्थो 
के अणु तो जड़ है; इतच जड़ पदार्थों से चैतन्य का उदय शरीर में किस 
प्रकार होता है। इसके उत्तर में वृहस्पत्ति का कथन है कि चैत्तन्य' कोई 
नवीन तथा स्वतन्तच्र वस्तु नहीं है, प्रत्युत इन्ही' चारों तत्त्वों के किसी विशेष 
मिश्रण से या संघटन से चैतन्य आप-से-आप उत्पन्न हो जाता है। इस विपय 
में चार्वाक अगले सूत्र के लौकिक दुष्ठान्त प्रस्तुत करता है । 

किण्वादिभ्यो म्दशक्तिबत्‌ विज्ञानम्‌ ( पाठान्तर--चततन्यम्‌ ) 

( किण्व आदिकों के द्वारा मदशक्ति के समान विज्ञान या चैतन्य उत्पन्न 
होता है ) ! 

व्याख्या---किण्व” किसी पौध का वीज होता था, जिसका उपयोग 
प्राचीन काल में शराब बनाने के लिए किया जाता था । 'किण्व' के डालने 
से वस्तु शराव के रूप में बदल जाती थी। उसमें पागल बनाने की शक्ति, 
सत्तवाला बनाने की क्षमता आ जाती थी । मदशक्ति एक नई वस्तु होती है, 
जो स्वतः उत्पन्त हो जाती है। आदि पद से ताम्बूल का दृष्टान्त समझना 
चाहिए । चूना, खैर, सुपारी, पान-ताम्वूल के विश्लेषण करने पर ये ही त्तो 
चार वस्तुएँ प्रकट होती हैं। पान के खाने से मूँह में लाली उत्पन्न हो जाती 
है। यह लाली आई कहाँ से ? यह न तो सफेद चुने में, न धूसर रंगवाले 
खेर (कत्था) में, न सुपारी में और न हरे पान के पत्ते में है । व्यवहार यही । 
कहता है कि इन चारों वस्तुओं के विशिष्ट मिश्रण से ही लाली आप-से-आप 

पैदा हो जाती है। इन चारों का मिश्रण एक विशिष्ट मात्रा में होता 
चाहिए, लालिमा स्वतः उत्पन्न हो जायगी। चैतन्य के उदय की भी यही 
दशा है। प्रथ्वी, जल, तेज तथा वायु--इन चारों तत्त्वों को एक साथ एक 
विशिष्ट मात्रा में संगठित करने पर शरीर में चेतत्य का उदय स्वतः बिना 
किसी वाहरी साधन के हो जाता है । ताम्बूल का दुष्टान्त शंकराचार्य ने भी 
अपने 'सर्व-सिद्धान्त-संग्रहः (२७) में चार्वाक मत की व्याख्या में दिया है-- 
जडभूतविकारेषु चतन्यं यत्त दृश्यते | 
ताम्बूल-पूग-चूणोनां योगादू राग इबोत्थितम्‌ ॥ 
भूतान्येव चेतयन्ते । 

कर्थातु-ऊपर वर्णित चारों भूत ही चैतन्य उत्पन्न करते है। “चैतन्य 

कोई पृथक सिद्ध वस्तु नही, प्रत्युत तत्वों का ही एक विकार है । 
चैतन्यविशिष्टः काय: पुरुपः | 

इस सूत्र में आत्मा' का चार्वाकी लक्षण दिया गया है। चेत्तनता से युक्त 
स्थूल शरीर ही पुरुष या आत्मा है। चार्वाकों का यह सूत्र बड़ा ही प्रख्यात, 
बहुणः उल्लिखित तथा तथ्य-प्रतिपादक है। चार्वाक लोग शरीर से अतिरिक्त 
आत्मा नामक कोई पृथक्‌ तत्व नहीं मानते । आत्मा चेतन होता है, इसे तो 
वे मानते हैं, परन्तु इस चैतन्य की अभिव्यक्ति शरीर के माध्यम से ही होती 
हैं अर्थात्‌ शरीर को छोड़कर क्या चेतन्य कही” अन्यत्र देखा जा सकता है ? 

हीं नहीं । ऐसी दणा में चेतन्य से विशिष्ट यह भौतिक पिण्ड, स्थुल शरीर 

ही उनकी दृष्टि में आत्मा है। यह भौतिकवाद का मौलिक सिद्धान्त है 
और इसीके ऊपर चार्वाको की आचार-मीमांसा आश्षित्त है 


जलबुद्बुदवज्जीवा: । 
जल के ऊपर जिस प्रकार बुदुबुद उत्पन्न होते है, एकन्दो क्षण तक 
टिकते हैं और फिर उसी जल में विलीन हो जाते है, जीवों की भी यही दशा 
है। जीव अनित्य होता है। कतिपय क्षणों तक वह टिकता है और फिर वह 
यहीं विलीन हो जाता है । जीव को नित्य माननेवाले दाशेनिकों के मत पर 
यह कठोर दण्ड-प्रहार है । दूसरे दाशेंनिक लोग जीव को नित्य मानकर उसे सुख 
पहुँचाने के लिए पुण्य अजंन करनेवाले सत्कर्मों का उपदेश देते हैं, परल्तु 


चार्वाक-दर्शन १२७ 


चार्वाकों की दृष्टि में यह एकदम असंगत वात है। क्षणिक जीव के कल्याण 
के लिए दूसरे लोक में सुख देनेवाले पुण्यसंचार की आवश्यकता ही कया है ? 
यह पानी के बुलबुलों की तरह यहीं जाता और चला जाता है। 
परलोकिनो5भावात्‌ परलोकाभावः । 

( परलोक में रहनेवाले के अभाव में परलोक का ही अभाव है ) । 

ठ्याख्या--यह सूत्र चार्वाकों के परलोक विषयक तथ्य का प्रतिपादक 
है । नियम यह है कि रहनेवाले की सत्ता होने पर ही कोई लोक माना जा 
सकता है। परलोक में यदि कोई जानेवाला तथा वहाँ निवास करनेवाला 
हो तो उस लोक की सत्ता मानी जाय। दूसरे दाशेनिक मानते हैं कि 
देहपात होने पर नित्य आत्मा अपने किये गए कर्मो के फल भोगने के लिए 
प्रलोक में जाता है। वहीं वह सत्कर्मो से पुण्य भोगता हैं अथवा दुष्कर्मो 
के पाप से क्लेश भोगता है। चार्वाक ऐसा नहीं मानता । आत्मा ही क्‍या 
है ? चैतन्य-विशिष्ट यह स्थूल देह ही तो बात्मा है। फलतः इस देह के 
नाश हो जाने पर आत्मा का भी नाश सिद्ध हो जाता है। जब आत्मा ही 
नहीं है, जब परलोक जायगा ही कौन ? यदि नही, तो वहाँ रहवेवाला ही 
कौन है ? फलतः परलोक का अस्तित्व ही नहीं हैं। वह केवल लोगों को 
अ्म में डालकर ठगने का एक ढोंग ही है । 

सरणमेव अपवर्ग: | 

मरण ही मोक्ष है । 

वज्याख्या--यह सूत्र चार्चाकों के मोक्ष-सिद्धान्त का च्योतक है। मोक्ष 
का अर्थ है मुक्ति | किससे ? दुखों से ? दु.खों का ज्ञान हमें शरीर के द्वारा 
ही होता है। पैर में कांटे चुभते हैं; कलम वनाते समय चाकू से हमारी 
अंगुली कट जाती है; पीठ में जहरीले कीड़े के काटने से फोड़ा पैदा होता 
है, जो हमें दर्द के मारे वेचेन किया करता है; चिन्ता के कारण हमें नींद 
नहीं आती और करवर्टे बदलते रातें वोत जाती हैं“बह हमारा प्रतिदिन 
का अनुभव है। इसलिए शरीर को भोगायतन' [ भोगों का घर ) कहते 
हैं। फल यह है कि शरीर के होने तक ही क्लेश रहते हैं। शरीर का नाश 
हो जाने पर क्‍्लेश आप-से-आप नप्ट हो जाते हैं। इसलिए चार्वाक के अनु- 
सार मुक्ति मरण का ही दूसरा नाम है। मरण होते हो, शरीर छूठते ही, 

सदा के लिए दुःखों से सम्बन्ध छूट जाता है और यही तो मुक्ति है । 
धूतंप्रलापलयी स्वर्गोत्पादकत्वेन विशेषाभावातत्‌ । 

स्वरंसुख को उत्पन्न बतलाने वाले तीचों वेद ( ऋग्वेद, यजुर्वेद तथा 
सामवेद ) धूर्तों का बकवास है, क्योंकि स्वर्ग का सुख संसार में होनेवाले 
सुख की अपेक्षा कोई विशिष्टता नहीं रखता । - 

व्याख्या--चार्वाक स्वगे को नहीं मानते । स्वर्ग की सत्ता ही असिद्ध 
है। क्‍यों ? स्वर्ग की परिभाषा अन्यत्न दी गई है-- 

यन्न ठुःखेन संभिन्त॑ न च अस्तमनन्तरम्‌ | 
ह०५१००००००० ० "तत्तू सुख स्घः पदास्पदम्‌ ) | 

इसका अर्थ हैं कि जिस सुख में दुख का थोड़ा भी मिश्रण नहीं रहता 
अर्थात्‌ जो अमिश्चित सौख्य ही रहता है और आगे चलकर जो दुःख के द्वारा 
दवाया न जा सके और जो बहुत दितों तक स्थिर तथा टिकमेवाला होता 
है, वह स्वगे' के नाम से प्रसिद्ध है । इसपर चार्वाक का कहना है कि स्वर्ग 
सुख लोकिक सुख की अपेक्षा कथमाप विशिष्ट या बड़ा नही है। दोनों की 
एक ही कोटि या रीति है। लोौकिक सुख का मजा छे लेते पर मनुष्य के 
लिए क्या वाकी रह जाता है कि वह स्वर्ग के सुख के वास्ते लालायित बना 
रहे । विशिष्ट पदार्थ मे प्राणी की अभिलाषा होती है; सामास्य में नहीं । 
फलतः लोक-सामान्य होने से स्वर्ग की सत्ता मिथ्या है, झूठी है । 

कौन स्वर का अस्तित्व वतलाता है ? किसने स्वर्ग को देखा है ? उस 
लौक से लौठकर इसकी खबर देने के लिए भला कोई लौटठकर आया है कि 
स्वर्ग में विश्वास हम करें ? यह तो गष्प है श्रोत्रियों का । 
बेड धूर्तों का भत्ताप है. 

व्योड्या--वेद के विपय में चार्वाकों की यह बड़ी ही प्रख्यात मान्यता 
है। स्वर्ग के निराकरण का पहला कारण तो ऊपर दिखलाया ही गया है 
कि स्वर्गीय सुख तथा पाथिव सुख में किसी प्रकार का अन्तर नहीं है। दोनों 
कै कीौटि एक ही है। दूसरा कारण यह है कि स्वर्ग का प्रत्यक्ष किसी इन्द्रिय 
कक ह्य्रा नही किया जा सकता। वेद का ही वचन हैं--स्वर्गकामों यजेव्‌ 
अयतत्‌ स्वर्ग की कामना करनेवाला पुरुष यज्ञ करे । यज्ञ साधन है और स्वर्ग 

साध्य । इस प्रकार वेद के द्वारा प्रतिपादित किये जाने के कारण स्वगें- के 
अस्तित्व में विश्वास करना न्याय्य है। वेद को आस्तिक तत्त्वज्ञानी ईश्वर 
की साक्षात्‌ वाणी मानता है, जिसमें सन्देह करने की, ननु नच करने की, 


तनिक भी गुंजाइश नहीं है। ऋषियों के प्रातिभ चक्षु के द्वारा उनन्‍्मीलित 
तत्त्वों का समृह ही वेद पदवाच्य है-- 


प्रत्यक्षेणानुमित्या वा यस्तूपायो न बुध्यते 
एस विदब्ति वेदेल तस्मादू वेद्र्य वेदता ।॥। 

अर्थात्‌-प्रत्यक्ष या अनुमति के द्वारा जिस अलौकिक उपाय का 
ज्ञान हमें नही, कथमपि नहीं, हो सकता, उस उपाय को हम वेद के द्वारा 
जानते है । यही तो वेद का वेदत्व है अलौकिक उपाय का वोधन । वेद का 
स्वतः प्रामाण्य है यह मत चार्चाकों को अभीष्ठ नहीं। वह बेद को धूर्तो का 
प्रलाप मानता है, अर्थात्‌ संसार को ठगने के लिए ही कृतिपय व्यक्तियों मे 
इन ग्रन्थों का प्रणणन किया है। इस प्रकार जब वेद ही धूर्तों का बकवास 
है, तव उनके द्वारा निर्विष्ट यज्ञ, उपवस, ब्रत, त्तप, स्वर्ग, नरक आदि-आदिः 
अलौकिक वातें स्वयं ही वालू की भीत के समान भूमिसात्‌ हो जाती हैं । 
प्रमाणसीमसां सा 

प्रत्यक्षमेच प्रसाणम्‌ | 

प्रत्यक्ष ही एकमान्न प्रमाण है । इस सूत्र में 'एवं पद दृढ़ता और बअव- 
धारण के निमित्त है। चार्वाक-दृष्टि मे प्रत्यक्ष ही अकेला प्रमाण है। अन्य 
प्रमाण जेसे अनुमान, उपमान, शब्द आदि की सत्ता नहीं है। भौतिकवादी 
चार्वाक के मूल सिद्धान्त के अनुकूल ही यह मत है कि इन्द्रियगोचरता ही 
सत्यता की कसौटी है । इन्द्रियों के द्वारा जो कुछ भी गम्य है, वोध्य है, शेया 
है वही सच्चा है, प्रामाणिक है, मान्य है तथा विश्वासाह है ! 

अनुमान कदापि विश्वास योग्य नहीं है । बनुमान में होता है क्‍या ? 
दृष्ट तथा अनुभूत नियम के आधार पर किसी बदुष्ट तथा अननुभूत वस्तु 
की सत्ता का हम अनुमान लगाते हैं। पाकशाला का हमारा दैनंदिन अनु- 
भव है कि धूम को देखकर हम आग के होने का अनुमान लगाते हैं। यह 
हमारा दुष्ट ज्ञान है । इसीके आधार पर हम किसी पवेत् में भी अग्नि की 
सत्ता का अनुमान करते हैं, जब हम उससे एक बविच्छिन्न घूम-रेखा को 

इनकलते हुए पाते है । इसीमें चार्वाक को शंका है । जहाँ धूम है, वहाँ अग्नि 
है'---इस साहचर्य नियम ( या व्याप्ति ) में हम पक्का विश्वास कैसे करे । 
हुम विशिष्ट अग्वि को विशिष्ट धूम के साथ सम्बद्ध अनेक स्थलों पर अवश्य 
पाते हैं, परन्तु इतने से ही हंस सामान्य अग्वि को सामान्य धूम के साथ 
सम्बद्ध वतलाने के अधिकारी नहीं हैं। अनेक दृष्ठ स्थलों पर, लाखों उदार 
हरणों में सही, धूम और अग्नि का साहचये तियम है, परन्तु इसका हमारे 
पास क्या प्रमाण है कि आज भी वर्तमान काल में भी, सव स्थलों पर यह 
नियम वैसा ही रहेगा । यह तो अंधेरे में कूदने से अधिक महत्त्व नही रखता । 
अनुमान पर आश्रित होने से 'उपमार्ना भी प्रसिद्ध है। धूर्त प्रलाप' होने से 
वेद भी श्रद्धा और विश्वास का पात्र नहीं है। इसलिए प्रत्यक्ष ही केवल 
प्रमाण है और इस प्रत्यक्ष के द्वारा अनुभूत सत्य ही एकमात्र सत्य है 


शब्द की अमिद्धि 


बेद को न माननेवाले जैन और वौद्ध-दशनों में शब्द प्रमाण माना 
जाता है। तीर्थंकर के वचन-समूह अंग' के नाम से प्रख्यात हैं और इनकी 
मान्यता जैत-समाज में सर्वतः सिद्ध है, विशेपतः श्वेताम्बर मत्त में । बौद्ध- 
दर्शन में 'त्रिपिव्क'--सुत्तपिटक, विनयपिठक तथा अभिधम्म पिटक-ः 
बुद्ध-बचन होने से मान्य, सत्य तथा प्रमाणभूत माने जाते है। परन्तु चार्वाकि 
“शब्द' को प्रमाण नहीं मानता । 'शब्द' का लक्षेण है--आप्तोपदेशः शब्दः 
( हितोपदेष्टा आप्त व्यक्ति का उपदेश शब्द कहलाता है। ) इस लक्षण के 
विषय मे चार्वाक का कथन है कि यह लक्षण ठीक होने पर भी शब्द की 
स्वृतन्त्र सत्ता सिद्ध नहीं होती, कारण कि आप्त पुरुष के वचनों को सुनने 
से जो अथ॑-जान होता है, वह तो प्रत्यक्ष ही हुआ, उसके लिए एक स्वतत्त्र 
प्रमाण की कल्पना नितान्त असिद्ध है। रही वेद की प्रामाणिकता स्वतत्त्र 
रूप से । वह तो उसे मान्य नही है। अनर्थक शब्दों के प्रयोग करने से, पर- 
स्पर विरोधी तथा घणित कार्यकलाप ( जैसे यज्ञ, अश्वमेध आदि ) के प्रति- 
पादन से तथा अप्रत्यक्ष पदार्थों ( जैसे स्वगें, चरक आदि ) की कल्पना करने 
से वेद प्रमाण के बाहर है। ऊपर के सूत्र में धूतंप्रलापस्त्रयी के समान 
ही चार्वाकों का यह श्लोक सर्वदर्शनसंग्रह' में उद्धृत किया गया है-- 

त्रयो वेदस्य कतौरो भण्डघूतेनिशाचराः | 
जफेरी तुफेरीस्यादि पण्डितार्ना बच: स्मृतम्‌ ॥ 


आचार-मीमांसा 

अबतक चार्वाकों की पदार्थ-समीमांसा और प्रमाण-सीमांसा का विवेचन 
किया गया है । आचार-मीमांसा के विषय में इनके दो सूच मिलते है--- 

( के ) कासः एवं एकः पुरुषाथः | 

(व ) तदुपयोगित्वात्‌ अर्थापि अर्थकासौ पुरुषार्था । 

[ 'काम' ही प्रधान पुरुषार्थ है और उसमें उपयोगी होने के कारण अर्थ 
भी पुरुषार्थ मात्रा जाता है। इसीलिए चार्वाकों के मत में दो ही पुरुषार्थ 
हुैं--अर्थ कौर काम । ] 

उयाख्या--$न दोनों सूत्रों में चार्वाकों की आचार-विषयक समीक्षा 
प्रस्तुत की गई है। अन्य दर्शनों में पुरुषों के द्वारा प्राप्य तथा अभिलपणीय 
चार बस्तुएँ बतलाई गई है, जो सामान्यतः 'पुरुषा्थे के नाम से अभिहित 
की जाती हैं। ये चारों पुरुषार्थ हैँ-धर्मे, अर्थ, काम तथा मोक्ष और इन्हो 
की प्राप्ति के लिए मात्तव मात्र अश्वान्त परिश्रम किया करता है। भमीमांसकों 
की दृष्टि में बेद के द्वारा प्रतिपादित तथा इणष्ट अर्थ को देनेवाला अनुष्ठान 
ही “धर्म! कहलाता है ( चोदनालक्षणो््यों धममेः ) जैसे यज्ञयाग, ब्नत, उप- 
वास आदि। रुपया-पैसा, धन-दौलत आदि का नाम है--अर्थ। काम! से 
तात्पर्य इच्छा, अभिलाषा, सुख-सौख्य, स्त्री:सम्भोगजन्य सुख जादि । संसार 
के प्रपंच से तथा दुःखों से छुटकारा पाना सोक्ष या मुक्ति है । 

चार्वाक का कथन है कि पुरुषार्थ चार न होकर एक ही है । अधिक-से- 
अधिक दो। मुख्य पुरुषार्थ है-काम। चार्वाक मत में भौतिक सुख की 
प्राप्ति ही जीवन का एकमात्र लक्ष्य है। इस सुख की प्राप्ति बिना धन- 
दौलत के हो नहीं सकती । इसलिए “अर्थ भी अवान्तर पुरुषार्थ है। “काम! 
की ही मुख्यता है; उपयोगी होने से, कार्यसाधक होने से “अर्थ” की गौणता 
है, परन्तु फिर भी दोनों ही पुरुषार्थ हैं । चार्वाक की सान्‍्यता का मन्त्र इस 

 कऑूटकर भरा हुआ है-- 

यावज्जीवेत्‌ सुख जीवेत्‌, 
ऋणं कछूत्वा घृत्त पिवेत | 
भस्मीभूतस्य देहस्य, 
पुनरागमरन कुतः ॥ 
चार्वाकी शिक्षा हैं--जबतक जीओ, खूब मौज से जीओ । यदि पैसा 
पास न हो तो किसी धनी से ऋण लेकर घी पिओ | ऋण चुकाने का डर 
अपने दिल में तनिक भी न रखो। भस्म हो जानेवाले देह का फिर इस 
संसार मे आना थोड़े ही होता है। अतः खाओ, पीओ, मौज उड़ाओ-- 
यही जीवन का चेरम लक्ष्य है। इस सिद्धान्त को हम कह सकते हैं--आधि- 
भौतिक सुखवाद । 
इस श्लोक के तात्पय में प्रवेश करने पर हम इसे चार्वाकों की 'चतु:- 
सूत्री। कह सकते हैं। इस श्लोक के चारों पाद चार सूत्रों का काम करते 
हूँ और चार्वाकों के मौलिक तत्त्वों का निर्धारण करते है-- 


पहला पाद> जीवन का लक्ष्य सुखमय जीवन-यापन । 
दूसरा पाद८ काम की सिद्धि ८ अर्थमूलक । 
तीसरा पाद मोक्ष की कल्पना ८ देह का भस्म होना ( मरण ) । 
चौथा पाद८-आत्मा की ममरता ८ नितान्‍्त असिद्ध । देह के पुनः 
आगमन के अभाव में पुन्जेन्म 
का अभाव । 
गम्भीर तथा मूलभूत सिद्धान्तों का प्रतिपादक होने से यह पद्य चार्वाक- 
दर्शन की चतु:सूत्री' को एकत्र प्रस्तुत करता है। चार्वाक लोग स्वस्थ तथा 
सौख्यमय जीवन के पक्षपाती थे। वे नहीं चाहते थे कि यह सुन्दर जीवन 
आध्यात्मिक सुख पाने की मृगमरीचिका में व्यर्थ विताया जाय | जीवन के 
ऐहिक पक्ष के वे प्रवल प्रशंसक थे। सर्वंदा 'हाय-हाय! करते रहना उनके 
विचार से कायरता का सूचक है, वीरता का नहीं । विपत्तियों से जमकर 
संघर्ष किया जाय, उन्हें जीता जाय तथा जीवन को सरस-सुन्दर बनाया, 
रोचक रचिकर रचा जाय; यही उनकी व्यावहारिक दृष्टि थी । वे आध्यात्म- 
धादियों की खिल्‍ली उड़ाने से नही चूकते, .जो विपयजन्य सुख को इसलिए' 

त्याज्य मानते है कि वह दुःखों से संस्पृष्ट रहता है। भला वह कोन मूर्ख 
होगा, जो मोती 'के समान चमकतेवाले चावल के दानों को इसलिए दूर 
फेंकता है कि उतको भूसी का एक हल्का छिलका छिपाये रहता है ? दुःख से 
मिश्चित लौकिक सुखों के प्रति चार्वाकों का यह दृष्टिकोण उ्ेक्षणीय नहीं 
सानता जा सकता-- 
त्याब्यं सुखं बिषयसंगमजन्म पुंसां, 
ठुःखोपस्ृष्टभिति मूखेविचारणेषा। 
ब्रीदीन्‌ जिहासति सितोत्तसमतण्डुज्ञाढ्याब । 
को नाम भोस्तुषकणोपहितान्‌ हितार्थी ॥ 
“सर्वदर्शन सम्रह में उद्धृत प्राचीत श्लोक 
समाज-उयवस्था 
चार्वार्कों की समाज-व्यवस्था या समाज-संगठन भी |अपनी विशिष्टिता 
लिये हुए हैं। इस विषय में उनके एक-दो सूच मिलते है--- 


दण्डनीतिरेव विद्या | - 
अत्र वातो अन्तरमंबति ॥ 
[ दण्डनीति ही विद्या है और इसके भीतर वार्ता का अन्तर्भाव होता है। ] 
व्याख्या--चार्वाक की दृष्टि में लोक-व्यवहार के निर्वाह करने के कारण 
दो ही विद्याएँ है--दण्डनीति और वार्ता। आजकल की परिशभाषा में 
“दण्डनीत्ति' से तात््पयं राजनीति से है भौर वार्ता से तात्पय अर्थशास्त्र 
है, जिसके भीतर कृपि, वाणिज्य, व्यापार आदि का समावेश किया जा 
सकता है । इन दोनों में भी 'दण्डनीति' की ही प्रवलता त्तथा मुख्यता है । 
वार्ता का तो उसमें अन्तर्भाव अभीष्ट है। वार्ता दण्डनीतिए्चेति बाहे- 
स्पत्या: । कौटिल्य ने भी अथंशास्त्र' भें इस मत के माननेवाले बृहस्पति के 
अनुयायियों का उल्लेख किया है, जो चार्चाक-मत के आदि प्रवतंक 'वृहस्पति/ 
से भिन्न नही प्रतीत होते । 
चार्चाकमत में वे ही विद्याएँ हैं जिनमें लोक-व्यवहार तथा समाज को 
सुव्यवस्थित बनाने की क्षमत्ता विद्यमान है। वार्ता प्राणियों के जीवन- 
निर्वाह, अर्थे-वरद्धि, व्यापार-वाणिज्य आदि के लिए नितान्‍्त उपयोगी है। 

कृषि तथा वाणिज्य भारतीय समाज के कल्याण करनेवाले हैं, क्योंकि इनके 
अभाव में न तो मनुष्यों के भोजन की व्यवस्था की जा सकती है थौरन 
उनके संचित घन में ही वृद्धि की जा सकतो है। दण्डनीति आजकल के 
लॉ ( कानून ) तथा 'आड्डर? [( व्यवस्था ) का सूचक है। मनु के समात « 
चावकि का भी मत है कि दण्ड ही प्रजाओं का पालन करता है; दण्ड के 
ही भय से प्रजा अपने कार्यों का पालन करती है; दण्ड का भय यदि उठा 
दिया जाय तो प्रजा उच्छुखल वन जाय कर मनमाने रास्तों पर चलकर 
एक-दूसरे का जीतना कठित कर दे । महाभारत तथा स्पृतिग्रंथों में मानव- 


समाज के व्यवस्थापन के निमित्त दण्ड के आविर्भाव का जो वर्णन मिलता है, 
वह चार्वाक को भी सान्‍्य है । 


निम्नहानुभ्हकती राजा ईश्वर: । 

राजा ही ईश्वर है; ऐसी दृढ़ मान्यता चार्वाक-मत की है। चार्वाक 
निरीशवरवादी है । वह्‌ ईश्वर को नहीं मानता, क्योकि ईश्वर की सत्ता 
प्रत्यक्ष के द्वारा कथमपि सिद्ध नहीं की जा सकती । मानव की समग्र इच्द्रियाँ 
ईश्वर के जनाने में असमथे है। न हमारी आँखें उसे देख सकती है, न हमारे 
हाथ उसे छू सकते हैं। ईश्वर की सत्ता में वैदिक दश्शेत अनुमान तथा शब्द- 
प्रमाण का आश्चय लेता है। चार्वाक तो इस प्रमाणों में विश्वास ही नहीं 
करता; फलत: इनके द्वारा सिद्ध किया गया पदार्थ अआकाश-कुसुम के समान 
नितान्त निराधार और असत्य है । तो क्या ईश्वर है ही नहीं ? 
है चार्बाक का उत्तर है कि ईश्वर अवश्य है। निग्रह तथा कअनुग्रह करने 
में समर्थ व्यक्ति की ही ईश्वर संज्ञा है। जो प्रसन्न होने पर अपनी अनुकम्पा 
ता प्रसाद की वर्षा करे और रुप्ट होने पर दण्ड का प्रहार करे, वही 
तो ईश्वर है। और यह ईश्वर कोई अलौकिक सत्ता न होकर नितान्त लौकिक 
मत्यक्षे पदार्थ है ओर वह है राजा-भजा के ऊपर शासन करनेवाला, उन्हें 
उत्माग से हटाकर सस्मार्ग पर लानेवाला, अपराधियों को दण्ड देमेवाला, 


33225 करनेवालों पर अलुग्रह करनेवाला | ऐसे प्रत्यक्ष शासक के 
वतिरिक्त ईश्वर कोई है ही नहीं । उसकी सत्ता नितान्त असिद्ध है । 


इन दोनों सूत्रों के आधार पर हम 'चावार्की समाज” को रूप रेखा हे 
भली-भाँति समझ सकते हैं। चार्चाक आधिभोतिक सुखवाद का पल्षपात्ती 


चार्चाक-दर्शन १३१ 


अवश्य था, उच्छुछ्डल जीवन के पत्रति बड़ी कड़ी दृष्टि थी । समाज 
के भीतर रहकर ही व्यक्ति व्यवस्थित तथा मर्यादित जीवन बिता सकता 
है, समाज से वहिर्मुख होने पर नहीं । इसलिए समाज को दण्ड के द्वारा 
शासित करनेवाला शासक--राजा--उसकी दुष्टि में “ईश्वर' है। दण्ड- 
नीति तथा वार्ता-थे दोनों विद्याएँ मानव-समाज के पीषण तथा परि- 
बूंहण के लिए उपादेय है । इसलिए चार्वाके इन दोनों को ही ज्ञातव्य विद्या 
की कोटि में रखता है। इस दर्शन के मौलिक ग्रुणो की समीक्षा के समय 
समाज-व्यवस्था” पर दृढ़ आग्रह कथमपि भुलाया नही जा सकता | यहू्‌ 
चार्वाकों को पूर्णतया “व्यावहारिक त्तत्त्व ज्ञानी' सिद्ध कर रहा है। 
लौकिको मार्गोइनुसतेंठ्यः | 

लौकिक मार्ग का अनुसरण करना चाहिए । ६ 

व्याख्या--यह सूत्र इस मत की मौलिक विचारधारा का यूचक है? 
“'लौकिक' शब्द का अर्थ है लोकोपकारी, बहुत लोगों का हित करनेवाला। 
सार्बाक की दृष्टि मे वही मार्ग अनुसरण करने योग्य है, जो लोगों का उप- 
कारक हो, प्राणियों का कल्याण और मंगल का साधक हो । दूसरे शब्दों में 
जो “बहुजन हिताय” तथा “बहुजन सुखाय' हो, उसी मार्ग पर चलना मानव 
का कर्तव्य होना चाहिए। लौकिक' का दूसरा अर्थ ऐहिका भी है। फलत्त+ 
इस सूच का आशय है कि परलोक की ओर ले जानेवाला मार्ग स्वेदा उपेक्ष* 
णीय है, क्योंकि परलोक नामक वस्तु का सर्वथा अभाव है। यज्ञन्याग, तप, 
ब्रत आदि पारलौकिक साधनों की चार्वाके स्वेथा उपेक्षा करता है | 
समीक्षण 

चार्वाक-दर्शन के मूलभूत सिद्धान्तों का यहाँ ऊपर संक्षिप्त बर्णेन किया 
गया है। इससे स्पष्ट है कि चार्वाक सव प्रकार से नास्तिक' है । न वह वेद 
को मानता है, तन परलोक को; न ईश्वर को मानता है, न धर्म को । वह बर्थे 
और काम को ही पुरुषों के लिए उपादेय समझता है। वह प्रत्यक्षबादी दा्शे- 
निक है, जो इन्द्रिय से अननुभूत पदार्थ को असत्य मानता हैं। भौतिक सुख 
का उपभोग ही मालव-जीवन का लक्ष्य है और इसलिए पास में पैसा न रहने 
पर वह ऋण लेकर मौजी जीवन विताने का उपदेश देता है | ये सब पिद्धान्त 


श्््६ भारतीय दश्शन-तार 


समाज में विप्लवकारी हैं और इसलिए सव दार्शनिकों ने-जेन; बौद्ध 
और ब्राह्मण तत्व-ज्ञानियों ने--एक स्वर से इन सिद्धान्तों की भरपुर निन्‍्दा 
की है। परन्तु एक बात की ओर ध्यान देना उचित है और यह है समाज- 
व्यवस्था पर चार्चाकों का सातिशय आग्रह | चार्वाकों के स्वरूप के विपय 
में अपने एक पूर्व कथन को यहाँ दोहराना मैं उचित समझता हैँ--- 'चार्वाक 
प्राचीन एक के भारतीय वेशानिक हैं, जो तर्क' की कसौदी पर सत्य को 
कसते है। वे आधुनिक भौतिकवादियों की अपेक्षा संयमी हैं और संयत 
जीवन बिताने के पक्षपाती हैं। इसलिए वे ऋण लेकर भी घी पीने का उप- 
देश देते है, शराब पीने का नहीं । सुन्दर समाज में रहकर ही प्राणी अपनी 
उन्नति कर सकता है, इस तथ्य की ओर इन्होने खूब आग्रह दिखलाया। 
अतः उनके सिद्धान्तों का भी मूल्य है। वे एकदम निःसार नहीं हैं!” 


+5 ९ 
जन दशन 

जैन-दर्शन एक अत्यन्त प्राचीन विचारधारा का प्रतिनिधित्व करता 

है | सुदूर प्राचीन काल में इस भारतवर्ष में वैदिक धर्मं के कमंकाण्ड के 
विरोध में उत्पन्न होनेवाले घामिक सम्ध्रदायों में जैनधर्म अन्यतम है। 
“जिन के द्वारा प्रवर्तित होने के कारण इस धर्म की संज्ञा जैन! है। जिन 
का शाव्दिक अर्थ है जेता, जीतनेवाला | रागद्रोप को जीतनेवाले आचार्य 
इस नाम से प्रसिद्ध हैं, जिन्हें 'तीर्थंकर' का भी अभिधान प्राप्त है। इस मत 
के अनुसार इन तीर्थंकरों की संख्या चौबीस है, जिनमे ऋषभदेव सर्वप्रथम 
तथा वर्धभान महावीर अन्तिम तीर्थंकर माने जाते हैं। ऋषभदेव इस देश 
के अत्यन्त प्राचीन चक्रवर्ती नरेश थे, जिनका पावन चरित्र पुराणों में वहुशः 
चर्णित है। वर्धेभान महावीर का जन्म लगभग छः सौ ई० पू० बिहार प्रान्त 
के कुण्डग्राम नगर के राजा सिद्धार्थ के घर में हुआ था। यह ग्राम बेशाली 
(आजकल मुजफ्फरपुर जिले का वसाढ़ ) के समीप था। इनकी माता का 
नाम त्रिशला था, जो श्वेताम्बरी मान्यता के अनुसार वैशाली-नरेश राजा 
चैेटक की भगिनी थी और जिन्हें दिगम्बरी मान्यता उक्त राजा की पुत्री 
मानती है। इनका जन्म चेत्र शुक्ला चयोदशी को हुआ था, जिसकी स्पृत्ति 
में उस दिन उनत्तकी जयन्ती बड़े समारोह के साथ मताई जाती हैँ। श्वेता- 
स्वर लोग महावीर को विवाहित होना मानते हैं, परन्तु दिग्रम्वर मत में 
यह मान्य नहीं है । तीस वर्ष की वय में महावीर ने तपस्या करने के लिए 
घर छोड़कर जंगल का रास्ता लिया, जहाँ उन्होंने अत्यन्त कठिन तपस्या के 
बल पर केवलज्ञान प्राप्त किया । छियासठ दिनों तक मौन विहार करने के 
'बाद वह मगध की राजधानी राजगुृह में पधारे और उसके बाहर विपुलाचल 
पर्दंत पर झहरे । उस समय मगध के राजा श्रेणिक अपनी रानी चेलना के 
साथ वहाँ राज्य करते थे । वहीं पर महावीर ने गौतम गोत्रीय वेद-वेदांग- 
पारंगत इस्द्रभूति नामक ब्राह्मण विह्ानू को अपना प्रथम शिष्य बनाया, जो 


श्३े८ भारतीय दर्शन-सार 


प्रथम गणधर' के नाम से जैनधर्म के इतिहास में प्रख्यात हैं। उस समय 
उनकी उम्र वियालीस बे की थी । तीस साल तक उन्होंने अपने धर्म का 
उपदेश दिया । उत्तर भारत, विशेषकर विहार तथा उत्तर प्रदेश, उनके 
उपदेश का क्षेत्र था। अन्त में विहार की पावापुरी में उन्होंने निर्वाण प्राप्त 
किया । कातिक क्षृष्णा चतुर्दशी की रात में अर्थात्‌ अमावस्या के प्रातःकाल 
में सूर्योदय से पहले महावीर ने मुक्ति लाभ की । ईस्वी पूर्व ५२७वें साल में 
वीर-निर्वाण की उक्त तिथि मानी जाती है । 

जैन मत में दो प्रधान अवान्तर-भेद है-दिगम्बर तथा श्वेताम्बर | 
दिगम्वरमार्गी यति अपने शरीर के आच्छादन के लिए वस्त्र का उपयोग 
नहीं करते । वे सवेभा नग्न ही रहते है; परन्तु श्वेताम्बरी यति सफेद वस्त्र 
का प्रयोग करते है। इन दोनों मार्गों में दाशेनिक दृष्टि से अन्तर नहीं है। 
केवल आचार-दृष्टि से कतिपय भेद अवश्य है, परन्तु वे भी विशेष महत्त्व के 
नही हैं। अन्य अवान्तर-भेद भी मिलते हैं, परन्तु दाशंनिक दृष्टि से जैन- 
धर्म एक अखण्ड उपासना-मार्ग है। 
रे ९ 
जन-दृशन का प्रमाण-साहित्य 


जैतधर्म के स्वे प्राचीन ग्रन्थ अंग नाम से प्रसिद्ध है तथा अधमागघी 
प्राकृत में निबद्ध है। जैनसिद्धान्त-ग्रन्थों की संख्या पैतालीस है, जिनमें 
'यारह अंग, बारह उपांग, दस प्रकीणे, छः छेद सूत्र, चार मूल ग्रन्थ तथा दो 
स्वतस्त्र ग्रन्थ (नन्दी सूत्र तथा अनुयोच द्वार) माने जाते हैं! इनमे अंगों का 
नाहात्य सकसे अधिक है, यह श्वेताम्वरी मान्यता के अनुसार है। दिगम्बर 
पेत के अनुसार यह समग्र प्राचीन साहित्य विलुप्ल हो गया। इस मत में 
आचीन मान्य ग्रल्थ है--पद्‌ खण्डगम, जिसकी रचना भूतबलि और पृष्प- 
पा वामक दो विद्वानों ने श्ुत का अभ्यास कर प्राकृत भाषा में की | गुणघर 
वाय रचित कसायपाहुड ( या कपायप्राभूत ) इस दर्शन का दुसरा मान्य 
प्रेल्थ हे, जित्तपर यतिवुपभ्ष नामक आचाय॑ ने वृत्ति-सुन्न का प्रणयन किया, 
ह। परत भाषा में है और जिसका प्रमाण छः सहस्र श्लोक है। वीरसेन 
8 प्रीढ आाचाये ने ७३८ शक संवत्‌ (५१६ ईस्वी ) में पट खण्डाशम 
“९ घवलाः नामक प्रख्यात ठीका बहत्तर हजार श्लोक प्रमाण लिखी । 


अं 


जैन-दर्शन श्३े६ 


कसायपाहुड पर भी इनकी अधूरी टीका को इन्हीं के सुयोग्य शिष्य जिन- 
सेनाचार्य ने 'जयधवला' टीका का प्रणयन किया ( श० सं० ७५९, ईस्वी 
८२३० )। ये दोनों ही टीकाएँ 'मणिप्रवाल' शैली में रचित है, जिसका बहुल 
भाग प्राकृत मे है और बीच में संस्कृत है । पूर्वोक्त पट्‌ खण्डागम का अन्तिम 
खण्ड 'महविन्ध' है, जिसकी रचना भूतवलि आचार्य ने की थी ( चालीस 
हजार श्लोक प्रमाण, भापा प्राकृत )। इन्ही सभी जंन ग्रन्थों में कमे-सिद्धात्त 
का गहन विवेचन है । 


यह तो हुई धामिक साहित्य की यूचनिका । जैन-दर्शन के दाशेनिंक ग्रन्थ 
भी परिमाण में बहुत, विवेचन में गम्भीर तथा युक्तिप्रदर्शन में व्यापक 
दृष्टिवाले हैं। आचार्यो तथा विद्वानों की भी संख्या कम नहीं है, जिन्होंने 
जैन न्याय को पूर्णरूप से प्रतिछित किया । दोनों भार्गों के आचार्यो के व्यापक 
पाण्डित्य का प्रतिफल है विस्तृत जैन दाशंनिक साहित्य । इन जाचार्यों में 
उमास्वाति, कुन्दकुन्द, स्वामी समन्तभद्र, सिद्सेन दिवाकर, अकलंकदेब, 
स्वामी विद्यानन्दि तथा हेमचन्द की प्रमुख गणना है। इनके विस्तृत ग्रन्थों में 

| 


इनका पाण्डित्य निःसन्देह श्लाघ्य है। 
जैन-दर्शन का दृष्टि-बिन्दु 

जैत दर्शन का सबप्ते महत्त्वपूर्ण सिद्धास्त है--अनेकान्तवाद । एकान्त' 
का अर्थ है निर्णीत रूप से एक प्रकार। तदनुसार “अनेकान्त” का अर्थ है 
वस्तु के अनेक प्रकार । जन दर्शन की विशिष्ट मान्यता है कि वस्तु का एके 
ही रूप, एक ही प्रकार नही है । दृष्टि-भेंद से वही वस्तु उससे भिन्न आकार 
में भी तप्रतीत होती है। जैन दर्शन सत्‌ और असत्‌ ऐसा दो प्रकार का 
वस्तुओं का विभाग अंग्रीकार नही करता। सत्‌' ही द्रव्य का लक्षण है, 
'असत्‌' या “अभाव जैत दर्शन में कोई स्वतन्त्र तत्त्व नहीं है। जो वस्तु 
किसी दुष्टि के द्वारा सत्‌ है, वही वस्तु दृष्टि के भेद से असत्‌ भी कही जा 
सकती हैँ । स्वरूप ( अपने रूप ) की अपेक्षा से वस्तु सत्‌” कही जाती है, 
वही पररूप की अपेक्षा से असत्‌ भी कह्टी जा सकती है। तथ्य यह है कि प्रत्येक 
वस्तु का स्वभाव अलग-अलग होता है और वह्‌॒ स्वभाव उसी वस्तु में रहता 
है, दूसरी वस्तु में नही । घट तथा पट के उदाहरण पर दुृष्टिपात कौजिये। 


१४० भारतीय दर्श न-सार 


घट में घटत्व रहता है और इसीलिए घट-स्वन्ाव को दुष्टि में रखकर हम 
कहते है कि सामने दृष्टिगोचर होनेवाला पदार्थ घट है, परन्तु पटत्व को 
दृष्टि में रखकर हम कह सकते है कि 'यह घट है ? नहीं) कभी नहीं । 
फलत:ः घटत्व की दृष्टि से घठ है, परन्तु पदत्व की दृष्टि से वह घट नहीं है । 
इस प्रकार एक ही वस्तु सत्‌ भी है और असत्‌ भी है। अन्तर इन वाक्यों में, 
इन कठ्पनाओं में दृष्टि का ही ठो है) इस तरह हम देखते है कि घड़ा एक 
दृष्टि से तो अवश्यमेव सत्‌” ( विद्यमान ) है, परन्तु दूसरी दृष्टि से वह 
'नही है' ( असत्‌ ) | अतः संसार में जो कुछ 'है' बह किसी अपेक्षा से नहीं 
भी है। सर्वेधा सत्‌ या सर्वेथा असत्‌ कोई वस्तु जगत्‌ में नही है। इसी 
सिद्धान्त को अनेकान्तवाद के नाम से पुकारते हैं । 

इसी को 'स्यादूबाद? का सिद्धान्त कहते है। स्थाद्वाद' के समभने- 
समझाने में जैन मतवादियों तथा अजैनों की व्याख्या में महान्‌ अन्तर है । 
अजैनी दार्शनिक की दृष्टि में 'स्थादुवाद' सन्देहवाद का ही अपर पर्याय है; 
क्योंकि 'स्थात्‌' का अर्थ है शायद । परन्तु जैन दार्शनिकों की दृष्टि से स्यात्‌' 
शब्द का वास्तविक तात्पर्य है 'कथथ॑चित्‌' अथवा “किसी अपेक्षा से है। ऊपर 
कहा भी गया है कि संसार में अपेक्षा के विचार से कोई भी वस्तु सत्‌ और 
असत्‌ दोनों ही है। इसी “अपेक्षाबाद! का सूचक '्यादुवाद' शब्द है जिसका 
प्रयोग अवेकान्तवाद के समझने के लिए आवश्यक है। इसीकी तार्किक 
अभिव्यक्ति 'सप्तभंगी” तय के द्वारा की जाती है । 

संप्तभंगी तय है क्या ? किसी भी वस्तु के रूप प्रकट करने के वास्ते सात 
प्रकारों से कहने का ढंग । इसका स्वरूप इस प्रकार है--- 

१. स्यात््‌ अस्ति---( किसी अपेक्षा से कोई वस्तु विद्यमान है ) । 

२. स्थान्नास्ति--( किसी अपेक्षा से कोई वस्तु अविद्यमान है ) । 


३, स्थादस्ति च॒ स्यान्नास्ति---( किसी अपेक्षा से कोई वस्तु एक साथ 
विद्यमान और अविद्यमान दोनों है ) । व 


४. स्यादू अवक्तव्यमू--( किसी अपेक्षा से वस्तु का रूप निदिष्ट नहीं 
किया जा सकता है ) । 


५. स्थादस्ति च स्यादू अवक्तठ्यं च--( किसी अपेक्षा से वस्तु का 
रूप है भी तथा अवक्तव्य भी है ) ! 

६. स्थाज्ञास्ति च स्यथाद्‌ अवक्तत्य च--( दूसरे लौर चौथे पंगों को 
जोड़ने से यह भंग निप्पन्न होता हैं। ) 


है] 


७. स्यादुस्ति च स्यान्नास्ति च स्यादू अवक्तव्यं च--(६ तीसरे और 
चौथे भंगों के संयोग से यह भंग तैयार होता है । ) 
अंकराचाये ने ऊपर के चोये भंग स्थादु अवक्तव्यम' के विषय में बह 
खण्डन प्रस्तुत्त किया है-- 
न चेपां पदाथीनाम्‌ अव्यक्तन्य॑ संसवबति । अचक्तव्यश्चेत्‌ 
नोच्येरन्‌ * ड्च्यन्ते चावक्त्तव्याश्वेति विप्रतिसिद्धम | 
जाअ्ह्मययूच--शांकर-नाप्य ( राशरेडे ) 
तात्पयें यह है कि पदार्थों को अवक्तव्य कहना क्या क्थमपि संभव 
है ? यदि वे पदाथ अवक्तब्य होते तो इनका कयन ही कैसे किया जा 
सकता हैं। कथन भी किया जाय बौर अवक्तव्य भी कहा जाय--चे दोनों 
बातें परत्पर-विरोधी हैं । इसके उत्तर में जद विद्वानों का कहना है कि जै 
दर्शन वस्तु को सर्वंया अवक्तव्य नहीं मानता, श्रत्युत अपेक्षा की दुष्ठि से 
ही बठक्तव्य बतलाता है । इसी वात को सूचित करने के लिए “बवक्तव्य से 
पूर्व स्थात्‌' शब्द का प्रयोग उक्त भंग में किया गया है। बर्वात्‌ वस्तु सर्वथा 
अवक्तव्य नहीं है, किन्तु किसी एक दृष्टिकोण से अवक्तव्य है । 


हर 
न 


|/ 


द्रदय का लक्षण 

दव्य का लक्षण सत्त हैं। जेन-दर्शन में सस्ता का लक्षण उत्पाद, व्यय 
और धक्रोव्य माना गया है। उत्पाद का लये है उत्पत्ति, व्वयव का विनाश 
तथा श्रौव्य की स्थिरता । क्षर्यात्‌ जिसमें प्रति समय उत्पत्ति, विनाज ठथा 
स्थिरता पाई जाय, उसे हम यहाँ सत्त कहते हैं । घड़े की उत्पत्ति मृत्तिका 
के पिण्ड से हुई ! यहाँ विचार करने पर ये दीनों दातें लक्षित होती हैं। 
मिट्टी के पिण्ड से घड़ा वनाते समय मिट्टी का पिण्डरूप पर्याय नणष्ठ हो जाता 
है, घट पर्याय उत्पन्न होता है और सिट्टी स्विर रहतो है। ये तीनों बातें 
एक ही समय में होती हैं। जिस क्षण में घट पर्याव की उलत्ति हुई, उसी 
क्षण में पिण्ड पर्याय का विनाश हुला बौर मजृत्तिका की स्थिरता उसी क्षण 


१४२ भारतोय दशन-सार 


में विद्यमान रही । फलतः वस्तु प्रतिसमय उत्पाद, व्यय तथा श्रौव्यात्मक 
कही गई है | 
तथ्य यह है कि प्रत्येक वस्तु परिवर्तेतशील है। शिशु वालक होता है 
वालक जवान और जवान बूढ़ा । परन्तु यह प्रतिक्षण परिणाम इतना सूक्ष्म 
होता है कि वह हमारे देखने में तुरन्त नहीं आता | यह भी सत्य है कि परि- 
बतंन होने पर भी बालक की एकरूपता वनी रहती है, तभी तो वह पह- 
चाना जाता है, नहीं तो वालक को युवा होने पर कोई पहचान ही नहीं 
सकता था कि यह देवदत्त का पुत्र यज्ञवत्त ही है। द्रव्य के इस स्वभाव में 
गुण ध्रूव ( स्थायी ) होते है और पर्याय” उत्पाद-व्ययशील होते है । इस 
प्रकार गुण के दोनों ही लक्षण एक ही तत्त्व के सूचक हैं। द्रव्य को गुण- 
पर्यायात्मक कहिये या उत्पाद, व्यय, धभ्रौव्यात्मक कहिये, तथ्य एक ही है । 
जैन आचार्यो के मत में द्रव्य न तो उत्पन्न होता है, न नष्ट होता है, 
केवल पर्यायें उत्पन्न तथा नष्ट हुआ करतो हैं। इनके साथ अभिन्न होने से 
द्रव्य को भी हम उत्पाद व्ययशील भाच लेते हैं। भाचाये समन्तभद्र ने अपने 
आप्त मीमांसा' ग्रन्थ में इस दृष्टि से तत्त्व को चयात्मक माना है-तस्मात्‌ 
तच्खं त्रयात्मकम््‌ | इस विपय में एक सुन्दर दुष्टान्त भी दिया है-- 
घटमोलिसुवर्णोर्थी नाशोत्पादस्थिति स्वयम्‌ | 
शोक-प्रमोद्माध्यस्थ्यं जनो याति सहेतुकम्‌ ॥ 
--आप्तमीमांसा, श्लो० ५६ ) 
किसी राजा के पास सोने का घड़ा था, जिसे उसकी पुत्री चाहती थी। 
राजा के पुत्र ने अपने लिए उससे मुकुट तैयार कर लिया | घड़े के नाश होने 
से राजपुत्री को शोक हुआ और राजपुत्र को सोने का मुकुट पाने से आनन्द 
हुआ । राजा को उदासीनता ही रही, उसे न शोक हुआ, न हप॑ । वह तो 
सुवर्ण का इच्छुक था, जो दोनों दशाओं में वना ही रहा । फलतः द्रव्य या 
यदार्थ त्रयात्मक होता है । ह 
निष्कप यह है कि जन दर्शन में द्रव्य ही एकमात्र तत्त्व है, जो छः: प्रकार 
'का होता है। द्वव्य-दृष्टि से वह नित्य है तथा पर्याय-दृष्टि से अनित्य है। 
-द्रव्य के छः प्रकारों का ज्ञान निम्नांकित नक्शे से भली प्रकार हो जायगा-- 

द्र्व्य 
मम 
| | 
रे कक 
न 'ऋषंए शा आप. 
मुक्त श्वास क्शाल आकाश धर्म अधर्म काल 
| हि | हू 
स्थावर जंगम अणु संघात 


जीब 
जैन दर्शन ने द्रव्य को प्रधानतया दो वर्गो में बाँठा है, जिसमें 'जीव' 
प्रथम वर्ग है । जीव का लक्षण है-- 


चेतनालक्षणो जीवः । , 


चैतन्य ही जीव का लक्षण है। उसमें त कोई गन्ध है, न रूप। वह 
शब्दरूप भी नहीं है, न कोई भौतिक चिह्न है और न उसका कोई आकार है। 
चैतन्य गुण से विशिष्ट द्रव्य ही जीव है। जीव चेतन्न है। चेतना जानने 
और देखने के रूप में होती है । फलतः जो देखता है और जो जानता है बही 
जीव है ) जीव अपने आप ही प्रभु है। प्रत्येक जीव अपने उत्यान कौर पतन 
के लिएं स्वयं उत्तरदायी होता है । उसे न कोई बाँधता है और न कोई मुक्त 
करता है। बन्धनत और मुक्ति के लिए वह स्वयं ही उत्तरदायी होता है। 
'जीव कर्ता भी है गौर भोक्ता भी है। जीव शरीर-प्रमाण है। जीव जिस 
शरीर में रहता है, वह उसीके प्रमाणवाला होता है, दीपक के प्रकाश के 
समान । दीपक का प्रकाश एंक छोटी कुटिया में जले, तो वह छोटा होता 
है और यदि किसी लम्वं-न्नौड़े प्रासाद में रहता है, तो वह प्रकाश फैलकर 
विस्तृत आकार को ग्रहण कर लिता है। जीव की भी ठीक यही दशा है । 
चींटी में रहनेवाला जीव नितान्‍्त लघुकाय होता है और हाथी में रहनेवाला 
जीव विशाल होता है। जीव कर्मो से संयुक्त होता हैं। यह कर्म-बन्धन 
अनादि काल से विद्यमान-है, खान से मिकले हुए सोने की तरह । जैसे 

खान से निकलने के समय सोना अशुद्ध होता है, वेसे ही जीव अनादि काल 
से कर्म के वच्धन में जकड़ा हुआ पाया जाता है। 

जीव के दो भेद होते हैं--संसारी और मुक्त, संसारी वह जीव है, जो 
कर्मवन्धन के वश में होकर एक गति से दूसरी गति को प्राप्त करता है। 
वह जनमता है जौर मरता है| मुक्त जीव इन बन्धनों से मुक्त रहता है। 
अजीब 

जिन द्रव्यों मे चैतन्य नहीं पाया जाता, वे अजजीव कहलाते हैं । इनमें 
से पहला द्वव्य है पुदूगल । पुदूगत्ल-- पुदुगल' शब्द की व्युत्पत्ति जैन ग्रन्थों में 
इस प्रकार दी गई है--पृरयन्ति गलन्ति चः जो पूर्ण हो जौर फिर गल 
जाय । सामान्यतः इसका प्रयोग पृथ्वी आदि भूत द्रव्यों के लिए किया जाता 
है । जो कुछ हम देखते हैं, छूते हैं, सुनते हैं, खाते हैं और पौंते हैं, वह (पुदूगल' 

कहलाता है | जिसमे रूप, रस, गन्ध और स्पशें--वे चारों ग्रुण पाये जाते हैं 

पुदुगल' ऋहलात है । यही मूर्तिक द्रव्य है, शेष द्रव्य अमूलिक होते हैं। 
पुदूगल की कल्पना न्याय-दश्शन की अपेक्षा जैन-दरशशन में भिन्न हैं । न्‍्याय-दर्शच 
के अनुस्तार पृथ्वी, जल, तेज तथा वायु--ये चारों पदार्थ भिन्न-भिन्न हैं, क्योंकि 
इनके उत्पादक परमाणु मौलिक रूप से भिन्न हैं और चार प्रकार के हैं। 
जैन दर्शन की मान्यता इससे पृथक है। जैन सत में सब परमाणु एकजातीय 
होते हैं और सभी में ये चारों गुण पाये जाते हैं, परन्तु उनसे बने हुए द्रव्यों में 
सव गुणों की प्रतीति इसी कारण नहीं होती कि इन सब ग्रुणीं की अभिव्यक्ति 
नहीं होती । परमाणुओं में परस्पर भेद नहीं होता, भेंदके वल परिणमन का 
हैं। इसलिए पृथ्वी, जल, तेज तथा वायु से चार द्रव्य नहीं होते, किन्तु एक 
ही द्रव्य होता है और उसका नाम 'पुदूगल' है । 


पुदुगल के दो भेद होते हैं-परमाणु जौर संघात । परमाणु का लक्षण 


दि अत्तमज्मं अत्तंतं णेव इंदियगेज्मं 
ज॑ दव्बं अविभागी त॑ परसाणं वियाणाहि ॥ 


इसका बर्थ कि जो स्वयं ही आदि, अन्त तथा मध्यरूप है और 

जो इन्द्रियों के द्वारा ग्रहण नहीं किया जाता और जिसका विभाग नहीं हो 
सकता, उस द्रव्य को परमाणु” कहते है । तात्पयं यह है कि पुदूगल के सबसे: 
छोटे अविभागी अंश को परमाणु कहते हैं। परमाणु एकप्रदेशी होता है. 


अर्थात्‌ वह एक ही प्रदेश को व्याप्त करनेवाला होता है। इसलिए उसका 
दूसरा भाग नही हो सकता । 


अनेक परमाणुओं के संयोग से जो द्रव्य तेयार होता है, वह स्कन्ध 
कहलाता है | दो परमाणुओं के मेल से उत्पन्न होता है, हृचणुक, तीच पर- 


माणओं के मेल से तज्यणुक तैयार होता है । इसी प्रकार बढ़ते-बढ़ते अनन्त 
प्रदेशी स्कच्ध तैयार होते हैं । 


धर्म द्रव्य तथा अधमसंद्रट्य--इन दोनों शब्दों का अर्थ पुण्य और पाप 
नहीं है, जैसा साधारण लोग समझा करते है । ये दोनों द्रव्य है। षड द्रव्यों 
मे जीव और पृद्गल सक्रिय होते है अर्थात्‌ इनमें क्रिया उत्पन्न होती और 
उस व्यापार का विराम भी होता है। इन दोनों को चलने में सहायता 
पहुँचानेवाला द्रव्य ही (धर्म द्रव्यः होता है और इन दोनों द्वव्यों को ठहरने में 
सहायता देनेवाला द्रव्य अधर्म द्रव्य होता है । धर्म के रूप समझाने के लिए 
जैन ग्रन्थी मे जल का उदाहरण दिया गया है। पानी मछलियों के चलने में 
सहायक होता है | पानी यदि न रहे, तो मछलियों में गति नही हो सकती ॥ 
एक बात ध्यान देने की है। धर्म और अधर्म प्रेरक द्रव्य नहीं है अर्थात्‌ ये 
किसीको चलने और रुकने के लिए बलात्‌ प्ररणा नहीं देते | ये केवल सहायता . 
करते है अर्थात्‌ चलते हुए को चलने ओर उठहरते हुए को ठहरने में केवल 
सहायता देते है । चलने और रुकने का काम तो जीव और पुदुगल स्वयं 
करते हैं | धर्मं और अधरमम केवल सहायता पहुँचाते हैं । 

आकाश--जो द्रव्य सब द्रव्यों को अवकाश देता है, बह आकाश 
कहलाता है । आकाश की कोई मूर्ति नही होती । आकाश अमूतिक और 
सर्वव्यापी होता है। जैन-मत में आकाश दो प्रकार का होता है--लोकाकाश 
और अलोकाकाश | ज्राकाश के मध्य मे है लोकाकाश और उसके चारों ओर 
सर्वव्यापी अलोकाकाश रहता है अर्थात्‌ लोकाकाश में छहों द्वव्य पाये जाते हैं 
ओर अलोकाकाश में केवल आकाश द्रव्य ही पाया जाता है। 

कालन--बस्तुमात्र प्रतिक्षण परिणमनशील है । इस परिणमन या परिवर्तन 

में सहायता पहुँचानेवाला द्रव्य 'काल' है । परिणमन करने की शक्ति तो सब 
चदार्थों में विद्यमान है ही, परन्तु शक्ति काल की सद्दायता विना प्रकट नहीं 
हो सकती । दृष्दान्त के लिए कुम्हार के चाक को लीजिये । उसमें घूमने की 
शक्ति मौजूद है, किन्तु विना कील की सहायता पाये वह घूम नहीं सकता । 
काल द्रव्य की भी वैसी ही स्थिति है । संसार के पदार्थ स्वतः परिवर्तेतशील 
हैं, परन्तु काल द्रव्य उस कार्य में सहायता देता है। यह वलात्‌ वस्तुओं को 
परिणमन के लिए प्रेरित नही करता, वल्कि परिणमन करते हुए द्वव्य को उस 
काम में केवल सहायता पहुँचाता है । ५ 

इस प्रकार जैन दर्शन में छः द्रव्य माने जाते है । इनमे काल को छोड़- 
कर जप पाचो द्रव्य 'अस्तिकाय' के नाम से पुकारे जाते है | क्‍यों ? 'अस्ति- 
काय' शब्द के अर्थे पर विचार कीजिये ) यह दो शब्दों को मिलाकर बनता 
है, जिसमें अस्ति का अर्थ है--अस्तित्व, विद्यमात । 'काय' का अर्थ है देह, 
शरीर ! अतः “अस्तिकाय' से तात्पयं है--देह या प्रदेश को रखनेवाले पदार्थ । 
पूर्वोक्त पाँचों द्रव्य ( जीव, पुदूगल, आकाश, धर्म तथा अधर्म ) बहुप्रदेशी है । 
फलत' वे 'अस्तिकाय' कहलाते हैं । परन्तु "काल इस विपय में इन पांचों से 
भिन्न है। काल के अणु असंख्य होने पर भी परस्पर सदा अवद्ध रहते है । न 
तो वे आकाश के प्रदेशों की तरह सदा से मिले हुए एक तथा अखण्ड हैं, और 
न पुदूगल परमाणुओं की तरह कभी मिलते है और न कभो अलग होते हैं । 
इसलिए काल की इस विशिष्टता के कारण वह 'अस्तिकाय' नही माना जाता । 
सात तरत्तव 

जैनदर्शंत साधना को लक्ष्य कर सात तत्त्वों का प्रतिपादन करता है :--- 
२. जीव, २. मजीव, ३. आज्चव, ४. वन्ध, ४. संवर, ६. निजेरा तथा ७. 
सोक्ष । इनमें १. जीव मथा २. बजीव का वितरण ऊपर प्रस्तुत किया गया है। 

२, आख््रव--इस शब्द का अर्थ है जीवों के कर्मो के आगमन का द्वार । 
विना द्वार के कोई वस्तु कहीं प्रवेश या सम्बन्ध नहीं कर सकती । मनसा, 
वाचा, शरीरेण जो कुछ कर्म हम करते है, वे जीवों में प्रवेश करते हैं। मन 
से हम भली-बुरी बातें सोचते है । वचन से शोभन या अशोभन बातें कस्ते हैं । 
शरीर से पाप-पुण्य का सम्पादन करते हैं । ये कर्म हमारे शरीर में निःसन्देह 

प्रवेश करते है । इस प्रवेश के द्वार को ही 'आख्व' कहते हैं । 

जैनधर्म मे कर्मे-सिद्धान्त अन्य दर्शनों के एतद्विषप्क सिद्धास्त से अनेक 
अंश में भिन्‍न है । जैनमत में कम एक मूते पदार्थ है, जो जीवों के साथ बंध 
जाता है। रागद्वेप के पाश में पड़ा हुआ जीव नाता प्रकार के कर्मो का 
सम्पादन करता है । फलतः संसारी जीवों के भावों से उत्पन्न होता है 
कर्मेबन्ध गौर इस कमेबन्ध से उत्पन्त होता है रागह्ेष-भाव | यह चक्र अनादि 
होकर भी कभी अनन्त है और कभी सानन्‍्त है । अभव्य जीव ( इस चक्र का 
अन्त करने में असमर्थ होनेवाले जीव ) की अपेक्षा से यह कर्म अनादि और 
अनन्त है और भव्य जीव ( इस चक्र का अन्त करनेवाले जीव ) की अपेक्षा 
यह अनादि और सान्‍्त है! दोनों की अपेक्षा से यह अनादि है, अन्त होने के 
विपय में भले ही दो प्रकार हों । कर्म का फल कैसा होता है ? इस विपय 
में जैन-दर्णन वेदानुयायी दर्शनों से सवंथा भिन्‍न है। जीव कर्म करने में तो. 
स्वतन्त्र है, परतु फल पाने में परतन्त्र है, क्योंकि फल का दाता ईश्वर है--- 
ऐसी वेदान्त आदि दर्शनों की मान्यता है । परन्तु ईश्वर की सत्ता न मानने- 
वाले जेन-दशेंन को यह मत मान्य नहीं । उसकी दृष्टि में कम स्वयं फल 
देता है और इसके लिए उसे किसी न्यायाधीश की आवश्यकता नहीं होती । 
जैन-मत में कर्मो के अनेक भेद-प्रभेद माने जाते है। फलतः जैन-दर्शन का 
कर्म-सिद्धान्त अनेक तथ्यों में अन्य दर्शनों की विवेचना से स्वतन्त्र सत्ता 
रखता है। यह बात जैन दाशेनिकों की सूक्ष्म विवेचना की पर्याप्त सूचिका 
है । 

४, बन्ध--जीव और कर्मो के परस्पर सयोग होने पर जो मेल होता 
है, वही बन्ध तत्त्व है | 'संयोग' शब्द से यह न समझना चाहिए कि यह वन्ध 
साधारण संयोग के समान है। मै अपनी लेखनी को हाथ में लेकर लिख रहा 
हुँ। फलतः यहाँ हमारे हाथ तथा लेखनी में संयोग विद्यमान है ॥ परन्तु क्या 
यह बन्धच कहा जा सकता है ? नही । बन्ध का रूप रासायनिक परिवतंन के 
समान है, जो सिली हुई वस्तुओं में परिवतंत उपस्थित कर देता है। वन्ध की 
दशा में जीव में भी परिवर्तत हो जाता है और कमेंपुदुगलों में भी । दोतों 
अपनी पूर्व स्थिति में नहीं रहते । आख्रव तथा बन्ध के द्वारा जीव संसारी रूप 

में परिणत हो जाता है और वह विषयों को भोगने लगता है। इसके आगे 
मोक्ष की तैयारी शुरू होती है ! 


५. संबर--आगे आतनेवाले कर्मो के मार्ग को रोकने का ही नाम संवर' 
है । संवर के अभाव में जीव कभी भी मोक्ष नहीं पा सकता, क्योंकि उसे 
संसारी दशा में रखनेवाले कर्म तो सदा होते ही जाते है । देह से सम्बद्ध वन" 
कर वे वन्ध उत्पन्त करते ही है । फलतः जीव के लिए किसी भी काल में मोक्ष 


पाने की आशा दुराशामात्र है । इसलिए मुमुक्षु ताधकों के लिए संवर की नितान्त 
आवश्यकता होती है । 


६, निजेरा--यह 'संवर' से आगे की सीढ़ी है । निज्जरा' का व्युत्पत्ति- 
लम्य अर्थ है “नितान्त जीणे कर देना' अर्थात्‌ अपने द्वारा सम्पादित कर्मो को 
जीणं बना देना, जिससे वे अपने उचित फल को वेदा करने में कथमपि समर्थ 
न हो सर्क। जिस प्रकार संवर' आख्ब का प्रत्तिपक्षी तत्त्व है, उसी प्रकार 
“निर्जरा' भी बन्ध का विरोधी तत्त्व है। एक बात ध्यान देने की है । निजेरा 
तो प्रतिक्षण होती रहती है । प्रत्येक क्षण में कर्म अपना फल पैदा कर जी 
होता रहता हैं, वह अपने को समाप्त किया करता है, परन्तु तब भी मोक्ष 
की प्राप्ति नहीं होती, क्योंकि प्राचीन कर्म की समाप्ति हो जाने पर भी 
नवीन कमे तो जीव में प्रवेश किया ही करते है । फलत' जीव का बन्ध समाप्त 
नहीं होता । इसके लिए संवरपूर्वक निर्जेरा की नितान्त आवश्यकता है । दोनों 
तत्व मिलकर ही बन्ध को समाप्त करने में कृतकार्य होते है, अकेले नहीं । 


७. मोक्ष--उमास्वामी की मोक्ष परिभाषा है--क्षत्स्तकसक्षयों मोक्ष, 
सम्पूर्ण कर्मो के क्षय का नाम है मीक्ष । मोक्ष या मुक्ति मुच्‌ धातु से निष्पन्न 
शब्द है, जिसका अर्थ ही है--छूटकारा | छुटकारा किससे ? बन्धन से । 
वन्धन क्यों ? कर्मो के द्वारा । फलतः समस्त कर्म को क्षय कर देने का ही नाम 
मीक्ष या मुक्ति है। मोक्ष-दशा में जीव अपने स्वाभाविक स्वरूप को पा लेता 
है और उसमें 'अनन्त चतुष्टय! की सच्यः उत्पत्ति हो जाती है, जिनके ताम 
हू“*. अनन्त ज्ञान, २. अनन्त वीय॑, रे. अनन्त दर्शब तथा ४. अनन्त सुख । 
कंवत्य श्राप्त करनेबाला जीव इस भूतल पर मिवास' करता हुआ समाज के 

परस मंगल के साधन मे लगा रहता है | वह स्वयं मुक्त हो जाता है और अन्य 
जीवों को भी मुक्त होने के लिए आशा का रसन्देह दिया करता है। ये ही 
केवली-मुक्त सिद्ध पुरुष धर्म के प्रवतेक होते है और इसीलिए ये 'तीर्थैकर' के 
अभिधान से पुकारे जाते हैं । 
जेनधर्म में ईश्वर 

प्रश्न यह है कि जैन-दशेन ईश्वर की बहुलमान्य सत्ता को स्वीकार करता 
है या नहीं । ईश्वर वही कहलाता है जो 'कतुम्‌ अकतुम्‌ अन्यथा कठु 
समथ:' अर्थात्‌ जो किसी वस्तु के करने में, उसके न करने में तथा उसे अन्यथा 
करने मे समर्थ होता है | ब्राह्मण धर्म में ऐसा ही ईश्वर माना जाता है, जो 
स्वतन्त्र तथा स्वेशक्तिमान्‌ होता है । परन्तु जेन-दर्शन में इस प्रकार के ईश्वर 
के लिए कोई स्थान नहीं है । वह अनादि-सिद्ध परमात्मा की सत्ता कथमपि 
नही मानता । ऐसे परमात्मा की कल्पना जैन-मत मे नही है! परन्तु वहाँ 
एक नही, ग्रत्युत अगणित ईश्वर हैं | जैन-मत में अहेन्तपद और सिद्ध-पद को 
प्राप्त कर लेनेवाले जीव ही ईश्वर पद के द्वारा अभिहित किये जते हैं। 
अनादिकाल से जीव कर्मवन्धन से जकड़ा हुआ है । चार प्रकार के घाती कर्मों 
का नाश करके जीव सर्वेज्ञ या सिद्ध वन सकता है। मौलिक रूप में, प्रत्येक" 
जीव में अनन्त चतुष्टय की सत्ता रहती है अर्थात्‌ प्रत्येक जीव अनन्त ज्ञान, 
अनन्त दर्शन, अनन्त सुख और अनन्त वीयें से स्वतः सम्पन्न होता है, परन्तु 
कर्मो के कारण ये गुण अन्तहित से रहते हैं। जब वह घाति कर्मो का नाश 
कर देता है, तब पूर्वोक्त अनन्तचतुप्टय से सम्रन्न हो जाता है। ऐसे विशुद्ध 
आत्मा को 'अहंन्‍्त' या अरिहन्त” कहते है । कर्मरूपी शत्रुओं को जीतने के 
कारण यह 'जिन' भी कहलाता है। वह विश्व की समस्त वस्तुओं को अतीत, 
वर्तेमान तथा भविष्य को, सूक्ष्म, स्थूल तथा व्यवहित को जान लेता है और 
इसलिए वह 'सर्वेज्ञ' कहलाता है । उस व्यक्ति का ज्ञान और दर्शत आत्मा के 
अतिरिक्त किसी अन्य सहायक की अपेक्षा नहीं रखता । इसलिए वह केवली' 
भी कहलाता है | यह जीवन्मुक्त होता है । सिद्धों का पद अरिहन्तों से बढ़कर 
माना जाता है । अरिहन्त कमंवन्धनों से स्वेथा सब प्रकार से मुक्त नहीं होते 
परन्तु सिद्ध कर्मवन्धनों से सर्वंथा मुक्त होते हैं । 

तीथंकर 

जैनधर्म में यदि कोई ईश्वर है तो वह भहेन्त तथा सिद्ध पुरुष ही है, 
परन्तु उन्हे लोक-प्रचलित 'ईश्वरत्व' का अधिकारी मोनना सर्वेथा अनुचित 
है । ये ईप्वर संसार से किसी प्रकार का सम्बन्ध नहीं रखते | न ये सृष्टि की 
रचना करते है, न उसका संचालन ( जैन-मत में सृष्टि स्वयंसिद्ध वस्तु है। 
अतः उसके लिए किसी रचथिता की आवश्यकता नही होती ), न ये कमे- 
फल के दाता है, न स्तुति से प्रसन्न होते हैं, न भिन्‍्दा से अप्रसन्‍न | प्र॒त्युत वे 
अपने कर्म-वन्धनो का नाश कर अपने अनन्त चतुष्टय से सम्पन्त होकर 
स्वतन्त्रता से विचरण करते है। भन्य धर्मो में ईश्वर का जो महनीय गौरवमय 
पद है, वह जैन-मत मे 'ती्थेकरों' को प्राप्त है। सामान्य केवली अपनी ही 
मुक्ति की साधना से प्रसन्‍न रहता है। तीर्थंकर केवली अपनी मुक्ति पाने के 
साथ संसारी जीवों की मुक्ति के लिए, समस्त दुःखों से छुटकारा पाने के 
वास्ते, मार्ग बताता है। इसलिए जैनधर्म के उपदेशक महापुरुष 'तीर्थकर' के 
नाम से अभिहिंत होते है। तीर्थंकर संख्या में चौवीस माने जाते है, जिनमें 
अन्तिम दो तीर्थंकर पाश्व॑ंत्राथ तथा वर्धभान महुवीर ऐतिहासिक व्यक्ति के 
रूप मे सर्वत्र समादुत किये जाते हैं । ब्राह्मण-धर्म में जो मान्यता राम-कृष्ण 
आदि अचतारों को है, जो आदर बौद्ध धर्म में गौतम बुद्ध को है, वही मान्यता 
ओर वही भादर ज॑नधर्म में इन तीर्थकरों को है। इसमे आश्चर्य ही क्‍या है 
कि जैन लोग इन्हीको “ईश्वर! के रूप मे चर्य पूजते है ? 


जि 
जन-पुजा विधान 


3 8) मूर्ति-पूजा का विधान अत्यन्त काल से पाया जाता है । जैन- 
धर्म मं पांच पद बहुत ही प्रतिष्ठित माने जात हैं :-- 


ह हे  अहेन्त, २. सिद्ध, ३२. आचार्य, ४. उपाध्याय, ५. साध । इन्ही 

पांचो को पंच ! । है ँचों द 

ह मे परमेष्ठी हु] संज्ञा प्राप्त है। ये पाँचों ही बन्दना, पूजा 
। अचना के पात्र होते हैं। इनके स्वरूप में पर्याप्त अन्तर है। जँसा 

ऊपर बताया गया है, अहंन्त जीवन्मुक्त को -कहतें है। शरीर से रहित 

होनेवाले मुक्त सिद्ध कहे जाते हैं। जो साधु साधु-संघ के प्रधान होते है, 

आचार का स्वयं पालन करते हैं और संघ के अन्य साधुओं से उसका 
पालन करवाते है, वे आचार्य' होते हैं। जो साधु शास्त्र का अभ्यास स्वयं 
करके दूसरों को उसका अभ्यास करवाता है तथा धर्म का उपदेश किया 
करता है, वह होता है, “उपाध्याय । शांन्‍्त, निःस्पृह, जितेन्द्रिय, अपरि- 
ग्रही व्यक्तियों को साधु की उपाधि मिलती है । 


इन वन्दनीय पंच परसेष्ठी में अहेन्त या तीर्थंकर की ही विशिष्ट प्रति- 
माएँ जैन-मन्दिरों में स्थापित की जाती हैं। इनके पूजन का विविध विधान 
भी ग्रन्थों मे किया गया है। यह पूजा-विधि वैदिक देवताओं की पूजा-विधि 
से ही बहुशः सादुश्य रखती है। पूजन का फल मोक्ष की प्राप्ति ही है। 
यही जीवन का चरम लक्ष्य है | द्वव्य-पूजा तथा भाव-पूजा--दोनों प्रकार 
की पूजा में पहली वाह्म पदार्थों के द्वारा है और दूसरी मानसिक । दोनों के 
संयोग से ही पूजा-विधान की पूर्णता सम्पन्न होती है । 


जेनदशैन और जैनघमें की विशिष्टता 


किसी भी धर्म की विशिष्टता जानने के लिए उसके आचार-मार्ग का 
अनुशीलन नितान्‍््त आवश्यक है। आचार-मार्म के प्रतिपादन में ही तो धर्म 
का घर्मत्व निविष्ट रहता है। आचार ही प्रथम धर्म है--आचारः प्रथमो 
घर्म: । भारतवर्ष की पविन्न भूमि पर धर्म का दशन के साथ सामंजस्य सदा 
से पूर्ण रूप से स्थापित किया गया है । दर्शन का मूल्य है सैद्धान्तिक; घ्में 
का महत्व है व्यावहारिक । धर्म वही है, जिससे लौकिक उन्‍नति तथा पॉर- 
साथिक कल्याण की सिंद्धि हो। भारत के विद्वान घर्मं की महत्ता केवल 
ऐहिक जीवन के लिए ही नही मानते, प्रत्युत पारलौकिक कल्याण से उसका 
सम्बन्ध है। मह॒षि कणाद के शब्दों में घर्मं का लक्षण है--यतोडष्भ्युद्य 
निःभेयससिद्धि: स धर्म: । पाश्चात्य देशों में धर्म और दर्शन में पारस्परिक 
उम्र विरोध रहा है | वहाँ धर्म दशेन का वाधक रहा है, साधक नहीं; विरोधी 
रहा है, सहायक नहीं। परन्तु भारतवर्ष मे धर्म और दर्शन में गहरी मैत्री 
रही है । दोनों का आविर्भाव इसलिए हुआ है कि वे तीनों ताप से संत्षप्त 
जनता की शान्ति के लिए, क्लेशवहुल संसार से निवृत्ति पाने के लिए, 


. रद मा० दुछ | 

आननन्‍्दमय मोक्ष की सिद्धि के लिए, सुन्दर तथा निश्चित मार्ग का उपदेश 
देते हैं। दर्शव सिद्धान्त का साधक है तो धर्म व्यवहार का प्रतिपादक है। 
धर्म और दर्शन में घनिष्ठ सामंजस्थ है, समन्वय हैं। विना धामिक 
आचार द्वारा कार्यान्वित हुए दर्शन की स्थिति निष्फल है और विना 
दाशंनिक विचार के द्वारा परिपुप्ट किये धर्म की सत्ता अप्रतिष्ठित है। धर्म 
का प्रासाद खडा करने के लिए दर्शन नींव रखता है। धर्म के सहयोग से 
भारतीय दर्शन की व्यापक व्यावहारिक दृष्टि है और दर्शन की आधार-शिला 
प्र प्रतिष्ठित होने के कारण भारतीय धर्म आध्यात्मिकता से अनुप्राणित 
है तथ्य वह अपनेको तकहीन विचारों तथा विश्वासों से बचाने में समर्थ 
हुआ हैं । दुःख की निवृत्ति की खोज से धर्म उत्पन्त होते हैं और दुःख की 
आत्यच्तिक निवुत्ति का एकमात्र उपाय यही दर्शन है । धर्म और दर्शन के 
इस मंजुल समन्वय की भव्य भांकी हमें जैनधम में विशेष रूप से दीख 
पड़ती है । 


जेनधर्म की महती विशिष्टत्ता है--आचार पर विज्ञेप आग्रह। धर्म 
के व्याख्याता तीर्थेंकर के सामने सबसे महत्वपूर्ण समस्या है जगत्‌ के दुःख 
का निर्धारण । जिधर भी दृष्टि डालिये उधर ही दु.खों का समुदाय तुमुल 
तरंगो के समान थपेड़ा मारकर हमारे जीवन-सिन्धु को क्षुव्ध बनाये रहता 
है। इस ढुलख-क्षोभ से आत्मा को बचाना ही हमारे जीवन का लक्ष्य है। 
अत्येक प्राणी की बात्मा अनन्त शक्ति, अनन्त ज्ञान, आदि महान्‌ गुणों से 
“विशिष्ट है। महावीर भनुष्य के स्वातन्त्रय के उपासक है। जिसमे अनन्त 
चीय॑ भरा हुआ है, भला वह किसीका दास बन सकता हैं? परन्तु मनुष्य 
कक सर्वत्र ही दास बना हुआ है, कही वह वाह्य प्रभु की दासता 
> वद्ध है तो कहीं अपनी वाश्तनाओं की आन्तरिक दासता से जकड़ा हुआ 
ह। इस दासता से आत्मा को उन्मुक्त करना ही जैन-शास्त्रों का उद्देश्य है। 
का हे जे ही जीव को वन्ध्न प्राप्त होता है। कर्म ही दासता का कारण 
हैं । जैनधर्म में कर्म का विवेचन बड़ा ही सांगोपांग है। समग्र कर्म का क्षय हो 
ना भी मोक्ष कहलाता है--कत्स्तकर्मक्षयो मोश्षः ( तत्त्वार्थसूत्र १०३ ) 
मोक्ष उलतन्‍्न होने से पहले केवल-उपयोग ( सर्वज्ञत्व-सर्वदर्शित्व ) की उत्पति 

जैनशास्त्रों में अनिवार्य मानी गई है । कैवल्य के प्रतिबंधक चार प्रकार के कर्म 
होते हैं--मोहनीय, ज्ञानावरणीय. दशेनावरणीय तथा अन्तराय । इन सबमें 
सोहनीय सबसे अधिक बलवान है । अतः उसके नाश के वाद ही अन्य कर्मो का 
नाश शक्‍य होता है । मोह के प्रभुत्व की महिमा सब धर्मो में स्वीकार की गई 
है । योगदर्शन मे पंचविध क्लेशों मे अविद्या ही अन्य क्लेशों में आदिम है :--- 
अविद्यामिता रागहेषास्थिनिवेशा: क्लेशा: (योगसूत्र १२३) । अविद्या का 
अर्थ है-- अनित्य, अपवित्र, दुख तथा अनात्म मे क्रमशः नित्य, पवित्र, सुख 
तथा आत्मवुद्धि रखना । पृथ्वी, आकाश तथा स्वर्ग को नित्य मानना, 
परम वीभत्स अपवित्र शरोर को पवितन्न मानना, दुःखदायी जगत्‌ के पदार्थों 
में सुख मानना त्तथा शरीर, इन्द्रिय और मन को आत्मा मानना--अविद्या 
के प्रत्यक्ष दृष्टान्त है। यही चतुप्पाद अधिया क्लेश-सच्तान का वीज है 
तथा विचार के साथ कर्माशय की उत्पादिका है। पर्तजलि का स्पष्ट कथन 
है--अविया क्षेत्रमुत्तरेषां प्रसुप्ततनुषिच्छिन्नोदाराणाम्‌ ( योगसूच्र २४ ) । 
वौद्धधर्म मे भी अविद्या को द्वादश निदानों मे आदिम निदान माना गया 
है। बोद्ध मत का मुख्य सिद्धान्त है-प्रतीत्यसमुत्पाद, जिसके अनुसार 
अविद्या ही संस्कार, विज्ञान, नामरूप आदि के उदय हारा जरा-मरण की 
'उत्पादिका हैं। ठीक इसी भांति भोहनीय कर्मो का सर्वातिशायी प्रभृत्व 
होता है । बिना इनके नाश हुए न अन्य कर्मो का नाश होता है जौर न 
त्दुपरान्‍्त केवलज्ञान का उदय हो होता है । अतः समग्र कर्मो का 
आत्यन्तिक क्षय होने से ही मुक्ति होती है। आत्यन्तिक का अर्थ है--पूर्ववद्ध 
कर्म का तथा नवीन कम के बाँधने की योग्यता का अभाव। प्राचीन कर्मो 
के नाश के साथ-साथ नवीन कर्मो में बन्धन की शक्ति न होने पर ही मोक्ष 
माना जा सकता है । आत्यन्तिक क्षय का यही अर्थ है । 


आत्मा को परमात्मा के रूप में परिणत कर देना ही जेनधमम का लक्ष्य 
है | परमात्मप्रकाश के रचयिता योगीन्दु के अनुसार जात्मा के तीन स्तर 
होते है--१. बहिरात्मा, २. जन्तरात्मा, ३े. परमात्मा । साधारण लोगों 
की दृष्टि में यह शरीर ही आत्मा है-यही हुआ वहिरात्मा; शरीर, मत्त 
तथा! इन्द्रिय से भिन्‍न, परन्तु मोहनीय आवि कर्मो के वशीभृत होनेवाला 


१्प्४ भारतीय दर्शन-सार 


जीव ही अन्‍्तरात्मा के नाम से पुकारा जाता है। यही भब्तरात्मा साधन 
विशेपो के द्वारा वशीभूत होकर परमात्मा वन जाता है । परमात्मा कौत 
है? इस आत्मा से अतिरिक्त कोई अन्य पदार्थ नहीं। परमात्मा का छूप 
देखिये :-- 

जो णिय-भाड न परिहरद्ठ जो पर-भाड ण लेइ । 


जाणइ सयत्ु वि णिच्चु पर सो सिउ संतु हवेइ॥ 
परमात्मप्रकाश ११८ 


मर्थातु-जों अपने भाव--अनल्तज्ञान आदि नही छोड़ता, और जो दूसरे 
के भाव को ग्रहण नहीं करता, जो नियम से जगत्वय में तीनों काल में विद्य- 
मान रहनेवाले समस्त पदार्थों को जानता है, वही शान्त स्वरूप शिव होता 
है। योगीन्दु का कथन है कि जैसे आकाश में एक ही उदित नक्षत्र जगत्‌ को 
प्रकाशित करता है, दैसे ही जिसके केवलज्ञान में जगत्‌ प्रतिधिम्वित होता है 
वही अनादि परमात्मा होता है :-- 
गयणि अणंति वि एक्‍क जडु जेहड भुअणु विदाई । 
मुक्कहँ जसु पए बिम्बियड सो परमप्पु अणाइ ॥ 
“परमात्मप्रकाश १३८ 
जैतियों के अनुसार परमात्मा जगत्‌ के कतूत्व आदि गुणों से विशिष्ट 
आत्मा से पृथक नहीं होता ( जैसा न्याय वेशेषिक मानता है) प्रत्युत 
अच्चरात्मा ही कतिपय विशिष्ट साधनों के हारा स्वयं परमात्मा बन जाता 
है। 
इत्ही साधनों के प्रतिपादन में महावीर की शिक्षा का महुत्त्त है । संसार 
में दु:ख की सत्ता इतनी वलवती है तथा पद-पद प्र हमें आक्रान्त कर रही 
है कि उत्तसे छूटकारे के लिए उद्योग करना प्रत्येक विवेकशील प्राणी का 
कतेव्य हो जाता है। जेनधर्मे के अनुसार इसका केवलमान्र उपाय है रत्न- 
का सम्यग्‌दशन, सम्यम्तान तथा सम्यकचारित्र । जैनधर्म 
हा रे हा हई ज्ञान का चार खूब के से दिखलाया गया 
रत हृ दवा । जीवों के आध्यात्मिक विकास से श्रद्धा की भयसी 
प्रतिष्ठा है। गीता का महत्त्वपूर्ण वचन है-यो यच्छच्छ: स एवं सः--जो 
मनुष्य जिस वस्तु को श्रद्धा रखता है, वह वही बन जाता है। श्रद्धा के 


जैन-दर्शन श्प्प्‌ 


आधार पर ही ज्ञान प्रतिष्ठित होता है भौर इस ज्ञान का उपयोग है चारित्र 
में । सदाचार के हारा साधक भविष्य में होनेवाले नवीन कर्मो को रोक लेता 
है और इसी के अंगभूत तपस्या के बल पर वह करोड़ों जन्मों के पाषों को 
क्षीण कर देता है । त्तप के द्वारा पू्वेसंचित कर्मो का होता है शोषण और 
चरित्र के द्वारा नवीत कर्मो का प्रत्तिरोध । इस प्रकार जीव कर्म-प्रपंच से बच 
कर आत्मकल्याण की ऊंची चोटी पर पहुँचने मे समर्थ होता है। भगवान 
महावीर का स्वयं उपदेश है :+-- - 
नाणेण जञाणई भावे, दंसणंण य सहहे | 
चरित्तेण निगण्हह तवेण परिसुण्भाइ || 

समन्वय बुद्धि जैनधर्म में विशेष रूप से दृष्टिगोचर होती है । वह 
किसी भी धर्में से न तो विरोध रखता है और न किसी दाशेनिक दृष्टि का 
अपलाप करता है । वह स्पादुवाद' के महनीव सिद्धान्त के द्वारा समग्र 
सिद्धास्तों में सामंजस्य का पक्षपाती है। जैन मतानुसार प्रत्येक वस्तु अनन्त 
धर्मात्मक होती है--अनन्तघसोौत्मकसेव तक्त्वम्‌ । कोई भी वस्तु अनन्त 
धर्मों का समुच्चय होती है। मानव-बुद्धि केवल एक-दो धर्मो को जानकर 
उसीकी सत्ता पर आग्रह दिखलाती है, परत्तु वस्तुस्थिति पर विचार 
करने से प्रत्येक ज्ञान का सापेक्ष होना ही न्याय-संगत प्रतीत हो रहा है । 
साधारणतया ज्ञान तीन प्रकार के होते है--१.- छुर्णेय, २. घय, ३. प्रमाण ! 
यदि विद्यमान होनेवाली किसी वस्तु को हम विद्यमान ही ( सदैव ) वत- 
लायें, तो उनके अन्य प्रकारों के निषेध करने के कारण यह ज्ञान दुर्णय 
( दुप्ट नय ) के नाम से पुकारा जात्ता है। अन्य प्रकारों का बिना निषेध 
किये वस्तु को सद्‌ ( विद्यमान ) बतलाना आंशिक ज्ञान से संवलित निया 
कहुलायेगा । विद्यमान वस्तु के विषय में सम्भवतः यह है” ( स्थात्‌ सत )! 
यही ज्ञान वस्तुतः सच्चा है, क्योंकि इसमे वस्तु के ज्ञात और अज्ञात समस्त 


$ हष्टि विशेष की अपेक्षा से--स्यात्‌ शब्द का अर्थ लेना डच्ित है। 
स्थाद्ाद-सिद्धान्त किसी वस्तु-विवेचना को 'यह ही है? कहकर पुकान्त पक्ष 
में जिज्ञासु को नहीं डालता; वह्िक वह स्पष्ट रूप सें--'सम्भवतः नहीं, बस्तु- 
8 के रूप-दिशेष को 'यह भी है' निर्दष्ठ करके पूर्ण सध्य के दर्शन 
कराता है । 

करनेवाले कहाँ नही है ? न मिलनेवाले अंगूर को खट्टा वतानेवाली 
लोमड़ी किस समाज में नहीं होती ? परन्तु यह व्यक्ति त्यागी नहीं है ! 
त्याग के लिए आवश्यक होता है--ज्ञानपूर्वक वस्तुप्रहाण । यह पूर्ण ममता 
के परित्याग तथा पूर्ण बैराग्य के होने पर ही संभव होता है। इसी प्रसंग में 
महावीर ने इन्द्रियासक्ति का सुन्दर दुष्टान्तों के द्वारा वर्णन किया है। वह 
नितानत हृदयावर्जक है। एक-एक इन्द्रिय के वश में पड़ा हुआ जीव अपना 
विनाश प्राप्त करता है। उस मनुष्य की क्या कहा जाय, जो पाँच इन्द्रियों के 
पाश में जकड़ा हुआ अपना हतजीवन व्यतोत करता है ? 

महावीर की शिक्षा में अहिसा का स्थान बड़ा ही ऊँचा है। आजकल 
संसार हिसा का क्रीड़ा-निकेतन बना हुआ है । जिधर देखिये उधर ही हिसा 
देवी का प्रचण्ड त्ाण्डव लोगो के हृदय मे उन्माद उत्पन्त कर रहा है। संसार 
को इस घनघोर विनाश से बचाने का एक ही मार्ग है और वह है अहिसा- 
श्रत का पालन । अहिंसा! का प्रयोग हम व्यापक अथ में कर रहे है ! प्राणियों 
के प्राणनाश को ही हम हिंसा नही मानते, प्रत्युत हिसा का क्षेत्र वहुत ही 
व्यापक है ! मनसा, वाचा, कर्मणा तीनों के द्वारा हिसा-निवृत्ति ही महावीर 
स्वामी को मान्य है । महावीर के वचन है --- 

एवं खु नाणिणो सारं, जं ण हिंसइ किंचण | 
अहिंसा समय॑ चेष, एयावन्तं वियाणिया | 

इस प्रकार महावीर ने त्याग तथा तपस्या के आचरण पर तथा अहिंसा 
भ्रत के पालन पर विशेष महत्त्व दिया है। ये ही भारतीय संस्क्ृति के मूल 
आधार है। इन्हीके ऊपर हमारी प्राचीन अथ च मृत्युश्षय सभ्यता आज 
भी टिकी हुई है। भारतीय धामिक परम्परा का ही निर्वाह हमे महावीर 
की शिक्षा में मिलता है। उपनिषदों में प्रतिपादित सिद्धान्तों को ग्रहण 
कर उन्होने अपने मत का परिष्कार किया । महावीर तो अन्तिम तीर्थ- 
कर हैं। उनसे प्राचीन तेईस तीर्थकरों ने भिन्‍न-भिन्‍न समयों मे इस धर्म 
का भव्य उपदेश प्राणियों के हिताथे किया । आजकल के इतिहासज्ञ इन 
समस्त तीर्थंकरों की ऐतिहासिकता में विश्वास नहीं करते, परल्तु प्रथम 
तीथंकर ऋषभनाथ को ऐतिहासिक व्यक्ति मानना ही पढड़ेगा। श्रीमद्‌- 
आगवत के पाँच स्कन्द (अ० ४-६ ) में ये मनुवंशी राजा नाभि तथा महारानी 


जुन-दर्शेन १्घ६ 


मरुदेवी के पुत्र बृतलाये गए हैं। इनके सिद्धान्त का जो वर्णन यहाँ उपलब्ध 
होता है, वह जैनजर्म के सिद्धान्तों से मेल खाता है। ऋषभ के ही 
ज्येष्ठ पुत्र भरत ( या जड़ भरत ) के ताम से यह देश 'भारतवर्प' के नाम 
से विख्यात है। अतः ऋषभनाथ को ऐतिहासिक व्यक्ति मानना नितान्त 
उचित है । इन्हींकी परम्परा सहावीर के सिद्धान्तों में अभिव्यक्त होती 
है । हम महावीर के मत को उपनिषसन्मुलक धर्मो से पृथक नहीं मानते । जिस 
प्रकार हिमालय में स्थित मानसरोबर से निकलकर विभिन्‍न जलधाराएँ इस 
भारत भूमि को आध्यापित तथा उबर बनाती हैं, उसी प्रकार उपनिषदों 
से विभिन्‍्त विचारधाराएँ निकलकर इस देश के मस्तिष्क को पुष्ट 
तथा तृप्त करती है। भारतवर्ष मे पनपनेवाले समग्र ध्मं-वुक्षो के मूल में 
विराजनेवाली है यही उपतन्तिषत्‌--न्नह्म विद्या और इसी ब्रह्मविद्या के आधार 
पर उगनेवाले जेनधर्म का यह कल्पद्रुम है, जिसकी शीतल छाया में 
जाकर मानव मात्र कल्याण साधन कर सकता है। महावीर का यह उपदेश 
कभी न भूलना चाहिएद:-- 


ज़र जाव न पीडेइ, वाही जाव न बड़ढइ | 
जाचविदिया न हाव॑ति, ताब धम्म॑ सामयेरे ॥ 

-जबतक बुढ़ापा नहीं सताता, जबतक व्याधियाँ नहीं बढ़तीं, जबतक 
इन्द्रियाँ हीन-अशक्त नहीं बनती, तबतक धर्म का आचरण कर लेना 
चाहिए। उसके वाद होता ही क्या है ? बहुत ही ठीक है यह कथन, परन्तु 
इसका उपयोग तब हो सकता है, जब इसको व्यवहार में लाकर इसके 
अनुसार अपना जीवन बनाया जाय । बिना क्रिया के ज्ञान बोझ ही है 
ज्ञान सारः क्रियां बिना! | महावीर के उपदेश का संकेत इसी ओर है । 

बी ध 
वोड-द्शन 

वौद्ध धर्म विश्व के महनीय धर्मों में अन्यतम है तथा बौद्धनदशन संसार 
के प्रख्यात तत्त्वज्ञानीय सम्पदायों में एक प्रमुख विचारधारा का प्रति- 
निधि है। भगवात्‌ दुद्ध इसी भारत-भूमि पर अवतीर्ण हुए और उन्होंने 
अपने समय की परिस्थिति का निरीक्षण कर जिस धर्म का चक्र-प्रवत्तेत 
( आरम्भ ) किया, वह इत्तना सजीव, इतना व्यावहारिक त्तथा इतना मंगल- 
साधक था कि आज ढाई हजार वर्षो के अनन्तर भी उसका प्रभाव मानव- 
समाज पर तनिक भी कम नहीं हुआ है। एशिया के केवल एक छोटे-से 
पश्चिमी भाग को छोडकर इस विस्तृत भूखण्ड पर, जिसमें चीन, जापान, 
कोरिया, मगोलिया, वर्मा, धाइलैण्ड, हिन्ददीन, श्रीलंका आदि देश 
सम्मिलित है, इसकी प्रभुता अतुलनीय है। आज के विद्वानों ने यह धारणा 
वना रखी है कि वोद्ध धर्म नैराश्यवादी है, क्योकि इसके द्वारा उद्घादित 
आरयसत्यो मे 'दुख' ही प्रथम सत्य के रूप में गृहीत किया गया है, परत्तु 
यह धारणा नितान्त श्रान्त है। यह सच है कि बुद्ध ने जीवन की समस्याओं 
के विश्लेषण मे 'दुख' की सत्यता मानी है, परन्तु साथ-ही-साथ उन्होने 
दुख के समुदय' ( कारण ) तथा दुःख के 'निरोध' ( निर्वाण ) को बतला- 
कर उत्त मार्ग का स्पप्टत' प्रतिपादन किया है, जिसपर चलने से निर्वाण 
की ग्राप्ति होती है। इस प्रकार मनुष्य की स्वतन्त्रता, स्वावलम्ब तथा एकता 
का अतिपादन करना वौद्ध-धर्म की महती विशिष्टता है। इस धर्म ने करोड़ों 
प्राणियों का मंगल-साधन किया है तथा आज भी उनके आत्यन्तिक कल्याण 
की साधना में लगा हुआ है। विश्व में धर्मानुयाधियों की गणना की दृष्टि 
से विचार किया जाय तो वोढनधर्म सर्वश्रथम वहरता है। ईसाई धर्म के 
इतने विभिन्‍न सम्प्रदाय है कि चिद्दावों की दृष्टि में वह एक धर्म न होकर, 
अनेक और परस्पर-विरोधी सम्प्रदायों का एक विराट ससुच्चय मान्न है । 

बुद्ध का जांवन-चरित 
बुद्ध का जन्म आज से ढाई हजार वर्ष पूर्व प्राचीन कोशल जनपद 
( वर्तमान उत्तरप्रदेश के पूर्वी भाग में स्थित ) के मुख्य नगर कपिलवस्तु 
में हुआ था ।' इनके पित्ता का नाम था राजा शुद्धोदन, जो शाक्य गणत्तन्त्र के 
मुखिया थे। माता का नाम था महामाया, जो पुत्र-जन्म से छः या सात 
दिनों के बाद ही परलोक सिधार गई और इनके पालन का भार इनकी 
विमाता गौतमी पर पड़ा जो सिद्धार्थ जैसे पुत्र की माता होने से 'प्रभावती' 
कहलाती थीं इनका बचपन का नाम सिद्धार्थ था। विवाह कर देने पर भी 
इतका चित्त विषयों के चाकचिक्य में कभी नहीं रमा । महल से बाहर घूमने 
के समय इन्होंने चार बार में चार व्यक्तियों को देखा--एक बुद्ध पुरुष, रोगी 
शव ( मुद्रा ) तथा संन्यासी । उसी समय इन्होंने उन्तीस साल के बय में युवा 
पत्ती के प्रेममय आलिगन को, नवजात शिशु के छोह को तथा बड़े साम्राघ्य- 
के वैभव को लात मारकर विरक्त होकर जगल का रास्ता लिया । सिद्धार्थ 
का यह गृहत्याग 'महाभिनिष्क्रमण” के नाम से प्रसिद्ध है। ये जंगल में भटकते 
रहे और 'आराडकलाम' तथा “ट्रक रामपुत्र' नामक विद्वानों से इन्होंने तत्त्व- 
ज्ञान तथा योग-साधना की प्रक्रिया सीखी। छः सालों तक इन्होंने कठिन 
तपस्या के द्वारा अपने शरीर को सुखा कर काँटा बना दिया, परन्तु इन्हें 
अपने अभीष्ठ ज्ञान ( संबोधि ) की प्राप्ति नहीं हुई । तव इन्होंने गया के पास 
“उरवेला' नामक स्थान में समाधि के द्वारा आर्यसत्यों का साक्षात्कार किया 
और उसी दिन से ( ४७१-विक्रम पूर्व, वेशाखी पूणिमा ) ये चुद्ध (जगा हुआ) 
कहलाने लगे । उस समय सिद्धार्थे केवल पैतीस साल के नवयुवक थे । उसी 
 बर्ष की आपाढ़ी पूर्णिमा को उन्होंने काशी के समीप मृगदाव ( बतेमान 
सारनाथ ) में कौण्डिन्य आदि पंचवर्गीय भिक्षूओं के सामने अपने धर्म का प्रथम 
उपदेश किया, जो 'धर्मंचक्रप्रवत्तन” के नाम से बौद्ध साहित्य में प्रसिद्ध है 
इसके अनन्तर इन्होंने अपनी शेप आयु धर्म के विपुल प्रचार तथा 
प्रसार में बिताई । इन्होंने अपने शिष्य भिक्षुओं को एक सूत्र में संगठित करते 
के लिए संघ की स्थापना की भीर भिक्षुओं के आचार के निमित्त विनय 
का उपदेश दिया, जो विनयपिटक! नामक पालिग्रन्थ में संगृहीत है । जनता 

' के हृदय तक सीधे पहुँचने के लिए इन्होंने अपने उपदेशों को लोकभाषा के 
हारा देना स्वीकार किया, जो आजकल 'पालि भाषा के नाम से प्रसिद्ध 
है। अस्सी साल की आयु में ४२६ विक्रमपुर्वे बैशाखी पृणिमा को कुशीनगर 
( आजकल कसिया', जिला गोरखपुर ) में बुद्ध ने निर्वाण प्राप्त किया । 
बौद्ध धर्म के इतिहास में वैशाखी पूणिमा वड़ी पवित्र मानी जाती है, क्योकि 
इसी तिथि को बुद्ध के जीवतत की तीन महतीय घटताएँ घटीं--उनका जन्म, 
संबोधि ( ज्ञान-प्राप्ति ) तथा निर्बाण (मोक्ष )। इसीलिए बौद्ध देशों में 
बैशाखी का पन्ने बढ़े उत्साहु, उल्लास तथा श्रद्धा के साथ मनाया जाता है। 
चोद्ध धर्म के चार तीर्थ-स्थल हैं--१., लुम्बिनी जहाँ गौतम का जन्म हुआ 
था; २. बोधगया, जहाँ उन्हें संवोधि प्राप्त हुई; ३. सारवाथ, जो उनके 
उपदेश का प्रथम स्थान था तथा ४. कुशीनगर, जहाँ बुद्ध को निर्वाण प्राप्त 
हुआ । आज भी संसार भर के बौद्ध यात्री इन तीर्थों के दर्शन करके पुण्यसंभार 
का अर्जन करते हैं तथा अपने को भाग्यशाली मानते हैं | इन तीर्थों मे वोधगया 
को छोड़कर तीनों तीर्थ उत्तर प्रदेश के ही पूर्वी भाग में है। बोधगया विहार 
राज्य में एक प्रख्यात नगर है। 
भौद्ध साहित्य 


वीद्धधर्म की दो प्रधान शाखाएँ या सम्प्रदाय  हैं-१. हीनयाव तथा 
है. महायान । इनमें हीनयात के मत का वर्णन पाली भाषा में निवद्ध 
त्रिपिटकों में उपलब्ध होता है। यह मत्त थेरवादी या स्थविरवादी भिक्षुओं का 
है, जो आजकल लंका, स्थाम, वर्मा आदि देशों में पाये जाते हैं। महायान 
के आधा रभूत ग्रन्थ संस्क्ृत में रचित हैं। इस साहित्य का संक्षिप्त विवरण 
यहाँ प्रस्तुत किया जाता है । है 

पिटक का अथ्थ है पिटारी अर्थात्‌ संग्रह । बुद्ध के वचन तीन पिठकों में 
संगृहीत हैं, जो विषय की विशिष्टता लेकर विरचित हैं । 

१. सुत्तपिटक--इसमे बुद्ध के उपदेश संयृहीत हैं! इसके पाँचु निकाय 
हैं--- (क) दीधनिकाय, (लू ) मज्मिमनिकाय, (ग ) संजुत्तनिकाय, (घ) 
अगुत्तरनिकाय तथा ( हू ) खुदकनिकाय । अन्तिम निकाय में पंद्रह छोटे-छोटे 
ग्रन्ध सम्मिलित किये जाते हैं, जिनमें 'घम्मपद' तथा 'जातकः अत्यन्त 


बोद्ध-दर्शन श्ध्३े 


लोकप्रिय और प्रसिद्ध हैं। जातक बुद्ध के प्राचीन जीवन से सम्बन्ध पाँच सौ 
पचास कथाओं का एक विराट संग्रह है और चघम्मपर्दा चार सौ तेईस 
उपदेशात्मक गाथाओं का एक बड़ा ही रोचक ग्रन्थ है। वौद्धों के अनुसार बुद्ध 
के उपदेश इसी प्रन्थ में संक्षेप में दिये गए हैं। यह मान्यता सत्य प्रतीत 
होती है, क्योंकि वौद्ध-दर्शत के और बौद्ध जीवन-पद्धति के प्रमुख सिद्धान्तों 
की यहाँ विवेचना की गई है । इसमें भी अन्य बौद्ध प्रस्थों कीं भाँति यज्ञ-्यार 
तथा आत्मप्रपीड़क हठन्‍योगों की निन्‍दा है। इसका विशेष आग्रह शील पर 
है | यह छोटी-सी पुस्तक साहित्यिक गुणों से परिपूर्ण है । एक गांया में कहा 
गया है कि धर्म-ग्रन्यों का कितना ही पाठ करे, लेकिन यदि प्रमाद के कारण 
मनुष्य उन धर्मग्रन्थों के अनुसार आचरण नहीं करता, तो दूसरों की गायें 
गिननेवाले ग्वालों की तरह वह श्रमणत्व का भागी चहीं होता (गाथा १६)॥ 

२. विनयपिटक-- विनय! का अर्थ है नियम । इस पिटक में सिक्षु 
और भिक्षुणियों के आचार तथा व्यवहार-सम्बन्धी नियम दिये गए हैं। 
इन नियमीं का यथावत्‌ पालन न करने से प्रायश्चित्त भी करना पड़ता है । 
पवा[लिरूप में यह पिटक पाँच भागों सें विभक्त है :-- 

(अ) खन्‍्दकः (१) महावरग 

(२) चुल्लवर्ग । 
(आ) सुत्तविसंगः (३) पाराजिका से निस्सग्यिय तक 
(४) पाचित्तिय से सेखिय तक और 
सिक्खूणी-विभंग 
(५) परिवार । 

इसमें पातिमोकक्‍्ख सुत्त ( संस्कृत में प्रातिमोक्षसूत्र' ) विनयपिटक का 
भुख्य सार है । पालिपिटक का यह सबसे पुराना अंश है, क्योंकि इसकी भाषा 
(निकायों की भाषा से भी प्राचीन है । 

३. झसभिधघस्मपिठक--इस पिठक का नाम अभिधर्म है। इसके अतेक 
कारण असंग ने एक कारिका में वतलाये हैं। सत्य, वबोधि, विमोक्ष, चुख 
आदि के उपदेश देने के कारण इसमें निर्वाण के अभिमुख धर्म प्रतिपादित हैं; 
शुक ही धर्म के अनेक प्रभ्रेद बतलाये गए हैं । दूसरे मतों के खण्डन करने के 

कारण तथा सुत्तपिठक के सिद्धान्तों की उचित व्याख्या करते के कारण यह 
नामकरण किया गया हैः 
अभिमुखतो5थासीचण्याद्सिमवगतितोडमिधमैश्च । 
“महायातन सूत्रालकार ११।३ 

इसके सात विभाग हैं--धम्म घंगणि, विभंग, घातुकथा, पुर्गलपञ्चत्ति, 
कथावत्यु, यमक ओर पट्ठान। सच तो यह है कि जहाँ सुत्तपिटक आचार- 
भाग का प्रतिपादन करता है, विनयपिटक व्यावहारिक तियमों का तथा 
उनके प्रायश्चित्तों का विवरण देता है, वहाँ अभिधम्मपिठक बौद्ध तत्त्व 
ज्ञान तथा मनोविज्ञान का श्रचुरता से बर्णत करता है। फलतः दाशेनिक 
दृष्टि से इसका त्रिपिटक में प्रमुख स्थान है । हे 

महायान के आचार तथा तत्त्व-ज्ञान कतिपथ प्राचीन संस्क्ृत मे रखित 
सूत्रों के आधार पर आश्रित हैं, जिनमें नौ ग्रन्थों की प्रमुखता है :- 

१. संद्धमें पुण्डरीक, २. प्रज्ञा पारकशिता सूत्र, ३. गण्डब्यूह सूत्र, 
४. दशभूमिक सूत्र, ५. रत्नकूट, ६. समाधिराज सूत्र, ७, सुखावती व्युहं, 
८. सुवर्णनप्रभास सूत्र तथा ६. लंकावतार सूत्र । इनमें आदिम तथा अन्तिम 
ग्रन्थ अपने सिद्धान्त-प्रतिपादन के कारण विशेष महत्त्वपूर्ण माने जाते हैं । 
'सद्धम पुण्डरीक' संस्कृत गद्य और पद का मिश्रण है, जिसमें गद्य कीं भाषा 
तो विशुद्ध संस्कृत है, परन्तु पद्य की भाषा मिश्रित संस्कृत है--- संस्कृत 
तथा पालि का सिश्चित रूप | यह ग्रन्थ उस युग की रचना है जब हीव- 
यान महायान के छप में संक्रमण कर रहा था। फलतः यह बौद्धधर्म की 
पक्रान्ति का सूचक ग्रन्थ है। इसलिए इसमें कतिपय सिद्धान्तों की मान्यता 
केवल हीनयानियों में है और अन्य सिद्धान्तों की मान्यता महायाचियों को 
स्वीक्षत है। 'लंकावतार सु विज्ञानवादियों का प्रमुख ग्रन्थ है, जिसमें 
गा वा चित्त ही एक सत्ता के हूप में प्रदर्शित किया गया है। मैत्रेयनाथ 
ने इसी ग्रन्थ से विज्ञानवाद के तथ्य को पललवित तथा प्रतिष्ठित किया । 
_ मा माचीन खूत्र हैं, जो महायातियों को सामान्यतः मान्य तथा स्वोकझृत 
हैं। महायात्रियों के दो प्रमुख दाशंतिक सम्प्रदाय थे । १, विज्ञानवाद अथवा 
योगाचार; २. माध्यमिक अथवा शुत्यवाद । इन मतों के बाचाये भिन्‍त-भिन्‍्त 
हुए, जिन्होने अपने प्रोढ़ ग्रन्थ लिखकर विशिष्ट मत का प्रतिपादन किया । 

वज़यान के भी अपना विपुल साहित्य है, जो तन्‍त्र के ऊपर क्षाधारित 
हैं। स्थानाभाव के कारण इस मत का प्रतिपादन इस छोटे ग्रंथ में नहीं 
किया गया है । 


बुद्ध की शिक्षा 


तथागत बुद्ध का जीवन-दर्शेत आचार से सम्बन्ध रखता है। क्लेश* 
बहुल प्रपंच से मुक्ति पाने का सरल मार्ग है आचार का यथावत्‌ पालन। 
बुद्ध से उनके शिष्य जब अध्यात्म के रहस्यमय ग्रूढ़ विषयों पर प्रश्त 
करते थे, तब बुद्ध कोई उत्तर न देकर मौन हो जाया करते थे | इस भौना< 
चलम्बन का भर्थ यह है कि ये अतिग्रश्च/ हैं, जिनका प्रतिपादन करता 
जितता दुरूह है उतना ही अनावश्यक है । इस विपय में बुद्ध ने बड़े सुन्दर 
दृष्ठान्त तथा उपमाएँ दी हैं। ब्राह्मणों के आत्मवाद के विषय में 'दीघ- 
निकाय के 'पोट्टपाद सुत्त' में उनका कथन है कि आत्मा को स्वर्ग में सुख 
भोगते हुए किसने देखा ? बिना देखे उसकी चाह रखना नितान्त उपहासास्पद् 
है। बुद्ध के बचन है--+कोई पुरुष ऐसा कहे कि इस जनपद में जो 
जतपद कल्याणी ( देश की सून्दरतम स्त्री ) है, मैं उसे चाहत्ता हूँ। इसपर 
लोग उससे पूछते हैं कि जिस स्त्री की तू इच्छा करता है, वह क्षत्रियाणी 
है, ब्राह्मणी है, वेश्यस्त्री है या शूद्री है ”? अमुक नामवाली या अम्रुक गोत्र- 
वाली है; लम्बी, छोटी या मभले कद की है ? ऐसे प्रश्न का उत्तर यदि 
चह नही कहता है, तो उसके वचन को कोई प्रमाण मान सकता है? 
नहीं, कभी नहीं । इसी प्रकार आत्मवादी ब्राह्मणों के वचन भी प्रमाण नहीं 
माने जा सकते | दूसरा दुष्टान्त तो इससे कही अधिक रोचक ओऔर सुन्दर 
है । कोई पुरुष महल पर चढ़ने के लिए चौरस्ते पर सीढ़ी बनावे। तब 
उसको लोग यह कहें--“हे पुरुष ! जिस प्रासाद के लिए तू सीढ़ी बनाता है; 
जानता है बह प्रासाद पूर्व दिशा में है, दक्षिण दिशा में, पश्चिस दिशा में 
यथा उत्तर दिशा में है ? ऊँचा, नीचा या मझोला है ? ऐसा पूछने पर 'नही। 
कहे | उसको यह कहें--हे पुरुष, जिसको तू नहीं जानता, सूने, नहीं देखा; 
उस प्रासाद पर चढ़ने के लिए सीढ़ी वता रहा है?” यदि ऐसा- पूछने पर 

वह हाँ कहे तो वया उसका वचन प्रमाणरहित नही हों जाता ? 
“-दीघ-निकाय, पृष्ठ ७३ 
इन उदाहरणों की सहायता से गौतम बुद्ध यह दिखलाना चहते है 
कि प्राह्मण-दर्शन में प्रतिपादित आत्मा' तामक कोई पदार्थ नहीं है पर्षोकि 
जब भात्मा को किसीने देखा नहीं, 'सुना नही, अनुभव नही किया, तब 
उसकी सत्ता में कैसे विश्वास किया जाय ? परलोक मे उस आत्मा की 
सुखी बनाने के लिए जो उपाय किये जाते है, वे निरथक नहीं तो कया है? 
जब मूल ही नहीं, त्तव उसे सींचने के लिए उद्योग करता भी उपहास की 
ही बात है । 
धावस्ती के जेतवन में विहार करने के अवसर पर सालुंक्यपुत्त ने बुद्ध 
से दस मेण्डक प्रश्नों को पूछा कि लोक शाश्वत है ? अशाश्वत है ? भन्तवान्‌ 
है ? या अनन्त है ? जीव शरीर से भिन्‍त है या अभिन्‍न है ? आदि आदि । 
इसके उत्तर में गौतम ने इन प्रश्नों को 'अव्याकृत' ( व्याख्या के अयोग्य ) 
बताया, क्योंकि इन प्रश्तों के उत्तर से आचर-मार्ग की कोई भी समस्या 
नही सुलक्षती । क्ाचार-मार्ग के लिए उपयोगी साधन है वैराग्य, उपशम, 
अभिज्ञा ( >लोकोत्तर ज्ञान ) तथा संवोधि (  परमोत्कृष्ट ज्ञान ) । उक्त 
भएतों का उत्तर इनके उत्पादन में तविक भी सहायता नहीं करता । फलतः 
इनका उत्तर देना व्यर्थ और निरथंक है। इस बिपय में गौतम ने बड़ा 
ही घुत्दर दृष्टान्त प्रस्तुत किया है। कोई व्यक्ति विष से बुझे बांणों से 
घायल होकर पीड़ा के मारे वेचेन होकर कराहता हो, और उसके 
हितचिन्तक सम्बन्धी चिकित्सा के लिए किसी विष-बैद्य को बुलाने के लिए 
जा रहें हों । उस समय वह रोगी पूछ बैठता है कि वैद्य का ताम क्या है! 
उनका गौज कौन-सा है ? उन्का रंग कैसा है, उनका रूप कैसा है? इस 
पश्तों के उत्तर पाये विना मै उस वैद्य की चिकित्सा कराने के लिए उद्यत्त 
नही हूँ। इसपर उसके सगे-संवन्धी चिल्ला उठते हैं-- यह समूर्खता परले 
दे की है। तुम्हारी इन व्यर्थ की बातों से क्या लाभ ? वह अपनी विद्या का 
पारगाभी पण्डित है। उसे हम बुला देते हैं। दवा करा लो और इस असीम 
उैचेनी से छुटकारा पाओो।” उचित मार्ग 'भी यही है। हमें आम खाते 
से काम, ग्रुठली ग्रिनते से लाभ नहीं? इन मेण्डक प्रश्नों के उत्तर पाने का 

आग्रह भी इसी कोटि का है। भवरोग से पीड़ित बीमारों की भी ठीक यही 
दशा है। उन्हें अध्यात्म को लेकर क्या करना है ? उनके लिए तो कत्ेव्यमाग्गे 
की जानकारी पाकर उसपर चलना ही जीवन का सुख्य उद्देश्य हैं। इसी 
कारण ही बौद्धधर्म आरम्भ में आदारशास्त्र पर ही आग्रह करने के कारण 
ज्ैतिक यथार्थवाद! ( एथिकल रीयलीक्ष्म ) के नाम से प्रख्यात है । 


बोद्धधर्म के मूल सिद्धान्त 

बौद्धधर्म तथा दर्शन कालान्तर में विकास को पाकर नाना छझपों में 
परिवत्तित हो गया, परन्तु उसके मूल में कतिपय सिद्धान्त आधारभूत होते 
के हेतु सर्चदा विद्यमान रहे | ये मौलिक सिद्धान्त तीन हैं :-- 

१. सत्ता अविच्छिन्न रूप से प्रवाहशील है, 

२, एक सें अनेक की और अनेक में एक की उपलब्धि होती है । 

३. निर्वाण ही परम शान्त है । 

इन सिद्धान्तों को विस्तार से समझने की आवश्यकता हैं । बौद्धमत में 
संसार, चाहे वह भौतिक हो या मावसिक या बौद्धिक हो, बाहरी हो या 
भीतरी, सदा सर्वदा परिवर्तित होता रहता है । हम यह ग्रंथ लेखनी से लिख 
रहे है। यहाँ लिखने की क्रिया भी देखने में एक समानाकार की प्रतीत 
होती है, परन्तु वह वास्तव में क्षणिक है, क्षण-भर ठहरकर भतीत के गर्भ 
में चली जाती है । लिखनेवाला भी प्रतिक्षण में परिवर्ततशील है । परिवर्तन 
की यह मीमांसा बुद्ध की दाशंनिक जगत्‌ को मह॒त्ती देन है । 

१. सत्ता अविच्छिन्नरूप से प्रवाहशील है 

हमारे कमरे में जो विजली का प्रकाश हो रहा है, वह देखने में स्थिर 
मालूम होता है, किन्तु यथार्थ में यह एक अटूट श्रवाह है, जो विजली की 
धारा से बल्ब मे प्रत्येक क्षण पैदा होकर चारों बोर व्याप्त हो रहा है। 
उसी प्रकार जितने भी पदार्थ है, चाहे कितने भी ठोस और कठोर क्‍यों न 
हों, क्षण-क्षण नये होकर उत्पन्त हो रहे हैं। उनका अविच्छिन्न प्रवाह चल 
रहा है। छोटे-से-छोटे जरा भी दो क्षण तक एक बना नहीं रहता । इसी 
अनित्यता की भावना करते हुए ग्रीस देश के प्रसिद्ध दाशनिक-हेरेक्लाइट्स 
ने कहा, “कोई मनुष्य एक नदी में दो डुबकियाँ नहीं ले सकता । जब एक 

डुबकी लेकर वह वाहर निकलेगा और दूसरी लेने की तैयारी करेगा, इतने 
में नदी का कण-कण बदल जायगा भौर वह स्वयं भी वही न रहेगा । 


अब प्रश्न हो सकता है कि यदि पदार्थ इतनी गति से प्रवाहिका हो 
रहे हैं तो वे स्थिर क्यों प्रतीत होते हैं और उनकी प्रत्यभिज्ञा कैसे होती 
है? इसके उत्तर में वोद-दर्शत का कहना है कि बाह्म भौतिक, पदार्थों 
के साथ चित्त भी अविच्छिन्त रूप से प्रवाहणील है, जिससे उनकी 
ग़तिथीलता का भान चिंत्त को नहीं होता । पौधा धीरे-धीरे वढकर एके बड़ा 
पेड़ हो जाता है। इसमें कोई सन्देह नहीं कि उसका विकास प्रत्येक क्षण 
अनवरत छूप से होता रहता है। किन्तु साली क्‍या घडी-घड़ी उसके 
परिवर्तन को देख पाता है? कल्पवा करें कि माली पोधे के सामने बैठकर 
उसे एकटक सप्ताह-भर देखता रहे कि पौधे में किस क्षण परिवत्तन हुआ तो 
क्या बह उस क्षण को पकड़ सकेगा ? नहीं, उसका विकास ईतना सूक्ष्म 
और इतना बविच्छित्त है कि यह सम्भव नहीं कि ऐसा कोई क्षण जाना जा 
सके । हम पदार्थ के जितना नजदीक रहते हैं, उसकी परिवर्ततशीलता का 
हमें उतता ही कम भान होता है। परिवर्तन! का बोध होने के लिए 
मावश्यक है कि उस वस्तु की किसी बतीतत अवस्था का चित्र मत में लाकर 
उसकी वर्तमान से तुलना करें। जब हम किसी वच्चे को एक-दो साल के 
बाद देखते हैं और उसकी तुलना पहले देखी हुई अवस्था से करते हैं, तब 
कर उसमें वड़ा परिवर्तन मालूम होता है। किन्तु अनवरत उसके साथ 
हनेवाली उसकी माँ को इस परिवर्तन का पता उतना नहीं लगता । 

तट पर स्थित चीजों को ही देखकर चछतती नौका पर बठा आदमी 
उसकी गति का अन्दाजा करता है | यदि बगल में चलती किसी दूसरी नौका 
जे कह दृष्टि रखे तो उसे अपनी गति का ठीक-ठोक पता नहीं लगे सकता । 
ठीक उसी तरह सभी ज्ञेय पदार्थ हमें तवतक स्थिर मालूम होते हैं, जवतक 
हम उनके पहले की किसी स्थिति का ख्याल नहीं करते, किन्तु यथार्थ में 
शैय बौर ज्ञाता ( जित्त ) दोनों अविच्छित्त रूप से प्रवाहशील हैं। नदी के 
तल पर जिस प्रकार एक तरंग गिरते ही दूसरी उठा देती है भौर वह भी 
तीसरी, उसी प्रकार सत्ता क्षण-क्षण उत्पन्त होती, स्थित रहती और भंग हो 

जाती है और भंग होते दूसरा क्षण उत्पन्न कर देती है । इस तरह मानसिक 
तथा भौतिक सभी अवस्थाओं की सनन्‍्तति अवाध रूप से चल रही है। पानी 
जमकर बर्फ और जनकर वाष्प हो जाता है। यहाँ वर्फ, पानी और वाष्प 
एक ही सन्‍्तति के तीन क्षण हैं। वे एक दूसरे से विल्कुल भिन्न भी नहीं और 
एक न्षी नहीं हैं-'न च सो न च अच्ज्यो” । 

सूखे घास के खेत के एक कोने मे कोई आग जला दे तो वह वढ़ती- 
चढ़ती दूसरे कोने तक पहुँच जायगी । यह आग वही नहीं है, जो मनुष्य ने 
जलाई थी, किन्तु उसीसे उत्पन्न होनेवाली सनन्‍्तति में होने के कारण भिन्‍त 
भी नहीं कही जा सकती । और, इस कोने में भी आग लगाने की जिम्मेदारी 
उसीपर होगी । 

अनित्यता के प्रबल प्रवाह में वस्तु के अत्यन्त परिवर्तित हो जाने पर भी 
हम उसे 'उसी' नाम से जानते हैं, इसका मुख्य कारण है उससे हमारी 
स्वार्थे-साधना का होते रहना । मैं एक चीज की ओर इशारा करके पूछता 
हैं-“क्या यह बहुत दिन चलेगी ? इसका क्या मतलब है ? यही न कि क्‍या 
यह बहुत दिन तक मेरे स्वार्थ की पूर्ति करती रहेगी ? इससे अधिक और 
क्या ? मेरे मित्र के पास लगभग तीस बे से एक वाइस्रिकिल हैं। एंक-एक 
करके हरेक पुर्जे को कभी-न-कभी वह बदलवा चुके हैं। सारी साइकिल की 
कितनी वार मरम्मत हो चुकी है और कितनी वार उसपर रोगन फिर चुका 
है । लेकिन फिर भी उनका कहना है कि यह उनकी वही साइकिल है, जिसे 
उन्होंने तीस वर्ष पहले खरीदा था | इतने परिवर्तन होते हुए भी इस साइकिल 
को वह “यह वही है केवल इसीलिए समझते है कि इसपर चढ़ने का जो उत्का 
स्वार्थे है, वह इतने दिनों तक वराबर होता रहा है । यद्यपि अपने व्यवहार 
में हमें (टिकाऊ, वही है! आदि शब्दों का प्रयोग करना ही पड़ता है, किन्तु 
परमार्थ की दृष्टि से यह हमारे अज्ञान के परिचायक हैं। जबतक हम अपनी 
“ तृष्णा का अन्त नही कर देते तब तक हमारी 'सत्कायदृष्टि! अर्थात्‌ वस्तु को 
'वही है” ऐसा समझने की अविद्या बनी रहेगी और हम मानसिक तथा 
भौतिक अवस्थाओं की अनित्यता को नहीं देख सगे । 

' आचार्य बुछ्घोष ने अनित्यता की व्याख्या करते हुए कहा है, “बथार्थे 

रूप से देखा जाय तो : एक प्राणी का जीवन-काल एक चित्त क्षणमात्र है। 

जिस प्रकार रघ का पहिया चलते हुए या खड़ा रहते अपने एक अल्प अंश 
पर ही चलता या खड़ा रहता है, उसी प्रकार प्राणा का जीवनकाल एक 
ही चित्तक्षण है। बीते चित्तक्षण की अवस्था में न वह जीता था, न जीता है 
और न जीयेगा; भविष्य की चित्तक्षण की अवस्था में वह जीयेगा, न जीता 
धा और न जीता है; वर्तमान चिंत्तक्षण की अवस्था में वह जीता है, व 
जीता था और न जीयेगा । 


“यदि यही वास्तविकता है तो अतीत ( भूत ), वर्तमान तथा भविष्यत्‌ 
से तात्पर्य क्या समझना चाहिए? अतीत, वर्तेमान तथा भविष्य की 
कल्पना हमे उसी चीज के सम्बन्ध मे होती है, जिसे हम वही' समझते हैं । 
“पहले यह वैसी नही थी, अब यह ऐसी है, भविष्य में यह ऐसी रहेगी। 
इसका आशय यह है-- एक ही बनी रहनेवाली सत्ता की कल्पना के 
कि यहाँ अनित्यता-ही-अनित्यता है । ज्ञान के प्रकाश में एक ही वनी रहने- 
वाली कोई सत्ता कोई नही है । जब अहंत्‌ अपनी अविद्या का मूलोच्छेद कर 
अनित्यता का साक्षात्कार कर छेता है, तब वह पूर्व और पर के बच्धनों से 
छूट जाता है ।” 

२. एक सें अनेक की और अनेक में एक की उपलब्धि 

सामने कुर्सी पड़ी है। वह 'एक चीज है। किन्तु, पैर, बांह, वेंत की 
बुवावट, ग्रह आदि तो उसके अनेक अंग हैं--उनमें कुर्सी कौन-सा है? 
या 'कुर्सी नाम की कोई सत्ता इन अंगों से पृथक्‌ कहीं स्थित है? यह स्पष्ट 
है कि न तो इनमे कोई एक अंग्र' कुर्सी है, और न इन अंगों के परे कोई 
चीज कुर्सी है। अपने भिन्न-भिन्न अंगों बौर ग्रुणों के आधार-पर ही कुर्सी” 
की व्याति है। इसी प्रकार यदि उसके अंगों को अलग्र-अलग लेकर देखें तो 
वे भी अपने में एक चीज' नहीं निकलेंगे । उनकी भी ख्याति उनके अपमे 
सैत्यगा के आधार पर होती है। जहाँतक चले जाय, ऐसा कोई छोटा-से- 
णटो कण भी नहीं मिलेगा, जो परमार्थ रूप से अपने में 'एक' हो | एक में 
अनेक की और जनेक में एक की उपलब्धि होती,है। यही नियम मनुष्य 
पा लागू होता है। मनुष्य कोई शुद्ध एक सत्ता नही है, किन्तु वह मान- 

क ( मेंदल ) तथा भौतिक ( भेटीरियल ) अनेक अवस्थाओं का समुदाय- 

मात्र है, जो उत्पाद-स्थिति-भंग की अविच्छिन्न धारा में प्रवाहित हो रही 
है। सभी भौतिक अवस्थाओं को एक साथ रूप' और सभी मानसिक 
अवस्थाओं को एक साथ 'तार्मा कहते हैं। नाम” की तीन स्थितियाँ है :-: 
१. चेदवा--विषय के स्पशे से जो सुख-दुःख, सौमनस्य, दोमेनस्यथ या 
उपेक्षा की अनुभूति होती है, उसे समूह-रूप से विदना” कहते है । 
२. संशा--विषय को जो “वैसा” करके पहचान लेना है, यही संज्ञा है, 
३. संस्कार--वितके, विचार, लोभ, हेष, करुणा इत्यादि मानसिक प्रवृत्तियों 
को एक साथ संस्कार! कहते हैं। पाप-पुण्य आदि जितने प्रकार के चित हैं 
सभी को एक साथ विज्ञान कहते हैं। इस तरह, “मनुष्य! इन पाँच अवस्थाओं 
के समुदाय का समुदाय है। इन्हें 'पंच स्कन्ध' कहते हैं-““रूप-स्कन्ध, वेदना- 
स्कन्ध, संज्ञा-स्कन्ध, संस्कार-स्कन्घ भौर विज्ञान-स्कन्ध । 


मिलिन्द प्रघत्त (पूृ० ३०-३३ ) में भदन्त नागसेन ने यवनाधिपति 
मिलिन्द ( मिनैण्डर ) से आत्मा के स्वरूप का वर्णन किया है, जो वौद्ध मत 
में मान्य समझा जाता है। मिलिन्द नागसेन के पास चिलचिलाती धूप में 
अपने प्रश्नों के उत्तर के लिए आया १ तब नागसेन ने उससे पूछा :--- 


प्रशत---जिसपर चढ़कर आप आये है, क्या वह दण्ड है ? 

उत्तर--नहीं । , 

प्र०--तो क्‍या धुरा है ? 

उ०--यह भी नहीं है । 

प्र०«--तो क्या चबके रथ हैं ? 

उ०-- नहीं, चक्‍्के रथ नहीं हैं । 

थ्र ०--तो क्या रथ को वाधनेवाली रस्सियाँ रथ है ? 

उ०--नहीं, रस्सियाँ भी रथ नहीं हैं । 

प्र०तो क्या चादुक रथ है ! 

उ०>-नहीं, चाबुक भी रथ नहीं है । 

प्र०--तवब रथ ही क्‍या चीज़ ? 

मिलिन्द एकदम निरुत्तर हो गया। तब अग्रत्या उसे स्वीकार करना 
पड़ा कि चक्‍का, रस्सी, धुरा, चाबुक आदि अवयबों का समुदाय ही “रथ' 

के नाम से च्यवहुत किया जाता है। अवबवों को छोड़कर किसी अवयवी 
की सत्ता नहीं होती । “रथ एक व्यावहारिक नाम या संज्ञा है, जो भिस्न- 
भिन्न वस्तुओं के संघात का अभिधान है! चक्‍का, रस्सी, धुरा, चाबुक 
ज्ादि को छोड़कर 'रथ' की पूथक्‌ सत्ता है ही नहीं। कात्मा' के विपय में 
भी यही समझना चाहिए । पूर्ववर्णित पाँचों स्कर्घों का समुदाय ही 'भात्मा 
ताम से पुकारा जाता है। इन्हें छोड़ देने पर आत्मा नामक कोई चीन अलग 
नहीं होती । यह दाशैनिक परिभाषा में नैरात्म्यवाद के नाम से प्रख्यात 
सिद्धान्त है । 


३. निदोण ही परम शान्त है | 


“निर्वाण के ज्ञान के लिए व द्वादश चिदानों की शृंखला को जानना 
जावश्यक है । ये निदान दुःख के कारण हैं । इनकी एक झांखला है, जिसमें 


से प्रत्येक में पारस्परिक कार्य-कारणभाव की सत्ता है। इस शुंखला का रूप 
इस प्रकार है :-- 


१. 22 और मृत्यु । 


२. जाति 5 जन्म लेना । 


जज 


« भव रे पुनर्जेन्म उत्पन्न करनेवाले कर्म । 


४. उपादान « क्षासक्ति । 


न 


* ऐप्णा > विपय को पाने की तीन इच्छा । 


3) 


४ का उऊइन्दियों के द्वारा उत्पन्न अनुभव 
५ हे +विययों के साथ इन्द्रियों का सम्पर्क । (गीता शार२२ ) ४ 
5. पडायन > मत तथा पाँचों ज्ञानेस्धियाँ । 


' गैसरुप -दृश्यमान शरीर तथा मन से संवलित संस्वान विशेष । 


»  वौद्ध-दशन श्जरे 
१०. विज्ञान न चै तन्‍्य । 


११. संस्कार ८ पूर्व-जन्म के कर्म और अनुभव से उत्पन्न सूक्ष्म 
| वासनामय वस्तु । 
१२. अविद्या  अज्ञान; तथ्य को अतथ्य जानता । 


इस चक्र का ताम भिवचक्रा है, जिसका अक्षराथे है--संसार का 
चक्कर; जगत का आवागमन । 

यह भवचक्त का प्रपंच अनादिकाल से प्रवाहित होता है । इसमें पड़ने- 
वाला प्राणी संसार में जन्मता हैं और भरता है। उसके दुःखों की सीमा नहीं 
रहती । इस विषय में तथागत के उपदेश बड़े स्पष्ट है। 'संजुत्त तिकाय' 
( १४-२ ) भें उनका कथन है-- 

“'भ्षिक्षुओं” संसार अनादि है । अविद्या और तृष्णा से संचालित भ्रटकते 
फिरते प्राणियों के आदि और अन्त का पता नहीं चलता । इस तरह भव- 
चक्र में पड़ा प्राणी अनादिकाल से वारंवार जन्मता और भरता हैं। तो 
मिक्षुओं, क्‍या समझने हो इन चारों महासमुद्रों में पाती है, यह अधिक है 
अथवा यह जो संसार में वारंवार जन्म लेनेवालों में प्रिय के वियोग और 
अप्रिय के संयोग के साथ रो-पीटकर आँसू बहाये हैं। भिक्षुओं, चिरकाल 
तक माता के मरने का दुख सहा है, पुत्र के मरने का दुःख सहा है, सम्पत्ति 
के विनाश होने का दुःख सहा है, रोगी होने का दुःख सहा है। उन माता 
के दुःख सहनेवालों ने, पिता के दुःख सहनेवालों ने", संसार में वार-वार 
जन्म लेकर प्रिय के वियोग और अश्रिय के संयोग के कारण जो रो-पीटकर 
आँसू घहाये हैं, वे ही अधिक हैं, इन चार महासमुद्रों का जल नहीं | यह 
क्यों ? भिक्षुओं, संसार अनादि है ! भविद्या और तृष्णा से संचालित भट- 
कतते-फिरते जीवों के आदि का पता नहीं | इस प्रकार भिक्ष॒ओं, दीघेंकाल 
तक दुःख का अनुभव किया है, तीत्र दुःख का अनुभव किया है, बड़ी-बड़ी 
हातियाँ सही है, श्मशान भूमि को पाठ दिया ) भब तो लिक्षुओों, सभी 
संस्कारों से निर्वेद प्राप्त करो, वराग्य प्राप्त करो, मुक्ति प्राप्त करो ।” 


बोद्धधर्म में निर्वा्ण तत्व को ठीक-ठीक समझने के लिए भवचक्रा 

के सिद्धान्त को जानना आवश्यक है । | 

इसे यथार्थत:- समझने के लिए मूल अविद्या से आरम्भ कीजिये। 
अविद्या से शुरू होनेवाली श्वद्धला (प्रतीत्य समुत्पाद' के नाम से प्रख्यात 
है। प्रतीत्य समुत्पाद' का अर्थ है--इसके होने पर यह होता है अर्थात 
कार्य-कारण की श्द्भला । इस शृद्धुला में ग्यारह कड़ियाँ हैं--१. अविया 
के होने से संस्कार होता है, २. संस्कार ( कर्म ) के होने से उसके विपाक 
स्वरुप मृत्यु के कषनन्तर चित्त की संतति जन्मान्तर में चली भातती है, 
३. “विज्ञान! के होने से जन्मान्तर में नामरूप' होते हैं। नामरूप का 
अथे है-+मानसिक तथा भौतिक स्थिति । ४. नामरूप के होने पर चक्षु, 
श्रोत्र, ध्राण, जिह्मा, काया और मन>ये छः 'भायतन' उठ खड़े होते 
हैं। ५. इन छहों आण्तनों के कारण विपयों के साथ सम्पर्क होता है जो 
स्पशे कहलाता है, ६. स्पर्श होने से सुख, दुःख आदि वेदनाएं' होती 
हैं, ७. वेदना के होने से 'तृष्णा? होती है। ८. तृष्णा होने से विषयों को 
ग्रहण करने की प्रवृत्ति होती है, जो 'उपादान! कहलाती है। &. उपादान 
होने से जीवन में भागदोड़ होती है, जिसे भव कहते हैं। १०. 'भव' होने से 
जन्मान्तर मे उसके व्यक्तित्व की संतति चालू रहती है ( 'जाति' का यही 
अर्थ है ) | ११. संतति चालू रहने से जरा-मरण उत्पन्न होता है। 


बुद्ध के द्वारा प्रदशित आये अष्ठांगिक मार्ग! के अभ्यास करने से 
तृष्णा का नाश हो जाता है जौर आग्रे चलकर मूलभूत अविद्या का ही नाश 
हो जाता है । यही निर्वाण है। निर्वाण के रूप को समझने के लिए दीपक के 
बुझने का दृष्टान्त बौद्ध ग्रन्‍्धों में दिया जाता है । बुझ जाने पर दीपक कहीं 
चप्ट नही होता, प्रत्युत यहीं बना रहता है। उसकी लौ नष्ट हो जाती है 
ओर इसीको हम बुझना कहते हैं । निर्वाण में भी यही होता है। तृष्णा का 
क्षय होना ही निर्वाण है। पूछा जाता है कि "निर्माण अपने-आपको मिटा 
देता है क्या ? यह प्रश्त 'मैं' के अज्ञान पर आश्रित है। यथायरे में कोई एक 
“मैं तो है नहीं, जिसका उच्छेद किया जा सके | निर्वाण उच्छेद नहीं है, 
चल्कि तृष्णा का मशेष निरीध कर देना ही निर्वाण है। जो मैं! पर आग्रह 
रखते हैं, उनके लिए निर्वाण अपनेको -मिटा देना ही है। 


बौद्ध-दर्शन श्छप्‌ 
५ री शत 
आय॑ंसत्य 


बौद्धधर्म के रहस्य को जानने के लिए चार मायंसत्य का ज्ञान नितानन्‍्त 


. आवश्यक है । इन्हीं आयेसत्यों के उद्घाटन 'करते से शाक्‍्यमुनि दुद्ध के 


नाम से अभिहत किये गए । अर्थात्‌ इस रहस्य का प्रकटीकरण आध्यात्मिक 


। जागरण ([ वुद्धत्व ) का संकेत है। ये भआय॑सत्य संख्या में चार है :-- 


न्न अन्> 


(क) दुःखम्‌, (ख) दुःखसमुदयः (दुःख का कारण), (ग) दुःखनिरोध (दुःख- 
से मुक्ति), (घ) दुःख-निरोध-गामिनी प्रतिपत्‌ ( दुःख-निरोध की प्राप्ति का 
उपाय या मार्ग) । इन सत्यों को यहाँ समझने की आवश्यकता है | 


(क) दुःखमू-संसार का अनुभव हमें बतलाता है कि यहां दुःख 
पूर्णतया विद्यमान है । जिसे हम सुख की कोटि में रखते है, वह भी दुःख ही 
उत्पन्त करता है। सम्पत्ति, घन-दौलत का उदाहरण लीजिये हम समझते 
है कि सम्पत्ति सुख की निशात्ती है। सम्पन्न व्यक्ति सदा सुख से पूर्ण रहता 
है, परन्तु यह धारणा भी केवल कल्पना से अधिक सत्य नहीं है। भला, 
विचार कीजिये । रुपये-पैसे के कमाने में दुःख होता है, उसके बढ़ाने में भी 
दुख है; उनके रक्षण मे दुःख है; हम अपने रुपयों को बैक में रखते हैं 
रक्षण और वर्धंत की दृष्ठि से; परन्तु बैंक के फैल हो जाने पर हमारे ऊपर 


' दुःखों का पहाड़ गिर पड़ता है। ऐसी दशा में क्या रुपयों से सुख मिलता है ? 


कथमथों सुखबहाः । सचमुच दुःख की सत्ता का कथमपि अपलाप नहीं 


« किया जा सकता । 


घ्ढे 


(ख) दुःख-समुदृयः--यह्‌ द्वितीय आयेसत्य है | दुःख का कारण भी 


है | दुःख के उदय का एक ही कारण नहीं, है, प्रत्युत उसकी एक श्वृखला है । 


इसीको बौद्ध-दशेस में निदान कहते है, जो संख्या में बारह हैं । इन हादश 


, निदानों के कार्य -कारण की एक व्यवस्थित श्यृंखला है, जो वर्तमान जन्म से, 
' भविष्य जन्म से तथा अतीत जन्म से सम्बन्ध रखती है । प्रथम निदान से 
' आरम्भ कर कारण को खोजते-खोजते हम अन्तिम निदान पर पहुँचते है, जो 


अवधिया' के नाम से प्रख्यात है । 


(ग) दुःख-निरोध:---यदि दुःख है गौर उसका कारण भी है तो 

निश्चित वात है कि इन कारणों को हटा देने पर उनसे उत्पन्न दुःख भी 
आप-से-आप समाप्त हो जायगा । इस तीसरे आयेसत्य का नाम है--निर्वाण 
अर्थात्‌ दुःखों से पूर्णतः छुटकारा या मुक्ति । 

(घ) टु.ख-निरोध-गामिनी प्रतिपतू--इसका अर्थ है निर्वाण की ओर 
ले जानेवाला पन्‍थ । बुद्ध की दृष्टि तथा अनुभूति में यही तथ्य स्फुरित हुआ 
कि भोगविलास में जीवत विताना जिस प्रकार अनुचित और दुःखमय है, 
उसी प्रकार ब्रत-उपवासों के द्वारा शरीर का उत्पीड़न भी व्यर्थ और 
निरथ्थंक है । इसीलिए वह मध्यम मार्ग के पूर्णतया समर्थक है । इस मार्ग के 
भाठ अंग हैं, जो इसी कारण भाये अष्टांगिक मार्ग के नाम से प्रख्यात है :४7 

१. सम्यक्‌ ज्ञान--आययंसत्यों को ठीक-ठीक समझना । 

२, सम्यक्‌ संकल्प--दृढ़ निश्चय पर डटा रहना । 

हे, सम्यक्‌ वचन--सत्य बोलना, मिथ्या का परित्याग । 

४. सम्यक्‌ कर्मान्त-- हिंसा, द्रोह तथा दुराचरण से रहित कर्म । 

५. सम्यक्‌ आजीव--शभ्यायपुर्ण जीविका चलाना । 

६. सम्यक्‌ व्यायाम--भलाई उत्पन्न करने के लिए सन्तत उद्योग 

करना । रु 

७. सम्यक्‌ स्मृति--लोभ आदि चिंत्त-संताप से अलग रहना । 

८. सम्यक्‌ समाधि--रागह्ष से हीन चित्त की एकाग्रता । 

यही बुद्ध का अष्टांगिक मार्ग है। इसके सेवन से प्रज्ञा का उदय होता 
है और निर्वाण की सद्यः ग्राप्ति होती है। बुद्ध की शिक्षा का संक्षेप इस 
धम्मपद की गाथा में निर्दिष्ट है । हे 


सब्ब पापस्स अकरणं कुसलस्स उपसम्पदा। 
सचित्त परियोदपनं एतं बुद्धान खसासनं॥ ( १४४ ) 
१. सव पापों कान करता, २. पुष्य-कर्मो का संचय, तथा ३. चित्त 
की परिशुद्धि--ये ही बीद्धधर्म के उपदेश के तीन तत्त्व हैं। संक्षेप में बुद्ध 
की यही शिक्षा है । 
ेु वीद्धधर्म आजकल विश्व के प्रतिष्ठित देशों में फैला हुआ है-यूरोप 
के विभिन्न देशों के विद्वान्‌ इसके. प्रति. भाद्ृष्ट ही नहीं हुए हैं, प्रत्युत इस 


' बौद्ध-दर्शन श्छछ- 


धर्म को स्वीकार कर वौद्ध बनकर अपने जीवन को उच्च आचार-मार्ग पर 
लगा रहे है, इसका क्या कारण है ? इसके मुख्य कारणों में बुद्ध का बुद्धि 
वाद अन्यतम है । बुद्ध किसी व्यक्ति के प्रामाण्य पर उसके मत को मानने 
' का उपदेश नहीं देते । वह तो यहाँ तक कहते है कि भेरे भी बचनों को 
इसलिए न मानों कि वे एक बुद्ध के द्वारा कहे गये हैं, प्रतिपादित है तथा 
उद्धाटित है। प्रत्येक सत्य को युक्ति तथा तर्क की कसोटी पर कसकर मानो। 
व्यक्ति के प्रामाण्य का कोई मुल्य नही । मुल्य है सिद्धान्तों की सत्यत्ा का, 
मतो की युक्ति युक्तता तथा ताकिकता का । सत्यान्वेषण के निमित्त तर्क 
ही एकमान्र कसौटी है। गौतम बुद्ध का इस मत पर बड़ा आग्रह था और 
इसीलिए आज के वेज्ञानिक तथा ताकिक युग में यह धर्म आकर्षण का विपय- 
बता हुआ है | अपने अन्तिम उपदेश में गौतम-ने यही शिक्षा दी और झिक्षुओं 
को स्वावलम्बी बनने का महात््‌ उपदेश दिया। चकक्‍्कवत्ति-सीहनादसुत्त 
( दीघेंनिकाय ३॥३ ) मे उन्होंने यही शिक्षा दी-- 

“जिक्षुओं आत्मदीप, आत्मशरण शषर्थात्‌ु स्वावलमस्बी होकर बिहार 
करो; किसी दूसरे के भरोसे मत रहो । धर्मदीप और धर्मशरण होकर विहार 
करो; दूसरे किसी के भरोसे मत रहो ।” 

स्वावलम्बी बनने की यह शिक्षा ही बोद्धधर्म के द्वारा विश्व-विजयः 
की घोषणा का आरम्भिक घोष है। इस शिक्षा ने भिक्षुओं में अगम्य स्थानों: 
में घ॒र्म प्रचार करने की, अगनित क्लेशों को सहने की, अपने धर्म कीः 
प्रचार-वेदी पर प्राणों का न्‍्यौछावर कर देने की वह स्फूर्ति और प्रेरणा भर 
दी कि आज भी इस धर्म की दुन्दुभि संसार के कोने-कोने में बज रही है। 
बुद्ध के समुज्ज्वल व्यक्तित्व का तथा उदात्त उपदेश का यही अमृत फल है । 

वौद्धधर्म के प्रधानतया दो भेद है-+-हीवयान तथा महायान । दोनों 
सार्गो का लक्ष्य तथा साधन-क्रम आपस में नितान्त भिन्न है। मानव-जीवन 
के लिए कौन-सा आदर्श है, जिसकी प्राप्ति करना उसके लिए सनन्‍्तत बांछ- 
नीय है। इस प्रश्न के विषय में दोनों यानों मे महात्तू अन्तर है। हीनयाक 
का आदर्श है--अहँत्‌ और महायाव का आदशं है बोधिसत््व । बहुँत्‌ वह 
साधक है, जो अपने ही अर्थात्‌ व्यक्तिगत निर्वाण के लिए सदा उद्योगशीलः 

रहता है | हीनयानी का आदर्श होता है कि मैं एक ही भात्मा की इच्छाभों 
का दमन करूँ तथा एक ही आत्मा को निर्वाण की प्राप्ति कराऊे। उसकी 
सारी शिक्षा, समग्र साधना, इसी लक्ष्य की ओर अग्रसर होती है। वोधि- 
सत्त्व का लक्ष्य कुछ दूसरा ही होता है। वह अपने ही स्वार्थ के लिए क्रिया- 
शील नहीं होता; प्रत्युत सब प्राणियों को वह परमार्थ सत्य में प्रतिष्ठित 
करना चाहता है। इस प्रकार हीनयान कोरा निवृत्ति-मार्य है। ठीक इसके 
विपरीत महायान प्रवृत्तिमार्गी धर्म है। हीनयान में कोरे ज्ञान की ही 
प्रधानता रहती है; महायान में भक्ति की विशिष्टता होती है। बुद्ध की मूर्ति 
बनाना, उनकी स्थापना करना तथा भक्ति के साथ उसकी पूजा-अर्चा करना 
महायान में प्रमुख स्थान रखता है। बोधिसत्त्व की मानसिक स्थिति का 
परिचायक निम्तांकित पद्म बड़े महत्त्व का है! इसका अर्थ है कि जबतक एक 
भी व्यक्ति संसार के पचड़े में पडा हुआ दुःख भोग रहा है, तबतक मै अकेले 
निर्वाण प्राप्त कर क्या करूँगा ? जीवों को निर्वाण पा लेने पर मेरे हृदय 
में आनन्द की लहरी इतने उछाह से प्रवाहित होती है कि मुझे अकेले रस- 
हीन फीका निर्वाण पाने से लाभ ही क्या ? महायानी साधना का यही 
अन्तिम लक्ष्य होता है-- 
मुच्यमानेपु सच्वेपु ये ते प्रामोद्यसागराः । 
ते रेब ननु पयोप्त मोक्षेनारसिकेन किम || 

चौद्ध-दर्शन के विभिन्‍न सम्प्रदाय 

वोद-दर्णन का लक्ष्य है सत्ता का परीक्षण | प्रश्न यह है कि सत्ता भीतर 
रहती है या धाहर ? संसार में दो वस्तुओं के अस्तित्व का पता हमें भली 
भाँति चलता है--एक है भीतरी तत्त्व ( मन, चित्त या विज्ञान ) और दूसरा 
है बाहरी तत्त्व ( पृथ्वी, जल आदि पंचभूत )। अब प्रश्न है कि इन दोनों 
की स्थिति पृथक रूप से मान्य है अथवा एक की स्थिति दूसरे पर आश्रित 
है अथवा दोनो में से किसीकी भी स्थिति नही है। इन्ही प्रश्नों के उत्तर 
विभिन्न रूपों में दिये जाते हैं। इस प्रकार बोद्ध-दर्शन के चार सम्प्रदाय 
हैं--१. वेभाषिक, २. सौत्रान्तिक, २. विज्ञानवादी ( योगाचार ), ४. शुन्य- 
चाद ( माध्यमिक ) । इन चारो मतो के स्वरूप को प्रथमतः सक्षेप में 
समझने की आवश्यकता है । 


वौद्धरशेन श्ड्ह 


१. वैभाषिक--इस मत के अनुसार जिस जगत्‌ का अनुभव हमें 
अपने इन्द्रियों के द्वारा हो रहा है, उनकी वाह्य सत्ता अवश्यमेव है । 
हमारे भीतर चित्त की भी सत्ता स्वतन्त्र रूप से है। बाहरी पदार्थो की 
सत्ता चित्त- निरपेक्ष है, अर्थात्‌ हम अपनी इन्द्रियों की सहायता से वाहरी , 
पदार्थ की सत्ता प्रत्यक्ष रूप .से मानते हैं। बाह्य तथा आन्तर पदाथे 
स्वतन््ररूप से पृथक्‌ रूप से सत्ता घारण करते हैं । 


२. सौत्रान्तिक---इसका कहना है कि वाह्म सत्ता” है तो अवश्य, परन्तु 
उसका ज्ञान हमें अपनी इन्द्रियों के द्वारा प्रत्यक्ष रूप से नहीं होता । जब 
समग्र पदार्थ क्षणिक हैं, तब किसी भी वस्तु का प्रत्यक्ष ज्ञान सम्भव नहीं 
है। जिस क्षण में किसी पदार्थे का हमारी इन्द्रियों के साथ सम्पर्क घटित 
होता है, वह पदाथ्े प्रथम क्षण में उत्पन्न होकर अतीत हो चुका रहता है । 
केवल उसके उत्पन्न संवेदत शेष रहता है, प्रत्यक्ष होते ही पदार्थों के नीला, 
पीला या काला रंग के चित्न चित्त के ऊपर खिंच जाते है । चित्त को इसका 
ज्ञान होता हैं और इसके द्वारा वह इनके उत्पादक बाहरी पदार्थो की सत्ता 
का अनुमान करता है। फलतः बाहरी पदार्थों की सत्ता पत्यक्ष सिद्ध न 
होकर अनुमान के द्वारा गम्य है। यही है सौचान्तिकों की वाह्याथे की - 
अनुमेयता का सिद्धान्त । इस मत में चित्त के आकारों के द्वारा ही बाह्य 
थदार्थों का अनुमान होता है। उनकी चित्त-निरपेक्ष सत्ता चही है । फलतः 
ये दोनों ही सर्वास्तिवादी है । दोनों मतों में सर्व है! ( सर्वेम्‌ अस्ति ) का 
सिद्धान्त मान्य है | अन्तर इतना ही है कि वंभाषिक मत में वाह्य सत्ता चित्त 
निरपेक्ष है, परन्तु सौन्ान्तिक मत में बाह्यसत्ता चित्त-सापेक्ष है। 

३. विज्ञानबाद--चविज्ञानवाद 'सत्ता' की मीमांसा में एक पग आगे 
बढ़कर जाता है। यह वाह्य सत्ता को कथमपि नहीं माचत्ता। अन्ततः 
याह्य सत्ता का पता ही कैसे चलता है हमको ? चित्त में समय-समय पर 
उत्पन्न होनेवाले आचारों के ज्ञान द्वारा ही तो। ऐसी दशा मे ज्ञान की 
सत्ता मानना ही तकंसंगत सिद्धान्त है। यदि बाह्य अर्थ की सत्ता ज्ञान पर 
अवलम्बित है, तो ज्ञान ही वास्तविक सत्ता है | विज्ञान ( या विज्ञप्ति ) ही 
एकमात्र परमार्थ है। विज्ञान के ही चित्त,-मन तथा “विज्ञप्ति! अच्य पर्याय 

हैं। एक ही वस्तु विभिन्न नामों के द्वारा अपनी क्रियो के भेद के कारण 
भिन्न शब्दों से पुकारी जाती है। चेतन क्रिया से सम्बद्ध होने के कारण 
यह चित्त' कहलाता है; मनन क्रिया करने से वही मन है तथा विषयों के 
ग्रहण करने मे कारण होने के हेतु वही “विज्ञान शब्द के द्वारा अभिहित 
किया जाता है। “आलय विज्ञान भी विज्ञान का ही एंक प्रकार है । योगा- 
चार दार्शनिकों का यही मत है । 

9. शून्यवादू--माध्यमिक लोग न तो वाह्यार्थ को मानते हैं और न 
विज्ञान को ही | उनकी दृष्टि मे 'शूल्यः ही परमार्थ सत्य है। यह शून्य कोई 
अभाववादी शब्द नही है, प्रत्युत यह बनिवेचनीय तत्त्व का द्योतक है, जो 
न सत्‌ है, न असत्‌ है, न सदसद्‌ है और न इन दोनों से भिन्न है। इन चारों 
कोटि से भिन्न तथा विलक्षण होने के कारण यह पदार्थ 'शुन्य' नाम से 
अभिहित किया जाता है । 

इस प्रकार प्रत्यक्ष बाह्य सत्ता' से अनुमेय बाह्य सत्ता पर हम भाते 
हैं। तदनन्तर “विज्ञानमात्र सत्ता' से आगे बढ़कर हम 'शुन्य' में प्रतिष्ठित 
हो जाते है| वौद्ध साधना का यही चरम' लक्ष्य है। आगे चारों मतों का 
सविस्तार वर्णन पृथक्‌-पथक्‌ किया जा रहा है। 
बेभापिक मत 


वेभाषिक मत के आचार्यों ने अपने मत की प्रतिष्ठा के लिए अनेक 
ग्रंथों का प्रणयन संस्कृत भाषा मे किया था, परल्तु दुःख है कि मूल ग्रंथ 
पवेथा दुर्देव के कारण नष्ट हो गये है। केवल उनके चीमी भाषा में अनु - 
वाद समग्ररूपेण मिलते है, जिनसे मूल ग्रंथों की विपुलता तथा व्यापकता 
की स्पष्ट परिचय हमें मिलता है। इस मत के नामकरण का कारण एक 
ऐतिहासिक घटना में छिपा हुआ है। कनिष्क ( द्वितीय गती ) ने वौद्धधर्म 
के परिशोधन और परिमाजंन के लिए वोद्धभिक्षुओं की एक महती संगीति 
( सम्मेलन ) एकत्रित की, जो 'चतुर्थ संगीति' के नाम से वोड् इतिहास में 
प्रख्यात है। इस संगीति मे अभिधर्म के ऊपर एक महनीय भाष्य-ग्रंथ तैयार 
किया गया, जो 'ब्रिभाषा? या “'विभाषा-शास््र/ के नाम से प्रसिद्ध हुआ । 
'विभाषा' के सिद्धान्तों को अपना आधार, मानने के कारण ही यह सम्प्रदाय 

बिभाषिक' नाम से अभिहित किया गया। आचार्य चसुवन्धु--( २८० 
ई०--३६० ई० के आस-पास ) की महत्त्वपूर्ण रचना 'अभिधर्मकोश' 
इस मत का सबसे श्रेष्ठ तथा प्रामाणिक ग्रंथरत्न है, जिसके ऊपर भाष्य 
तथा टीकाओं की परम्परा आज भी उपलब्ध है। सप्तमशती में हुएनसांग 
के द्वारा विहित कोश-व्याख्या का अनुवाद चीनी भाषा मे आज भो 
उपलब्ध है । संघभद्ग ( चतुर्थ शत्ती ) को अभिधर्म-कोश के सिद्धान्त विशुद्ध 
वैभाषिछ् प्रतीत नही हुए । फलतः उन्होंने इसके खण्डनभें 'कोशकरका' ( सप्त 
लक्ष श्लोकोंवाला ग्रंथ ) नामक नितान्‍त गौरवशाली ग्रंथ का प्रणयल किया 

इन्हीं पुस्तकों के, विशेषतः अभिधर्म कोश के, आघार पर वैभापषिक मत की 
सिद्धान्तावली खड़ी है । 


बेभाणिकों के प्रधान मत का निर्देश ऊपर किया जा चुका है। यह मत 
समानता है---सर्वम अस्ति अर्थात्‌ जगत्‌ में सबकुछ विद्यमान है। भीतरी 
जगत्‌ भी सत्य है तथा बाहरी जगत भी। इसी सिद्धान्त के कारण यह 
मत स्चोस्तिवाद्‌ के नाम से प्रख्यात है । इस मत में पदार्थों की मीमांसा एक 
विभिन्‍न प्रकार से की गई है ! 

बौद्ध-दर्गंन मानता है कि इस विश्व में 'धर्मे की सत्ता सर्वतोमुखी है। 
यह 'थर्स” शब्द सामान्य रूप से समझे जानेवाले आचार या करमकाण्ड के 
लिए व्यवहत नहीं होता, प्रत्युत यहाँ धर्म से अशभिप्राय भूत ( बाहरी ) तथा 
चित्त (भीतरी) के सूक्ष्म तत्त्वों से है, जिचका पृथकू-करण और नहीं किया 
जा सकता | बौद्धधर्म के अनुसार यह संसार धर्मो के परस्पर मेल से उत्पन्न 
होनेबाला एक संघातमात्र ( समूह ) है। धर्म अत्यन्त सुक्ष्म और सत्तात्मक 
होते है और इन्हीके परस्पर आधात्त-प्रतिघात से यह विचित्र जगत उत्पन्न 
होता है। ऊपर वर्णित चारों सम्प्रदायों में केवल शुन्यवाद ही इसकी सत्ता 
नही मानता, अन्य त्तीन मत इसकी सत्ता मानते है। इस प्रकार धर्म की 
सत्ता के विपय में प्रथम तीन मतों में कोई अन्तर नहीं है, अंतर है तो केवल 
घर्म की सख्या के विषय में हो है। बौद्धधर्स का यह सर्वप्रधान सिद्धान्त 
है कि जगत्‌ में जितने धर्म है, वे सब हेतु' ( कारण ) से उत्पन्न होते हैं। 
उनके हेतु को तथागत़ (बुद्ध ) ने बतलाया है तथा इनके 'निरोध' 

( रोकना ) का भी वर्णन किया है। इस प्रकार धर्म, उनके हेतु तथा उनके 
निरोध का ज्ञान वुद्ध-धर्म का सार है। इस मत का श्रतिपादक यह पथ 
अत्यन्त प्रख्यात है: 

ये घममो हेतुप्रभवा हेतुं तेषा तथागतों ह्मवदत्‌ । 

अवदच्च तन्निरोधी एवंबादी महाश्रमणों ॥ 


थे धर्म दो प्रकार के होते है--१. साख्तव (मलसहित); २. अनाखंब-- 
भलरहित (विशुद्ध)। साख्रव धर्म की प्रसिद्ध संज्ञा है--संस्क्ृत । “संस्कृत 
का तात्पय है संस्कारवाले धर्म भर्थाव्‌ हेतु तथा प्रत्यय से उत्पन्न होनेवाले, 
रागह्ेप आदि से मिश्रित धर्म, जो अनित्य होते हैं। संस्कृत क्षॉणिक यतः--+ 
(अभिधर्म कोश) । “जनाज्षव' धर्मका अर्थ है--हेतु प्रत्यय से उत्पन्न न होने- 
वाले, अतएव नित्य और विशुद्ध धर्म । इस प्रकार नित्यानित्य-भेद से धर्म केः 
दो प्रकार है और प्रत्येक के अनेक अवान्तर भेद है । 

धम्म 


। 
! 


| | 





असंस्कृत (३ प्रकार) संस्कृत 

१. आकाश | 

२. प्रतिसंख्या-निरोध | 0 | कक 

३, अप्रतिसंख्या निरीध रूप चित्त चतसिक चित्तविप्रयुक्त 

इस भ्रकार वैभाषिक मत में धर्मो की संख्या है पचहत्तर, जिनमें तीन 
भसस्कृत धर्म है भौर बहत्तर संस्कृत-धर्म है । 


असंस्कृत घसे-आकाश नित्य सर्व-व्यापक सत्तात्मक पदार्थ है। 
इसका हुप नहीं होता, क्योंकि यह भौतिक पदार्थे नही होता। परन्तु इसकी 
स्वतत्त्र सत्ता अवश्य है। प्रतिसंख्या' का तात्पये है प्रज्ञा। इस तरह प्रति- 
संख्या-निरोध का अधे है प्रज्ञा के द्वारा उत्पन्न निरोध | प्रज्ञा के उदय होने 
पर जब किसी धर्म में रागह्रष का स्वंधा परित्याग कर दिया जाता है, तद 


बौद्ध-दर्शन श्घरे 


उस धर्म के लिए “्रतिसंख्या-निरोध' का उदय होता है। “भप्रतिसंख्या- 
मिरोध' का शाब्दिक अर्थ है बिना प्रज्ञा के ही मनिरोध। इस निरोध में धर्म 
के प्रति राग, द्वेप, ममता आदि का भविष्य में भी कथमपि उदय नहीं: 
होता । इसका फल होता है कि इस निरोध से जीव भव-चक्त से मुक्ति-लासः 
कर लेता है और वह फिर उसमे नही पड़ता । बौंद्धधर्म का यहो अन्तिम, 
लक्ष्य है । 

सस्क्ृत धर्म--संस्क्ृत-धर्म के चार मुख्य भेद है--रूप, चित्त, चैतसिक 
तथा चित्तविप्रयुक्त । इनमे रूपधर्म ग्यारह प्रकार का होता है, चित्त धर्म 
( मन या विज्ञान ) एक ही प्रकार माना जाता है। चँतसिक छियालीस 
प्रकार के तथा चित्त विप्रयुक्त धर्म चोदह प्रकार के होते है । इन चारो प्रकार 
के सम्मिलित भेद बहत्तर होते है । 


१. रूप-- रूप का अर्थ है--भूत अर्थात्‌ वह धर्म, जो रूप धारण करे 
रूप बह पदार्थ है, जो अवरोध उत्पन्न करे । रूप एकादश प्रकार का होता 
है, जिसमें पाँच वाह्म इन्द्रिय ( चक्षु, श्रोत्र, ल्लराण, जिह्ना तथा काय ) तथा 
पाँच इनके विषय ( रूप, शब्द, गन्ध, रस तथा स्पर्श ) मिलकर दस 
भेद होते है। अन्तिम भेद है--अखिक्षप्ति | वसुबन्धु के अनुसार अविज्ञप्ति 
कम का एक भेद है! चेतनाजन्य कर्म दो प्रकार के होते है । कुछ कर्मो का 
फल तुरन्त प्रकट होता है ( विज्ञप्ति ), परन्तु कुछ कर्मो का फल तुरन्त 
अभिव्यक्त न होकर कालान्तर में प्रकट ड्रोता है। इन्ही कर्मो का नाम 
'अविज्ञप्ति' है। यह वस्तुतः कर्म न होकर कर्म का फल है, भोतिक न 
होकर नेतिक है । कोई व्यक्ति किसी ब्रत के लिए अनुष्ठान करता है, तो यह 
हुआ विज्ञप्ति-कर्म । परन्तु उस ब्त के अनुष्ठान से उस व्यक्ति का विज्ञान 
भूढरूप से शोभन तथा सुन्दर वन जाता है, इसीका ताम है-अविज्ञप्ति 
कर्म । इस प्रकार अविज्ञप्ति वही तत्त्व है, जिसे वैशेषिक 'अदृष्ट' के नाम से: 
और मीमांसक 'अपूर्व' के नाम से पुकारते है । 

२. चित्त+साघधारण रूप से हम जिसे जीव कहते है, उसे ह्वी वौद्ध 
लोग 'चित्त' की संज्ञा देते है। चित्त की सत्ता तभी तक है जबतक इन्द्रियों 
तथा उनके विषयों में घात-प्रतिघात होता रहता है। चित्त, मन तथा 


.. रृष्ठ साठ दण 





श्प४ भारतीय दर्शन-सार 


विज्ञान समानार्थंक शब्द है । मन की व्युत्पत्ति मा धातु से होने के कारण 
इसका अर्थ है-मापनेवाला या किसी वस्तु का निश्चय करनेवाला । 
“चित्त' का;अर्थे:है किसी वस्तु का सामान्य ज्ञान ( आलोचन मात्र या निवि- 
कल्पक.ज्ञान ) । यही चित्त जब वस्तुओं के ग्रहण में प्रवृत्त होता है, तब इसे 
“विज्ञान! कहते है | प्रत्येक चित्त प्रतिक्षण बदलता रहता है। वह कार्ये- 
कारण के नियमानुसार नवीन रूप धारण करता है। चित्त वस्तुतः एक ही 
धरम है, परन्तु आलम्बनों की भिन्नता के कारण वह सात प्रकार का 
होता है । 

३, चैतसिक (या चैत्त धर्म )+चित्त से सम्बन्ध रखनेवाले धर्म या 
संस्कार चैतसिक या 'चित्त-संप्रयुक्त' के नाम से पुकारे जाते है। ये विज्ञान 
'से सम्बन्ध रखनेवाले-धर्म गणना मे छियालीस माने जाते है। 

४. चित्तविप्रयुक्त धर्मं--जिन धर्मों का समावेश न तो भौतिक धर्मो 
के भीतर किया जाता है और न चैत्त धर्मों में ही, उन्हें ही इस नाम से 
पुकारते हैं। इनका पूरा अन्वर्थेक नाम है--रूप-चित्त-विप्रयुक्त' अर्थात्‌ 
रूप ओर चित्त दोनों'से पृथक्‌ रहनेवाले धर्म | इनकी संख्या चौदह है । 

एक बात ध्यान देने की है । ऊपर वणित धर्म के पचहत्तर भेद सर्वास्ति- 
वादियों के अनुसार है। स्थविरवादियों के मत में प्रथम तीन ही भेद 
भान्‍्य है, जिनके प्रकारों की सम्मिलित संख्या एक सी सत्तर है तथा 
विज्ञानवादियों के अनुसार यह सख्या पूरी एक सी है ।* 
सौत्रान्तिक मत 


ह वौद्ध-द्शन का दूसरा प्रख्यात सम्प्रदाय है। बौद्ध-धर्म के तीनों 
कक हा धर्म के तथ्य जानने के लिए उपादेय है, जिनमे अन्तिम 
अभिधम पिटक' तत्त्वज्ञान के सिद्धास्तों को विशेपरूप से प्रतिपादन करने- 
पाला है । परन्तु सीच्रान्तिक मत के दाशनिक यह वात नही मानते | उनकी 

... ता है कि अभ्रिषम तथागत बुद्ध की रचना न होने से प्रमाणकोटि में 


रा १. तुलनात्मक विवरण के निमित्त बल्देव उपाध्याय-रचित “वौद्धर्म- 
'सौमिसा' प्ध १८७-२०२ ( तृतीय संस्करण, १९७८ ) देखिये । 


बौद्ध-दशन श्ष्ण्‌ 


नहीं आजा सकता | सुत्तपिटक' के सृत्रों में ही बुद्ध की महनीय शिक्षा समा- 
विष्ट है । फलत:ः सूत्र या सूत्रान्त' को अपने विचारो का आधार मानने के 
हेतु यह मत 'सौनान्तिक' नाम से अभिहित किया जाता है। इस मत के 
आचाये तथा उनके ग्रन्थों के विषय मे हमारी जानकारी नही है ॥ 
हुएनसांग ( ६५० ई० ) के प्रामाण्य पर हम इतना ही जानते है कि इस मत 
के संस्थापक का नाम आचाये कुपारलात था, जिनका समय द्वितीय शती का 
उत्तरादडे और तृतीय शती का प्रारम्भवाल माना जाता है। कुमारलात के 
दो शिष्य थे--श्रीज्ञात और हरिवमों । इनमें श्रीलात ने सौचन्नान्तिक मत 
का प्रचार किया और हरिवर्मा ने 'सत्यसिद्धों नामक एक नवीन बौद्ध 


सम्प्रदाय की स्थापना की, जिसका प्रचार चीन मे विशेष रूप से परि- 
लक्षित होता है । 


सौत्रांतिकमत का सिद्धांव--सौन्नान्तिको का प्रधान मत यह है कि 
जगत्‌ की सत्ता प्रत्यक्षतः न होकर अनुमानतः सिद्ध है। इस मत्त को पुष्ट 
करतनेवाली युक्ति इस प्रकार प्रदर्श की जा सकती है। जगत्‌ के सब 
पदार्थ क्षणिक है। तब उनका प्रत्यक्ष क्योकर हो सकता है? सामने घट पड़ा 
हुआ है । जबतक हम अपनी आँखों से उसे देखने का प्रयास करते है अर्थात्‌ 
शूट और नेन्रेन्द्रिय का संयोग होता है, तवतक वह क्षणिक घट अतीत के पेट मे चला 
जाता है। उससे उत्पन्न केवल विज्ञान ही शेप रह जाता है। पदार्थ अस्त हो 
जाता है | केवल उसका चित्र ( नीला, पीला आदि ) ही बच रहता है और 
इन्ही चित्रों को देखकर ही हम अनुमान करते है कि इनका उत्पादक पदार्थ भी 
अवश्य सत्य होगा । इस प्रकार घड़े के अस्तित्व का ज्ञान हमें अपनी इन्द्रियों 
की सहायता से प्रत्यक्षरूपेण नही होता ( जैसा वैभाषिक लोग मानते है ) * 
प्रत्युत उसके चित्र को देखकर अनुमान के हारा घट की सत्ता का ज्ञान 
होता है। ये दोनों मत सर्वास्तिवादी' है अर्थात्‌ भूत तथा चित्त दोनों को 


सत्य मानते है । परन्तु अन्तर यह है कि जहाँ वंभाषिक लोग पदार्थ को 
अत्यक्ष मानते है, वहाँ सोत्रान्तिक उसका अनुमान मानते है । 

संक्षेप में सोचान्तिक चित्त तथा वाह्मजगत्‌ दोनो की सत्ता मानते है । 
यदि वाह्य वस्तुओं का अस्तित्व नही माना जायगा तो बाह्म वस्तु की 
अतीति किस प्रकार होती है, इसे हम ठीक-ठीक समझा नहीं सकते । विज्ञान- 


.. रहे सा० द० | 


श्प८ भारतीय दर्शव-सार 


आष्पकार थे, जिनका 'प्रमाण-वातिक' अपने विषय का नितान्‍्त प्रीढ, उदात्त 
तथा शीभषन प्रस्थ-रत्त माना जाता है । ह 
विज्ञानवाद का सिद्धान्त--विज्ञानवाद नामकरण इस मत के मुख्य 
तथ्य के ऊपर भाधारित है। इनका मत है कि विज्ञान या चित्त ही एकमात्र 
सत्य पदार्थ है। भर्थात्‌ मन या चित्त ही केवल सत्ता रखता है । वाह्म वस्तु 
या संसार तो इसी मत का विलास है | जगत मे जो कुछ भी दिखाई पड़ता 
है, अनुभव में आता है वह सब विज्ञान की नाता अभिव्यक्ति है। विज्ञान के 
वाहर किसी भी वस्तु का अस्तित्व नही है। विज्ञानवादी चित्त की आठ 
प्रकार का मानते है । इनमे चक्षुविज्ञान आदि छः भेद तो वैभाषिकों को भी 
सम्मत है, परन्तु मनोविज्ञान तथा आलय-विज्ञान दो नूतन भेद यहाँ स्वीकृत 
किये गए है। बाह्य पदार्थ का शान किस प्रकार होता है ? चक्षुविज्ञान 
आदि छः विज्ञान बाहरी वस्तु और इच्धिय के सयोग होने से उत्पन्न होते 
है। ये विषय के ज्ञान के लिए दारमात्र है। ये अपने द्वारा प्राप्त ज्ञान को 
मनोविज्ञान के पास ले जाता है। वह उसे स्वयं आलय-विज्ञान के पास 
प्रस्तुत करता है। तभी विपय का यथाय॑ ज्ञान होता है। इस प्रकार चित्त 


(या विज्ञान ) के परिणाम होने के द्वारा समस्त जगत्‌ अप्ट विध-विज्ञानों के 
अन्तगेंत लाया जा सकता है । 


योगाचार--विज्ञानवादी 'योगाचार' के नाम से भी विख्यात है । 
इसका मुख्य कारण यह है कि आलब-विज्ञान'! का अस्तित्व जानते के लिए 
योग के आचरण को ये नितान्त आवश्यक मानते थे । इसकी दो विशेषताएँ 
थी-योग कौर आचार । यौग से तात्पयें जिज्ञासा से है और आचार का 
सदाचार से । इस दोनो पर जोर देने के कारण यह मत इस नाम से विख्यात 
था। विज्ञानवादी आचार्यो की महती देन है आलय विज्ञान की कल्पना 
तथा तकों से उसकी सिद्धि | विज्ञान के परिणाम तीन प्रकार के होते हैं 
(६ त्रिशिका कारिका १-२ )। इनमें विपाक पहला परिणाम है। इसीकी 
प्रसिद्ध संज्ञा आलय विज्ञान! है । क्लेशों को उत्पन्त करनेवाले धर्म वीज यहाँ 
निवास करते है। अतः उनके आलय या स्थाव होने के कारण ग्रह विज्ञान 
इस नाम से प्रसिद्ध किया गया है । 


चौद्ध-दर्शन श्८६8, 


आलय-विज्ञान---इसके स्वरूप को समझने के लिए एक दृष्टान्त का 
सहारा लिया जाता है। समुद्र में हवा के झकोरों से तरंगें नाचने लगती 
है, सदा वे अपनी लीला दिखाया करती हैं । वे कभी विराम नहीं पातीं । 
उसी प्रकार आलय-विज्ञान में विषयों के सम्पर्क से विज्ञान की नाना तरंगें 
उठा करती हैं। वे सदा नाचती हुई अपना खेल दिखलाती हैं भर कमी 
नष्ठ नही होती । इस दुष्टान्त भें आलय-विज्ञान है समुद्र के समान, विषय 
है वायु के समान और विज्ञान है तरग के समान । वसुबन्धु ने आलय-विज्ञान 
की समता जल के ओघ (बाढ) के साथ दी है | जिस प्रकार जल का प्रवाह 
तृण, काप्ठ, ईंधन आदि नाना वस्तुओ को खींचता हुआ आगे बढता जाता 
है, उसी प्रकार आलय चघिज्ञान भी पुण्य-पाप की वासना से वासित संज्ञा, 
वेदता आदि चैत्त धर्मो को खोचता हुआ आगे बढ़ता जाता है। तबतक यह 
संसार है, तवतक आलय-विज्ञान का अन्त नहीं होता । इस आलय-विज्ञान 
से ही जगत की उत्पत्ति होती रहती है। इसकी कल्पना आत्तमा' के समान 
है । इसलिए बहुत-से बौद्ध आचार्य विज्ञानवादियों के ऊपर यह आारोप करते 
है कि उनका मत क्षणिकवादी तथागत के मत से स्वेथा भिन्‍न है और इस- 
लिए यह उपेक्षणीय है । 


माध्यमिक 


माध्यमिक मत के आचार्य शुन्यवादी कहे जाते हैं।॥ इस मत के प्रवत्तेक 
आचाय नागाजुन हुए। इनका सर्वेमान्य ग्रंथ है-- माध्यमिक कारिका', 
जिसमे कारिका के रूप में इनके सिद्धान्त प्रतिपादित किये गए हैं। इनका 
आवधिर्भावकाल द्वितीय शती के आस-पास माना जाता है। इसके ऊपर 
चन्द्रकीति की टीका बड़ी प्रख्यात है | चन्द्रकीर्ति का समय पंचम शती माना 
जाता है। इस मत का माध्यमिक नाम क्‍यों पड़ा » इसका उत्तर है कि ये 
लोग भाव और अभाव इन दोनो के बीच की स्थिति मानते हैं। भाव और 
अभाष दोनों अन्तों से रहित होने के कारण सब भावों की अनुत्पत्तिरूपा 
शून्यत्ता को ही मध्यभाग कहते है । यह वीच की अवस्था आठ प्रकार के 
'ताही' या निषेधों? में विद्यमान रहती है । 

अनिरोधम्‌ अनुत्पादम्‌ अनुच्छेद्म्‌ अशाद्वतम्‌ । 
अनेकार्थम्‌ अनानार्थम्‌ अनायसम्‌ अनिर्गसम्‌ ॥ 


इस दशा में निरोध नहीं है; उत्पत्ति भी नहीं है, उच्छेद अर्थात्‌ नाश नहीं 
है, शाश्वत भी नहीं है, एकार्थ या एकता भी नहीं है और अनेकता भी नहीं 
है। यहाँ आना भी नहीं हैं भर जाना भी नहीं है। इस वर्णन को पढ़कर 
ऐसा लगता है कि यह श्रृत्ति के द्वारा वणित ब्रह्म का नेति-नेति प्रतिपादन 
है | माध्पमिकों की दृष्टि में किसी वस्तु को सत्‌ ( विद्यमान ) वही कह 
सकते, किन्तु जब वह दिखाई पड़ती है, तब उसे असत्‌ भी नहीं कह सकते । 
कलतः पदार्थ अनिवंचनीय के समान प्रतीत होता है । इसी तथ्य को द्योतन 
करने के लिए वे 'शून्य” शब्द का प्रयोग करते हैं 


शुस्यवाद 


माध्यमिक आचार्य अपने मत को 'शुन्यवाद' के नाम से भी पुकारते है, 
परन्तु 'शुन्यवाद' का तथ्य क्या है ? इसके विषय में त्राह्मण और माध्यमिक 
से भिन्न दाशेतिको के विचार एकसमान हैं। ये विद्वान शून्य का अर्थ 
विल्कुल सत्ता का निरास मानते हैं। विज्ञानवादियों ने 'शून्य' का यही 
अथे समझकर उसका खण्डव किया है। माधवाचाय॑ ने अपने 'सर्वदर्शन- 
संग्रह' में एक विलक्षण युक्ति देकर संसार को 'सर्वशूत्य' सिद्ध किया है। 
माध्यमिक शून्यवाद को 'सर्ववत्ताशिकवाद' नाम से भी अभिहित किया है, 
पर्योकि माना जाता है कि इसके अनुसार किसी भी वस्तु का अस्तित्व नहीं 
है; परन्तु शून्यवाद के मूल ग्रन्थों के अध्ययन से यही सिद्ध होता है कि 
शूत्य शब्द का प्रयोग सत्ता निरास के अथे में नहीं किया गया है । 

शुन्‍न्य का अर्थ--इस प्रत्यक्ष जगत से परे पारमामिक सत्ता विद्यमान 
है, लेकिन वहु अवर्णनीय है । उसके विष्य में यह कुछ भी नहीं कहा जा 
सकता है कि वह तत्त्व आंतरिक है या बाह्य है। लौकिक विचारों से वर्ण- 
सीय न होने के कारण वह तत्त्व 'शून्य' कहा गया है। परन्तु शून्य वस्तुतः 
अभावरूपी नहीं है। अभाव स्वयं एक सापेक्ष शब्द है, क्योंकि भाव! की 
कल्पना पर ही अभाव” आश्रित है.। परन्तु वह परभतत्व स्वतः एक निर- 


बौद्ध-दशेन १६१ 


ग्रेक्ष सत्ता है। वह अपनी सत्ता के लिए किसीपर आश्रित नहीं है। जब 
आपने कहा कि यहाँ घड़ा नहीं हैं, तब आपने अनजाने ही 'है की भी 
कल्पना स्वीकार कर ली । फलतः अभाव की सत्ता भाव के ऊपर अवलम्बित 
होने से एक सापेक्ष सत्ता ( किसी वस्तु की अपेक्षा रखनेवाली सत्ता ) है। 
'शून्य' एक निरपेक्ष तत्त्व है, जो स्वत्तः अपने-आप पूर्ण है, सत्य है, वर्तमान 
है; अन्य किसी के आधार पर खड़ा नहीं रहता । शून्य का यही अये इस 
सत्त में अभीष्ट है। 

माध्यमिक लोग दो प्रकार की सत्यता मानते हैं--१. पारमार्थिक 
सत्य तथा +. संवृति सत्य । पहला सत्य तो शून्य रूप है। वही वास्तव है 
और उससे इतर सब कुछ मिथ्या है, झूठा हैं तथा अनृत है, परन्तु उसकी 
व्यावहारिक सत्ता है। संदृति सत्य' का अर्थ है व्यावहारिक सत्य । निर्वाण 
से भिन्न पदार्थों के लिए इस शब्द का प्रयोग किया जाता है । 

संबृत्ति सत्य परमा्थिक सत्य की प्राप्ति के लिए एक साधनमात्र है। 
निर्वाण की दशा भी साधारण व्यावहारिक दशा से भिन्न होती है, क्योंकि 
निर्वाण पानेवाला प्राणी व्यावहापरिक दणश। से सर्वेथा मुक्त हो जाता है । 
हमारी कल्पना से वह अतीत होती है । उसका भी वर्णन नकारात्मक 
रूप से ही किया जा सकता है। निर्वाण का रूप-निर्धारण करते हुए आचार्य 
नागार्जुन के इस नकारात्मक विवरण पर ध्यान देना आवश्यक है। वह 
कहते है कि जो अज्ञात है ( अर्थात्‌ साधारण उपायों के द्वारा अविदित 
होता है ), जिसकी प्राप्वि नई नहीं होती ( अर्थात्‌ जो सर्वथा प्राप्त है ), 
जिसका विनाश नहीं होता, जो नित्य भी नहीं है, जो निरुद्ध नही है और 
जो उत्पन्न भी नहीं है, उसी का नाम निर्वाण है ( माध्यमिक कारिका 
२५॥३ ) निर्वाण को यथार्थ रूपसे जाननेवाला व्यक्ति ही 'तथागत' (बुद्ध ) 
है और इसीलिए उनका भी स्वरूप निर्वाण के समात ही वर्णनानीत है । 

शुन्यवाद के इस संक्षिप्त वर्णव से पाठकों को यह बात घ्यान में आ गई 
होगी कि माध्यमिकों के शुन्पाह्देत तथा शंकराचार्य के बह्मादत के सिद्धान्तों 
में अनेक समानताएँ दृष्टिगोचर होती हैं। माध्यमिक दो प्रकार के सत्य 
आनते हैं--व्यावहा रिक सत्य और पारमार्थिक सत्य | वे वस्तु जगत्‌ को 

काल्पनिक और असत्य मानते हैं। पारमाथिक सत्ता का नकारात्मक 
वर्णन करते हैं तथा निर्वाण को उस सत्य की अनुभूति मानते हैं। अद्वैत्त- 
वेदान्त में भी ये विचार पाये जाते हैं। इसी कारण बहुत से बालोचक 
शंकराचार्य के ही नही, प्रत्युत उत्तके भी पूर्ववर्ती आचार्य ग्रौड़पाद के 
सिद्धान्तों पर माध्यमिकों की विचारध।रा का प्रभाव स्वीकार करते है । 


निर्धाण का स्व॒रूप 


निर्वाण के स्वरूप के विषय में हीनयान और महायान की कल्पनाएँ 
नितान्त भिन्न है । 

निबोण का सामान्य रूप--हीनयान मतानुयायी अपने को तीन प्रकार 
के दु.खो से पीड़ित मानता है--१. दुःख-दुःखता भर्थात्‌ भौतिक और मान- 
सिक कारणों से उत्पन्न होनेवाला क्‍्लेश, २. संस्कार-दुःखता अर्थात्‌ 
उत्पत्ति तथा विनाशशील जगत्‌ की वस्तुओं से उत्पन्न होनेवाला क्लेश, 
३. विपरिणाम दुःखता अर्थात्‌ सुब का दुःख रूप मे परिणत होने का क्लेश । 
मनुष्य को इन बलेशो से कभी छूटकारा नहीं मिलता, चाहे वह कामधातु, 
हपधातु अथवा अरूपधातु मे ही जीवन क्‍यों न व्यतीत करता हो । इस दुःख 
से छुटकारा पामे का उपाय बुद्ध ने स्वयं बतलाया है--आर्य सत्य, सांसा- 
रिक पदार्थों की अनित्यता तथा भनात्मता का ज्ञान । अप्टांगिक मार्ग के अनु- 
शो लिक से तथा जगत के पदार्थों में आत्मा का अस्तित्व नहीं हैं, इस ज्ञान को 
परिनीप्ठक रूप देने पर साधक उपरिनिदिष्ट क्लेशों से सदा के लिए मुक्ति 
हा ता है। फिरये क्लेश उसे किसी प्रकार पीड़ित करने के लिए या 
पतार मे वद्ध करने के लिए कथमपि समर्थ नहीं होते । अतः आये सत्य के 
जान स-सदाचार के अनुष्ठान, से-हीनयान-सम्प्रदाय में कोई भी साधक 
क्लेशों से निशृत्ति पा लेता है । 


गज निवाण और निरोध की एकता--निकायों के अध्ययन से प्रतीक होता 
है कि निर्वाण क्लेशा कै ५ 
हो भाव रूप है। जब क्लेश के आवरण का सर्वथा 
पार हो जाता है तब निर्वाण की अवस्था का जन्म होता है। इसे 
इज-हूप भी वतलाया गया है; परन्तु अधिकतर बौद्ध निकाय निर्वाण-को 

अभ्षावात्मक ही मानते हैं। 'मिलिदप्रश्न का स्पष्ट कथन है कि निरोध हो जाना 
ही निर्वाण है | संसार के सभी अज्ञानी जीव इन्द्रियों और विषयों के भोग में 
लगने रहने के कारण नाना प्रकार के दुःख उठाते है। परन्तु ज्ञानी आये- 
श्रावक इन्द्रियों और विषयों के उपभोग मे न कभी लगा रहता है और न 
उसमे आनन्द ही लेता है। फलतः उसकी तृष्णा का निरोध हो जाता है । 
तृष्णा के निरोध के साथ उपादान का--भव का--निरोध उत्पन्न होता 
है । पुत्जेन्म के बन्द होते ही सभी दु.ख रुक जाते हैं। इस प्रकार तृष्णादिक 
क्लेशों का निरोध हो जाना ही निर्वाण है। नागसेन की सम्मति में निर्वाण 
के बाद व्यक्तित्व का सबवंथा लोप हो जाता है। जिस प्रकार जलती हुई 
आग की लपट बुझ जाने पर दिखाई नही जा सकती, उसी प्रकार निर्वाण 
प्राप्त हो जाने के बाद वह व्यक्ति दिखाया नहीं जा सकता, क्योंकि उसके 
व्यक्तित्व को बनाये रखने के लिए कुछ भी शेष नहीं रह जाता। अतः 
निर्वाण के अनन्तर व्यक्तित्व की सत्ता किसी प्रकार सिद्ध नहीं रहती । 

अच्छे राह पर चलकर संसार के सभी संस्कारों को अनित्य दुःख तथा 
अनात्म रूप से देखता हुआ कोई भी व्यक्ति प्रज्मा से निर्चाण का साक्षात्कार 
कर सकता है । उसके लिए किसी दिशा का निर्देश नहीं किया जा सकता । 
महाकवि अश्वघोष का कहना है कि बुझा हुआ दीपक न तो पृथ्वी पर 
जलता है, न अस्तरिक्ष में, न किसी दिशा में, न किसी विदिशा में, प्रत्युत 
स्नेह (तेल) के क्षय होने से वह केवल शान्ति प्राप्त कर लेता है। इसां 
प्रकार ज्ञानी पुरुष कही नहों जाता है-+न पृथ्वी पर, न अन्तरिक्ष में, न 
किसी दिशा सें, न किसी विदिशा मे--केवल क्लेश के क्षय हो जाने पर 
वह शान्ति प्राप्त कर लेता है । 

हीनयान मत में निवोण की कल्पना--निर्वाण की यही सामान्य 
कल्पना है । ज्ञान के उदय होने से जब अविद्या के पाश स्वतः छिन्त-भिन्‍्त 
हो जाते हैं त्व अहेत्‌ की अवस्था का नाम निर्वाण है। यही चरम लक्ष्य है, 
जिसके लिए भगवान्‌ तथागत ने अपने धर्म की शिक्षा दी है। निर्वाण इसी 
लोक में प्राप्त होता है। वेदान्त में जीवन्मुक्त पुरुष की जो कल्पना है, वही 
कल्पना निर्वाण-प्राप्त अहँत्‌ की है। परन्तु निर्वाण के स्वरूप के विवेचन में 


१४३ भा० दु० 


. शरृष्ठ भा०ग्दग 7 





१९४ भारतीय दशेन-सार 


हीनयान तथा महायान सम्प्रदाय के अनुयायियों में पर्याप्त मतभेद है | सामान्य 
रीति से कहा जा सकता है कि हीनयान निर्वाण को दुःख का अभाव सात्र 
मानता है और महायाव उसे आनन्द रूप बताता है। परन्तु हीनयान के 
सम्प्रदायों के भीतर भी इसके थिपय में भिन्‍न-भिन्‍न मत्त है । 

नेयायिकों की मुक्ति से हीनयानी निबोण की तुलना--तिर्वाण क्री 
यह हीनयानी कल्पना ब्राह्मण दार्शनिकों में से न्‍्याय-वेशेषिक की मुक्ति की 
कल्पना से बिल्कुल मिलती-जुलती है । गौतम के शब्दों में दुःख से अत्यन्त 
विमोक्ष को अपवर्ग (मुक्ति) कहते है :--तद्त्यन्त विमोक्षो5 पवर्ग: |--म्याय- 
सूत्र (।१२२, अत्यन्त का अर्थ है चरम अवसान, अर्थात्‌ जिससे उपात्त वर्तमान 
जन्म का परिहार हो जाय तथा भविष्य में अन्य जन्म की उत्पत्ति न हो। 
गुहीत जन्म का नाश तो होना ही चाहिए, साथ ही भविष्य जन्म की भनुत्पत्ति 
भी जावश्यक है । इन दोनों के सिद्ध होने पर आत्मा दुःख से आत्यन्तिक 
निदृत्ति पा लेती है। जबतक वासना आदि आत्मग्रुणों का उच्छेद नहीं होता, 
तबतक दुःख की आत्यन्तिकी निवृत्ति नहीं हो सकती । इसलिए बात्मा 
के नौ विशेष गुणों-बुद्धि, सुख, दुःख, इच्छा, ढेष, प्रयत्न, धर्म, अधर्म तथा 
संस्कार--का मूलोच्छेद हो जाता है। मुक्त दशा में भात्मा अपने विशुद्ध 
स्वरुप में प्रत्ते्चितठ हो जाती है और अखिल गुणों से विरहित रहती है। 
वह छह प्रकार की ऊरमियों से भी रहित हो जाती है। ऊसि का बर्थ हे 
क्लेश । भूख-प्यास प्राण को; लोभ-मोह चित्त को; शीत-आतप शरीर को 
क्लेशदायक होने से ये छहों ऊर्मि कहे जाते है। मुक्त भात्मा इन छहों 
ऊर्मियों के प्रभाव को पार कर लेती है ओर सुख-धुःख आदि सांसारिक 
बच्धनों से विमुक्त ही जाती है। उस अवस्था में दुख के समान सुख 
का भी अन्षाव आत्मा में रहता है। जयन्त भट्ट ने वहुत विस्तारपुर्वक 
भाववादी वेदात्तियों के मत का खण्डन कर मुक्ति के अभाव पक्ष को 
पुष्ट किया है। मुक्ति में सुख न मानने का प्रधान कारण यह है कि सुख 
के साथ राग का सम्बन्ध सदा लगा रहता है और यह, राग है वन्धन 
का कारण | ऐसी अवस्था भे मोक्ष को सुखात्मक मानने में वन्धन की 


नमिवृत्ति कथमपि नहीं हो सकती । इसलिए नैयायिक लोग मुक्ति को दुःख 
का अश्नाव छप ही मानते हैं । 


“बौद्ध-रशंन श्६पू 


इसी अभावात्मक मोक्ष की कल्पना के कारण वेदान्ती श्रीहष ने सैया- 
'यिकों की बहुत दिल्‍्लंगी उड़ाई है। उनका कहना है कि जिस सूत्रकार ने 
सचेतन प्राणियों के लिए ज्ञान, सुख आदि से विरहित शिलाखूप प्राप्ति को 
जीवन का चरम लक्ष्य बताकर उपदेश किया है, उनका “गोतमा नाम शब्दतः 
ही यथाथ्थे नहीं है, अपितु अर्थतः भी यथाथ्े है; वे केवल गो न होकर गोतम 
( अतिशय्रेन गौः इति गोतमः ८ पक्का बल ) हैं । 


मुक्तये यः शिलात्वाय शास्त्रम॒चे सचेतसाम्‌ । 
गोतमं॑ त्मवेद्येव यथा वित्थ तथैब सः ॥ 
“नेपधचरित, १७॥७५ 
इस विवेचन से स्पष्ट है कि नैयायिक मुक्ति और हीनयानी निर्वाण 
की कल्पना एक ही है । 
महायान सम्प्रदायवाले इस मुक्ति को वास्तविक रूप में निर्वाण मानने 
को तैयार नही है । उनकी सम्मति में इस निर्वाण से केवल क्लेशावरण क़ा 
ही क्षय होता है, शेयावरण की सत्ता वनी ही रहती । हीनयान सम्प्रदाय 
की दृष्टि में राग-ह्ेष की सत्ता पंच स्कन्ध के रूप से या उससे भिन्न प्रकार 
से भात्मा की सत्ता मानने के ऊपर अवलम्बित है । आत्मा की सत्ता रहने 
पर ही मनुष्य के हृदय में यज्ञ-यागादिक में हिंसा करने की प्रवृत्ति होती 
है । परलोक में आत्मा को सुख पहुँचाने के लिए ही मनुप्य ' नाना प्रकार के 
अकुशल कर्मों का सम्पादन करता है। इसलिए समस्त क्लेश और दोप इसी 
आत्मदृष्टि ( सत्काम दृष्टि ) के विषम परिणाम हैं । अतः आत्मा का निपेध 
करना क्लेश-नाश का परम उपाय है । इसी को कहते हैं पुदुगल-सैरात्म्य । 
हीनयान इसी नैरात्म्य को मानता है । परन्तु इस नैरात्म्य के ज्ञान से .केवल 
क्लेशावरण का ही क्षय होता है। इसके अतिरिक्त एक दूसरे आवरण की 
भी सत्ता है, जिसे शेयावरण कहते हैं । 'विज्ञप्तिमात्रतासिद्धि! में इन दोनों 
आवरणों का भेद बड़ी कुशलता से दिखाया गया है। नैरात्म्य दो प्रकार का 
है--( क ) पुदूगल नैरात्म्य और (ख ) धर्म नेरात्म्य । रागादिक क्लेश 
भात्मदुष्टि से उत्पन्त होते हैं, अतः पुदुगल नेरात्म्य के ज्ञान से प्राणी सर्व 
चलेशों को छोड़ देता है । 

जगत के पदार्थों के अभाव या उन्तकी शुन्यता के ज्ञान से सच्चे ज्ञान के 
ऊपर पड़ा आवरण स्वतः छिन्न-भिन्‍न हो जाता है । मोक्ष और सर्वेज्ञता की 
प्राप्ति के लिए इन दोनों आवरणों ( क्लेशावरण तथा जेयावरण ) का हटठता 
नितान्त आवश्यक है । क्लेश- मोक्ष की प्राप्ति के लिए आवरण का काम 
करते हैं, मुक्ति को रोकते है। अतः इस आवरण को दूर हटाने से मुक्ति 
प्राप्त होती है । शेयावरण सब ज्ञेय पदार्थों के ऊपर ज्ञान की प्रवृत्ति रोकता 
है। अतः इस भावरण के दूर हो जाने पर सब वस्तुओं में अग्रतिहत ज्ञान 
उत्पन्त हो जाता है, जिससे सर्वश्ञता की प्राप्ति होती हैं । 


दोनों मर्तों में निवोण का सामान्य रूप 


हीनयान तथा महायान संप्रदायों के ग्रन्थों के अनुशीलन से निर्वाण- 
विपयक सामान्य -कल्पता का रूप इस प्रकार का स्थिर होता है---१. यह 
शब्दों द्वारा प्रकट नहीं किया जा सकता ( निष्प्रपंच ) | यह असंस्कृत धर्म 
है, अत्तः न तो इसकी उत्पत्ति है, तन इसका विनाश है और न परिवर्तन 
है। २. इसकी अनुभूति अपने ही अन्दर स्वतः की जा सकती है। इसीको 
योगाचारी लोग प्रत्पात्मवेद्य कहते है और हीनयानी लोग 'पच्चत्तं बेदितब्बं' 
शब्द द्वारा व्यक्त करते हैं। ३. यह भूत, वर्तमान और भविष्य तीनों 
कालों के वुद्धों के लिए एक है और सम है। ४. मार्ग द्वारा निर्वाण की 
प्राप्ति होती है। ४. निर्वाण में व्यक्तित्व का सर्वंथा निरोध हो जाता है। 
६. दोनों मतवाले बुद्ध के ज्ञान तथा शक्ति को लोकोत्तर, भर्हत्‌ के ज्ञान 
से बहुत ही उच्नत मानते हैं! महायानी लोग भहंत्‌ के निर्वाण को निम्न 


कोटि का तथा असिद्धावस्था का सूचक मानते है। इसे हीनयानी लोग 
भी स्वीकारते हैं । 


निवोण का परिनिष्ठित रूप 


संक्षेप में कह्ठा जा सकता है कि हीनयान मत मे जब भिक्षु भहंत्‌ की 
दशा भ्राप्त कर लेता है_ तब उसे निर्वाण की भ्राप्ति होती है। साधारणतया 
भ्राणी पूर्वकर्मों के कारण उत्पन्न होनेवाले धर्मों का संघातमात्र है। वह 
अनन्त काल से इस श्रान्ति में पड़ा है कि उसके भीत्तर आत्मा - नामक कोई 

चेतन प॒दार्थे है। अष्टांग्रिक मार्ग के सेवन से प्रत्येक व्यक्ति को वस्तुओं की 
अनित्यता का अनुभव हो जाता है । जिन स्कतन्धों से उसका शरीर बना हुआ. 
है, वे स्कंध विशिष्ट रूप से उसी के नहीं हैं । जग्रत्‌ के प्रत्येक प्राणी उन्हीं 
स्कंधों से बने है। इस विषय का जब उसे अच्छी तरह ज्ञान हो जाता 
है तब वह निर्वाण प्राप्त कर लेता है। निर्वाण वह मानसिक दशा है, जिसमें 
भिक्ष्‌ू जगत्‌ के अनन्त प्राणियों के साथ अपना विभेद नहीं कर सकता । 
उसके व्यक्तित्व का लोप हो जाता है तथा सब प्राणियों के एकत्व की भावना 
उसके हृदय में जागृत हो जाती है। साधारण रीति से हीनयानी निर्वाण 
की यही कल्पना है। परन्तु महायानी कल्पना इससे नितान्‍त भिन्‍त है। 
महायानी लोग धर्मों को सत्ता मानते ही नहीं । वे लोग केवल' धर्मकाय या 
धर्मंधातु को ही सत्य मानते है । बुद्ध को छोड़कर जितने प्राणी हैं, वे सब 
कल्पना-जाल में पड़े हैं। पुत्र और धन को रखनेवाला व्यक्ति उसी प्रकार 
आपत्ति में पड़ा हुआ है, जिस प्रकार सुख और शान्ति के सूचक तनिर्वाण को 
पानेवाला हीनयानी अहँत । दोनों असत्य में सत्य की भावना कर कल्पना 
के प्रपंच में पड़े हुए हैं। महायान मत में निर्वाण ही परम सत्ता है। उसे 
छोड़कर जगत्‌ के समस्त पदार्थ कल्पना-प्रसूत है । जिस क्षण प्राणी इस बात 
का अनुभव करने लगता है कि वही सत्य है, संसार निर्वाण से पृथक्‌ नहीं 
है ( अर्थात्‌ दोनों एक ही हैं ) उस क्षण वह बुद्धत्व को प्राप्त कर लेता है! 
इसके लिए केवल अपने आत्मत्व की भावना को ही दूर करने से काम नहीं' 
चलेगा, प्रत्युत जिस वस्तु की वह देखता है, वह पदार्थ भी आत्मशुन्य हैं, 
इसका ज्ञान भी परमावश्यक है । जब इस ज्ञान की प्राप्ति हो जाती है त्तव 
महायानी कल्पना के अनुसार तिर्वाण की प्राप्ति हो जाती है । 
सांख्य और वेदान्त की मुक्ति से निवोण की तुलना 

उपरिनिर्दधिष्ट निर्वाण की द्विविध कल्पना सांख्य तथा वेदान्त की मुक्ति 
के साथ तुलनीय है। इन दोनों ब्राह्मण दर्शनों की मुक्ति में महान्‌ अन्तर 
है। साँख्य हेतवादी है और वेदांत अद्वैततवादी। सांख्य की दृष्टि में प्रकृति 
और पुरुष को एक मानने से अज्ञान उत्पन्न होता है। वेदांत की दृष्टि में 
शक तत्त्व को अनेक समझने में अज्ञान है। सांख्य की प्रक्तिया के अनुसार 


“ एृछ भां० दृठ 

समाधि के द्वारा वाह्न जगत के पदार्थों पर ध्यान लगाने से सव विषय धीरे- 
धीरे छंद चाते हैं तथा अस्मिता में उनका भवसाच हो जाता है । अस्मिता 
विपयी और विपय के परस्पर मिश्रण का सूचक है ।“अस्तमि' के दो अंश हैं-- 
बस्‌ू+मि | असू >सत्त्व या प्रकृत्ति तथा मिर उत्तम पुरुष रू चेतन ! 
“अस्मि! पुरुष नहीं हो सकता, क्योंकि उसमें सत्त्व का अंश नहीं है । अस्मि 
प्रकृति भी नहीं है, क्योंकि जड़ होने से वह 'मि' अर्थात्‌ चेतन पुरुष नहीं 
हो सकती ! इसीलिए अस्ति' प्रकृति तथा पुरुष का, विपयी तथा विपय 
का मिश्रण है। समाधिप्रज्ञा के वल पर हम इस अंथ तक पहुँचते हैं। अब 
यहाँ से पुरुष को प्रकृति से पृथक्‌ हटाने का श्रयत्व होता हैं। विवेकब्याति 
ही सांख्य का चरम लक्ष्य है। प्रकृति तथा पुरुष के पृथकत्व के जान को 
विवेकस्थाति कहते हैं। योगसूत्र' के मतानुसार इसकी सात भूमियाँ हैं । 
पुरुष धीरे-धीरे इन भूमियों को पार करता हुआ सत्त्व से पृथक होकर अपने 
स्वष््प में स्थित हो जाता है। सत्त्व ती स्वयं अंधकारमय है। परुरंप का 
प्रतिविम्ब पढ़ने के कारण ही वह दिखाई पड़ता हैं । विवेकख्याति होने पर 
जब पुरुष का प्रतिविम्व हट जाता है तब सत्त्व, जड़ अंघकारमय हो जाता 
है। यही सांच्य की मुक्ति है, जिसमें पुरुष अपने स्वरूप में अवस्थित होता 
है। परन्तु इसका बर्ध यह नहीं है कि प्रकृति का सर्वेधा विनाश हो जाता 
है इस मुक्ति की कल्पना में प्रकृति अवश्य रहती है, परन्तु पुठप से उसका 
किसी प्रकार से सम्बन्ध नहीं रहता । 
वेदात में मुक्ति की कल्पना इससे बढ़कर है। उसमें प्रकृति या माया 
का कोई भी स्थान नहीं है। माया घिल्कुल असत्य पदार्थ है। ब्रह्म ही एक 
मात्र परमाथ है। चव इसका ज्ञान हो जाता है तब प्रकृति या माया की 
सत्ता कथमपि रहती ही नहीं । ब्रह्म की ही केवल सत्ता है ! उस समय बहा 
के सच्चिदानन्द स्वरूप का भान होता है। वेदांत की मुक्ति आनन्दमयी 
है। वह नैयायिक तथा सांख्य मुक्ति के समान आतनन्‍्दविरहित नहीं है । 
इस अकार सांख्य मत में क्लेशावरण का ही क्षय होता है, परन्तु वेदांत में 


जैयावरण का भी लोप ही जाता है। अतः: हीवयानी निर्वाण सांख्य की 
मुक्ति के समान है ओर महायानी निर्वाण वेदांत की मुक्ति का प्रतीक है । 





खण्ड ३ 


आस्तिक दर्शन 


१. न्याय 
२. वेशेषिक 
३. सांख्य 
४. योग 
७, सीमांसा 
६, वेदान्त 


४९० 
न्याय 


नामकरण 


न्याय-दर्शन का विषय है न्याय! का प्रतिपादन। क्याय का व्यापक 
० १) गो 3४ ७ 
अर्थे है--विभिन्‍त प्रमाणों की सहायता से वस्तुतत्त्व की परीक्षा । प्रमाण रथे- 
परीक्षण न्‍्याय:--वात्स्यायच न्‍्यायभाष्य ११॥९, । परार्थ अनुमान के 
पंचावयववाक्यों के लिए भी न्याय” का प्रयोग किया जाता है। इसका 
दूसरा नाम आन्वीक्षिकी है। इस दर्शन का मुख्य उद्देश्य प्रमाणों का ऐसा 
निरूपण करना है, जिसकी सहायता से वस्तु के स्वरूप का निर्णय किया 
जा सकता है । 


इतिहास 


न्याय-दर्शन की उत्पत्ति कब हुईं ? इस प्रश्त का यथार्थ उत्तर देना 
कठिन है। न्याय के मुख्यतः दो रूप हैं-प्राचीन न्याय तथा निव्य- 
स्याय । प्राचीन न्याय गौतम-रचित न्याय-सूत्रों पर आधारित है, 
जिसमें सोलह पदार्थों का विस्तृत निरूपण है । “नव्य न्‍्याया का 
मिथिला के गंगेश उपाध्याय ( १२ शत्ती ) ने अपने युगान्तरकारी ग्रन्थ 
तत्त्वचिन्तामणि' के द्वारा प्रवरतित किया। पहली घारा में पदार्थों के 
'निरूपण पर आग्रह है तो दूसरी में प्रमाणों के निरूपण पर । न्याय-दर्शन 
का इतिहास लगभग दो सहस्न वर्षो की उन्चति तथा चिन्ता का इतिहास 
है । भौतम ने न्याय सूत्रों की रचना विक्रम से पूर्व चतुर्थ शतक में की। 
वात्स्यायन ( चिक्रमी द्वितीय शती ) ने सूत्रों पर यायभाष्य' लिखकर 
सूत्रों के दुरूह अर्थों को बोधगम्य बनाया । उद्योतकर ( पष्ठ शती ) ने न्‍्याय- 
झाष्य पर 'न्यायवातिक' की रचना कर बोद्ध तैयायिक विड्धनाग के मतों का 

प्रवल खण्डन किया तथा न्‍्याय-मत को पुष्ट किया। वाचस्पति मिश्र ( नवम 
शती ) ने उद्योतकर के इस वातिक के गढ़ तात्पये को समझाने के लिए 
न्यायवत्तिक तात्पयं-टीका' का प्रणययन किया | इनसे पहले ही जयन्त भद्‌ट 
(अष्टम शी) ने न्यायमंजरी' की रज़्नाई कर न्याय के रसिद्धान्तों का प्रौद 
प्रतिपादद किया | उदयनाचाय ( दशम शती ) ने वाचस्पति के ग्रन्थ का 
मर्म समझाने के लिए 'तात्पयं परिशुद्धि नामक प्रख्यात व्याख्या लिखी। 
कालान्तर में इस परिशुद्धि की अनेक टीकाएँ और उपटीकाएँ लिखी गईं । 
नव्य न्याय के जन्मदाता गंगेश उपाध्याय मिथिला के निवासी नितान्‍न्त 
प्रौद्द नैयायिक थे । इनका “तत्त्वचिन्तामणि' नामक निवन्ध-प्रन्थ न्‍्याय-तत्त्वों 
के प्रकाश के लिए सचमुच चिन्तामणि है | इनके हाथों गौतम पदार्थशास्त्र अब 
प्रमाणशास्त्र के रूप में सर्वधा परिणत हो गया । नव्य न्याय का प्रधान गढ़ 
सिथिला तथा नवद्वीप ( बंगाल ) है, जिनके नैयायिकों ने इस शास्त्र की 
सर्वागपृर्ण उन्तति की । रघुनाथ शिरोमणि ने चिन्तामणि पर दिधिति तथा 
मथुरानाथ तकंवागीश ने “रहस्य” नाम्ती टीका ( माथुरी ) लिखी । जगदीश 
भट्टाचा. (१७ शरती) ने दीधिति पर जगदीशी' और गदाधर भट्टठाचार्ये 
(१७ शी) ने वृहत्काय गरादाधरी नामक नितान्त श्रौढ तथा प्रमेय-वहुल 
टीकाएँ लिखी । ये ग्रन्य नव्य न्याय के आधार-प्रन्थ हैं, जिनका अध्ययन 
आज भी पाण्डित्य की कसौटी माना जाता है। इस प्रकार आज भी न्याय- 
पण्डितों के अध्ययन-अध्यापन का प्रधान विषय है, विश्येपकर बंगाल में । 


न्यायशाश्र के षोडश पदार्थ 


न्यायशास्त्र का मुख्य उद्देश्य निःश्रेयस-मुक्ति की प्राप्ति है और इसका 
अज्य साधन तत्त्वतज्ञान है। किन पदार्थों का तत्त्व-ज्ञान ? इसके उत्तर में 
न्याय-दर्शन के प्रथम सूच में ही गौतम मुत्रि ने पोडश पदार्थों के चामों का 
उल्लेख किया है। गौतम-निदिष्ट पोडश पदाथों का नाम तथा क्रम इस 
प्रकार है :--- 

१. प्रमाण, २. प्रमेब, ३. संशय, ४, प्रयोजन, ५. दुष्टान्त, 
६. सिद्धान्त, ७, अवयव, ८. तक, &. निर्णय, १०. बाद, ११. जल्प, 
१३. वितण्डा, १३. हेल्वाभास, १४. छल, १५४. जाति, १६. निग्नहस्थान । 


न्धाय र्‌०्३े 


इन पदार्थों का संक्षिप्त परिचय क्रमशः उपस्थित किया जाता है--- 


१. प्रसाण--प्रमा ( यथार्थ ज्ञान ) के असाधारण कारण को अमाणे 
कहा जाता है। इसके द्वारा ही किसी वस्तु का ठीक-ठीक ज्ञान उत्पन्न 
होता है । न्याय में ये चार होते है-प्रत्यक्ष, अनुमान, उपमान और शब्द । 


२. प्रमेय--प्रमा के विषय को प्रमेय कहते हैं, जो संख्या में बारह हैं :-- 
आत्मा, शरीर, इन्द्रिय, अर्थ, बुद्धि, मन, प्रवृत्ति, दोष, प्रेत्मभाव, फल, दुःख 
तथा अपवर्ग । इनका विस्तार परिचय आगे दिया जायगा । 


३. संशय--एक ही धर्मी में विरुद्ध अनेक धर्मो का प्रिज्ञान संशय 
कहलाता है, स्थाणु ( दूठ ) अथवा पुरुष । एकही पदार्थ में कुछ तो स्थाणु 
के धर्म और कुछ पुरुष के धर्म प्रतीत हो रहे है। अतः यह संशय उत्पन्न 
होता है कि यह वस्तु स्थाणु है अथवा पुरुष । 

४. प्रयोजन--इससे प्रयुक्त होकर पुरुष किसी कार्य मे प्रवृत्त होता 
है। प्रयोजन मुख्यरूपेण सुख की प्राप्ति और दुःख का नाश है, क्योंकि 
इन्हीं के लिए सबकी प्रवृत्ति होती है। किसी भी कार्य में प्राणी इसीलिए 
प्रवृत्त होता है कि उसके द्वारा उसे सुख की प्राप्ति होगी और दुःख का नाश 
होगा । 

४. हृष्टान्त--जिसके विषय मे वादी और प्रतिवादी में किसी प्रकार 
का मतभेद न हो, वह दुृष्टान्त कहलाता: है । साधारण लोौकिक पुरुष और 
विशेषज्ञ परीक्षक उसे एक रूप से मानते हैं। यह दो प्रकार का होता है--- 
साध्रम्य॑ इप्टान्त जैसे धूमवत्ता का दुष्टान्त महानस ( रसोईघर ) तथा 
वेधम्यं दृष्टान्त जैसे धूमवत्ता का तालाब । 

६. सिद्धान्त--प्रामाणिक रूप से स्वीकार किया गया अर्थ 'सिद्धान्त' 
कहलाता है । यह चार प्रकार का होता है--सर्वेतन्त्र, प्रतितन्‍्न्न, अधिकरण 
तथा अभ्युपगम । 

७. अवयच--अनुमान करते समय जिस वाक्य का प्रयोग किया जाता 
है, उसके अंगों को अवयव कहते हैं । ये संख्या में पाँच होते है--प्रतिज्ञा, 
हेतु, उदाहरण, उपनय तथा निगमन । इनकी व्याख्या अनुमान के प्रकरण 
में आगे की जायगी । 

८. तके--यह प्रमाण नही है, किन्तु प्रमाणों का भनुग्राहक है। दो 
व्याप्तियुक्त धर्मों में से व्याप्य के स्वीकार करने से अनिष्ट व्यापक की 
अ्ररक्ति होना तर्क कहलाता है । जैसे (यदि यहाँ घट होता, तो वह भूतल 
के समान दिखाई पड़ता ! 

६. निर्णयय--निश्चयात्मक ज्ञान को 'निर्णयः कहते हैं। यह प्रमाणों का 
फल होता है। 

१०. बाद--शास्त्रार्थ के समय किसी विवेचनीय विषय पर प्रश्न 
करनेवाले को 'वादी' और उसके उत्तर देनेवाले को 'प्रतिवादी” कहते हैं । 
ये दोनों जब तत्त्व के जानने के लिए शास्त्रार्थ ( कथा ), करते हैं तब इसे 
धवारदा कहते हैं। इस कथा का उद्देश्य होता है तत्त्व का परिज्ञान, वस्तु के 
स्वरूप की अवग॒ति । 

११. जल्प--जब वादी-प्रतिवादी विजय की अभिलाषा से शास्त्रार्थ 
में जुटते हैं और अपने-अपने पक्ष के समर्थन में अर्थात्‌ अपने ही पक्ष को 
सिद्ध करने के लिए कथा करते हैं, तो यह जल्प कहलाती है ! 

१२. वितण्डा--जब विजिगीपु का उद्देश्य परपक्ष में केवल दूषण देने 
का होता है और वह भपने किसी पक्ष की स्थापना नहीं करता, तब यह 
कथा 'वितण्डा' कहलाती है। 'कथा' का यहाँ अर्थ है किसी तत्त्व के चिर्णय 
करने के लिए अनेक वक्ताओं के द्वारा पूव॑पक्ष तथा उत्तरपक्ष के रूप में चर्चा 
या वार्तालाप। यदि वह तत्त्व-निर्णय के ही उद्देश्य से की जाती है, तब यह 
कथा होती है 'बाद'; परपक्ष का खण्डन कर स्वपक्ष की स्थापना होने पर 
यह होती है 'जल्प' और स्वपक्ष की स्थापना से विरहित होकर परपक्ष के 


खण्डन होने पर यही कहलाती है 'वितण्डाः। कथा के इस तनिविध भद का 
यही पारस्परिक अन्तर है। 


१३. हेत्वाभास--अच्छे हेतु से हो अनुमान यथार्थतः हो सकता है। 
सत्‌-हेतु के पाँच रूप हैं। सत्‌-हेतु के अभाव होने से जो अयथार्थ अनुमान 
होता है, उसे ही हेत्वाभास कहते है । विशेष विवरण आगे किया जायगा । 

१४. छुल्न-अन्य अप्षिप्राय से प्रयुक्त शब्द की किसी दूसरे बर्थ में 
कल्पना कर दोष देना 'छल' कहलाता है। जैसे किसी ने कहा--नवकम्बलो- - 
<य॑ देवद्त्त: ( देवदत्त के पास वया कम्बल है ) | यहाँ प्रतिवादी 'नवकम्बल! 

का अथे नौ कम्बलोंवाला अर्थ कर दोष देता है कि इस दरिद्र देवदत्त के 
पास दो कम्बल भी नहीं हैं, नो कम्बलों की तो बात ही अलग ठहरी। 
अतः यहाँ 'नवकम्बल' के विभिन्न अर्थ मे कल्पना किये जाने से यह छल 
का उदाहरण हुआ । 

१४. जाति--असद्‌ उत्तर को जाति कहते हैं। इसके न्यायसूत्र में 
चौबीस प्रकार बतलाये गए हैं। उत्कर्प समा जाति का उदाहरण 
देखिये । वादी ने कहा, “शब्द अतित्य है, कृतक ( उत्पाद्य ) होने के कारण, 
घट के समान ।” इसपर प्रतिवादी का कथन है, “यदि कृतकत्व हेतु शब्द 
घट के समान अनित्य है, तो इसी हेतु के कारण घट के समान शब्द 
को सावयव भी होना चाहिए ।” इस उदाहरण में शब्द में अविद्यमान 
_ सायवयत्व रूप एक नया धर्म बढ़ाया जा रहा है। अतः इस जाति का ताम 
है---उत्कर्ष समा ! 

१६. निमग्रहरस्थान--वह पदार्थ, जिसके द्वारा शत्रु को शास्त्रार्थ में 
पराजय सिद्ध होता है, निग्रह स्थान कहलाता है। “निग्रह' का शाब्दिक अर्थ 
है पकड़ना, पराजय । अतः पराजय के हेतु को “निग्नह स्थान कहते है । 
न्यायसूत्र में वाईस निग्रह-स्थानों के नाम और लक्षण निर्दिष्ट हैं। एकन्दो का 
निर्देश पर्याप्त होगा । सिद्धान्त से च्युत होना 'अपसिद्धान्त', विवक्षित से कुछ- 
अधिक कहना “अधिक', विवक्षित अथे से न्यून होने पर *न्यून', प्रकृत विषयः 
से असम्बद्ध अर्थ के कथन पर “अर्थान्तर', प्रश्त का उत्तर न सूझ पड़ने पर 
“अप्रतिमा” नामक निग्नह-स्थान होता है, जिनके द्वारा वादी पराजित किया 
जाता है ! 
न्याय की तत्त्वभीमांसा 

न्‍्याय-शास्त्र के द्वारा निमित तत्त्वमीमांसा का विषय प्रमेयँ नामक 
पदार्थ के निरूपण के अवसर पर प्रतिपादित किया गया है। प्रमेयों की 
संख्या गौतम के अनुसार बारह है ::7१. आत्मा, २. शरीर, रे. इन्द्रिय, 
४. अथे, ५. बुद्धि, ६. मन, ७. प्रवृत्ति, ८. दोष, &. प्रेत्मभाव, १०, फल, 
११. दुःख; १२. अपवर्ग । इन प्रमेयों का वर्णन तत्त्वमीमांसा के तथा कतेव्य- 
मीमांसा के प्रसंग में किया जायगा । 

१. आत्मा-म्रात्मा देह, इंद्रिय तथा मन से भिन्‍न रहनेवाला एक पृथक 

पदार्थ है, जिसका अस्तित्व प्रमाणों के द्वारा सिद्ध है। अपने आत्मा की 
सत्ता का ज्ञान मानस प्रत्यक्ष के द्वारा होता है, परन्तु आत्मा के विषय 
में सन्देह उपस्थित होने पर हम उसका ज्ञान बुद्धि, सुख-दुःख, ढ्वेष-प्रयत्नादि 
गुणों को हेतुभूत मानकर 'परिशेष अनुमान के द्वारा करते है। बुद्धि आदि 
अनित्य होते हुए केवल एक इन्द्रिय के द्वारा ग्राह्म होने से गुण' हैं। गुण गुणी' 
के भाश्चित रहता है। इसलिए बुद्धि आदिक गुण जिस गुणी के आश्चिन्न 
रहते हैं, वह आत्मा सिद्ध होता है। बात्मा विभु है, अर्थात्‌ परम महत्‌ 
'परिमाण से युक्त है। विभु होने के कारण वह आकाश के समान सत्य भीं 
है। सुखादिकों की विचित्रता के कारण आत्मा प्रति-शरीर में भिन्न है | 
सुख-दुःख आदि की विचित्रता सर्वत्र लक्षित होती है । कोई सामान्यरूप से 
सुखी है, तो कोई सुख के अगाध भण्डार में अपना जीवन चिता रहा है। 
राग-दप की भी ऐसी ही विचित्रता है। इसी विचित्रता के कारण वाध्य 
होकर हमें मानता पड़ता है कि आत्मा प्रत्येक शरीर में भिन्‍न ही होता है। 

२. शरीर--इस आत्मा के भोग का आयतन या आश्रय शरीर कहलाता 
है। भोग का अथं है सुख अथवा दुःख इन दोनों में से किसी एक का 
साक्षात्कार या अनुभव । आत्मा ही सुख तथा दुःख का अनुभव करता है, 
परन्तु किसी आश्रय के द्वारा ही इस कार्य की सिद्धि हो सकती है, अतः 


जिससे अवच्छिन्त अथवा सीमित होकर भोग आत्मा में रहता है, वही है 
भोगायत्तन और वही शरीर कहलाता है । 


३. इन्द्रिय-शरीर से संयुक्त, अतीन्द्रिय ( अर्थात्‌ इन्द्रियों से भृहीत न 
होनेवाला ) ज्ञान का करण इन्द्रीय कहलाता है। इन्द्रियों के द्वारा ही हमे 
पदाथा का ज्ञान होता है। अतएवं इन्द्रियों को ज्ञान का करण माना गया 
है। साथन्ही-साथ वे 'अतीन्द्रिय हैं, अर्थात्‌ इन्द्रियों का ग्रहण हमें किसी 
इन्द्रिय के द्वारा नहीं होता । वे शरीर से युक्त होते हैं। शरीर के संयोग के 
अन्नाव में इन्द्रियाँ अपना व्यापार नही कर सकतीं । इन्द्रियाँ संख्या में छ 


हैं--प्राण, रसना, चक्षु, त्वक, श्रोत्र ( ये तो पाँच बाहरी 
, चक्षु, इन्द्रियाँ हैं ) तथा 
मन ( भीतरी इन्द्रिय, अन्तःकरण या अन्तरिन्द्रिय ) के 


४. अथ--इस प्रमेय के अन्तगंत चैशेषिकों द्वारा निदिष्द द्रव्य, गुण, 
कम, सामान्य, विशेष तथा समवाय--इन छः पदार्थों का ग्रहण किया जाती 

है । इनका विशेष विवरण वेशेषिक दर्शन के अवसर पर दिया जायगा । 

.. $. बुद्धि--अर्थ के ज्ञान को बुद्धि कहते है। उपलब्धि, ज्ञान, प्रत्यय 
आदि शब्दों के द्वारा इसी बुद्धि का संकेत किया जाता है। यह वुद्धि दो 
प्रकार .की होती है--अनुभव तथा स्मृत्ति । 

६. सन--यह भीतरी इन्द्रिय है, जो सुख-दुःख आदि आंतर बस्तुओं 
के ग्रहण का साधन है । 

७. प्रवृत्ति--प्रवृत्ति का तात्पयं है धर्माधर्ममयी यागादि क्रिया | यज्ञ 
करने से धर्म का उदय होता है और वेदों से निषिद्ध कर्मों के करने से अधर्म 
की उत्पत्ति होती है। संसार मे व्यवहार के साधन होने से थे प्रवृत्ति के 
नाम से अभिहित किये जाते है । 

८. दोष--दोष तीन प्रकार के होते है--(१) राग ८ इच्छा, किसी 


काम में अभिलाषा; (२) द्वेष> क्रोध; (३) मोह, जिसका अर्थ है मिथ्या 
ज्ञान ' 


६. प्रेत्यभाव--प्रेत्यभाव (प्रेत्य 5 मरकर, भाव रू पुत्र: उत्पन्न होना) 
का अर्थ है पुनजेन्म । आत्मा नित्य माना गया है भौर इसलिए मरने के वाद 
उसके पुनर्जन्म की कल्पना असम्भव है । प्रेत्यभाव से यही तात्पयं है कि वह 
'पृ्वे-देह को छोड़कर अपूर्व या नवीन देह का ग्रहण करता है । 

१०. फल--इसका भर्थ है सुख और दुःख इन दोनो में से किसी एक 
का साक्षात्कार । 

११. दुःख--दुःख का अर्थ पीड़ा, प्रतिकूल वेदनीय वस्तु । 

१२: अपवर्ग--इसका अथे है मोक्ष । इसका विवरण आगे किया 
जायगा। ., ., 
ईश्वर की सत्ता 

न्याय ईश्वरवादी, दशेन है। इसमें ईश्वर की सत्ता प्रमाणों के द्वारा 
सिद्ध की जाती है।, बौद्ध लोग निरीश्वरवादी थे। उन लोगों के ईश्वर- 
सिद्धि के विरुद्ध प्रमाणों तथा युक्तियों का खण्डन नैयायिकों ने बड़ी सूक्ष्म 
दृष्टि से किया है। उदयनाचायय (११ शती ) ने न्यायकुसमांजलि! तामक 
नितान्त प्रोढ ग्रन्थ की रचना कर प्रतिपक्षियों के तकों का खण्डन कर ईश्वर 
की सिद्धि बड़े आग्रह के साथ की है। अपने इसी पाण्डित्य के बल पर, 

सुबते हैं, उन्होंने जगन्नाथजी को भी दर्शंन देते के लिए वाध्य किया था। 
कहा जाता है कि उदयन पुरी की यात्रा के अवसर पर जग्रन्वाथजी के दशेनों 
के लिए जब मन्दिर के सिंहद्वार पर पहुँचे, तव असमय होने के कारण मदिर 
का पट बन्द था। उन्होंने ललकारकर कहा-- 


ेश्वयेमदससतोडसि मामबज्ञाय वर्तसे। 
उपस्थितेपु बोद्धेसु मदधीना तब स्थिति: ॥ 


“इस समय आप ऐश्वर्य के घमण्ड में इस उदयन की अवज्ञा कर रहे हैं; 
पर याद रखिये जब बौद्ध उपस्थित होकर ईश्वरबाद की धज्जियाँ उड़ाने 
लगेंगे, तब तुम्हारी स्थिति भेरे अधीन होगी । सचमुच उदयन ने इस प्रौड 
ग्रन्थ में अपनी प्रतिभा के आलोक से ईश्वर की सत्ता को साप्चिमान सिद्ध 
किया है और निरीश्ररवादियों का मुख सुद्रण कर दिया है। इसीलिए 
पूर्वोक्त गर्वोक्ति में ऐतिहासिक सत्यता है। वह पाण्डित्य के अशभ्ििमान के 
द्वारा प्रेरित केवल सूखी उक्ति नही हैं। अब देखना है कि न्याय ईश्वर की 
सिद्धि किन प्रमाणों के आधार पर करता है । 


ईश्वर रूप आादि गुणों से रहित होने के कारण अतीन्‍्द्रिय माना जाता 
है और यह स्वमान्य सिद्धांत है कि अतीन्द्रिय वस्तु का प्रत्यक्ष नहीं होता । 
इसलिए ईश्वर की सत्ता प्रत्यक्ष के द्वारा न मानकर अनुमान के द्वारा सिद्ध 
की जाती है। लोक में कायये को देखकर कर्त्ता का अनुमान करना स्वत 
सिद्ध है। घड़े को देखकर उसके बनानेवाले किसी व्यक्ति का अनुमात 
करना न्याय-संगत है। कर्ता के अभाव में कार्य क्योंकर उत्पन्न हो. सकता 
है ? इसी प्रकार यह संसार और इसमे रहनेवाले जस्तु, पशु, पक्षी, मनुष्य, 
दक्ष, लता आदि समस्त वस्तुएँ उत्पन्न होने से कार्य रूप हैं। अतएव इन 
कार्यों का उलत्तादक, जगत्‌ का सर्जन करनेवाला कोई न कोई अवश्य होगा 
गौर वही ईश्वर है। इसपर प्रतिपक्षी का कथन है कि पृथ्वी, समुद्र आदि 
की उत्पत्ति किसीने तो कभी नहीं देखी हैं! फलतः उत्पन्न न होने से ये 
कार्य नही माने जा सकते | ब्रत ईश्वर की सिद्धि नहीं हो सकती। न्याय 
का उत्तर इसके समाधान में यह है कि सागर, पृथ्वी आदि की उत्पत्ति अवश्य 
किसीने नहीं देखी है, तथापि थे उत्पत्त और काये ही हैं सावयव होने से । 

जगत्‌ का यह व्यापक नियम है कि जोनजो वस्तु साववव-अवयव से 
सम्पन्न होती है, वह अवश्वमेव कार्य होता है घट-पठ के सामान। इस 
प्रकार सावयव होने से पृथ्वी-समुद्र आदि की उत्पत्ति नितान्त सिद्ध है 
* और इनके उत्पादक गौर ख्रष्टा होने से ईश्वर की भी सिद्धि नितान्त युक्ति- 
युक्त है। 

अदुष्ट की कल्पना के द्वारा भी ईश्वर की सत्ता न्याय को मान्य है। 
जगत्‌ के प्राणियों की वतंमान दशा देखने पर इनमें कितना अन्तर दुष्टि- 
गोचर होता है। कोई तो राजसी ठाट-बाट से जीवन बिताता हुआ आननन्‍्दः 
सागर में गोता लगाता है तो दूसरा रोटी के लिए भी तरसता हुआ एक 
दरवाजे से दूसरे दरवाजे पर भीख मांगकर भी अपना पेट भरने में समर्थ 
नहीं होता । इस वैषम्थ का कारण है जीवों का विचित्र कर्म । जीवों कीः 
बतमान दशा उनके प्राचीन कर्मो के फलरूप में ही उदित होती है । अच्छे 
कर्मो के फल बच्छे होते है और दुरे कर्मो के फल बुरे। आज किये गए कर्मः 
का फल कालान्तर में उत्पन्न कैसे होता है ? इसके उत्तर मे न्याय का कहना 
, है कि अदुष्ट के द्वारा । पुण्य तथा पाप के समुदाय को ही हम “भदृष्ट' के 
नाम से पुकारते हैं । परन्तु अदृष्ट स्वयं जड़ 5हरा और इसीलिए उसमें फल 
देने की सामथ्यं कहाँ ? इसीलिए उसके प्रेरक की कल्पना न्‍्यायदशन करता 
है और वह प्रेरक और कोई न होकर सर्वेज्ञ और सर्वशक्तिमान्‌ ईश्वर ही है 


श्रुति के कथनानुसार ईश्वर है और इसलिए ईश्वर की सत्ता सर्वथा 
मान्य है । श्वेताशवतर उपनिषद्‌ कहता है--एक देव सब प्राणियों में छिपा 
हुआ है। वह सर्वव्यापी और सबकी अन्तरात्मा है। वह कम का अध्यक्ष है, 
केवल है और निर्गुण है-- 
एको देवः सर्वेभूत्तेषु गूढः 
स्वेव्यापी सर्वेभूतान्तरात्मा 
साक्षी चेता कफेवलो नि्ुणश्व || --श्वेताश्वतर ६।१.१ 
उपनिषदों का सार प्रस्तुत करनेवाली भगवदुगीता में भी श्रीकृष्ण केः 
इसी प्रकार के वचन हैं--मै ही विश्व की गति हूँ, भर्ता, प्रभु ( स्वामी )+. 
साक्षी ( कार्याकाय को देखनेवाला ), निवास ( आश्रय-स्थान ), शरण 
१४ सा० द॒० 

(६ रक्षक ), सुहृतृ, माता-पिता हूँ-- 
गतिर्भतों प्रभ्ुः साक्षी निवासः शरणं सुहृत्‌। 
प्रभवः प्रत्लयः स्थान निदान बीजमव्ययमू ॥। 
#+गीता ६१८ 
श्रुति के ऐसे स्पष्ट उल्लेखों से हमें वाध्य होकर मानना पड़ता है कि 
ईश्वर है और वह इस विश्व का ख्ष्टा, रक्षक तथा प्रलय-काल में अपने में 
इसे आश्रय देनेवाला है। उदयनाचाये ने और अधिक प्रमाणों का उपन्यास 
कर ईश्वर की सिद्धि स्वीकृत की है ।' 
यहाँ एक विचारणीय प्रश्न उपस्थित होता है कि जगत्‌ की रचना करने 
में ईश्वर को जो प्रवृत्ति है, वह स्वार्थभूलक है अथवा परार्थमूलक ? ईश्वर 
अपने किसी स्वार्थ की सिद्धि के लिए विश्व का निर्माण करता है अथवा 
किसी परोपकार के लिए ? स्वार्थ मानने में दो विकल्प होते है--इष्ट- 
प्राप्ति तथा अनिष्ट-परिहार । इष्ट-प्राप्ति के लिए ईश्वर विश्व की सृष्टि 
करता है, यह मानना ठीक नहीं; क्‍योंकि वह स्वयं पृर्णकाम ठहरा । उसकी 
कोई भी कामना नही है, जिसके लिए वह इस काये मे प्रवृत्त हो। न उसे 
अनिष्ट-परिहार (न चाही गईं वस्तु को छोड़ देना) करना है, क्योंकि सकल 
इष्ट कामनाओं के प्राप्त होने के हेतु उसके किसी अनिष्ट की कल्पना नहीं 
की जा सकती। यदि परार्थ ईश्वर की प्रवृत्ति मानी जाय तो भी यह बात 
नहीं जंचती । करुणा से ही पराथ्थ प्रवृत्ति होती है । करुणा क्या है? अपने 
स्वार्थ की विचा अपेक्षा रखे दूसरों के दुःखों को नाश करने की इच्छा । यदि 
ऐसी बात होती तो जगतु मे कोई भी दःखी दृष्टिगोचर नहीं होता; सभी 
सुखी पाये जाते। परन्तु तथ्य इससे उलटा है। फलतः जगत के निर्माण में 
ईश्वर की भ्रवृत्ति ही नहीं होनी चाहिए तव रचना हुई क्योंकर और कंसे ? 
इस शका का समाधान न्याय इस प्रकार करता है--जगत्‌ की रचना 
में करुणा को कारण मानते में कोई विप्रतिपत्ति नहीं प्रतीत होती । तब 
गत में सब सुखी क्यों नहीं हैं! इसका कारण है प्राणियों का सुक्ृत 


4. देखिये बलदेव उपाध्याय-कृत “भारतीय दर्शन' नवम संस्करण, 
फाशी, १९७७ )--प्ृष्ठ ६८८-६५९० 

( शोभन कार्य ) तथा दुष्कृत ( बुरे काम ) ! सुकृत करनेवाला प्राणी सुखी 
होता है और दुष्क्ृतः करनेवाला ध्राणी दुःखी होता है। इस कर्म-वैचित्र्य के 
कारण जीव की दशा में विचित्रता है, अर्थात्‌ प्राणियों के कर्म की अपेक्षा 
रखता हुआ ईश्वर विश्व का निर्माण करता है। तब तो कर्म की अपेक्षा 
रखने से ईश्वर की स्वतन्त्रता नष्ट हो जायगी और वह परतन्त्र माना 
जायगा । परन्तु ऐसी कल्पना उचित नही है, क्योंकि कर्म भी जगत्‌ के 
अन्तर्गत ईश्वर-कारित होने से ईश्वरांग ही है। फलतः अंग होने से कर्म 
ईश्वर का व्यवधायक नहीं है । अतः कमपिक्षी ईश्वर भी परतन्त्र न होकर 
स्वतन्त्र ही होता है। उसके स्वातन्त््य में किसी प्रकार की चुदि नहीं रहती । 
न्याय के प्रमाण 

न्यायदर्शन के अनुसार चार प्रमाण होते हैं--१. प्रत्यक्ष, २. अनुमान, 
३. उपमान और ४. शब्द । इन प्रमाणों की सहायता से जो यथार्थ ज्ञान 


( प्रमा ) उत्पन्न होता है, उसके भी क्रमशः नाम हैं--१. प्रत्यक्ष प्रमा, 
२. अनुभिति, ३. उपसिति तथा ४. शाब्दी प्रमा । 


'प्रमा' तथा प्रमाण परस्पर सम्बद्ध शब्द हैं। प्रमा का अर्थ है यथार्थे- 
ज्ञान और इसके साधन को, अर्थात्‌ इसके उत्पादन में कारण होनेवाले वस्तु 
को प्रमाण” कहते हैं । 'प्रमाण' का व्युत्पत्ति-लभ्य अर्थ भी यही है--प्रमीयत्ते 
अनेन इति प्रमाणम्‌ । प्रमा चार प्रकार की होती है और इसी से उसके साधन 
रूप प्रमाण भी चार प्रकार के होते हैं। मेज पर रखी हुई पुस्तक को मैं 
अपनी आँखों से देख रहा हैँ और तब मुझे पुस्तक के अस्तित्व का ज्ञान 
होता है । इसी का नाम है-- प्रत्यक्ष प्रमा' । पर्वत के ऊपर सन्तत निकलने 
वाली धूम-रेखा को जब दर्शक देखता है, तब उसे यह ज्ञान होता है कि यह 
पर्वत वक्तिमान है--इस परवेत में अग्नि की सत्ता है। यह ज्ञान बनुभिति' 
कहलाता है भौर इसके साधनभूत प्रमाण को “अनुमान कहते है। गाय के 
समान गवय' ( नील गाय ) होता है' इस वचन को सुनकर कोई व्यक्ति 
जंगल में जाता है और वहाँ गलकम्बल से युक्त पशु को देखकर गाय के 
साथ उसकी शारीरिक समता अवलोकन कर वह पूवंवाक्य को स्मरण कर 
“यह पशु गवय है, यह ज्ञान प्राप्त करता है। इसी प्रमा का नाम 'उपमिति' 

है और इसके साधनभूत प्रमाण को “उपमान कहते हैं। किसी आप्त या 
विश्वसनीय . पुरुष से कोई व्यक्ति सुनता है कि स्वर्ग नामक एक लोक है, 
जहाँ भूतल पर पुण्य कार्य करनेवाले लोग मरने के बाद जाते हैं। तव वह 
स्वर्ग की सत्ता का ज्ञान प्राप्त करता है। यह ज्ञान की संज्ञा है-- शाब्दीप्रमा' 
भौर इसके प्रमाण को शब्द-प्रमाण कहते है। इस प्रकार प्रमा ( यथार्थ 
ज्ञान ) चार प्रकार की होती है और उसके साधक प्रमाण भी चार प्रकार 
के होते हैं-- 
प्रत्यक्ष 

प्रत्यक्ष का अर्थ है इन्द्रिय संयोग होने पर पदार्थ का ज्ञान। 
यह साक्षात्‌ रूप से होता है। इसमें किसी ज्ञान का व्यवधान नहीं 
होता । भूतल पर रखे हुए घड़े का ज्ञान हमें अपनी चक्षु इन्द्रिय के द्वारा 
होता है । आत्मा में घ्ट-ज्ञान होने के लिए तीन सम्बन्ध की आवश्यकत्ता 
होती है। इस मानस-प्रक्रिया का विश्लेषण न्याय ने बड़ी सुन्दरता से किया 
है । (द्रव्य-इन्द्रिय-संयोग-+सर्व प्रथम संयोग वेस्तु के साथ इन्द्रिय का होता 
है | घट के प्रत्यक्ष के अवसर पर चश्षु इन्द्रिय का घट के साथ संयोग होता 
है; गन्ध के प्रत्यक्ष के समय पुष्प के साथ धत्राण, इन्द्रिय का संयोग होता 
है। यह पहली आवश्यकता है। “इन्द्रिय-मतःसंयोग--इन्द्रिय का मन के 
साथ संयोग होना दूसरी सीढ़ी है और तीसरी सीढ़ी है--भात्ममनःसंयोग' 
अर्थात्‌ आत्मा का मन के साथ संयोग । इन तीनों में से यदि कही भी न्ुटि 
रहती हैं तो वस्तु का प्रत्यक्ष नही होता । वस्तु, इन्द्रिय, मन, आत्मा इस 
लड़ी में कहीं भी दूढ मिले तो समझ रखिये प्रत्यक्ष नहीं हो सकता । 
वादिका में सुन्दर गुलाव को अपनी आँखों से देखता हुआ भी व्यक्ति कभी 
गुलाब के अस्तित्व से परिचित नहीं होता । क्या कारण ? वह मन ही मन 
किसी दूसरी चीज को सोचा करता है। कक्षा में बैठा हुआ छात्र अपने 
कानों से अध्यापक के व्याख्यान को सुनता हुआ भी अनसुन कर देता है । 
क्‍यों ? क्‍योंकि वह उस समय अपने किसी मित्र के पत्र के विषय में सोचता 
रहता है! इन दोनों दृष्टान्तो में प्रथम संयोग होने पर भी इन्द्रिय मन का 
संयोग सम्पन्न नहीं होता । इसीलिए हम ऐसे व्यक्ति को 'अन्यमनस्क' कहते 

हैं। अर्थात्‌ उसका मन उपस्थित वस्तु के साथ संयुक्त न होकर किसी दूसरे 


पदार्थ के साथ उस समय संयुक्त रहता है। इसीलिए न्यायशास्त्र का कहनां 
है कि आत्ममनःसंयोग ज्ञानमात्र के लिए सर्वदा आवश्यक होता है । 


प्रत्यक्ष दो प्रकार का होता है 'निविकल्पक' तथा सविकल्पक । इन 
दोनों प्रकारों को समझने के लिए आप अपने को उस बालक को स्थिति में से 
जाइये, जो एक स्थान से किसी दूरस्थ वस्तु का ज्ञान प्राप्त करना चाहता है। 
वह उसे केवल देखता है, परन्तु वह बिल्कुल ही नहीं जानता कि बह वस्तु है 
क्या ? उसका रूप कंसा है ? वह कौन क्रिया कर रही है ? उसका नाम क्‍या 
है आादि-आदि ? वह उस समय न तो उसकी “जाति से परिचित होता है, व 
गुण' से, न 'क्रिया' से और न उसकी संज्ञा से। उसका ज्ञान केवल इतना 
ही होता है कि वह कुछ है--किद््िद्‌ इदम्‌! बसे इतना ही; इससे कुछ 
अधिक नहीं | इस प्रकार जाति, गुण, क्रिया तथा नाम की कल्पना से विहीन 
यह प्रत्यक्ष मिविकल्पक' कहलाता है। इसके वाद वह वस्तु धीरे-धीरे उस 
बालक की ओर बढती चली आती है तब वह बालक जान लेता है कि 
पयामा नामक यह काली गाय घास चर रही है। इस प्रत्यक्ष ज्ञान में 
श्यामा नाम है, काली गुण है, चरती क्रिया है और गाय जाति का बोधक है। 
इस प्रकार यह प्रत्यक्ष ज्ञान नाम जात्यादि योजना से विशिष्ट है और इसलिए 
इसका नाम 'सविकल्पक' है। नैयायिकों की यह व्याख्या आधुनिक मनोवैज्ञानिकों 
के प्रत्यक्ष विश्लेषण से साम्य रखती है, जिसमें पुर्वोक्ति प्रथम ज्ञान का नाम 
है सेनसेशन (इंद्रियज्ञान) तथा दूसरे का परसेप्शन ( प्रत्यक्ष ज्ञान ) । 


अनुमान 

अनुमान का शाव्दिक अर्थ है--अनु रत पीछे; मान प्रमाण 
अर्थात्‌ पीछे होनेवाला प्रमाण । परन्तु किसके पीछे ? प्रत्यक्ष के पीछे। 
अनुमान की ज्रवृत्ति प्रत्यक्ष के अनन्तर ही होती है । हम प्रतिदिन 
'पाकशाला से आग जलाने पर धुआँ उठते हुए देखते हैं। सुबह-शाम, गर्मी 
या बरसात, जब हम कभी रसोईघर की ओर भोजन पकाते समय दृष्टि 
डालते हैं, तव हम सबंदा धुआं उठते हुए पाते हैं । धुएं को देखकर हम सहज 
में अनुमान लगा लेते हैं कि आग जलती-होगी । घूम तथा अग्नि का सम्बन्ध 
सावंभौम है । अपने प्रतिदिन के 'अनुभवं से. 'हम इसी परिणाम पर पहुँचते 

हैं कि “जहाँ-जहाँ धुआँ होगा, वहाँ-वहाँ अग्ति अवश्य होगी !” यह नियम 
सदा सर्वंथा सच्चा है। इस नियम को “्याप्ति' कहते है। इस व्याप्ति का 
दर्शन करनेवाला कोई भी व्यक्ति जब किसी पव॑त से धुएँ की रेखा को 
निकलते हुए देखता है, तव वह अनुमान सहज में लगा लेता है कि यह पव॑त 
वह्लि से अवश्यमेव है । यही ज्ञान अनुमिति कहलाता है और इसका करण 
“अनुमान कहलाता हैं। इस अनुमान मे घूम की सत्ता से अभ्नि की सत्ता 
का अनुमान लगाया जाता है। इस अनुमान-वाक्य का रूप होगा :--- 
पवेतोध्य॑ ( यह पव॑त ) न पक्ष 
वक्तिमान्‌ ( वह्नि से युक्त है ) < साध्य 
धूमात्‌ू. ( घूम के कारण से ) - हेतु; लिग 
यहाँ पर्वत के ऊपर हम किसी विशिष्ट हेतु के द्वारा वह्नि-सम्पन्न होने की 
घटना का अनुमान लगाते हैं। यहाँ तीन शब्द है और इनकी विभिन्न संज्ञाएँ है। 
जिस वस्तु में किसी वस्तु की सत्ता हमें सिद्ध करना अभीष्ट हो, उसे 'पक्ष' कहते 
हैं। यहाँ 'पर्वंत' पर वह्निमत्ता सिद्ध करनी है, तो 'परवेत' पक्ष कहलायेगा । 
जिस वस्तु को सिद्ध करता है, उसे 'साध्य” कहते है, जैसे वक्तिमान ( क्योकि 
पव॑त के ऊपर इसे ही सिद्ध करना है)! जिसके द्वारा साध्य सिद्ध किया 
जाता है, उसे हेतु' कहते हैं जैसे धूम । हेतु की ही दूसरी सज्ञाएँ है--साधन, 
लिग तथा व्याप्य | साध्य की इतर संज्ञाएँ हैँ-+लिंगी तथा व्यापक । 
हेतु को व्याप्य भी कहते हैं तथा साध्य को व्यापक । इसके उदाहरण पर 
दृष्टिपात करें । जहाँ गीली लकड़ी जलाई जाने पर आग उत्पन्न होती है, 
और धघुआँ भी दिखलाई पड़ता है, परन्तु ईंधन के गीला न होने पर धुर्जा नहीं 
दिखलाई पड़ता जैसे दहकते हुए अंगारे या जलते हुए लोहे के गोले मे आग के 
रहने पर भी घुआँ नही होता । इस प्रकार धृम के रहने का स्थान कम है 
भौर अग्नि का उससे कही अधिक | इसीलिए धूम है व्याप्य' और अग्नि 
है व्यापक । 
इस प्रकार अनुमान का यह लक्षण निकाला जा सकता है :-- 
लिड्जात्‌ लिब्जिनो ज्ञानम्‌ अनुसानम्‌ ॥ 
“लिय से अर्थात्‌ हेतु से लियी अर्थात्‌ साध्य का ज्ञान अनुमान! कहलाता 

है। व्याप्य (धूम) की सत्ता देखकर व्यापक (अग्नि) का ज्ञान अनुमान 
होगा, क्योंकि धूमवाले स्थानों में अग्नि की सत्ता अनिवाय है। जहाँ-जहाँ 
धूम रहेगा, वहाँ-वहाँ अग्नि अवश्यमेव रहता है। यही व्याप्ति-ज्ञान अनुमान 
का प्रौढ़ भाधार है, जिसके ऊपर अनुमान का किला खड़ा किया जाता है।' 
इसके- विपरीत व्यापक - (अग्नि) से व्याप्य (हेतु-धूम) का अनुमान 
लगाना» कथमपि ठीक नही है। दहूकते हुए अंगारे को देखिये। वहाँ आग- 
तो है, परन्तु धुआँ नही है। अतः निश्चित है:कि-अग्नि-के द्वारा धूम का 
शान कहीं भी अनुमान से सिद्ध नही होता ॥ धूम की सत्ता के सहारे हीः 
अग्नि का ज्ञान ठीक है । और यही अनुमान का सिद्ध लक्षण है । 
अनुमानईमुख्यतया दो प्रकार का होता है--१. स्वार्थासुमान, २. परार्था- 
नुमान ! स्वार्थानुमान अपने लिए किया जाता है--अपने समझने के लिए । 
जैसे महानस-(पाकशाला) में विशेष प्रत्यक्ष से कोई व्यक्ति धूम और अग्नि 
की व्याप्ति को प्रथमतः ग्रहण करता है। तदनन्तर वह पर्वत के समीप 
जाकर सन्देह 'करता है कि पवेत मे अग्नि है या नही ? उसी समय वह पवेत, 
से निरन्तर अविच्छिन्न मूल धूम-रेखा को देखता है और तब उसका पुराना 
संस्कार उद्बुद्ध हो जाता है और 'जहाँ घूम है वहाँ अग्नि अवश्यमेव विद्यमान 
रहता है”, इस व्याप्ति का वह स्मरण करता है। फलत्तः वह जान लेता है. 
कि इस पव॑त'में,वक्ति-व्याप्य धूम विद्यमान है। इसलिए इस पर्वत पर अग्नि 
भी है; इस प्रकार वह पवेत में अग्नि की सत्ता का ज्ञान कर लेता है। यही. 
स्वार्थ अनुमान है। यहाँ अनुमान की क्रक्तिया में मानस-क्रिया से ही कार्य 
सम्पन्त हुआ, वाक्‍्य-प्रयोग करने की आवश्यकता नहीं हुई | परन्तु यदि 
कोई मनुष्य पूर्वरीति से स्वयं धूम से अग्नि का अनुमान कर दूसरो को बोध 
कराना चाहता है तो वह पाँच वाक्यों का प्रयोग करता है, जिनकी सहायतः 
से यह अनुमान की प्रक्रिया सम्पन्त होती है। इस परार्थानुमान के पाँच 


अवयवों (पत्चावषव वाक्य या न्याय) के नाम क्रमशः ये हैं-"१. प्रतिज्ञा, 
२. हेतु, ३. उदाहरण, ४. उपनय तथा ५. निगमन । 


इसके उदाहरण इस प्रकार.प्रयुक्त होते हैं: 
१. यह-पव॑त अग्निमान्‌ है (प्रतिज्ञा), 
२. क्‍योंकि यहाँ घूम का सद्भाव है (हेतु), 

३. जहाँ-जहाँ धूम रहता है, वहाँ-वहाँ अग्नि भी विद्यमान रहता है, 
जैसे पाकशाला (उदाहरण), 

४. यह पवेत भी ऐसा ही एक स्थान है (उपनय), 

४. अतएवं यह पवेत अग्तिमान है (निगरमन) ! 

इतमें पहला वाक्य 'प्रतिज्ञा' कहलाता)है, जो सिद्ध किये जानेवाली वस्तु 
का निर्देश करता है। जिस प्रकार रेखागणित के किसी भी प्रमेय में प्रथमतः 
प्रतिज्ञा (या मुख्य प्रतिज्ञा) का उल्लेख किया जाता है, उसी प्रकार यहाँ 
जी समझना चाहिए । दूसरा हेतु वाक्य है, क्योंकि यहाँ अनुमान को सिद्ध 
करनेवाले हेतु (धूम) का निर्देश'है। तीसरा वाक्य 'उदाहरण कहलाता 
है, क्योंकि यहाँ व्याप्ति के साथ-साथ उसके उदाहरण का भी उल्लेख है 
अर्थात्‌ उन स्थलों का जहाँ व्याप्ति का दर्शन पहले किया गया. है। पहले 
व्याप्ति का रूप दिया जाता है और उसके वाद उसका उदाहरण भी रखा 
जांता है। चोथा वाक्य 'उपनय' कहलाता है, जहाँ व्याप्ति-विशिष्ट पक्ष का 
बोध होता है। अनुमान की प्रक्रिया में इस 'उपनय वाक्य का भी महत्व 
किसी अन्य वाक्य से न्यून नही है । द्वितीय तथा तृतीय वाक्‍्यों का समावेश 
इस चतुर्थ वाक्य में दिया गया है। द्वितीय वाक्य में घूम की सत्ता का निर्देश 
है और तृतीय वाक्य में धृम-वह्ठि के साहचर्य-नियम का:.उल्लेख है और इन 
दोनों का समन्वय कर दिया जाता है चतुर्थ वाक्य-में | अर्थात्‌ इस पर्वत पर 
वह धूम है, जो अग्ति के साथ व्याप्ति रखता है। इस प्रकार उपनय का 
हप है-बहिव्याप्य धुसवान्‌ अय॑ प्ेतः ( अर्थात्‌ वह्ि से व्याप्य घूम से 
वुक्त यह पर्वत है। ) वह्ति से व्याप्य धूम-सम्पत्त होने पर तुरत्त इस 
20033 कक है कि यह परव॑त वह्विमान है और, यही 'निमयमन- 

अनुमान का मुख्य आधार '“व्याप्ति' ही है। हेतु तथा साध्य के साहचयये- 
नियम को व्याप्ति कहते हैं। प्रत्यक्ष अनुभव मे जब एक वस्तु के साथ दूसरी 
चस्तु हु उपस्थिति सवेदा तथा सर्वथा विद्यमान हो तब यह होती 'अन्वेय- 
व्याप्ति' (भावात्मक सम्बन्ध के कारण) । जब एक वस्तु के अभाव के 

म्वन्ध के कारण)। धूम तथा अग्नि की व्याप्ति 

दोनों प्रकार की है। जहाँ-जहाँ धूम है. वहाँ अग्नि भी विद्यमान है जैसे 
पाकशाला अन्वय-व्याप्ति। जहाँ अग्नि का अभाव है, वहाँ धूम का भी 
अभाव है जसे तालावब--व्यतिरेक-व्याप्ति। इस व्याप्ति की द्विविधता के 
कारण अनुमान के तीन प्रकार होते है-- 

१. किेवलान्वयी अनुमान! ( केवल अन्वय-व्याप्ति के आधार पर )। 
यथा घर अभिधेय है, क्योंकि वह प्रमेय ( प्रमा का विषय ) है। यहाँ प्रमे- 
यता के साथ अभिधेयता की केवल अन्वय-व्याप्ति ही सम्भव है । 

२. केवल व्यतिरेकी अनुमान! ( केवल व्यतिरेक-व्याप्ति के आधार 
पुर )। यथा पृथ्वी ( पक्ष ) अन्‍य भूततों से भिन्न है ( साध्य ); क्योंकि वह 
गन्धवती है (हेतु )! यहाँ गन्धवत्ता की अन्य भूतों मे केवल व्यतिरेक 
व्याप्ति ही सम्मव है। अन्य समस्त भततों में गन्ध का अभाव होने के कारण 
अन्वयी उदाहरण असम्भव है । 

३. अन्वय-व्यतिरेकी अनुमान ( अनच्ववः और व्यतिरेक उभव-विध 
व्याप्तियों के कारण ) । जैसे पर्वत (पक्ष ) वह्लिमान्‌ है ( साध्य ); धूम होने 
के कारण ( हेतु ) | यहाँ धूम तथा वक्ि की व्याप्ति दोनो प्रकार की है । 
हेत्वाभास 

' अनुमान में हेतु के द्वारा साध्य की सिद्धि होती है। उपनयुक्ततथा 
विशुद्ध हेतु के द्वारा ही अनुमान की सिद्धि होती है। परन्तु यदि हेतु में 
किसी प्रकार की त्रुटि होती है, तो वह हेतु सच्चा हेतु न होकर हेतु का 
केवल आभास प्रतीत होता है और ऐसी दशा में वह साध्य का साधक नहीं 
होता । यह दुष्ट हेतु 'हेत्वाभास' ( हेतु + आभास ) कहलाता है ! 

किसी भी हेतु को अनुमान का साधक तथा शोभन होने के लिए पाँच 
गुणों से समन्वित होना नितान्त आवश्यक है :-- 

( क ) हेतु का थ्क्ष में रहना ( पक्षे सत्ता ), 

( ख ) सपक्ष में अर्थात्‌ पक्ष के समान स्थलों में ( जसे महानस आदि ) 
हेतु का रहना ( सपक्षे सत्ता ) 

( गे ) विपक्ष में अर्थात्‌ पक्ष से विपरीत स्थलों में ( जैसे वक्तिमान पर्वत 


से विपरीत स्थान-कप, जलाशय आदि-में हेतु का अभाव ( विपक्षाप 
व्यावृत्ति: ) है 

(घ ) साध्य से विपरीत वस्तु की सिद्धि के लिए अन्य हेतु का अभाव 
होना अत्यन्त आवश्यक होता है ( असत्‌ प्रतिपक्षत्वम्‌ )+ ' 

(#) प्रत्यक्षादि प्रमाणों के द्वारा बाधित व होना चाहिए ( अवाधित 
विपयत्वम्‌ ) । 

इन पाँच गुणों की सत्ता होने पर सत्-हेतु माना जाता है और वह 
अनुमान का साधक होता है, परन्तु इनमें से किसी भी गुण का अभाव होने 
पर वह हेतु सच्चा हेतु न होकर हेतु का आभास ही होता है। देखने में ही 
हेतु जान पड़ता है, परन्तु वस्तुतः वह हेतु नही होता । इसीलिए इसे हेत्वा- 
भास कहते हैं। हेत्वाभास पाँच प्रकार का होता है 77१. सव्यभिचार; 
२. विरुद्ध, ३. सत्रतिपक्ष, ४. असिद्ध तथा ५. बाधित । इनका लक्षण 
उदाहरण के साथ संक्षेप में यहाँ दिया जाता है। हेत्वाभास को अंग्रेजी में 
'फैलेसी' कहते हैं। पश्चिमी तकंशास्त्र में पक्ष के भी आभास होते हैं. 
( इलिसिट माइनर ) तथा साध्य के भी दोष होते है ( इलिसिट मेजर ८ 


साध्याभास ), परन्तु न्यायशास्त्र में अनुमान के समस्त दोष असद्‌ हेतु के 
कारण माने जाते है । 


१. सब्यभिचार-व्यभिचार का अर्थ है साध्य से भिन्न पदार्थों में 
भी हेतु का अस्तित्व । इसका दूसरा नाम अनेकान्तिक' है । इसके मुख्यतया 
दो भेद होते है--साधारण और असाधारण । साधारण अनेकान्तिक होता 
है, उपर के तीसरे नियम के उल्लंघन होने पर । अतः यहाँ हेतु विपक्ष से 
व्यावृत्त न होकर ( जैसा होना उचित है ) विपक्ष में भी रहता है। जसे 
पर्वत ( पक्ष ) वह्तिमान है, (साध्य ) प्रमेय होने से ( हेतु ) । यहाँ हेतु विपक्ष 
दृष्टान्तों जैसे जलाशय, हद, समुद्र आदि में रहता है। अतः ऊपर अनुमान 
की सिद्धि अशुद्ध है । । 

असाधारण भनेकान्तिक तव होता है जब हेतु केवल पक्ष में ही रहता 
है। दूसरे नियम के उल्लंघन होने पर यह हेत्वाभास होता है यथा 
शब्द ( पक्ष ) होता है नित्य ( साध्य ), शब्दत्व के कारण ( हेतु ) । यहाँ 
शब्दत्व हेतु केवल पक्ष (शब्द ) में ही रहता है, सपक्ष में अर्थात्‌ नित्य“ 


| नहीं रहता । जहाँ उसका रहना नितान्त आवश्यक है ( नियम 
दूसरा ) । 
3] 

२. विरुद्ध-जहाँ हेतु साध्य के अभाववाले स्थानों पर व्याप्त रहता 
है, वहाँ 'विरुद्धं होता है। अभिप्राय यह है कि हेतु साध्य को सिद्ध न कर 
ठीक उसके उलटी वस्तु को सिद्ध करता है। जैसा शब्द ( पक्ष ) है नित्य 
( साध्य ) कृतक या कार्य होने से ( हेतु ) | यहाँ कार्य होने से शब्द को 
नित्य सिद्ध करने का प्रयास है, परन्तु कार्यत्ता ( हेतु ) अनित्य में रहती है, 
नित्य मे नही । फलतः यह हेतु ठीक उलटी बात को सिद्ध करने में साधन 
होने से विरुद्ध है 

३. सत्त्‌ प्रतिपक्ष-जहाँ साध्य के अभाव को सिद्ध करनेवाला दूसरा 
हेतु विद्यमान रहता है, वह कहलाता है-सत्‌ प्रतिपक्ष (सत्‌ > विद्यमान; 
प्रतिपक्ष 5 प्रतिस्पर्धी हेतु) | इसमें चौथे नियम का उल्लंघन होता है। तात्पय॑ 
यह है कि जो वस्तु सिद्ध करना हमें अभीष्ट है, उससे नितान्त भिन्न वस्तु 
को सिद्ध करनेवाला दूसरा प्रबल हेतु बैठा हुआ है, तब अभीष्ट तथ्य की 
सिद्धि कैसे हो सकती है । यथा-- 

. शब्द ( पक्ष ) है नित्य ( साध्य ) श्रावण होने से ( हेतु ) शब्दत्व 
के समान ( उदाहरण ), 

२. शब्द ( पक्ष ) है अनित्य ( साध्याभाव ) कार्य होने से (हेतु ) 

घट के समान ( उदाहरण ), 

यहाँ साध्य के अभाव ( अनित्यत्व ) को सिद्ध करनेवाला हेतु वर्तमान 
है । फलतः प्रथम अनुमान दूषित ठहरता है। 

४. असिद्ध--हेतु के असिद्ध होने पर यह प्रकार होता है। हेतु की 
असिद्धता तीन प्रकार से उत्पन्न होती है--( क ) आश्रय से, ( ख ) स्वरूप 
से तथा ( भ ) व्याप्यत्व से । इसीलिए असिद्ध के तीन भेद होते हैं। आश्रया- 
सिद्धि का यह दृष्टान्त लीजिये--आकाश कमल ( पक्ष ) सुगन्धित होता 
है ( साध्य ), आकाश कमल होने से ( हेतु ), सरसिज कमल के समान 
( उदाहरण ) | यह अनुमान प्रकार ठीक नही है, क्योंकि आकाश कमल का 
अस्तित्व ही नही होता। इसी प्रकार स्वरूपासिद्ध तथा व्याप्यत्वासिद्ध 


नामक अन्य प्रभेदों के भी उदाहरण देखे जा सकते है। यह प्रथम नियम के 
उल्लंघन का फल है १ 
४. बाधित--जहाँ साध्य का अभाव अन्य प्रमाण के द्वारा निश्चित 


न 

हैं, वहाँ यह हेत्वाभास होता है । जैसे किसीने असुमान किया--जेर्नि शीतल 
है ( साध्य ), द्रव्य होने के कारण ( हेतु )। इसका ठीक उलटा प्रत्यक्ष के 
हारा सिद्ध पहले से ही है कि अग्ति उष्ण है। फलतः प्रत्यक्ष के द्वारा यह 
अनुमानवाधित है । यहाँ पाँचवें नियम का उल्लंघन है । 
उपसान 

तैयायिको का यह तीसरा प्रमाण है। पहले अनुभूत किसी वस्तु 
के साथ सादृश्य धारण करने के कारण जहाँ किसी नई वस्तु का ज्ञान 
होता है, उस 'उपमान' कहते हैं। नगर के रहनेवाले किसी व्यक्ति ने गवय' 
( अर्थात्‌ नील गाय ) को कभी नही देखा था ! किसी आरण्यकपुरुष ने उसे 
चतलाया कि यथा गौस्तथा गवयः ( गाय के समान गवय होता है ) | इस 
चाक्‍य के सुनने के बाद वह जंगल में जाता है और गाव के समान ही एक 
पशु विशेष को देखता है । तव उसे 'अतिदेश” वाक्य का स्मरण हो आता 
है। इस प्रकार अतिदेश वाक्य के अर्थ की स्मृति के सहारे उसे गो सदृश 
पिण्ड का ज्ञान होता है। इसीका नाम है उपमान प्रमाण । इसका फल है 
उपमितति । अर्थात्‌ संज्ञा-संज्ञी-सम्बन्ध की प्रतीति। अतिदेश वाक्य के अथ 
को स्मरण करने पर वह व्यक्ति जान लेता है कि इस गो सदृश पशु को ही 
'गवय' कहते हैं। यहाँ गोसदृश पिण्ड संज्री है और 'गवय' संज्ञा है । इन दोनों 
के सम्बन्ध की प्रतीति ही उपमान प्रमाण-का फल है । 
शब्द 

नंयायिकों का अन्तिम प्रमाण है-- शब्द' | इसका लक्षण है आप्तपुरुप 
कफ उपदेश--आप्तोपदेश: शब्द: ( न्‍्यायसूत्र ११६ ) | 'आप्तपुरुष उसे 
कहते हैं, जो वस्तु के यथार्थ रूप को जानता है और हितकारक उपदेशों 
के देने के कारण जिसके वाक्य को हम प्रमाण मानते हैं । शब्द दो प्रकार का 
स् दै-लोकिक तथा वेंदिक । लौकिक शब्द लौकिक पुरुषों के वाक्य को 
आए दिकि शब्द का तात्पये है वेद अथवा श्रुति । वेद को हम लोग अती- 
कह, हक अगोचर, 830), के ज्ञान के लिए प्रमाण मानते है। सायणा- 

रे जे श्लोक बेद की प्रामाणिकता का वर्णन करता है :-- 

अत्यक्षेणानुमानेन यस्तूपायो न बुध्यते। 
एतं विदन्ति वेदेन तस्मात्‌ वेदस्य चेद्ता ॥ 

+जो उपाय न॒प्रत्यक्ष के द्वारा, भौर न"अनुमान के द्वारा जाना जा 
सकता है, उसे वेद की सहायता से हम जानते है। यही वेद की वेदता 
या स्वरूप है। ईश्वर, ब्रह्म, मोक्ष, स्वर्ग आदि अतीन्द्रिय वस्तुओं को हम' 
इसीलिए सत्य मानते है कि वेद इनका निरूपण करता है | न्याय की दृष्टि 
में वेद सर्वज्ञ ईश्वर की रचना है । इसीलिए वह 'पौरुषेय' माना जाता है। 
इस विषय में वेद को अपौरुषेय माननेवाले भीमांसकों से न्‍्यायमत नितानन्‍्त 
भिन्‍न है | कार्य होने से वेद न्‍्याय-दृष्टि से अनित्य है, परन्तु उसकी अनित्यत्ता 
जगत्‌ के पदार्थों की अनित्यता के समान नही है । 
कार्य-कारण-सिद्धान्त 

प्रमाण का लक्षण देते समय ऊपर 'करण' शब्द का प्रयोग किया गया 
है । असाधारण कारण को 'करण' कहते है । कारण क्या है ? काये के नियत 
पूबेवर्ती द्रव्य को कारण कहते है । कारण के लिए यह जरूरी है कि वह काये 
से पहले विद्यमान ( पूव॑वर्ती ) हो; परन्तु यह पूर्ववर्ती होना नियत 
चाहिए आर्थात्‌ कार्य से पहले वह स्वंदा गौर सर्वथा वतेमात होता चाहिए | 
कारण तीन प्रकार का होता है--समवायी कारण, असमचवायी कारण 
भर निमित्त कारण | जिस उपादान से कोई वस्तु तैयार होती है, वह 
“समवायी कारण” कहलाता है, क्‍योंकि उसमें समवाय सम्बन्ध से रहुकर 
कार्य उत्पन्न होता है । मिट्टी से घड़ा तैयार किया जाता है। इसलिए मिट्ठी 
घड़े का समवायी कारण है | तन्तु ( डोरों ) से कपड़ा बनता है और इसलिए 
तन्तु पट का समवायी ( या उपादान ) कारण है। कार्य के साथ अथवा 
कारण के साथ एक वस्तु में समवोय सम्बन्ध से रहते हुए जो कारण होता 
है, बह असमवायी कहलाता है। तनन्‍्तुओं का संयोग पट का असमवायी 
कारण है । निमित्त कारण इन दोनों से भिन्न होता है, जैसे पट का निमित्त 
कारण है तन्तुवाय ( जुलाहा ) और उसके औजार । इन तीनों में से कार्य 
की उत्पत्ति के लिए जो असाधारण, विशिष्ट या नितान्‍्त साधक होता है, 
वह 'करण' कहलाता है ( साघकतस करणम्‌ )। न्याय की दृष्टि में कार्य की 
उत्पत्ति होती है आर्थात्‌ उत्पन्न होनेवाला घड़ा एक नवीन वस्तु है, ज़ो 
मिट्टी में प्रथमतः विद्यमान न था। कार्ये-कारण-सम्बन्ध में न्याय का - यह 
विशिष्ट मत है ! न 

न्याय की आचार-मीमांसा 

मुख्यतः प्रमाणशास्त्र होने पर भी न्याय-दर्शत मानवों के लिए 
आधार की मीमांसा भी करता है। न्याय के अनुसार मानव-जीवन का वही 
लक्ष्य है, जो इतर दर्शनों ने प्रतिपादित किया गया है। संसार में हम 
प्राणियों को दुःखों के गते में नाना प्रकार के कलेशों को सहते हुए पाते 
हैं। इन दुःखों से आत्यन्तिक मुक्ति पाना ही न्याय का भी उद्देश्य है। गौतम 
के शब्दों में दुःख से अत्यन्त विमोक्ष की अपवर्ग या मुक्ति कहते हैं ।--- 


तदत्यन्तबिमोक्षो5पवर्ग: 
“न्यायसूत्र ११२२ 


“अर्थात्‌ दुःखों के अत्यन्त नाश या मुक्ति पाने को अपवर्ग कहते हैं और 
यही न्याय का लक्ष्य है। इस सृत्र में 'अत्यन्त' शब्द पर ध्यान देना बहुत 
आवश्यक है, क्योंकि यह बड़े महत्त्व का है । “अत्यन्त का अर्थ है ( अति + 
अन्त ) एकदम अन्तिम, सदान्सर्वदा के लिए मोक्ष । जन्म ग्रहण करने से ही 
दुख का उदय है । इसलिए जो जन्म इस समय ग्रहण किया गया है, उसका 
नाश होना तो आवश्यक है ही । साथ-ही-साथ बागे जन्म नहीं होना चाहिए। 
गृहीत जन्म का नाश तो होना हो चाहिए, परन्तु भविष्य जन्म का न होना 
भी उतना ही आवश्यक है। यह सिद्ध होने पर ही दु.खों की आत्यन्तिक 
निवृत्ति हो सकती है, अन्यथा नही । 


मोक्ष का उपाय तत्त्वश्ञान है। तरत्त्वज्ञान होते पर मिथ्या ज्ञान स्वतः 
निवृत्त हो जाता है, जैसे रज्जु में ज्ञान होने पर सर्प का मिथ्या ज्ञान स्वयं 
निवृत्त हो जाता है। मिथ्या ज्ञान के नष्ट हो जाने पर राम-द्वेप आदि रोग 
स्वयं निवृत्त हो जाते हैं । इन दोषों की निवृत्ति होने से इनके द्वारा जायमान 
अन्ृत्ति का नाश हो जाता है। जब प्रवृत्ति का अभाव है, त्व जन्म का भी 
'अभाव हो जाता है, क्योंकि जन्म का कारण धर्माधर्मरूपी प्रवृत्ति हो है। 
'जन्म के नियृत्त होते ही दुःख की निवृत्ति स्वयमेव सम्पन्न हो जाती है। इसी 
'कुख की आत्यन्तिक निवृत्ति का नाम अपवर्ग या मोक्ष है। इस तथ्य का 
अतिपादन महूपि गौतम ने इस सूत्र में किया है :-- । 


- न्याय २२३ 


दुःख-जन्म-प्रवृत्ति-दोष-सिथ्याज्ञानानाम्‌ 
, ._  . उत्तरोत्तरापाये तदनन्तरापायादपवर्गं: |-न्यायसूत्र ११२ 
“-खत्र का आशय है कि दुःख, जन्म, प्रवृत्ति, दोष तथा मिथ्या ज्ञान-- 
इनमें उत्तर-उत्तर के नाश होने से पूर्व-पूवं का नाश होने पर अपवर्ग होता है । 
तत्त्वज्ञान के उदय होने से किस प्रकार दुःख के उत्पादक कारण का नाश 
क्रमश; सम्पन्न होता है। इसकी प्रक्रिया ऊपर बतला दी गई है। 


मुक्ति में आनन्द का अभाव 


विचारणीय प्रश्त है कि न्‍्याय-दर्शन के अनुसार मुक्ति में दुःख की आत्य- 
न्तिक निवृत्ति ही केवल होती है अथवा उसमें आनन्द का भी उदय होता है । 
इस प्रश्त की मीमांसा न्‍्याय-दर्शन में बड़े आग्रह से की गई है और अन्य दाशे- 
निकों के मुक्तिवाद का खण्डन करके यही निष्कर्ष निकाला गया है कि चैया- 
पिक सुक्ति में दुःख का आत्यन्तिक ताश होता है, उसमें आनन्द का लेशमात्र 
भी उदय नहीं होता | इसका कारण क्या है? यह अनुभव की बात है कि सुख 
के साथ राग का सम्पक लगा ही रहा है। सुख होने पर सुख के साधनों से प्रेम 
करना स्वाभाविक होता है। सुख तथा राग के इस पारस्परिक सम्बन्ध के 
कारण जबतक सुख रहेगा, तबतक राग का भी अस्तित्व बना ही रहेगा । 
“ऊपर दिखलाया गया है कि राग दोष रूप है, क्योकि यह धर्माधमंमयी प्रवृत्ति 
न्‍का कारण होता है। फलतः सुख मानने से रागजन्य प्रवृत्त तथा उससे 
उत्पन्न जन्म तथा दुःख से कथमपि छुटकारा नहीं मिल सकता । ऐसी दशा में 
मुक्ति में सुख की कल्पना कथमपि युक्ति-सम्मत नहीं है । एक बात और भी 
यान देने योग्य है । प्राणी निरतिशय ( संबसे अधिक; जिससे वढ़कर कोई 
न हो ) सुख की इच्छा करता है, परन्तु क्या ऐसे सुख की श्राप्ति कभी हो 
सकती है| इस संसार में जितने सुख पाये जाते हैं, वे सव साततिशय ( स्वल्प ) 
हैं, मिरतिशय नहीं । फलतः निरतिशय सुख की प्राप्ति की कल्पना मृगतृष्णा 
के समान अलीक है। सच तो यह है कि संसार से सब सुख भी हेयरूप ही हैं 
( 'हुःखमेव सब विवेकिनः?--योगसूत्र ) क्योंकि उनकी सामग्री जुटाने में हमें 
अधिक से अधिक क्लेश सह॒ना पड़तः है। फलतः समग्र सुख ही दुःख से 
आक्रान्त है । विप-से मि  श्रत मधुके समान दुःख से मिश्चित सुख भी सर्वथा 


२२४ भारतीय दर्शन-सार 


त्याज्य है। इसलिए सुख की प्राप्ति के लिए मोक्ष में किसी भी प्राणी की 
प्रवृत्ति नहीं हो सकती और इसी कारण दुःख की निवृत्ति को मोक्ष मानना 
समुचित'होगा, न्‍्याय-दर्शन का यही परिनिष्ठित मन है । 
मुक्त आत्मा का स्वरूप 
मुक्त आत्मा का स्वरूप कैसा होता है? न्याय के अनुसार मुक्ता- 
वस्था में आत्मा के इन नौ विशेष गुणों का सर्वथा नाश हो जाता है-- 
१, बुद्धि (5 ज्ञान), २. सुख, रे. दुःख, ४. इच्छा, ५. हेष, ६. प्रयत्न, ७. धर्म 
८. अधरमम तथा ६. संस्कार | शरीर के भोगायतन होने के कारण जीव जब- 
तक शरीर के साथ सम्बद्ध रहता है, तबतक उसे भोगों की प्राप्ति होती 
है। मुक्तावस्था मे जीव विदेह स्थिति में पहुँच जाता है; उसका शरीर से 
सम्पर्क छूट जाता है । तब राग-द्वेप आदि ग्रुणो के साथ उसका सम्बन्ध कथ- 
मपि नही रह सकता । उस समय न उसमें ज्ञान रहता है और न सुख- 
दुःखादि अन्य विशेष गुण । जयन्त भट्ट के अनुसार मुक्तात्मा छः ऊरमियों 
से विमुक्त रहता है। ऊमि का अर्थ है क्लेष-विशेष | भूख-प्यास प्राण की 
ऊमि है, लोभ-मोह चित्त की तथा शीत-उष्ण ( जाड़ा-गर्मी ) क्लेशदायक 
होने से शरीर की ऊमि कहलाते है । जयन्त भट्ट के शब्दों में मुक्तजीव अपने 
स्वरूप में प्रतिष्ठित हो जाता है, समस्त गुणों से वह हीन होता है, छः 
ऊरमियों से वह अतीत होता है तथा संसार के बन्धन के अधीन दुःख तथा 
क्लेशादि से वह अदूषित रहता है :-- 
स्वरूपेकप्रतिष्ठान[परित्यक्तो5खिलेगुणे । 
ऊर्मिषटकातिगं रूपं तदस्याहुमंनीपिण: । 
ससारबन्धनाधीनदुःखकक्‍्लेशायदूपितम्‌ ॥| 
“न्यायमजरी, काशी संस्करण, पु० ७७ 
यह है आदशे न्‍्याय-दर्शन का--जीव को अपने विशुद्ध रूप में प्रति- 
छित करना । 
मुक्ति के साधन 
ऋते ज्ञानान्न मुक्तिः--विना तत्त्वज्ञान. के मुक्ति नहीं होती 4 यह 
उपनिषद्‌ का सिद्धान्त-व्याय दर्शन को भी मान्य है। तत्त्व ज्ञान होने पर 


न्याय श्र५ 


मिथ्या ज्ञान की निवृत्त होने से दुःख का नाश कैसे सम्पन्त होता है ? इसका 
विवरण ऊपर प्रस्तुत किया गया है। यह तत्त्वज्ञान होता कैसे है ? जब 
मत इन्द्रियों को विषयों से हटाकर--एकाग्र होकर आत्मा से संयुक्त होता 
है, तव इधर-उधर ज्ञान उत्पन्न नहीं होते। फिर इधर-उधर की चीजों के 
लिए राग-हेष भी नहीं हो सकते। तब जाकर मोक्ष होता है। मन की 
एकाग्रता तथा तत्साधनों का जो वर्णन योगशास्त्र में दिया गया है, वह न्याय 
को भी सम्मत है। मन की एकाग्रता उत्पन्त करने के लिए तपस्या, प्राणा- 
याम, यम-नियम, प्रत्याहार, घारणा-ध्यान आदि की नितान्त मावश्यकता 
होती है ।' इतना ही नहीं, आत्मविद्या का स्वयं अभ्यास करना चाहिए 
और उस विद्या के जानकार लोगो के साथ आलाप, मनन तथा परामर्श भी 
नितान्त उपादेव साधन है । इन साधनों से उत्पन्त होनेवाला तत्त्वज्ञान 
ही वस्तु तथा अवस्तु, भात्मा तथा अनात्मा के पृथक्‌ करण में समर्थ होता 
हैं और तभी दु:खों से सदा-सबंदा के लिए मुक्ति प्राप्त की जा सकती है। 





१. न्याय दुर्शन ४२२६ 
२. तत्वज्ञान के उपायों के लिए देखिये 'स्यायसुत्र' चतुर्थ अध्याय । 
१४ सा० दु० 


वेशेषिक 

इस दर्शन की विपुल उपयोगिता के विषय में विद्वानों में यह कथन 
प्रसिद्ध है--काणादं पाणिनीयं च सबवे शास्रोपकारकम्‌ अर्थात्‌ कणाद॑ 
दर्शन ( वैशेपिक दर्शन ) और पाणिनीय व्याकरण सब शास्त्रों में उपकारक 
होते हैँ । शब्द-साधुता ( शब्द के यथार्थे-निर्णय ) में जिस प्रकार पाणिनि 
का व्याकरण उपकारक होता है; उसी प्रकार वैशेषिक दर्शन पदार्थों के 
रूप तथा लक्षण के विषय में नितानत उपादेय है। इस दर्शन के नामकरण 
का विशिष्ट कारण यह है कि इस दर्शन में “विशेष'/ नाम & एक पदाथ 
कल्पित किया जाता है, जिसके कारण नित्य पदार्थ ज॑से एक अणु दूसरे 
अणु से भिन्‍न माना जाता है । 


इतिहास 


इस दर्शन के सूत्रकार मह॒पि कणाद है। वैशेषिक दर्शन के मूलभूत 
पृत्रों की संख्या तीन सी सत्तर है, जो दस अध्याओं में विभक्त है और प्रत्येक 
अध्याय में दो आह्लिक है। इसके ऊपर “रावण भाष्य' का उल्लेख ही ग्रन्पों 
में मिलता है, परन्तु इस ग्रन्य की प्राप्ति अभी तक नहीं हुई है । प्रशस्तपाद 
हारा रचित 'वदार्थधर्मसंग्रह” इस दर्शन का एक मुल्यवान्‌ मौलिक ग्रन्थ है। 
भाष्य की शैली में निर्मित त होने पर भी यह वैशेषिक भाष्य के नाम से 
सर्वेस्राधारण में प्रसिद्ध है। इसके ऊपर अनेक | प्रौढ़ टीकाएँ कालान्तर में 
हुई, जिनमें श्रसिद्धिलप्राप्त ये हैं--१. व्योमशिवाचार्य की *“्योमवत्ती', 
९. उदयनाचायें ( ११ शती ) की 'किरणावली', ३. श्रीधर की 'स्याय- 
कन्दली” ( रचनाकाल ६१३ शक-६६१ ई० ), ४. श्रीवत्स की न्याय लीला- 
व॒रती , ५, वल्लभाचार्य की न्याय लीलावती” ( १२शती का अन्तिम भाग ); 


रा 


वैशेषिक रश्र्छ 


६, पद्मनाभ मिश्र का सेतु” ( १६ शत्ती का उत्तराद्ध ), ७. शंकर मिश्र का 
“कणाद-रहस्थ', ८. जगदीश की सूक्ति' ( १८ शी ) । 


प्रशस्तपाद एक प्राचीन ग्रन्थकार हैं। बौद्ध दाशेनिक वसुवन्धु ने इन 
के सिद्धान्तों का खण्डन किया है ओर वात्स्यायत ने न्‍्याय-भाष्य में उनका 
उपयोग किया है। अतः इन दोनों ग्रस्थों से प्राचीनतर होने के कारण इसका 
समय द्वितीय शत्ती विक्रमी मावना उचित है। प्रशस्तपाद-भाष्य के आधार 
'पर लिखित 'दशपदार्थी शास्त्र' ( चन्द्र द्वारा प्रणीत ) की रचना पंचम शी 
में सम्भवतः की गई थी । इसकी प्रसिद्धि का पता ७०४ विक्रमी ( ८ ६०८ 
ईस्वी ) में किये गए चीनी अनुवाद से चलता है । संस्कृत मूल के अभाव 
में यही अनुवाद चन्द्र के सिद्धान्त का प्रदर्शक है। बहुत दिनों तक न्याय 
तथा वैशेषिक प्रथक्‌ दर्शन-प्रणाली के रूप मे वर्तमान थे, परन्तु सिद्धान्तों 
की विशेष समानता होने के कारण पिछले विद्वानों ने दोनों का एकीकरण 
सम्पन्न कर दिया। ऐसे विद्वानों में स्वेप्राचीन हैं--शिवादित्य मिश्र 
( १०वी शती ), जिनका सप्त पदार्थी! इस समन्‍्वय-पद्धति का मान्य ग्रन्थ 
है । विश्वनाथ न्यायपचानन ( १७ शतती ) का भाषा परिच्छेद!ं तथा उसकी 
स्वोपज्ञ टीका 'मुक्तावली' नितान्त लोकप्रिय ग्रन्थ है। अन्नंभट्ट ( १७ 
श॒ती का उत्तरार् ) का सुप्रसिद्ध तकसंग्रह लोकप्रियता में अद्वितीय है । 
ओ आन्श्रप्रदेश में उत्पन्न तेलंग ब्राह्मण थे, जिनकी शिक्षा-दीक्षा काशी में 
हुई थी । ग्रन्थकार ने ही 'तर्कदीपिका' नामक व्याख्या लिखकर वंशेषिक 
तथ्यों का सरल विवरण प्रस्तुत किया है। अन्तंभट्ट से पूर्ववर्ती मेथिल 
विद्वान शंकर मिश्र (१५ शी) ने वैशेषिक सूत्रों की व्याख्या अपने 'उपस्कार' 
में की है, जो कणाद के सिद्धान्तों को समझने के लिए नितान्त उपयोगी 
और उपादेय ग्रन्थ माना जाता है । 
त्त्त्ब-मीमांसा 

वेशेषिक लोग जगत्‌ की वस्तुओं के लिए, जिन्हें हम जान सकते हैं 
और जिन्हें हम कोई नाम दे सकते हैँ, पदार्थ! शब्द का व्यवहार करते हैं । 
(पदार्थ! का तात्पयें है--पद का अर्थ भर्थात्‌ वह वस्तु, जिसे कोई पद प्रकट 
करता है। अतः ज्ञेयत्व ( ज्ञान के विषय होने.की योग्यता रखना ) तथा: 

अधिषेयत्व ( नाम की योग्यता रखना ) पदाथे का सामान्य लक्षण है । 
मैयायिकों के पूर्व-वर्णित पदार्थ से वैशेषिक निदिष्ट पदार्थ भिन्‍न है। व्याय 
मूलतः एक तर्कशास्त्र है, जिसमे किसी विषय के ऊपर प्रतिपक्षी के मन्तब्य 
का खण्डन कर अपने मत का स्थापन किया जाता है और इस शास्त्रार्थ 
के लिए उपयोगी वस्तुओं का नाम पदार्थ! रखा गया है। वेशेषिकों की 
दृष्टि में पदार्थेका अभिप्राय विल्कुल भिन्‍न है। जगत्‌ की समस्त वस्तुओं 
के लिए 'पदार्थ' शब्द का व्यवहार किया जाता है। 


पदार्थ सात प्रकार के होते है, जिनमें प्रथम छः भाव पदार्थ है और 
अन्तिम अभाव पदार्थ। ये सात पदार्थ हैं-7१. द्रव्य, २. गुण, ३. कर्म, 
४. सामान्य, ४. विशेष, ६. समवाय, ७. अभाव | इन्हीं के भीतर संसार 
की सव॒वस्तुएँ आ जाती है, जो कोई नाम घारण करती है और जिनके 
विपय में हमारा ज्ञान हो सकता है । 
द्रृव्य-विचार 


कार्य के समवायी कारण और गुण-क्रिया के आश्रयभूत पदार्थ को द्रव्य 
कहते है। द्रव्य ही किसी कार्य का उपादान कारण होता है अर्थात्‌ उससेः 
नई वस्तुएँ बनाई और गढ़ी जाती है। घट का उपादान है मृत्तिका ( मिट्टी ) 
तथा पट का उपादान है तन्तु ( डोरा )। अतः ये दोनों द्रव्य है। इनमें गुण' 
भौर क्रिया भी रहती हैं। वेशेपिकों के अनुसार द्रव्य नौ प्रकार का होता' 
हैं 

१. पृथ्वी, २. जल, ३. तेज, ४. वायु, ५. आकाश, ६, काल, ७, दिक्‌; 
८, आत्मा बौर ५ ६. मन] इनमें प्रथम पाँच द्रव्यों को 'महाभत' कहते हैं | 
इनमें अनेक गुणों की सत्ता स्वेदा विद्यमान रहती है। पृथ्वी रूप, रस, गन्ध 
ओर स्पशे गुणों से युक्त द्रव्य है। गन्ध पृथ्वी का विशेष गुण है की ग्न्ध 
केवल पृथ्वी में ही रहता है, विशेष रूप से जिसका ग्रहण हम अपनी प्राण 
इन्द्रिय के द्वारा करते है। जल रूप, रस तथा स्पश्ञे गुणों से युक्त द्रव्य है | 
रस उसका विशेष गुण है। तेज रूप तथा स्पर्श गुणों से युक्त दर है । रूप 
उसका विशेष ग्रुण है। वायु स्पर्शवान्‌ द्रव्य है। स्पर्श उसका विशेष गुण है। 
इध्वी, जल तथा तेज का चाक्षुप प्रत्यक्ष होता है। वायु का स्पर्श त्वक इन्द्रियःर 

के द्वारा ग्रहण किया जाता है। वृक्ष-लता के पत्तों के हिलने-हुलने से वायु 
का अनुमान किया जाता है |, 


इन चारों द्रव्यों के दो प्रकार होते हैं--नित्य और अनित्य । ये चारों 
द्रव्य परमाणु-रूप में विद्यमान हैं, अर्थात्‌ इनके परमाणु *होते हैं और इस 
दशा में ये नित्य होते हैं। कार्य-रूप में ये अनित्य होते हैं। परमाणु का 
विभाग नहीं होता और इस प्रकार अविभाज्य होने से यह नित्य होता है । 
कार्य परमाणुओं के समूह से बतता है, जो कभी उत्पन्त होता है और कभी 
नाश को प्राप्त करता है और इसीलिए कार्य अनित्य होता है परमाणु के 
रूप ये द्रव्य नित्य होते है और कार्य-रूप में अनित्य होते है। पुत्तः इनके 
तीन भद होते हैं--शरीर, इन्द्रिय तथा विषय । इनको संक्षेप में समझते के 
लिए इस सारणी पर ध्यान दीजिये । 


द्र्व्य शरीर इन्द्रिय विषय 
पृथ्वी मानव तथा पशु पृथ्वी में विशेष मिट्टी, पत्थर भादि 
का शरीर । गुण गन्ध! को 


ग्रहण करनेवाली 
प्राण इन्द्रिय, जो 
नासिकाके अग्रभाग 
में रहती है । 
जल वरुण लोक मे जल के विशेष समुद्र तालाब, नदी, 
जलीय शरीर गुण “रस की आदि 
विद्यमान होता है ग्राहक इ्न्द्रिय 
रसना, जो जीभ के 
अग्रभाग पर . 
विद्यमान रहती है। 
तेज. आदित्य लोक- तेज के विशेष्शुण १. भोग भर्थात्‌ 
सूये लोक में तैजस रूप! की ग्राहक पृथ्वी पर विद्यमान: 
शरीर विद्यमान इन्द्रिय है चक्षु, जो विषय है: 
होता है! आँख की काली बग्ति। , 

वायु 


वायुलोक में 

पुतली के अग्नभाग 
में रहती है । 


वायु के विशेष गुण 
स्पर्श की ग्राहक 
इच्धिय है त्वक्‌ 
( या चमड़ा ) जो 
समग्र शरीर मे 
व्याप्त रहता है । 


२. 


१. 


« सोना, 


दिव्य विपय 
(भाकाश में 
रहनेवाला )-४ 
बिजली. आदि, 
जिसके लिए जल 
ही ईंधन का 
काम करता है। 


» उदर में होनेवाला 


तैज, जिससे भोजन 
का पाचन होता 
है । ( औदार्य ) 
चाँदी 
धातुएँ, जो खान 
से निकाली जाती 
हैं । ह 
( आकरज ) 
वृक्ष, लता 
आदि के कम्पन 
का हेतुभूत जो 
वायु, वह विषय 
माना जाता है। 


२. प्राण । 


प्राण-प्राण के विषय में दो मत दृष्टियोचर होते है। प्रशस्तपाद 
मे प्राण को वायु का चतुथे प्रकार माना है, परन्तु न्याय वैशेषिक के अस्य ग्रंथ- 
कार इसे वायु के विषय के भीतर ही मानते है । इसी बहुमत के आग्रह पर 
प्राण विषय के अन्तर्गत ऊपर दिखलाया गया है | प्राण है क्या ? शरीर के 
भीतर संचरण करनेवाला वायु ही प्राण कहलाता है। प्राण तो वस्तुतः 
एक ही है, परन्तु क्रिया तथा स्थान की भिन्‍तता के कारण वह पाँच प्रकार 

का माना जाता है । इस प्राचीन पद्चय में इनका उल्लेख है-- 


हृदि प्राणो गुदेषपानः समानो नाभिसंस्थितः | । 
सबेशरी 
उदानः कण्ठदेशस्थोी व्याचः रंग) ।। 


प्राण की स्थिति है हृदय ( छाती ) में, अपान' की गुदा में, समान 
की नाभि में, 'उदान की कण्ठ देश में तथा व्या्न की सकल शरीर में । 
यह तो हुई स्थान की भिन्नता। क्रिया की भिन्नता भी इनमें रहती है। 
१. मुख और नासिका के बाहर जाने और भीतर प्रवेश करने के कारण 
प्राण कहलाता है । २. मल आदि को नीचे ले जाने के कारण वही अपार 
कहलाता है । ३. भोजन के पाचन के लिए पाचक अगरिनि का ऊपर ले जाना 
जरूरी काम होता है और इसे करनेवाला प्राण समुन्तयन के कारण 
'समान! कहलाता है| ४. उदुगार, डंकार आदि को ऊपर ले जाने के कारण 
प्राण 'उदान! कहलाता है ( ऊष्ष नयनात्‌ उदानः )। ४५. ताड़ियों के मुख 
मे फैलने के कारण प्राण व्यान' कहलाता है ( नाडीमुखेषु वितननादू 
व्यान्नः ) । पुराणों में इन प्राणों के नाम तथा क्रिया का उल्लेख भिन्न प्रकार 
से किया गया है-- 


उद्‌गारे नाग आख्यातः कू्मे उन्‍्मीलते सत्तः 
कृकरः छुत्करो ज्ञेयो देवदत्तो विजुम्भणे | 
न जहांति मस्त चापि सबन्यापी धनंजय:॥। 


१, डंका रने में प्राण का नाम है-- नाग! ! 

२. नेत्ों के खोलने में प्राण का नाम है-- कूर्म । 

रे. भूख उत्पन्त करनेवाला प्राण है--कृकर' । 

४. जंभाई लेने के समय प्राण का नाम है--दिवदत्त' । 

५. सब शरीर में व्याप्त रहनेवाला वायु, जो मृतक व्यक्ति को नहीं 
छोड़ता, कहलाता है--धघनंजय' । 


कुछ लोग पूर्व-निदिष्ट प्राणपंचक का यह पुराणनिदिष्ट अभिधानव 


मानते है, परन्तु कतिपय आचार्य इन पाँचों को पूर्व प्राणों से भिन्न मानकर 
प्राणों की संख्या दस मानते हैं । | ४ 

आकाश--शब्द ग्रुणवाले द्रव्य को आकाश ” कहते हैं। आकाश मे 
संख्या, परिमाण, प्रथकृत्व, संयोग, विभाग तथा शुब्द--ये छः गुण रहते 
हैं, परन्तु शब्द ही उसका विशेष ग्रुण है। शब्द एक ही माना जाता है और 
उसके आकाश के चिहक्त होने के कारण आकाश भी एक ही माना जाता है। 
इसका परिणाम 'परममहत्‌' ( अर्थात्‌ सबसे बड़ा ) माना जाता है। फलेतः 
परिमाण में आकाश से बढ़कर एक भी वस्तु नहीं है। वह उत्पत्ति तथा 
विनाश से रहित होने के कारण 'नित्य' है। आकाश विभु स्वेत्र व्याप्त है 
और इसीलिए किसी भी इन्द्रिय से इसका प्रत्यक्ष नहीं होता। अंचुान से 
ही आकाश की सिद्धि होती है-कारण यह है कि शब्दन्गुण का आधार 
द्रव्य कोई-न-कोई अवश्य होगा । प्रथ्वी आदि ऐसे द्रव्य नही हो सकते । 
इसीलिए परिशेषात्‌ आकाश द्रव्य की सिद्धि मानी जाती है । शब्द का 
आहक इन्द्रिय श्रोत्र है, जो वस्तुतः कान के भीतर रहनेवाला आकाश ही है। 


काल--काल छठा द्रव्य है। इसके मानने से लोक-व्यवहार के एक 
रूप को भली-भाँति समझ सकते है और समझा सकते हैं । तुलसीदास 
कालिदास के बहुत पीछे हुए', 'भवभूति की अपेक्षा कालिदास पहले 
हुए', देवदत्त और यज्ञदत्त दोनों एक साथ ही दीख पड़े, वहें जल्दी 
भाया और दूसरा वालक देर करके आया'लोक में ऐसे ज्ञानों का 
जो असाधारण कारण है, उसीको वंशेषिक लोग 'काल' कहते है।' द्रथ्यों 
की उत्पत्ति और नाश किसी-न-किसी काल मे ही होता है और इसलिए 
इन उत्पत्ति विनाशों का भी कारण माना जाता है। काल वस्तुतः एके ही 
है, परन्तु उपाधि के भेद से वही क्षण, लव, निमेष, काष्ठा, दित, रात, मींस+ 
ऋतु, अयन आदि भेदों से नाना प्रकार का भी माना जाता है। आकाश की 
तरह काल भी विभु, महत्‌ परिणाम से युक्त तथा अमूते माना जाता है 
और इसीलिए काल की सिद्धि प्रत्यक्ष के द्वारा न होकर अनुमान के द्वारा 
ही होती है। क्षण” काल की सबसे छोटी इकाई है। हम किसी वाग 
में टहल रहे हैं। टहलते हुए हम फूलों पर अपनी दृष्टि डालते है और तब 
_हम फूलों को देखते हैं। यहाँ फुलो पर दृष्टि डालने तथा उनके देखे जाने 
3. वेशेपिक सूत्र २२६ 

के बीच जो सूक्ष्म काल हुआ, यही क्षण कहलाता है। दो क्षणों के मिलने 
से एक लव' होता है और दो लव का एक निभेष ( अर्थात्‌ आँख के पलक 
गिरने में जितना समय लगता है ) और इसी प्रकार काल के काष्ठा, कला, 
मुहूर्त, अहोराच्र आदि बड़े-बड़े खण्ड होते है । 


दिक--हम प्रतिदिन व्यवहार में कहते हैं कि 'काशी से पटना पूरव मे 
है और प्रयाग पश्चिम में, बम्बई से मद्रास दक्षिण में है और दिल्ली उत्तर 
में । इस ज्ञान के असाधारण कारण को दिक्‌ कहते हैं अर्थात्‌ दिक्‌ की 
कल्पना से ही पूर्वोक्त व्यवहार सिद्ध होता है। यदि यह कल्पना नही की 
जाती, तो पूरव-पश्चिम आदि का व्यवहार असम्भव होता। दिक्‌ तथा 
काल में मुख्य भेद यह है कि कालिक सम्बन्ध एकसमान स्थिर रहता है, 
परन्तु देशिक सम्बन्ध बदलता रहता है। ऊपर दिये गए उदाहरणों में 
कालिदास की तुलसीदास से पूर्ववर्तिता सदा ही स्थिर रहेगी, बदलेगी नहीं, 
परन्तु दैशिक सम्बन्ध में यह बात नही । जो पटना काशी से पूरब में है, वही 
कलकत्ता की अपेक्षा पश्चिम में है; फलतः यह दंशिक सम्बन्ध बदल गया । 
दिक्‌ के भी गुण है--संख्या, परिमाण, पृथक्त्व, संयोग तथा विभाग । यह 
भी विभु, नित्य तथा परम महान्‌ है । यह एक ही होता है, परन्तु उपाधि के 
भद से वह भिन्‍न होता है । 


आत्मा--जिसमे ज्ञान उत्पन्त होता है, जो ज्ञान का समवायी-कारण 
है, वही 'आत्मा' है, वेशेषिकों का आठवाँ द्रव्य । अमूतं होने से आत्मा का 
प्रत्यक्ष नहीं होता । यद्यपि कई नैयायिक इसका प्रत्यक्ष मानते हैं, परन्तु 
वैशेषिकों की दृष्टि में आत्मा का प्रत्यक्ष नहीं होता; वह अनुमान का ही 
विषय है । किसी हथियार का व्यापार बिना किसी कर्ता के नहीं होता । 
कुल्हाड़ी को चलाने तथा उससे लकड़ी काटने के लिए किसी चेतन कर्ता की 
आवश्यकता सर्वदा होती है। इन्द्रियाँ भी एक प्रकार से हथियार है, जिनके 
द्वारा देखने-सुनने आदि का व्यापार किया जाता है। इनका कर्ता कोई 
अवश्यमेव होना चाहिए और यही कर्ता आत्मा है । सुख-दुख, श्वास-प्रश्वास, 
पनिमेष-उन्मेष आदि आात्मा के लिंग माने जाते हैं, क्योंकि इन्हें देखकर 

हम आत्मा के अस्तित्व को भलीभाँति जान लेते #है ।” आत्मा के दो 
प्रकार है--१. क्षेत्रज्-शरीरमात्र में उत्पन्त ज्ञान का जाननेवाला 
अर्थात्‌ जीव, २. 'सर्वेज्ञ--जगतु के भीतर समस्त विषयों तथा पदार्थों का 
जाननेवाला भर्थात्‌ ईश्वर | ईश्वर की सिद्धि आगम-वेद तथा अनुमान-प्रमाणों 
के द्वारा निष्पन्न होती है। श्रुति शतशः ईश्वर की सिद्धि का दुष्टान्त प्रस्तुत 
करती है। 'एकोद्व: सर्वभूतेषु गूहः आदि, आदि । ्यायकन्दली' मे ईश्वर- 
सिद्धि इस प्रकार की गई है--जिस वस्तु की उत्पत्ति होती है, उसका ज्ञान 
किसी चेतन पुरुष को अवश्यमेव रहता है। घड़े का ज्ञान पहले ही कुम्हार 
को रहता है । तब उसकी उत्पत्ति होती है। पृथ्वी आदि चारों महाभूत कार्य 
है और इनकी उत्पत्ति होती है। परन्तु इनकी उत्पत्ति से पहले इनका ज्ञान 
किसी आत्मा को अवश्यमेव रहना चाहिए और जिस आत्मा में यह ज्ञान 
विद्यमान होगा, वही ईश्वर, परमात्मा है । ' 
सन--सुख-दुःख आदि की उपलब्धि के साधन इन्द्रिय को मन कहते 
हैं । यह बहुधा देखा जाता है कि बाहरी इन्द्रियो के व्यापार करने पर भी 
हमें वस्तु का ज्ञान नही होता। हमारे सामने मेज पर तुलसीदास का 
“रामचरितमानस' अनेक जिल्दों में वंधा हुआ पड़ा है। हम अपनी आँखों उसे 
देखते है, परन्तु हमें उसका ज्ञान नहीं होता । क्‍यों ? वात यह है कि हमारी 
मन उस समय चक्षु इन्द्रिय के साथ संयुक्त न होकर किसी दूसरी इन्द्रिय के 
सम्पर्क में है। पूर्वोक्त घटना सूचित करती है कि वाहरी इन्द्रियों को छोड़कर 
कोई भीतरी इन्द्रिय भी है, जिसका सहयोग प्रत्यक्ष के लिए नितान्‍्त 
आवश्यक है जौर यह भीतरी इन्द्रिय, अन्तरिन्द्रिय मन ही है । प्रति शरीर 
में एक-एक मन होता है--जितने शरीर, उतने मन | वैशेषिकों की दृष्टि 
मे मन अत्यन्त सूक्ष्म ( अणु ) द्रव्य है। इसका एक कारण है| प्रत्येक ज्ञान मे 
6 संयोग आवश्यक होता है । यदि मन अणु न होकर विभु होता तो 
प्रतिक्षण मे भनुष्य को अनेक ज्ञान होते; परन्तु ऐसा तो कभी होता नही । 
आग में एक ही ज्ञान होता है। इससे सिद्ध होता है कि मन अत्यन्त 


3. सूत्र ३।२।४-विशेष जानकारी के लिए इस सूत्र का 'प्रदास्तपाद भाष्य 
तथा वलूदेव उपाध्याय-रचित “भारतीय दर्शन! घु० २७८-८१ देखिये। 

सूक्ष्म अणु है, जिससे वह एक क्षण में एक ही इन्द्रिय के साथ सम्पर्क में आ 
सकता है। मन नित्य है । वह मूर्त है, क्योंकि बिना मूर्ति के क्रिया नहीं हो 
सकती । मन में क्रिया उत्पन्न होती है और इसीलिए 'उसे 'मूर्ती मानना: 
पडता है ! 
गुण--क्षण तथा प्रकार 
वैशेषिकों के अनुसार दूसरा पदार्थ गुण है। ग्रुण का लक्षण यह है कि 
वह द्रव्य में रहता है, उसका अपना कोई गुण नहीं होता और वह संयोग या 
विभाग का कारण नही हो सकता ।' पूर्व वर्णित द्रव्य से गुण का अन्तर निर्तात 
स्पष्ट है | द्रव्य स्वयं आश्रय हो सकता है अर्थात्‌ वह अपनी स्थिति के 
लिए किसी आश्रय की अपेक्षा नहीं रखता, परच्तु गुणो मे यह बात नही । 
गुण स्वयं आश्रय नही हो सकता और द्रव्य के आश्रय के बिता वह रह 
नही सकता । मेरे हाथ मे एक काली लेखनी है। लेखनी स्वयं वर्तमान है, 
परन्तु उसकी कालिमा, काला रम लेखनी को छोड़कर अलग स्वतस्क 
रूप से रह नही सकता । जब वह रहेगा तब किसी-न-किसी द्रव्य का 
» आश्रय ही लेकर रहेगा। दव्य से गुण की यही भिन्‍नता है । 
संख्या--वैशेषिक सूत्रों में गुणों की संख्या सन्नह मानी गई है-रूप, रस, 
गच्ध, स्पर्श (पाँच) संख्या, परिमाण, पृथक्त्व, संयोग, विभाग, (दस) परत्व, 
अप रत्व, बुद्धि, सुख, दुःख, (पंद्रह) इच्छा द्ेप तथा प्रयत्न । प्रशस्तपाद में 
छः ग्रुण और अधिक जोड़े गए हैं--गुरुत्व, द्ववत्व, .स्नेह, संस्कार, अदृष्ट 
और शब्द | इनमें अदृष्ट के दो रूप विवक्षित है--धर्म और अधर्म | इस 
प्रकार सब गुण मिलाकर सख्या में चौवीस है और समस्त गुणों का अन्त- 
भाव इन्हीं गुणों के भीतर किया जाता है । क्‍ 
१. रूप (रंग)--वह गुण जो केवल चक्षु इन्द्रिय के द्वारा ग्रहण किया 
जा सके, रूप कहलाता है| रूप के प्रत्यक्ष होने मे चार वस्तुओं की आवश्य- 
कता रहती है--( क ) जिस वस्तु का वह रूप होता है, उसका परिमाण 
“महत्‌' होना चाहिए । ऐसा न होने पर रूप का प्रत्यक्ष नही होता जैसे सूक्ष्म 
“ परमाणु का । (ख ) रूप व्यक्त होना चाहिए। अव्यक्त रूप का ग्रहण नही: 


१, वेशेषिक सूच्र ११६ 

होता । ( ग ) रूप को किसी प्रवल गुणान्तर से अभिभूत ( दवा हुआ ) ने 
होना चाहिए । यदि वह अभिभूत होगा तो प्रत्यक्ष नहीं हो सकता । मामूली 
अग्नि का रंग श्वेत होता है, परन्तु पृथ्वी के अंशों के रूपान्तर से ऐसा दबा 
रहता है कि.उसके उजले रंग का प्रत्यक्ष नहीं होता | (घ ) उसमें रूपत्व 
जाति रहनी चाहिए । 

रूप सात प्रकार का होता है--शुक्ल, नील, पीत, रक्त, हरित, 
कपिश, चित्र | प्राचीन ग्रन्थों में ये भेद नहीं दिये गए हैं। अन्नंभद्ठ ने 'तर्क- 
संग्रह में दिये हैं। “चित्र को कई आचार्य स्वतस्त्र रंग नही मानते। रूप 
पृथ्वी, जल और तेज में ही रहता है। पृथ्वी में ऊपर वर्णित सातों हूप पाये 


जाते हैं। जल भे न चमकनेवाला ( अभास्वर ) श्वेत रूप रहता है और तेज 
में चमकनेवाला श्वेत रूप ( भास्वर शुक्ल ) । 


९. रख--रसनेन्द्रिय से ग्राह्म गुण 'रस' कहलाता है। वह छः प्रकार 
का होता है--मधुर, अम्ल, लवण, कटु, कपाय ( कसेला ) तथा तिक्त 
( वीता ) । यह पृथ्वी और जल में रहता है | जल में केवल मधुर रस रहता 
है, परन्तु पृथ्वी मे छहों रसो की स्थिति रहती है । ह 

है. गन्ध--प्राणेन्द्रिय के द्वारा जिस गुण का ग्रहण किया जाता है, 
वह गन्ध है। यह पृथिवी में ही केवल रहता है। सुगरन्ध और दुर्गन्ध भेद से 
यह दी प्रकार का होता है । 
डे स्पशे--केवल स्वग्‌ इन्द्रिय से ग्राह्म गुण स्पर्श है। यह प्रथ्वी, जल, 
तैज त्तथा वायु में रहता है। यह तीन प्रकार का होता है--शीत ( ठडा ), 
उष्ण ( गरम ), अनुष्णशीत ( न ठंडा न गरम ) | शीत स्पर्श जल में रहता 
है; उप्ण स्पशे तेज में और पृथ्वी तथा वायु में तीसरे प्रकार का स्पर्म रहता 
है जो न शीत होता है और न गरम | 
2 संख्या--एक, दो, तीच आदि व्यवहार जिप्त गुण के कारण होता है 
ज्से नज्या कहते है। यह नवों द्रव्यों में रहती है। संख्या सामान्य? गुणों 
में से एक है। इसका अर्थ यह है कि रूप, रस भादि एक द्वव्य में जिस प्रकार 
रहते हैं, उसी रूप मे वे दुसरे द्रव्यों में नहीं पाये जाते, परन्तु 'संख्या' ऐसा 
>ण वही है, । यह एक से लेकर परारद्ध तक रहता है। 

६. परिसाण--माप ( मान ) के व्यवहार का कारण गुण 'परिमाण' 
है । यह नवों द्रव्यों में पाया जाता है । यह चार प्रकार का होता है--( क ) 
अणु--अत्यन्त छोटा; (ख ) महतू--बड़ा; (ग ) दीर्घ--लम्बा; (घ ) 
हृस्व--नाटा । अत्यन्त छोटा परिमाण अणु तथा मन में रहता है और 
नित्य है। यह पारिमाण्डल्य' भी कहा जाता है । 


७. प्रथकत्व--इस वस्तु का स्वभाव दूसरी वस्तु के स्वभाव से भिन्न 
या अलग है; यह बुद्धि जिस गुण के द्वारा होती है, उसे 'पृथक॒त्व' कहते है । 
यह सब द्रव्यों में रहता है। 'प्रथक्त्व' तथा 'अन्योन्याभाव' का अन्तर स्पष्ट , 
है। अन्योन्याभाव का दुष्टान्त है 'घट-पट नहीं है! । इससे केवल निषेध का 
बोध होता है कि घट क्या नही है, परन्तु 'पृथक्त्व” सत्तात्मक वस्तु का प्रतीक 
है । वह अ' से पृथक्‌ ख' वस्तु के स्वभाव तथा लक्षण का भी कुछ ज्ञान 
कराता है। अन्योन्याभाव से केवल बुद्धिगत भेद भासित होता है, परन्तु 
पृथक्त्व से वास्तविक बाहरी भिन्नता का ज्ञान होता है । 


८. संयोग--अभलग-अलग रहनेवाली वस्तुएँ जब एक-दूससे से मिल 
जाती है, तब इस मिलन को संयोग” कहते है। यह सब द्रव्यों में रहनेवाला 
गुण है। संयोग कभी भी नित्य नहीं हो सकता और इसलिए दो भिन्न नित्य 
पदार्थों का सम्बन्ध संयोग नही हो सकता । 

६. विभाग--संयोग के नाशक गुण को “विभाग” कहते हैं। केवल 
संयोग के अभाव को विभाग नही कहते, प्रत्युत दो मिली हुई वस्तुओं के 
अलग-अलग हो जाने को विभाग कहते है। यह भी नवों द्वव्यों में रहता है । 

१०. परत्व ११. अपरत्व--जिस गुण के द्वारा आगे का ज्ञान होता है, 
वह होता है--परत्व” और जिस गुण के द्वारा पीछे का ज्ञान होता है, वह 
है---अप रत्व । ये पृथ्वी, जल, तेज, वायु तथा मन में रहते हैं, क्योंकि ये परि- 
मित देश में रहते हैं । नित्य विभु पदार्थों में ऐसी बात नहीं होती और उनमें 
परत्व तथा अपरत्व गुण नहीं रहते | ये दो प्रकार के होते हैं--देशक्षत तथा 
कालक्ृत । दूर पर स्थित वस्तु में देशिक परत्व तथा समीप में स्थित वस्तु 
में देशिक अपरत्व रहता है । इसी प्रकार जेठे व्यक्ति में कालकृत“परत्वः 
तथा कनिष्ठ व्यक्ति में कालिक अपरत्व रहता है । 

१२. घुद्धि--बुद्धि का अर्थ है ज्ञान, जो सव व्यवहार का कारए होता है। 
स्मृति और अनुभव के भेद से यह दो प्रकार का होता है। संस्कारमात्र से 
उत्पन्न ज्ञान को स्मृत्ति कहते है तथा इससे भिन्न ज्ञान को 'अनुभव' कहते 
है। अपने बगीचे मे खिले हुए गुलाब के फूल को मैं अपनी आँखों देख रहा 
हुँ। यह कहलायेगा अनुभव । परन्तु“दूसरे दिन पूजा के अवसर पर मै उस 
गुलाब को, जिसे मैंने पहले दिन देखा था, याद करूँगा, तो यह होगी 'स्मृति । 
बुद्धि का विवेचन विशेष रूप से आगे किया जायेगा । 


१३. सुख--सब किसी के अनुकूल वेदनीय ग्रुण को सुख कहते हैं 
अर्थात्‌ जिसकी वेदना हर किसीके अनुकूल न हो। न्यायवोधिनी की 
च्याख्या है--इतरेच्छाउनघीनेच्छ विषयत्वम्‌ भर्थात्‌ जिसके पाने की इच्छा 
स्वतन्त्र उसीके लिए होती है, वही सुख है । सुख की इच्छा केवल सुख के 
ही लिए होती है, अन्य वस्तुओ की इच्छा के समान वह पराधीन नहीं होती । 

१४. दुःख--जिसका ज्ञान हर किसीके प्रतिकूल होता है, वही दुःख 
हीठा है । जिसका द्वेष स्वतन्त्र रूप से उसीके द्वारा होता है, वही 'दुःख' है। 

१५. इन्छा--जो वस्तु अपने पास नही है, उससे मिलने की जो प्रार्थना 
अपने लिए था दूसरं के लिए उठती है, वह इच्छा” कहलाती है। काम, 
अभिलापा, संकल्प आदि इसके अनेक भेद है। 


हि. 
१६. हंप--किसी वस्तु को देखकर या उसका स्मरण कर जो चित्त 
में क्रोध या जलन पैदा होती है, वह द्वेप' है। 


१७. प्रयत्न--प्रयत्त का अर्थ है उत्साहित होकर किसी काये का 
आरम्भ करना । 

(८. शुरुत्व--प्रथम पतन के असमवायी कारण को गुरुत्व कहते है, 
अर्थात्‌ जिस गुण के द्वारा जलीय तथा पाथिव पदार्थ ऊपर से नीचे गिरते 
है उसे ग्ुरत्व' कहा जाता । यह पृथ्वी तथा जल में रहता है । 

१६. द्रवत्थ--जिस गुण के द्वारा वस्तुओं का स्पन्दन अर्थात्‌ बहना होता 

््‌ में है 
है, उसे द्रवत्व' कहते है । यह पृथ्वी, जल तथा तेज में रहता है । यह दो प्रकार 
का होता है--सांसिद्धिक ( स्वाभाविक ) तथा नैमित्तिक ( कारण से 

उत्पन्न )। सांसिद्धिक द्ववत्व रहता है जल में । घृत पृथ्वी पदार्थ है तथा 
सुबर्ण-चांदी तैजस पदार्थ । इनको अग्नि के साथ संयोग करने पर ये पिघलते 
हैं। इसलिए द्ववत्व नैमित्तिक कहलाता है । 


२०. स्नेह--चूर्ण होनेवाले द्रव्यों को एक पिंड के रूप में बना देनेवाला 
गुण 'स्नेह' है। यह जल का विशेष गुणनहै । 


२९१. संस्कार--यह ॒तीत प्रकार का होता है--१. वेग, २. भावना 
तथा ३. स्थिति-स्थापक । इनमें वेग पाँचों मूर्त पदार्थों में ( जैसे प्रृथ्वी, 
जल, तेज, वायु तथा मन में ) निवास करता है । किसी वस्तु के अनुभव 
होने के बाद अनुभव का कुछ अश चित्त में रह जाता है, जो उचित अवसर 
आते पर उस वस्तु का स्मरण कराता है उसे ही भावना” कहते है। वासना” 
शब्द से या केवल संस्कार शब्द से भी इसी का द्योतन किया जाता है। 
स्थिति-स्थापक लचीलापन को कहते है, जिसके द्वारा मोड़ने पर भी कोई 
वस्तु फिर से अपने पूर्वे-रूप मे आ जाती है, जैसे रबड़ का गुण | रबड़ को 
मोड़कर छोड़ देने पर वहु फिर अपने असली रूप को पा लेठी है। 


२२. घसंः; २३. अधमे-अच्छा काम करने से जो संस्कार उत्पस्न 
होता है वह 'धर्म' है और इसके विपरीत दुरे कर्मो से उत्पन्न संस्कार अधम' 
कहलाता है । धर्माघर्म का विचार श्रुति तथा स्मृत्ति में किया गया है । 


२७. 'शब्दू--यह्‌ आकाश का गुण है। श्रोत्र इन्द्रिय से इसका प्रत्यक्ष 
होता हैं। यह एक क्षण के ही लिए अवस्थित रहता है और इसका नाश 
उसी से उत्पन्न दूसरे शब्द से होता है। वण्ण तथा ध्वनि के भेद से यह दो 
प्रकार का होता है। 


ऊपर कहा गया है कि गुणों का आधार द्रव्य होता है। गुण द्रव्यों में 
निवास करदे हैं। एक-एक -द्वव्य में अनेक गुणों की स्थिति रहती है। 
विश्वताथ ने अपनी 'कारेकावली' में इसका वड़ा ;ही सुन्दर विवरण 
दिया है :-- 

कंस  त् है अं महक उप 
कर्म गुण के समान ही द्रव्य में आश्रित रहता है। कम ग्रुण'से भिन्‍ते 
है । शुण द्रव्य का सिद्ध धर्म है अर्थात्‌ वह अपने स्वरूप को प्राप्त कर चुका 
है, परन्तु कमें अभी साध्य अवस्था में है, जिसका अन्तिम रूप अभी निश्वित 
नहीं हुआ है । 

कर्म के पांच भेद हैं--१. उत्क्षेपण--ऊपर फंकना या ऊपर जाना, 
२. क्षवक्षेपण--तीचे जाता, ३- आकुंचन--सिकोड़ना;। ४. प्रसारण-- 
फैलाना; ५. गमन--चलना । 

कमे के ये कारण.माने गए हैं--१. मोदन--ढकेलना जैसे .पंक मे पर 
डालसे से पंक हिलने लगता हैं। २. गुरुत्व-भारीपन जैसे ,धड़े के नीचे कोई 
आधार रखने से वह अपने स्थान पर टिका हुआ है॥., उस आधार को हटा 
दीजिये, तो देखियेगा कि वह घड़ा नीचे गिर जाता है । इसका कारण क्या 
है ? घड़े का भारी होना । रे. वेगधनुष से छूटा हुआ बाण दूर तक'चुला 
जाता है। ४. प्रयत्न--प्रयत्व करने पर मैने अपना हाथ -हिलाया-डुलाया 
या ऊपर उठाया या नीचे किया। श्वास-पअ्रश्नास मे क्षी प्रयत्त के ही कारण 
वायु के बाहर जाने तथा भीतर आने की क्रिया होती: है | - 


सामान्य 


जिसके द्वारा अनेक वस्तुओं में एंकत्व बना रहता हैं, वह सामान्य . है । 
सौ मनुष्य व्यक्ति रूप से तो भिन्न-भिन्न है; ,परत्तु,-उनमें ...एकत्व, की भी 
भावना है, मनुष्य होत्ते के नाते। यही .“मनुष्यत्व” सामान्य या ,जाति है। 
सामान्य, नित्य, एक और, अनेक में- अनुगत । -( समव्ाय सम्बन्ध से सम्बद्ध, ) 
रहता है,। मनुष्य उत्पन्न हों या मर जाय॑, आवदें या चले जाय॑, परन्तु मनुष्यत्व 
जाति सर्वंदा रहती है। यही है जाति की नित्यता | जाति तीन .,प्र॒ुकार की 
होती है-- ी 
१..पर सामान्य--्तवसे अधिक व्यक्तियों में- रहनेवाली जाति ,जैसे 
'सत्ता, जिससे बढ़कर और -कोई जाति नही होती । 3 20६ 

२. अपर सासान्य--सबसे कम व्यक्तियों में रहनेवाली जाति 

३. परापर सासान्य--जो पूर्व दोनों सामान्‍्यों-के - वीच में रहनेवाला 

१६ भा० दृ० हि 

होता है । जैसे 'मनुष्यत्व' जाति जो 'सत्ता' से कम होने से अपर है, परच्छु 
बराह्मणत्व' से अधिक होने से पर भी है । ५2; 
जाति द्रव्य, गुण तथा कर्म इन तीन ही पदार्थ में होती है । - 


विशेष 

विशेष की कल्पना सामान्य की कल्पना से ठीक विपरीत है। भिन्‍्ल- 
प्लिन्‍्त व्यक्तियों को एक मानते का कारण प्तामान्य होता है, तो एक श्रेणी 
के समान गुणवाले व्यक्तियों के पारस्परिक भेद को सिद्ध करनेवाला पदाथे 
“विशेष है । एक ही समान रूप-रंग आकृतिवाले दो घड़े हमारे सामने पढ़े 
हैं। ये दोनों भिन्न हैँ, क्योंकि एक घढ़े का आधा भाग दूसरे घड़े के बाघ 
भाग से भिल्‍न हैं । इसी प्रकार इनके टुकड़े और इनके भी टुकड़े करते जाइये, 
जो भिन्न होते आायंगे । अन्ततः हम पहुँच जायंगे घड़ों के परमाणुओं पर । 
विग्रेप' की यही आवश्यकता है। दोनों घड़ों के परमाणुओं पर “विशेष! 
वदार्थे रहता है और इसीके कारण एक घड़ा दूसरे घड़े से भिन्‍न हैं। इत्त 
प्रकार एक द्रव्य के'परमाणु में और नित्य द्वव्यों में (जैसे आकाश, काल, दिक्‌ 
तथा आत्मा में) जो गुण-हैं, वे 'विशेष/ कहलाते हैं। कणाद सूत्र में विशेष 
का लक्षण नहीं पाया जाता ) प्रशस्तपाद ने अपने भाष्य में इसका विशेष 
रूप खड़ा किया है| 
समदवाय 

नित्य सम्बन्ध,को 'समवाय' कहते हैं ॥ जब दो वस्तुएं कभी एक-दूसरे 
से मलग नहीं पाई जाती," तव इन दोनों के सम्बन्ध को 'अयुतसिद्धि! या 
'समवाय' कहते हैं। संयोगवाले पदार्थ कभी-कभी अलग-अलग भी पाये जाते 
हैं। में अपने हाथ में लेखनी लेकर लिख रहा हैँ। यहाँ हाथ भौर लेखनी 
का संयोग-सम्बन्ध है । लेखनी हटा दीजिये तो संयोग टूट जाता है! परन्तु 
तन्तु और पट'का सम्बन्ध ऐसा नहीं है। डोरों को हटा दीजिये तो पट ही 
गायब हो जायग्रा । कपड़ा तभी तक है जवत्क उसके भीतर तन्तुओं का 
सम्बन्ध हैं और यही नित्य सम्बन्ध समवाय' हैं । यह सम्बन्ध रहता है--- 

१. अवयव-भवयवी में--जसे वस्त्र और तन्तु का सम्बन्ध । 

३. गुण-गुणी में--जैसे जल तथा शैत्य का सम्बन्ध । 

३. क्रिया-क्रियावान्‌ में--जैसे गति तथा वायु को सम्बन्ध । 
४. जाति-व्यक्ति में--गोत्व तथा गोव्यक्ति का सम्बन्ध । 
५. विशेष तथा नित्य द्रव्य में--परमाणु, आकाश आदि में विशेष 
रहता है इसी सम्बन्ध से । 
समवाय की कल्पना न्याय-वैशेसिकों की एक नितान्त मौलिक भौर 
आधारभूत कल्पना है, जिसे मानवा आवश्यक है । अन्य दर्शनों ने 
इसका जोरदार खण्डन किया है । 


असाव 


अबतक भाव पदार्थों का विवरण ऊपर दिया गया है। भाव से ठोक 
विपरीत एक पदार्थ और भी है, जिसका सूत्रों में संकेतमात्र है, परन्तु परवर्ती 
आचार्यो ने उसका विशेष विवरण प्रस्तुत किया है। वह पदार्थ है-- 
“अभाव! । यह प्रथमतः दो प्रकार का है--१. 'संसर्गाभाव तथा २. 'अन्यो- 
क्‍्याभाव । इसमें से प्रथम दो वस्तुओं में होनेवाले संसर्ग या सम्बन्ध का 
निषेध प्रकट करता है। परन्तु अन्योन्याभाद? का अर्थ है, परस्पर अभाव 
अर्थात्‌ एक वस्तु दूसरी वस्तु नहीं है जैसे 'घड़ा कपड़ा नहीं है', इसका तात्पयें 
है कि दोनों में आपसी भेद है--घड़ा म कपड़ा है और “न कपड़ा घड़ा है' 

सर्गाभाव के तीन प्रकार होते हैं-- 

१. प्रागभावः--उत्पत्ति से पहले कारण (तन्तु ) में कार्य ( वस्त्र ): 
का जो अभाव है, वही कहलाता है प्रागभाव ( प्राग्‌ > पहले, अभाव ) । 
इसका आदि नहीं होता, परन्तु कार्य के उत्पन्न होने से वष्ट हो जाने के 
कारण यह सान्त ( अन्त के साथ ) होता है । 

२. प्रध्यंसाभाव--प्रध्वंस! का अर्थ है विनाश । अतः घट के विनाश 
होने पर 'प्रध्वंसाभाव” होगा । यह आदि सहित होकर भी अनन्त है । 

३. अत्यन्ताभाव--जव दो वस्तुओं का संसर्ग भूत, वर्तमान तथा 
भविष्य तीनों कालों में विद्यमान नहीं रहता, तव यह होता है भत्यन्ता- 
भाव। अभाव में सम्बन्ध का विचार किया जाता है । सुगन्धि कमल में 
गन्ध समवाय सम्बन्ध से विद्यमान है, संयोग से नहीं। अतः यद्वि हम कहें 
कि कमल में गन्ध का संयोग सम्बन्ध से अत्यन्ताभाव है तो यह कथन 

घिल्कुल ठीक होगा । वेशेजिकों की दृष्टि में अभाव परम पुरुषार्थ रूप है 
क्योंकि इनके मत में दुःखों का अत्यन्ताभाव ही दो मोक्ष है । 


ज्ञानमीमांसा 

अवतक हमने महत्त्व की दृष्टि से उपादेय होने के कारण वेशेषिकों 
की तत्त्वमीमांता का ऊपर विशेष विवरण प्रस्तुत किया। इनकी ज्ञान- 
मीमांसा नैयायिकों की तद्विषयक मीमांसा के ही अनुरूप है। अन्तर इतना 
है कि न्याय के चार प्रमाणों के स्थान पर वेशेपिक केवल प्रत्यक्ष और अनु- 
भान ये दो ही प्रमाण मानते हैं। ये शब्द को अनुमान के अन्तर्गत सानते हैं 
तथा उपमान को शब्द के अन्तर्गत । इस प्रकार अनुमान के भीतर उपमान 
तथा शब्द प्रमाणों का अन्तर्भाव मानकर ये लोग दो ही प्रमाण मानते हैं । 
वेशेषिक लोग 'परमाणुवाद' के समर्थक हैं अर्थात्‌ उनकी दृष्टि में परमा- 
णुओं से पदावों की सृष्टि होती है । एक-एक परमाणु के मिलने से दचणुक! 
की उत्पत्ति होती है ओर तीन हृचणुकों के योग से उयणुक (जसरेणु या चूटि) 
की उत्पत्ति होती है जौर इसी प्रकार सूक्ष्म से स्थूल पदार्थों का सर्जेन होता 
है । ये लोग शब्द को अनित्य मानते हैं ! वे दोनों सिद्धान्त--परमाणवाद 
तथा शब्दनित्यवाद--मीमांसकों और वेदान्तियों की दृष्टि मे वेद-बिरुद् 
होने से नास्तिकवाद के थ्ोतक हैँ । इसीलिए- कुमारिल भट्ठु इन्हें बौद्धों के 
समान नास्तिक ( वेद-निन्दक ) तथा शंकराचार्य 'ऊध वैनाशिकः' ( आधा- 
वोद्ध ) कहते हैं। परन्तु प्रशस्तपाद ने महेश्वर को. अपने प्रस्थारम्भ में 
नमस्कार ही नहीं किया है, प्रत्युत उनकी इच्छा से -सृष्टि होने के सिद्धान्त 
को भी माना है। फलतः ये नेयायिकों-के समान ही आस्तिक प्रतीक होते हैं । 
नास्तिक कहना उचित नहीं प्रतीत होता है । 
आचार-सीमांसा 
हे का ती कर के के ह कक एक आचारशास्व भी 
की है । धर्म का विचार इंदलिए, बाग हल शा 6 4 
किये तत्वज्ञान का उदय नहीं होता । हा हि हे के रे धर्म-विचार के 
निःश्रेयल सिद्धि: स धर्म:, जिससे अन्युदय तया मोल हा का 0 आ८ 

न्‍ मोक्ष की सिद्धि हो, वही घर्म 


-वेशेषिक श्डश्‌ 


उदयनाचायें की व्याख्या के अनुसार अभ्युदय का अर्थ,है तत्वज्ञान तथा 
निःश्रेयतत है मोक्ष । 


इस प्रकार धर्म वही है, जिसके द्वारा तत्त्वज्ञान और मोक्ष की उपलब्धि 
हो अथवा तत्त्व ज्ञानपूर्वक मोक्ष की प्राप्ति हो। इस प्रकार धर्म से उत्पन्न 
होता है तत्त्व-ज्ञान और उस तत्त्व-ज्ञान से मोक्ष का उदय होता है। काम्य 
कर्मो से निवृत्ति और नित्य कर्मो का अनुष्ठान भादि वेदविहित अनुष्ठान 
चर्म के अन्तर्गत आते है । और तत्त्व ज्ञान क्‍या है ? पदार्थों के साधर्म्य तथा 
वैधम्यं के ज्ञान से तत्व-ज्ञान की उत्पत्ति होती हैं। पदार्थों में ( जिनका वर्णन 
ऊपर किया गया है ) कुछ धर्म ऐसे हैं .जो अनेक में समान रूप से पाये जाते 
हैं ( साधम्ये ) और कुछ ऐसे है जो उनमें त्रिलकुल नहीं रहते ( बैधर्म्य ) । 
इन्हीं की “जानकारी से (तत्त्वज्ञान का उदय होता है और यह तत्त्व-न्ञाव 
उत्पन्त करता है मोक्ष को। बैशेषिकों की मुक्ति नैयायिकों की मुक्ति के 
समान ही है-दुःखों की अत्यन्त निवृत्ति | मुक्त दशा में समस्त दुःखों का 
सदा के लिए अन्त हो जाता है! वे फिर से उदय नहीं होते । ये लोग भी उस 
काल में सुख या आनन्द की सत्ता नहीं भानते | इन्हीं साम्यों के कारण 
चेशेषिक न्‍्याय-दर्शन का 'सभानतन्त्र' माना जाता है। 
समीक्षण 


न्याय वेशेषिक के सिद्धान्तों का अन्य दर्शनों ने अपने दृष्टिकोण से 
चहुशः समीक्षण किया है। न्याय की प्रमाण-मीमांसा--प्रमाणों का 
विश्लेषण, विशेषतः अनुमान का निरूपण--अन्य दाशेनिकों की प्रशंसा का 
विषय है, परन्तु उसके कई सिद्धान्त उन्हें मान्य नहीं। असमवायी-कारण 
की कल्पना ऐसा ही एक विवादास्पद विषय है! वश्वेषिकों के अनेक सिद्धान्त 
इसी प्रकार विवाद तथा संघर्ष के भाजन हैं, जैसे सामान्य या जाति' की 
कल्पना, विशेष नामक नवोन पदार्थ का मान्यता, परमाणुओं से जगत्‌ की 
सृष्टि आदि-आदि | परन्तु इन दोनों दशनों का 'सुक्तिवाद' तो वेदान्तियों 
तथा _वैष्णवों की तीन्न आलोचना तथा उपहास का विषय है । अद्वेत्त वेदान्त 
और वैष्णव दर्शन की दृष्टि में मुक्तावस्था में चरम आनन्द की सत्ता विद्यमान 
रहती है। इसलिए वे लोग निषेधात्मक मुक्ति की कल्पना मात्र से 

जिसमें आनन्द का सर्वंधा अभाव रहता है, एकदम घवड़ा उठते है। भह्दैती 
श्रीहर्ष की यह हास्यमयी सूक्ति दर्शन जगत्‌ सें नितान्त प्रख्यात है। उनका 
कथन है कि जिस सूत्रकार ने सचेता पुरुषों के लिए ज्ञान, सुख आदि से 
रहित होकर पत्थर के समान स्थिति को जीवन का चरम लक्ष्य बताया है 
उसका भोत्| साम्त शब्दतः ही यथएथे वही है, अपितु भर्थतः भी है। वह 
साधारण गौ (बैल) न होकर पवका बैल (गोतम--अतिशयेन गौ: इति 
गोतमः ) है भौर ऐसे व्यक्ति से आशा ही क्या की जा सकती है--- 
मुक्तये यः शित्ात्वाय शास्त्रमूचे सचेतसाम्‌ | 
गोतस॑ तमवेक्येब यथा वित्थ तथेव सः। 
--नंषधचरित, १७ सर्गे 
मुक्तावस्था में नित्य वृन्दावन मे सरस विहार करने की व्यवस्था 
बतलानेवाले वैष्णव आचार्य इस नीरस मुक्ति की कल्पना से घबड़ा उठते है 
भौर उनका भावुक हृदय पुकार उठता है कि वृन्दावन के जंगलों में श्वगाल 
वनकर जीवन विताना हमें मंजूर है, परन्तु हमे वैशेषिकों की मुक्ति पाने 
की कथमपि इच्छा नहीं है-- 
धर वृन्दावने रस्ये श्रगालत्व॑ बृणोम्यहम्‌ । 
वेशेषिकोक्तसोक्षात्त सुखलेशबिवर्जितात्‌ ॥* 


व्न्-फल्््तततततत......... 


१. सर्व-सिद्धान्त-संग्रह, ४० २८; मद्रास संस्करण 


४8.3 
सांख्य 

संख्य दर्शन भारतीय दर्शन की परम्परा में भत्यन्त प्राचीन और 
प्रभावशाली माना जाता है । इसके प्रवर्तेक 'कपिल' माने जाते हैं, जो अपने 
पाण्डित्य के कारण आदि विद्वान की महनीय पदवी से विभूषित किये 
जाते हैं। 'सांख्य' का व्युत्पलि-लम्य अथे है--संख्या' से सम्बन्ध रखने- 
वाला दर्शन । परन्तु 'संख्या' का क्या अर्थे ? इस प्रश्न के उत्तर में मतभेद 
है। संख्या' का लोक-प्रसिद्ध अर्थ है-गणना, गिनती । इस दर्शन में «तत्वों 
की गणना सबसे पहले की गई कि तत्व केवल पच्चीस था छब्बीस हैं, 
इससे अधिक नहीं । इसीसे इसका नाम सांख्य' पड़ा, ऐसी कुछ लोगों की 
मान्यता है; परन्तु यहाँ 'संख्या' से तात्पर्थ विवेक-ज्ञान से है; जो इस शब्द 
का प्राचीन आध्यात्मिक अथे है। इस दर्शन के अनुसार प्रकृति ( भूत ) 
तथा पुरुष ( जीव ) भिन्‍त तथा स्वतन्त्र हैं, परन्तु इस संसार में इनका 
अविवेक या अज्ञान स्वंदा बना रहता है। प्रकृति तथा पुरुष ऐसे धुले-मिले 
रहते हैं कि हम दोनों को पृथक नहीं कर सकते। यह है संसार-दशा । 
पार्थक्य होने पर ही मोक्षदशा का उदय होता है। जब प्रकृति और पुरुष का 
अलग-अलग ज्ञान हमें प्रात हो जाता है तब जीव को संसार के बलेशों से 
मुक्ति प्राप्त हो जाती है। इस प्रकार इस दशत में 'संद्या' की, विवेक-ज्ञान 
की, बड़ी ही महिमा तथा महत्त्व है। फलतः 'संख्या' को प्रधानता देने के 
कारण यह दर्शन सांख्यः कहलाता है । यही इसका विशिष्ट अर्थ है । सामान्य 
रूप से यह ज्ञान या आध्यात्मिक ज्ञान के लिए भी प्रयुक्त होता है और 
भगवद्गीता में ( सांख्ययोगी प्रथग्‌ बाल: प्रवदन्ति ल पण्डिता: ) अनेक 
स्थलों पर इसका यही व्यापक अर्थ अभीष्ट है। गीता में सांख्य शब्द से सांख्य 
दर्शन का अर्थ लगाना कथमपि उचित नहीं है ।. . 


श्छ 

सांख्य के आचार्य 

सांख्य दशेन भारतीय दर्शन की एक गौरव पूर्ण और प्राचीन विचार- 
धारा को प्रकट करता है। इस दर्शन के बीज अनेक उपभिषदों में--जैसे 
कठ, मैत्री आदि में--वहुशः उपलब्ध होते है। प्राचीन सांख्य वेदान्त के 
समकक्ष ही था, क्योंकि उसमें ईश्वर के लिए स्थान था । परन्तु भागे चलकर 
विक्रम की आरम्भिक शताव्दियों में यह मिरीश्वर वादी बन गया और इस 


० 


रूप का वर्णन ईश्वरक्ृष्ण की 'सांख्यकारिका' में पूर्णतया उपलब्ध है । इस 
दर्शन का संक्षिप्त इतिहास नीचे दिया जाता है ! 


कपिल--कपिल इस दर्शन के आद्य आचाये तथा प्रवतंक है। अपनी 
विद्वत्त और तत्त्ववेदिता के कारण वे आदि विद्वान! की पदवी से मण्डित 
किये जाते हैं । इनकी दो रचनाओं का पता चलता है--(क) 'तत््वसमास', 
जिसमें केवल बाईस छोटे-छोटे सूच हैं; तथा (ख) 'सांख्य-सूच', जिसमे छः 
अध्याय बोर पाँच सो सैतीस सूत्र हैं। 'सांख्य-्सूत्रों' के ऊपर अनुरुद्ध की 'दृत्ति 
प्रामाणिक और लोकप्रिय मानी जाती है। सांस्य-सूत्र को अर्वाचीन मानना 
उचित नही, क्योंकि माध्ववभन्‍्त्री ने 'सूतसंहिता” की टीका में एक सूत्र इस 
ग्रन्थ से उद्धृत किया है, जिससे इसका समय चौदह शतक से प्राचीन 
कंगना ही उचित है । 

आसुरि--कपिल के साक्षात्‌ शिष्य आसुरि थे, ऐसा पुराणों में और 
सांख्य सम्प्रदाय में वर्णित है। आसुरि के द्वारा रचित किसी ग्रन्थ का पता 
नहीं चलता, सिद्धान्तों का उल्लेख यत्र-तत्र अवश्य मिलता है । 

पंचशिख--आसुरि के प्रधान शिष्य थे पंचशिख, जिस्होंने 'बष्टितस्थ 
नामक ग्रन्थ का निर्माण कर सांस्य-शास्त्र को सुप्रततिष्ठित तथा व्यवस्थित 
वनाया । पहष्टितन्त्र! अनुपलब्ध भ्रन्ध हैं, परन्तु उस भ्रन्थ के प्रतिपाद सिद्धान्तों 
का उल्लेख 'बहिबुंध्न्य संहिता' ( १९१८-३० ) तथा *सांस्यतत्त्व कौमुदी' 
में किया गया मिलता है। पंचशिखाचाये के कतिपय सूत्र भी योगभाष्य तथा 


भागती में निर्दिष्ट किये गए हैं। फलतः पंचशिख एक प्रभावशाली सांख्या- 
चार्य थे, यह हम निःसन्देह कह सकते हैं । 


इश्वरक्षष्ण--पंचशिख के अनन्तर ईश्वरक्ृष्ण सांख्य दर्शन के अत्यन्त 
लोकप्रिय आचार्य हुए, जिनका ग्रन्थ 'सांश्यकारिका! सांज्य के तत्त्वों का 

वर्णन करतेवाला एक गौरवशाली ग्रन्थ है। इन दोनों आचार्यो के बीच की 
ऋमबद्ध शंखला का पता वहीं चलता । इन कतिपय आचार्यो के नाम अवश्य 
'पुराणों और सांख्य-ग्रन्थों में दिये गए हैं--भाग व, उछूक, वाल्मीकि, हारीत, 
देवल, वाषगरण्प आदि । सांख्यकारिका' का एक प्राचीन नाम 'कनक सत्तरी' 
भी था और इसी नाम से यह जैनग्रन्थ 'अनुयोग द्वार सूत्र" ( प्रथम शती ) में 
उल्लिखित किया गया है सांख्य ग्रन्थों की सूची में। ५४६ ईस्वी में बौद्ध 
विद्वान परमार्थ ने 'सांख्यकारिका' का अनुवाद चीनी भाषा में किया, जो 
आज भी उपलब्ध है। वहाँ इसका नाम सुवर्णसप्तति” है। इस भ्रन्थ 
में सत्तर ही कारिकाएँ सिद्धान्त प्रतिपादन करनेवाली है और इसीलिए 

अन्थ के साम में भी सप्तति'” पद का निर्देश मिलता है। यह बहुत ही लोक- 


प्रिय ग्रन्थ है, जिसके अध्ययन से सांख्यमत का परिचय सरलता से प्राप्त 
किया जा सकता है। 


सांख्यकारिका की टीकाएँ 

इसके ऊपर अनेक टीकाएँ मिलती हैं, जिनमें मुख्य ये है---१. “माठर 
चुत्ति' जो सबसे प्राचीन व्याख्या भानी जाती है। अनुयोगद्वार सूत्र में 
“माठर' के नाम का सांख्यग्रन्थों भें उल्लेख है तथा माठर प्रसिद्ध कनिष्क 
( प्रथम शतती ) के समसामयिक माने जाते हैं। फलतः यह दटीका प्रथम या. 
द्वितीय शती विक्रम की रचना मानी जाती है। २. 'गौडपाद-भाष्य--- 
गौडपाद के हारा रचित यह भाष्य भी प्रामाणिक और प्राचीन है । ग्रौडपाद 
आचार्य शंकर के दादा गुरु थे, परन्तु वह ही इस भाष्य के प्रणेता-है या 
नहीं, -यह ठीक-ठीक नहीं कहा जा सकता ? ३. ुक्तदीपिका' किसी 
अज्ञातनामा आचार्य प्रौढ़ की रचना हैं । ४. वाचस्पति मिश्र (नवम शत्ती) की 
'तत््वकौमुदी' सांख्यसिद्धान्त के प्रतिपादन में तथा प्रकाशन में वस्तुतः कौमुदी 
के समान उपादेय तथा रोचक है । ५. जवमंगला--शंकराचार्य ( शंकराये ) 
की यह व्याख्या १४ श्ती का ग्रन्थ है। ६. चन्द्रिका--नारायणतीर्थ की यह 
रचना लघुकाय होने पर भी गम्भीर अर्थ की प्रतिपादिका है ( १७वीं शती ) 
७. सांख्यतर वसच्त-नरसिह स्वामी की रचना है, जो अभीतक प्रकाशित 
सहीं है | यह व्याख्या सांख्य और वेदान्त में मूलतः भेद नहीं अंगीकार करती । 

विन्ध्यवासी-प्राचीन सांख्याचायों में विन्व्यवासी का साम विशेष 

महत्वपूर्ण है। इनका व्यक्तिगत नाम 'हद्बिल' था, जिनके मत का उल्लेख 
अनेक दर्शन ग्रन्थों में मिलता है। इनके गुरु का नाम वार्षगरष्यः वतलाया 
जाता है। ; " 

विज्ञानभिक्षु-पिछले युग के आचार्यों में विज्ञानभिक्षु अत्यन्त लोकप्रिय 
माने जाते हैं। ये काशीवासी संन्‍्यासी थे और पच्द्रहवीं श॒ती के प्रथमार्ड 
मे विद्यमान थे । इन्होंने तीन दाशंनिक सम्प्रदायों पर भाष्य भ्रन्थ लिखे हैं-- 
१, 'सांख्यप्रवचन-भाष्य'--सांख्य-्सूज' का भाष्य, २. योगवातिक-- 
योग-सूत्रो के -व्यासभाष्य की टीका, ३- विज्ञानामृत भाष्य-ब्ह्मसूत्रों पर 
भाष्य । विज्ञानभिक्षु ने इन ग्रन्थों मे दिखलाया है कि सांख्य के सिद्धान्त 
वेदान्त से बहुशः भिन्‍न नहीं है, प्रत्युत वेदान्त और सांख्य में वस्तुतः 
सामझञस्य है ( १७वी शत्ती वि० ) 

भावागणेश--विज्ञानभिक्षु के प्रधान शिष्य भावागणेश थे। इन्होंने 
“तत्त्वन्संग्रह' के ऊपर व्याख्या ग्रन्थ लिखा है । सांख्य का पठन-पाठन बहुत 
दिनों से दुवेल पडता जाता था और इसीलिए श्रीमदुभागवत में यह 
'कालाकंभक्षित' कहा गया है। विज्ञानशिक्षु को हम यह गौरव अवश्य 


प्रदान करेंगे कि हि सांस्य तथा योग के सिद्धान्तों का व्यवस्थित 
प्रतिपादन कर इन्हें पुनरुज्जीचित किया । 


सांख्य-दशेन के विकास की यही एक संक्षिप्त रूपरेखा है । 
सांख्य की दृष्टि 

सांख्य-दशंन के दृष्टिकोण को सबसे पहले समझ लेना उपयोगी होगा । 
सांख्य देतवादी दर्शन है, क्योंकि वह दो ही तत्त्वों को मौलिक या मूलभूत 
मानता है--एक तो पुरुप है और दूसरा है प्रकृति । जिसे हम संसार के नाम 
से पुकारते हैं वह है ही क्या ? वह इसी प्रकृति पुरुष के हन्द्द के संयोग 
से आविर्भूत हुआ है। ये दोनों स्वतन्त्र तथा मौलिक तत्त्व हैं। दोनों 
नित्य हैं--एक दूसरे पर अनाश्रित हैं। एक वात ध्यान देने की है। सांख्य 
की दृष्टि च्याय-वंशेषिक की दृष्टि की अपेक्षा सूक्ष्म तथा अन्तर्व॑तिनी मानी 
जायगी | न्याय-वेशेषिक के अनुसार इस संसार में अनेक मौलिक तत्त्व हैँ । 
परमाणु, आत्मा, मन, काल, दिक्‌ जादि अनेक मौलिक तत्त्वों का अस्तित्व: 
मानने के कारण त्याय-वैशेषिक बहुत्त्ववादी दर्शन हैं। एक वात और भी, 

इनकी अपेक्षा सांझ्य की दृष्टि कुछ भीतर प्रवेश करनेवाली हैं। इसलिए 
तो उसने बहुत्व का अत्तर्भाव द्वित्व के भीतर कर दिया है अथवा हम कह 
सकते हैं कि सांख्य मे बहुतत्त्वों का विश्लेषण तथा अन्तःपरीक्षण कर उन 
दो को ही मौलिक मान लिया है और अन्यों का इन्हींके भीतर अन्तर्भाव 
उसे अभीष्ठ है! कार्यकारण के विषय में भी सांख्य की अपनी दृष्टि है--- 
अपना एक विशिष्ट विचार है। न्याय मानता है कि चाक, डोरी, आदि की 
सहायता से कुम्भकार मिट्टी के भीतर से 'घड़ा' नामक एक अपूर्व द्रव्य को 
पद्ा करता है। न्याय-मत में इसलिए घट की “उत्पत्ति” होती है । विपरीत 
इसके सांख्यमत में मिट्टी में पूर्व-स्थित घड़े की अभिव्यक्ति या प्रादुर्भाव कुम्भ- 
कार के व्यापार से होता है। व्यापार से पहले भी घड़ा उस मिट्टी के लोंदे 
में मौजूद था; व्यापार ने केवल उसे प्रकट कर दिया । इसीका ताम है-- 
सत्क्रियावाद । 
सत्कायंबाद 

कार्यकारण के विषय में सांख्यों का एक विशिष्ट सत है जो 
सत्यकायंवाद के नाम से विख्यात है। माभिक प्रश्न यह है, कि नाना 
प्रकार की सामग्री तथा प्रयत्त होने से पहले कार्य कारण में विद्यमान रहता 
है या नहीं अर्थात्‌ कुम्भकार दण्ड की सहायता से मिट्टी में घड़ा बनाता है । 
तब क्या उत्पन्न होने से पहले घड़ा मिट्टी विद्यमान था या नहीं ? न्याय में 
वैशेषिक का उत्तर हैननहीं। घड़ा मिट्टी में विद्यमान नहीं था ( असत्‌- 
कार्य ), बल्कि सामग्री की सहायता से घड़े की उत्पत्ति होती है अथवा घड़ा 
एकदम नवीन वस्तु होता है। यदि वह पूर्व से ही विद्यमान होता, तो घड़ा 
की उत्पत्ति का क्‍या अर्थ होता ? घड़े को बनाने के लिये कुम्हार की मेहनत 
तथा चाक घुमाने की क्‍या जरूरत ? यदि काये कारण में पूर्व से वतेमान 
है; तो कार्य तथा कारण में भेद भी क्यों कर किया जा सकता है? मिट्टी 
तथा घड़ा दोनों के लिए एक ही नाम प्रयोग क्‍यों नहीं किया जाता ? 
मिट्टी का लोंदा घड़े का काम क्‍यों नहीं करता ? घड़े में तो हम जल रख 
सकते है, तो क्या यही कार्य हम मिट्टी के लोंदे से भी कर सकते हैं ? नहीं 
कभी नहीं । इस प्रकार कार्य तथा कारण के स्वरूप तथा सम्बन्ध पर विचार 
करने पर यही तथ्य अलोचकों के सामने आता है कि मिट्टी से घड़ा भिन्न है-- 

आकार से भी तथा तात्पर्य से भी | धड़ा एक नई चीज है, नूतन द्रव्य है, जो 
मिट्टी में कदापि विद्यमान नहीं था, प्रत्युत दण्ड, चक्र आदि कारण-सामग्री 
की सहायता से वह उत्पन्न किया गया है और एक नई वस्तु है। इस प्रकार 
घट मिट्टी में कथमपि कारण व्यापार से पूर्व से विद्यमान नहीं है । नैयायिकों 
का यह मत “असत्‌ कार्यवाद' के नाम से प्रख्यात है। इस शब्द का बर्थ 
है--अ ८ नहीं, सत्‌ ८ विद्यमान, कार्य का सिद्धान्त वर्थात्‌ु वह सिद्धान्त 
कि कारण में कार्य ( कारण व्यापार से पूर्व ) कथमपि विद्यमान नहीं 
रहता । इससे घड़ा नाम की एक नवीन वस्तु की उत्पत्ति होती है, कुम्भकार 
के व्यापार के द्वारा । यह द्रव्य पहले विद्यमान नही था, केवल कुम्भकार 
के उद्योग तथा प्रयत्त से नाना कारण-सामग्री की सहायता से घट नवीन 
पैदा होता है। यह है न्याय का सम्मत सिद्धान्त । परन्तु साख्य का इस 
विषय का विवेचन भिन्न, अन्तरंग और वैज्ञानिक है। 

अपने मत को सिद्ध करने के लिए सांख्यकारिका में अनेक युक्तियाँ 
दी गई हैं। उन्हींका यहाँ सक्षेप में वर्णण किया जा रहा हैः 

१. असदुकरणात्‌--असद्‌ द्रव्य का करण नहीं किया जाता । शशश्यृंग -< 
खरहे की सींग--लोक में कही भी विद्यमान नही होता । यह असत्‌ पदार्थ 
है और इसीसे यह कथमपि उत्पन्त नहीं किया जा सकता। इस तके का 
तात्पर्य॑यह है कि मृत्तिका से घड़े की उत्पत्ति जो दीख पढ़ती है, वह इस 
वात का प्रमाण है कि घट मृत्तिका में सत्‌ है, विद्यमान है। यदि वह 
विद्यमान नही रहता तो कथमपि, लाख प्रयत्न करने पर भी, उत्पन्न नहीं 
किया जा सकता । परन्तु वह उत्पन्न होता है, फलतः वह मृत्तिका में अचश्य- 
मभेव वर्तमान है । सत्कार्यवाद की यह पहली युक्ति है । 

२, उपादान ग्रहणात्‌--उंपादान! का अर्थ है द्रव्य की निष्पादक 
वस्तु, जैसे घड़े के लिए मिट्टी तथा वस्त्र के लिए तन्तु ( सूत या डोरा ) 
उपादान है । घड़े बनाते समय कुम्भकार मिट्टी का ही ग्रहण करता है। 
क्या कारण है कि तेली तेल के वास्ते सरसों या तिलों को ही कोल्हू में डाल- 
कर पेरता है, जुलाहा कपड़ा बनाने के लिए तन्तुओं या डोरों का ही लेकर 


युनता है । किसी कार्य के वास्ते किसी विशेष उपादान या सामग्री को ग्रहण 
करना पड़ता है । 


ञ 


सांख्य २५३ 


३. सर्वसम्भवाभावात्‌ू--सब चीजों से द्रव्यों की उत्पत्ति (सम्भव) नितांतः 
असंभव है। अगर हम मिट्टी में घड़े की अथवा तस्तु में वस्त्र की पू्व-स्थिति 
नहीं मानते, तो सबसे सब चीजें पंदा होते लगेगी । मिट्टी से कपड़ा भी और 
कम्बल भी तैयार होने लगेगा, परन्तु ऐसा तो संसार में कभी होता नहीं ।' 
सब कारणों से सब कार्यो की उत्पत्ति दिखलाई नहीं पड़ती । फलतः मानना 
पडता है कि कार्य कारण में पहले से ही विद्यमान रहता है। 

४. शक्तस्य शक्य करणात्‌ू--पदार्थ में किसी खास्त चीज के पैदा करने 
की शक्ति रहती है और वह उसी चीज को पैदा करंता है, किसी दूसरी 
चीज को मही । तिलों को पेरते से तेल ही पंदा होता है, घी नहीं । सो क्‍यों ? 
इसका कारण कया है ? इसका अर्थ यह है कि का्थ तथा कारण के बीच एक 
प्रकार की शक्ति का निवास है। कार्य कारण मे पहले से ही विद्यमान 
होता“है और यही कारण है कि शक्त पदार्थ ( बर्थात्‌ शक्ति से युक्त द्रव्य )' 
शक्‍्य (न्शक्ति से उत्पाद्य ) वस्तु को ही उत्पन्न करता है। जुलाहा कपड़ा 
तैयार-करने के लिए तन्तुओं को ही लेता है । ऐसा वह क्‍यों करता है ? क्योंकि 
वह-जानता -है'कि कारण मे किसी विशेष काये को ही पैदा करने की शक्ति 
होती है, दूसरे को नहीं । इसलिए तिलहन से तेल ही निकलता है। लाख 
कोशिश करने पर भी उससे थी नहीं निकल सकता ! मभिद्ठी से घड़ा ही 
बनता है, लोहे का पात्र नहीं । शक्ति की -सत्ता इस तथ्य का सच्चा प्रमाण 
है कि कार्य तथा कारण परस्पर सम्बद्ध पदार्थ हैं तथा उत्पन्न होने से पूर्व 
भी कार्य ( घट ) कारण ( मिट्टी ) में मवश्यमेव विद्यमान रहता है । 

५. कारण भावात्‌--यहाँ 'भाव' का अर्थ है-स्वभाव । लोक का नियंभ 
हैं कि जिस स्वभाववाला कारण होता है, काय्ये भी उसी स्वभाववाला होता 
है | स्निग्ध स्वभाववाले तिलों से स्निग्ध तेल उत्पन्न होता है। मिट्टी से 
उत्पन्न घट मिट्टी के स्वभाववाला होता है। इस प्रकार कार्य और कारण 
में स्वभाव की एकता बनी रहती है, येही सावेत्रिक नियम है । यदि असत्‌ 
स्वभाववाला कार्य होता तो वह असत्‌ स्वभाववाले कारण से उत्पन्न होता । 
परन्तु कार्य तो सत्‌ स्वभाववाला होता है, क्योंकि वह तो विद्यमान ही है । 


फलतः वह सत्‌ स्वाभाववाले कारण से उत्पन्न होता है। इस प्रकार सत्कार्य 
वाद ही युक्तियुक्त सिद्धान्त है । 

इन पाँचों युक्तियों का एकत्र विदेश इस सुन्दर कारिका में - किया 


गया है-- 
असद्करणाद्‌ उपादानग्रहणात्‌ सर्वेसम्भवाभावात्‌ | 


शक्तस्य शक्यकरणात्‌ कारणभावाच्च सत्‌ कार्यम्‌ ॥ 
““सांख्यकारिका, 5 
सत्कार्यवाद्‌ के दो रूप होसे है--१. 'परिणामवाद' और २. 'विवर्तवाद' 
'परिणाम वहाँ होता है, जहाँ कारण से उत्पन्न कारय॑ वास्तव होता है। जैसे 
दूध से दही की उत्पत्ति|। यहाँ-दही वस्तुतः सच्ची चोज है। वह आकार में, 
रूप में-तथा फल में भिन्न होता है। दही जमा हुआ होता है तथा स्वाद में 
मीठापन लिये होता है, जो दूध के मिठास से भिन्न होता है। अतः कार्यो 
के वास्तव सच्चे रूप को 'वतलानेवाला सिद्धान्त परिणाम कहलाता है 
और सांख्यों 'का यही मत है । विवर्तवाद भद्वेतत वेदा्त का मत है। उसका 
कहना है कि जो. कार्ये दिखलाई पड़ता है, वह वास्तव न होकर केवल 
आभास मात्र है; कार्य की केवल -प्रतीति होती है, उसकी वस्तु-स्थिति नही 
रहती | अंबेरे में पड़ी हुई रस्सी को देखकर हम डरकर भागते हैं कि यह 
साँप है। यहाँ रज्जु-में सप॑ उत्पन्न होता है, परन्तु यह करुपना मात्र है, 
सच्ची घटना नहीं, क्योंकि दीपक- लाने पर रज्जु के रूप को ही हम देखते 
हैं, साँप को नहीं । अद्देत के अनुसार ब्रह्म से ही यह नामरूपात्मक जगत्‌ 
उत्पन्न होता, है, परन्तु जगत्‌.असत्य है, कोरी कल्पना है, स्वप्न के समान 
अलीक है । ब्रह्म ही एकमात्र सत्ता है। जगत की केवल प्रतीति होती है; 
चह सच्चा नहीं होता। इस सिद्धान्त का नाम है--बिवर्तवाद' ( अर्थात्‌ 
कारण से कार्य का असत्य रूपान्तर ( द्व० पृ० रेशरे )। 
गुण 
सांख्य के अनुसार दो ही प्रधान तत्त्व हैं-पुरुष और प्रकृति । 'प्रकति' 
के रूप को निष्पन्न करनेवाले पदार्थ गुण ही होते हैं । ये संख्या में तीन है-- 
१. स्व, २. रजस्‌ , ३. तमस्‌ | इन तीनों का सामान्य ताम है-ग्रुण । 


जा कद में गुण' को कल्पना तथा मान्यता वेशेपिकों के गुण से 
सवा सिप्न है। वैशेषिक के अनुसार द्रव्य में रहनेवाले धर्म जैसे रूप, रस, 


उन्य, शब्द आदि को हम “गुण' के नाम से पुकारते हैं। ये द्रव्य में ही रहते 


, - सांख्य रश५ 


हैं । इनकी स्व॒तन्त्र स्थिति नहीं होती, परन्तु सांख्य का ग्रुण' वस्तुततः द्वव्प रूप 
है। इस प्रकार अभिधान एक होने पर भी उसकी कटल्पना में पर्याप्त भिन्नता 
है। इन्हें गुण क्यों कहते हैं? विज्ञानभिक्षु के मत में गुणा पुरुष को 
चाँधनेवाले होते हैं। इनकी क्रिया रस्सी या डोरी के समान किसी वस्तु को 


चांधने की होती है । गुणा का एक अथे है डोरा या रस्सी हे इसी क्रिया-साम्य 
को लक्षिल कर शुण शब्द का व्यवहार सर््य-्दर्शन में किया जाता है। 


चाचस्पति मिश्र के अनुसार इस नामकरण का कारण कुछ दूसरा ही है। 
“गुण” का एक अर्थ होता है--अंगर और सहायक ( जैसे गौण पदार्थ जो सुख्य 
पदार्थ से भिन्न होता है ) । ये प्रकृति के स्वरूप को निष्पन्न करनेवाले अग 
हैं और पुरुष को उसकी स्वार्थ सिद्धि में सहायक है। फलतः सतक्त्वादिकों 
को गुण शब्द के द्वारा व्यवहृत करता सर्वेथा न्याय्य है । इनमें संयोग-वियोग 
आदि किया रहती है तथा गुरुस्‍्व, लघुत्व आदि धर्मों का भी निवास है । 
इसलिए ये वस्तुतः द्रव्य ही हैं; यह तथ्य विस्मरण करने योग्य नहीं है । 
शुणों की सिद्धि 

पूर्वोक्त गुणों को मानने में यथेष्ट प्रमाण भी विद्यमात है । संसार के 
पदार्थों पर एक क्षण के लिए दृष्टि तो डालिये । पेड़ से एक मीठा फल जमीन 
पर गिरता है! उसे पाने के लिए दो लड़के दौड़ पड़ते हैं। फल पानेवाला 
तो बानन्दित होता हैं, फल न पामेवाला दुःखी तथा उसी ओर से जानेवाले 
एक राही को होता है व आनन्द न दुःख; बल्कि वह उदासीन रहता है। 
यहाँ एक ही वस्तु ( फल ) ने तीन भिन्न-भिन्न व्यक्तियों में तीन प्रकार की 
अतिक्रिया उत्पन्न की--आननन्‍्द की, दुःख की और उदासीमता की। एक 
चूसरा उदाहरण लीजिये। किसी कमरे में वाद्य-यन्त्रों का जमघद जुदा है, 
जहाँ से संगीत की तान सुनाई पड़ती है। इस संगीत के सुनने का भी प्रति- 
फल एक समान ने होकर त्रिविध होता है। रसिक व्यक्ति को संग्रीत की 
'लहरी आनन्द में विभोर बना डालती है। रोगी को उसे सुनकर दुःख तथा 
कष्ट ही हीता है। अरसिक को न तो आनन्द आता है, न दुःख ही, प्रत्युत 
वह तो उदासीन रहता है। उस संग्रीत के प्रति जो रसिकों के आनन्द का 
कारण होती है । यहाँ भी एक वस्तु संगीत ने तीन व्यक्तियों में तीन 
अकार के प्रभाव की अभिव्यक्ति की | जगत्‌ के किसी पदाथे को ध्यान से 

देखिये, वह तीन क्षौर केवल तीन ही प्रकार को क्रिया उत्पन्न करता दीखः 
पडता है| संक्षेप में हम कह सकते हैं कि जगत के प्रत्येक पदार्थ में तीन और 
केवल तीन गुणों की सत्ता वर्तमान रहती है । 
प्रकृति में त्तीन गुण 

सांस्य का मूल सिद्धान्त है फिजो धर्म कार्य में वर्तमान होते हैं, वे 
कारण में भी विद्यमान रहते है, क्योंकि इस दशेन में कार्य तथा कारण में ' 
मौलिक अन्तर नही है। व्यक्त दशा में जिसे कार्य कहते हैं, अव्यक्त दशा में 
वही कारण है। जगत्‌ की मूल अथवा अन्तिम कारण है प्रकृति। अतएवं' 
सिद्धान्त: प्रकृति भे भी तीनों गुणों की सत्ता अनिवायं है। गुणों की सत्ता 
मान्तने का यही कारण है । सत्तव, रज तथा तम-“इन तीनों गुणो की साम्या- 
वस्था का नाम प्रकृति है। प्रकृति में ये तीनों गुंण मुलतः विद्यमान रहते है 
ओर इसीलिए प्रकंति से उत्पन्न होनेवलि प्रत्येक पदार्थ में इनकी सत्ता 
न्‍्यायसंगत है। 'साम्यावस्था'' का ठीक-ठीक अर्थ समझ लेना चाहिए 
सृष्टि की दशा में जब वस्तुओं में गुण विद्यमान होते है, तब उनका परस्पर 
अनुपात समान नही होता । वंषम्य ही तो जगत्‌ है । फलतः जगत के पदार्थों 
मे ये तीनों गुण विषम रूप से स्थिर रहते है । किसी पदार्थ में सत्व आधे से 
अधिक है तो तम और रज अवशिष्ट भाग को पूरा करते है। भन्य पदार्थ 
में स्थिति भिन्न होती है। सात्विक द्रव्य में सत्त का प्राधान्य है तो राजसिक 
में रजस्‌ का और तामसिक में तमस्‌ का ।. इन तीनों गुणों के परस्पर मिश्रण 
का अनुपात सवेदा विपंम ही होता है। सृष्टि का यही नियम है। 'परन्तु 
जब इन गुणों की अवस्था सम होती है अर्थात्‌ इंनका विपय मिश्रण न होकर 
मिश्रण रहता 'है, ' तब सृष्टि नही होती । उस समय एकमात्र प्रकृति का 
तौलों गुणों की साम्याबस्था मात्रा है।.. "न ने बडेति को शव्यवादी 

सत्तमुण--सत्त्गगुण लघु ( हल्का ), प्रकाशक बौर इप्ट ( आमनद- 
दायक ) होता है । हल्की चीज ऊपर को उठती है जैसे अग्नि की ज्वाला 
और भाष की गति ऊपर की ओर होती है। यह सत्त्वगुण रहने के कारण 
है। उपासना करने के बाद साधक का चित्त .बड 


सत्त्वगुण 5. उद्रे ह रे 8] ही हल्का होता हैं; यह्‌ 
सगुण के उद्रक के कारण ही'होता है। भिन्न-भिन्न इन्द्रियाँ अपने विपयों 

को प्रकाशित करती है सत्त्वगुण के ही कारण। आनन्द देना भी सत्त्व के 


ही कारण होता है। मन में हे, सन्‍्तोप, सुख आदि मधुर भावों की अभि- 
व्यक्ति इसलिए होती है कि उसमें सत््व का निवास रहता है। 


रजोशुण--रजोगुण स्वयं चंचल होता है और दूसरों को भी चंचल 
बनाता है । यह क्रिया का प्रव्तेक होता है। पवन की चंचलता और गत्ति- 
भत्ता रज के ही कारण होती है।* रज से सम्बद्ध होने से ही इन्द्रियाँ अपने. 
विषय की ओर दौड़ती है और मन में चंचलता का उदय होता है, चंचल 
हि मनः कृष्ण प्रमाथि बल्वद्दृढम! गीता का यह विवेचन रजोग्रुण की 
व्याख्या है। रज में होती है क्रिया और इसीसे यह निष्क्रिय सत्तव तथा तम 
में क्रिया का संचार करता है । यह दुःखात्मक है । फलतः रजःप्रधान वस्तुओं 
से दुःख की सनन्‍्तत उत्पत्ति होती है । 

तमोगुण--तमोग्रुण गुरु भारी तथा उपष्टम्भक अर्थात्‌ रोकनेवाला' 
होता है। रजोगुण में क्रिया की प्रधानता है और उसे ही रोकने का काम 
तमोग्रुण करता है । यदि यह न हो, तो रजोगुण सदा चलता जायगा और 
भागे बढ़ता जायगा । इस प्रकार तमोग्रुण निष्कियता और जड़ता का प्रतीक 
है। यह मोह या बज्ञान पैदा करता है । गति को रोकर यह आलस्य, निद्रा 
तथा तन्‍द्रा को उत्पन्न करता है । इनके स्वरूप की भिन्नता के समान इनके 
प्रतिनिधि रंग मे भी अन्तर माना जाता है। सत्त्व है उज्ज्वल, रज है 
रक्तवर्ण और तम होता है कृष्णवर्ण । 

गुणों का सम्बन्ध--इन तीनों गुणों का परस्पर सम्बन्ध भी विचारणीय' 
है। है तो ये तीनों आपस में विरोधी ( जैसा ऊपर हमने वर्णन किया है ), 
परन्तु मिलकर एक ही फल का सम्पादन करते हैं। दृष्टान्त से इसे समझिये । 
दीपक के अंग-प्रत्यंग परस्पर विरुद्ध होते हैं। तेल और बत्ती आग के 
विरोधी अवश्यमेव होते हैं, परन्तु दीपक का प्रकाश इस तीनों के सहयोग 
से ही उत्पन्न होता है। एक के भी अभाव में दीपक अपना कार्य कथमपि 
सिद्ध नही कर सकता | तेल भी है और दत्तो भी हैं, परन्तु उसमे अग्ति का 
संयोग नही किया गया है तो क्या कभी दीपक उजाला करेगा ? नहीं, 
कभी नहीं । दीपक का आलोक तो इन तीनों विरोधी तत्त्वों के सम्मिलन' 
का परिणत फल है। गुणों की भी यही दशा है। ये तीनों ग्रुण, परस्पर 

विरोधी होते हुए भी, आपस सें मिलकर पुरुष के अर्थ की सिद्धि करते हैं। 
इसके अतिरिक्त ये तीनों मिलकर एक साथ रहते है और किसी दशा मे 
ये वियुक्त नहीं होते ॥ एक की अधिकता होने पर भी अन्य गुणों का अभाव 
नहीं हो जाता। परन्तु ये तीनों एक-दूसरे का अभिभव ( दवाना ) किया 
करते हैं, साक्त्विक पदार्थों मे सत्त्वतगुण रज तथा तम को दवाकर अपनी 
सत्ता रखता है; राजस पदार्थों में सत््व और तम को दबाकर रज की 
स्थिति होती है तथा तामसिक द्॒व्यों मे तमोगुण सत्तव तथा रजस्‌ को 
दबाकर अपना प्रभुत्व जमाये रहता है। इस व्यापार का नाम है--अभि- 
भ्रववृत्ति । इतना ही नही, ये बाश्रयवृत्ति भी होते है गर्थात्‌ एक गुण अन्य 
दोनो गुणों के धर्मों का आश्रय लेकर ही अपने कार्य मे प्रवृत्त होता है। 
उदाहरण के लिए रजोगृुण के ऊपर दृष्टिपात कीजिये। वह स्वत्त: अपने- 
आप ही अपनी विशिष्ट क्रिया-प्रवृत्ति से लाभ नही पहुँचाता, बल्कि प्रकाश 
(सत्व का कार्य ) तथा नियमन ( तम का कार्य ) का आश्रय करके ऐसा 
कार्य करता है । इसीलिए गुण 'आश्चयवृत्ति' भी होते है । 

एक अन्य वैशिष्ट्य पर॒ ध्यान दीजिये। यह है परिवर्तन, परिणाम था 
विकार की विशिष्टता। ये तीनो सन्‍्तत परिणामी होते है--इनमे प्रत्येक 
क्षण मे विकार या परिव्तेन उत्पन्न होता ही रहता है। ऐसा कोई क्षण 
'नही, जिसमे परिवर्तन उत्पन्न न हो । चाहे वह क्षण सृप्टि का हो या प्रलय 
क्राही। अन्तर एक वात में अवश्य होता है । प्रलय-काल में सत्त्व सत्त्व मे 
परिणत होता है, रज रज में तथा तम तम में । तात्पय॑ यह है कि जैसा गुण 
होता है, वैसा ही बह परिणाम भी उत्पन्त करता है। इसीकी दार्शनिक 
संज्ञा-- स्वरूप परिणाम! ( >समानरूप से परिणत होना )। सृष्टि का 
गरुण-परिणाम इससे भिन्‍न होता है, सृप्टि में वेपम्य का प्राचल्य होता है । 
फलतः सृष्टि की दशा में एक गुण दूसरे गुणों को अपने वश में करके प्रधानता 
धारण करता है। इसी का नाम है--विरूप परिणाम! । परल्तु शुणों का 


गुणान्तर हीता है अवश्य । , वह रुक नहीं सकता । इस प्रकार सांख्य-दर्शन 
में ग्रुण का सिद्धान्त बड़ा ही मौलिक और महत्त्वपूर्ण है । 
प्रकृति की सिद्धि 


सांच्य मत में पुरुष के साथ-ही-साथ “प्रकृति भी एक मौलिक तत्व 


हि श्र 

मानी जाती है । परन्तु प्रश्न है कि हम प्रकृति को माने ही क्‍यों ? किन 
युक्तियों के द्वारा सांख्य प्रकृति की सिद्धि मानता है ? कौन तक उपस्थित 
किये जाते हैं ? इन प्रश्नों का संक्षेप में वर्णन नीचे किया जाता है । 

१. यह संसार का नियम है कि कार्य में जो गुण वर्तमान रहते हैं, थे 
कारण में भी विद्यमान होते हैं। जैसे घट के गुण मृत्तिका में भी हैं। सफेद 
डोरों से बनाया गया कपड़ा सफेद होता है और काले डोरों से बनाया गया 
कपड़ा काला होता है। अन्तर इतना ही है कि कार्य होता है व्यक्त और 
कारण होता है अव्यक्त । संसार के पदार्थों में तीन गुण--सत्त्व, रज तथा 
तम--विद्यमान रहते हैं; यह तो अनुभूत सत््य है। फलतः इन पदार्थों की 
उत्पादक कोई-न-कोई त्रिगुणात्मक वस्तु अव्यक्त रूप से वर्तमान अवश्य 
होगी । इस प्रकार अव्यक्त या प्रकृति की सिद्धि सान्‍्य है । 

२. संसार के विभिन्‍न कार्य परिमित होते है। इसका तात्पर्य है कि 
उनमें विद्यमात रहनेवाला एक संसर्गी पदार्थ अवश्य दुष्ट होता है। जैसे 
मूल (जड़), अंकुर, पत्ता, फूल, तुष, तण्डुलकण आदि परिमित कार्य पदार्थो 
में त्रीहि (धान) एक संसर्गी पदार्थ है। उसी प्रकार ब्रह्म से लेकर स्तंव- 
पर्यन्त चौदह परिमित बाह्य पदा्थ हैं और महत्तत््व से लेकर भूतों तक 
तेईस आन्तर ( आध्यात्मिक ) पदार्थ है। इनमें एक संसर्गी अवश्य होना 
चाहिए और इनका संसर्ग जहाँ रहता है, वही अव्यक्त कारण है ( भेदानां 
परिमाणात्त्‌ ) । 

३. संसार के कार्यों में एक जाति अनुस्यृत रहती है। एक जाति से 
अनुस्यत भिन्न पदार्थों का एक ही उसी प्रकार का कारण दीख पड़ता है। 
उदाहरण लीजिये, कटक, केयूर, अंगूठी आदि कार्यों में सुवर्ण अनुस्यृत्त रहता 
है, क्योंकि ये सब सोने के ही बताये गए भूषण है । इसी प्रकार बाह्य तथा 

ध्यात्मिक पदार्थे सुख, दुध्ख और मोह से भनुगत होते हैं। फलतः उनका 
कारण भी उन्त धर्मो से अनुस्युत होना चाहिए और वही है अव्यक्त या 
प्रकृति ( समन्व॒यात्‌ ) । 


. ४. संसार का नियम है कि प्रवृत्ति शक्तिपृर्वक होती है ।' जैसे कुम्भकार 
तभी घड़े की रचना में प्रवृत्त होता है जब उसमें' उसके बनाने की शक्ति 

बतमान होती हैं। बाह्य तथा आध्यात्मिक पदार्थों में प्रवृत्ति दिखलाई 
पड़ती है। फलतः उस प्रवृत्ति से पूर्व ही उत्पन्त होनेवाली शक्ति अवश्यमेव 
बतेमान होगी । जो यह शक्ति है, वही अव्यक्त है, वही प्रकृति है 
( शक्तितःप्रवृत्ते: ) । 

५. कारण तथा कार्य का विभाग दिखलाई पड़ता है। घड़ा है कार्य 
ओर मिट्टी है कारण। इसमे भिन्‍न अर्थक्रियाकारिता के कारण विभाग 
स्पष्टतः वर्तमाव होता है। घड़े से हम जल लाते है, यह क्रिया मृत्तिका 
से कभी सिद्ध नहीं होती। इसी प्रकार मृत्पिण्ड की क्रिया घठ के हारा 
सम्पन्त नही की जा सकती । संसार मे महत्तत््व आदि में भी अर्थ क्रिया के 
कारण धविभाग है। इनका कारण इनसे पृथक्‌ या भिन्न अवश्य होगा और 
वही प्रकृति है ( कारण काथ विभागात्‌ ) । 

६. प्रलयकाल मे यह विश्वकप नाना रूपवाला ससारी पदार्थ, जिसमें 
लीन हो जाते है, वही प्रकृति है । तात्पर्य यह है कि प्रलय-दणा में कार्य-द्रव्य 
कारण में लीन हो जाता है, जैसे घट लीन हो जाता है मृत्तिका में । इस 
प्रकार पीछ जाते हुए संसार के पदार्थ लीन हो जाते है महत्तत्त्व में और यह 
महत्त्व भी, जिसमें लीन हो जाय, वही, अन्तिम पदार्थ प्रकृति है। 

इन युक्तियों को सांख्य-कारिका में ईश्वरक्ृष्ण ने बड़े ही संक्षेप में एक 
ही कारिका में निबद्ध किया :-८ 

भेदानां परिमाणात्‌ समन्व॒यात्त्‌ शक्तितः प्रक्षत्तेश्य | 
कारण-कार्यविभागात्‌ अविभागाद वेश्वरूप्यस्य ॥ 
कारणमस्त्यव्यक्तम्‌ | “ाकारिका १५ 
प्रकृति को ही हम “मूल प्रकृति' के नाम से पुकारते हैं, क्योंकि यह्‌ 
सव पदार्थों का मूल कारण होती है । इसे 'प्रधान' भी कहते हैं। कारण होने 
से वह “अव्यक्त' भी कही जाती है। इससे जो कुछ भी उत्पन्न या विकसित 
होता है, वह व्यक्त! ( व्यक्ति पानेवाला ) कहा जाता है। कई बातों में 
प्रधान व्यक्त के समान ही होता है--व्यक्त के समान ही प्रकृति होती है 
त्रिगुणात्मिका, विवेकहीन ( अचेतन होने के कारण ), विषय (भोग-विपय), 
सामान्य, अचेतन ( सुख, दुःख तथा मोह को न जाननेवाली ) तथा प्रसवधर्मी 

(उत्पादन धमंवाली) । व्यक्त से कई बातों में वह एकदम विपरीत भी होती 
है। प्रकृति होती है भहेतुमती, नित्य, व्यापक, निष्क्रिय, एक, अनाश्रित, 
अलिंग, निरवयव तथा स्वतन्त्र (+-कारिका १०)।  “- 


पुरुष 


उम्र बतलाया गया है द्वेतवादी सांख्यदर्शन में प्रकृति के अनन्तर 
पुरुष ही मौलिक तत्त्व है । प्रकृति जड़ है और पुरुष चेतन है। उसकी सत्ता 
को सिद्ध करने के लिए प्रमाण की आवश्यकता बही होती, क्‍योंकि वह तो 
स्वयंसिद्ध हैं। मैं लिखता हुँ, 'मैं पढ़ता हुँ, “मैं खाता हूँ, “मैं जाता हैँ--- 
ये हमारे देतत्दित जीवन के अनुभव है। इसी प्रकार “यह मेरी पोथी है, 
यह मेरा लड़का है, ये भेरे छात्र है““यह भी नित्य की हमारी अनुभूति 
है । इन अनुभूतियों में 'मैं' और मेरा” पुरुष को ही तो संकेत करते हैं। भला, 
कोई भी व्यक्ति अपने-आपके अस्तित्व का अपलाप कर सकता है ? यदि 
वह कहता है--'मैं नहीं हूँ, तो यहाँ भी वह मैं! को तो स्वीकार कर ही 
लेता है । फलतः “मै एक स्वयं-सिद्ध सत्य है। वह स्वयं प्रकाश्य है, अर्थात्‌ 
चह ज्ञान-रूप होने के कारण अपने-आपको प्रकाशित करता है। उसे प्रकाशित 
करने या वतलाने के लिए किसी दूसरे की आवश्यकता नहीं होती । 

सांख्य का पुरुष वेदान्त के आत्मा से भिन्न है। दोनों के स्वरूप में 
अत्तर है ! वेदान्त आत्मा को सच्चिदातनद मानता है, अर्थात्‌ वह सत्‌ और 
चित्‌ (चैतन्य) होने के अतिरिक्त आनन्दमय भी है, परन्तु यह सांख्य को 
सम्मत नहीं । सांख्य पुरुष को चैतन्यमय ही मानकर ठहर जाता है। वह 
उसे आतनन्दमय नहीं मानता । इसका एक विशिष्ट हेतु है। हमने ऊपर 
दिखलाया है कि प्रकृति ही चिगुणात्मिका होती है; पुरुष तो निर्गुण ही होता 
है, भर्थात्‌ आनन्द या सुख सत्त्वमय होने से श्रकृति से सम्बद्ध है, पुरुष से तो 
उसका सम्बन्ध कथमपि नहीं होता । पुरुष तो प्रकृति की परिधि से बाहर 
ही रहता है; फलतः आनन्द की सत्ता रखने में वह प्रकृति से भिन्‍न है। 
आशय है कि वेदान्त आत्मा को भानन्दमय मानता है, परल्तु सांख्य उसे 
आननन्‍्दमय नहीं मानता, केवल शुद्ध चेतन्‍्य मानता है । पुरुष का एक दूसरा 
स्वभाव है उदासीनता का आर्थात्‌ वह सुख से या दुःख से कथमपि स्पृष्ट 

नहीं होता, वयोंकि वहु॒ निष्किय रहता है । उसमें किसी प्रकार की क्रिया 
उत्पन्न नही होती । क्रिया का उदय तो प्रकृति में होता है । जगत को उत्पन्‍्त 
करने का व्यापार तो वही प्रकृति करती है, पुरुष तो उसकी लीला देखता 
रहता है और इस प्रकार वह साक्षी है। पुरुष में किसी प्रकार का कभी भी 
परिणाभ या परिवर्तन उत्पन्न नही होता । परिणाम तो प्रकृति का धर्म है, 
पुरुष का नहीं। इसीलिए आचार्यो का कथन है--8र्वे हि परिणामिनो 
भावा: ऋते चितिशक्तेः अर्थात्‌ चितिशक्ति--चैतन्यमय पुरुष को छोड़कर 
जगत्‌ के सब भाव या सत्ताएँ परिणामी होती हैं। जग्रत्‌ का प्रत्येक कण 
परिणाम के चक्कर मे पड़ा हुआ प्रतिक्षण बदलता रहता है परन्तु पुरुष ही 
ऐसी सत्ता है, जो इस चक्कर के वाहर रहता है। इसीलिए पुरुष कूटस्थ 
अर्थात्‌ अविकारी कहलाता है। सांख्य के अनुसार पुरुष का मान्य रूप तथा 
स्वभाव संक्षेप में ऊपर प्रदर्शित किया गया है। ईश्वरकृष्ण मे अपनी 'साख्य- 
कारिका ' में इसका संक्षिप्त श्रतिपादन १७-२० कारिकाओं में किया है । 
पुरुष की सिद्धि 


मूल प्रश्त है--पुरुष की सत्ता के विषय में । पुरुष माना ही क्यों जाय ? 


पुरुष न मानने से क्या हानि है! पुरुष की सिद्धि के विषय भे महत्त्वपूर्ण 
तक नीचे दिये जाते है । 


१. संसार के संघातमय पदार्थ दूसरो के लिए ही होते है । वह घर, जिसमें 
हम रहते हैं और बैठकर यह लिख रह हैं, नाता द्रव्यों का समूह है । वह इंट, 
पत्थर, चूना, लकड़ी आदि भनेक वस्तुओं के संयोग से बनाया गया है । 
और यह कपड़ा, जिसे हम पहने हैं आखिर क्या है ? यह भी अनेक तन्तुओं 
यथा डोरों का एक समुदाय-सात्र है। संघात अपने लिए नही होता, बल्कि 
दूसरों के लिए होता है। घर होता है रहनेवालों के लिए और कपडा होता 
है पहननेवालों के बास्ते । इसी प्रकार तीनों भरुणो की सघात प्रकृति भी परार्थ 
हैं और यह पर है कौन ? उससे पिम्त 'पुरुष' ( संघात पराथेत्वात्त्‌ )। 

३. बगतू के पदार्थ तो त्रिगुण, अविवेकी आदि होते है । इन पदार्थों से 
भिन्‍न प्रुरुष ही है, णो त्रिगुणादि का विपयंय धारण करता है। फलतः महत्‌ 
यदि प्राकृतिक द्रव्य जिस पर के लिए वरतंमान रहते हैं, वह उनसे सर्वधा 

भिन्न होता है वहीं 'पुरुष' है ( त्रिगुणादिविपयेयात्‌ )। 

3, बिना चेतन के द्वारा अधिछ्ठित हुए जड़ पदार्थ अपने कार्यो में कथ- 
मपि प्रवृत्त नहीं होते । रथ स्वयं एक स्थान से दूसरे स्थान पर नहीं जा 
सकता, जबवतक वह सारथि के द्वारा संचालित नहीं किया जाय। प्रकृति 
स्वयं अचेतन है। फलतः उसे कार्य में संचारित करनेवाला चेतन पदार्थ 
कोई न कोई अवश्य है और वही पुरुष है ( अधिष्ठानात्‌ ) ! 

४. संसार में भोग्य को देखकर उसके भोक्तां का अनुमाव किया जाता 
है । सामसे कागज, कलम और स्याही पड़ी हुई है । ये सब भोग्य पदार्थ हैं ! 
इनका उपभोग करनेवाला व्यक्ति होता ही है। इसी प्रकार महत्तत्त्व- 
पर्यन्त सब पदार्थ भोग्य है । इनका भोक्ता अवश्य होगा । जो इचबका भोक्ता 
है, वही पुरुष है ( भोक्तृभावात्‌ ) 

५. इस जगत में ऐसे बमनेक व्यक्ति है, जो दुःखों से सन्‍्तप्त होकर 
उनसे छुटकारा पाने के लिए हमेशा उद्योग करते हैं। भोतिक जगत्‌ के 
किसी भी पदार्थ के लिए यह उद्योग चरितार्थ नहीं होता, क्योकि वह तो 
स्वयं दुःखात्मक है और इसलिए वह दुःखों से निदुत्ति नहीं पा सकता । मुक्ति. 
के लिए उद्योग करना इस बात की गवाही है कि कोई पदार्थ ऐसा अवश्य 
है, जो क्लेशों से निवृत्ति पा सकता है। ऐसा तत्त्व पुरुष ही है, जो त्रिय्रुणों: 
के सम्पर्क से हीन होने के कारण दुःखरहित है । फलतः 'पुरुष' की सत्ता 
सिद्ध है ( केबल्याथ प्रवृत्तेश्व )। 

ये ही पुरुष की सिद्धि-विषयक युक्तियाँ हैं, जिनका एकन्र निरूपण इस 
कारिका में सुन्दर ढंग से किया गया है--- 

संघातपराथ त्वात्‌ त्रिगणादिविपयेयात्‌ अधिछानात्‌ ! 
पुरुषी5स्ति भोक्तूभावात्‌ केवल्याथ प्रवृत्तेश्व ॥ 
““कारिका १७ 
पुरुष की अनेकता 

पुरुष एक है या अनेक ? इस प्रश्न का उत्तर सांज्याचार्यों ने बडे आग्रह 
के साथ युक्तियों के सहारे दिया है कि पुरुष अनेक है और इस विषय में 
आत्मा की एकता माननेवाले वेदान्तियों से उनका मत नितान्त भिन्न है? 

उनकी प्रधान युक्तियों पर ध्यान दीजिये । 

१. जन्म, मरण, तथा इन्द्रियों में विशेष नियम देखा जाता है। एक 
व्यक्ति जनमता है, उसी क्षण में दूसरा मरता है। यदि एक ही पुरुष होता 
तो एक के जन्म लेते ही सब पुरुषों का जन्म हो जाता । ठीक उल्टा इसके, 
एक के मरते ही सब पुरुष मर जाते । परत्तु व्यापार ने स्थिति ऐसी नही 
है। इसी प्रकार एक में इन्द्रिय की विकलता होने पर दूसरों में वह विकलता 
नही दीख पढ़ती । एक के अन्धा होने पर जगत्‌ के समस्त प्राणी भन्धे नहीं हो 
जाते हैं और एक के वहिरा होने पर क्या संसार के सब पुरुष वहिरे बन 
बैठते हैं ? फलतः पुरुष को वहु या अनेक मानते पर ही इस व्यवहार को 
हम समझ सकते हैं और समझा सकते हैं । 

२. प्रवृत्ति का युगपत्‌ न होना | युगपत्‌' का अर्थ है एक साथ, एक 
समय में | प्रवृत्ति पुरुषों में एक साथ नहीं दिखलाई पड़ती । विद्यालय के 
सन्ध्याकालीन श्रांगण में कोई छात्र ग्रेद खेलने के लिए उतरता है, तो कोई 
अपने कमरे में खरदि लेता हुआ सुख की नींद सोता है। ऐसा पुरुष की 
अनेकता के कारण होता ही है | पुरुष अनेक हैं, जो अपनी इच्छा के अनुसार 
भिन्न-भिन्न क्रियाएँ करता रहता है। पुरुष की किसी भी कार्य मे एक साथ 
प्रवृत्ति नही दिखलाई देती । 

३. निग्रुण के विपयंय होने के कारण पी यह अनेकता सिद्ध होती है ! 
इसे उदाहरण की सहायता से समझिये। पुरुष में स्वभाव की भिन्नता 
कितनी आश्रयंकारिणी है। एक छात्र को हम मननशील पाते हैं, वह अपने 
शन्‍्थों के अध्ययन में ही दत्तचित्त रहता है । दूसरे को दोड़-धूप का काम ही 
बिव लगता है, तो तीसरे को हम आलस्य के वशीभूत होकर निद्रादेवी की 
हम । । हा । है भिन्नता सिद्ध करती है कि पुरुष एक न होकर 
4 दा की दा ः युक्तियों को सांख्यकारिका मे इस प्रकार सक्षेप से 

जन्म-मरण-करणानां प्रतिनियमात्‌ अयुगपततप्रवृत्तेश्न | 

उस्प-चहुत्य॑  सिद्धमू त्रेगण्यविपयेयाच्चेद ॥ 

डर देने ेूःकारिका १८ 
यहाँ ध्यान देने की वात है कि सांख्य मे 'पुरुष' शब्द का प्रयोग देहधारी 

जीव के लिए किया गया है। देहधारी जीव में ही कारिका में वरणित विशिष्ट- 
ताएं पाई जाती हैं। जिस पदार्थ को सूचित करने के लिए वेदान्त आत्मा' 
शब्द का प्रयोग करता है, उसका संकेत पुरुष शब्द के द्वारा नहीं किया 
जाता । यह भेद जान लेने पर सांख्य के द्वारा प्रतिपादित मन्तव्य की सत्यता 
स्वयं सिद्ध हो जाती है । 

पुरुष का स्वरूप 

सांख्य के अनुसार तीन मुख्य पदार्थ हैव्यक्त-प्रकट होनेवाला 
जगत्‌, अव्यक्त--प्रकृति; ज्ञ-ज्ञाता पुरुष । इन्ही तीनों के यथार्थ रूप को 
जानने से पुरुष को दुःखों से छुटकारा मिलता है-व्यक्ताव्यक्तन्नविज्ञानात्‌ । 
ज्ञ! भर्थात्‌ पुरुष किन्‍्ही बातों में व्यक्त के साथ विभिन्‍ततवा रखता है और 
किन्हीं बातों में वह 'अव्यक्तों की विषमता रखता है। इस व॑षम्य के द्वारा 
पुरुष का यथार्थ रूप समझ में आ सकता है । 

व्यक्त और अव्यक्त में अनेक गुणों में विभिन्‍तता वत्तमान रहती है--- 

१. व्यक्त पदार्थ हेतुमान्‌ होता है अर्थात्‌ अपने कारण से उत्पन्न होता 
है, जैसे प्रधात से महान्‌ तथा महान से अहंकार आदि। अव्यक्त अहेतुक 
होता है, क्योकि वह कही से भी उत्पन्न बही होता ! कारण यह है कि मूल 
प्रकृति सबका कारण होती है। वह स्वयं कही से उत्पन्त नही होती । पुरुष 
भी अहेतुमात्‌ है, क्योंकि वह कही से उत्पत्त नही होता ! 

२. व्यक्त अनित्य होता है, कारणों से उत्पन्न होने के हेतु । अव्यक्त 
इससे विपरीत होता है, अर्थात्‌ कही से उत्पन्त न होने के कारण वह नित्य 
होता है | पुष्प भी नित्य होता है । 

३. व्यक्त किसी प्रदेश में ही रहने के हेतु अध्यापक होता है, परच्तु 
अव्यक्त सर्वगत होते के कारण व्यापक होता है। पुरुष दोनों रूप में होता 
है! प्रकृति से मुक्त होने पर वह व्यापक होता है ( भव्यक्त के समान ) 
ओर भ्रक्ृति से युक्त होने पर वह अव्यापक होता है ( व्यक्त के समान ) । 

४. व्यक्त में क्रिया अर्थात्‌ ससरण विद्यमान रहता है, परन्तु अव्यक्त 
में संसरणात्मक क्रिया नहीं होती; क्योंकि वह तीनों लोकों में स्थित होने 
के कारण संसरण नहीं करता। पुरुष भी निष्क्रिय होता है, क्योंकि उसमें 

कतृ त्व का अभाव होता है । 

.. व्यक्त अनेक होता है, क्‍योंकि महत्तत्व से आरम्भ कर भूत-पयन्त 
वह तेईस प्रकार का होता है। अव्यक्त एक ही होता है, क्‍योंकि तीनों लोकों 
का कारण वह एक रूप में ही होता है। पुरुष भी व्यक्त के समान ही 
अनेक होता है | 

६, व्यक्त आश्रित होता है। जो जहाँ से उत्पत्त होता है, वह उसपर 
आश्रित होकर रहता है। अव्यक्त कारणरहित होने के कारण अनाश्रित 
रहता है। पुरुष भी कारणहीन होने से अनाश्रित होता है । 

७, व्यक्त लिंग होता है। 'लिग' का अर्थ है लय जानेवाला पदार्थे 
( ल्ञयं गच्छुतीति लिगपू--जयमंगल्ा ) | प्रलय दशा में कार्य-पदार्थ अपने' 
कारण-पदार्थ मे , लय प्राप्त कर लेता है और इसीलिए वह 'लिग” शब्द के 
द्वारा व्यवहृत होता है। अव्यक्त तथा पुरुष दोनों ही कही से उत्पन्त न 
होने के कारण 'अलिग हैं । 

. व्यक्त सावयव” होता है। 'अवयव' से तात्पयं है शब्दादिकों से । 
आध्यात्मिक तथा वाह्म दोनों व्यक्त शब्दादिकों से युक्त होने के कारण 
सावयव कहलाते हैं। अव्यक्त तथा पुरुष दोनों निरवयव हैं । 

९. व्यक्त 'परतन्त्र” होता है। जो वस्तु जिससे उत्पन्त होती है, उसके 
अनुरोध से ही वह अपना कार्य सम्पादन करती है, उसे छोडकर नही । 
ऐसी दशा में व्यक्त स्वतन्त्र नहीं है। इससे विपरीत बव्यक्त तथा पुरुष 
दोनों ही ह्वतत्त्र होते हैं; कही से वे उत्पन्न तो नही होते, जिसके अनुरोध 
से वे अपने कार्य में प्रवृत्त हों। यही उनका स्वातन्त््य है । 

-अवतक व्यक्त और कव्यक्त की भिन्‍नता तथा पुरुष के स्वरूप का 
वर्णन किया गया है । कतिपय गुणों मे व्यक्त और अव्यक्त की समानता 
होती है और. किन्‍्ही वातों में पुरपप उनसे विपरीत होता है। व्यक्त भौर 
अव्यक्त दोनो ही होते हैं--१. सत्त्वादिक गुणों से युक्त (त्रिगुण), ३. विवेक- 
हीन, चेतनरहित होने के कारण (अविवेकी), ३, विषय, ४. सामान्य, 
सव पृष्पों के द्वारा उपभोग्य होने के कारण, ५. अचेतन अर्थात्‌ सुख, दुःख 
तथा मोह को नहीं जानते, ६. प्रसवधर्मी अर्थात्‌ अपने कार्य को उत्पन्न 
करने की क्षमता रखते हैं।॥ पुरुष का स्वभाव इनके विपरीत होता है। 

इसलिए पुरुष निर्गुण, विवेक्ता, विषयी ( भोक्ता होते के कारण ), असामान्य 
( विपय न होने से ), चेतन (सुख, दुःख और मोह का ज्ञाता) और अप्रसव- 
धर्मी (अकर्ता होने से) होता है। इस साम्य-वेषम्य की सूचक तालिका नीचे 


दे रहे हैं । 


संख्या. व्यक्त. अव्यक्त पुरुष वेशिष्व्य 
१. हेतुमान अहेतुमान अहेतुमान 
र्‌्‌ अतनित्य. नित्य नित्य 
३, अव्यापी व्यापी (0) अव्यापी (0) प्रकृति से युक्त 
होने पर 
(0) व्यापी. (0) प्रकृति से मुक्त 
होने पर 
सक्रिय. निष्क्रिय निष्क्रिय 
अनेक. एक अनेक व्यक्त के समान 
है भौर अव्यक्त 
से भिन्‍न है 
६. आश्रित अनाश्रित अनाश्रित 
७, लिंग अलिंग अलिय 
प्र सावयच निरवयव निरवयव 
&, परतंत्र.. स्वतंत्र स्वतंत्र 
धान ि ----++ 
१०, त्रिुण अधिवेकी निर्गुण ) इन पाँच विषयों 
११. विषय विवेकी | में पुरुष व्यक्त 
श्र, सामान्य निविपय रे आओऔर  अव्यक्त 
श्३्‌ अचेतन असामान्य | दोनों से विपरीत 
१४. प्रसवधर्मी चेतन ।- होता है । 
१५. अप्रसवर्धर्मी 


सांख्य की तत्त्व-सीमांसा 
सांख्य के अनुसार तत्त्व पच्चीस होते है, जिनका विभाजन चार प्रकार 
से किया जाता है। संसार.का एक पदार्थ ऐसा है कि १. वह सबका कारण 

तो वन जाता है, परन्तु वह किसीसे भी स्वयं उत्पन्त नहीं होता अर्थात्‌ बह 
किसीका कार्य नही होता, २. कुछ पदार्थ कारण तो होते है और साथ* 
हो-साथ कार्य भी होते है, भर्थात्‌ वे स्वयं उत्पन्न तथा उत्पादक दोनों एक 
साथ होते है, ३. कुछ पदार्थ केवल कार्य होते है, क्योकि उनमें किसी पदार्थ 
के उत्पादन की क्षमता नही होती, ४. एक ऐसा भी पदार्थ है, जो न कार्ये 
है, न कारण है; न उत्पन्न है ओर न उत्पादक; न किसीसे पंदा हुआ और व 
किसी को पैदा करता है। क्रमशः इनके पारिभाषिक नाम नीचे दिये जाते है । 





स्वरूप संज्ञा संख्या 
१. कारण ही केवल, कार्य नहीं प्रकृति एक 
२. कार्य-कारण दोनों समान रूप से  प्रक्ृति-विक्ृति सात 
३. केवल कार्य ही विक्षति सोलह 
४, न कार्य, न कारण न प्रकृति, न विकृति एक 
+ पुरुष 
पच्चीस तत्त्व 


(क) मूत्र प्रकृति--प्रकृति एक ही है। वह किसीसे उत्पन्न नहीं 
होती, प्रत्युत सव द्रव्यों की उत्पादिका है। इसीलिए इसका नाम है-- मूल- 
प्रकृति! । 

(ख) प्रकृति-विकृति--इसके अन्तर्गत सात पदार्थ माने जाते है-- 
महतत्त्व, अहंकार, तन्मान्र ( शब्द तन्मात्र, स्पशे तन्मात्र, रूप तन्मान्र, रस 

तन्मात्र तथा स्पर्श तन्‍्मान्र । ) 

(ग) विक्ृति--केवल कारये ही होती है, वह स्वयं किसी पदार्थ को 
पैदा करने की योग्यता नही रखती-- 

पंचभूत--पृथ्वी, जल, तेज, वायु त्या आकाश । 

पंचज्ञानेन्द्रिय--चक्षु, प्राण, रसना, त्वक्‌ तथा श्रोत्न । 

पंचकर्सन्द्रिय--वाक्‌ , पाणि, पाद, वायु तथा उपस्थ, 

सन्त 

(घ) पुरुप--वह पदार्थ जो किसीसे उत्पन्त नहीं होता और न 
किसीका उत्पादक होता है। न स्वयं उत्पन्न है और न किसीका उत्पादक 

। इसका कारण स्पष्ट है । पुरुष नित्य तत्त्व है। वह सदा विद्यमान रहता 

है और इसीलिए वह प्रकृति के क्षेत्र से बाहर ही विद्यमान रहता है। ऊपर 
के तीनों प्रकार तो प्रकृति और उससे उत्पन्न तत्वों को समाविष्ठ करते 
हैं, परन्तु पुरुष ही अकेला ऐसा है, जो प्रकृत के राज्य से बहिर्भत है। इस 
प्रकार ऊपर का तत्त्व-विभाजन संक्षेप में प्रकृति तथा पुरुष--इस द्विविध 
तत्व का बाहरी विकास है। इसे निम्नांकित रेखा-चित्र से ढोक-ठीक 
समझा जा सकता है। 


तत्त्व-विभाजन 


प्रकृति पुरुष 


१. मूल प्रकृति (एक) 
२. प्रकृति-विक्ृति (सात) 


३. विकृति (सोलह) --(एक) 
(चौबीस) + . (एक) 
न पञ्चीस 


इसका तात्पर्य यह है कि सांख्यदर्शन में मूलतः दो ही तत्त्व हैं--प्रकृति 
और पुरुष । प्रकृति के विकास के तीन स्तर या श्रेणियाँ हैं। एक तो है स्वयं 
मूल प्रकृति । दूसरा है उससे उत्पन्न तत्त्व, जो उत्पन्न और उत्पादक दोनों 
हैं। तीसरी श्रेणी है उन तत्त्वों की जो विकृषति ही होते हैं, ( कार्यरूप ही 
धारण करते हैं) प्रकृति कभी नहीं बनते । तीन स्तरों में विभक्त ये चौबीस 
तत्त्व प्रकृतिजन्य होने से प्राकृतिक कहे जायंगे। इस क्षेत्र से बाहरी त्तत्त्व है 
पुरुष, जो कार्य न होने से विक्ृत नहीं है, ल कारण होने से प्रकृति । यही 
पच्चीस तत्त्वों का विश्लेषण सांख्य की विशिष्ठता है। 
सांख्यीय सष्टि-क्रम 

सांख्य के अनुसार सृष्टि किस प्रकार होती है ? इस प्रश्त का उत्तर 
यहाँ अब संक्षेप में प्रस्तुत किया जाता है। एक बात ध्यान देने की है कि 
सांख्य के अनुसार वस्तु की उत्पत्ति नहीं होती, प्रत्युत परिणाम होता है। 
इसे समझने के लिए साँख्य-मत में कार्य-कारण की महतीय कल्पना को 


| 

ध्यात में रखता होगा । ऊपर हमने सांख्य-सिद्धान्त में अभीष्ट सत्कायेबाद 
की चर्चा की है। सांच्य-मत् में कारण में कार्य सवंदा ही, अच्यक्त रूप से ही 
सही, विद्यमान रहता है। मृत्तिका में घट की स्थिति सदा से है। दुम्भकार 
अपने साधतों के द्वारा मिट्टी से घड़े को जब उत्पन्न करता है, तब किसी नई 
वस्तु का प्राकट्य नहीं होता, प्रत्युत मृत्तिका में अब्यक्त रूप से विद्यमात 
होनेवाले घट का व्यक्त रूप में केवल आाविर्धाव होता है। सृप्ठि के लिए 
न्षी यह सिद्धान्त जागरूक है । 


सृष्टि का विकासक्रम 





पुरुष प्रकृति 
मर आीशिलनिल | 
| 
महत्तत्त् 
ह भहुंकार 
ग | ] 
का राजस तामस 
| 
मन (एक) । 
ज्ञानेन्द्रिय (पाँच) तन्मात्र (पाँच) 


कर्मेन्द्रिय (पाँच) 

महाभूत (पाँच) 
(पृथ्वी, जल, तेज, वायु, 

आकाश ) 
सृष्टि का उदय प्रकृति और पुरुष दोनों के संयोग का फल है। ने 
प्रकृति बकेले विश्व की सृष्टि कर सकती है और न पुरुष ही अकेले इस 
; महनीय कार्य को कर सकता है। प्रकृति क्रियाशील होने पर भी जड़ है और 
पुष्प चेतन होने पर नी निष्क्रिय है। फलतः इस जड़-चेतन के समन्वित 
संयोग से ही विश्व का आविर्भाव होता है। इस प्रसंत में सांख्य ग्रसथों में 
बच्चे और लंगड़े की प्रसिद्ध कहानी का उपयोग दृष्टान्त रूप में वहुशः 

किया गया है। अच्धे में चलने को शक्ति है, परन्तु वह मार्गदर्शन नहीं करा 
सकता । लंगड़ा राह दिखला सकता है, परत्तु वह चल नहीं सक्तता । दोनों 
के संयोग से ही कार्ये की सिद्धि देखी जाती है, इस कहानी में । इसी प्रकार 
चेतल पुरुष सक्तिय प्रकृति के साथ मिलकर विश्व की सृप्टि में सन और 
सफल होता है । 

सहत्‌--सांब्यमत के अनुसार सृष्टि के विकास का यही क्रम है। पुरुष 
तथा प्रकृति के संयोग से आविर्भाव पानेवाला पहला पदाथे है-महत्‌ या 
महत्तत्व्। इसे ही बुद्धि कहते हैं। यह जग्रत्‌ की उत्पत्ति का बीजरूप 
होने से वड़ा ही महत्त्व रखता है भौर इसीलिए यह 'महत्‌' कहलाता है। 
चुद्धि का विशेष कार्य है त्िश्चय ( अथवा अध्यवसाय )॥ प्रकृति का कार्ये 
होने से घुद्धि जड़ है, परत्तु पुरुष के चैतन्य का प्रतिविम्व उसके ऊपर पड़ता 
है.और इससे पह चेतन के समान प्रतीत होती है। संसार में हम नित्य प्रति 
देखते हैं कि प्रत्येक पुरुष अपने अधिकार का विचार कर कहता है-- यह 
मेरा कर्तव्य है', यह मुझे करता है” । वही निश्चय का रूप है और यह बुद्धि 
के द्वारा सम्पन्त होता है। 

अहंकार--महत्‌ के बाद इसरा परिणाम है-- अहंकार । में 
भेरा घर है'-“इस प्रकार मैं और मेरा ऐसा अधिमान करना ही 
का रूप है| इस बहुंकार के कारण पुरुष नाता भार के श्रमों में पड़ा रहता 
है और समझने लगता है कि मैं ही कर्ता हूँ; मैं ही भोक्ता है', मैं ही स्वामी 
हैं, क्ञादि । गुणों की विभिन्‍तता के कारण यह भहंकार तीन अकार का 
होता है--- 

(क) सास्यिक--जिसमें तत्त्व की प्रधानता होती है। इसी का पारि- 
आपिक नाम है--विेक्वता । 

(ख) राजस--जिसमें रजोगुण की प्रधानता होती है। इसका पारि- 
भाषिक नाम है-- त्तैजस' । 

(ग) तासस--जिसमें तमोग्रुण की प्रधाचता होती है। इसकी पारि- 
आपिकी संज्ञा है-- भूतादि । 

इन्द्रियॉ--अब इतके विकास पर ध्याव दीजिये। ईश्वरकृष्ण और 
“पाज्स्पति सिश्र के अनुसार राजस गहुंकार से सृष्टि नहीं होती, प्रत्युत वह 

अन्य दोनों प्रकार के अहंकार से परिणाम उत्पन्न होने में सहायक ही होता 
है । राजस होने से वह क्रियाशील जो ठहरा | सात्तविक अहंकार के परिणाम 
है--मत, पाँच ज्ञानेन्द्रिय और पाँच कमे र्द्रिय अर्थात्‌ ग्यारह इन्द्रियाँ । ज्ञान 
की साधक इन्द्रियां पाँच हैं->नेन्न, श्रवण, श्राण, रसना (जीभ) तथा लवके. 
(चमड़ा) | कर्मन्द्रियाँ भी पॉच होती हैं, जो मुख, हाथ, पर, मलद्वार तथा 
जननेन्द्रिय में निवास करती हैं । 
सन--मन भी इन्द्रिय है, परन्तु उसका इन्द्रियत्व दोनों प्रकार का है। 
यह कर्मेन्द्रिय भी है और ज्ञानेन्द्रिय भी है। मन का अपना रूप है -- सेकल्पा- 
त्मक । 'संकल्प' का अर्थ है--सम्‌, सम्यक्‌ ( ठीक-ठीक ) कल्प--कल्पना 
करना । इन्द्रियाँ अपने विशिष्ट विपयों को ग्रहणकर मन के सामने लाकर 
प्रस्तुत करती हैं। मन उस ज्ञान को संकल्पात्मक बनाता है, अर्थात्‌ वह 
बतलाता है कि कोई सामान्य वस्तु सामान्य न होकर विशिष्ट होती है । 
मन ही बतलाता है कि प्षामने हिलने-डुलनेवाली, चलने-फिरनेवाली, सास्ना 
वाली उजली चीज घोड़ा न होकर गाय है। मत उस वस्तु को जब प्रस्तुत 
करता है, तब अहंकार उसके ऊपर अपना व्यापार करता है 'यह गाय मेरी 
है । इसके बाद बुद्धि का निश्चय रूप व्यापार होता है और तब पुरुष को 
निश्चित ज्ञान होता है कि यह अमुक वस्तु है। मन, अहंकार और बुद्धि-- 
इस तीनों का नाम है--अन्तःकरण' (ज्ञान के भीतरी साधन )। दसों 
इन्द्रियाँ है ज्ञान के बाहरी साधन । इस प्रकार वे हैं: वाह्यकरण' । दोनों को 


मिलाकर “करण तेरह प्रकार के होते है । यह तो हुई इन्द्रियों की सृष्टि, जो 
सात्त्विक अहंकार से प्रवृत्त होती है। 


तन्मात्र तथा महाभूत--तामस अहंकार का परिणाम है--तस्मात्र' । 
तन्‍्मात्र का अथ है सूक्ष्म तत्त्त। तन्माश्र बहुत ही सूक्ष्म होते हैं। योगी 
लोगो को ही उनका प्रत्यक्ष होता है, साधारण जनों को नही । ये पाँच 
प्रकार के होते हैं--शब्द तन्मात्र, स्पशे तस्मात्र, रूप तनन्‍्मात्र, रस तन्मात्र 


तथा गन्ध तन्मानत्र। इन्हीं तन्मात्रों का अधिक 
न वकास होने पर भत या 
महाभूत का उदय होता है-- ड ध 


१. शब्द तन्मात्र से आकाश का उदय । ः 
*. शब्द तम्मरात् +स्पर्श तम्मात्र रूवायु ( शब्द तथा स्पर्श गुणों से: 


सांख्य रस 


युक्त ) । 
३. शब्द तन्मात्र + स्पर्श तन्मात्र + रूप तन्मात्र रूतेज ( शब्द स्पर्श त्थाः 
रूप से युक्त ), 
४. शब्द तत्मान्र + स्‍्पश तत्मात्र + रूप तन्मानत्+ रस तन्मात्र > जल- 
( शब्द, स्पर्श, रूप तथा रस से युक्त ) 
५, शब्द 'तस्मान्न + स्पर्श तन्‍्मात्र + रूप तन्‍्मात्र + रस तनन्‍्मान्न >गन्ध 
तस्मात्र ८ पृथ्वी ( शब्द, स्पर्श, रूप, रस तथा गन्ध से विशिष्ट ) । 
इन पंच महाभूतों के शब्द, रूप, रस तथा ग्रत्ध-ये पांच विषय ऋरमशः 
होते हैं, पर साथ-ही-साथ पूर्व भूतों के गुण भी इनमें समाविष्ट होते हैं । 
साधन-मागे 
सांख्यदर्शन में विदेक-ज्ञात की दुःख की भात्यन्तिक तलिवृत्ति के लिए 
बड़ी उपादेयता हैं। 'विवेक' का अर्थ है दो वस्तुओं में अलग-अलग होने का 
ज्ञान | ये दो वस्तुएं कौन-सी है, जिनके विवेक-ज्ञान की साधक को बड़ी 
आवश्यकता वनी रहती है। इनमें से एक है प्रकृति और दूसरा है पुरुष 
ये दोनों वास्तव में भिन्न-भिन्न हैं, परन्तु संसार-द्शा में दोनों घुले-मिले से 
हैं। पुरुष शुद्ध चैतन्य रूप, निर्गुण तथा निष्क्रिय, साक्षी और बसंग है, 
परन्तु संसार-दशा में वह अपनेको प्रकृति से तथा उससे उत्पन्न द्वव्यों से 
एकाकार स्थापित कर व्यवहार करता है। में सुखी हें, “मैं दु!खी है! 
'मैं मोटा हूँ, “मैं दुबला हुँ---महाँ सुखी या दुःखी होना, मोटा या दुबल- 
होना पुरुष के साथ सम्बद्ध न होकर प्राकृतिक धर्म है। मोठा और दुबला 
होना देह का धर्म है, देही का नहीं । सुख तथा दुःख मन की अनुभृत्ति है, 
पुरुष की नहीं । परन्तु व्यवहार मे यह उलदी अनुभूति हुआ करती है। 
क्यों ? इसका कारण क्‍या है कि पुरुष अपनेको दुःखी या सुखी समझता है 
और अपने-आपको मोदा या दुबला मानता है। यह सब अज्ञात का 
विजृम्भण नही है, तो क्‍या है? अज्ञान के ही कारण पुरुष अपनेको 
बुद्धिया सन से अलग नहीं समझता गौर वह इनके समग्र धर्मों को 
मपने ऊपर जआरोपित करता रहता है। इस प्रकार सब दुःखों का मूल 
कारण है यही मविवेक”-पुरुष का प्रकृति से अपाधथंक्य ( अलग न होने 
का भाव ) । 
श्र भा० द० 

सच पूछिये तो बुद्धि ही चुख-दुःख को भोगती है, परन्तु पुरुष उसकी 
सन्लिधि में रहने पर अपने को सुखों का तथा दुःखों का भोक्ता मानता है। 
पुरुष समझता है कि मैं ही दुःखों को भोग रहा हैँ अथवा सुखों को मोग 
रहा हूँ। यह भारोपित अनुभूत्ति है। दूसरे की अनुभूति पुरुष अपने 
ऊपर ले लेता है और दुःख का यही वास्तव कारण है। लोकिक दुृष्टान्त 
से पुरुष की यह स्थिति समझ में आ सकती है। किसी सेठजी का 
कोई तौकर था। वह था बड़ा चंचल और धूतं । किसी मेले पर वह 
सेठजी के प्याथ तभाशा देखने के लिए गया। किसी तमाशबीन से वह 
उलझ पडा और पुलिस ने उसे पकड़कर हिरासत मे डाल दिया। फलतः 
त्तोकर का ही यह अपमान था, परन्तु सेठनी ने इसे अपना ही अपमान 
समझा ओर पुलिस के इस दुव्यंवहार पर वह क्ुद्ध होकर अधिकारिथों के 
पास शिकायत करने गये । यह तो हुआ अपमान का दुष्टान्त सत्कार का 
भी उदाहरण दिया जा सकता है। देवदत्त का पुत्र परीक्षा मे प्रथम 
श्रेणी में प्रथम पास होता है और वह सुवर्ण पदक पाता है। पुत्र की 
प्रसन्नता का कारण समझ में आता है, परन्तु पुत्र के इस सत्कार से पिता 
देवदत्त अपनेको सत्कृत मानता है और वह आनन्द से विभोर हो जाता है। 
ठीक यही दशा है प्रकृति-पुरुष के परस्पर-सम्बन्ध की। प्रकृति के सुख से 
पुरुष अपनेकों सुखी मानता है। प्रकृति के दुख से यह अपनेको दु.खी मानता 
है। यही हे ससार का प्रपच | यही है दुख का कारण । इसी आरोप से 
पुरुष अपनेको दुःखी मानता है। इस आरोप का जब अन्त हो जात्ता है 
प्री दुःखों का अन्त हो जाता है। इसीका शास्त्रीय नाम है-- 'विवेक- 
ज्याति' ( चिवेक ज्ञान-प्रकृत्ति से पुरुष को अलग समझना ) साख्य-दर्शन 
के भनुसार बन्ध' तथा 'भोक्ष' को यह संक्षिप्त विचारणा है । 


माक्ष क्या हूं (--अव इस विपय को विस्तार से समझाया जाता है । 


अश्म यह है कि मनुष्य कृतकृत्य कब होता है ? अर्थात मोक्ष कब होता है? 


कि हक पु ६5 ि 
उत्तर है, सूत्रकार कपिल के शब्दों मे--अत्यन्त दुःखनिवृत्त्या कृतकृत्यता 
(साख्य सूत्र ६५) त्त 


' तैथातृ दुःखो के अत्यन्त निवृत्त हो जाने पर ही मोक्ष 


होता है । इस सूत्र मे अत्यन्त” शब्द बड़े महत्त्व का है। “बत्यन्त' का अर्थ 


सांख्य श्र 


है. ( अति+ अन्त ) बिल्कुल अन्त-हो जाना या दूर हो जाना। दुःख एक 
बार निवृत्त होकर फिर लौट भी आ सकता है । परल्तु दुःखों का हमेशा के 
लिए दूर हट जाना ही मनुष्य को कृतकृत्य बनाता है। 

प्रश्न उठता है कि मनुष्य दुःखों की ही निवृत्ति क्यों चाहता है ? वह 
सुख की अभिलाषा क्‍यों नहीं रखता ? कारण यह है कि दु:खों से जितना 
क्लेश मनुष्य को होता है, उत्तनी सुख से अभिलाषा की प्राप्ति नहीं होती। 
संसार का सुख क्या सच्चा, अमिश्चित, विशुद्ध सुख माना जा सकता है ? नहीं, 
कदापि नहीं । इसलिए तो संसार में कोई भी सुखी नहीं होता | यही कारण है 
कि सुखों की चाह मनुष्यों में उतनी नहीं होती, जितनी होती है दु.खों की 
निवृत्ति की इच्छा । इसीलिए सांख्य का मच्तव्य है कि दुःखों की अत्यन्त 
निवृत्ति ही मोक्ष है। हाँ, कही-कही सुख अवश्य दीख पडता है, परन्तु वह 
भी दु:खों से अभिश्चित नहीं रहता) इसलिए विवेचक उस सुख को दुःख 
की कोटि में ही गिनते है और उसे छोड़ने का ही उपदेश देते हैं--- 

न कुत्रापि कोषपि सुखीं | तद॒पि दुःख शबलमभिति दुःखपत्ते 
निःक्षिपन्ते बिवेचकाः--सांख्य-सूत्र ६।७,८ 

विवेक-झ्ञान--इस मोक्ष की प्राप्ति का मुख्य साधन है--विवेक-ज्ञान 
अर्थात्‌ पुरुष दथा प्रकृति के पृथक्‌ होने का ज्ञान । इस वियय में कपिल ने 
अपने सांख्यदर्शन में एक सुन्दर दृष्टाल्त दिया है-पितापुत्रबद्‌ उभयो- 
देध्त्वात्‌ (४४४ ) | विवेक के द्वारा प्रकृति और पुरुष दोनों ही दीखते हैं, 
पिता पुत्र के समान । कोई मनुष्य अपनी गर्भमिणी स्त्री को छोड़कर परदेश 
गया था । जब वह लौटकर आया तो देखता क्‍या है कि पुत्र उत्पन्न होकर 
पूरा जवान हो गया है । परन्तु न तो पिता पुत्र को जानता है और न पुत्र 
ही पिता को जानता है कि यह मेरा पिता है। तब उस स्त्री ने दोनों को 


प्रवोध कराया कि यह तुम्हारा पिता है और तुम इसके पुत्र हो | इसी प्रकार 
विवेक भी प्रकृति और पुरुष दोनों को जाननेवाले होता है । 


इसके लिए तत्त्वों का उपदेश आवश्यक है। तत्त्व कितने हैं और 
इनमें परस्परः सम्बन्ध, साम्य तथा वेषम्य कया है? तत्त्वों के उपदेश से 
विवेक-ज्ञान का उदय होता है, जिस प्रकार शबरों के द्वारा 'पाला गया राज- 
कुमार किसी आप्तव्यक्ति के उपदेश से समझ लेता डे कि वह शवर नही 

है, प्रत्युत राजकुमार ही है । इसी प्रकार गुरु के द्वारा उपदेश किये जाने पर 
मनुष्य को विवेक-श्ञान होता है, जिससे भागे चलकर दुःखों से अत्यन्त निवृत्ति 
हो जाती है, भर्थात्‌ उसे मोक्ष की प्राप्ति होती है । 


जीवन्मुक्ति--यही पुरुष जीवन्मुक्त कहलाता है। इस दशा में आत्म- 
ज्ञान की प्राप्ति साधक को हो जाती है। आत्मज्ञान से कैकल्य-प्राष्ति तो 
हो जाती है, परन्तु शरीर निवृत्त नही होता। कैसे ? कुम्भकार के चक्‍्के 
के समान । कुम्भकार घड़ा बनाने के लिए चबके पर भिट्टी का लौंदा रखत्ता 
है। कुम्भकार का व्यापार समाप्त होने पर भी चक्‍का पूर्व वेग के कारण 
चलता ही जाता है, रुक नहीं जाता । यही दशा होती है जीवन्मुक्त आत्म- 
ज्ञानी की भी । वह जन्मान्तर के संस्कारों के कारण शरीर धारण करता 
ही हैं, परन्तु उसके धमें ओर ज्ञान भग्ति से भूजे गए वीज के समान 
शक्तिहीन होते हैं। अग्निदध वीज कभी जमता नहीं। उसी प्रकार 
जीवस्पुक्त के घर्म और ज्ञानादिकों की अवस्था होती है--शक्तिहीन, 
निर्वीय तथा क्षमतारहित । ईश्वरक्षप्ण ने जीवन्मुक्त की दशा का यह सुन्दर 
वर्णन प्रस्तुत किया है-- 
सम्यग्‌ ज्ञानाधिगसात्‌ धर्मोदीनासकारणग्राप्तो | 
तिप्ठति संस्कारबशात्‌ चक्रश्नमबदू श्वुतशरीरः ॥ 
“सांख्यकारिका, कारिका ६७ 
विदेहमुक्ति--शरीर-प्लेद प्राप्त होने पर अर्थात्‌ विदेह-दशा में प्रकृति 
चरितार्थ हौकर सवंधा निदृुत्त हो जाती है। तब पुरुष ऐकान्तिक तथा 
भात्यन्तिक उभय कैवल्य को प्राप्त करता है। यहाँ कंवल्य के लिए दो 
विशेषणो का प्रयोग किया गया है। आत्म-ज्ञान होने पर कौवल्य अवश्यं- 
भावी होता है। इसलिए वह 'ऐकान्तिक' है। प्रकृति पुरुष के पुनः संयोग 
होने पर भी अयोजन न रहने के कारण सर्ग उत्पन्न नहीं होता। ऐसी दशा 
में कवल्य भात्पन्तिक' कहा गया है। विदेहमुक्ति का यही सुन्दर रूप है-- 
गत्वन्तिक ओर ऐकान्तिक कंवल्य की उपलब्धि। इस प्रकार सांख्य-दर्शन 
दोनों प्रकार की भुक्ति स्वीकार करता है--जीवस्मुक्ति और विदेहमुक्ति । 





४४७, 
योग 


योग हिन्दू-जाति की सबसे श्रेष्ठ आध्यात्मिक निधि है। सव दर्शनों 
का यह अभिमत्त मन्तव्य है कि योग की प्रक्रिया मोक्ष का मुख्य साधन है। 
इसलिए इसके विपय में वाृद-विवाद के लिए स्थान नहीं है। हमारे ऋषि- 
मुत्रियों के आत्तिभ ज्ञान के उदय में योग ही सर्वाधिक उपयोगी हेतु माता 
जाता है। इसीलिए धर्म-प्रचारकों ने तथा दाशनिकों ने इसके महत्त्व को 
शतश स्वीकृत किया है। हिन्दुधरम से भिन्न मतों के उन्नायकों को भी योग 
का ज्ञान था, तथा उन्हें योगजन्य कई सिद्धियाँ प्राप्त थीं; परच्तु भारतवर्षे 
में योग का सिद्धान्त और व्यवहार की उभय दृष्टियों के द्वारा जो वेज्ञानिक 
अध्ययन किया गया। वह अन्‍्यत्र नितान्‍्त दुर्लभ है। योग एक विज्ञान है 
और विज्ञान के समान ही इसके तथ्यों की प्रयोग के द्वारा सत्यता निर्धारित 
की गई है! योग के भी अनेक भेद हैं। हठयोग का वर्णव तान्व्रिक 
ग्रन्थों में विशेष किया गया है। योग को दशुन क्रा रूप देनेवाले महर्षि 
पतञ्जलि का योगमार्ग 'राजयोग' के नाम से प्रसिद्ध है। इसी योग के 
मुख्य सिद्धान्तों का संक्षिप्त विवरण यहाँ प्रस्तुत किया जाता है । 
साहित्य 

योग का वर्णन तो वेदिक संहिताओं मे ही सर्वप्रथम उपलब्ध होता है। 
उपनिषदों में भी योग की प्रक्रिया का वर्णन यत्र-तन्न मिलता है, परन्तु कुछ 
उपनिपदों में तो योग का लक्षण, उसके अंग-प्रत्यंग तथा उसकी प्रक्रिया 
का विवरण समग्ररूप से उपलब्ध होता है । इनके नाम ये है--अद्वव तारक, 
अम्नतताद, अम्मत बिन्दु, ताद बिन्दु आदि। इस प्रकार के योग प्रतिपादक 
उपनिषदों की संझया इकक्‍्कीस है, जिनके अध्ययव से योग के समस्त अंग, 

बासन, प्राणायाम, ध्यान, जारणा, समाधि का पूर्ण विवरण ही वही मिलता, 
प्रत्युत पिछले युग मे योग के विकास-का भी पूरा संकेत मिल जाता है। 
योग का विपय है प्राण-विद्या का विवरण और इस विद्या की महनीयता का 
प्रतिपादन आारण्यक तथा उपनिषद्‌ में ही नही, प्रत्युत संहिता के मन्त्रों में 
: भी यह सृक्ष्मरूप से तथा अंत्रंग दृष्टि से पाया जाता है, परन्तु यह विवरण 
दर्शन नहीं कहा जा सकता | 
तथ्य यह है कि वर्तमान समय में योग दर्शन का आरम्भ महंधि 
पतज्ललि के योगसूत्रों से होता है। ये ही पातञजल महाभाष्य के भी रचथिता 
माने जाते है। इनका समय है विक्रमपूर्व द्वितीय शती | योगसूत्र में 
चार पाद हैं-- समाधि पाद, साधन पाद, विभूति पाद तथा कोवल्य पाद | 
पत्तठजलि अपने ग्रन्थ को 'योगानुशासन' के नाम से अभिहित करते है। इस 
'अनुशासन' से क्या तात्पयये है? यानवल्वय स्मृति के अनुसार हिरण्यगर्भ 
योग के वक्ता है; पतञ्जलि ने तो प्राचीनकाल मे प्रतिपादित शास्त्र का 
उपदेशमात्र किया। योगसूत्र के समाधि पाद में योग का लक्षण, चित्त की 
वृत्तियाँ, सम्राधि का भेद आादि विपयो का वर्णन है। साधन पाद मे क्रिया- 
योग, वलेश तथा उसके भद, क्लेशो को दूर करने के साधन, योग के यम, 
नियम आदि आठ अंगो का विशद विवरण किया गया है। विभूति पाद मे 
समाधि तथा योग के अनुप्ठान से उत्पन्न होनेवाली सिद्धियों का प्रतिपादन 
है। अन्तिम वेबल्य-पाद में निर्माण चित्त का वर्णन, विज्ञानवाद का निराकरण 
तथा कीवल्य का निर्णय किया गया है। इस प्रकार एकसो पचानवे सूत्रो के 
स्वत्प परिमाण के भीतर योगशास्त्र के सिद्धान्त तथा व्यवहार का संक्षिप्त, 
परन्तु प्रामाणिक विवरण पतञ्जलि मे दिया है। योगसूत्रों के ऊपर 'व्यास- 
भाष्य' कत्यन्त प्रामाणिक भाष्य है, जिसके गढ़ अर्य को सरल रीति से 
ला के लिए वाचस्पति मिश्र ने तत्त्व वैशारदी' तथा विज्ञानभिक्षु मे 
योग वातिक' की रचना की। योग-दरशत के मर्म समझने के लिए ये तीनो 
ग्रभ्थ लितान्त उपयोगी और उपादेय है। कालान्तर में योग-सूचो के ऊपर 
छोटी-मोटी अनेक व्याय्याएँ निममित हुई, जिनमे भोज ( ११ शत ) रचित 
भोजवृत्ति! ( वास्तव नाम राज मार्ठण्ड' ) अपने सुवोध व्याख्यान के कारण 
बहुत ही लोकश्रिय बनी हुई है। इसके अतिरिक्त भावागणेश ( १७-शत ) 


योग रद 


की वृत्ति, रामानन्द यत्ति की 'मणिप्रभा', अनन्त पण्डित की 'योगचन्द्रिका , 
सदाशिवेद्ध सरस्वती का 'योग-रत्नाकर' तथा नागरेश भट्ट ( १८ शी ) की' 
दो वृत्तियाँ ( लघ्वी और बृहती ) भी प्रकाशित है, परन्तु पठव-पाठन में 
भोजवृत्ति के समान प्रचलित नही है । 


योग का लक्षण - 


योग का लक्षण पतझ्ललि ने अपने एक प्रख्यात सूत्र मे इस प्रकारे 
दिया है--यागश्चित्तवृत्तिनरोध:, चित्त की वृत्तियों के निरोध ( रोकते ) 
को योग कहते है। चित्त मे चृत्तियों का उदय स्वेदा होता रहता है, 
जिसके कारण यह चचल वना रहता है और किसी विपय पर वह जमकर 
नही टिकता । इन वृत्तियों को जब रोक दिया जाता हैँ, योग के द्वारा 
निर्दिप्ट उपायो के द्वारा, लव यह योग कहलाता है। वृत्तिया छ लिए 
सृत्रकार ने किसी सख्या का निर्देश नही किया है कि एक दुत्ति का या सब 
वृत्तियों का निरोध अभीष्सित है । इसके उत्तर मे योग के आचार्यो का 
कथन है कि क्लेश, कर्म तथा वासचा का सम्ुलचाशक जो वृत्ति-निरोध॑ 
है, उसे ही योग कहते है । अविद्या आदि क्लेश, पुण्य और पाप-रूपी कर्म 
तथा शुभ-अशुभ-वासना>ये ही पुरुषों के लिए बन्धन करनेवाली है | 
इन्हीके नाश के लिए पुरुष योग मे अवृत्त होता है। इन सबका नाश दोनों 
प्रकार के योगों--सप्रज्ञात तथा असप्रज्ात+से होता है। इसलिए इस 
दोनों ही दशा में योगपद वाच्य है । 

इतने से ही योग का स्वरूप निष्पन्न नहीं होता | सुपुत्ति को दशा पर 
विचार कीजिये। इसमें भी तो वृत्तियों का निरोध होता है, परन्तु सुषुसि 
को योग कोई भी नहीं कहता । इसका क्या कारण है ? पतञ्नञलि ने अगले 
सूत्र में इसका कारण प्रकट किया है--तदा द्रष्टुः स्वरूपेडबस्थानम्‌ « भर्थातू 
उस समय द्र॒ष्टा--पुरुष--अपने स्वरूप में प्रतिष्ठित होता है । द्रष्ठा का. 
अपना स्वरूप है, निर्लेप और असंग तथा चेतन्य । जिस वृत्ति-निरोध के 
द्वारा यह स्थिति उत्पन्न होगी, वही योगपद वाच्य माना जायगा | दत्तियों 
का निरोध आत्यन्तिक होना चाहिए, अर्थात्‌ निरोध के बाद फिर वृत्तियों, 
का उदय नहीं होना चाहिए। परल्तु सुषुप्ति में क्‍या ऐसा होता है? 

बिल्कुल नही | सुपुप्ति से उठने पर सब वृत्तियाँ पहले के समान जागरित 
हो जाती हैं। सुपृप्ति में वृत्तियों का निरोध कुछ काल के ही लिए होता है, 
सबंदा के लिए नहीं । इसीलिए चुपृ्ति को योग नहीं कहा जाता । एक वात 
और ध्यान देने की है कि वृत्ति-निरोध प्रज्ञा या ज्ञानमुलक होना चाहिए 
( उपाय प्रत्यय )। प्रज्ञा के उदय होने पर ही जो वृत्ति-निरोध होता हैं, 
वही वस्तुतः योग है। सुपुप्ति में यह निरोध ज्ञान के द्वारा नहीं होता । यदि 
ऐसा होता तो पुनः जागरण में वृत्तियों का उदय नहीं होता । परन्तु ऐसा" 
कभी नहीं होता । इसलिए पतज्नलि के मत में योग का परिनिष्ठित लक्षण 
थोगश्रित्तवृत्ति-निरोध” के साथ-साथ 'तदा द्रष्ट: स्वरूपेडबस्थानम्‌! को 
जोड़ देने पर ही निष्पन्न होता है । 

चित्त और उसकी भूमियाँ 


चित्त से अभिप्राय अन्तः:करण--भीतरी इन्द्रिय--से है अर्थात्‌ मन, 
चुद्धि और अहंकार इन तीचों को चित्त” नाम से पुकारा जाता है। चित्त 
में ताना वृत्तियाँ उत्पन्न हुआ करती है। चित्त कभी वृत्तियों से रहित नहीं 
होता । भगवदुगीता के पढ़ते समय हमारे चित्त में ज्ञान और भक्ति की 
वार्तें आती हैं। किसी उपन्यास को पढ़ने पर चित्त में अनेक वासनाहँ, 
कामजनित इच्छाएँ उत्पन्न होती हैं। किसी दुप्ट के चरित्र पर विचार 
करने पर चित्त में अनेक दुर्भावनाएँ उत्पन्न होती है। ये अनेक प्रकार की 
वस्तुओं का उदय चित्त की धृत्तियाँ कहलाती हैं। यह चित्त प्रकृति का सत्तव- 
भ्रेधात परिणाम है अर्थात्‌ प्रकृति के परिणामों मे सबसे अधिक तत्त्व का 
उदय चित्त में होता है, तथापि त्रिगुणात्मक होने के कारण ऋित्त में सत्त्व, 
प्ज तथा तम्र की अधिकता और च्यूनता समय-समय पर बनी रहती है। 
इस कारण चित्त तीन प्रकार का होता है--१. प्रख्याशील, २. प्रवृत्ति- 
शील, ३. म्थितिणील । 

*- मख्याशोल्र--प्रच्या का अर्थ है ज्ञान । जव चित्त सात्त्विक होता है, 
कि गज ४2339 उत्साह, दया, क्षमा, धैय आदि 

२. अवृत्तिशील--रजोगुण की प्रवलता होने पर चित्त में कमों के करने 

में उद्योगगीलता दीख पड़ती है। वह परिताप, शोक, लाभ, ईर्ष्या आदि 
गुणों (राजस) से युक्त होता है । तब वह प्रवृत्तिशील' कहा जाता है। 

३. स्थितिशीज्--यह तामस चित्त की दशा है। जब वह स्थिति 
( भ्षर्थात्‌ प्रवृत्ति का विरोधी स्तब्धी भाव ), विद्वलता, आवरण, गारव 
( भारीपन ), आालस्य, देन्य, निद्रा आदि तामस धर्मो को ग्रहण करता है ! 

सत्त्व, रज तथा तम के च्यूनाधिक भाव से रहने पर चित्त की पाँच 
भूमियाँ होती हैं। इनके नाम है--१. क्षिप्त, २. मूढ़, ३. विक्षिप्त, 
४. एकाग्र, ५. निरुद्ध । 

१. क्षिप्--क्षिप्त” का अर्थ फेंका गया, अर्थात्‌ विषयों में फेंका 
गया चित्त । चित्त मे जब सत्त्व गुण की कमी होती है और रजोगुण तथा 
त्तमोगुण समान रूप से विद्यमान रहते है तब चित्त रूप, रस, गनन्‍ब आदि 
विषयों में लगता है और अणिमा, लघिमा आदि ऐश्वर्यों को प्रिय मानकर 
उन्हीं मे आसक्त होता है | यही है चित्त की ज्षिप्त भूमि । 

२. सूढ़ू- जब सत्त्व तथा रजोग्रुणों को दवाकर तमोग्रुण की प्रवलता 
होती है, तब चित्त अधर्म, अज्ञान, अवेराग्य तथा अनैश्वयें ( सर्वेत्र इच्छा 
का प्रतिघात ) की ओर आसक्त होकर उन्हीं में लग जाता है। यह चित्त 
की मूढ़ दशा है। “मूढ़' का अथे है मोहयुक्त । 

३. चविक्लिप्त-इस दशा में सत्त्व की अधिकता होती है। इस दशा में 
चित्त दुःखों के साधनों को छोड़कर प्रकृति, बुद्धि आदि सुक्ष्म तत्त्वों को 
विवेचना में निपुण होता है और रजोग्रुण से लेशतः सम्मिलित होने के कारण 
चित्त धर्म, ज्ञान वैराग्य भादि की ओर भी उन्मुख होता है। विक्षिप्त का 
अर्थ है 'क्षिप्त से विशिष्ठ' । यह विशिष्टता कया है ? क्षिप्त भूमि में चित्त 
कभी भी समाहित नहीं हो सकता, क्योंकि वह सर्वदा चंचल वना रहता है । 
परन्तु विक्षिप्त दशा मे वह कभी-कभी समाहित्र हो जाता है, सत्तव के 
आधिकय के कारण दोनों दशाओं का यही अच्तर है । 

, 9. एकाग्र--एकाग्र' का शाब्दिक अर्थ है वह चित्त, जिसका अग्रन्नाग 
एक ही ओर लगा हुआ है। यदि चित्त कभी फूल को, कभी फुटबाल को, 
कभी आम को, कभी वृक्ष को सोचता है, तब उसका उस्रभाग एक ओर 


करत सक4-चे 

न होकर अनेक ओर है । जब वह संतत एक ही ध्येय की ओर लगा रहता 
है तब वहू 'एकाग्र' कहलाता है । 

५. निरुद्ध-'निरुद्ध का अर्थ है रोका गया चित्त, अर्थात्‌ जो अपनी 
वृत्तियों से हटाकर पृथक्‌ कर दिया गया हो। एकाग्र भूमि में अन्य वृत्तियों 
के हटाने से चित्त मे एक ही ध्येय की दृत्ति रहती है, परन्तु निरुद्ध भूमि में 
यह वृत्ति भी तथा संस्कार भी लय कर बिये जाते है। इसलिए एकाग्र और 
निरुद्ध इन दो ही भूमियो मे समाधि हो सकती है, आरम्भ की, तीन भूमियों 
में नहीं । 
क्रियायोग 

पतझ्नलि ने क्रिवायोग' के द्वारा योग के तीव साधनों का निर्देश किया 
है ( योगसूत्र १ )। ये तीन साधन है--तप, स्वाध्याय तथा ईश्वर- 
प्रणिधान | तप से अभिप्राय चार््रायण आदि व्रतों के अनुष्ठान से है, जिससे 
साधक के मानस तथा शारीरिक मल सन्तप्त होकर नष्ट हो जाते हैं । तप 
अग्ति-रूप है और इसलिए तप का काम है जलाना, जो मलों--दे हिक तथा 
मानसिक दोनो प्रकार के मलों को जलाकर भस्म कर देता है। तप की 
महिमा का वर्थन पुराणादि ग्रन्थों मे भी विशेष बतलाया गया है । 'स्वा- 
ध्याय' का अर्थ है मोक्ष-शास्त्र का अध्ययन, चिन्तन अथवा मन्त्र का जप । 
मस्त्र भी मुख्यतः दो प्रकार के होते है--बंदिक और तान्त्रिक | समग्र वेद 
ही मन्त्रात्मक है, इनके भी स्वाभीष्ट देवता से सम्बन्ध रखनेवाले मन्त्रों का 
जपना साधक का मुख्य कतंव्य होता है। तन्त्र-शास्त्र में भी मन्‍्त्रों के अनेक 
प्रकार बतलाये गए है । किसी योग्य गुरु की शिक्षा से मन्‍्त्रों का जप करना 
लाभदायक होता है। गीता के अनुसार भगवान्‌ श्रीकृष्ण ने 'जपथ्! को 
वैदिक बज्ञों मे अपनी विभूति बतलाकर उसकी महत्ता का स्पष्ठ प्रतिपादन 
किया है 'यज्ञानां -जपयज्ञो३स्मि! वाक्य के द्वारा । 'स्वाध्याय' के इस मुख्य 
अर्थ के अन्तर व्यासभाष्य में एक दूसरा अर्थ भी दिया गया है--मोक्ष- 
शास्त्र का अध्ययन | क्रिघायोग का तृतीय प्रकार है--ईश्वर-प्रणिधान', । 

प्रणिधान' शब्द का अर्थ है--अकर्पण निधान स्थापनं समर्पणम्‌? अर्थात्‌ सब 
सर का के प्रति समर्पण करना । साधक जो कुछ व्यापार करता 
है, उसे वह ईश्वर को समपंण कर दे । अथवा इस शब्द का एक दूसरा भी 

तात्पर्य है--कर्मफल संन्‍्यासः, अर्थात्‌ कर्मों के फलों का त्याग । फल की 
आकांक्षा से किये गए कर्म सर्वथा वच्धन-कारक होते हैं और इसलिए कर्मों 
के फल का त्याग बन्धन से हटाकर साधक को मुक्ति की ओर ले जाता है । 


गीता के कमण्येबाघिकारस्ते मा फलेषु कदाचन! इस उपदेशामृत का यही 
स्वारस्य है । 


इन्हे 'क्रियायोग' कहने का क्‍या तात्पये हैं ? यहाँ 'योग' शब्द का प्रयोग 
लाक्षणिक है, अर्थात्‌ ये स्वयं योग न होकर योग के साधन है। क्रिया- 
योग' का अर्थ है--कियेव योग: योगसाधनम अर्थात्‌ तपःकर्मे, स्वाध्याय- 
कर्म तथा प्रणिधानन्कर्म ये तीनों कर्म ही योग (या योग साधन ) है 
अर्थात्‌ इनके ज्ञान से लाभ नहीं होता, प्रत्युत क्रिया से, करने से ही 
योग की सिद्धि में साधक को सहायता मिलती है। क्रियायोग से दो 
लाभ पतञ्जलि ने बताये हैं- १, समाधि की भावना तथा २. क्लेशो का 
तबूकरण (क्लेशों को पतला या दुर्बल बनाना)-समाधिभावनार्थ: क्लेश 
तनूकरणाथेश्व (योगसूत्र २२) । “भावना'का बर्थ है अनुचिन्तत । इनके 
बारम्बार चिम्तन करने से साधन का चित्त समाधि की ओर लगता है। 
क्रियायोग क्लेशों को दुर्वेलमात्र वगा डालता है, उन्हें दमग्धधीज की दशा 
प्राप्त कराना विवेक-ज्ञान का काम है। ज्ञान त्तो अग्नि ठ5हरा और इसलिए 
उसके लिए कलेशों का जलाकर उन्हें ऐसी स्थिति में पहुँचा देना, जिससे 


उनमे अकुर उत्पन्न न हो स्वाभाविक ही है। क्रियायोग से क्लेशों का 
तनूकरण होता है । तब बलेश क्‍या है ? 


क्लेश-बिचार 
पुरुष को पीड़ा पहुँचानेवाली वस्तुएँ ही 'क्लेश नाम से अभिहिंत की 
जाती है। योग-शास्त्र मे ये पाँच प्रकार के माने जाते है--१. अविद्या, 


२. अस्मिता, ३. राग, ४. द्वेघ तथा ५. अभिनिवेश | ये परस्पर मिलकर कर्म 
के फूलों का निष्पादत करते है । 


१. अविद्या--'अविद्या' का सामान्य लक्षण है--अतस्मिन्‌ तदू बुद्धिः 
अर्थात्‌ जो वस्तु जैसी नहीं है, उसमे उसकी भावना करना या जानना । 
पतल्जललि मे एक सूत्र मे इसका विशेषस्वरूप भी बताया है--अनित्याशुचि 
दुःखानात्मसु निध्यशुचिरुखात्मुख्यातिरविद्या (योगसूत्र २५) । अनित्य कार्ये 

को नित्य मानना जैसे प्रथ्वी, आकाश आदि कार्य होने से वस्तुतः अनित्य 
ही हैं, परस्तु इन्हें नित्य मानना अविद्या का प्रथम रूप है। अपवित्र शरीर 
को पवित्र मानना, दुःख को सुख जानना तथा आत्मभिन्न शरीर, मन 
तथा इन्द्रियों को भांत्मा समझना अविद्या के अन्य रूप हैं। सच तो यह है 
कि अविद्या ही मुख्य क्लेश है, क्योकि अन्य चारों क्लेशों की यही जननी 
है । जवतक ज्ञान या विद्या के द्वारा अविद्या का भूल से उच्छेद नहीं होता, 
तवतक पुरुष क्लेशों के द्वारा सन्तत प्रताड़ित तथा सन्‍्तापित किया जाता है। 

२. श्रस्मिता--पुरुप वुद्धि ते वस्तुतः भिन्‍न है, प्रथक है। परन्तु पुरुष 
तथा बुद्धि को एकाकार मानना, वस्तुतः पृथक होने पर भी एक रूप के 
समान जानना 'अस्मिता' कहलाता है। इसीके कारण अमंग पुझुपों को भी 
भोग उत्पन्त होता है । 

३. राग--साधारण अर्थ है तृष्णा या लोभ । यह लोभ होता है कब 
लौर कहाँ ? जब सुख का पूर्व-अनुभव करनेवाला व्यक्ति सुख के साधन 
उपस्थित होने पर अनुभूत सुख का स्मरण कर उनमें लोभ करता है या 
पाने की अभिलाषा करता है--यही है राग। सुखानुशयी राग: ( योग- 
सत्र २७ ) 

४. हेप--राग से ठीक प्रतिकूल क्लेश है देष । दुख का अनुभव करने- 
वाला व्यक्ति जब दुःख या उसके साधन उपस्थित होने पर पूर्व-दुःख की 
स्मृति करता हुआ उससे क्रोध करता है, यही कहलाता है--ढुःखानुशयी 
ट्वेष: ( योगसूत्र २८ ) 

५. अभिनिवेश--इसका सीधा अर्थ है मृत्यु से डरना । छोटे-छोटे कीड़ों 
से लेकर बड़े-बड़े विद्वानों तक के हृदय में यह नित्य इच्छा रहती है कि मैं 
भरें नही, आगे भी जीता रहेँ। मृत्यु की कल्पना से ही हम काँप उठते है, भय 
के मारे शरीर के रोंगटे खड़े हो जाते है जब हम सोचते है कि इस विशाल 
वेभव, सुख तथा ऐश्वयं को हमें छोड़ देना है और मृत्यु सब किसी को ध्वस्त 
कर देगी । पतझलि ने 'अभिनिवेश' के लिए 'स्वरसवाही' विशेषण दिया 
है, इसके लक्षण में--स्व॒रसवाही विदुपो5पि तथा रूढ़ोडसिनिवेशः ( योग- 
सूत्र २६ )। वाचस्पति मिश्र की व्याख्या के अनुसार इसका तात्पर्य यह 

है कि अभित्तिवेश स्वभाव से, वासनारूप में, वहनेवाला होता है; वह कोई 
आमनन्‍्तुक नहीं होता, जो समय पाकर उत्पन्न हो और कभी गायब हो जाय 
(स्वभावेत् वासनारूपेण वहनशीलो न पुनरागन्तुकः) | मरण का त्रास 


पूर्व॑जन्म का पक्का प्रमाण है । यदि मरण के दुःख को पुरुष ने कभी जाना ही 
नहीं, तो उससे भय क्‍यों ? डर ही किस बात का ? 


इन पांचों क्लेशों को बिना दु्बल और दरध बनाये साधक को योग की 
सिद्धि कथमपि प्राप्त नहीं होती । 


चित्त के निरोध के साधनों का अब प्रसंगानुसार वर्णन किया जाता है । 

बेराग्य--अभ्यास तथा बैराग्य के द्वारा निरोध होता है। योग कोई 
खेल नही है कि यह विना परिश्रम सिद्ध हो जाय। इसके लिए वेराग्य 
की आवश्यकता होती है। जबतक साधक विषयों से विरक्त नहीं होता, 
वहु आध्यात्मिक मार्ग पर अग्रसर नहीं हो सकता | वेराग्य क्या है ? लौकिक 
तथा वेदिक विषयों से तृष्णा न रखनेवाले व्यक्ति का इन्हें वश में कर लेने 
का नाम वराग्य' है। संसार में कामिनी और काञ्चन पुरुष को सव्वंदा 
अपने चंगुल मे फेसाये रहते हैं तथा वैदिक कर्म के फल जसे स्वर्ग तथा अमृत 
पान आदि भी जाकषंण के विषय है। जब पुरुष इनमें तनिक भी तृष्णा नहीं 
रखता, इन्हें विरस समझता है, तब वह 'विरक्त' कहलाता है। इस प्रकार 
वराग्य से युक्त होते पर अभ्यास के द्वारा योग सम्पच्त किया जाता है। 
योगांग 

मनुष्य तवतक आध्यात्मिक सत्यों का अनुभव नहीं कर सकता जब- 
तक उसका चित्त कलुषित है और उसकी बुद्धि दूषित विचारों से युक्त है। 
शुद्ध हृदय तथा तीदक्ष्ण बुद्धि के द्वारा ही आत्मा की सत्यता का अनुभव 
होता है । योग दर्शन इस बात को स्वीकार करता है कि मोक्ष की प्राप्ति 
आत्मा की सत्यता के ज्ञान से ही हो सकती है। परन्तु यह ज्ञान अथवा 
प्रज्ञा तभी हो सकती है जबकि मन से सब दूषित विचार नष्ट हो जाय॑ तथा 
मन पूर्ण शान्त और गम्भीर बवा रहे । चित्त अथवा मन की इसी शुद्धता 
तथा आत्म-प्रकाश की प्राप्ति के लिए योग ने आठ प्रकार के साधनों का 
निर्देश किया है, जिन्हे योगांग कहते हैं। ये अष्टविध साधन निम्नांकित 
हैं, जिनका संक्षिप्त विवरण प्रस्तुत किया जा रहा है । 

१, गम, २. नियम, दे. आसन, ४. प्राणायाम, *. प्रत्याहार, 
६, घारणा, ७, ध्यान, ८. समाधि । 

इसमें से पहले पाँच वहिरंण साधन हैं और शेप तीन अंतरंग ग्राधन 
कहलाते हैं । 

१. यस--मम का अर्थ संयम होता है! इसके अस्तर्गत ( के ) अहिसा-- 
अर्थात्‌ समस्त जीवों की किसी प्रकार की हिंसा न करना, ( ख ) सत्य-- 
अर्थात्‌ मच और वचन से सत्य का पालन करना, (ग) अस्तेय--अर्थात्‌ 
किसी की कोई वस्तु वस्तु न चुरात्ा, ( घ॒ ) ब्रह्मचय --अपने इन्द्रियों को वश 
में रखकर भोगविलास न करना, और ( च ) अपरिग्रह--अवावध्यक वस्तुओं 
को संभ्रह न करना आदि हैं। इन नियमों का पालन करना योग में अत्या- 
वश्यक वतलाया हैं । किसी वस्तु का सम्यक्‌ ध्यान करते के लिए मन की 
शुद्धि आवश्यक है तथा मतकी शुद्धि शरीर-शुद्धि पर अवलम्वित है। 
शरीर और मन तभी शुद्ध रहेंगे जब उपर्युकत नियमों का पालन किया 
जाय । अतएव योगशास्त्र के अनुसार यम का पालन ध्यान के लिए 
अत्यावश्यक है | 

२. नियम--संदाचरण रखने को ही नियम कहते हैं। विम्वाकित 
भाचरणों का पालन करना ही नियम कहलाता है--( के ) शौच--र्थात्‌ 
शारीरिक शुद्धि। यह स्तान करते तथा शुद्ध आाहार करने से होती है। 
भानसिक शुद्धि भी इसीके अन्तर्गत हैं, जो मित्रता, दंया। भसत्तता तथा 
प्रेम आदि सद्‌गुणों के कारण उत्पन्त होती है । ( ख ) सच्तोष-“विना विशेष 
भायास के जो कुछ मिल जाय, उसीसे संतुष्ट रहना | (ग ) तप सुख, 
दुःख, आतप, शीत भादि इन्द्रों के निराकरण और कठिन तियमों के पालन 
को त्ृपत्या कहते है । ( घ ) स्वाध्याथ--धामिक ग्रंथों के अनवरत भध्ययत 
के अभ्यास को स्वाध्याय कहते हैं। (व ) ईश्वर-प्रणिधात-भगवान्‌ का 
ध्यान तथा ईश्वर के प्रति आत्मनिवेदत ही ईश्वर-प्रणिधान है । 

रेआसत--शरीर के नियमन को ही आसन कहते हैँ) इसके अन्तगेत 
शरोर को सुख देनेवाले तथा ध्यान के लिए उचित आसवभ है। व्यायाम 
तथा ध्याव की आवश्यकता के अनुसार पद्मासन, बवीरासन, भद्रासत तथा 

शीर्षासन आदि अनेक आसन होते है । इन विभिन्न आसतों का ज्ञान एक 
कुशल गुरु की कृपा से हो हो सकता है। ध्यान के लिए शरीर की शुद्धि 
तथा नियमन भी उतना ही आवश्यक है जितना मन की ! यदि शरीर नीरोग 
तथा स्वस्थ नही है तो ध्यान करना अत्यन्त दुष्कर होता है। इसलिए 
योगशास्त्र शरीर को स्वस्थ रखने के उपायों को वतलाता है, जिससे वह 
सम्यक्‌ प्रकार से ध्यान करने में समर्थ हो सके । योग में शरीर को स्वस्थ 
तथा वलणशाली बनाने के अनेक नियमों का वर्णन किया गया है । योगशास्त्र 
में जो विभिन्न आसन बतलागमे गए है, उनके अभ्यास से शरीर तथा मन 
स्वस्थ रहता है और इन दोनों के स्वस्थ रहने से ध्यात करने में बड़ी 
सुविधा मिलती है। पद्मासन आदि आसनों के अभ्यास से मन स्वत' ही 


ध्यान की ओर अग्रसर होता है। अतएवं भन को एकाग्र रखने के लिए 
इस आसनों का करना अत्यन्त आवश्यक है । 


४. प्राणायास--श्वास के संयम तथा नतियमन को प्राणायाम कहते 
हैं। श्वास का नियम तीन प्रकार से होता है, जिसे पूरक, कुम्भक और 
रेचक कहते हैं । नासा के द्वारा श्वास को भीतर ले जाने की क्रिया को पूरक, 
भीतर लाये गए श्वास को फुस-फुस में रोक रखने को कुम्भक और रोके गए 
इवास को धीरे-धीरे बाहर निकालने को रेचक कहते हें । प्रातः और साये 
सन्ध्या करते वाले लोग इस क्रिया से भली-भाँति परिचित है। इस क्रिया का 
अभ्यास किसी चतुर गुरु से सीखता चाहिए। श्वासों के नियमन की यह 
प्रक्रि| हृदय को स्वस्थ तथा फेफडो को मजबूत बनाती है। आधुनिक 
डाक्टर भी इस प्रक्रिया के उपयोग को स्वीकार करते है, क्योकि कमजोर 
हृदयवाले रोगियों को वे खुली हवा में धूमकर श्वास लेने का आदेश देते हैं । 
परन्तु योगशास्त्री इससे भी आगे बढ़कर श्वास के सेयम को चित्त की 
एकग्रता का सहायक वतलाता है । जबतक श्वास लेने की प्रक्रिया जारी रहती 
हैं तबतक मन एकाग्र नहों रहता है । परल्तु ज्योंही श्वास का निरोध हो 
जाता है त्योही मन पूर्णतया एकाग्र हो जाता है। इस प्रकार से ज्वास के 


संयम का अभ्यास. कर योगी चिरकाल तक श्वास-निरोध कर सकता है और 
इस प्रकार ध्यान की अवस्था को अधिक काल तक जारी रख सकता है । 


४. अत्याहार--विशभिन्न इन्द्रियों को उत्तके बाह्य विषयों से हटाकर 

मन के द्वारा संयरमित करने को प्रत्याहार कहते हैं॥ जब इन्द्रियाँ मत के वेश 
में होती हैं तव वे अपने वाह्य व्यापार को छोड़कर, मन के अनुसार ही 


कारये करती हैं। परन्तु इस अवस्था को भ्राप्त करना बड़ी कृठिन है। यह 
तभी हो सकता है जब इच्द्रियों पर पूरा अधिकार हो जाय ! 


६. धारणा--धारणा उस मानसिक तियमत को कहते हैं, जिसमे चित्त 
किसी इष्ट वस्तु का ध्यात करता रहता हैं। यह ध्येय वस्तु या तो भन्तः" 
शरीर-सम्बन्धी जैसे ताभि या भौ होती है अथवा वाह्य शरीर-सम्बन्धी 
जैसे चन्द्रमा या मूर्ति आदि रहती है। किसी एक निश्चित वस्तु पर स्थिर 
रूप से ध्यान लगाने की योग्यता प्राप्त कर लेने पर ही मनुष्य योग की अन्य 
उच्चतर सीढ़ियों पर चढ़ने में समर्थ हो सकता है। 

७. ध्यान--ध्येय वस्तु के विषय में विचार की बहती हुईं सतत धारा 
को ही ध्यान कहते है। अथवा दूसरे शब्दों में यों कह सकते है कि इष्ट वस्तु 
का सतत्‌ चिन्तन ही ध्यान है। ध्यान मे किसी वस्तु का चिन्तन अविराम 
तथा स्थिर रूप से होता है। ध्यान के द्वारा हम किसी वस्तु के स्वरूप की 
स्वच्छ तथा प्रकाशमान प्रतिप्ृृति को अंशतः ग्रहण करते हैं, परन्तु चिर- 
कालीन ध्यान के बाद इसी प्रति-मूतरि का आभास पूर्णतः भ्रस्फुटित होने 


लगता है। इसी प्रकार से ध्यान के द्वारा योगी ध्येय वस्तु के वस्तुतः स्वरूप 
को ठीक-ठीक पहचानने में समय हो जाता है । 


८, समाधि--योगाम्यास की अन्तिम सीढ़ी समाधि है | इसमें चित्त ध्येय 
वस्तु में इतना बिलीन या मग्त हो जाता है कि यह अपनी ही सुध-बुध खो 
बैठता है । चित्त को स्वयं अपना ही ज्ञान नहीं रहता । ध्यान की अवस्था 
में ध्यान की प्रक्रिया या व्यापार और ध्येय वस्तु दोनों ही अलग-भलग 
रहते है और इनकी चँतन्यावस्था भी पृथक्‌ रहती है, परन्तु समाधि में ध्याव 
के व्यापार का पृथक्‌ पता नहीं चलता, यह ध्येय वस्तु में मिलकर मानो 
अपने को बिलीन कर देता है। इसलिए केवल ध्येय वस्तु ही शेष रह जाती 
है और हमें यह भी नहीं मालूम पड़ता कि ध्यान फी प्रक्रिया जारी भी है या 
नहीं । यहाँ पर यह ध्यान रखना चाहिए कि यह समाधि पूर्व-कथित समाधि 
या योग से, जिसका अर्थ चित्त-वृत्तियों का निरोध है, सर्वथा भिन्न है। 
पूवं-कथित समाधि साधनमात्र है तथा यह समाधि साध्य है। पहली समाधि 

दूसरी की सिद्ध में सहायक का कार्य करती है । 

संयम--योगाभ्यास में ये अन्तिम तीन सोपान अर्थात्‌ धारणा, ध्यान' 
और समाधि अन्तरंग साधन के नाम से प्रसिद्ध है। प्रथमतः किसी वस्तु की 
घारणा होती है, फिर ध्यान -किया जाता है तथा अच्त में इसी में समाधि' 
होती है। इन तीनों के सम्मिश्रण को संयम कहते है, जो समाधि-योग की' 
प्राप्ति के लिए अत्यन्त आयश्यक है । 

'संब्मा का साधारण अर्थ है अपनी इन्द्रियों के ऊपर प्रभुत्व स्थापित 
करना, जितेत्द्रिय बनना । योगशास्त्र में (संयम शब्द का विशिष्ट पारि- 
झभाषपिक अर्थ भी है । 

संयम के जय का सद्यः फल होता है प्रज्ञा का आलोक--तज्जयात प्रल्ञा- 
लोक: (योगसूत्र ३५) । जब साधक किसी अन्य प्रत्यय के द्वारा अभिभूत न 
होकर ज्ञान के निर्मल प्रवाह में अवस्थित होता है, तब इसे प्रशालोक के नाम 
से पुकारते है। इस शब्द की व्याख्या में वाचस्पति मिश्र का महत्त्वपूर्ण कथनः 


प्रत्ययान्तरानभि भूतस्य निर्मलप्रवाहेडबस्थापनप्‌ आत्तोकः प्रज्ञायः | 
इसका तात्पय है कि आदर्श संयमी पुरुष वही होता है, जो समाधि की 
ऊँची अवस्था पर प्रतिष्ठित हो, जो किसी एक विषय के चिन्तन में इतना' 
आसकत होता है कि उसके चित्त में अन्य प्रकार का चिन्तन नत्पन्त ही नहीं 


होता और जो आलोक से--ज्ञान के प्रकाश से--उद्भासित होता है।' 
आदशे संयमी का यह लक्ष्य है । 


परानुभूति को स्वानुभूति के रूप में परिवर्तन करता प्रत्येक साधक का 
कतंव्य होता चाहिए। इसीलिए संयमी पुरुष भ्परानुभूति से सन्‍्तोष नही 
करता, प्रत्युत उसे स्वानुभूति की नितान्‍्त आवश्यकता बनी रहती है । 

योगाभ्यास के कारण मनुष्य में अलोकिक शक्तियों का आविर्भाव होनेः 
लगता है। योगी अनेक देवी शक्तियों से सम्पन्न समझा जाने लगता है ४ 
इस प्रकार से यह कहा जाता है कि योगी हिस्न जीवो को भी पालतू बना- 
कर रख सकता है; स्वेच्छा के द्वारा किसी भी वस्तु को प्राप्त कर सकता है; 
भूत, भविष्य और वर्तमात की सब बातों को जानता है; वह मलौकिक 
दृष्टि, गन्ध॒ तथा शब्द को पैदा करता है तथा भूत, प्रेत और देवता जैसे' 

सूक्ष्म पदाथों को भी दृष्टिगोचर करता है। वह हवा में उड़ सकता है, पत्थर 
की दीवारों को पार कर सकता है, तथा एक समय में अनेक स्थानों में विद्यमान 
दिखाई पड़ता है। यद्यपि सच्चे योगी के लिए ये सव सिद्धियाँ केवल बाएँ 
हाथ का खेल हैं, परन्तु योगदर्शन ने स्पष्ट ही यह विदेश कर दिया है कि 
प्रत्येक धर्म के जिज्ञासु को चाहिए कि इन सिद्धियों को साध्यछप समझकेर 
वह कन्ी योग का अभ्यास न करे । ये तो केवल साधनमात्र हैं। वास्तविक 
साध्य नो मोक्ष की प्राप्ति है, जो योग का परम लक्ष्य है। इसलिए योगी को 
चाहिए कि वहु इन अलौकिक शक्तियों के दलदल में कदापि त फंसे । वह 
इन आकर्षणों को छोड़कर योग के मार्ग पर सदा बढ़ता चला जाय, जबतक 
यह अपनी यात्रा के अन्तिम पद>समोक्ष--की प्राप्ति न कर ले । 


समाधि के प्रकार 

समाधि दो प्रकार को होती है--१. संप्रज्ञात तथा २. असंप्रन्ञात्त । 
यहाँ समाधि' का अर्थ है भावना अर्थात्‌ वाह्म विषयों से चित्त को हटाकर 
किसी एक विपय की ओर लगाना। 'संप्रज्ञात' चित्त की एकाग्र दशा में 
होती है जब चित्त की भावना के लिए कोई-त-कोई आलम्बन विद्यमान 
रहता हैं, परन्तु जब यह आलम्वन भी समाप्त हो जाता है. और सब वृत्तियों 
का निरोध हो जाता है तब “असंप्रज्ञात” समाधि होती है। इसलिए यह 
समाधि चित्त की निरुद्ध दशा में उत्पन्त होती है । 

संग्रज्ञात समाधि के चार भेद माने जाते हैं--१. सवितक, २. सविचार, 
३3. साननद तथा ४. सास्मिता । यह तो सामान्य वात है कि चिन्तन स्थल 
विषयों से आरम्भ कर क्रमशः सूक्ष्म विषय की ओर बढ़ता है और इसी 
चढ़ाव पर ध्यान देने से चार प्रकार की संप्रज्ञात समाधि का उदय होता 
है । 

*. सबितक समाधि--स्थूल विषय के साक्षात्कार का नाम है बितक । 
वितक की ब्युकतत्ति है 'विशेषेण तर्कणम्‌ शब्द्रर्थज्ञानविकल्परूप यत्र” | 
आशय है कि जहाँ शब्द, अर्थ तथा ज्ञान इन तीनो का भाग अभेदेन होता है। 
उसे 'वितरक कहेंगे। 'यह गाय है--यहाँ शब्द (गो), उसका अर्थ अर्थात 
गो व्यक्ति तथा दोनों का ज्ञान एक साथ ही एकाकार हूप में प्रकट होता है। 

अतः इसका साक्षात्कार 'वितक' कहलायेगा ! इस प्रकार पृथ्वी, जल, तेज, 
चाथु तथा आकाश इन स्थूल पंच 'भूतों की भावना जब शब्दार्थोल्लेख- 
पूर्वक की जात्ती है, तव 'सवितक! समाधि होती है। 

२. सविचार समाधि--साधक स्थुल भूतों को अनित्य जानकर अपनी 
दृष्टि वहाँ से हटा लेता है और, इनके कारणभूत पंच तनन्‍्मात्रा सुक्ष्म 
विषयों पर अपनी भावना जमाता है, तो इस साक्षात्कार को 'विचार' कहते 
है । विचार की व्युत्पत्ति है--विशेषेण चारः सुक्त्मवस्तुपयेन्तः सच्चारो 
अन्न; अर्थात्‌ जिस समाधि में चित्त सुक्ष्म वस्तुओं तक संचरण करता है, वही 
सचिचार समाधि कहलाती है । 

३. सानन्द्‌ समाधि--स्तात्त्क अहकार से उत्पन्न होमेवाली दस 
इन्द्रिय-विषयक जो भावना होती है, उसे ही सानन्द समाधि कहते है। इस 
दशा में रज तथा तम के संम्पर्क से हीन सत्त्व की प्रतिष्ठा होने से सुख की ही 
भावना प्रवल रूप से विद्यमान रहती है। इसीलिए इन्द्रियों भी सुखरूप है । 
इस नामकरण का यही कारण है। 

४. सास्सिता समाधि--इन इन्द्रियों के कारण भह॒कार या बुद्धि, प्रकृति 
या पुरुष के विषय में जो भावना की जाती है, वह इस नाम से पुकारी जाती 
है । यह अस्मिता से अनुगत होती है । बुद्धि में चित्‌ या पुरुष का प्रतिविम्ध 
पड़ने पर हमे 'अस्मि” ( 5 मै हूँ) का भान होता है। इसलिए अहकारोपाधिक 
'पुरुष की भावना यहाँ होने पर इस समाधि का यह नामकरण है । ह॒ 

समाधि के इस चतुविध भेद का विवरण योगसूत्र के १।१७ सूत्र 'बित्तक- 
पविचारानन्दास्मिता स्वरूपानुगमातं ध्षम्प्रज्ञात:ःः के आधार पर ऊपर किया 
मया है । योगसूत्र ६।४१ के अनुसार इन्हीका भेद तीन प्रकार से भी 
दिखलाया जा सकता है। ग्राह्य या भाव्य पदार्थ ( जिनको भावना, ध्यान 
किया जाता है) दो प्रकार के होते हँ--स्थूल तथा सूक्ष्म, जिनमे पचमहाभूत 
स्थल रूप है तथा इनके उत्पादक पच तन्मात्रा सूक्ष्म रूप है। इसीलिए पूर्वे- 
वर्णित सवितर्क तथा सविचार समाधि को कहते है “आ्राह्म समापत्ति? | 
इन्द्रियों का काम विषयों को ग्रहण करना है और इसलिए इन्द्रिय-विपयक 
तृतीय समाधि 'भहण समापत्ति! भी कहलाती है। पुरुष के ग्रहीता, होने 
के कारण तद्विषयक समाधि अहोत्समापत्ति! कहलाती है ।. ध्यान देवे 

की वात है कि संप्रज्ञात का ही दूसरा नाम समापत्ति हैं, क्योंकि इस 
समाधि में वृत्तियों के क्षीप हो जाने पर सात्त्विक चित्त विषय, इन्द्रिय 
तथा पुरुष के साथ एकाग्र होकर उनके तत्तत्‌ रूप को प्राप्त कर लेता है। 
उदाहरण के लिए यदि कोई साधक भगवान्‌ श्रीकृष्ण का ध्यान कर रहा है 
तो उसका चित्त उसी ध्येय वस्तु में एकाग्र होकर प्रथमतः स्थित होता है और 
तदनन्तर वह उसी कृष्ण के आकार को धारण कर तद्गूप बन जाता है, 
स्फटिक भणि के समान | स्फटिक मणि इतना विशुद्ध तया शुद्ध होता है कि 
उसके सामने पीला, नीला तथा लाल रंग का फूल रखने पर वह मणि भी 
उसी रंग मे रंग जाता है और उसी रंग का प्रतीत होता है। क्षीण वृत्तिवाले 
चित्त की भी यही दशा होती है। पतञ्ललि ने इस सूत्र में समापत्ति का 
यही लक्षण दिया--: 


क्षीणवृत्तेरभिजातस्येब। 'मणेग्रहीतृअहणग्राह्मपु_ तत्त्थ तदझनता 
समापत्ति: | 
“ययोगसृत्र १।४१ 


समाधि के इस प्रकार को इस चक्र के. द्वारा हम अधिक स्पष्टता से 
संभझ सकते है | 


क, विषय समाधि समापत्ति 

१. स्थूल पंचमहाभूत-- ] 
पृथ्वी, जल, तेज, -  सवितर्क | 
वायु तथा आकाश | ॥ 

२, सूक्ष्म पृथ्वी तन्‍्माच्, ) ४ ग्राह्म- 
जल तन्मात्र, | । समापत्ति 
तेज तन्मात्र, “7 सविचार | 
वायु तन्मान्र, | | 
वबाकाश तनन्‍्मात्र ) है 

ख. इन्द्रिय पंच शञानेन्द्रि गरहण- 
पच कमन्द्रिय २ | समापत्ति 

ग. इन्द्रियों से भी. अहुंकार, बुद्धि, गुहदीतृ- 
सुक्ष्म तत्त्व प्रकृति, पुरुष तास्मिता समापत्ति 

समापत्ति' को समाधि शब्द से भी व्यवहत करते हैं। फलतः ग्राह्म 
समापत्ति या ग्राह्म समाधि एक ही वस्तु के द्योतक दो नाम है । 


असंप्रज्ञात समाधि _ 


संप्रशात को 'सबीज समाधि' भी कहते हैं, क्‍योंकि इनमें संसार के 
उत्पन्न करनेवाले वीजों की सत्ता विद्यमान रहती है। यह सालम्बन 
समाधि भी है, क्‍योंकि यहाँ चित्त का कोई-त-कोई आलम्बन--स्थूल अथवा 
सूक्ष्म “विद्यमान रहता ही है। परन्तु इससे भी बढ़कर एक समाधि है, जो 
असंप्रज्ञात' नाम से अभिहित की जाती है। इस समाधि में संसार को 
उत्पन्न करनेवाले बीजों का नितान्त अभाव रहता है और इसलिए यह 
“निर्वीज! समाधि कहलाती है। यहाँ चित्त का कोई आलस्वन नही रहता । 
इसके लक्षण तथा कारण का निर्देष पतल्नलि ने इस सूत्र में किया है-- 
विराम प्रत्ययाभ्यास पृ: संस्कारशेषोउन्यः 
न्‍्थयोगसूत्र १।१८ 
ऊपर बतलाया गया है कि चित्त की अन्तिम दशा का नाम “निरुद्ध' 
है। इस दशा में सब निवृत्तियों का निरोध हो जाता है। निरुद्ध दशा की 
तुलना भूंजे गए वीज से योग-प्रन्थों में की गई है । भूंजा गया बीज अंकुर 
के उत्पन्त करने में कथमपि समर्थ नहीं होता; वह केवल स्वरूपतः शेष 
रहता है, परत्तु उसकी शक्ति एकदम नष्ट हो जाती है। निरुद्ध दशा में 
चित्त की भी यही दशा होती है । वह दृत्तिरूप कार्य के उत्पादत में कथमपि 
समर्थ नहीं रहता । वह संस्कारमात्र शेष रहता है और यही असंप्रज्ञात्त 
का लक्षण है। परन्तु यह समाधि अनायास सिद्ध नहीं होती । इसके लिए 
“पर वैराग्य' का अम्वास नितान्त आवश्यक होता है। पर बैराग्य' वह 
उच्चकोटि का वैराग्य है, जिसमें प्रकृति-पुरुष-विषयक विवेक-ज्ञान के उत्पन्न 
होने पर॒ साधक ग्रुण के कार्यरूप विवेक-ज्ञान में भी तृष्णा नहीं रखता; वह 
उसमें वेरस्प का अनुभव करता है । तात्पयं यह है कि संप्रज्ञात समाधि में 
. थ्येयाकार चित्तवृत्ति विद्यमान रहती हैं। इसके निरोध के लिए आवश्यक 
है कि समाधि का फल जो विवेक-ज्ञान होता है, उसे भी साधक नहीं चाहता; 

उससे भी वह विरक्त हो जाता है। इस पर वैराग्य' का अभ्यास निरच्तर 
होने पर ही असंप्रज्ञात समाधि उत्पन्न हो जाती है । 
केवल्य 
योग का यही लक्ष्य है और इसकी प्राप्ति होती है असंप्रज्ञात समाधि 
के ठीक समनन्‍्तर ही । 'कैवल्य' का अर्थ है केवलस्य भाव: केवल्यम्‌ ; केवल 
होने का भाव कहलाता है--कैवल्य। केवल' का अर्थ एकाकी होता, अकेला 
होना । इसका स्थल अर्थ है कि जबतक संसारी दशा मे पुरुष प्रकृति के संग: 
में विचरण करता रहता है, अपने-आपको प्रकृति के साथ सम्बद्ध मानता 
है, तवतक वह अकेला (केवल) नहीं रहता । प्रकृति के साथ क्रीड़ा करने 
के कारण वह संयुक्त दशा में रहता है। परन्तु ऊपर वर्णित योग की प्रक्रिया 
के सन्‍्तत अभ्यास से जब वह “भसंप्रज्ात समाधि' तक पहुँच जाता है, तब" 
वह प्रकृति के प्रत्येक सम्बन्ध से विरहित होकर अपने विशुद्ध रूप में, स्वरूप 
में, प्रतिप्ठित हो जाता है। पुरुष स्वभावतः ठहरा असंग्र, निल्प तथा 
वियुक्त | असंगो ह्मयं पुरुष: | इस स्वरूप में प्रतिष्ठित होना ही 'कैवल्य! 
की दशा है और योगी लोगों के लिए यही मुक्ति है। महपि पतञ्जलि ने 
मुक्ति के आपाततः दो रूप बतलाये हैं, जो वस्तुतः एक ही हैं। 'कंवल्य' का: 
लक्षण योगसूत्र में है-- 
पुरुषार्थशुन्यानां शुणानां प्रतिप्रसवः केवल्यं स्वरूपप्रतिष्ठा वा: 
चितिशक्तेरिति | 
है “योगसूत्र ४३३ 
इस महत्त्वपूर्ण सूत्र का अर्थ यह है कि महत्तत्त्व से लेकर सूक्ष्म भूतपर्यन्त" 
जो कुछ भी लिंग शरीर आदि गुण है, वे अब पुरुष के किसी भी प्रयोजन को: 
सिद्ध नहीं करते। अतएव पुरुपार्थशुन्य होने से वे अपने-अपने कारण मे लय 
होकर अन्ततः अक्ृति में लीन हो जाते है । 'प्रतिप्रसब' का तात्पय॑ है कार्य 
का अपने कारण में लय प्राप्त करता, प्रसव के ठीक विपरीत रूप से । 'प्रसव' 
में कारण का के रूप में आविर्भत होता है, परन्तु, 'प्रतिप्रसव' में विपरीत 
क्रम से काय-का रण में तिरोहित होता है । प्रथमतः लय होता है व्युत्यान-- 
समाधि-निरोध . इन तीनों के संस्कारों का ' मन मे, मन का लय होता है.' 


योग रह 


अहंकार में अहंकार का लय होता है लिझ्भरूप बुद्धि मे और बुद्धि का लय 
होता है प्रधान में । वही पुरुष का केवल्य है। अथवा चितिशक्ति--पुरुष--- 
की अपने स्वरूप में प्रतिष्ठा ही केवल्य है । पुरुष का अपना रूप है चंतन्य | 
अब उसका वुद्धि के साथ कथमपि सस्वन्ध नहीं होता । फलतः वह अपने 
निर्लप तथा असंगत रूप में प्रतिष्ठित हो जाता है इसके अनन्तर पुरुष का 
पुनर्जेन्म नहीं होता । 


ईश्वर 

योगदशेन में ईश्वर को छब्बीसवाँ तत्त्व माना गया है। सांख्य के द्वारा 
स्वीकृत पच्चीस तत्त्व योग को अभीष्ट हैं, परन्तु वह ईश्वर को उनसे अति- 
रिक्त तत्त्व के रूप मे मानता है और इसीलिए योग सिश्वर सांख्य' के नाम से 
अभिहित किया जाता है। योग ईश्वर का क्‍या स्वरूप मानता है और 
उसकी कौन-सी आवश्यकता वचलाता है ! इस समस्या का समाधान यहाँ 
प्रस्तुत किया जाता है | 


पतञ्जलि ने ईश्वर का लक्षण किया है--- 
क्लेश-कर्स-विपाकाशयेरपरास्‌ष्ट: पुरुषविशेष ईश्वरः 


--अर्थात्‌ क्लेश, कर्म, विपाक (कर्म का फल), तथा आश्वय (वासना) 
से मुक्त होनेवाला पुरुष-विशेष ही ईश्वर है । क्लेश पाँच प्रकार के होते हैं- 
अविद्या, अस्मिता, राग, हेष तथा अभिनिवेश । शुभ तथा अशुभ, विहित 
ओर निषिद्ध-भेद से कर्म दो प्रकार का होता है। कर्म करने का फल भी 
अवश्य ही होता है, जो तीन रूप धारण करता है, जाति आयु तथा भोग, 
और इसे ही 'विपाक' कहते हैं॥ “आशय योगशास्त्र का एक पारिभाषिक 
शब्द है, जिसका अर्थ है--कर्म करने से चित्त में उत्पन्न होनेवाला संस्कार । 
जो पुस्ष कक्‍्लेश, कर्म, विपाक तथा संस्कार इन चारों से मुक्त होता 
है, वही योगशास्त्र में ईश्वर' कहलाता है । जीव भौर ईश्वर मे क्या अन्तर 
है? ईश्वर तो इन चारों से उन्मुक्त रहता है, परन्तु जीव (या पुरुष ) 
अविद्या के वश में होकर चित्त में रहनेवाले पूर्वोक्त क्लेशों के प्रभाव के 
वश में रहता है। बर्थात्‌ जीव कर्म,करता है, उसके फलों को भोगता है, 

तज्जन्य संस्कारों को धारण करता है, तथा क्लेशों के वन्धन मे पडा रहता 
है। तो जीव का यही स्वभाव है क्या ? उत्तर है नहीं। जीव भी नित्य, 
असज्भ तथा निलेप भाना जाता है, परन्तु चित्तानुकारी होने से उसमें 
क्लेशादिकों का औपाधिक भान होता है, परन्तु ईश्वर में औपाधिक क्लेशों 
की भी सम्भावना नहीं रहती । ईश्वर की जीव से यही विशिष्टता है । 


ईश्वर अपनी इच्छा मात्र से नाना प्रकार के शरीरों को धारण कर 
सकता है। इच्छा मात्र से निभित शरीर को कहते है निर्माण काय । इस 
निर्माण काय में स्थित होकर वह जीवों पर अनुग्रह कर लौकिक तथा बैदिक 
सम्प्रदायों का प्रवतेन करता है, जिनका अनुसरण कर विवेकी पुरुष त्रिविध 
तापों से मुक्ति पाता है और कृतार्थ बनता है। विना गुरु के ज्ञान का उप- 
देश कौन कर सकता है? ओर ईश्वर ही वास्तव में हमारे पूव्व॑-पुरुषों, 
ऋषियों तथा गुरुजनों का भी भुरु है, क्योंकि वह काल के द्वारा अवच्छिस्त 
(सीमित) नहीं है। पतल्नलि का सूत्र है-स पूर्वषासपि गुरु: कालेनानव- 
च्छेदात्‌ (योगसूत्र २६) । तात्पयं यह है कि ज्ञान की धारा का मूल खोत 
कोई होना ही चाहिए जहां से प्रवृत्त होकर वह धारा जगत्‌ में प्रवाहित 
होती है और जिज्ञासु जनों का मंगल साधन करती है। और ज्ञान का वह 
मूल स्रोत ईश्वर ही हैं। इतना ही तही, ईश्वर का प्रणिधात' क्रियायोग में 
अत्यन्त उत्तम माना जाता है। ईश्वर प्रणिधान' से तात्पर्य है ईश्वर का 
चिन्तन और सब कर्मों का उसमें समपंण। जो साधक इस क्रियायोग का 
अम्यास करता है, परमेश्वर का चिन्तन करता है तथा अपने कर्मो को 
उन्हें निष्काम भाव से समपंण कर देता है. उसे समाधिलाभ श्षीत्रता से 
होता है । इसलिए ईश्वर की उपादेयता योगदर्शन मे मौलिक है । 


उसके वाचक शब्दों में पतज्ञलि बॉंकार को मुख्य मानते हैं--तस्य 
चाचकः प्रणव: (योगसूत्र १२७) | चित्त की एकाग्रता के लिए प्रणव का जप 
तथा उसके अर्थ का भावन या चिन्तन नितान्त उपयोगी माना गया है--तजप: 
तद्थभावनम्‌ ( योगयूत्र ।२८ ) । यह सूत्र भलो-भांति हमे सिखलाता है 
कि ईश्वर के नाम का केवल जप ही नही करना चाहिए, प्रत्यत साथ-ही- 
साथ उस घाम के द्वारा प्रकाश्य अर्थ का भी चिन्तन करना चाहिए । जप 

तथा अर्य भावन के सयोग से ही चित्त एकाग्र भूमि को पा लेता है, जो 
उसे समाधि की ओर अग्रसर करती है। भगवत्‌गीता में ओम्‌ को एका- 
क्षर ब्रह्म कहा गया है। जो व्यक्ति इसका उच्चारण करता हुआ ईएबर का 
अनुस्मरण या चिन्तन करता हुआ देह का त्याग करता है, वह भगवान्‌ को 
ही प्राप्त करता है । 
ओमित्येकाक्ष॒र॑ ब्रह्म व्याहरन्‌ सामनुस्मरन | 
यः प्रयाति त्यजन्‌ देहं स याति परमां गतिम्‌॥ 
>““गीता 5।१३ 
इस प्रकार पतंजलि का पूर्वोक्त उपदेश गीता के द्वारा निर्दिष्ट मार्ग 
का अनुसरण करता है। 


संक्षेप में हम कह सकते है कि योगदर्शन के अनुसार ईश्वर सर्वश्रेष्ठ 
आत्मा है, जो समस्त सांसारिक जीवों के ऊपर है तथा समस्त दोषों से रहित 
है। वह सर्वंगुणसम्पन्न है, नित्य है, सर्वेब्यापी है, सर्वेद्रष्णा है तथा सववे- 
धक्तिमान्‌ है। संसार के समस्त जीव अज्ञान, अहंकार, इच्छा, ढेष तथा मृत्यु 
के भाजन हैं । उनको अच्छे या बुरे कर्मों को करना पड़ता है तथा फलस्वरूप 
इसके परिणाम को भोगना पड़ता है। परन्तु केवल ईश्वर ही एक ऐसा है 
जो सव्वंदा समस्त दोषों से रहित है। ईश्वर संसार के सुख, दुख, कर्म-फल 
आदि वस्तुओं से स्वेथा अस्पुष्ट है, उसका स्वरूप महान्‌ तथा पूर्ण है। वह 
सर्वज्ञाता है। अतएव अपनी स्वेच्छा से जगत्‌ की सत्ता को घारण करता 
है। वह प्रभु है, अतिशय ज्ञानवान्‌ है तथा अपरिमित शक्तिमातू है। इन 
गुणों के कारण वह अपनी अलौकिक विशिष्टता को बनाये हुए है । 


ईखर की सत्ता के सम्बन्ध में प्रमाण 

१. श्रुति-प्रभाण--योग-दर्शन ने ईश्वर की सत्ता के सम्बन्ध में अनेक 
प्रमाण दिये हैं, जिनमें सबसे प्रधान प्रमाण श्रूति का है । वेद, उपनिषद्‌ तथा 
अन्य श्रौत ग्रन्थ ईश्वर की सत्ता को स्पष्ट रूप में प्रतिपादित करते है तथा 
वे ईश्वर को सर्वश्रेष्ठ आत्मा और जगत्‌ का अन्तिम ध्येय. मानते है। इस 
प्रकार श्रुति के अनुसार ईश्वर की सत्ता माननी पड़ती है । 

२. क्रमिक विकास का सिद्धास्त- विकास-सिद्धान्त के बनुसार जिस 
बस्तु में परिमाण होता है, उसकी सबसे छोटी तथा सबसे बड़ी सीमा भी 
होती हैं। उदाहरण के लिए इस संसार में ऐसे वहुत-से परिमाण है, जिनमें 
से कुछ छोटे हैं तथा कुछ बड़े । परमाणु का परिमाण सबसे छोटा होता हैं 
तथा आकाश का परिमाण सबसे बडा होता है। इसी प्रकार से ज्ञान और 
शक्ति की भी विभिन्न श्रेणियाँ होती है। अस्त में एक ऐसा भी पुरुष होगा, 
जो सर्वशञानी तथा सर्वभक्तिमान्‌ होगा। यही सर्वश्रेष्ठ व्यक्ति ईश्वर है। 
संप्तार मे ऐसा कोई भी व्यक्ति वही है, जो शक्ति तथा ज्ञान में ईश्वर की 
समानता कर सके, क्योंकि उस दशा में दो शक्तियों मे संघ होने लगेगा 
तथा संस्तार में अशान्ति मच जायगी । अतः योगशास्त्र के बनुसार सर्वज्ञानी 
तथा सर्वे शक्तिमान्‌ पुरुष ही ईश्वर है । 


३. पुरुष-प्रक्रति सम्बन्ध--इस संसार की सृष्टि पुरुष और अक्ृषति के 
संयोग से होती है तथा इसका नाश इन दोनों के वियोग के कारण से होता 
है। पुरुष और प्रकृति ये दोनों स्वतन्त्र तत्त्व हैं। अतएव इसका सम्बन्ध 
स्वाभाविक है, वह कहना कठिन है। प्रकृति और पुरुष दोनों स्वाभाविक 
हुप से पृथक्‌ हैं, यह कहना भी बअत्यन्त दुष्कर है, क्योंकि यदि ऐसी वात होती 
तो इनका संयोग होना असम्भव होता । अतएवं कोई एक अवश्य ऐसी 
शक्ति है, जो जीवों के अदृष्ट के अनुसार इनका संयोग और वियोग करती 
है । कोई भी मनुप्य अपने अदुष्ट अथवा भाग्य का नियन्त्रण नहीं कर सकेता, 
क्योंकि वह इसके विपय में कुछ भी नहीं जानता है । अतएवं एक ऐसा पूर्ण 
तथा सर्वज्ञानी पुरुष अवश्य है, जो प्रकृति और पुरुष के संयोग और वियोग 
का कर्ता है । यही पुरुष ईश्वर है, जिसकी प्रथप्रदर्शकता के बिना प्रकृति 
संसार की ऐसी धृष्टि मही कर सकती, जो जीवीं की मुक्ति के लिए उपयुक्त 
हो! 

ध्यान के लिए ईश्वर-सक्ति साधन रूप है--महपि पतञ्जलि ने 
लिखा हैं कि ईग्वर-प्रणिधान के द्वारा समाधि में सहायता मिलती है तथा 
इसी समाधि के द्वारा बन्च में मोक्ष की प्राप्ति होती है । बाद के योगशारदे 
के टीकाकारों ने यहांततक लिखा है कि ईश्वर-भक्ति हो मोक्षआप्ति का 

सर्वश्रेष्ठ ताधन है। इसका कारण यह है कि ईश्वर केवल ध्यान का विषय ही 
नही हैं, बल्कि सर्वश्रेष्ठ पुरष है, जो अपनी दया के द्वारा अपने भक्तों 
के समस्त पापों को दूर करता है त्तथा उनके लिए योगप्राप्ति का उपाय 
सुगम बना देता है। अपने सच्चे भक्तों के ऊपर भगवान्‌ शुद्ध हृदय तथा 
विवेक बुद्धि देने की दया करता है। ईश्वर-भक्तों -के मार्ग में सांसारिक 
क्लेशादि कंटकों को हटाकर उनकी योगप्राप्ति को सुगम बना देता है। इस 
प्रकार जब ईश्वर की दया से हमारा योगमार्ग प्रशस्त बन जाता है तब 
हमारा भी यह कतंव्य हो जाता है कि हम प्रेम, दया, सत्य, शौच तथा सतत 
ईएवराराधन के द्वारा उसकी दया का पात्र बनने की क्षमता प्राप्त करें । 


समीक्षा 


योगशास्त्र से सहानुभूति न रखनेवाले आलोचकों को यह दर्शेत के एक 
सम्प्रदाय होने की अपेक्षा अध्यात्मकवाद तथा त्तनत्र की शाखा ज्ञात हो सकता 
है । योगदर्शन की आत्मा की कल्पना, जो शरीर, मन तथा अहंकार से वियुक्त 
है, सहल वोधगस्थ नहीं है। इसीलिए आत्मा की यह कल्पना कुछ अबोघ- 
गम्य तथा रहस्यमय ज्ञात हो सकती है। इसी प्रकार से योगाभ्यास की 
स्िभित्त अवस्थाओं में प्राप्त होनेवाली अलौकिक शक्तियाँ भी आधन्तिक 
भोतिक विज्ञान के लिए रहस्यमय पहेली-सी हैं, क्योंकि आधुनिक विज्ञान 
के द्वारा ऐसी शक्तियों को प्राप्त करना असम्भव-्सा है। इस प्रकार इन 
अलौकिक शक्तियों से समन्वित योग-दर्शन मल या आदिम निवासियों के 
वान्त्रिक धर्म की तरह मालूम हो सकता है । परल्तु यह सदा ध्यान में रखनाः 
चाहिए कि योग कोइ तस्न-मन्त्र-सम्बन्धी घर्म नही है । योगदर्शन की आत्म- 
साक्षात्कार की कल्पना सांख्य की तत्त्वमीमांसा की दृढ़ नींव पर अब- 
लम्बित है। जो जीव की सत्ता को मानते हैं, उन्हें उसकी चेतनता को भी 
मानता पड़ेगा। भनुष्य-जीवन की अन्तः सत्ता का आभास हमारे देश के 
प्राचीन ऋषि-महपियों को ही केवल: नही हुआ था, बल्कि पाश्चात्य देश के 
प्लेटों, कैण्ट तथा हेगेल जैसे सुप्रसिद्ध दाशनिकों को भी हुआ है। आधुनिक 
समय की मनीविज्ञान-परिषदों तथा अनुसस्धानों के द्वारा योगशास्त्र के 
अनेक रहस्यों की पुष्टि हुई है, जो इस नवीन युग के लिए विश्वसनीय नहीं 

थे। परन्तु योगशास्त्र इससे भी आगे बढ़कर संयम तथा शौच के उन नियमों 
को, जो आत्म-प्रत्यक्ष में सहायक हैं, वतलाता है। सिद्धान्त-पक्ष और 
व्यवहार-पक्ष इन दोनों ही दृष्टियों से विचार करने पर योगदर्शन का स्थात 
सांख्य-दर्शन से अधिक महत्त्वपूर्ण दिखलाई पड़ता है, क्योंकि यह दर्शव ईश्वर 
की सत्ता को स्वीकार करता है तथा वास्वविक व्यावहारिक अनुभवों के 
द्वारा अपने अनुयायियों में विश्वास उत्पन्त करता है। आश्वयकता इस बात 
की है कि इस दर्शन को भली-भाँति समझने के लिए सहानुभूति से युक्त हृदय 
से काम लिया जाय तथा श्सके सत्यों का अनुभव करने के लिए सच्चा 
अयल हो । 


योग के सैद्धान्तिक पक्ष के अतिरिक्त इसकी सबसे बड़ी विशेषता 
व्यावहारिक पक्ष की है। जहाँ अन्य दर्शन अपने वाक्‌-जंगल में फंसाकर 
ईश्वर की सत्ता का आभास मात्र देते है, वहाँ योग-दर्शन हमें ईश्वर-प्राष्ति 
का व्यावहारिक मार्ग बतलाला है। यह केवल ईश्वर-प्राप्ति का मार्ग ही 
नहीं बतलाता, वल्कि भासन, प्राणायाम, यम, तियम और ध्यान की विधियों 
क्रो वतलाकर हमारे शरीर को बली, मन को पवित्र तथा चित्त को एकाग्र 
चनाता है। यदि संसार में शरीर तथा मस्तिष्क दोनों को स्वस्थ वनानेवाला . 
तथा साथ-ही साथ मोक्ष की प्राप्ति करतेवाला कोई दर्शन है तो वह योग- 


रे ही है। इसीलिए यह भारतीय दर्शनों में इतता प्रसिद्ध तथा लोक- 
यहै। 


क्लाण्ड 

कमंकाण्ड के सिद्धान्त 


धर्म दशेन के ऊपर प्रतिष्ठित रहता है। वेदिक कर्मकाण्ड अपती सत्ता 
तथा स्थिति की प्रृणंता के लिए कतिपय सिद्धान्‍्तों को मान्यता देता है। 
आत्मा के अमरत्व की भावना ऐसी ही है। मृत्यु के अनन्तर भी आात्मा 
विद्यमान रहता है तथा अपने किये गए शुभ कर्मो का फल स्वर्ग में भोगता 
है। कर्मों के फलों को सुरक्षित रखनेवाली शक्ति में विश्वास दूसरा मात््य 
सिद्धान्त है। वेद में अटूठ श्रद्धा कि बेद अम्रान्त है और किसी व्यक्ति के 
द्वारा विरचित न होने से अपोरुषेय हैं। जगत्‌ की सत्यता में पृ विश्वास 
ओर यह मानना कि हमारा जीवन स्वप्तवत्‌ मायिक नहीं है, भत्युत 
नितान्त सत्य तथा यथार्थ है--कतिपय ऐसे सिद्धास्त हैं, जिनके पर कम 
काण्ड का पूरा प्रासाद खडा हुआ है। चार्वाक, जैस तथा बौद्ध वेदों को 
प्रामाण्य तहीं मानते तथा कही उपनिषदों मे भी कमेकाण्ड की निन्‍्दा की 
गईं है। मीमांसा-दर्शन इन विरुद्ध सिद्धास्तों का खण्डन कर कमेकाण्ड के 
मौलिक तथ्यों को प्रमाणों तथा तकों के द्वारा सिद्ध करता है! इस प्रकार 
बेद को विरोधियों के प्रवल प्रहारों से बचाने के लिए मीमांसा सदा कटिवद्ध 
रहा है और अपने सिद्धात्तों की रक्षा करने तथा प्रामाणिकता सिद्ध करने में 
इसने अपने लिए प्रमाणशास्त्र का भी निर्माण किया है, जो न्याय 
के प्रमाणशास्त्र से अनेक बातों में बिलक्षण तथा स्वतन्त्र है। इसके प्रति- 
प्ठोपक तथा व्याख्याता आचार्थों को एक दी्घ परस्परा है, जिन्होंने इस 
विषय के ताकिक ग्रन्थों का निर्माण कर मीमांसा को अवैदिकों के प्रवल 
विरोधों से बचाया है । 


मीमांसा की दृष्टि 


मीमांसा की दाशेनिक दृष्टि यथार्थवादी है। पह जगत को सत्य 
मानता है तथा उसके पदार्थों को उसी प्रकार का मानता है, जिस प्रकार वे 
हमारी इच्द्रियों के द्वारा प्रतीत होते है। मेरी दृष्टि में यथार्थवादी दर्शन 
( रीयलिस्ट फिलॉसफी ) की यही मुख्य पहचान है कि वह परमाणवाद को 
मानता है ओर जगत की उत्तत्ति के लिए परमाणुओं को मुख्य साधन अंगी- 

कार करता है। न्याय-वैशेषिक जिस प्रकार परमाणुवाद के समर्थक हैं, 
मीसांसा भी उसी प्रकार उसका समर्थन करती है। मीमांसा के दोनों 
बवान्तर मत अणुवाद को स्वीकार करते हैं। ग्रुरुमत अर्थात्‌ अभाकर भट्ट 
के अनुयायी परमाणुओं से जगत्‌ की उत्पत्ति मानते हैं। भाट्ट मत के 
भाचार्य भी ऐस। ही मानते है । इन परमाणुओं के संभोग से ही जगत्‌ उत्तन्न 
हुआ है | परन्तु जगत्‌ की नित्यता धारा-प्रवाह के समान है । नदी की घारा 
में एक ही जल नहीं होता, प्रतिक्षण पुराना जल बहा चला जाता है और 
नया जल उसका स्थान ग्रहण करता है। परच्तु धारा एक ही होती है, इसी 
प्रकार जगत्‌ की स्थिति है। तथापि मीमासा की गणना उत्पत्तिवादी, 
प्रमाणुवाद के समथेक न्याय-वशेषिक दर्शनों के साथ की जाती है। यह 
आत्मवाद को अंगीकार करता है, परन्तु चह जीवों को अनेक मानता है। 
वह कम के ऊपर विशेष आग्रह रखता है, यहां तक कि कर्म की प्रधानता 
का पक्षपात उसे ईश्वर की सत्ता न मानने के लिए विवश करता है। इस 
चास्तववादी दृष्टि को ध्यान में रखकर ही उसके सिद्धान्तों का मनन किया 
जा सकता है। 


सीसांसा-साहिस्य 


सीमांसा दर्शन के अनेक आचार्य हुए, जिन्होंने अपनी रचनाओं के द्वारा 
इसके साहित्य को समृद्ध बनाया है। मीमांसा-दर्शन के सूत्रकार है महषि 
जैमिनि। इन्होंने सोलह अध्यायों में इस दर्शन के मूलभूत सिद्धान्तों की 
रचना की, जिनमे से आरम्भ के वारह अध्याय द्वादशलक्षणी' के नाम से 
और अन्तिम चार-- संकर्पण काण्ड” या दिवता काण्ड” के नाम से प्रसिद्ध 
है। इस दर्शन के सूत्र अन्य दर्शनों के सूत्रों की अपेक्षा बहुत अधिक हैं। ये 
सूत्र अढ़ाई हजार से ऊपर है ( २६४४ सूत्र ) और अधिकरणों की संख्या 
नो सौ से थोड़ी अधिक है ( ६०६ )। इन सूत्रों में घ्में तथा उससे सम्बद्ध 
विषयों का बड़ा ही विस्तृत तथा व्यापक विवरण प्रस्तुत किया गया है। इस 
दर्शन के भाष्यकार हैं शवरस्वामी ( समय द्वितीय शत्ती विक्रमी ), जिन्होंने 
'पूरे सूत्रों के ऊपर बड़ा त्तथा प्रामाणिक भाष्य लिखा है। इस भाष्य पर 

जिन तीन आचार्यों ते अपने वातिक तथा व्याख्याएँ प्रस्तुत की हैं, उनके 
सम्बन्ध में नीचे लिखा जा रहा है । 

(को कुमारिल भट्टू ( सप्तम शती विक्रमी )--अपने युग के वड़े ही 
प्रौढ़ व्याख्याकार मीमांसक हैं, जिनके अन्य मीर्मासा-शास्त्र के विश्व कोश 
भाने जाते हैं। ये ग्रल्थ है--श्लोकवातिक ( प्रथम अध्याय के प्रथम पाद 
का कारिकावद्ध व्याख्यान) तत्ववातिक ( प्रथम अध्याय के द्वितीय पाद 
से लेकर समस्त तृतीय अध्याय तक की गद्यमयी प्रौढ़ व्याख्या ) तथा हुपू- 
दीका--अच्तिम नौ अध्यायों की संक्षिप्त विवदृति ) कुमारिल का मीमांसा 
के विपय में अपना एक विशिष्ट मत है, जिसके अनुयायी मण्डन मिश्र 
( सप्तम शत्ती ), पार्थ सारथि मिश्र ( बारहवी शत्ती ), माधवाचायें 
(जौदहवी णती) तथा खण्डदेव ( सब्रहवीं शती ) जैसे मीमांसक भूर्धन्य हैं। 
यह मत भाट्ट मत या भाद्टू सम्प्रदाय के नाम से-विद्वानों मे विस्यात है । 

(ख) प्रभाकर भटू--अपनी विह्कत्ता के कारण ये “गुरु! के उपनाम से 
मण्डित हैं । इसका भी एक स्वतन्त्र सम्प्रदाय है, जो मीमांसा के तथ्यों के 
विषय में कुमारिल की अपेक्षा भिन्न मत रखता है। इन्होंते शावर-भाष्य 
पर दो टीकाएं लिखीं, जिनमें बृहती” ( या निवन्धन ) प्रकाशित है, परस्तु 
लघ्दी' (या विवरण ) अभी तक प्रकाश में नहीं आया है। इतका मद 
गुर मत के नाम से प्रख्यात है। इस मत के आचार्यो में शालिकनाथ, 
भवताथ, सन्दीश्वर तथा रामानुजाबायं मुख्य हैं। इस मत में शालिकताथ 
प्रभाकर के पट्ट शिष्य तथा मुख्य व्याख्याता माने जाते हैं । इन्होने प्रकरण 
पंचिका जैसे उदात्त प्रौढ़ प्रत्थ का प्रणयन कर गुरु के सिद्धान्तों को अपनी 
शेमुपी से नितान्त उद्भासित किया है। 


( ग) मुरारि सिश्र--इनके विषय में हमारा जान बहुत ही कम है। 
मुरारेस्टरतीयः पन्‍्था:--इस लोकोक्ति के आश्रय ये ही आचाय है। इस 
लोकोक्ति का क्षाशय है कि भीमांसा-जगत में भट्ट वथा गुरु के मतों के रहते 
भी मुरारि ने अपने लिए एक तीसरा मार्ग [खोज निकाला। इनका समय: 
बारहवी शर्ती के आस-पास माना जाता है ! इन्होंने मीमांसा-दर्शन के मुख्य 
तत्त्वों के विषय में अपनी एक स्वतस्त्र सम्मति बना रखी है, जो कुमारिला 

तथा प्रभाकर के मत के समान ही प्रौढ़ तथा विद्वत्तापूर्ण है । 

इन्हीं आचार्यों के ग्रन्थों में मीमांसा का दर्शन अपने पूर्ण वैभव के साथ 
परिष्कृत रूप में अपनी अभिव्यक्ति पा रहा है । 
ज्ञान-मीमांसा 

प्रमाणों के विषय में भाट्ट तथा गुरु-मत में तनिक अन्तर हैं । भाट्टों के 
मत में छः प्रमाण होते है, अद्वंत वेदान्त को भी मास्य हैं। ये प्रमाण हैं-- 

१. प्रत्यक्ष, २. अनुमान, ३. उपमान, ४. शब्द, ५. भर्थापत्ति तथा 
६. अनुपलब्धि । न्‍ 

प्रभाकर अन्तिम प्रमाण को नहीं मानते । फलतः उनकी सम्भति में 
पूर्वोक्त आदि के पाँच ही प्रमाण होते है । 

१. प्रत्यक्ष--मीमांसा न्याय के समान ही यथार्थंवादी तत्त्वज्ञान है। 
प्रत्यक्ष तथा अनुमान की कल्पना न्याय के समान ही यहाँ स्वीकृत की 
गई है। इन्है प्रत्यक्ष के दोनों भेद--निविकल्पक तथा सबविकल्पक--मान्य 
हैं। निविकल्पक प्रत्यक्ष को ये लोग 'आलोचन ज्ञान के नाम से अभिहित 
करते हैं। यह ज्ञातव्य है कि तनिविकल्पक को वेयाकरण नहीं मासते भौर 
सविकल्पक को बौद्ध! छः प्रकार के सन्निकर्षो में भाद्द लोग दो ही 
सन्नचिकर्ष मानते है-- संयोग और संयुक्त तादात्म्य १ 

२. अनुमान--अनुमान की प्रक्रिया न्याय तथा मीमांसा में क्षघिकांश 
में समानता रखती है। हेत्वाभास तथा पश्चावयव वाक्य में कुछ अन्तर अवश्य 
विद्यमान है । 

३. उपसान--मीमांसा के मत में उपमान एक स्वतन्त्र प्रमाण है | न्याय 
भी ऐसा मानता है, परन्तु दोनों के सिद्धान्तों में महान्‌ अन्तर है। मीमांसा 
के अनुसार उपमानजन्य ज्ञान तव होता है जब किसी पहले देखी गई वस्तु 
के सदृश कोई पदार्थ देखने पर स्मृत पदार्थ के सादृश्य का ज्ञान होता है । 
'मानमेयोदय' के शब्दों में दिखाई पड़ने वाली वस्तु के सादृश्य से स्मरण की 
गई वस्तु के सादृश्य का ज्ञान 'उपमिति' कहलाता है। उदाहरण से इसे 
समझिये । गाय को देखनेवाला व्यक्ति जंगल में जाता है और उसी के 
समान तीलगायू को देखता है। तव सादृश्य के कारण उसे गाय की स्मृति 

होती है भौर उसे यह ज्ञान होता है कि गाय नीलगाय के समान है ।” यही 
ज्ञान उपसिति कहलाता है । 

यह ज्ञान एक स्वतन्त्र ज्ञान है, जिसका बच्तर अन्य प्रमाणों से स्पष्टतया 
प्रतीत होता है। थह ज्ञान प्रत्यक्ष ज्ञान से भिन्‍न है, क्योंकि सादृश्य को 
धारण करने वाली वस्तु ( गाय ) उस समय दृष्टिगोचर नहीं होती, तब 
प्रत्यक्ष ही क्योंकर हो सकता है? जिस समय हमें गाय का जान पहले 
हुआ, उस समय नीलगाय के साथ उसका सादुृश्य कथमपि ज्ञात नहीं था ! 
फलतः अन्य वस्तु के साथ सादृश्य का अनुभव न होने से यह 'स्मृति' भी 
नहीं कहा जा सकता | व्याप्ति के दूषित होने के कारण न यह अनुमान के 
अन्तग्तत भा सकता है और न शब्द के । इसीलिए उपमान सब प्रमाणों से 
मलग एक स्वतत्त्र प्रमाण माना जाता है । 

४, शब्द--ज्ञात पदों के द्वारा पदार्थ के स्मरण होने पर असन्निक्ृष्ट 
वाक्य के अर्थ का ज्ञान होना 'शाब्दी प्रमा' कहलाता है। वाक्य दो प्रकार 
के होते हैं“>पोर्षेष जौर जपौरुषेय । पौरुषेष वाक्य का सर्थ॑ है किसी पुरुष 
के द्वारा कहा गया वाबय | यह त्ी प्रमाण है जब वह पुरुष आप्त माना 
जाता है। अपौरपेय का अर्थ है बिना किसी पुरुष के प्रयत्न के विरचित 
चाक्य | यह स्वयं श्रुति या वेद है। वेद के वाक्य दो प्रकार के हैं--एक वे 
जिनमें किसी अनुष्ठान का विधान हो। इसे “विधि वाक्य' कहते हैं, जैसे 
'स्वगकासो यजेत्‌! ( स्वर्ग की चाह रहनेवाला व्यक्ति यज्ञ करे ) । यहाँ यज्ञ 
करने की विधि है। दूसरे प्रकार के वाक्यों में विधि न हौकर किसी पदार्थ 
का वंणन रहता है, जैसे उपनिषदों के ब्रह्म के वर्णन करनेवाले वाबय । इसे 
अथ॑वाद' कहते हैं। इसका उपयोग विधि वाक्यों के द्वारा ही होता है, भर्थात्‌ 
अयवाद वाक्य प्रशंसा या भिन्‍्दा मे प्रयुक्त किया जाप्ता है, तो इसका तात्पर्य 
यह हुआ कि भ्रशंसित विधि का अनुष्ठान अवश्यमेव करना चाहिए तथा इसी 
प्रकार निन्दित अनुष्ठान का निषेध कवश्यमेव करना चाहिए। 
2 है. व की ३० ३0425 से 

कर प्रणीत नही होता । फलतः वह पुरुष के 
प्रयत्त से वहिर्भूत :होने के कारण 'अपोस्पेय' कहलाता है । - इसके विपरीत 
स्थाय-दर्शन वेद को पुरुष अर्थात्‌ ईश्वर के द्वारा विरचित मानकर उसे 

“पौरुषेय मानता है। इस विषय को लेकर न्याय तथा मीमांसा में गहरा 
मंतभेद है । जैमिनि, शवर तथा कुमारिल ने बड़ी प्रौढ़ युक्तियाँ देकर वेद के 
“अपौरुषेयत्व” को सिद्ध किया है 


मीमांसा के मत में वेद का कार्य तथा तात्पयं क्‍या है ? इस अश्न का 
उत्तर कुमारिल ने शलोक वातिक ( शलोक ११०-१४३; सूत्र २ की व्याख्या ) 
में तथा शान्तरक्षित ने तत्त्व-संग्रह ( कारिका २१२४-३२४६ पूर्वेपक्ष ) में 
बड़े अभिनिवेश के साथ दिया है। यागादि के प्रतिपादन और उसके द्वारा 
धर्म-अधर्म का, पुरुष विशेष की अपेक्षा रखे विता ही, स्वतन्त्र विधान करना 
चेद का काये है | इस सिद्धान्त की पुष्टि में कुमारिल का कथन है--- 
“ध्मम-अधर्म से भिन्न अन्य सब वस्तुओं का ज्ञान कोई भी व्यक्ति साक्षात्‌ 
भले ही कर ले, परन्तु धर्माधर्म का साक्षात्‌ वेद-निरपेक्ष होकर कोई भी 
नहीं कर सकता | चाहे वह जाननेवाला बुद्ध, जिन जैसा मनुष्य योगी -हो 
अथवा वह ब्रह्मा, विष्णु जैसा देव हो, चाहे वह कपिल, प्रजापति जैसा ऋषि 
था अवतारी हो। धर्म-मर्यादा सर्वत्र-सवंदा एक समान है, जो सदा सदा 
'एकरूप वेद द्वारा विदधित मानने पर ही संगत हो सकती है। बुद्ध आदि 
व्यक्तियों को धर्मे के साक्षात्‌ प्रत्तिवादक मानने पर यह मर्यादा सिद्ध नहीं 
हो सकती, क्योंकि वे उपदेशक निर्वाण पा लेने पर रहते भी नहीं । जीवित 
दशा में वे सब क्षेत्रों में पहुँच भी नहीं सकते। सब घर्मोपदेशकों की एक- 
चवाक्यता भी असम्भव प्रतीत होती है। बुद्ध, महावीर, कपिल आदि आचायें 
परस्पर विरुद्ध बातें वतलाते हैं। ऐसी दशा में किसको सर्वेज्ञ माना जाय 
इस प्रकार मीमासा का त्तात्पयं यह है कि किसी विशिष्ट पुरुष को धमाधर्म 
का उपदेशक तथा सर्वेज्ञ मानना सर्वथा असंगत है। वेद ही सर्वेज्ञ है और 
वही धर्माधर्म का विशिष्ठ उपदेशक है। इसीलिए तो जैमिनी धर्म को वेद 
'विहित विधि ( चोदना ) के द्वारा लक्षित तथा प्रतिपादित मानते हैं। 
( चोद्नालक्षणोडर्थोधम:ः )। 
४, अथोपत्ति--दृष्द अथे की व्यास्या के लिए किसी अदृष्ट अर्थ की 
“कल्पना करना, जिसके बिना उस वस्तु की उपपत्ति ही नहीं हो सकती, 
“अर्थापत्ति' कहलाती है। अर्थापत्ति एक स्वतन्त्र प्रमाण है, क्योंकि इसके द्वारा 

उपलब्ध ज्ञान को न हम प्रत्यक्ष से, न शब्द से और न अनुमान से जान सकते 
हैं। मोटे होने वाले व्यक्ति को रात में भोजन करते हमने नहीं देखा, तब उसे 
प्रत्यक्ष हम महीं कह सकते । उसके रात के समय भोजन करने की बात किसी 
आप्त पुरुष के बचनों के द्वारा हमें ज्ञात नहीं हुई । अतः शब्द भी यहाँ ठीक 
नहीं । अनुमान के लिए ठोक व्याप्ति ही नही जमती । इसलिए इससे उत्पन्न 
ज्ञान इन तीनों प्रमाणों के भीतर अन्तर्भूत नही हो सकता । अतः मीर्मासकों से 
“र्थापत्ति' को स्वतस्त्र प्रमाण माता है 


दैनिक जीवन में इसकी उपयोगिता बहुत ही अधिक है। वाक्यों के 
अथ समझने में भी 'मर्थापत्ति सहायता करती है। जैसे किसीने कहा, 
काशी नगरी गंगाजी पर है', इस वाक्य का अर्थ ढीक नहीं जमता, इस- 
लिए भर्थापत्ति के द्वारा हमें यह ज्ञान होता है कि “काशी नगरी गंगा के तट 
पर है ।” यहाँ गंगा पर' का अर्थ होता है गंगा के तट पर और यह" क्षर्था- - 
पत्ति के द्वारा होता है । प्रतिदिन के जीवन में मर्थापत्ति हमारी विशेष सहा- 
यता करती है | हम अपने मित्र से मिलने को गाम को उनके घर जाते हैं। 
सबेरे उनसे भेंट हो घुकी है । वे भले-चगे हैं। इसका ज्ञात हमे पहले से है, 
परन्तु वे घर पर उस समय नही मिलते । फलतः हम अर्थापत्ति के द्वारा 
जानते है कि वे कही वाहर गये होगे । अतः जीवित व्यक्ति का घर पर ते 
मिलना तन्नी उपपन्च हो सकता हैं जब उसके वाहर जाने की घटना की 
कल्पना की जाय । इसी प्रकार इसका वहुत उपयोग हमारे लिए है। 

६. अनुपल्व्घि---अनुपलब्धि' का अर्थ है किसी पदार्थ की उपलब्धि या 
प्राप्ति न होता | अभाव की सिद्धि में बही प्रमाण है । इस समय मेरे हाथ में 
लेखनी नहीं है। यदि होती, तो अवश्य उपलब्ध होती। अतः वस्तु की 
अनुपलब्धि उसके अभाव को सूचित करती है । इस प्रमाण को स्वतन्त्र रूप से 
मानने के लिए भाट्ट मीमांसको का बड़ा आग्रह है। वे इसे समस्त ज्ञात प्रभाणों 
से भिन्न मानते हैं। अनुपलब्धि प्रत्यक्ष प्रमाण से भिन्न है, वर्योकि हम नेत्रों 
से घट को देख सकते हैं, घटाभाव को तो नही । घट के अभाव से हमारे नेत्र 
इन्द्रिय का कभी संयोग नही होता । इसलिए यह प्रत्यक्ष नहीं है प्रत्युत 


चः के ह्‌ः 
अनुपलब्धि ( अदर्शन ) के द्वारा ही अभाव का ज्ञान हमें होता हैं। यह 

अनुमान भी नहीं है। अनुमाव के लिए जिस उचित व्याप्ति की सत्ता होनी 
चाहिए, वह यहाँ नहीं है। इसलिए अनुपलब्धि को अतुमात से भिन्न माचता 
पड़ता है । आाप्तवाक्य के न होने से यह शब्द भी नहीं है और सादृश्य ज्ञात 
ने होने से उपमात भी नहीं है। फलतः यह है एक स्वतत्त्र प्रमाण । 
कुमारिल भट्ट के अनुयायी (भाट्ट मीमांसक) तथा बद्ढेनी वेदान्ती इसे प्रमाण 
मानते हैं, परन्तु प्रभाकर इसे नहीं मानते । उनका मत है कि अभ्षाव जिस 
स्थान में रहता है, तद्रप ही होता है। घट का अभाव जिस स्थाव पर, जिस 
अधिकरण में ( जैसे घर में ) रहेंगा. वह अधिकरण रूप ही होता है। अतः 
प्रभाकर की दुष्टि से अभाव की सिद्धि के लिए एक नवीन प्रमाण मानते की 
आवशुयकता तनिक भी नहीं है । 
तत्तन्सी्मा ता 
यह तो हुई प्रमाण मीमांसा की चर्चा । अब प्रमेय की चर्चा अवसर-प्राप्त 

है। एक बात ध्यान देने की है कि मीमांसा प्रपंच की नित्यता स्वीकार 
करती है । बाहरी वस्तुओं की उपलब्धि के साधन तो हमारी इन्द्रियां ही हैं । 
इनके द्वारा जगत्‌ के पदार्थों की उपलब्धि जिस रूप में होती है, उसी रूप में 
जगत्‌ की सत्यता है। इसलिए 'श्लोकवातिक' ( काशी सं०, पृ० ४०४ ) में 
कऋुमारिल भट्ट का यह कथन है-* 

तस्मादू यद्‌ गृह्मयते वस्तु ये रूपेण सबेदा । 

तत्‌ तथेवाभ्युपेतव्य सामान्यमथवेत्तरतू ॥ 

मीर्मांसा का एकदेश अणुवाद को सानता है। न्याय-वैशेपिक भी 

अणुवाद को स्वीकार करता है, परन्तु दोनों के मत में अन्तर है। न्याय 
परमाणुओं को प्रत्यक्ष वही मानता; वह उसे अनुमेष ( अनुमान का विषय ) 
मानता है। पाठकों ने देखा होगा कि जब हमारे कमरे की छत के किसी 
छेद से सूप के किरण आते हैं, तब उनमें अनेक्त छोटे-छोटे कण नाचते हुए. 
प्रतीत होते हैं । ये वसरेणु हैं और इन्हींका छठा भाग परमाणु कहलाता है; 
ऐसी न्याय की मान्यता है । इसका द्योतक यह प्राचीन इलोक है-- 

ज्ञालान्तरगते मानो यत्‌ सूक्ष्म रृश्यते रजः । 

तस्य पछतसो भागः परमाणुरिति स्खृतः॥ 

भीमांसा को यह अभीष्ठ नहीं। वह इधर-उधर ताचसेवाले कणों को 
ही परमाणु मानता है और इससे भी सूक्ष्म कप की कल्पता को अमान्य 
ठहराता है। न्याय परमाणुओं को योगियों के प्रत्यक्ष का विषय मानता है, 
परल्तु मीमांसा उन्हें सामान्म प्रत्यक्ष फा विषय मानती है। उसकी दृष्टि में 
साधारण प्रत्यक्ष से योगज प्रत्यक्ष कोई विलक्षण अनुभूति नहीं होती । अतः 
वह उसकी सत्यता में विश्वास नहीं करता । “मानमेयोदय' में नारायण भट्ट 
ने स्पष्ट लिखा है-- 

जालरन्ध्रविसरदू रवितेजो जालभासुरपदार्थविशेषान्‌ | 

अल्पकानिह पुनः परमाणून्‌ कल्पयन्ति हि कुमारिलशिष्या: ॥ 

तत्वों के विषय में मीमांसा के सम्प्रदायों में पार्थक्य लक्षित होता हैद- 

(क) कुृमारिल मत में पाँच पदार्थ-्वव्य, गुण, कम, सामात्य 
तथा अभाव । 

(ख) गुरु मत में आठ पदार्थ--द्रव्य, गुण, कम, सामास्य, परतस्वता, 
शक्ति, सादृश्य और संख्या । 

(ग) मुदयरि मत में पाँच पदार्थ--ब्रह्म तथा लौकिक पदार्थ थार--- 
१. धमि विशेष, २. धर्म विशेष, २. माधार विशेष तथा ४. प्रदेश विशेष । 

इनमें द्रव्य, गुण, कर्म, सामान्य का रूप प्रायः चैसा ही है जैसा न्याय- 
वंशेषिक के ग्रन्थों मे प्रतिपादित किया गया है । परतन्च्रता' वेशेपिकों का 
समवाय पदार्थ है, जो नित्य औौर अनित्य दोनों प्रकार का है। नित्य पदार्थों 
में रहनेवाली परतन्त्रता नित्य है भर अनित्य पदार्थों वाली अनित्य । प्रभाकर 
शक्ति को स्वतस्त्र पदार्थ इस हेतु मानते है कि केवल द्रव्य, गुण तथा कर्म 
से कार्य उत्पन्न नही हो सकते, जवतक वे शक्ति से सम्पन्त न हों । अतएव 
'शक्ति' एक स्व॒तस्त्र पदार्थ है। परन्तु न्याय इस मत से सहमत नहीं है । 
उसको सम्मत्ति में शक्ति प्रतिबन्धकाभाव' रूप है। शक्ति का अर्थ है प्रति- 

वन्धक या रोकनेवाले कारण का न होना । जैसे अग्नि में दाहिका शक्ति है, 

पर इसका अर्थ क्या है? इसका अथे है जलाते से अग्नि को रोकनेवाली 
जो घीज हैं, वे यहां उपस्थित नहीं हैं । इसलिए आग जलती है। न्याय की 
भाषा में प्रतिवन्ध का भाव विशिष्ट भग्नि ही जलता है, अन्य अग्नि ही 

नहीं | फलतः शक्ति! एक नूतन स्वतन्त्र पदार्थ नही है। सादृश्य तथा 
संख्या गुण के अन्तर्गत है। फलतः इन्हें स्वतत्त्र पदार्थ मानना ठीक नहीं 
जान पड़ता । 

द्रव्य के भीतर कुमारिल “अन्धकार' को भी एक प्रकार का द्रव्य ही 
मानते हैं, जिसका वैशेषिकों ने बड़े आग्रह के साथ खण्डन किया है। इनका 
कहना है कि द्रव्य नव ही है । तम तो प्रकाश का अश्नाव मात्र ठहरा। उसे 
स्वतन्त्र द्रव्य मानता बड़ी भूल है। इसी संघर्ष की ओर वेदान्ती श्री हे ने 
नषध चरित' के इस प्रर्यात पद्य में संकेत किया है-- 

ध्वान्तस्य वामोरु विचारणायां 
वेशेषिक॑ चारु मतं मतं से | 
ओल्ूकमाहुः खलु दर्शनं तत्‌ 
क्षम॑ तमस्तत्त्यनिरुपणाय ॥ 

'भुरारेस्तृतीय: पन्‍था:” के अनुसार मुरारि की पदार्थ-कह्पना दोनों से 
विलक्षण है। इनकी दृष्टि में ब्रह्न ही एक परामा्थभूत पदार्थ है, परन्तु 
लौकिक व्यवहार की उपपत्ति के लिए उससे भिन्न चार पदार्थों को स्वीकार 
करना पड़ता है-- 

१. धर्मिषिशेष--नियत आश्रय, सदा रहनेवाला आश्रय या आधार | 
जैसे घटत्व का आश्रय घट है | वही इस नाम से व्यवहृत्त किया जायगा । 

२. घर्मविशेषप--नियत रूप से आधार में रहनेवाला घर्मे या आधेय 
जैसे घट में नियत रहनेवाला धर्म है घटत्व । 

३३. आधारबिशेष--अनियत आधार । जैसे हमने कहा--इदानीं घट: 
तथा तदानी घट: ( इस समय का घड़ा तथा उस समय का घड़ा ) । 
यहाँ इंदानी और तदानी काल-बोधक पद घट के अनियत आधार हैं, काल 
के भिन्न-भिन्न होने के कारण । 

४. प्रदेश-बिशेष--दंशिक आधार, देश-सम्वन्धी आधार जैसे 'गृहे 
घट:', भूतले घटः ।' यहाँ गृह और भूतल अनियत दैशिक आधार हैं, क्योकि 
घड़े का स्थान बदलता रहता है। यह एक ही स्थान पर हमेशा के लिए 
स्थित तो नहीं रहता । 

अपूर्वे की कल्पना 


सीमांसा-मत में अपूर्ते नामक एक नवीन पदार्थ की कल्पना मानी 
जाती है। पूर्वी का शाब्दिक बर्थ है-जो पहले विद्यमान न था। 
( क्ष+पूर्व ) अर्थात्‌ कर्मों से नवीन उत्पन्न होनेवाला फल, पाप तथा पुण्य 
रूप फल | मीमांसक कर्मवादी हैं। वे क्रिया को, वेद के द्वारा विहित कम 
को, समधिक महत्त्व देते हैं; यह तो उनके कर्म-मीमांसा' नामकरण से ही 
नितात्त स्पष्ट है। परस्तु यज्ञ के अनुष्ठान में एक विप्रपत्ति दृष्टिगोचर 
होती है। वेद कहता हैस्त्रगंकामो यजेत्त (स्वर्ग की कामनावाला 
व्यक्ति यज्ञ करे )। अर्थात्‌ यज्ञ के अनुष्ठान से स्वगे की प्राप्ति होती है; 
इसलिए यज्ञ करता चाहिए। परन्तु विचारणीय प्रश्न यह है कि यज्ञ तो 
यजमात जाज कर रहा है और उसे फल मिलेगा किसी भविष्य काल में। 
जरा बसंगति तो देखिये, कर्म का फल अभी नहीं मिलता । फल जब मिलता 
है तव कम का सम्पादन नहीं होता, प्रत्युत वह अतीत की कोटि में जा 
मिलता है। यह स्पष्ट विरोध है--स्पष्ट विश्रतिपत्ति है। इसी विरोध के 
परिहार के निमित्त मीमांसा ने 'अपूरव” की कल्पना की है! यज्ञ से उत्पन्न 
होता है--अपूर्व (पुण्य) और अपूर्व से उत्पत्त होता है स्वयं ( फल ) | इस 
प्रकार क्रिया तथा फल के बीच में अपूर्वे भाध्यम का काम करता है। 


वेदान्त के मत में यह फल देने का काम ईश्वर का है, परन्तु मीमांसा 
तो ईश्वर की सत्ता मानती ही नहीं। फलतः वह कर्म को ही यह उत्तर- 
दायी पद प्रदान करता है । और भी स्वतः फल के उत्पादन में समर्थ नहीं 
होगा, प्रत्युत अपूर्व के द्वारा हो यह कार्य करता है। 'अपुर्वं” की यह कल्पना 
भीमांस। का मुख्य तत्त्व है। शंकराचार्य का कथन इस तत्त्व को स्पष्ट 
कर रहा है “ेशाॉकर-भाष्य २२४० 


भाचाय॑ के वचनों का तात्पर्य यही है कि बिता किसी अपूवे को पैदा 
किये इस समय नष्ट होनेवाला कम कालास्तर में फल देनेवाला कथमपि 
नहीं हो सकता । अतः जो कर्म की पृक्ष्म उत्तरावस्था है या फल की 
श्वविस्था है, वही पूर्व” कहलाती है। कहना न होगा कि बेदान्त को यह 

नवीन कल्पना मान्य नहीं है। कम के फलदाता के रूप में वह ईश्वर को ही 
मानता है, किसी जड़ पदार्थ को नहीं। आखिर “पूर्व तो जड़ पदार्थ 
ठहरा, उसमें फल देने की शक्ति कहाँ से आई ? इसलिए “अपूर्व' की कल्पना 
चेदान्त आदि दर्शनों को मान्य नहीं है । 


कम-तत्त्व 


'मीमांसा का प्रधान उद्देश्य है वेद-विहित कर्मो का यथावतु ,अनुष्ठान । 
कर्म में इतनी आस्था है मीमांसा को कि वह कर्म को ही ईश्वर के समान - 
प्रभावशाली मानने के लिए तत्पर है। 'कर्मेति मीमांसका:” इस वाक्य का 
यही आशय है। पहले बताया गया है कि मीमांसा विधिन्वाक्यों को ही 
प्रधान माचता है, अर्थवाद को गौण। यहाँ कर्म-तत्त्व को समझने की 
आवश्यकता है । 


कर्मकाण्ड के प्रति मीमांसकों की भावना पर दृष्टिपात करना आवश्यक 
है। कर्म-मीमांसा का मुख्य उद्देश्य यह है कि प्राणी वेद के द्वारा प्रतिपादित 
अभीष्ट साधक कार्यो में लगे और अपना वास्तव कल्याण सम्पादन करे। 
यज्ञन्यागरादि में किसी देवता विशेष ( जैसे इन्द्र, विष्णु, वरुण आदि ) को 
लक्ष्य करके आहुति दी जाती है । वेद में इन देवों के स्वरूप का पूरा वर्णन 
मिलता है, परन्तु मीमांसा के मत में देवता सम्प्रदान कारक सूचक पदमात्र 
है। इससे बढ़कर उनकी स्थिति नहीं। देवता मन्चात्मक होते हैं और 
देवताओं की पृथक्‌ सत्ता उन मन्त्रों को छोड़कर अलग नहीं होत्ती, जिनके 
हारा उनके लिए होम का विधान होता है ! तब प्रश्त है कि वेदिक कर्म का 
अनुष्ठाव किसलिए किया जाय ? सामान्य मत है कि किसी कामना की 
सिद्धि के लिए । परन्तु विशेष मत यह है कि विता किसी कामना के ही वैदिक 
कर्मो का अनुष्ठान हमें करता चाहिए। ऋषियों के प्रातिभ चल्षु के द्वारा 
दृष्ट वैदिक मन्त्रों में प्रतिपादित धर्म हमारे कल्याण के लिए है। अतः हमें 
चाहिए कि उसका अनुष्ठान बिता किसी प्रयोजन की सिद्धि के स्वयं करते 
चलें । इस प्रकार निष्काम कर्म के अनुष्ठान कौ शिक्षा देता मीमांसा के कर्तंव्य- 
शास्त्र का चरम उत्कषे है। जर्मन तत्त्वज्ञ काण्ट भी कतंव्य के विषय में 

भीमांसा के मत के समान ही मत रखते हैं। उतका कहना है कि प्राणी का 
कतंव्य का सम्पार्दन स्वार्थ-बुद्धि से न करके निरपेक्ष बुद्धि से करना चाहिए। 
परन्तु दोनों में थोडा अन्तर है । काण्ट के मत में कर्म के फलों का दाता ईश्वर 
है, वहाँ मीमांसक कर्म को ही फल देने की योग्यता से मण्डित मानता है । 
काण्ठ की दृष्टि मे ईश्वर ही मानव को कतंव्य करने की भोर प्रेरित करता 
है, परन्तु मीमांसा-मत से कर्तव्य का मूल स्रोत अपौरुषेय वेद ही है। वहीं 
हमे निष्काम कर्म करने का आदेश देता है और हमें उसकी आज्ञा का पालन 
कर्तंव्य-बुद्धि से करना चाहिए । 


वैदिक कर्मो का फल है स्वर्ग की प्राप्ति। निरतिशय सुख का ही अपर 
नाम स्वर्ग है। 'स्वणकामों यजेतः वाक्य यज्ञ का सम्पादन स्वर्ग की कामना 
के लिए विधान करता है, परन्तु अन्य दर्शनों में मोक्ष ही मानव-जीवन का 
लक्ष्य माना गया है । फलतः यहाँ भी मोक्ष की भावना ने प्रवेश किया। सकाम 
कर्मों के अनुष्ठान से तो पाप-पुण्य होते हैं, परन्तु निष्काम धर्माचरण से तथा 
आतमज्ञान के प्रभाव से पूर्व कर्मो के संचित संस्कार नष्ट हो जाते है और 
मनुष्य जन्म-मरण के चक्कर से छुटकारा पाकर दुःखो से निवृत्ति पा लेता है । 
वह शरीरादि के बच्धनों से मुक्त हो जाता है भौर निरतिशय सुख भी प्राप्ति 
करता है। इस प्रकार भीसांसा के तथ्यों का भी विकास होता रहा है। 
उपनिषदो के ज्ञान-काण्ड में कर्म की पर्याप्त निन्‍दा है। मुण्डक उपनिपद्‌ 
(१२७) ने स्पष्ट शब्दों मे यज्ञ-याग को अदृढ़ प्लव की सन्ञा दी है। जिस 
प्रकार कच्चे प्लव (घास-फुस का बना हुआ पार जाने का साधन) पर चढ़- 
कर नदी के पार नही जाया जा सकता, वह व्यक्ति नदी मे डूब जाता है, 
उसी प्रकार यज्ञ को हो श्रेय माननेवाला व्यक्ति जरा-मृत्यु के चक्कर से 
कभी उद्धार नहीं पाता । संस्तार के चक्कर मे पडा ही रहता है। 


प्लवा होते अदृढा यज्ञरूपा 
अष्टादशोक्तमवरं॑ येषु कर्म | 
एतच्छेयो येडमिनन्दन्ति मूढा 
जरामत्युं ते पुनरेधापि यन्ति ॥ 

इस प्रकार मीमांसा के मत पर इसक। प्रभाव पड़े बिना नही रह सका ।' 
फलतः पिछले युग के मीमांसकों ने मोक्ष को ही जीवन का उद्देश्य बनाया 
और इसके लिए आवश्यक माना गया कामनारहित अनुष्ठाप्त का सम्पादनत | 
निष्काम कम के प्रति मीमांप्तकों की आस्था के कारण यह व्यापक परिवतेन 
सम्पन्न हुआ, ऐसा मानना अनुचित नहीं प्रतीत होता ! 
ईश्वर तत्त्व 

ईश्वर के विषय से मीमांसा का सिद्धान्त क्‍या है? इस प्रशन के उत्तर 
में यही कहना है कि प्राचीन मीमांसा के आचार्यो का मत ईश्वर के निरास 
की ओर होने पर भी उन्होंने जाव-बूझकर तटस्थता स्वीकार की है । उनका 
अभिप्राय यही प्रतीत होता है कि वे ईश्वर को अपने दार्शनिक त्तथ्यों की 
सिद्धि के लिए आवश्यक नहीं समझते। न्याय-दर्शन ईश्वर की अनुमान के' 
हारा सिद्धि बतलाता है। जगत्‌ का कर्ता होने से ईश्वर की सिद्धि मानी 
जाती है, परन्तु भीमांसा की जगत्‌ के स्रष्ठा की आवश्यकता ही नहीं है । 
जगत्‌ तो प्रवाह रूपेण नित्य है, अनादि है। तब जगत्‌ के उदय के लिए. 
ईश्वर की आवशयकता है क्‍या ? दूसरा आधार ईश्वर की सत्ता के लिए है 
वेद के कर्तारूप में उसकी मान्यता, परन्तु मीमासा के मत में वेद स्वतो नित्य 
है, किसी की कृति या रचना नही है | ऐसी दशा मे ईश्वर क्‍यों माना जाय ? 
तीसरा अवलम्ब ईएवर की सत्ता का है-फल के दाता या नियन्ता के रूप में 
ईश्वर की स्वीकृति | परन्तु मीमांसा नितान्त कर्मंवादी है । वह कर्मो का फल 
कर्मो के द्वारा निष्पन्न मानती है। कम तथा फल के बीच मे 'अपूर्व' का माध्यम 
वह अंगीकार करती है, जिससे फल की प्राप्ति कर्म करनेवाले को होती है । 
तव ईश्वर को क्यों मारने ? इसलिए कर्म की श्रेष्ठता पर आस्था रखनेवाली 
मीमांसा यदि इश्वर की सत्ता के विषय में तटस्थ वृत्ति घारण करती है, तो 
हमें आश्चय ही क्‍यों २ 

कुमारिल ने श्लोकवातिक में 'सर्वज्ञ" का खण्डन किया है। इसे ही 
विद्वान लोग ईश्वर का खण्डन मानते हैं, परन्तु कुमारिल का उद्देश्य बुद्ध तथा 
महावीर के सर्वज्षत्व के खण्डन की ओर भी है । जो कुछ हो, कुमारिल ईश्वर 
की सत्ता को प्रमाणित करते हुए नहीं पाये जाते । 

प्रभाकर के अनुयायियों के मत का संकेत नन्‍्दीश्वर-कत प्रभाकर 
-विजय' नामक समीमांसा-प्रन्थ में मिलता है। पाठक जानते हैं कि वेदान्तमत 
में ईश्वर श्रुति-वाक्यों के द्वारा सिद्ध किया जाता है ( शब्द प्रमाण ) और 
न्‍्याय-दर्शन में अनुमान द्वारा ( अनुमान प्रमाण ) । 'प्रभाकर विजय में 
आानुमानिक ( अनुमान सिद्ध ) ईश्वर का खण्डन अवश्यमेव किया गया 
है, किन्तु श्रौत ईश्वर का अंगीकार गौणवृत्या विद्यमान है ! इससे 
प्रतीत होता है कि प्रभाकर भी उस ईश्वर के मानने के पक्ष में हैं, जो श्रुति- 
मूलक वाक्‍्यों के द्वारा प्रमाणित किया जाता है, अनुमानजन्य ईश्वर को 
नही | प्राचीन मीमांसा का मत निरीश्वरवादी ही प्रतीत होता है, परन्तु 
पिछले मीमांसकों को यह वात खठकी भर इन्होंने ही ईश्वर को कर्मेंफल 
के समपंण के लिए आवश्यक समझकर स्वीकार कर लिया | इनका मत है 
कि कर्मफल को ईश्वर को समपंण करनेवाला व्यक्ति मोक्ष का भाजन होता 
है और इस प्रकार ईश्वर की मान्यता नव्य मीमांसा के ग्रन्थों में हमें देखने 
को मिलती है। 


मोक्ष तथा उसके साधन 


मोक्ष के विषय में प्रभाकर तथा कुमारिल दोनों आचार्यो के मत 
भिन्न-भिन्न हैं । प्रथमतः प्रभाकर के मत पर दृष्टिपात कीजिये। आत्मा 
में ज्ञान, सुख-दुःख आदि अनेक विशेष गुण विद्यमान रहते हैं। जब 
इन विशेष गुणों का नाश सम्पन्त हो जात है, तब आत्मा अपने स्वरूप 
में अवस्थित होता है। यही मोक्ष कहलाता है। मोक्ष की दशा में आत्मा 
को आनन्द का अनुभव नहीं होता । मीमांसा के मत में चेतन्य आत्मा का 
स्वाभाविक गुण नहीं है, वरन शरीर आदि के सम्प्क में आने पर ही उसे 
सुख-दुःख का अनुभव होता है। मोक्ष-दरशा में आत्मा शरीरादिकों से 
विच्छिन्न हो जाता है। फल्तः साधन के अभाव में सुख का अतुभव उस समय 
नही हो सकता । तब उस दशा के लिए प्रयत्ल ही क्‍यों किया जाय? बात 
यह है कि इस दशा में सब दुःखों का सर्वथा नाश हो जाता है और आत्मा 
सुख-दुःख से परे अपने विशुद्ध रूप में विद्यमान हो जाता है। यही मुक्त 
दशा है, जो आतनन्दमय न होने पर भी वाञ्छनीय है। इस कल्पना पर 


ही ५ 

कुमारिल की आलोचना यह है--यदि सुख का विलय यानी नाश हो जाता 
है मुक्त दशा में, तो वह पुरुषार्थ नही हो सकता। समस्त प्राणी सुख के लिए 
ही लालायित रहते है और उसीकी प्राप्ति के लिए नाना प्रकार की चेष्टा 
तथा व्यापार किया करते हैं। जब सुख ही की उपलब्धि नहीं, तब यहः ते: 
अपुरुषार्थ हुआ | इसलिए कुमारिल अपनी कल्पना को अग्रसर करते है।' 
उनकी सम्मति में मोक्ष क्या है- 


दुःखात्यन्तसमुच्छेदे सत्िः प्रागात्मवर्तिनः | 
सुखस्य मनसा भुक्तिमुक्तिरुक्ता कुमारिलेः॥ 
“-मानमेयोदय, पु० २१२० 


दुःख के अत्यन्त नाश हो जाने पर आत्मा में पहले से विद्यमान होने 
वाले सुख का जब मत के हारा उपभोग या अनुभव किया जाता है, वही 
मुक्ति है। इस विवरण से स्पष्ट है कि कुमारिल मुक्तावस्था में आनन्द की 
भनुभूति मानते हैं, जबकि प्रभाकर मुक्त दशा में दुःख के समान सुख का भी: 
सर्वंथा उच्छेद मानते है। कुमारिल की आनन्दमयी मुक्ति की कल्पना वेदा- 
स्तियों की कल्पना के समान है। प्रभा की सुलोच्छेदमयी मुक्ति नैयायिक 
कल्पना के सदृश है । 

मुक्ति के साधनों के विचार के अवसर पर कम के भेद से परिचय पाना 
नितान्त आवश्यक है । कर्म के अनेक प्रकार हैं-- 


(क) काम्य कर्से, जो किसी कामना या इच्छा की पूर्ति के लिए विहित 
किया जाता है ! 


(ख) निषिद्ध कर्म, जो निन्‍दनीय होने के कारण सर्वेधा वर्णित किया 
जाता है। - 
(ग) नित्य कर्म, जिनका अनुष्ठान सबंदा करना चाहिए। करने से” 
विशेष फल नहीं होता, परन्तु न करने से प्रत्यवाय होता है, जैसे सब्ध्या- 
वन्दन । द्विज का धर्म.है कि वह सन्ध्या-वन्दन प्रत्तेदित किया करे। यदि 
'करता है, तो कोई विशिष्ट फल इससे उत्पन्न नहीं होता । परन्तु यदि नहीं 
करता, तो निश्चित रूप से उसे पाप का भागी होना पड़ता है। ' 


ध्श्द भारतीय दर्शन-सार 


(घ) नेमित्तिक क्ें--किसी निमित्त को लक्ष्य कर किया जामेवाला 
कर्म । जैसे संक्रान्ति के अवसर का स्तान-दान । संक्रान्ति का पर्व पुण्यदायक 
माना जाता. है। अतएवं उसे लक्ष्य कर किया गया कर्म नेमित्तिक कहलाता 
है। 

(ड) प्रारुघ कर्मे--वह कर्म, जिसने अपना फल देना आरम्भ कर 
दिया है। अन्य कर्मो के नाश होने के अनेक उपाय या साधन बतलाये गए 
हैं, परन्तु प्रारव्ध कर्म के लिए यह वात नहीं। इसका तो नियम है-- 
प्रारव्धकमंणां भोगादेव क्षय: अर्थात्‌ प्रारब्ध कर्मो का क्षय तभी होता है 
जब उन्हें भोग लिया जाता है। इससे बिना भोग के किसी दूसरे उपाय से 
छुटकारा मिलना एकदम असंभव है। 


अब मुक्ति की प्रक्रिया को समझता चाहिए। निपिद्ध तथा काम्य 
कर्मो से चित्त को अच्छी तरह से पहले हटा लेना चाहिए। इसके अनन्तर 
नित्य, नैमित्तिक तथा प्रायश्चित्त कर्मो का अनुष्ठान करना चाहिए, जिससे 
प्राणी के समस्त पातक ध्वस्त हो जाय॑ | दुःख तथा सुख की अनुभूति से 
प्रारव्ध कर्म को क्षीण कर देना चाहिए। ब्रह्मचये का पालन करना चाहिए 
तथा शम, दम। उपरति, तितिक्षा आदि शोभन गुणों का सम्पादन 
करना चाहिए | वेदान्त के द्वारा प्रदर्शित मार्ग से आत्मा की मौमासा करनी 
चाहिए। श्रवण, मनन तथा निदिष्यासन--भात्म-साधना के ये त्तीत उपाय 
वेदाल्त में वहुशः वर्णित हैं। इन्हीं उपायों का अवलम्बन कर आत्मा के 
स्वज्प का साक्षाक्वार करता चाहिए । तव आनन्द देनेवाली मुक्ति प्राप्त 
होती है-- 
कुबोणस्यात्ममीमांसां वेदान्तोक्तेन बर्त्सैना । 
मुक्ति: सम्पा्यते सो नित्यानन्दप्रकाशिनी ॥ 
““मानभैयोदय, प्ृ० २१३ 
यह स्पष्ट ही 'कर्मे-ज्ञान-समुच्चयवाद' है। कर्म के अनुष्ठान से भनुष्य 
पाप से निवृत्त, प्रारव्ध-कर्म के भोग से शान्त तथा शम-दम के अध्यास से पूर्ण 
[ भुमुक्षु बनता है। तब ज्ञान के द्वारा बात्मा के स्वरूप को भली-भाँति जाम- 

कर जीव अपने आनन्दमय रूप में प्रतिष्ठित हो जाता है। मुक्ति की यही 
प्रक्रिया सामान्यतः: मीमांसकों को अभीष्ठ है। इसलिए मीमांसकों को केवल 
कर्मी या शुष्क कमंवादी कहना उचित नहीं है । वे वेदान्तियों के समान ही 
आत्मज्ञान के भी पक्षपाती हैं ओर ज्ञान को भी कर्म के साथ-ही-साथ मुक्ति 
के लिए अवष्यक शाजते हैं । 


वेदान्त 


भारतीय दर्शन के सम्प्रदायों में वेदान्त शीपेस्थानीय माना जाता है। 
यह भारतीय दर्शन के मन्दिर का जग्रमगाता कलश है। “ेदान्त' शब्द का 
अर्थ है वेद का अन्त या सिद्धान्त ! इस शब्द का प्रयोग जपनिषदों में ही 
किया गया है। वेदास्तविज्ञानसुनिश्वताथों: ( मुप्डक ३।२।६ ), वेदान्ते 
परम गुह्मम्‌ ( श्वेताश्वतर ६२२ ); यः वेदादो स्वरः प्रोक्तो वेदान्ते च 
प्रतिष्ठित: ( महानारायण १०८) । इस प्रकार वेदान्त' शब्द की प्राचीनता 
स्पप्टतः सिद्ध है। । 

चिदान्त' के अनेक अवान्तर सम्प्रदाय हैं। यह दर्शन उपनिपदों के 
सिद्धान्तों पर पूर्णतया आश्नित है। उपनिषदों के सिद्धान्तों में एकवाक्यता 
तथा समरसता लासे के अभिपष्राय से “ब्रह्मसूत्रों का प्रणयन वादरायण व्यास 
ने किया । इन्ही ब्रह्मसून्रों के भाष्य के रूप में वेदान्त के नाना सम्प्रदा्थों का 
तथ्य अन्तनिहित माता जाता है। वेदान्त के मुख्य सम्प्रदाय हैं--१, अद्वैत 
२. विशिष्टाईत; ३. द्ेत, ४. अचिन्त्य भेदाभेद, ५. हवतादवैत, ६. शुद्धाहेत । 
इनमे अद्वैत वेदान्‍्त की प्रधानता है। यहाँ इस सम्प्रदाय का विशेष वर्णन 
किया गया है । वेदान्त के इतर सम्प्रदायों का परिचय अगले खण्ड में पृथक्‌ 
रूप से दिया जायगा । 


साहित्य 


बद्वेत्त वेदान्त का साहित्य परिणाम तथा पाण्डित्य की दृष्टि से निताच्त 
महत्वपूर्ण है। यहाँ हम बहुत वेदान्त-संवंधी साहित्य के भ्रणेता प्रमुख 
भाचार्यो और उनके ग्रन्‍्धों का संक्षेप में उल्लेख कर रहे हैं । अहैत वेदान्त के 

आचार्यों में शंकराचार्य का स्थान गौरव तथा गरिमा से मण्डित है। उनके 
पूववर्ती आचार्यो में मौडपाद का स्थान तथा नाम महनीय है। इन्होंने मण्डूक 
उपनिषद के ऊपर जो कारिकाबद्ध भाष्य लिखा है, वह अद्व॑त वेदान्त का 
मूल स्रोत माना जाता है तथा 'माण्डूवय कारिका' के नाम से प्रख्यात है । 
शंकराचार्य ( सप्तम शती ) की अलोकिक बुद्धि तथा व्यापक पाडित्य इतना 
विशाल है कि वह भगवान्‌ शंकर के ही अवतार माने जाते हैं। उनके ग्रंथों 
में सव श्रेष्ठ है--उपनिषदु-भाष्य, बह्मसूत्र-भाष्य तथा गीता-भाष्य ॥ 
उन्होंने सामात्य जनता के ज्ञानवर्धन तथा कल्याण के लिए अनेक शास्त्रों 
की रचना की है, जो सस्क्ृतज्ञों की जिह्ठा पर नाचते हैं। आचार्य के 
साक्षात्‌ शिष्यों मे सुरेश्वराचार्य और पद्मपादाचायय ने अपने गुरु के ग्रन्थों पर 
सरल भाष्यों का प्रणयन किया । इनमें सुरेश्वर 'वात्तिकाचारय' के नाम से 
प्रख्यात हैं, क्योंकि उन्होंने आचायें के बृह॒दारण्यक-भाष्य तथा तैत्तिरीयभाष्य 
के ऊपर अपना वातिक लिखा है । इन्ही के शिष्य सर्वज्ञात्म मुनि ने ब्रह्मसृत्रों 
के ऊपर 'संक्षेप शारीरक नामक प्रख्यात पद्यवद्ध व्याख्या-प्रव्य लिखा है । 
वाचस्पति मिश्र ( नवम शत्ती ) की 'भामती' पाण्डित्य का निकषग्रावा 
मानी जाती है, जिसमे ब्रह्मसूत्र शांकर भाष्य के ऊपर पाढित्यपूर्ण व्याख्या 
प्रस्तुत की गई है । चित्सुखाचारय ( तेरहवीं शत्ती ) अपनी प्रधान कृति तत्त्व- 
दीपिका ( प्रसिद्ध नाम चित्सुखी ) के कारण विख्यात हो गये हैं। विद्यारण्य 
स्वामी ने आंगेरी पीठ की गद्दी पर प्रतिष्ठित होकर अनेक सुलभ ग्रन्थों 
की रचना की, जिसके कारण अद्वेत के सिद्धान्त विशेष लोकप्रिय हो गये । 
ऐसे ग्रन्थों में पंचदशी” विशेष विख्यात है । इनके अन्य ग्रन्थ हैं--जीवन्मुक्ति- 
विवेक, विवरण प्रमेयसंग्ह, वृहदारण्यक वातित-सार आदि, जिनमें वेदान्त के 
रहस्यों का उद्घाटन बड़ी मारमिकता से किया गया । अप्पयदीक्षित (पन्द्रहवीं 
शती ) वेदान्त के एक अलौकिक विद्वान ही न थे, प्रत्युत उच्चकोटि के साधक 
भी थे। उनकी रचनाओं में 'कल्पतरु परिसल' भागती की व्याख्या कल्प- 
तर! ( अमलानन्द-रचित ) की टीका है तथा 'सिद्धान्तलेश” वेदान्त के विविध 
मतों का सांग्रोपांग विवेचन प्रस्तुत करता है) मधुसूदन सरस्वती सोलह॒बी- « 
सतन्रहवीं शत्ती में काशी के संन्यासियों में अग्रगण्य थे। इनका सर्वश्रेष्ठ 
२१ सा० दु० 

ग्रन्थ है-- भद्वेतसिद्धि', जिसके ' द्वारा हतवाद का प्रवल युक्ति से खण्डन कर 
अह्वैत तत्त्व की प्रभा का सर्वेत्र विस्तार किया गया है। यह ग्रन्थ पाडित्य 
की दृष्टि से श्रीहर्ष के 'खण्डनखण्डखाद्य| का समकक्ष माना जाता है । 
तृ्िहाश्रम सरस्वती मधुसूदन के समकालीन ही काशीस्थ संन्‍्यासी थे। जिनके 
वेदान्त-तत्त्व-चिबेंक, भेदधिवकार आदि ग्रन्थ इनकी कीति को स्थायी बनाने 
में पर्याप्त माने जा सकते हैं। धर्मराधाध्वरीद्ध ( जो नूर्सिहाश्रम के प्रशिष्य 
और वबेंकंटनाथ के शिष्य थे ) का लोकप्रिय ग्रंथ वेदान्त-परिभाषा वेदान्त 
सम्मत प्रमाण मीमांसा के ऊपर नितान्त प्रामाणिक माना जाता है। 
सदानन्द का विदान्तसार' थोड़े में अद्दैत के तत्वों का विवेचन करता है और 
वेदान्त के छात्रों के जिए सरल पाठ्य-ग्रन्थ का काम करता है । 

अद्वेतवाद की दृष्टि 

अद्दैतवाद का मुख्य सिद्धान्त है कि इस जगत मे एक ही परम तत्त्व हैं, 

जिसको 'ब्रह्म' नाम से पुकारते है । उसे छोड़कर कोई भी दूसरी सत्ता विद्य- 
मान नही है । यह मत आचार्य शंकर के ग्रस्थों में बड़ी सुन्दरता के साथ प्रति+ 
पादित किया गया है। शंकराचार्य की दृष्टि बड़ी व्यापक और उदार थी । 
वह संकीणंता से दूर थे भोर उदारता के प्रतीक थे । तभी तो वह हेतवाद से 
अपने अद्वेत सिद्धास्त को कथमपि विरुद्ध नहीं मानते । शंकराचार्य का यह 
कथन ध्यान देने थोग्य है-- 

., पैषां द्वैतिनां द्वेतदृष्टि:। अस्माकम्‌ अद्वितदृष्टि: । ते; अस्मदीयोड्य॑ 
वेदिकः सबोसन्यत्वात्‌ आस्मेकत्वद्शनपक्षो न विरुष्यते यथा स्वहस्त- 
पादादिभिः । --माण्डुक्य कारिका-भाष्य, ३११७-१८ 

तात्पय यह है कि अह्ैत दृष्टि मे आत्मा की एकता या अद्वितीयता ही 

सर्वेथा प्रतिपादित की जाती है। यह वैदिक सिद्धान्त सबसे अभिन्न होने के 
कारण किसी से विरोध नहीं मानता। द्वेतवादियों के नाना सम्प्रदाय--- 
जैसा सांख्य, जन, वैशेषिक, नैयाथिक आदि--अद्वैतवाद की दृष्टि में अद्वैत 
के नाता अवयवों के समान हैं। जिस प्रकार कोई भी व्यक्ति अपने हाथ- 
पैर, आाँख-कान आदि अंगों से विरोध नहीं मानता, उसी प्रकार अद्वैत द्वेत- 
वादियों से कथमपि विरोध नहीं भानता । शंकर की यह उदार दृष्टि बढ़े 

ही गौरव तथा महत्त्व से पूर्ण है । 

मायावाद के विषय में भी शंकर के मत की बड़ी खिल्‍ली उड़ाई गई 
है | परन्तु शंकर का वास्तव म़तवाद बड़ा ही सरल और सुत्रोध है। शंकर 
यह नहीं कहते कि विश्व माया है, प्रत्युत उनका कहना है कि यह जगत्‌ ब्रह्म 
से अनन्य है ! वह यह नहीं कहते कि जगत्‌ ब्रह्म है; यह तो सर्वश्वरवाद हो 
जायगा । और न यही कहते है कि जगत्‌ का अस्तित्व नहीं हैं। उनका कहना 
है कि जैसे मिट्टी का पात्र --धडा, जलपात्र आदि-मिट्टी से अभिन्न है, वैसे 
ही जगत्‌ ब्रह्म से अभिन्‍न है, विश्व का सा्वभौम नियम है कि जो वस्तु जिससे 
अपने रूप को प्राप्त करती है (आत्मलाभ ), वह उससे अविभक्त देखी जातौ 
है, जैसे मिट्टी से घड़ा । घडा मिट्टी से बता हुआ होता है और इमलिए वह 
मिट्टी से विभक्त नहीं रहता । ब्रह्म तथा जगत्‌ के विषय में भी यही सिद्धान्त 
जागरूक है। यह जगत्‌ ब्रह्म से ही उत्पन्न हुआ है। फलतः यह ब्रह्म से 
अविभक्त रहता है-- 

यस्य च यस्मादात्मलाभो सवति, स तेन अविभक्तो दृष्ठ. | यथा 
» शटादीनि मृदा । 

ऊ+खबृहदारण्यक-भाष्य, ३।५ 

एक दूसरा दृष्टान्त लीजिये इस अभिन्नता के विषय मे, समुद्र तथा 
तरंग का | समुद्र से फैन, लहर, तरंग, बुद्बुद आदि नाना वस्तुएँ समय- 
समय पर उत्पन्न होती रहती है। इनके पारस्परिक भेद है। फैंच और 
लहर का आपस में भेद इतना स्पष्ट है कि इसे विशेष रूप से बतलाने की 
आवश्यकता नहीं । परन्तु परस्पर-विरोधी होने पर भी ये दोनों अपने का रण- 
भूत समुद्र से कथमपि भिन्न तथा विरुद्ध नही होते । यही दशा जगत्‌ तथा ब्रह्म 
की है । जगत के पदार्थ आपस में भिन्न अवश्य है; घड़ा कपड़ा एक नहीं , 
ओर न कलम-पेन्सिल एक है । ये सब पदाथे ब्रह्म से, जो इनकी कारणभूत 
सत्ता है, कथमपि भिन्न, विभक्त या विरुद्ध नहीं हो सकते । भाचार्य शंकर 
के वचन इस विषय में स्पष्ट तथा रोचक है--- 

न च्‌ समुद्रात्‌ उदकात्मनो5नन्यत्वेडपि तदूविकाराणां फेन तरझ्ा- 
दीनाम्‌ इत्तरेतरभावापत्तिभेवति | न च तेषाम्‌ इतरेतरभावानापत्तादपि 

समुद्रात्मनोउन्यत्वं भवति ॥ 
+शांकर-भाष्य, ब्रह्मसत्र, २१।१३ 
इसी प्रकार सोने का गहना सोना ही है और एक चिनग्रारी अग्नि ही 
है। कार्य रूप में दिखाई पड़ने पर भी कारण के अस्तित्व का लोप नही 
हो जाता । कार्य की आपेक्षिक श्वास्तविकता है और कारण की निरपेक्ष 
वास्तविकता है। इस तथ्य का कथमपि अपलाप नहीं किया जा सकता | गो 
स॒दा ही गौ है, प्रत्येक दशा में वह गौ ही होती है, चाहे वह खड़ी हो या बठी 
रहे। कया गौ खड़ी या वेठी रहने पर ही गो रहती है भौर सोते समय घोड़ा 
या कोई दूसरा पशु बन जाती है ? नहीं, कभी नहीं, वह हमेशा यौ ही है-- 
नहि लोके गौः तिछन्‌ गच्छुन्‌ वा गोर्भबति | शयानस्तु अश्वादि 
जात्यन्तरम्‌ | 
“बृहृदारण्यक-भाष्य, २।१।२० 
बहा की भी यही दशा है। सब प्रत्येक दशा में त्रह्म ही रहता है, चाहे 
वह मनुष्य पशु आदि जगत के कार्य रूपों में भले ही वर्तमान रहे | शंकर 
का ठीक ही कहना है कि यह सव भावना का खेल है । जब आप किसी 
लकड़ी के बने हाथी में हाथी की भावत्ता करते हैं, तब आपकी चेतना से 
लकड़ी का लोप हो जाता है, परन्तु लकड़ी का अस्तित्व तो वरावर बना ही 
रहता है। जब आप उसमें लकड़ी की भावना करते हूँ, तव हाथी गायब 
हो जाता है, परन्तु लकड़ी वहाँ वरावर मौजूद रहती है, सदा रही है और 
सदा रहेगी । जगत्‌ ओर परमात्मा के सम्बन्ध के विषय में भी यह दृष्टान्त 
बड़ा ही समर्पक तथा उपयुक्त है । 
दन्तिनि दारुविकारे दारु तिरोभवति सो5पि सरबेन्न 
जगति तथा [परमात्मा परमात्मन्यपि जगत्‌ तिरोधत्ते॥ 


श्रुति जगत की सत्ता को न स्वीकार करती है और न अस्वीकार करती 
है। वह जगतू को 'अनिवेचनीय' मानती है आचार्य शंकर 'माया' के लिए 
भी इसी विशेषण का प्रयोग करते हैं । 


हो अति गम्भीरा दुरबगाह्या विचित्रा माया चेयम्‌ ) 
-“-कंठभाष्य, १।३।१२ 


है 

--अर्थात्‌ यह माया अत्यन्त गहन, दुस्तर एवं विलक्षण है। जगतु न तो 
असत्‌ है और न सत्‌। यह एक आश्रित और आपेक्षिक सत्य है, क्योंकि 
तअ्रह्म की अनुभूति करनेवाले व्यक्ति की दृष्टि में यह बाधित हो जाता है। 
श्रह्म ही इस आपेक्षिक सत्य का कारण है, आधार है और पोषक है । 

जगत्‌ के पदार्थों में पाँच अंशवाला -अनुभव होता है--अस्ति, भाति, 
प्रियं, नाम तथा रूप । हमारे सामने पुस्तक पड़ी हुई है। वह विद्यमान है 
( अस्ति )) वह प्रकाशित हो रही है; वह हमारे ज्ञान का विषय है 
( भाति ); उसे देखकर मुझे आनन्द मिल रहा है; उसे पढ़ने से वाना 
चमत्कारी विषयों की उपलब्धि होने से चित्त मेरा खिल उठता है [ प्रियम्‌ ); 
उस वस्तु का एक नाम है--पुस्तक ( नाम ) और उसका एक निश्चित रूप 
है--बह कागज के ऊपर स्याही में छपी एक आकार धारण करती है। यह 
है उसका रूप। इन पांचों में से प्रथम तीन तो ब्रह्म के रूप हैं-अस्ति 
(सत्‌), भाति (चित्‌), प्रियम्‌ (आनन्द), क्योंकि ब्रह्म सच्चिदानन्द रूप है। 
अन्तिम दो--नाम और रूप--जग्रतु के रूप हैं । जगत्‌ के पदार्थों में हमारी 
यह अनुभूति उभय रूप के मिश्रण का परिणत फल है । 

अस्ति भाति श्रियं रूप॑ नाम चेत्यंशपंचकप्‌ | 
आदत्रयं ब्रद्मरूप॑ जगद्रूपं ततो दयम्‌ ॥ 

जगत्‌ की अनुभूति का आधार ब्रह्म है । वही इसका अधिष्ठान ठहरा। 
उसके बिना इसकी अनुभूति उसी प्रकार असिद्ध है, जिस प्रकार दीवार के 
बिना चित्र, समुद्र के बिना तरंग, सुवर्ण के बिता अगूठी । यह जगत्‌ ब्रह्म के 
ऊपर अध्यस्त होकर ही अपनी सत्ता बनाये हुए रहता है। आधार ([ ब्रह्म ) 
की सत्ता निरपेक्ष है और आधेय ( जगत्‌ ) की सत्ता सापेक्षिक है। 


ब्यवद्यार दशा में प्रत्येक जीवात्मा दूसरे जीवात्मा से उसी तरह भिन्‍त है, 
जैसे जड प्रकृति का प्रत्येक अणु दूसरे से भिन्न होता है| किन्तु जैसे जड़ प्रकृत्ति 
के प्रत्येक अणु की सत्ता केवल अभिन्न ब्रह्म से है, उसी प्रकार प्रत्येक जीव 
का अस्तित्व केवल ब्रह्म को लेकर है। मन, इन्द्रिय और शरीर जीव की 
उपाधियाँ है। यही जीवात्मा पंचकोशो के साथ तादात्म्य स्थापित कर अपने 
को कर्ता तथा भोक्ता समझने जगता है, जिससे उसका वास्तव रूप, जो ब्रह्म 
से अभिन्‍न है, छिप जाता है। इसी अध्यास के कारण उसे सुखः तथा दुःख 

का अनुभव होता है| सु्च-ढुःख तो वास्तव में श्रक्ृति के राज्य की वस्तुएं हैं, 
इसकी सूचना गीता देती है जब वह इच्छा, हैष, सुख, दु:ख, संवात, चेतना 
और घति की भी महाभूतों के साथ 'क्षेत्र' की कोटि में रखती है ( गीता 
१३६ ) । केवल जीव को 'क्षेत्रजन' मानती है (गीता १३२) । जीव ब्रह्म से 
जिल्त वस्तु नहीं है। अगर जीव अपनेको आवरणों से मुक्ते कर ले तो जो कुछ 
बच जाता है, वह शुन्य नही होता; अभाव नहीं होता, अपितु ब्रह्म ही होता 
है, जो शुद्ध चैतन्य, शुद्ध सच्चिदानन्द स्वरूप, शुद्ध और अनन्त, सत्य एवं ज्ञान 
है। वह नित्य शुद्धबबुद्ध-मुक्त स्वभाव है। मन और ज्ञानेच्वियाँ वाम-रूप की 
विविधता के हेतु हैं। यदि हम खिड़की के वहुरंगे शीशों के भीतर से जाकाण 
को आकाश को देखें तो आकाश वबहुरंगी नहीं हो जाता, प्रत्युत वह उस्ती 
प्रकार सदैव अपनी अनन्त न्ीलिमा वहुरंगी दीखने पर भी बनाये रहता है। 
इसी प्रकार नाम-हप की उपाधियों से ब्रह्म विकार प्राप्त नहीं करता, श्रत्युत 
वह अपत्ती विशुद्ध अवस्था स्वेथा बनाये रहता है। 

तव अपने वास्तव रूप ब्रह्मत्त की सिद्धि तक पहुँचने का क्‍या उपाय 
है ? श्री शंकर सदाचार्मय जीवन तथा भगवद-भक्ति पर जोर देते हैं। 
एकात्मता की सर्वोच्च अनुभूति का निकठ्तम मांग प्रेम है। प्रेम की सर्वोच्च 
दशा में प्रेमी को प्रेमपात्र से अपनी भिन्‍्वता का बोध नहीं होता ! इसी 
प्रकार भक्ति भे भी ईश्वर में हमारी भिन्‍त सत्ता के बोध का स्बंधा लोप हो 
जाता है। जिस अविद्या के कारण हमारी भिन्‍न सत्ता की बुद्धि उत्पन्त हुई 
है, वह विद्या से दूर हो जाती है। वचब्धन बौर मुक्ति दोनो के साधन एक- 
दूसरे का बाघ कर देते हैं और शुद्ध ब्रह्दा का अपरिमेय और अनस्त आनन्द 
मात्र रह जाता है। आचाये शंकर का कथत है कि जीव परमात्मा का ही 
अंश है, किन्तु उसका ज्ञान औौर ऐश्व्य छिपा रहता है-- 

जीव: परमात्मांश एव सब्‌ त्तिरोहितआनेश्वर्यों भब॒ति । 

जीव तथा परमात्मा के विषय मे शंकराचार्य का यह कथन कितना युक्ति- 
युक्त है: तो क्या जीव ईश्वर का समानधर्मी नहीं है? नहीं है, सो बात 
नहीं है। अविद्या आदि के व्यवधान से यह समानधमिता रहने वर भी छिपी 
रहती हैं। यह छिपी हुई समानधमिता ईश्वर के ध्यावपुचंक यत्न करनेवाले 
किसी विरले व्यक्ति में, जिसका ह॒व्यान्यकार ईश्वर की कृपा से दर हो 
जाता हैं और जिसे अपने प्रयत्त में सिद्धि प्राप्त होती है, उत्ती प्रकार प्रकट 

होती है जैसे औषध के प्रयोग से अच्चे को दृष्टि मिल जाती है। परन्तु 
स्वभावतः सभी जीवों को ऐसा नहीं होता !” 
तथ्य यह है कि आत्मा में असीम सामथ्यं है। यदि हमारे प्रयत्न से 
इसे उद्बुद्ध किया जा सके, तो यह सामथ्य हमारी वासनाओं के बन्धन को 
तोड़कर वाहर भा जायगी वैसे ही, जैसे अग्ति की शिखा चारों ओर फैले 
हुए घुएँ को भेदकर ऊपर आ जाती है और शीघ्र ही घुएँका स्थान अग्नि 
ले लेती है । गीता में उच्चतर प्रयत्त या संसिद्धि का क्रम इस प्रकार है-- 
निष्काम कर्म, ध्यान-योग, भक्ति और ज्ञान । याद रखना चाहिए कि बहती 
का जीवन अकमेण्यता, आरामतलबी या भाग्य के भरोसे बैठे रहने का 
जीवन नहीं है; वरन कठोर साधना का जीवन है--जो साधना सर्वोच्च 
अनुभूति की सिद्धि तक लगातार चलती रहती है। 
शंकर के मत में ईश्वर ही जगत्‌ का कर्ता, भर्ता और संहर्ता है और 
वही कर्मातुसार जीवों को पुरस्कार या दण्ड देता है-- 
स हि सवोध्यक्षः सष्टिस्थितिसंहारान्‌ विचित्रान्‌ विद्घत्‌ देशकाल- 
विशेषाभिज्ञत्वात्‌ कर्मिणां कमोनुरूपं फलं सम्पादयतीत्युच्यते । 
“ब्रह्मसूत्र-भाष्य, ३शा३े८ 
शंकर ईश्वर की सत्ता मानते ही हैं, यद्यपि इसे वह कहीं 'अविद्या- 
कल्पित' भी मानते हैं। यह प्रख्यात श्लोक इस तत्त्व का द्योतक है-- 
चिन्मयस्याद्वितीयस्य निष्कलस्याशरीरिणः 
डपासकानां कायोर्थ ब्रह्मणो रूपकल्पना।॥ 
-जह्मसूत्र-भाष्य, २।३।१ 
“-मर्थात्‌ ब्रह्म चिन्मय, अद्वितीय, निष्कल तथा अशरीरी वास्तव में है, 
परन्तु उपासकों की उपासना के लिए उसीके रूप की कल्पना की जाती 
हैं। आशय यह है कि ईश्वर सविद्या की कल्पना है। उन्होंने स्पष्ठटठः लिखा 
है कि ब्रह्म का केवल एक ही रूप होता है । 
परन्तु उपनिपदों के समात शंकर भी ब्रह्म के दो रूप मानते है--एक 
वह जो नाम, रूप, विकार तथा भदरूप उपाधियों से युक्त है भोर दूसरा 
वह, जो सब प्रकार की उपाधियों से मुक्त है । 
१. 'अह्मसून्न-साष्य, ३१२५ 

हिरुप॑ हि त्रह्म अवगम्यते--नामरूपविकारभेदोपाधिविशिष्ट तदू- 
विपरीतं च सर्वोपाधिविवजितमू | 
--ब्रह्मसयूत्र-भाष्य, १।१ 
उपनिषद्‌ बारंबार घोषणा करते है कि ब्रह्म मृर्त तथा अमसूर्त दोनों है । 
वे ईश्वर की सत्ता को उतने ही प्रवल रूप से उद्घोवित करते हैं, जितने जोर 
से वे निर्गण अथवा निराकार ब्रह्म की सत्ता को स्वीकार करते है | 


भद्ैत वेदान्त के ये ही मूल तत्त्व है। उसकी दृष्टि नितान्त व्यापक है । 
भव इन्हीं तत्त्वों का कुछ विस्तार से प्रतिपांदन किया जा रहा है। 


माया क्‍या है 


माया का स्वरूप जानने के लिए आचार्य शंकर ने अनेक दृष्टान्तों की 
उद्भावना की है। यह जगत्‌ इस समय सुृष्टिकाल में नाम-रूपात्मक व्यक्त 
रूप में है, परन्तु इसकी एक पूर्वावस्था भी होती है, जो अव्यक्त रूप में 
रहती है और वही 'माया' है। यह पूर्वावस्था सांख्य-यत में भी स्वीकृत की 
गई हैं और वही 'प्रधाव', “भव्यक्त', मूल प्रकृति' आदि नाना शब्दों के 
द्वारा व्यवहृत की गई है| परन्तु वेदान्तियों की 'माया' सांख्य की प्रकृति” 
नहीं है। सांख्य-दर्शन प्रकृति' को 'पुरुष' के समकक्ष एक स्वतन्त्र तत्त्व 
मानता है और कहता है कि प्रकृति स्वतः, बिता किसी दूसरे के द्वारा 
नियन्त्रित की गईं, स्वतस्त्र रूप से जगत्‌ का परिणाम सिद्ध करती है। 
परन्तु अहंत वेदास्त यह्‌ बात नही मानता। आचाय॑े शंकर का इस विषय 
में कथन है- 

जगत्‌ की भ्रागवस्था को अद्व॑त वेदान्ती अवश्य मानता है, परन्तु वह 
उसे परमेश्वर के अधीन मानता हूं, स्वत्तन्त्र नही। इस अवस्था का मानना 
नितान्त आवश्यक है । इसका प्रयोजन है, क्योंकि इसके बिना परमेश्वर 
जयत्‌ का लष्ठा हो ४ नहीं सकता । शक्ति से रहित होने से उसकी प्रवृत्ति 
कथमपि उत्पन्न नहीं होती ( शांकर भाष्य १।४३ ) । 

तात्पर्य नह है कि माया परमेश्वर की शक्ति है। जिस प्रकार शक्ति 
के द्वारा ही शक्तिमान्‌ अपने कार्य में प्रवृत्ति लाभ करता है, उसी प्रकार 

माया के द्वारा ही परमेश्वर सृष्टि के कार्य में प्रदत्त होता है। वटठ के दाने 
में जिस प्रकार वट वृक्ष की शक्ति वर्तमान रहती है, उसी प्रकार यह 
“अव्यक्त' नाम से उल्लिखित वस्तु भी परमात्मा में शक्ति के समान ओत- 
ओत छप से विद्यमान रहती है। 
घबटकणिकायासिव वटवृक्षशक्ति: | 
“+>कठ-भाष्य, १।२।११ 
शंकराचाय माया तथा अविद्या को पर्यायवाची शब्द मानते हैं। भर्थात्‌ 
“भाया' ही 'अविद्या' शब्द के द्वारा भी अभिहित की जाती है। शंकराचाये 
का यह कथन सारगर्भित है-- 
अविद्यात्मिका ही बीजशक्ति: अव्यक्तशब्दनिर्देश्या परमेश्वराश्रया 
सायामयी महासुप्तिः, यस्यां स्वरूप प्रतिबोध-रहिताः शेरते संसारिणो 
जीवाः । 
-जहासूच शांकर-भाष्य, १।४३ 
तात्पयं यह है कि अविद्या स्वरूप वह बीज की शक्ति है। अव्यक्त 
शब्द के द्वारा यह अभिहित की जाती है। वह परमेश्वर के आश्रय में रहती 
है और इस प्रकार वह सांख्यों की सत्य-स्वतन्त्र प्रधान से विलक्षण है। वह 
प्रसिद्ध माया के समान है। जैसे लोक में माया मायावी के अधीन होती है, 
वैसे ही यह भविद्या परमेश्वर के अधीन है, परतन्त्र हे और सांख्य-कल्पित 
'प्रधाव' के समान स्वतन्त्र नही है। यह महासुप्ति की अवस्था है, जिसमें 
स्वरूप ज्ञान से विरहित संसारी जीव सोते रहते हैं। इस अव्यक्त की सत्ता 
उपनिषद्‌ के नाना वचनों से प्रमाणित होती है, जो इसे अनेक नामों के द्वारा 
अभिहित करता है । यह अव्यक्त 'आकाश' कहा गया-है-- 
“एतस्मिन्नेव खल्वक्षरे गाग्ये आकाश ओतश्व प्रोतश्व ।? 
-“बूहदारण्यक, ३।८॥११ 
इसका कारण यह है कि आकाश होता है अनवच्छिन्त वस्तु, किसीके 
द्वारा सीमित नहीं किया गया पदार्थ । यह लअव्यक्त' भी ऐसा ही 
अनवच्छिन्न है | मुण्डक (२।१।२) के अनुसार यही 'बक्षर' भी कहा गया है, 
क्योंकि विवा तत्त्व-ज्ञान के इसकी चिवृत्ति कथमपि नहीं होती! बिचित्र 

मायां तु प्रकृति विद्यात्‌ सायिनं तु महेखरप | 
--श्वेताश्वतर, ४१० 
माया को अव्यक्त कहने का कारण यह है कि यह ब्रह्म से अभिन्‍न है 
या भिन्‍न, इसका निरूपण नहीं किया जा सकता । 


अव्यक्ता हि सा माया | तत्त्वान्यत्वनिरूपणाशक्यत्वातू | 
“ब्रह्मसन शांकर-भाष्य, शाह रे 


इसी कारण यह अनिर्वेचनीय पद के द्वारा अभिहित की जाती है। 
माया 'परिणामी नित्य है और ब्रह्म 'कूृटस्थ नित्य” है। यही ब्रह्म का 
ऐश्वयें है और इसीके संयोग को पाकर ब्रह्म 'ईश्वर' या 'महेश्वर हो जाता 
है। 'मायिनं तु महेश्वरम्‌! में इसी तथ्य की ओोर संकेत है । पूर्वोक्त उद्धरण 
में श्री शंकर ने इसे अविद्या' के दवरा ही संकेतित किया है, परन्तु यह 
हमारी व्यष्टि अविद्या या अध्यास से सवंधा भिन्न है। व्यष्टि अविद्या का 
विद्या से वाध हो सकता है; परन्तु समष्टि अविद्या या माया ब्रह्म की शक्ति 
है और व्यष्टि विद्या से इसका बाध था निराकरण नहीं किया जा सकता । 
यदि एक वामदेव था शुकदेव की मुक्ति विद्या के बल पर हो गई तो इसका 
अर्थ यह नही है कि संस्तार का अभाव हो गया। संसार तो वैसे ही बना 
रहेगा, जैसा वह वामदेव की बद्धाबस्था में था । भूल अविद्या या माया का 
अस्तित्व फिर भी बना रहता है और बना ही रहेगा । माया भावरूपा है, 
असत्‌ या अभावरुपा नही है। यह हमारी कल्पना का वस्तु अथवा मिथ्या 
नही है। यह जगत का उपादान कारण है। जिम्त प्रकार मृत्तिका घट का 
उपादान कारण है, माया भी उसी प्रकार जगत्‌ का उपादान कारण है । 
साया की शक्तियाँ 

माया की शक्तियों कितनी है? और अपना कार्य कैसे सिद्ध करती 
है ! इसे ठोक ढंग से समझने के लिए जादूगर का उदाहरण लेना चाहिए । 
सामने एक जादुगर बेठा है । उसका हाथ विल्कुल खाली है। उसकी हथेली 
के ऊपर एक तिनका भी नहीं दिखलाई पड़ता । पहला काम जो वह करता 
है, यह है कि वह दर्शकों की दृष्टि के ऊपर पर्दा डाल देता है, जिससे असली 
चीज उनकी आंखों से ओझल हो जाती है। हाथ का असली रूप उन्हें 
नही दीख पड़ता । इसे ही साधारण लोग जादुगर का आंख बांधता' कहते 

हैं । इसके अनन्तर लोग अच रजभरे नेन्नों से देखते हैं कि जादूगर की हथेली 
से खनखनाते हुए सिक्‍्क्रे--रुपया, अठस्नी, चवन्ती आदि--जमीन पर 
एक के वाद एक गिरने लगते हैं। देखते-ही-देखते उसके सामने सिक्कों की 
एक चमकती राशि लोगों के चित्त को आाश्चय में डाल देती है और वे सम- 
झने लगते हैं कि इस जादूगर से अपनी बंधी हथेली में से इतने रुपये पैदा 
कर दिये । यहाँ जादूगर ने दो काम भिये--१. पहले तो उससे लोगों की 
आँखों पर ऐसा पर्दा डाल दिया कि असली वस्तु उनसे छिप गई और 
२. दूसरी बात यह कि उसने रुपयों की इतनी बडी राशि उत्पन्न कर दी | 


माया की भी ठीक ऐसी ही दो शक्तियाँ हैं--१- भावरण शक्ति और 
२. विक्षेपशक्ति । पहली शक्ति के द्वारा वस्तु को वास्तविक रूप तिरोहित 
कर दिया जाता है और दूसरी के द्वारा एक नई चीज वहाँ उत्पन्न कर दी 
जाती है। माया ब्रह्म के वास्तविक रूप को ढक देती है ( आवरण ) भौर 
फिर उसमें आकाश, प्रृथ्वी आदि चाना पदार्थों का आरोप कर देती हैं 
(विक्षेप) | जिस प्रकार मेघ का एक छोटा-सा दुकडा दर्शकों के नेत्रों को 
ढक लेने के कारण अनेक योजन-विस्तृत भ्ादित्य मण्डल को ढकता मालूम 
होता है. उसी प्रकार परिच्छिन्न कज्ञान अनुभवकर्ताओं की बुद्धि को ढक 
देने के कारण अपरिच्छिन्न आत्मा को आच्छादित-सा कर देता है। इस 
शक्ति का नाम है--'आवरण' और जब माया ब्रह्म में जगत्‌ के श्रपंच को 
उत्पन्न करती है, तब विक्षेप शक्ति? का कार्य चलता है। इन दोनों शब्दों 
के अर्थ पर ध्यान दीजिये । 'आवरण' का अर्थ है ढक देना, असली स्वरूप 
पर पर्दा डाल देना । 'विक्षेप'! का अर्थ है उस वस्तु पर दूसरी वस्तु का 
आरोप कर देना । माया इन्हीं शक्तियों से अपना कार्ये सिद्ध करती है। 
चास्तव में ब्रह्म ही एकमात्र सत्ता है, परल्तु प्रतीत होता है कि यह विराट 
विश्व उससे उत्पन्न होकर हमारे नेन्नों को आहकृष्ट करता है! यहाँ वस्तुतः 
एक ही सत्ता है और वह ब्रह्म है। परन्तु यह विचित्र संसार यहाँ दृप्टि-- 
गोचर होता है। माण्डुक्य कारिका में विक्षेप का बड़ा सुन्दर वर्णन निम्न 
कारिका में किया गया है-- 

य॑ भाष॑ दशेयेत्‌ यस्य त॑ भावं स तु पश्यति | 


३३२ भारतीय दर्शन-सार 


त॑ चावति स भूत्वासौ तदूमहः समुपेति तम्‌॥ 
“माण्ड्क्य कारिका, २।२६ 
आशय है कि गुरु उसे जो भाव दिखला देता है, उसे ही वह आत्म- 
स्वरूप में देखने लगता है और उसका अभिनिवेश भी उसे उसमें होने 
लगता है | यह सव माया का ही खेल है । 
माया और अविद्या 
किन्हीं वेदान्ताचार्यो ने अपने ग्रन्थों में अविद्या तथा माया में भेद दिख- 
लाया है और उन्हें वे भिन्न-भिन्न मानते हैं। विद्यारण्य स्वामी ने अपने 
"प्रख्यात वेदान्त-प्रन्थ 'पंचदशी' में दोनों भें भिन्चता दिखलाई है-- 
सलशुद्धयविशुद्धिभ्यां मायाउविद्या व ते मते 
मायाबिम्बो वशीक्ृत्य तां स्यात्‌ सर्वेज्ञ ईश्वर: 
अविशद्यावशगस्त्वन्य: त्दवेचित्यादनेकधा ॥ 
भाव यह है कि सत्त्व की शुद्धि भौर अविशुद्धि के कारण भाया और 
अविद्या दो परस्पर-भिन्न पदार्थ कहे गए हैं। अर्थात्‌ शुद्ध सत्त्व-प्रधान 
माया होती है जौर अविद्या मलिन सत्त्वप्रधान कही जाती है। जीव और 
'ईश्वर मे जो भेद हैं, वह भी इन्हींकी उपाधि के कारण है। “माया! में प्रति- 
विम्बित चेतन माया को वश में करके विद्यमान रहता है और तब यह 
ईश्वर कहलाता है। अविद्या के वश मे रहनेवाला वह चेतन जीव कहा 
जाता है। इस प्रकार विद्यारण्य की सम्मति में अविद्या मायासे भिन्न 
पदार्थ है। कही-कही दोनों का लक्षण इस प्रकार दिखलाया गया है-- 
। स्वाश्नयम्‌ अव्यामोहयन्ती कतुरिच्छामलुसरती साया | तद्विपशीतता 
'आंबद्या । मु 
“अर्थात्‌ अपने आश्वय को भ्रान्त नही करतो हुईं कर्ता की इच्छा का 
अनुसरण करनेवाली भाया है। अविद्या इससे विपरीत है। इस लक्षणों से 
माया और भविद्या में भेद प्रतीत होता है, परन्तु वास्तव में दोनों एक ही 
पदार्थ हैं। कारण स्पष्ट है। अनिरवेचनीय होना, तत्त्व-प्रतीति का प्रति- 
वच्धक होना तथा विपरीत ज्ञान का अवशासक होना--ये तीनों लक्षण 
साया भौर अविद्या में समान रूप से पाये जाते है। इसलिए दोनों को एक 
ही पदार्थ माचता ल्यायसंगत है। एवेताश्वतर उपतिषद्‌ में दोनों का ऐक्य 

प्रतिपादित किया गया हैं। भूयश्वान्ते विश्वम्राया-निवृत्तिः का अथे है कि 
ज्ञान के द्वारा माया की निवृत्ति हो जाती है। यहाँ ज्ञान के द्वारा निवृत्त होने-- 
वाली अविद्या के लिए ही माया शब्द का व्यवहार किया गया है। फलत' 
श्रुति की दृष्टि मे दोनों एक ही अभिन्न पदार्थ हैं, यही मानना उचित है ।. 
स्मृति में भी दोनों की एकता सिद्ध मानी गई है-- 


तरत्यविद्यां बितथां हृदि _यस्मिन्निवेशिते | 
योगी मायाम्‌ अमेयाय तस्मे विद्यात्मने नमः | 


एलोक का आशय है कि भगवान्‌ विद्यारूप है । उनके हृदय में निविष्ठः 
होने पर योगी मिथ्या अविद्या माया को पार कर लेता है | यहाँ माया और: 
अधियया का एकत्वेन स्पष्ट व्यवहार किया गया है। आचाय॑ शंकर के 
पूर्वोक्त प्रतिपादन में भी यही एकता उद्भासित होती है | इस प्रकार वेदान्त 
ग्रन्थों में औपाधि भेद मानने पर भी माया तथा अविद्या एक ही अभिन्न 
तत्त्व हैं। तथ्य तो यह है कि एक ही पदार्थ वेदान्त के ग्रन्थों में प्रकृति, 
अज्ञान, माया तथा अविद्या शब्दों के द्वारा व्यवहृत किया जाता है । कार्य 
के वश से भिन्‍न-भिन्‍न नामों का व्यवहार किया गया है, वेदान्त में । जगत्‌- 
का उपादान कारण होने से वह तत्त्व प्रकृति', विज्ञान के विरोधी होने से 
अविद्या', ज्ञान के विरोधी होने से 'अज्ञान' तथा अघटित घटना में पटीयसी- 
(चतुर) होने से 'माया' कहलाता है। 'अघटित घटना पटीयसी? का तात्पय॑ 
यह है कि जो बात्त घटने, योग्य नही है, असम्भव है, उसका सम्पादन करने 
में माया समर्थ है और इसीलिए माया के लिए इस विशेषण का प्रयोग बहु- 
लता से किया गया है । यह ब्रह्म की शक्ति है, जो एक होने पर भी त्रिगुणा- 
त्मिका है अर्थात्‌ सत्त्व रज तथा तम इन तीनों ग्रुणों की स्ाम्यावस्था है 
और इसलिए यह प्रकृति” नाम से भी प्रख्यात है। जब उसमें रजोग्रुण और 
तमोगुण तिरोहित हों जाते है और सत्त्व गुण प्रधान होता, तब शुद्ध सत्त्व- 
प्रधाना होने से वह 'माया' कहलाती है। जब सत्तव गुण तिरोहित होता है 
और रजोग्रुण-तमोगुण की प्रवलता होती है, तब मलिन सत्त्व-प्रधाना होने 
पर वही “अविद्या' कही जाती है। विद्यारण्य का यह मत आरम्भ मे ही 
ऊपर दिया गया है । इस विवेचन का निष्कर्ष यह है कि अवस्था-भेद से 

ओऔपाधिक भेद होने पर भी वास्तव में माय्रा और अविद्या एक ही अभिन्न 
पदाथ्थ है; इनमें भेद मानना सर्वथा अनुचित है । 


पविद्या का आध्रय 


अविया का आश्रय कौन है ? इस विषय में भी मतभेद है! वाचस्पति 
मिश्र के अनुसार अविद्या का आश्रय होता है जीव और विपय है बहा । 
इसका आशय है कि ब्रह्म-विषयक अविद्या जीव के आश्वित रहती हैं। उनका 
कहना है कि यदि ब्रह्म को अविद्या का आश्रय माना जायगा तो ब्रह्म भी 
अज्ञ हो जायगा, इसलिए जीव को ही अविद्या का आश्रय मानना 
युक्तियुक्त हैं। अर्थात्‌ अविद्या के रहने के कारण जीव अज्ञ बना रहता 
है। यह है वाचस्पति का मत । परन्तु संक्षेप शारीरक और विवरण के 
मतानुसार अविद्या का आश्रम शुद्ध चेतन ब्रह्म ही है। उनका कहना 
है--जीव ओऔपाधिक है। अविद्या उपाधि लगने के बाद ही तो उसे जीव 
की संज्ञा प्राप्त होती है। उससे पहले अविद्या का भाश्रय विशुद्ध ब्रह्म 


ही हो सकता है। संक्षेप शारीरक का यह प्रख्यात पद्य इस मत का स्पष्ट 
चयोतक है-- 


आश्रयत्व-विषयत्व-भागिनी 
निर्विशेषचितिरेब केबला | 
पूवेसिद्धतमसो हि पश्चिमो 
नाश्रयो भ्वति नापि गोचर: ॥ 


तात्पर्य यह है कि निविशेष ब्रह्म ही अविद्या का आश्रय भी है और 
विषय भी है । एक साथ ही दोनो है । अविद्या पूर्द-सिद्ध है और उसके बाद 
उसी की उपाधिवाला जीव न तो अविद्या का आश्रय होता है और न विषय 
ही होता है। इस मत में ब्रह्म ही अविद्या का भाश्रय है। ये दोनों मत 
वेदान्त मे बहुत प्रचलित तथा प्रख्यात है । 


अध्यास 


अध्यास के दूर करने के लिए ही वेदान्त-शास्त्र का आरम्भ किया जाता 

है, क्योंकि अध्यास ही दुःख का मूल कारण है। तो अध्यास' है क्‍या ? 
शंकराचार्य के शब्दों में--अध्यासो नाम अतस्मिन्‌ तदू बुद्धि: अर्थात्‌ तत्‌ 
से भिन्‍न पदाथ में तत्‌ की बुद्धि करना। अर्थात्‌ जो पदार्थ जैसा नहीं है, 
उसमें उसकी कल्पना करना। भिथ्या प्रतीति' का ही दूसरा नाम है--- 
“अध्यास' | इस अध्यास के अनेक रूप संसार में दृष्टिगोचर होते हैं। किसी 
व्यक्ति का पुत्र परीक्षा में प्रथम श्रेणी में उत्तीर्ण होकर पुरस्कार के द्वारा 
समादृत होता है। इस ' घटना से पिता का आनन्दित होना अध्यास का 
लोक-बहुल उदाहरण है। किसी पिता की कन्या किसी दु्धेटवा में अपनी 
भांखें खो वेठती है । वह अन्धी हो जाती है । पिता इस घटना से अपनी ही 
अप्रत्तिष्ठा समझ लेता है। इन उदाहरणों में वाह्य धर्मो का अभ्यास स्पष्ट 
है (बाह्य धर्माभ्यास) ! मोटा-दुबला होना, गोरा या काला होना, चलना 
या वैठवा+देह का धर्म है, परन्तु हम इन धर्मों को अपने ऊपर आरोप 
कर समझने लगते हैं कि मैं ही स्थूल हूँ, कृश हूँ, गौर हुँ, कष्ण हुँ, चलता हूँ 
या बैठता हूँ। यह हुआ देह-घर्मों का आत्मा में आरोप (-देह-धर्माध्यास ) । 
गूँगा होना, काना होना, बहिरा होना, अच्धा होना--ये सव इन्द्रियों के 
धर्म हैं, आत्मा के नहीं । परन्तु हम अपनेको ही गूगा, काना, अन्धा आदि 
समझते हैं ( इनच्द्रिय-धर्माध्यास ) । मैं सुन्दर फल खाने की इच्छा करता हूँ 
( काम ), पुण्य करने का संकल्प करता हुँ ( संकल्प ); मैं विश्वगाथजी के 
दर्शन करने के लिए आज जाऊऊँया न जाऊें (विचिकित्सा)--आदि वातों में 
हम लोग आत्मा के ऊपर अन्तःकरण के धर्मों का आरोप करते हैं ( अन्तः- 
करण-धर्माध्यास ) । इस अध्यास के ऊपर ही जगत्‌ का व्यवहार चलता है । 
यह अनादि है, न इसका कहीं अन्त है, यह स्वाभाविक है। यही कतृत्व 
भोकतृत्व का प्रवर्तेक हैं; इसीके कारण प्राणी नाना प्रकार के दुःखों का भाजन 
वा रहता है, क्योंकि वह शुद्ध-बुद्ध-चेतन-मुक्त आत्मा में इससे विरुद्ध गुणों का 
आरोप किया करता है। इसीसे सब अनर्थ उत्पन्न होते है। यही भनर्थ का 
मूल हैं। इसी अध्यास के उन्मुलब के४निमित्त सकल वेदान्त-शास्त्र का 
आरम्भ किया जाता है। है 

ब्रह्मनविचार 

अद्वेत वेदान्त में परम सत्ता के रूप में ब्रह्म का विवेचन किया गया 
है । ब्रह्म का लक्षण दो प्रकार से किया गया है--स्विरूप लक्षण' 
तथा  तटस्थ लक्षण । स्वरूप लक्षण में वस्तु के तात््विक रूप का परिचय 
मिलता है कि वह वस्तु कंसी है, किस प्रकार की है और किस स्वभाव 
की है। तटस्थ लक्षण में वस्तु के किसी भागन्तुक ग्रुण को लक्ष्य करके 
ही उसका विवेचन किया जाता है। इन लक्षणों को देने से पहले यह 
वतलाना आवश्यक है कि ब्रह्म की सत्ता में प्रमाण क्‍या है ? ब्रह्म का 
अस्तित्व किस प्रकार जाता जाता है? इस विषय में प्रत्यक्ष को उपस्थित 
नहीं कर सकते, क्योंकि ब्रह्म तो अतीन्द्रिय पदार्थ ठहरा गौर प्रत्यक्ष की 
सीमा इन्द्रियगम्य पदार्थों तक ही होती है। अनुमान में लिग के द्वारा साध्य 
का अनुमान किया जाता है। ब्रह्म का तो कोई लिंग ही नहीं। फलतः अनु- 
मात के द्वारा भी उसका प्रामाण्य सिद्ध नहीं। श्रूति को भी प्रमाण नहीं 


मात्रा जा सकता, क्योंकि श्रुति ही कहती है--यतो बाचो निषतंन्ते अप्राष्य 
मनसा सह--कर्थात्‌ मन के साथ वाणी उसे न पाकर लौट आती है अर्थात्‌ 


वह सवा अग्रम्य है, ऐसी दशा में ब्रह्म की सत्ता है ? इसमें ही सन्देह है । 
यह है पूर्वपक्षी की आशंका । 
सिद्धान्त का उत्तर है कि यह आशंका निशधार हैं। अवश्य ही ब्रह्म 
की सिद्धि में प्रत्यक्ष और अनुमान प्रमाण रूप में प्रस्तुत नहीं किये जा 
सकते। परन्तु श्रूति साक्षात्‌ रूप से ब्रह्म का प्रतिपादन करती है। सो भी 
एक श्रृति नहीं, बनेक श्रृत्तियाँ । 'सत्यं ज्ञानसनन्तं ब्रह्म' (तैत्तिसेय, २४२१), 
'विज्ञानमानन्दं ब्रह्म ( बृहदारप्पक, ३६२८ ); अयमात्मा ब्रह्म! 
| हर, २५१६ )--भादि अनेक श्रुतियाँ स्पष्ट शब्दों में बतलाती 
है कि ब्रह्म है। वह सत्य, ज्ञान तथा अनन्त रूप है । फलतः ब्रह्म को मानना 
थे हा 2059 3240 मद 935 रे ] इस 
पिता गति कि हे और निषेधक उभय प्रकार 
निपंध में निर्षेध-भ्ति चरितार्थ है गौ सह के लक 
में विधायक श्रुति चरितार्थ है। इसे हे हल के कस ना 
४६ समझने के लिए 'घटमहं जानामि! के 

व्यावहारिक दृष्टान्त पर दृष्टिपात कीजिये । जिस समय :हम घट का ज्ञान 
करते हैं, उस समय बुद्धि और उसमें रहनेवाला चिदाभास ( चैतन्य का 
आभास ) दोनों ही घट को व्याप्त करते हैं। हमारे लिए घट के ऊंपर एक 
आवरण पड़ा हुआ है अज्ञात का, क्योंकि उसे हम नहीं जानते । यहाँ बुद्धि- 
हपी व्याप्ति से घट का अज्ञानहूप आवरण नष्ट हो जाता है। उसे हम 
जान लेते है कि यह घट नामक पदार्थ है। चिदाभास की व्याध्ति होने से 
घट का स्फुरण होता हैं। घट तो स्वयं जड पदार्थ ठहरा। उसका स्वयं 
प्रकाश हो' नही सकता । इसके लिए चिदाभास की व्याप्ति आवश्यक है । 
विद्या रण्य स्वामी के इस श्लोक का यही तात्पये है-- 
बुद्धि तत्स्थचिद्वाभासौ द्वापि व्याप्लुतो घटमू | 
ततन्नाज्ञानं धिया नश्येत्‌ आभासेन घट: स्फुरेत्‌ ॥ 

अब ब्रह्म-विषयक श्रुत्ति-वाक्यों पर विचार कीजिये । तत्त्वमसि' श्रुति 
से ब्रह्म के अ्वेत का ज्ञान हमें होता है। यहाँ बुद्धि चृत्ति की व्याप्ति के 
कारण अज्ञानरूपी आवरण का नाश हो जाता है, अर्थात्‌ इस वाक्य के द्वारा 
हम जान लेते है कि ब्रह्म केसा है। आवरण के भंग होते ही स्वयं-प्रकाश- 
रूप आत्मा का स्फुरण होने लगता है । स्फ्रण स्वयंसिद्ध होने से वाक्यजन्य 
ज्ञान का वह फल नही हो सकता । यहाँ पूर्व अंश में विधायक श्रुति चरितार्थ 
है और द्वितीय अंश में निषेधक श्रुति चरिताथे है। दोनों की एकवाक्यता 
इस प्रकार सिद्ध है। दोनों में किसी प्रकार का विरोध नही माना जा सकता । 
इस तरह श्रुति के द्वारा ही ब्रह्म की सिद्धि होती है; यही वेदान्त का 
परिनिष्ठित मन्तव्य है । 


ब्रह्म का लक्षण 

ब्रह्म की स्वरूपवोधक श्रृतिियाँ ब्रह्म के सच्चे स्वरूप का बोध कराती 
है । कुछ श्रुत्ियाँ ये है-- 

१. अयमात्मा ब्रह्म ( वृहदारण्यक, २११६ )--यह भात्मा ही ब्रह्म 
है । यह श्रुति ब्रह्म और आत्मा के एकत्व का बोध कराती है। 

२. सत्य ज्ञानमनन्तं ब्रह्म ( तैत्तिरीय, २१ )--ब्रह्म सत्य है मिथ्या 
नहीं; ज्ञान है, जड़ नहीं है। अनन्त है। उसका कभी अन्त नहीं.होता । * 

२२ भा० द्‌० 

३. विज्ञानमानन्दं ब्रह्म ( वृहदारण्यक, ३६२८ )--ब्रह्म' विज्ञान-हूप 
है तथा बह आनन्द-रूप हैं ! 
ब्रह्म का यही सच्चा स्वरूप है । इसलिए इनके द्वारा प्रतिपादित लक्षण 
स्वरूप लक्षण कहलाता है । तटस्थ लक्षण भी श्रृत्तियों के द्वारा प्रतिषादित 
किया गया है-: 
१. यतो वा इमानि भूतानि जायन्ते | येन जातानि जीबन्ति | यत्त्‌ 
प्रयन्त्यभि संविशन्ति | तदू विजिज्ञासस्व | तद श्रह्म | 
+ततैत्तिरीय, ३१ 
जिससे ये भूत उत्पन्न होते हैं, उत्पन्न होकर जिसके द्वारा जीते हैं और 
अन्त में भूत जिसमें प्रवेश करते हैं, उसको जानो । वही ब्रह्म है । 
२. आनन्दाहये खल्विमानि भूतानि जायन्ते | आनन्देन जातानि 
जीवन्ति | आलन्दं प्रयन्त्यभि संबिशन्ति ॥ -पत्तिरीय, ३६ 
ब्रह्म से जगत्‌ के प्राणी उत्पन्न होते हैं। ब्रह्म के द्वारा वे जीते हैं तथा 
अन्तकाल में मरने के समय वे उसीमें प्रवेश करते हैं। इस प्रकार ब्रह्म को 
विश्व की उत्पत्ति, स्थिति तथा लय का कारण मानना उनका तव्स्थ लक्षण 
हुआ । 
आत्सा का विवेचन 
आत्मा का स्वरूप अद्व॑त वेदान्त के द्वारा बहुशः विवेचित किया गया 
है। ' स्थूल, सूक्ष्म तथा कारण शरीरों से पृथक्‌ पंचकोश से अतीत, तीनों 
अवस्थाओं का साक्षी, चौदीस तत्त्वों का भाधार बविद्या तथा मायारूपी 
उपाधि से क्रमशः प्रतीयमान होनेवाले जीव तथा ईश्वर से भिन्न, जो 
सच्चिदानन्द स्वरूपवाला रहता है, वही आात्मा है।”* 
ईप लक्षण के अन्तगंत आनेवाले विशेषणों पर ध्यान देवा आवश्यक है-- 
। त्मा स्थूत्न, सूह्म तथा कारण शरीरों से प्रथक होता हे | 
पे का आदि भोगों का स्थान, छः घिकारों 
मा दु ह्‌ है यही 'स्थूल शरीर कहलाता है। 
"कारों के नाम हैं--भस्ति (वर्तमान होना), जायते ( उत्पंन्‍्त होना ), 
*. चत्ववोध, सूत्र २१ 

वर्धते ( ब्रढ़ना ), विपरीणमते (परिणाम को प्राप्त होना), अपक्षीयते (क्षीण 
होना तथा विनश्यति ( नाश को पाना ) | निरुक्त में निदिष्ट छः विकारों 
के ये नाम हैं । हमारे भौतिक पिण्ड में ये निरन्तर देखे जाते हैं । 

(ख ) सूक्ष्म शरीर--यह शरीर पहले शरीर की अपेक्षा सूक्ष्म है। 
यह सन्रह कलाओं से युक्त रहता हैं-पाँच ज्ञानेन्द्रिय, पाँच कमेंन्द्रिय 
वंचवायु + मन+ बुद्धि। यह भी कमेजन्य होता है तथां सुख-दुःख आदि 
भोगों का साधन होता है । 

( ग) कारण शरीर--+पूर्वोक्त दोनों शरीरों से सूक्ष्म तथा अन्तरंग 
यह शरीर होता है। इन दोनों शरीरों का यहु कारण होता है और इसलिए 
इस त्तामसे पुकारा जाता है। यह अनिवेचतीय अनादि अविद्या रूप है 
तथा अपने रूप को ढंकनेवाला होता है एवं निविकल्पकरूप होता है। इच 
तीनों में चैतन्याभिमानी तीन विभिन्न नामों से पुकारा जाता है । 

२. आत्मा पंचकोषों से अतीत होता है--कोष शब्द से आवरण, आच्छा- 
दन या छिलका आदि समझता चाहिए। जेसे प्याज में एक के ऊपर एक 
छिलका रहता है और ऊपरी छिलके को हटाते-हटाते हम भीतरी छिलके 
तक पहुँच जाते हैं। इसी प्रकार से जीव-शरीर में ये पांच कोष विद्यमान 
रहते है--भनन्‍्नमय, प्राणमय, मवोमय, विज्ञानमय तथा आनन्दमय । 

( के ) अन्तमय कोष --शरीर का यह सबसे ऊपर का कोप होता है । 
अन्न के रस से उत्पस्त होकर, अन्त के रस से ही वृद्धि को पाकर, अस्त की 
शसमयी पृथ्वी में, जो अन्त में लीन हो जाता है, वही अन्नमय कोष है। 
इसी की ऊपर संज्ञा स्थूल शरीर है । 

( ख ) प्राणमय कोष--यह कोष पहले की अपेक्षा भीतरी होता है। 
पाँच प्राण तथा कर्मन्द्रियों को मिलाकर प्राणमय कोष सम्पन्त होता है । 
पंच प्राणों में प्रणवायु हृदय में रहता है, अपान गुदा में, समान नाभि में, 
उदान कण्ठ में तथा व्यान वायु सारे शरीर में रहता हैं ! 

( ग ) मनोमय कोष--यह दूसरे कोष की अपेक्षा भीतर में रहता हैं । 
मन तथा पाँचों ज्ञानेन्द्रियाँ--ये छहों मिलकर मनोमय कोष का निष्पादन 
करते हैं 4 

( घ ) विज्ञानमय कोष--यह तीसरे कोष की अपेक्षा भीतरी होता है । 

बुद्धि तथा पांचों ज्ञानेन्द्रियाँ--ये छहों मिलकर विज्ञानमय कोष के नाम से , 
अभिहित होते हैं। ऊपर वर्णित दोनों कोषों का भेद पंचदशी में इस प्रकार 
बतलाया गया है-- 

कठेत्व करणत्वाभ्यां विक्रियेत्तान्तरिन्द्रियम्‌ | 

विज्ञानममनसी अन्तर्बेहिश्नेते परस्परम्‌ ||--पंचदशी, रे८ 

श्लोक का तात्पर्य है कि अन्तरिन्द्रिय कभी तो कर्ता का रूप और कभी 

कारण रूप से परिणत होती रहती है। जब कर्तारूप से परिणत होती है, 
तब उसको विज्ञानमय कोष कहते है ओर कारण रूप से परिणत होने पर 
मनोमय कोष कहते हैं । पहला भीतर में होता है और दूपरा बाहर में । 
बुद्धि अन्दर रहती है। इसलिए विज्ञानमय अन्तर कोप है। मन उसकी 
अपेक्षा बाहर रहता है । इसलिए मनोमय बहिःकोप है । 

(ड ) आनन्दमय कोष--कारणशरीरभूता अविद्या में स्थित मलिन 
सत्व, आत्मस्वरूप का अज्ञान रूप और प्रिय, मोद तथा प्रमोद के भाव से 
युक्त जानन्‍्दमय कोष होता है। वही कारण शरीर है, क्योकि वहु चौबीस 
तत्त्वों का कारण होता है । इसके अनुभव की दिशा इस प्रकार है । जब हम 
किसी पुण्यकर्म के फल का अनुभव करते है, तब कोई वुद्धि-दृत्ति अस्तर्मुखी 
हो जाती है जौर उसपर आनन्द का प्रतिबिम्व पड़ जाता है। भोगों के 
शान्त होने पर वही बुद्धि-बृत्ति निद्रा के रूप मे विलीन हो जाती है । उस 
लीन वुद्धि-वृत्ति को ही आननन्‍्दमय कोप कहते हैं ! 

भात्मा इन पांचों कोशों से अतीत होता है। अन्नमय, प्राणमय, मनो- 
मय तथा विज्ञानमय कोषो को आत्मा मानने के लिए कोई भी तैयार नही 
होता, परन्तु प्रश्न यह है कि आनन्दमय कोष को आत्मा मानने मे क्‍या 
हानि है। इसका उत्तर यह है कि यह आनन्दमय कदाचितृ ही होता है, 
सबंदा वर्तमान नही रहता। इसलिए इसे नित्य भात्मा मानना उचित नहीं 

है। तो आत्मा कौन है? वुद्धि में प्रतिविम्बित आनन्दमय का विम्ब रूप 
बर्धात्‌ कारण रूप से वर्तमान होनेवाला जो आनन्द है; वही बात्मा है । 
उपनिषद्दों मे 3 जहाँ कहीं ब्रह्म के लिए 'बानन्दमय' शब्द का प्रयोग, किया 
जाता है, वहाँ 'बानन्दमय' का अर्थ है--आनतन्‍्द-प्रचुर, क्योंकि ब्रह्मनतत्द 

सब आननन्‍्दों मे बढ़कर करोड़ों गुता अधिक बतलाया गया है। 

३, आत्मा त्तीनों अवस्थाओं का साक्षी है--अवस्थाएँ तीन होती हैं-- 
जाग्रत, स्वप्न तथा सुषुष्ति । 

(क) जाग्रत अवस्था तब होती है जब जीव ज्ञानेन्द्रियों के द्वारा विषयों 
को जानता है| जागने पर ही हम श्रोत्र से शब्द का, त्वक्‌ से स्पर्श का, चक्ष्‌ 
से रूप का, जिह्ठा से रस का तथा घ्राण से गन्ध का ग्रहण करते है। इस- 
लिए इन्द्रियों के द्वारा बिषयों की ग्रहण दशा जाग्रत अवस्था कहलाती है। 
सस्‍्थूल शरीर का अभिमानी भात्मा विश्व कहलाता है । 

(ख) स्वप्न अवस्था-+जाग्रत दशा में जो कुछ हम देखते हैं, सुनते हैं 
तथा अन्य व्यापार करते है, उससे उत्पन्न वासना के द्वारा जो प्रपंच प्रतीत 
होता है, वही स्वप्त दशा है। इस समय सूक्ष्म शरीर की स्थिति रहती है । 
इस शरीर का अभिमानी आत्मा 'तैजस” कहलाता है। 

(ग) सुषुप्ति दशा--सुपुप्ति का अथे है सु+सुप्ति + सुन्दर सोना, 
गाढ शयन, गहरी नींद की दशा। हमारा यह व्यावहारिक अनुभव है कि 
गहरी नींद लेने के बाद जब हम जागते हैं तब हम कहते हैं-- आज हम 
खूब आनन्द से सोये; मुझे कुछ भी पता नहीं चला कि हम कब खाट पर 
गये, कहाँ ये तथा रात कैसे बीत गई । इस गहरी नींद की दशा की संज्ञा 
है--'सुषुप्ति' । यह दशा कारण शरीर की स्थित्ति को सुचित्त करती है । 
कारण शरीर के अभिसानी आत्मा को प्राज्ञा कहते हैं। इन संज्ञाओं का 
कारण है। समष्टि स्थूल शरीर को विराट! कहते हैं। इसलिए स्थूल शरीर 
के देवता विश्व कहलाते हैं। सूक्ष्म राज्य के सूक्ष्म शरीर-विशिष्ट देवताओं 
का शरीर तेजोमय होता हैं। इस कारण सूक्ष्म शरीर का अभिमान्री आत्मा 


“तेजस” कहलाता है । कारण शरीर सृक्ष्मातिसूक्ष्म है और इस कारण उसके 
अशिमानी देवता 'प्राज्ञ/ कहलाते हैं । 


४. आत्मा चौबीस तत्वों का आधार हे--यहाँ तत्त्व' से अभिप्राय 
प्राकृतिक विभाग का समझना चाहिए । वेदान्त चौबीस तत्त्वों को मानता 


(क) पाँच ज्ञामेन्द्रिय--श्रोत्र, त्वक्‌ , चक्षु, रसना तथा प्राण । 
(ख) पाँच कर्मेन्द्रिय--वाक्‌ , पाणि, पाद, पायु भौर उपस्थ । 

(ग) पाँच प्राण--प्राण, अपान, समान, उदान और व्यान । 

(घ) पाँच तन्मात्र-शब्द, स्पश, रूप, रस, गग्घ । 

(8) चार अच्तःकरण ( भीतरी इन्द्रिय )--मन, बुद्धि, चित्त और 

हंकार । 

प्राकृतिक विभाग से सम्बद्ध ये चौवीस तत्त्व होते हैं और इनका क्ाधार 
आत्मा ही है! यहाँ ज्ञानेन्द्रिय, कर्मन्द्रिय तथा प्राण के नाम तथा काम तो 
सर्वत्र प्रसिद्ध हैं। तन्मात्र' का अर्थ है अपंचीकृत या अभिश्वित सुक्ष्म भूत । 
स्वूल भूत मिश्चित तथा पंचीक्त होता है, जिसका विवेचन आगे किया 
जायगा | मन का विषय है--संकल्प । मन संकल्प विकल्पात्मक है, क्‍योंकि 
बह विचारता है कि यह कार्य करूँ या न करूँ | बुद्धि का विषय है--निश्चय । 
निश्चय करता ही वुद्धि का कार्य है। चित्त का विषय है--स्मरण । अनुभूत 
विषयों का उद्वोधक कारणों के होते पर स्मरण हुआ करता है। उस समय 
अन्तःकरण को चित्त' कहते हैँ । अहंकार का विषय है--गर्व, अभिमान । 
जब अन्‍्तःकरण किसी दशा में गर्व या अभिमान करता है, तब वह 'अहुंकार' 
कहलाता है ! 

५. आत्मा या ब्रह्म जीव तथा ईश्वर से भिन्न है--अधिधा की उपाधि 
से सम्पन्न ब्रह्म जीव कहलाता है तथा माया रूप उपाधि से युक्त होकर ब्रह्म 
ईश्वर कहलाता है | ऊपर हमने दिखलाया है कि सामान्यतः एकाकार होने 
पर भी कविया तथा माया में वेदान्ती लोग अन्तर तथा भेद मानते है। 
शुद्ध कत्त्व-अधान माया होती है भौर अविद्या रजोगरुण तथा तमोगुण की 
प्रवलता के कारण मलिन सत्त्व-प्रधान होती है। अविद्या की उपाधि से युक्त 
होने पर ब्रह्म 'जीव' कहलाता है । जीव तथा ईश्वर का अस्तर स्पष्ट है। 
अविद्या जीव को अपने वश में करके, अपने अधीन करके, फंसा लेती है और 
उसे वन्धन मे डाल देती है। परन्तु विद्यारूपिणी माया [ शुद्ध सत्तत की प्रधा- 
नता के कारण ) सवंदा ईश्वर के अधीन रहकर उसकी सेवा करती हुई 
जगत्‌ की सृष्टि, स्थिति तथा लय कार्य करती रहती है । यद्यपि जीव में 
बविद्या की उपाधि तथा ईश्वर में माया की उपाधि का वर्णन किया गया 
है, तथापि पारतन्त्य तथा स्वातस्थ्य की विशिष्टता के कारण दोनों में 
महान्‌ वच्तर है। अविद्योपाधिक जीव परतत्त्र होता है, परन्तु भायोपाधिक 

ईश्वर स्वतन्त्र होता है।' 'स्वातन्त्र्य' ईश्वर का वैशिष्व्य है। कतुंम्‌ अकतुम्‌ 
अन्यथा कतु यः समरथेट, स ईश्वरः | ईश्वर वही है, जो करने में, न करने 
में तथा अन्यथा करने में समर्थ होता है । ओऔपाधिक होने पर भी दोनों में इस 
महान्‌ अच्तर को न भूलना चाहिए। इस विषय में विद्यायण्य स्वामी की 
'पंचदशी' का यह श्लोक विशेष महनीय तथा स्मरणीय है--- 


मायाबिम्बो वशीकृत्य तां स्यात्‌ सर्वज्ञ ईश्वरः | 
अविद्यावशगस्त्वन्यः तद्वेचित्र्यादनेकधा ॥ 
“:पंचदशी, ११६ 
६. आत्मा या ब्रह्म सच्चिदानन्द रूप है--भात्मा सत्‌ है सर्वत्र विद्य- 
मान है। चित्‌ है--ज्ञान रूप है तथा आनन्द रूप है। ब्रह्म के लक्षण देते 


समय श्रृतियाँ उद्धत की गई हैं, जो ब्रह्म के सच्चिदानन्द रूप को प्रकट 
करती हैं । 


निष्कर्ष यह हैं कि आत्मा का ब्रह्म के स्वरूप जानने के लिए पूर्वोक्त 
छहों विशिष्टताओं का एकत्र संकलन कर देना चाहिए | आत्मा (१) शरीरत्रय 
से व्यत्तिरिक्त, (२) पंचकोषातीत, (३) अवस्थात्रय साक्षी (४) चतुविशति तत्त्वा- 
धार (५) जीव-ईश्वर दोनों से भिन्‍त तथा (६) सच्चिदानन्द स्वरूपवानू होता है। 


कोषादिक की सचक सारणि 


शरीर अवस्था अभिमानी कोष 
स्थुल जाग्रत (क) समष्टि-वेश्वानर | 
(ख) व्यष्टि-विश्व ९0200 
सूक्ष्म स्वप्न (क) सूृत्रात्मा प्राणमय 
(ख) तंजस मनोमय 
विज्ञानमय 
कारण सुषुपि या 23 | असल व 

ड्न्द्रिय 

ज्ञनिन्द्रिय 

१. शओत्र 

२. त्वक्‌ 

३. चक्ष्‌ 

४. रसना' 

५. ध्राण 
कर्मर्द्रिय 

६, वाक 

७, पाणि 

द, पाृद 

६. उपस्थ 


१०. पायु (>ग्रुदा ) 


अत्तःक रण 
११, मत 
१२. बुद्धि 
११३, चित्त 
१४. अहंकार 

इन्द्रियादि-छचक सारणि 
विषय 


शब्द 
स्पर्श 
रूप 
रस 
गन्ध 


भाषण 
वस्तुप्रहण 
गमन 
मृत्र-त्याग 
मल-त्याग 


संकल्प 
निश्चय 
स्मरण 
गर्व 


चन्द्रमा 
ब्रह्मा 

क्षेत्रज्ञ 
रुद्र 


3. वाक्‌ और रसना ये दोनों एक ही जिह्ना इन्द्रिय से सम्बन्ध रखने- 
वाली है। इस कारण जिह्ना के अग्नि और वरुण ये दो भधिपति हुए । इसी 


कारण द्विगण शक्ति होने से जिह्ना इतनी वलवत्ती है । 


२. उपस्थ इन्द्रिय का साधारण कार्य मूत्र त्याग है और असाधारण कार्य 
रति या आनन्द भोग करना है। प्रथम कार्य के लिए शिव तथा द्वितीय कार्य के 
लिए प्रजापति देवता दै | उपस्थ में भी जिह्मा के समान द्विगुणशक्ति वर्तमान 


रहती है जौर इसीलिए यह इन्द्रिय भी इतनी बलूवती होती है । 


| ३. कहीं-कहीं ब्रह्मा ही अन्तःकरण चतुष्टय के अधिपति माने गये हें 
इसी कारण उनके चार मुख हैं। अन्तःकरण में बुद्धि की प्रधानता द्वोती है 
और इसीलिए यह कह्पना की गईं है। 

जगत्‌ का स्वरूप 


उपनिषदों का यह कथन है कि ब्रह्म ही एकमात्र परमार्थ सत्य है। 
उससे व्यतिरिक्त अन्य वस्तु का अभाव सर्वंधा तथा सर्वदा वर्तमान है। 
इस विषय में बृह॒दारण्यक श्रूत्ति का स्पष्ट कथन है-+ 
मनसेवानुद्रष्टट्यं नेह नानास्ति किद्वन | 
सत्यो: स मृत्युमाप्नोति य इह नानेव पश्यति ॥ 
-यृहदारण्यक, ४॥४।१६ 
--अर्थात्‌ मन के द्वारा यह देखना चाहिए कि यहाँ पर कुछ भी नावा-ः 
अनेक--नहीं है ! यहाँ पर जो "नाना देखता है, वह मृत्यु से मृत्यु को प्राप्त 
होता है ! इस मन्त्र के अन्तिम चरण में नानेव' में 'इध' शब्द का प्रयोग 
ध्यानगम्य है अर्थात्‌ यह जगत्‌ सचमुच सत्य नहीं है, प्रत्युत 'भानों' है । 
यदि यह जगत्‌ सचमुच सत्य ही होता, यह यदि मायामात्र न होता तो 
श्रुति इस सम्बन्ध में 'इव' शब्द का प्रयोग क्‍यों करती ? 
छान्दोग्य उपनिषद्‌ मे सत्यकेतु के पिता ने अनेक दुष्टान्तों द्वारा इस तत्त्व 
का उपदेश दिया है-- 
यथा सोम्य ! एकफेन मृत्पिण्डेन सर्वे मृण्मयं विज्ञानं स्यात्‌ 
वाचारम्मण विकारों नासधेय॑ मृत्तिकेत्येव सत्यमू । -छान्‍दोग्य, ६१४ 


“हे सौम्य ! जिस प्रकार मिट्टी के एक ढेले को जान लेने पर मिट्टी 
को वनी हुई सारी वस्तुएं जाब ली जाती है, क्योंकि वे मिट्टी के ही विकार 
है । वाक्य की योजना नाममात्र की है। मिट्टी ही सत्य है । 

फलत:ः जगत्‌ की स्थिति माया के कारण ब्रह्म के ऊपर अध्यस्त की 
गई है। ब्रह्म अधिष्ठान है। जगत्‌ अध्यस्त है। अधिष्ठान की ही वास्तव 
सत्ता है। अध्यस्त स्वंथा मिथ्या है। माया के द्वारा ही ब्रह्म जगत्‌ के रूप 
में प्रतिभात हो रहा है, यह केवल भावमात्र है, केवल प्रतीयमान है। इसके 
द्वारा ब्रह्म के स्वरूप में किसी प्रकार प्रच्युति नहीं होती, भर्थात्‌ ब्रह्म 
सवंधा तथा सवंदा ब्रह्म ही रहता है, चाहे वही जगत्‌ के रूप में भाव होता 
हो । इसीका नाम अध्यास' है । 

अध्यासो नाम अतस्मिन्‌ तद्वुद्धिः | 
-- ब्रह्मसूत्र शंकर-भाष्य, १।१। र 
अतत्‌ [ मिथ्या ) में तत्‌ ( सत्य ) की प्रतीति 'अध्यास' कहलाती है। 
अध्यास को समझने के लिए वैदान्त ग्रन्थों में दो-तीन प्रख्यात तुलनाएं 
प्रस्तुत की गई हैं। सीप में जिस प्रकार चाँदी का अध्यास होता हैं, रज्जु 
में सर्प का तथा मरीचि में मरीचिका का, ठीक उसी प्रकार ब्रह्म में जगत्‌ 
का अध्यास होता है! 
रास्ते के किनारे रस्सी पड़ी हुईं है। धृँधले प्रकाश में उसे देखते पर 
जान पढ़ता है कि साँप लेटा हुआ है। इसे देखकर हम डर के मारे भाग 
खड़े होते हैं। ठीक उसी समय एक राही अपने हाथ में टठाच से प्रकाश 
करता है, जिससे वह चीज रस्सी ही है, ऐसा ज्ञान हमें होता है। इस 
प्रकार रस्सी का ज्ञान होने पर हमारा वह अध्यास दूर हो गया, जो रस्सी 
में साँप के धोखे से हुआ था। रस्सी में पहले साँप का भ्रम रहता है, परन्तु 
रस्सी का ज्ञान हो जाने पर वह श्रम दूर हो जाता है और रस्सी का यथाव 
रुप हमारे सामने प्रकट हो जाता है । 
ठीक यही दशा ब्रह्म मे जगत के अध्यास की होती है। जवबतक ब्रह्म का 
ज्ञान नही होता तवतक वह वना रहता है, परन्तु ब्रह्मनशान होने पर यह 
ध्यास दूर हो जाता है। जगतू का अस्तित्व मिठ जाता है और सब 
खल्चिद व्रह्मः ( सबकुछ यह ब्रह्म है) की पूरी प्रतीति अपने पूरे 
बेभव के साथ ज्ञानी के सामने उदित हो जाती है। इसीलिए 'भष्टावक्र- 
सहिता' के ये वचन ध्यान देने योग्य हैं““आत्म-विषय में अज्ञाव होने से यह 
जगत भासता है और आत्मज्ञान होने से वह तिरोहित हो जाता है! रज्जु 
के कज्ञान से सप॑ की प्रतीति होती है, १रन्तु रज्जु के ज्ञान से वह भ्रम-प्रतीति 
नप्ट हो जाती है-- 
आत्मनज्नञानात्‌ जगदू भाति आत्मज्ञानानन भासते | 
रज्वज्ञानाद्‌ अहिभोति तज्क्ानात्‌ भासते नहि | 
न --अष्टावक्र संहिता, २७ 
विबत ! 


ब्रह्म में जगतु की इस प्रतीति को दाशंभिक भाषा में “विवर्त' कहते 

हैं। विवतत विकार से भिन्‍न होता है। विवर्त का रूप है-- 
सत्यतो5न्यथा प्रथा विकार इत्युदीरितः | 
अतत्त्वततोउन्यथा प्रथा विवते इत्युदाह्मतः ॥--वेदान्तसार 
अतात्त्विक परिवर्तन को विवर्त कहते हैं। परिवर्तेत ( अन्यथा प्रथा ) 
दो प्रकार का होता है--वात्ति और अतात्त्विक | 

१. ताक्षविक परिवर्तन का तात्पय है कि उत्पन्न वस्तु वास्तव में कारण 
से भिन्‍न, पृथक्‌ तथा सत्ताधारी है जँसे दूध से दही । यहाँ दही दूध से एक 
प्रथव सत्ता है--उसका आकार ही दूध से भिन्‍न नहीं है, अत्युत स्वाद भी 
भिन्‍न है । इसको 'विकार' कहते है ( द्रष्टव्य पृ० २६० ) । 

२. अतात्विक परिवर्तन का अर्थ यह है कि उत्पन्न वस्तु कारणसे न 
भिन्‍न है, न प्ृथक्‌ सत्ताधारी है, वह स्वृतन्त्र न होकर सर्वथा परतल्त्र है। 
जैसे पूर्व॑निदिष्ट रज्जु से सप॑ का उदय । ब्रह्म मे जगत्‌ के उदय की स्थिति 
इस रूप की है । इसमे कारण ( ब्रह्म ) ही वास्तव होता है, कार्य ( जगत्‌ ) 
मायिक है तथा सिथ्या । 

वेदान्तियों' का कहना है कि जिस प्रकार जादूगर अपनी संकल्प शक्ति 
से नाना प्रकार की वस्तुएं उत्पन्न कर अपने दशकों को भ्रम मे डाल देता 
है, ब्रह्म भी ऐसा ही करता है। वह विक्षेप रूप से इन््रजाल फैलाकर जीवो 
को मोहित करता है। परल्तु ज्ञान के द्वारा जब यह भ्रम दूर हो जाता हैं, त्व 
जीव अपने रूप में प्रतिष्ठित हो जाता है, ब्रह्म के साथ जीव को अभेद प्राप्त 
हो जाता है। वह मुक्त पुरुष ब्रह्म मे लीन हो जाता है। उसका नामहप 
विलीन हो जाता है- 


भिद्यते चासां नामरूपे पुरुष इस्येवं प्रोच्यते । 
“+अ्रश्नोपनिषद्‌, ६४ 


चल 


ईश्वर का स्वरूप 
मिविशेष ब्रह्म जब माया के द्वारा आवृत्त होकर सविशेष या संगुण भाव 
को धारण करता है, तब वह ईश्वर! की संज्ञा पाता है। ईश्वर ही विश्व 
की सृष्टि, स्थिति और लय का कारण है। ईश्वर ही जगत्‌ का निमित्त 
कारण भी है तथा उपादान कारण भी । घड़े को कुम्भकार मिट्टी से गढ़कर 
' बबाता है। इस व्यापार में घट है कार्य, कुम्भकार है निमित्त कारण और 





१. सांख्य से तुलना के लिए ( द्ृष्टन्य छ० २६० ) 

मृत्तिका है उपादान कारण । ईश्वर जगत की सृष्टि करता है। इस व्यापार 
में जगत है कार्य, ईश्वर निमित्त कारण तथा उपादान कारण दोतों स्वयं ही 
है । एक ही वस्तु के दोनों कारण होने में कोई विरोध नहीं होता । ईश्वर है 
सायोपाधिक ब्रह्म । यहाँ चेतन्य पक्ष का अवलम्वन करने पर ब्रह्म जगत्‌ का 
निमित्त कारण है और उपाधि ( माया ) का पक्ष की दृष्टि से ही ब्रह्म जगत्‌ 


का उपादान कारण है! इस प्रकार ब्रह्म जगत्‌ की सृष्टि मानने में माया ही 
प्रधान कारण है । 


जगत्‌ की सृष्टि-- 


तमःप्रधान विक्षेपशक्ति से युक्त ईश्वर से सूक्ष्म तन्‍्मात्ररूप आकाश की 
उत्पत्ति हुई, आकाश से वायु की, वायु से अग्नि की, अग्नि से जल की तथा 
जल से पृथ्वी की उत्पत्ति हुई। इन सूक्ष्म भूतों से सूक्ष्म शरीर की उत्पत्ति 
होती है। सच्रह पदार्थों को मिलाकर सूक्ष्म शरीर का उदय होता है। ये पदार्थ 
हैं--पाँच कर्मेन्द्रिय, पाँच ज्ञानेन्द्रिय, पाँच प्राण तथा बुद्धि और मन। विवेक- 
चूड़ामणि' ( इलोक €८ ) में शंकराचार्य ने 'पुर्यष्ठक' ( सुक्ष्म शरीर ) की 
गणता में कुछ अन्य पदार्थों को भी सम्मिलित किया है--आकाशादि पाँच 
अपंचीक्षत भूत, चित्त, बहुंकार, अविद्या, काम और कम । इन दस पदार्थों 
को जोड़ने पर सूक्ष्म शरीर के घटक तत्त्व सत्ताइस होते हैं-- 

वागादिपद्व श्रवणादिपद्ध 
प्राणादिपब्ाश्रमुखादि पत्न । 
बुद्ध्याद्य विद्यापि च कामकर्मणी 
पुयष्टकं॑ सूक्मशरीरमाहु: ॥ 

इस सूक्ष्म शरीर से स्थूल शरीर की उत्पत्ति होती है। स्थूल शरीर पंचीकृत 
भूतों से बना हुआ रहता है । पचीकरण अद्वेत बेदान्त की एक मास्य प्रक्रिया है । 
इसका तात्पयं यह है कि स्थुलभूत पाँचों भूतों के एक विशिष्ट मिश्रण का 
परिणाम होता है। प्रत्येक स्थूलभूत में अपना अंश तो आधा होता है और 
आधे में बच्य चारो भूतों के अष्टम अंश सम्मिलित रहते है। जैसे पृथ्वी 
नामक भूत की दशा देखिये। इसमें पृथ्वी का आधा अंश होता है और 
इसके आधे अंश में जल, तेज, वायु तथा आकाश में प्रत्येक के अष्टम अंश 


ढ़ 


«,* -, वेदान्त, ३४६ 


मिले रहते हैं-- . 

पृथ्वी 5 पृथ्वी +€ जल +टे तेज+ 6 वायु + ८ आकाश | 

जल जल + ८ पृथ्वी+ल वेज + € वायु + ८ आकाश । 

तेज _ नेज +6 प्ृथ्वी+ ८ जल+ & वायु + टे आकाश । 

वायु. हह वायु +८ प्रृथ्वी+र जल+ | तेज + है भाकाश । 

आकाश >ई आकाश+ & पृथ्वी + ८ जल+ ८ तेज + | वायु । 

इस प्रकार वेदान्त के मत में प्रत्येक स्थूल भूत पंचभूतात्मक होता है । 
इनके विपरीत सृक्ष्मभूत या 'तन्मात्र" अपंचीकृत होते है अर्थात्‌ वे अपनी 
विशुद्ध दशा में विद्यमान रहते है । 

ब्रह्म, जीव तथा जगत्‌ आदि के सक्षिप्त परिचय के बाद सक्षेप मे यह 
सारांश निकलता है कि एक ही परम सत्य, परम तत्त्व है और उसका नाम 
है ब्रह्म । उसके दो विभावों का परिचय ऋषियों ने दिया है--निविशेष' 
भाव तथा 'सर्विशेष/ भाव | निविशेष विभाव को परन्नह्म या अशब्द ब्रह्म 
कहते हैं और सविशेष विभाव को अपर ब्रह्म या शब्दब्रह्म कहते है-- 

द्वे परबरह्मणी अभिध्येये शब्दश्य अशब्दश्व | --मैत्री ६२२ 

ब्रह्म के निविशेष भाव का अर्थ है कि उस भाव के किसी विशेषण, 
लक्षण, चिह्न या परिचय का निर्देश नही किया जा सकता । इस भाव को 
निर्मुण, निविकल्प, निरुपाधि आदि संज्ञा दी गई है। यह भाव मन-बुद्धि के 
लिए अगोचर, अनिर्दश्य, अवाच्य, अज्ञेय. और अमेय है। यह निविशेष पर- 
ब्रह्म ही माया-उपाधि को अंगीकार करके मानों अपने-आपको संकुचित कर 
देता है। उस समय उसका जो विभाव होता है, वही सविशेष या सविकल्प 
भाव कहलाता है। उस समय उसे महेश्वर' कहा जाता है। उस समय वह 
'माया का अधिपति' होता है--सार्यिनं तु महेश्वरम्‌ (श्वेताश्वतर) । तात्पर्य 
यह है कि ब्रह्म का प्रथम रूप निर्गुण' है तथा दूसरा रूप 'संग्रुण' है। सगुण ब्रह्म 
को ही ईश्वर की संज्ञा प्राप्त होती है। माया की उपाधि से विशिष्ट होने 
से वही ब्रह्म ईश्वर कहलाता है और अविद्या की उपाधि से युक्त होने पर 
वही जीव की संज्ञा पाता है। वही ब्रह्म एक मात्र तत्त्व है। जग्रतु उसमें: 
अध्यस्त होने से अपनी सत्ता धारण करता है। यह वास्तव नहीं है । जगतु' 


॥ 


20.9 /0-+ 


३४० भारतीय दर्शन-सार 


ब्रह्म का विवर्त है। अद्वैत वेदान्त का संक्षिप्त परिचय इस भ्रध्यात वावय में 
गिलता है-- 
त्रह्म सत्यं जगत्‌ मिथ्या जीवो अह्येष नापरः | 
(को) ब्रह्म सत्य है। (ख) जगत्‌ मिथ्या है। (ग) जीव ब्रह्म ही हैं, 
उससे भिन्न नहीं है । यही वेदान्त का डिंडिम घोष है । 
साधना-मार्ग 
ब्वत वेदान्त वास्तव में जीवन-दर्शन का एक प्रमुख साधनान्मार्ग है। 
यह कोरा ज्ञान-मार्ग नहीं है, प्रत्युत जीवन की सफलता के लिए एक नितान्त 
प्रयोजनीय उपाय है । वेदान्त की साधना की एक चिपिष्ट प्रक्रिया है| 
साधक को प्रथमतः वैराग्य सम्पन्न होने की आवश्यकता है। मुमुक्ष पुरुष 
को चाहिए कि घर में अतिथि के समान रहे; किसी भी स्तुत्य अथवा तुच्छ 
विषय को देववशात्‌ स्थित या गया हुआ देखकर न तो सन्तुष्ट हो और न 
दुख ही माने | मुमुक्षु के लिए बैराग्य का होना प्रथम आवश्यक ग्रुण है। 
शंकराचाय का कथन है कि जो पुरुष वैराग्य से युक्त है, सदा प्रसन्न चित्त 
रहता है, किसीसे किसी वस्तु की आशा नहीं रखता, ऐसे बिना प्रार्थना किये 
हुए फल को भोगनेवाले पुरुष के लिए इसी जन्म में कृतार्थता होती है-- 
वेराग्यभाग्यभाज: . श्रसन्नमनसो. निराशस्य | 
अप्ार्थितफल्भोक्तुः पुंमो जन्मनि क्ृतार्थतेह स्थात्‌ ॥ 
साधना का दूसरा सोपान है--योग्य गुरु से उपदेश पाना । “गुरु विच 
'होय न ज्ञान--यह कथन व्यवहार तथा अध्यात्म दोनों दृष्टियों से यथार्थ 
है । गुरु की उपयोगिता के विषय में श्री शंकराचाये ने एक बड़े ही सुन्दर 
उदाहरण की अवतारणा की है। उनका कथन है कि साधक चातक के समान 
और गुरु मेघ के समान होता है। मेघ में रहनेवाला समुद्र का जल सामने 
भरा पड़ा हुमा भले ही रहे और.उसे ऊपर उड़ानेवाला प्रेरक वायु भी भले 
ही वहाँ वर्तमान हो, परन्तु प्यास से तड़फड़ाता हुआ चातक मेध की ही 
प्रतीक्षा करता है । इसी प्रकार ब्रह्म स्वेत्र विराजमान है, उसके वर्णन करने- 


वाले शास्त्र भी बहुत से हैं, तथापि जिज्ञासु सबंदा गुरु की ही अपेक्षा 
“रखता है-- 

यद्यपि जलघेरुदक॑ यद्यपि वा प्रेरको5निलस्तत्र | 
तदपि पिपासाकुलितः प्रतीक्षे! चातको मेघम्‌॥ 
वेदान्त का कथन है कि किसी तथ्य की प्रतीति तीन वस्तुओं के सम्मिलन 
का परिणत फल है। ये तीन पदार्थ हैं--शास्त्र, गुरुतथा आत्मा । आदिम 
प्रतीति शास्त्र से होती है-जैसे गुड़ मीठा होता है। दूसरी प्रतीति गुरु के 
द्वारा होती है जैसे दूर से ग्रुड़ का दशेन करना। हम यहां अनुभूति की ओर 
एक डग आगे अवश्य बढ़ते हैं, परन्तु यह अभी तक परोक्ष ज्ञान ही बना रहता 
है । गुरु उपदेश देकर हमे वस्तु के रूप को समझाता है, परन्तु यह द्वितीय 
श्रेणी का ही ज्ञान होता है | अन्त में गुरूपदेश के अनन्तर होती है--आत्मा 
से प्रतीति अर्थात्‌ अन्तःकरण के द्वारा वस्तु का साक्षात्‌ अनुभव। यही 
चेदान्त की 'अपरोक्ष अनुभूति' है। ग्रुड़ के मिठास का ज्ञान हमें तभी होगा 
जब हम ग्रुड़ की एक डली की अपने मुंह में रखकर चूसेगे या खायेंगे । बिना 
इस अनुभव के गुड़ का माधुये हमारे लिए आकाश कुसुम से ज्यादा उपयोगी 
नहीं होगा । किसी वस्तु के यथार्थ ज्ञान के लिए यही प्रतीति का क्रमिक 
विकास है: 
१. शास्त्र से प्रतीत्ति--परोक्ष उपदेश 
२. गुरु से प्रतीति--साक्षात्‌ सद्यः उपदेश 
३, भात्मा से प्रतीत्ति--अपरोक्ष ज्ञान । 
त्रेता प्रतीतिरुक्ता शात्याद्‌ गुरुस्तथात्मस्तन्न । 
शाब्रन-प्रतीतिरादी यह्नन्मघुरो गुडोडस्तीति ॥ 
अश्रे गुरु-प्रतीतिदूराद शुड़दशेनं यदहवत्‌ | 
आत्मप्रतीत्तिरस्माद्‌ गुडभक्षणजं सुख यद्वत्‌ | 
“-भ्रवोध-सुधाकर, इलोक झ८-८६& 
प्रतीति की यह वेदान्ती प्रक्रिया पूर्ण वैज्ञानिक है। आजकल भी किसी 
तथ्य की जानकारी तबतक नहीं होती जबतक शास्त्र तथा गुरु के द्वारा उपदिष्ट 
छात्र उस वस्तु को प्रयोगशाला में स्वयं प्रयोग करके सिद्ध नहीं कर 
लेता, भपरोक्ष प्रतीति या अनुभूति में गुर का स्थान ठीक मध्य में है । साधक 
>> किसी शास्त्रजन्य प्रतीति को आत्मानुभूति के रूप में लाना चाहता है, तब 
उसे गुरु के उपदेश की आवश्यकता होती है | गुरु वह माध्यम है, जिसके 

द्वारा शास्त्र-प्रतिपाद्य तथ्य साधक के अनुभव का पूर्ण भाजनत बनता है। 
प्रत्येक साध्रना-मार्ग की भांति वेदान्त का गुरु के ऊपर विशेष भाग्रह है। 
गुरु का स्थान: 
प्रत्येक धर्म में, विशेषतः भारतवर्ष में उदय लेनेवाले धर्मों में गुरु का 
स्थान बड़ा ही ऊंचा और गौरवास्पद माना जाता है। गुरु अथवा आचार्य 
की सहायता के बिना कोई भी साधक अपने साधना-मार्ग में अग्रसर नहीं 
हो सकता । गुरु का व्युत्पत्तिलम्य अर्थ भी उसकी महत्तीयता तथा गरिसा 
का स्पष्ट द्योतक है। ग्रुरु शब्द में 'गु अन्धकार का वाचक माना जाता है 
और 'रू उसका दूर करनेवाला। फलतः “गुरु! वह व्यक्ति होता है, जो 
अपने ज्ञान की सहायता से साधक के चित्त को मलिन बतानेवाले और 
उसकी दृष्टि को वसच्द करनेवाले अज्ञानखूपी अन्धकार की दूर कर देता है 
तथा उसके नेत्र का उन्मीलन कर देता है-- 
अज्ञानतिमिरान्धस्य ज्ञानाञ्षनशत्ञाकया | 
चक्लुरुन्‍्मीलितं येन तस्मे श्रीगुरवे नमः ॥ 
पुरुष में दिव्य दृष्टि का होता ही मानव-जीवन का लक्ष्य है, परन्तु 
अज्ञान या माया के चक्कर में पड़नेवाला जीव अपना गन्तव्य स्थान भूलकर ; 
इधर-उधर भटका करता है। वह अपने गन्तव्य स्थान की व तो जानता है 
और न उधर जाने का उपाय ही करता है| सांसारिक जीव की यही स्थिति 
होठी है। गुरू का उपयोग यही है कि वह अन्धे को दिव्य दृष्टि का दान 


करता है, स्वरूप-विस्मृत को आत्मस्वरूप का दर्शन कराता है, वह प्रज्ञानेत्र 
को खोल देता है । 


गुरु माध्यम का काम करता है। जीव तथा भगवान्‌ को एक सूत्र में 
बांधने का काम भरुरु करता है। भगवान्‌ को दूरस्थ तथा अगम्य मानकर जीव 
स्वेदा खिन्‍्न तथा विषष्ण होता रहता है, परन्तु गुरु भगवान्‌ को मिकट 
लाकर शिष्य के लिए सुगम तथा सुबोध वना देता है। जिस प्रकार स्मेही 
पिता अपने भूले-भटके पुत्र को स्वेह तथा दया के वशीभत होकर घर पर 
लाता है, उसी प्रकार गुरु भी भूले-भठके साधक को, अपने असली घर को 
भूलकर भटकनेवाले जीव को, उसके गन्तव्य स्थान पर पहुँचा देता है, जो 
भगवान का धाम होता है। इसके लिए गुरु शिष्य को दुष्ट भन्‍्त्र की दीक्षा 

देता हैं। दीक्षा का अथे ही है भगवान्‌ की कृपा-प्राप्ति का उपाय बतलाता, 
जिससे प्रसुप्त चेतन्‍्य जागरित होकर मानव-जीवन मे कार्यशील बनता है । 
ज्ञान का दान तथा पशुवन्धन को क्षीण करनेवाला साधन ही दीक्षा कहलाता 
यु दीयते ज्ञानसद्धावः श्वीयते पशुबन्धना | 
दान-क्षयण-संयुक्ता दीक्षा तेनेह कीर्तिता ॥ 

उपनिषद्‌ की स्पष्टवाणी है--आचाय देवो सब, अर्थात्‌ अपने आचायये 
को देव समझो और किसी महनीय देव के लिए उचित आदर तथा श्रद्धा की 
भावना गुरु में सवेदा बनाये रखो; क्योंकि बिना आचाये के ज्ञान का उदय 
नहीं होता । उपनिषदों की महनीय वाणी है--आचार्येबान्‌ पुरुषों वेद, 
अर्थात्‌ आचारयंवान्‌ पुरुष ही ज्ञान को प्राप्त करता है। दिव्य ज्ञान की उप- 
लब्धि उसी व्यक्ति को होती है, जो गुरु की कृपा पाने में सफल होता है । 
इस विषय में उपनिषद्‌ में एक रोचक आख्यायिका उपलब्ध होती है । कोई 
व्यक्ति गन्धार देश जाना चाहता था । उसमे अनेक उद्योग किये, परन्तु उसे 
सफलता नही मिली । अन्ततः वह ऐसे पुरुष के पास पहुँचा, जिसने गन्धार 
देश को देखा था । उसकी शिक्षा के सहारे वह साधक भी गन्धार पहुँचने में 
समथे हुआ । इस कथा से गुरु की गरिमा का पता हमें चलता है; साथ-ही- 
साथ गुरु के स्वरूप का भी ज्ञान हमें होता है। आजकल के तथाकथित 
गुरुओं के समान आदर्श गुरु ज्ञान का बोझ लिये हुए ही इधर-उधर नही 
पझटकता । वह स्वयं ज्ञानी तो होता है। पर साथ-ही-साथ वह उस ज्ञान को 
क्रिया रूप में परिणत कर अपने जीवन को उदात्त बनाने में समर्थ भी 
होता है । आचाये का यही आदर्श है। मनु का कहना है कि आचायें शास्त्र 
के अर्थों का चयन करता है ( आचिनोत्ति ), स्वयं धर्म का भाचरण करता 
है ( भाचरत्ति ) तथा उस धर्म का अन्यों से, शिष्य-साधकों से, आचरण 
करवाता है ( आचारयति ) | तभी वह आदशे आचाये अथवा गुरु की 
योग्यता से मण्डित होता है। भगवान्‌ वचावे आजकल के दम्भी ग्रुरुओं से 
जो सर्वज्ञ होने का दावा करते है और शिष्यजनों को ठगकर अपना गौरव 
तथा यश बढ़ाया करते हैं । 


ज्ञान-धारा या ज्ञान-गंगा का मूल खोत तो स्वयं परमात्मा ही है। इस- 
र३ भा० द० 

लिए ज्ञान का आधद्य उपदेशक होने के कारण भगवान्‌ ही आदि गुरू हैं। 
महर्षि पतझ्नलि ने योगसूत्रों में ईश्वर के विषय में इसी तत्त्व को दुहराया है-- 
पूर्वषामपि गुरु: कालेनानवच्छेदात्‌ ( योगसूत्र, २६ ) । जितने प्राचीत 
गुरु हैं, वे समय के द्वारा भवच्छित्र हैं अर्थात्‌ सव गुर किसी काल विशेष के 
द्वारा अवच्छिन्न हैं) परन्तु ईश्वर ही पूर्व आचार्यो का भी ग्रुरु है, क्योंकि 
वह काल के हारा अवच्छिन्न नहीं होता । कहने का तात्पय है कि ज्ञान की 
धारा सबसे पहले परमात्मा से ही आरभ्भ होती है। विना ईश्वर की कृपा 
के ज्ञान का उदय हो ही नहीं सकता । इसलिए सच्चा गुर तो ईश्वर ही है। 
देहधारी मानव गुरु उसी ईश्वरीय गुरु का मानव-प्रतिनिधि होता है) तच्च- 
सार में चार प्रकार के ग्रुरुओं का उल्लेख मिलता है-- 


१. गुदइ--उपदेष्टा 

२. परम गुरु>मन्त्रदरष्ठा ऋषि, 

३, मन्त्र-शक्ति--( जिसमे मन्त्र अभिव्यक्त होता है ) और 

४. भहाकाल-- अनादिनाथ, परमेष्ठी गुरु या परात्पर ग्रुरु । 

इस प्रकार उपदेशक का महत्त्व साधना में विशेष है। सन्त लोग तो _ 
ग्रोविन्द से भी गुरु का स्थान ऊँचा मानते हैं। वात यह है कि गोविन्द एक 
दुरूह तत्त्व है, जिसे सुबोध बनाने की क्षमता गुरु में ही होती है, क्योंकि वह 
भात्म-साक्षात्तार से सम्पन्न होता है, वह ईश्वर को जानत्ता है और इसो- 
लिए उसे बतलाने मे कृतकार्य होता है। ह 

शिष्य को वेदान्त-ज्ञान की प्राप्ति के भिमित्त 'साधन चतुट्टय' से 
सम्पन्न होना आवश्यक है। साधन वे आवश्यक गुण हैं, जिनका सम्पादन 
साधक के लिए बहुत ही आवश्यक है। 'साधन चतुष्टय' के चाम ये हैं-- 

१. नित्यानित्य वस्तु विवेक--नित्य ओर अनित्य वस्तुओं में परस्पर 
पृथक्‌ होने का ज्ञान । ब्रह्म सत्य तथा नित्य पदार्थ है तथा जगत अनित्य है। 
ऐसा निश्चय कर लेना प्रथम साधन है । 

*. इहामुत्रफलभोग बिशाग:--इस लोक में और परलोक में फल के 
भोगने से वेराग्य। दर्शन और श्रवणादि के द्वारा देह से लेकर ब्रह्मलोक- 
पयन्त सम्पूर्ण अनित्य भोग्य पदार्थों में जो घुणा-चुद्धि है, वही 'वैराग्य 
हाता है। बेराग्य का होता साधन का दूसरा सोपान है । 

३. शमादि षट सम्पत्ति-शम, दम, उपरति, तित्तिक्षा, श्रद्धा तथा 
समाधान--इन छः सम्पत्तियों की प्राप्ति तीसरा साधन है-- 

(क) शम--बारम्बार दोष-दृष्टि करने से विषयसमूह से विरक्त होकर 
जब चित्त लक्ष्य में स्थिर हो जाता है, तब उसे शम कहते हैं । 

(ख) दम >कर्मेन्द्रिय और ज्ञानेन्द्रिय--दोनों को अपने विषयों से 
खींचकर अपने-अपने गोलक़ों में स्थिर करना दम' कहलाता है । 


(ग) उपरति--बृत्ति का बाहरी विषयों का आश्रय न लेना 'उपरतति' 
कहलाता है। चक्षु बाहरी रूपों को देखता है, पर उसे बाहरी विषयों से 
हटा लेना 'उपरत्ति' है । 


(घ) तितिक्षा--चिन्ता और शोक से रहित होकर बिता कोई प्रतिकार 
किये सब प्रकार के कष्ठों का सहन करना तितिक्षा' कहलाता है। 


(४) श्रद्धा--गुरुवेदान्तवाक्येषु विश्वास: श्रद्धा अर्थात्‌ गुरु के वचन 
में तथा वेदान्त के वाक्य में विश्वास कि ये सर्वथा सत्य हैं, श्रद्धा 
कहलाता है | 

(च) (समाधान--बुद्धि को सब प्रकार से शुद्ध ब्रह्म में ही स्थिर करता 
समाधान! हैं (सम्‌ुन्ठीक रूप से, आधान 5 रखना, चित को छुद्ध 
ब्रह्म में ) । ह 

४. भुमुक्षता--ससार के दु.खों से मुक्ति पाने की तीत्र अभिलाषा। 
संसार के विषयों मे जबतक दोषदृष्टि नहीं होती, तबतक उन्हें छोड़ने को 
वित्त नहीं करता । बन्धन से छुटकारा पाने की इच्छा तीत्र होनी चाहिए । 

ये ही चार एक साथ साधन चतुष्टय” कहलाते है । आचार्य शंकर की 
मान्यता है कि मुक्ति की कारणभूत सामग्री में भक्ति ही सबसे श्रेष्ठ है। 
परन्तु भक्ति है क्‍या ? स्वस्वरूपानुसन्धानं भक्तिरिस्यसिधीयते । अपने सच्चे 
रूप का बारम्बार चिस्तन करना ही भक्ति कहलाता है। साधक को 
चाहिए कि मुख्यतया भक्ति का आश्रय ग्रहण करे, अर्थात्‌ वाहरी प्रपंचों को 
छोड़कर अपने आत्मा के सच्चे रूप का चिन्तन सबवंदा करते रहना चाहिए 
कि आत्मा शुद्ध, बुद्ध, मुक्त स्वभाववाला है। यह शरीर, इन्द्रिय, भन, बुद्धि, 
अहंकार, चित्त आदि से सर्वथा भिन्‍न है । “यह अनुसन्धाव बहुत ही आवश्यक 

है। यह तभी सम्भव है जब चित्त अच्तर्मुख होता है । बहिमुंख चित्त में प्रपंच 
ही भासता है भौर अन्तमुख चित्त मे आत्मा भासता है--यही तथ्य है। 
इस तथ्य पर दृढ़ आस्था रखकर साधक को अपने लक्ष्य की ओर श्रग्नसर 
होना चाहिए । इतने गुणों से सम्पन्न होने पर साधक किसी योग्य शुरु के पास 
उपदेश के निमित्त जाता है । 


वेदान्त की शिक्षा-विधि 


ब्रह्म निष्प्रपंच तत्त्व है। उसकी शिक्षा देना ही गुरु का काय॑ है, परन्तु 
यह शिक्षा होगी कंसे ? ब्रह्म का न तो कोई लक्षण है, जिसके द्वारा वह 
लक्षित किया जा सके; न उसमें कोई गुण है कि उसकी सहायता से उसका 
रूप समझा जाय । परन्तु प्रपंच के, भीतर से ही तो निष्प्रपंच के ज्ञान का 
उदय होता है। इसके लिए गुरु अध्यारोप और अपवाद' विधि का आश्रय 
लेता है। किसी भज्ञात वस्तु के ज्ञान के लिए यही विधि पूर्णतया उपयोगी 
लाभदायक और वैज्ञानिक है। 'अध्यारोप' निष्प्रपच ब्रह्म मे जगतू का 
आरोप कर देना है और अपवाद से आरोपित वस्तु का मुक्ति के द्वारा एक- 
एक करके निराकरण कर दिया जाता है। आत्मा के ऊपर पहले तो शरीर 
का आरोप किया जाता है कि आत्मा ही शरीर है, इन्द्रिय है, मन है आदि । 
तद॑नन्तर युक्ति के वल से यह सिद्ध किया जाता है कि आत्मा पांचों कोषों 
से भिन्‍नत है; स्थूल, सूक्ष्म तथा कारण शरीरों से चैतन्य को पृथक्‌ कर देने 
पर अन्त में जो शुद्ध बोध बच जाता है, बही आत्मा है। इस विषय में 
काचाये शंकर ने मूज का वड़ा ही सुन्दर उदाहरण दिया है। पाठक जानते 
हैं कि मूंज के भीतर एक लम्बी सींक होती है, जिसके कपर अनेक तह ॒मंज ' 
के जमे हुए होते है। बाहर से देखने मे वह सींक दिखलाई नही पड़ती | 
प्रयत्त करके उन तहों को अलग करने पर सींक निकाल ली जाती है अथवा 
वाहरी तह ज्यों-की-त्यों बनी ही रहती है, परन्तु होश्यार आदमी उनके 
भीतर से उस सीक को तिकालने में समथे होता है। ठीक आत्मा के पहचानने: 
की भी यही प्रक्रिया है। 

मुब्जादिषीका मिव दृ्श्यबगोत्‌ 
अत्यव्चमात्मानससब्नसक्रियम्‌ |, , 

विविच्य तत्र प्रविल्ञाप्प सबे 

तदात्मना तिएठति थः स मुक्तः ॥ 
“-विवेक-चूडामणि, श्लोक १५५ 
--मूज में से जैसे सींक ( इषीका ) युक्ति के सहारे अलग कर दी जाती 
है, उसी प्रकार जो व्यक्ति अपने असंग और अक्रिय प्रत्यग्‌ आत्मा को दृश्य- 
बग से पृथक कर देता है और उसका उसीमें लय करके आत्मभाव में 
स्थित होता है, वही 'मुक्त है। भागवत में भी इस दृष्टान्त का प्रयोग 
किया गया है ' एरकां कठकृदू यथा? इस प्रकार साधक को ब्रह्म की 

अपरोक्षानुभूति होती है और तभी उसे मोक्ष प्राप्त होता है | 


शास्त्र के द्वारा जो अनुभूति होती है, वह परोक्ष होती है। परन्तु गुरु 
के द्वारा जो उपदेश दिया जाता है, उससे अपरोक्षानुभूति सथ्यः हो जाती 
है । इस विषय में वेदान्त-ग्रन्थों में एक बड़ा ही रोचक दृष्टान्त दिया गया 
है-- दशमस्त्वमस्ति? 5 तुम दसवाँ हो! । आख्यायिका का सार यह है कि 
कहीं गाँव से काश्ञी में चन्द्रग्रहण के अवसर पर कुछ तीर्थयात्री आये। दे 
संख्या में दश थे । नहाने के पहले उन्होंने अपनी गिनती कर ली । स्तान के 
अनन्तर जब गिनती होने लगी तव एक की कमी हो गई। बारी-बारी 
से सव लोगों ने गणना की, परन्तु एक की कमी बनी ही रही । कमी का 
कारण यह था कि गिननेवाला अपनेको उसमें सम्मिलित ही नहीं करता था; 
चह दूसरे साथियों को ही ग्रितता था। सब चिल्लाकर रोने लगे-- 
हाय, हमारा एक साथी गंगा में डूब गया । मणिकर्णिका घाठ पर 
बडा हो-हलला मचा । एक जानकार आदमी मूर्खता का यह सब दृश्य देख 
रहा था। वह अपने सामने गिनती गिनामे लगा । जब गिननेवाला नव 
की गिनती करने के बाद ठिठक रहा, तब उस विज्ञ पुरुष ने उसके पीठ पर 
एक घूंसा मारकर जोरों से कहा--दशमस्त्वमसि--तुम ही तो दशर्वाँ हो । 
बस, क्या था ? यात्रियों मे आनन्द की लहर दौड़ गई । वे अपने कल्पित 
डूबे साथी को पाकर प्रसन्न हो गये। शब्द के उच्चारण से हो उन्हें एक 
साथ ही ज्ञान तथा आनन्द हो गया। ब्रह्म की अपरोक्ष अनुभूति का यही 
भ्रकार है। 


३८ भारतीय दर्शेन-सार ' 


विद्यारण्य स्वामी ने अपनी 'पंचदर्शी' के तृप्तिदीप प्रकरण में ( २३२८ 
श्लोक ) छप्त दृष्दान्‍्त का विश्लेषण कर इसके भीतर सात अवस्थाओं 
का निर्देश क्रिया है--१. अज्ञात, २. आवरण, ३. विक्षेप, ४. परोक्ष ज्ञान, 
१. अपरोक्ष ज्ञान, ६. तृप्ति तथा ७. शोक-नाश | इन्हें उदाहरण से समझिये । 

१. दसवाँ व्यक्ति नहीं है ( अज्ञान ). 

२. व दसवाँ मुझे प्रतीत होता है और न दसवाँ है ही ( आवरण ), 

३. यात्रियों का यह कल्पता कर रोना कि दसवाँ नदी में डूबकर मर 
गया ( विक्षेप ), 

४. आप्त पुरुष के कहने पर कि दसवाँ मरा नहीं है, बल्कि वह यहाँ 
विद्यमान है, जो ज्ञान होता है, वह परोक्ष ज्ञान हुआ ( परोक्ष ज्ञान ), 


*. भ्षाप्त व्यक्ति के इस कथन से कि तुम ही दसवाँ हो, वह व्यक्ति 
जान लेता हैं कि मैं ही दसवाँ हुँ। इस कथन से उसे यथा ज्ञान हो जाता 
है कि मैं ही दसवाँ हुँ। ( अपरोक्ष ज्ञान ), 

६. सब थात्रियों को तृप्ति होती है कि उनके सब साथी जीवित हे; 
कोई मरा नही है ( तृप्ति ), 

७. वे सव अपने शोक को खो देते हैं। प्रसन्न होते हैं कि उनका कोई 
भी साथी गंगा में हृुवकर नही मरा ( शोक-नाश ) । - 

गुरु के उपदेश से होनेवाले ब्रह्म की अपरोक्षानुभूति में भी ये ही सातों 
अवस्थाएँ विद्यमान रहती हैं। शुरु ने उपदेश दिया-- ततृत्वमसि--तुम ही 
ब्रह्म हो । इसे सुनते ही उसे ब्रह्म के अपरोक्ष ज्ञान का उदय होता है और 
वह आनन्द से प्रसन्न हो जाता है। इन सातों अवस्थाओं को अव 
समश्िये-- 


१. विषयोपार्जन के ध्यान में आसक्त पुरुष स्वयं-प्रकाश कटस्थ आत्म- 
तत्त्व को नहीं जानता ( अज्ञान दशा ), 


_ह. चिदात्मा के विषय में वह सदा यहो कहता है--कृटस्थ का न तो 
मुझ भान ही होता है गौर न वह है ही ( श्रावरण ), है 

२ वह कहने लगता है--मैं कर्ता हूँ, मैं भोक्ता हूँ ( विक्षेप ), 

४. कोई व्यक्ति उससे बातचीत में कहता है कि कूटस्थ है, तब उसमें 

सात्मा के विषय में परोक्ष ज्ञान उत्पन्त होता है (परोक्ष ज्ञान), 

५. वह उस वचन प्र विचार कर इस निष्कर्ष पर पहुँचता है कि कूटस्थ 
मैं ही हूँ, तव यह पांचवीं दशा उत्पन्त होती है (अपरोक्ष ज्ञान), 

६. जब उसे कूटस्थ असंगर आत्मा का ज्ञान हो जाता है, तव अपनेको 
कर्ता, भोक्ता आदि मानने से जो शोक उत्पन्न होते हैं, वे सच्चः नष्ट हो जाते 
है, यह छठी दशा हुई (शोकापगम), हे 

७. अन्त में साधक को यह ज्ञान हो जाता है कि जो कुछ मुझे करना 
था, वह कर लिया तथा जो पाता था, वह पा लिया। मैं कृतकझृत्य हो गया । 
अब करणीय शेष नहीं रहा । यह अन्तिम अवस्था है (तृप्ति) । 

ध्यान देने की वात है कि ये सातों अवस्थाएँ चिदाभास की ही है, कूटस्थ 
की नहीं । ये सातों वन्ध तथा मोक्ष के भीतर समाविष्ट हो जाती हैं। इनका 


विभाजन इस प्रकार है--- 

बन्ध--अज्ञान, आवरण तथा विक्षेप । 

मोक्ष-परोक्ष ज्ञान, भपरोक्ष ज्ञान, शोक-ताश तथा तृप्ति । 
मुक्तिका स्वरूप 

मुक्ति का स्वरूप समझने के लिए वेदान्ती लोग एक बड़ा सुन्दर दृष्टान्त 
प्रस्तुत करते हैं। किसी मतुष्य के गले में सोने का हार था, परन्तु वह ॒ उसे 
भूलकर इधर-उधर खोजता था। किसी जानकार व्यक्ति ने वतलाया कि 
हार उसीके गले में लटक रहा है । फलतः उसे अपने हार का पता चला, 
जो वहीं उसके गले में लटक रहा था। मुक्ति की भी यही दशा है। जीव 
तो स्वभाव से शुद्ध; बुद्ध ओर मुक्त स्वभाववाला है। मुक्ति तो स्वभाव-सिद्ध 
है। वह न तो भ्राप्य है और न उत्पाद्य । अत्त: उसकी प्राप्ति और उत्पादन के 
लिए उसे परिश्रम वथा उद्योग करने की आवश्यकता नहीं होती । गुरु के उपदेश 
से उसे विवेकज्ञान उत्पन्न होता है भौर उसके होते ही मुक्ति उसके 
सामने अपने वैभव के साथ भ्रकाशित होने लगती है । दुःख का पूर्ण नाश हो 
जाता है भौर आनन्द विराजने लगता है । अतः वेदान्त में मुक्ति की दशा 
आनन्दमयी दशा है। मुक्ति दो प्रकार की होती है--जीवर्न्मक्ति और 
विदेहमुक्ति। शरीर धारण करते हुए भी जो भृक्ति प्राप्त होती है, वह है--- 


३६० - भारतीय देशंत-सार 
जीवन्मूक्ति। शरीर-त्याग के अनन्तर होनेवाली मुक्ति 'विदेहमृक्ति' कही 
जाती है। अद्वेत मत मे साधना का यही लक्ष्य है--भात्मरूप में प्रतिष्ठित हो 
जाना । आत्मा सच्चिदानन्द रूप ठहरा । फलतः आत्मरूप में प्रतिष्ठित होने 
पर जीव सच्चिदानन्द रूप हो जाता है | 
संक्षेप में वेदान्त का परिनिष्ठित तत्त्व नहीं है कि समग्र जीव और सम्पूर्ण 
जगत्‌ केवल ब्रह्म ही है। उस भद्वितीय ब्रह्म में निरन्तर अखण्ड रूप से स्थित 
रहना ही मोक्ष है । ब्रह्म अद्वितीय है--इस विषय में श्रुतियाँ प्रमाण हैं-- 
वेदान्त सिद्धान्त-निरुक्तिरेषा 
ब्रद्येब जीवः सकल॑ जगच्च | 
अखण्डरूपस्थितिरेब मोक्षो 
ब्रह्माद्वितीये श्रुत॒यः प्रमाणम्‌ ॥ 
>+विवेक-चूड़ामणि, श्लोक ४७६ । 

उपनिपद्‌, ब्रह्मसूत्र तथा भगवद्गीता--े तीनों मान्य ग्रन्थ प्रस्थानत्रयी 
ताम से विख्यात है । इनकी दाशेनिक दृष्टि के सम्बन्ध में आचार्यों में पर्याप्त 
मतभेद है ' वेदान्त के इतिहास और उसके विकास को समझने के लिए इस 
मतभेद का ज्ञान होना आवश्यक है। दाशंनिक दृष्टि से इस मतभेद के 
आधार पर तीन श्रख्यात मत है--'भद्देत', 'हैत' तथा द्वेताद्वैच । 

१. मूलतत्त्व एक अद्वितीय है--( अद्दैत ) । 

२. मूलतत्त्व परमात्मा तथा जीव दोनों मूलतः भिन्न हैं--( दूत ) । 

३. परमात्मा तथा जीव भिन्न भी है तथा अभिन्न भी, एक भी है तथा 
अनेक भी । यह पूर्व दोनों मतों का मिश्रण है--( ताहत ) । 

इन तीनों मुख्य पक्षों में हेंतवाद का कोई भी अवान्तर पक्ष नही है। 
अद्वत के अन्तगंत चार अवान्तर पक्ष है--केवल रूप से ब्रह्म अद्वेत है--यह्‌ 
मत है शंकराचायें का । माया-सम्बन्ध से रहित ब्रह्म एक है-यह शुद्धाद्वेत 
मत है वल्‍लभाचाये का । चिद्‌ तथा अचिद्‌ से विशिष्ट ब्रह्म एक अद्वितीय है, 
यह विशिष्टाद्त दो अवान्तर भागों में विभक्त किया जा सकता है--एक 
आचायें रामाचुज का और दूसरा श्रीकण्ठ का । दोनों मे अन्तर इतना ही है 
कि रामानुज के अनुसार परमात्मा की संज्ञा 'लक्ष्मी-नारायण' हैं, तो श्रीकण्ठ 
के अनुसार वह 'शिव' है। चोथे प्रकार के अद्वेतत के समर्थक विज्ञानभिक्षु हैं, 
जिन्होंने 'अविभागाद्वैत' का प्रतिपादन किया है। इस मत में जगतु के समस्त 
पदार्थों से अविभक्त ब्रह्म एक अद्वैत तत्त्व है। ६ताद्वेत' के अन्तगंत तीन 
अवान्तर पक्ष मिलते हैं--- 

क. भर प्रपंच--परमार्थ एक भी है तथा नाना भी । ब्रह्मरूप से एक है 
तथा जीवरूप से नाना है। जीव का नानात्व ओऔपाधिक नहीं, अपितु 

वास्तविक है। ब्रह्म एक होने पर भी समुद्र-्तरंग-न्याय से हंताह्वत है। 
समुद्र-रूप से समुद्र की एकता है तथा विकार रूप से ( बीची, तरंग, वृदृवुद 
की दृष्टि से ) नानात्व है। ज्ञान तथा कर्म के समुच्चय से संसार के वन्धन से 
जीव मुक्त होता है--न केवल कर्म और न केवल ज्ञान से, अपितु दोनों के 
समुच्चय से ( समुच्चयवादी ) । 

ख. भास्कर--यह सोपाधिक भेदाभेद मानते हैं। जीव बणु रूप है तथा 
ब्रह्म का अग्निस्फुलिंगवत्‌ अंश है। जीव तथा ब्रह्म का अभेद स्वाभाविक है 
और भेद उपाधिजन्य है। कारण-रूप से अभेद है तथा कार्ये-रूप से भेद है, 
जिस प्रकार सुवर्ण रूप से अभेद है, परन्तु कुण्डल, कंटक आदि आामृषणों की 
दृष्टि से भेद है। निष्कर्ष यह है कि जीव का भेद उपाधियों के द्वारा होता है 
और इसीलिए इस मत कौ संज्ञा है 'सोपाधिक भेदाभेद । 


ग. इस मत के अनुसार भेदाभेद स्वाभाविक है। इस मत के व्याख्याता 
तथा पुरस्कर्ता आचार निम्वाक हैं । 


केवलाहत अथवा भद्गैत् वेदान्त का सविस्तर विवेचन वेदान्त' शीर्षक 
से पिछले खण्ड मे कर दिया गया है। अन्य सम्प्रदायों का परिचय कऋरमशः 
उनके पुरस्कर्ता प्रमुख आचारयों के तामो के अन्तगंत प्रस्तुत किया जा 
रहा है। - 
दाह 


१-रामानुज मत 


यह मत रामानुज के द्वारा विशेषतः व्याख्यात होने के कारण ही उनके 
नाम से प्रस्यात है, अन्यथा इसका नाम है विशिष्ठाह्वेत । इस मत के अनुसार 
तत्त्व तीन होते है-- चित” ( जीव ), अचित्‌' ( जयत्‌ ) तथा ईश्वर' । 
ईश्वर 
इन तीनों में ईश्वर ही प्रधान तत्त्व है। वह स्वतन्त्र तथा नियामक 
होता है। जीव तथा जड़--ये दोनों ईश्वर के अधीन रहते हैं। जीव तथा 
जग वस्तुतः नित्य त्तथा स्वतन्त्र पदार्थ हैं, परन्तु वे ईश्वर की अध्ीनता में 
ही रहते हैं। इसका एक कारण है। भोक्ता ( जीव ) तथा भोग्य ( जड़ 
पदार्थ ) के भीतर ईश्वर अन्तर्यामी रूप से रहता है वर्थात्‌ वह इन दीतों के 

भीतर रहकर इन्हें प्रेरणा दिया करता है और इसीलिए वह “अन्तर्यामी' 
नाम से पुकारा जाता है। इसलिए चित तथा अचित्‌ ईश्वर के शरीर या 
प्रकार माने जाते है । 

अद्वैतियों के समान रामानुज ब्रह्म ( निर्गुण ) तथा ईश्वर ( सग्रुण ) में 
पार्थक्य नहीं मानते । उनकी दृष्टि में ब्रह्म सवंदा सगुण ही होता है, निर्गुण 
कभी नही हो सकता । तो उपनिषदों मे ब्रह्म को निर्गुण कहने का तात्पर्य 
क्‍या है ? इसका आशय इतना ही है कि अल्पज्ञ जीव के राग-द्वेष आदि ग्रुण 
उसमें विद्यमान नहीं रहते, अन्यथा वह कल्याण-गुणों का आकर है, अनन्त 
ज्ञान, आनन्दरूप तथा ज्ञान, शक्ति आदि अनन्त कल्याणगुणों से विभूषित 
रहता है| हेय गुणों से शून्य होने से ही वह निर्गुण कहलाता है ! वेदान्तियों 
की दृष्टि में भेद तीन प्रकार का होता है-- 

९, सजातीय भेद--उसी जाति के पदार्थ का उसी जाति के अन्य पदार्थ 
से भिन्‍न होना । जैसे एक गाय का दूसरी गाय से भेद । 


२. विजातीय भेद--एक जाति के पदार्थ का दूसरी जाति के पदार्थ 
से भेद | जैसे गाय का भैस से भेद । दोनों की जातियाँ भिन्न हैं । 

३ स्वगत भेद--किसी वस्तु के एक अंग का दूसरे अंग के साथ भेद । 
जैसे गाय के सींग तथा पूंछ में भेद । 

अद्वेतवेदान्त के अनुसार ब्रह्म मे ये तीनों भेद पाये जाते है, परन्तु 
रामानुज के अनुसार ब्रह्म में पहले के दो भेद तो अवश्यमेव मिलते हैं, परन्तु 
अन्तिम भेद नहीं मिलता | ईश्वर का चिद्‌ अंश अचिद्‌ अंश से भिन्‍न होता 
है । फलतः ईश्वर में स्वग॒त भेद विद्यमान रहता है| दोतों मतों की ईश्वर- 
कहुपना में यह भी पार्थक्य का एक विषय है। ईश्वर के साथ चित तथा 
अचित्‌ का सम्बन्ध है अंश-अंशी का। ईश्वर अंगी है तथा चित्‌-अचित्‌- 
उसके अंश है--आत्मा तथा शरीर की भाँति । ईएवर इन दोनों को . भीतर 
से नियमित करता है और इसलिए वह “भन्‍्तर्यामी' कहलाता है। शरीर 
यदि अच्धा या लंगड़ा हो जाय तो आत्मा क्या इन दोषों से संस्पृष्ट होता 


है ! नहीं, कभी नहीं। उसी प्रकार चिदचिद्‌ के दोषों से ईश्वर' संस्पष्ट- 
नहीं होता । . ह 

जीव, जगत्त्‌ 

चित्‌ या जीव देह, इन्द्रिय, प्राण तथा मन से विलक्षण होता है। वह 
“नित्य, अनन्त, आनन्दमय तथा अणु होता हैं। जीव को अणु मानना वंष्णव 
दर्शनों की विशिष्टता है। इससे विपरीत शंकर जीव को विभु मानते हैं। 
ऊपर जीव ईश्वर का अंश बतलाया गया है। इसका अर्थ यही है कि 
चिनगारी जैसे अग्नि का अंश है, देह देही का अंज है, चंसे ही जीव ब्रह्म का 
अंश है। एक और भी सम्बन्ध दोनों में है--विशेषण-विशेष्य भाव का। 
जीव विशेषण है तथा ईए्वर है विशेष्य । जड़ तथा ईश्वर का सम्बन्ध भी 
“इसी प्रकार है। जगत्‌ या जड़ विशेषण है तथा ईश्वर विशेष्य है। रामानुज 
ज्ञान-कर्म-समुच्चयवादी हैं, अर्थात्‌ उनकी दृष्टि में न ज्ञान के द्वारा, व कर्म 
के द्वारा, प्रत्युत ज्ञान-कर्म के सम्मिलन द्वारा ही मोक्ष की प्राप्ति होती है। 


विशिष्टाढ्वेत का अर्थ 


इस मत के नामकरण का क्‍या रहस्य है ? इस मत के अनुसार ऐसी 
दशा कभी नही होती जब ब्रह्म विशिष्टता से हीन रहे, चाहे प्रलय-काल में 
वह कारण ब्रह्म के रूप में हो अथवा सृुष्टिकाल में काये ब्रह्म के रूप में हो । 
प्रलयकाल मे ब्रह्म सूक्ष चिदचित्‌ से विशिष्ट होता है और सृष्टि-काल में 
द्रह्म स्थुल चिंदचितृ से विशिष्ट रहता है । 'विशेष' रहता है प्रत्येक दशा में, 
प्रत्येक क्षण में । इस प्रकार विशिष्ट ब्रह्म का कर्थात्‌ चितृ-अचितृ से विशिष्ट 
बह का अहँत यहाँ अभीष्ठ है। जहाँ शांकर भद्वेत 'केवलाइत” कहलाता 
है, वहाँ उससे भिन्‍नता दिखलाने के लिए यह मत 'विशिष्टाह्वत' की संज्ञा 
पाता है। 
साधन तत्त्व 

ईश्वर की आ्राप्ति भक्ति के द्वारा ही प्राप्य है। भक्तों के ऊपर ही 
भगवान्‌ का अनुग्रह होता है। भक्ति का तृक्ष्म रूप है शरणागति । यही 
ईश्वर-प्राप्ति का मुख्य साधन है | 'मामेकं शरणं ब्रज! में गीता इसी तत्त्व 
का स्पष्ट संकेत करती है। बिना शरणापन्न हुए भगवान्‌ की दया जीव के 
ऊपर नहीं वरसती। फलतः 'शरणागत्ति' ही भगवान्‌ की प्राप्ति का स्वे- 
श्रेष्ठ सर्वाधिकशायी उपाय है। यामुनाचार्य ने अपने प्रख्यात 'स्तोत्रस्त्न 

६ या आलबन्दारस्तोत्र ) में इस तत्त्व का सुन्दर प्रतिपादव किया है-- 
न धर्मनिष्ठोडस्मि न चात्मवेदी 
न भक्तिमान्‌ त्वच्चरणारबविन्दे । 
अकिद्चनोउनन्यगति: शरण्यं 
त्वत्पादमूलं शरणं प्रपद्ये ॥ 

“अर्थात्‌ न मैं धर्मेनिष्ठ हुँ, न आत्मज्ञानौ हैँ,त भगवान्‌ के चरण 
कमलों में मेरी भक्ति है। मैं अकिलश्वन--निर्धन हूँ। मेरी दूसरी गति नही 
है। मैं आपके शरण देनेवाले तथा उद्धार करनेवाले चरण की शरण में 
आया हूँ। 

यही साधन का मुख्य तत्त्व है। इसीके द्वारा साध्य--ईश्व र--की 
प्राप्ति जीव को सुलभ है। रामानुज-मत का यही संक्षिप्त परिचय है। 

२--निम्बाक-सत्त 

निम्बाककं-मत का दाशेनिक विचार पूववे-वरणित रामानुज-मत से बहुत- 
कुछ मिलता है। अन्तर मौलिक है जीव तथा परमात्मा के पारस्परिक 
सम्बन्ध को लेकर, परन्तु जीव और ब्रह्म के स्वरूप का विवेचन अनेक अंशों 
में समानता रखता है | 
जीव 

सब दशाओं मे कर्ता और भोक्ता है ' वह हरि के अधीन सवेदा रहता 
है । जीव नियम्य है और ईश्वर नियन्ता है भर्थात्‌ ईश्वर तियमंन करता 
है सवेदा, मुक्त दशा मे भी और जीव स्वेदा उस नियमन में रहता है। 
मुक्त दशा में भी उसकी यह विलक्षणता च्युत नहीं होती। स्मरण रखने 
की वात है कि जीव का कतृ त्व ईश्वर के अधीन है । इस विषय में श्रुति 
तथा गीता दोनों का प्रामाण्य वेदान्त कौस्तुभ' में उद्धृत्त किया गया है। 
“ईश्वर जिस व्यक्ति को लोक से ऊपर उठाना चाहता है, उससे वह साधु- 
कर्म करवाता है और जिसे वह नीचे ले जाना चाहता है, उससे असाधु कर्म 
करवाता है । वह मनुष्यों के भीतर प्रवेश कर वहीं से उनका शासन करता 
है ( अन्तः प्रविष्ट: शास्ता जनानाम्‌ )। गीता भी इन्हीं श्रुति-वाक्‍यों के 
आधार पर कहती है--- 

सर्वस्य चाहं हृदि सन्निविष्ट: | 
मत्त: स्मृतिक्लोनमपोहनं च।। 
जीव अण छझप है तथापि वह समस्त शरीर को अपनी चेतना से 
उद्धासित करता है, जिस प्रकार घर के एुक कोने में रखा गया दीपक 
समस्त घर को प्रकाशित करता है अबवा जिस तरह ललाट पर रहनेवाला 
चन्दन समस्त देह को विभवित करता है। जीव प्रति शरीर में भिन्न है 
और इसलिए वह अनन्त माना जाता है । 


जगत 

जड़ तत्त्व ( अवित्‌ ) चेतनाहीन पदार्थ को कहते हैं। यह तीन प्रकार 
का होता है--१. 'प्राकृत--महत्तत्व से लेकर महाभूतों ठक प्रकृति से 
उत्पन्न जगत्‌ । २. 'अप्राकृत--प्रकृति के राज्य से वहिर्भूत जगत्‌ , जैसे 
क्षगवान्‌ का लोक, जो 'परमपद', 'परमे व्योमत्‌ , विष्णुपद भादि नामों से 
अभिहिंत किया जाता है। ३. काल भी अचेतन पदार्थ है, जो जगत्‌ का 
नियामक होने पर भी ईश्वर के लिए नियम्य ही होता है । ह॒ 
इ्चर्‌ 


यहाँ वह्म की सगुण रूप से कल्पना भानी गईं है। वह समस्त प्राकृत 
दोपॉ--अविद्या, बास्मिता आदि-से रहित होता है तथा अचन्त बात, 
बन आदि गुणों से सम्पन्न होता हैं। इस जगत में जो कुछ नी दुष्टि- 
गोचर है या श्रुत्तिमोचर है, नारायण उसके भीतर और बाहर व्याप्त होकर 
विद्यमान रहता है| नारायण था कृष्ण के नाम से ईश्वर ही अभिहित किया 
जाता है। ईएवर प्राणियों के कर्मों के फलों को वितरण करता है। ईश्वर के 
सर्वव्यापी, सर्वेतियन्ता, निरतिशय सूक्ष्म, निरत्तिशय महान्‌ तथा सबंको 
अतिक्रमण करनेवाला । उसकी शक्तियों गौर सामथ्यों की अवधि नहीं है 
ओर वह अपनी इच्छामात्र से जगत्‌ की सृष्टि आदि व्यापारों को करता है! 
_ जीव तथा ईश्वर का सम्बन्ध कैसा हैं ! रामानुज के मत में दोनों में 
वन्नेद अधान है तथा भेद गोण होता है, परन्तु निम्बार्क के मत में भेद तथा 
बभद दोनों समाव होते हैं। जीव की दो दणशाएंँ होती हैं--बद्ध तथा मुक्त । 
दोनों दशाओं में जीव-बरहाय का सम्बन्ध 'भेदाभद' रूप है और सम्बन्ध स्वाभा- 

विक है। इसका तात्पयं यह है कि वद्ध और मुक्त दोचों दशाओं में जीव 
ब्रह्म से भित्त भी रहता है और अभिन्‍त भी रहता है। संसारी दशा में जब 
जीव बद्ध रहता है तब उसके अल्पज्ञ तथा एक देशव्यापी होने के कारण 
ब्रह्म से उसे भिन्‍त मानना स्वाभाविक प्रतीत होता है, परन्तु यहाँ 
अभिन्‍नता भी वनी रहती है । जिस प्रकार पेड़ से पत्तों की तथा प्रदीप से 
प्रभा की पृथक्‌ स्थिति नही होती और न पृथक्‌ प्रवृत्ति होती है, वद्ध जीव 
की भी वैसी ही दशा है। मुक्तावस्था में भी भेदाभेद-भाव रहता है। मुक्त 
जीव को ब्रह्म से अभिन्‍त मानना तो उपयुक्त ही प्रतीत होता है, परच्तु 

न्‍्दोग्य (८।३।४) मुक्त जीव के प्रसंग में कहती है--स्वेल रझूपेणेव सम्प- 
गते--अर्थात्‌ मुक्तावस्था में जीव अपने ही स्वरूप से सम्पन्त हो जाता है। 
इस श्रुत्ति-वाक्य के आधार पर निम्बाक मुक्तदशा में भी जीव को ब॒ह्य से” 
भिन्‍न मानते हैं ।'* 

आशय हैं कि जीव-ब्रह्म का स्वाभाविक भदाभेद सम्वन्ध है 


साधन-तठच्त्व 
बन्धन तथा मोक्ष कण तथा किस प्रकार होते हैं? अनादिकाल से जीव 
अज्ञात के बश में होकर कर्म करता है और इसी कर्म-सम्बन्ध से उसे बन्धसा 
प्राप्त होता है। मोक्ष होगा इस बच्चन से छुटकारा मिलने पर ही । नारायण 
के स्वरूप का ज्ञान होने पर ही मोक्ष होता है और यह तभी संभव 
है जब भगवान्‌ का स्वतः अनुग्रह हो- हरेरनुग्रह्मत्‌ तत्स्वरूपाघगतो 
सोक्ष: |” अब यहाँ प्रश्त उपस्थित होता है कि भगवान्‌ का अनुग्रह जीव 
के ऊपर किस कारण से होता हैं ? उत्तर है-शरणागति से, प्रपत्ति से, 
भगवान्‌ के शरण में जाने से । 'शरणागति' के तत्त्व का विश्लेषण बेष्णवों 
ने बडी मारमिकता से किया है! शरणपाग्रति के स्वरूप को प्रधमतः समझिये, 
तव उसके प्रकारों पर दृष्टिपात कीजिये | भगवान्‌ से यह प्रार्थना करना 
कि मैं अपराधों का भण्डार हूँ, दरिद्र हुँ तथा मेरी गति अन्यत्र नहीं है 
इसलिए आप ही मेरे उद्धार के लिए उपाय वनिये 'शरणागति' कहलाती है-- 


१. बह्मसूत्र का 'वेदान्त कौस्तुभ', १४२१; २. निम्बाक-सभाप्य 
२४ भसा० दृ० 

अहमस्म्यपराधानामालयो 5किग्चनो5गति: 
त्वमेबोपायभूतो में भवेति प्रार्थनामतिः | 
शरणागतिरित्युकता सा देवेस्मिन्‌ प्रयुब्यताम्‌ ॥ 
--अहिर्वृध्न्य संहिता ३७।३१ 
यह शरणागति छः प्रकार की होती है--१. मैं भगवान्‌ के अनुकूल 
रहेगा ऐसा संकल्प, २. भगवान्‌ से प्रतिकूलता को छोड़ना, ३. भगवान्‌ 
भेरी रक्षा करेंगे, इसमें पूर्ण विध्वास, ४. भगवान्‌ को रक्षक वरण करना, 
५. अपने को भगवान्‌ को समपेंण कर देना, ६. नितान्‍्त दीनता (कार्पण्य) । 
ऐसी शरणागति ही पूणे कही जा सकती है, जो भगवान्‌ को अपना अनुग्रह 
जीव पर करने के लिए विवश करती है। ऐसी शरणागति या प्रपत्ति तो 
प्रत्येक वेष्णव-सम्प्रदाय मे साधन-तत्त्व के रूप में प्रतिष्ठित की गई है, 
परन्तु इसका विशिष्ट विवेचन वेष्णव आचाय॑ को सूक्ष्म विवेचन-शक्ति 
का विलास है। तथ्य यह है कि शरण-तत्त्व श्रीभगवदुगीता का चरम लक्ष्य 
है, जिसको ओर स्पष्टठः निरंश किया गया है, और यह गीता है भागवत-द्र्म 
का भ्रमुख ग्रन्थ । इसलिए इसपर आस्था रखता प्रत्येक वष्णव-सम्प्रदाय 
का मुख्य कतंव्य है । 


३--माध्य-मत 
दंत वेदान्त के प्रचतंक श्री मध्वाचार्य है, जिनका नाम आनन्दतीर्थ था । 
माध्य-मत का अपर नाम ब्रह्म सम्प्रदार्या है। वायु से यह मत हनुमान को 
प्राप्त हुआ; हनुमान से भीम को और भीम से आनन्दतीथ को । इनका 
नाम पूर्ण बोध या पूर्णप्रज्ञ भी है और इसी लिए इसे पूर्णप्रज्ञ-दर्शन के नाम 
से मध्ववाचार्य ने 'सर्वेदर्णन-संग्रह” में निदिष्ट किया है। मध्वाचार्य का 
जीवत-काल ११६६ ई० से लेकर १३०३ ६० तक माना जाता ह्ठै। 
इनके मत का संक्षिप्त वर्णन यह प्रसिद्ध श्लोक करता है-- 
प्रीमन्मध्यसते हरि: परतस:, सत्य जगत्त , तत्त्वत्तो 
बा हरेरनुचरा नीचोच्चभाव॑ गत: । 
धक्तिनेजसुखानुभूतिरमला भक्तिश्व तत्‌ साधनम्‌ 
धनक्षादित्रितय॑प्रमाणमखिलाम्नायैकवेद्यो. हरि: ॥ 

इस पद्चय की व्याख्या तथ्यों के प्रदर्शन के निभित्त इस प्रकार की जा 
सकती है । 


१. विष्णु की श्रेप्ठता--विष्णु ही परतम तत्त्व है अर्थात्‌ उससे श्रेष्ठ अन्य 
तत्त्व की कल्पना इस मत में नहीं है । 

२. जगत्‌-जगत्‌ उसी प्रकार सत्य है, जिस प्रकार विष्णु। आखिर 
यह जगतु भगवान्‌ से तो पैदा हुआ है। ऐसी दशा में जगत्‌ू की सत्यता 
अक्षुण्ण है। मध्व अद्वेतवादियों के समान जगत्‌ को माया का कायय, अतएव 
भायिक' स्वीकार नही करते | अद्वती जगत्‌ की सत्ता को व्यवहार चलाने 
के लिए मानते है और इसे ही वे व्यावहारिक सत्ता की संज्ञा से पुकारते 
है | परन्तु मध्वाचार्य व माया मानते हैं और त जगतू को मायिक जानते 
है । उनकी दृष्टि में जगत्‌ एक स्वंथा ठोस सत्य है, जिसका अपलाप कभी 
भी नहीं किया जा सकता । 

३. भेद--(क) जीव तथा परमात्मा का भेद वास्तविक है; यह तो 
एक प्रकार का भंद हुआ । अन्य चार भेद ये है--(ख) ईश्वर का जड से 
भेद, (ग) जीव का जड़ से भेद, (घ) जीव का दुसरे जीव से भेद; (ड) 
एक जड़ पदार्थ का दूसरे जड़ पदार्थ से भेद । इस प्रकार भेद पाँच “प्रकार 
के होते हैं ओर भेद का परिज्ञाव मुक्ति का साधन है । 

४. जीब--जीव भगवान्‌ विष्णु का अनुचर है। वह स्वामी है और 
जीव दास है । जीव अपने कर्मो के अनुसार नीच-ऊंच गति को प्राप्त करते 
है तथा स्वर्ग, नरक और भू-लोक में विचरण किया करते है। प्रधानतया 
जीव तीन प्रकार के होते है-- 

(क) मुक्तियोग्य--मुक्ति पाने के भधिकारी जीव जो देव, ऋषि, पितृ, 
चक्रवर्ती और उत्तम भनुष्य के रूप में पाँच प्रकार के होते है । 

(ख) नित्यसंसारी--यह जीव सदा दुःख-सुख के साथ मिश्रित रहता 
है और अपने कर्मो के अनुसार नीची ओर ऊँची गति को पाता है। इसे 
'सध्यम मनुष्य कहते हैं । 

(ग) त्तमोयोग्य--ये त्ामसिक जीव हैं, जिनमें देत्य, राक्षस तथा पिशाच 
के साथ अधम मनुष्यों की भी गणना है । 


४. मुक्ति--अपने सुख की अनुभूति मुक्ति कहलाती है। माध्व-मत में 

मुक्त पुरुषों में भी ओद रहता है। मुक्त जीव भानन्द का अनुभव तो करते 
है अवश्य, परन्तु उनकी आनन्दानुभति में भी पार्थक्य रहता है। मुक्त जीवों 
के ज्ञानादि गुणों के समान ही उनके आनन्द में भी भद रहता है। यह माध्व- 
मत की विशिष्टता है । 

६. भक्ति--मृक्ति तो साध्य ठहरा । उसकी प्राप्ति का साधन है 
निर्मला भक्ति-वह भक्ति, जिसमें किसी हेतु के बिना, किसी फल की 
अपेक्षा के बिता भगवान्‌ के चरणारविन्द में सहज अनुराग होता है । माध्व- 
मत में दास्य भक्ति श्रेष्ठ मानी जाती है । भगवान्‌ ठहरे स्वामी और जीव 
ठहरा उनका दास । ऐसी दशा में दास्य भक्ति ही अमला भर्भक्ति का निदर्शन है । 

७. प्रसमाण-प्रत्यक्ष, अनुमान तथा शब्द ये ही तीन प्रमाण माने जाते 
है । उपमान आदि अन्य प्रमाणों की सत्ता इस मत को मान्य नहीं है । 

८. वेद--वेद का प्रतिपाद्य विपय हरि स्वयं है। हरि, विष्णु या कृष्ण 
को छोड़कर अन्य किसी देव की स्तुति वेद में विद्यमान नहीं है । गीता का 
यह वचन इस मत को स्वंथा मान्य है-वेदेश्च स्वेरहमेव वेद्यः | यह 
श्रीकृष्ण का बचत है कि सब वेदों के द्वारा मैं ही वेद्य हु । वेद का प्रतिपाच 
तथा समन्वय विष्णु मे ही है । 

ये ही आठ वातें माध्व मत के सिद्धान्तों का निष्कप है। 

४--चैतन्य-मत 

चेतन्य-मत माध्व-मत की ही एक शाखा है, जो वंगाल की उर्वर भूमि 
मे विशेष फूला-फला और अपने वेभव से इस पूर्वीय प्रान्‍्त को समधिक 
महत््वशाली बनाया। चैतन्य भहाप्रभु (सोलहवीं शती) तथा उनके शिष्यों 
के दारा यह वंप्णव-सम्प्रदाय खूब ही समृद्ध हुमा । इस मत के सिद्धान्त का 
वर्णन श्री विश्वनाथ चन्नवर्ती ते इस सुन्दर पद्च में वड़ी भामिकता के साथ 
किया है । 

आराध्यो भगवाव ब्रजेशतनयस्तदूधाम वन्दाव्न 
रस्‍्या काचिदुपासना ब्रजवधूधर्गण या कल्पिता। 
ञ्र भाग ं ० 
। 
तत्रादरो नः परः॥ 

इस पद्म के भीतर निहित तथ्यों का प्रतिपादन इस प्रकार है--- 

१. भाराध्य तत्त्व--इस मत में आराध्य हैं न्नज(धिपत्ति नन्‍्द वाया के 
पुत्र श्री गोपालकृष्ण | श्रीकृष्ण की तीन लीलाएँ प्ररुयात हैं--वबृन्दावस- 
लीला, मथुरा-लीला तथा द्वारिका-लीला। इन तीनों में से दृन्दावन-लीला 
की प्रमुखता इस मत में मान्य है । अन्य लीलाएँ भी गोपीवल्लभ की ही हैं, 
परन्तु गोपियों के साथ उनकी जो लीलाएँ सम्पन्न हुई, वे ऐसी माधुयमयी 
हैं कि उन्हें छोड़ इस मत का साधक अन्य नीरस लीलाओं के चिन्तत में 
आसक्त नहीं होता । 

२. धाम-तत्त्व--भगवान्‌ का धाम है वृन्दावन, जो आनन्द का निकेतन, 
माघुर्य की खात तथा प्रेम का सरोवर है। 

३. उपासना-तत्त्व--न्नज की वध्चुओं के द्वारा सम्पादित उपासना हो 
मुख्य उपासना है । इसका वीज है रागात्मिका भक्ति; अनुराममूलक भाक्ति । 
वैधी भक्ति की उपासना रुक्मिणी, सत्यभामा आदि पटरानियाँ करती हैं, 
परन्तु इसमें विधि-विधान ही विशेष है, हंदय के अनुराग का सम्बन्ध बहुत 
ही न्‍्यून है | परन्तु गोपियों की उपासना स्वथा स्वाथहीन, अहैंतुकी तथा 
सान्द्ररसमयी है और यही आदर्श है उपासना-तत्त्व का । 

४. शाख्-ततत्व--सवसे श्रेष्ठ शास्त्र है भागवत प्राण, जिसमें श्रीकृष्ण 
की ललित लीलाओं का कीतेन किया गया है और जिसमें भक्ति के नाना 
रूपों का सरस घिवरण है । 

५, पुरुषाथ-तत्त्व--धार पुरुषार्थो-धर्म, अर्थ, काम तथा मोक्ष “से 
हमारा परिचय है, परन्तु चैतन्य-मत में इन चारों से भी बढ़कर पतन्चम 
पुरुषार्थ है, जिसका नाम है--प्रेमा' । इसीकी उपलब्धि मानव-जीवन का 
चरम लक्ष्य है। चैतन्य महाप्रभु ने अपने जीवन की लीलाओं के द्वारा इन 
पाँचों तत्वों को भली-भाँति प्रदर्शित कर मानवों के कल्याण का एक मंगल- 
मय मार्ग प्रतिष्ठित किया । 
साध्य और साधन 

गौडीय वेष्णवों ने मावव-जीवन की समस्याओं की मीमांसा बड़ी अच्त- 
रंग दृष्टि से की है । मानव-जीवन का लक्ष्य क्या है ? किस उद्देश्य की पूर्ति 
के लिए मानव सवंदा सचेष्ट रहता है ? मनुष्य भगवच्चालित यन्च के समान 

है अवश्य, फिर भी वह अपने भाग्य का विधात्ता है। अपना कल्याण वह 
अवश्य चाहता है, किन्तु वह ठीक-ठीक नहीं जानता कि उसका कल्याण 
किस मार्ग पर अग्रसर होने से सम्भव है । गुरु तथा शास्त्र का उपदेण उसे 
जीवन को सच्ची दिशा प्रदर्शित करने मे समर्थ होता है। श्रीमद्भागवत का 
सुन्दर उपदेश है कि जब यात्रा करनेवाले जीव के संसार का नाश होनेवाला 
होता है, तब उस्ते भगवान्‌ के किसी भक्त का समागम प्राप्त होता है। उस 
सत्तंग के होने पर ही जीव भगवान्‌ में प्रेम करने लगता है और उस प्रेम 
द्वारा ही वह सदुगति ( मोक्ष ) प्राप्त करता है! 
भवापवर्गों श्रमतो यदा भवेतत्‌ 
जनस्य तह्मच्युतसत्समागमः | 
सत्संगमो यहिं तदेव सदगतौ 
पराबरेशे त्वयि जायते रतिः ॥ 

“भागवत, १०५१५४५ 
जीवन का प्रम मंगलमय साध्य है--प्रेमा' । यह मोक्ष से भी बढ़कर 
मान्य पुरुपार्थ है। पुरुषाथे के चतुष्टय होने की बात थे वेष्णव लोग नहीं 
मानते मय दशशेनवाले जहाँ मोक्ष को ही जीवन का लक्ष्य मानते है, वहाँ 
चंतन्य मत मे प्रेमा या प्रेम ही जीवन का सार है और प्रमा साक्षात्‌ कृष्ण 

का ही रूप है। इसीलिए ये पंच पुरुषार्थ को माननेवाले दार्शनिक है । 
रूप गोस्वाभी ते इस प्रेमा-तत््व की बड़ी ही मनोवैज्ञानिक व्याख्या 
अपने ग्रस्थों में प्रस्तुत की है, जो आधुनिक मनोविज्ञात के पण्डितों के लिए 
विशेष मनन करने योग्य है। उनका कथन है कि प्रेम विभिन्न क्मों को 
गीर ररता हुआ अपने विशुद्ध रूप में आविर्भत होता है। इसकी क्रमिक 
दशाओं के नाम नीचे दिये जाते हैं, जिनको पार करने के बाद यह शुद्ध तत्त्व 
उद्भूत होता है। इन भावनाओं की ऋरमवद्ध ख्यृंखला यह है--स्मेह, मान, 
प्रणय, राग, अनुराग, भाव तथा महाभाव। इन मानस-वृत्तियों के द्वारा 


प्रेम किस तरह परिनिष्ठित प्रेमा के झुप में ह 
हप में प्रतिष्ठा पाता है, इ कि 
करना भावश्यक है । पाता है, इसपर विचार 


१. स्नेह--जव प्रेम धनीभूत दशा में ऐसा प्रभावशाली वन जाता ह्ठ 
नर उठ | 
कि हृदय पिघल उठता हैं, तव इसका नाम 'स्नेह' होता है । 

२. सान--यह प्रेम के परिवर्धन तथा विकास की अग्रिम दशा है । जब 
स्नेह विकास की ऊध्वेगामी दिशा में उपभोग के माधुये को बढ़ाने और पुष्द 
करने के लिए औदासीन्य की भावना को अपनाता है, तव यह 'मान' कहलाता 
है । यह भाव क्रोध नहीं है, किन्तु बाहरी दृष्टि से क्रोध के समान प्रतीयमान 
होता है । 

३, प्रणय--[ प्रकर्षण नयत्ति सामीष्यम्‌ )। जब प्रेमी प्रमिका के साथ 
तादात्म्य का अनुभव करता है, तब यह 'प्रणय' कहलाता है। यह एक का 
दूसरे के साथ पूर्ण ऐक्याकी दशा का सूचक है, जब दोनों में आपात्तः प्रतीय- 
मान-भेद अभेद के रूप में विकसित होता है । 

४. राग-प्रेमपात्र के लिए नाना यातनाएँ सहने पर भी जव प्रेमी के 
हृदय में आनन्द-्ही-आनन्द विद्यमान रहता है, वह किसी प्रकार का न तो 
खेद पाता है और न विषपाद, तब यह स्नेह राग' की संज्ञा पाता है। 

५. अनुराग--राग के पश्चात्‌ होनेवाली यह मानसदृत्ति अनुराग 
कहलाती है ( अनु 5 पश्चातू, राग ) । इस दशा मे प्रेमी प्रमपात्र के रूप में, 
व्यवहार में तथा आचरण में नवीन माधुयं तथा आस्वाद पाता है । 

६. भाव-- भक्तिरसामृतसिन्धु में भाव का लक्षण इस प्रकार किया 
गया है । 

शुद्धस्वविशेषात्सा प्रेससयोशुसास्यभाक्‌ | 
रुचिभिश्चित्तमासण्यकृदसों भाव उच्यते॥ 

“अर्थात्‌ भांव वह मानस-दशा है, जिसकी आत्मा है शुद्ध सत््व। साधा- 
रण माय[मिश्रित सत्त्व से पृथक्‌ करने के लिए यहाँ शुद्ध सत्त्व' कहा गया हैं। 
यह प्रेमरूपी सू्ये की किरणों के साथ समता रखता है भर्थात्‌ जिस प्रकार 
किरणे सूये के आगमन तथा उदय की सूचना देती हैं, उसी प्रकार भाव 
कृष्णप्रेम की सूचना देता है । यह श्रीकृष्ण के पाने की अभिलाषाओं द्वारा 
चित्त को पिघला देता है। इससे पूर्व उपासंक के चित्त में कठोरता और 
काठिन्य की स्थिति बनी रहती हैं, किन्तु इस दशा के उदयकाल में चित्त 
पिघल जाने के कारण मसृण ( चिकना ) वन जाता है। ऐसी मानसिक चूत्ति 
'भाव' के नाम से अभिहित की जाती है। इसमें सत्तव की शुद्धता भाव का 
स्वरूप” लक्षण है और चित्त की मसृणता 'तटस्थ “लक्षण है। इसी का अन्य 

नाम 'रति' है । ॥ 

७. महाभाव--भाव जब अपनी पूर्णता पर पहुँच जाता है, तब उसे 
'महाभाव' कहते है। यही प्रेमा के नाम से साधारणतया अभिहित किया 
जाता है। इसका शास्त्रीय लक्षण इस प्रकार है: 

सम्यड्मस्रणितस्वास्तों ममत्वातिशयान्बितः | 
भाव एबस साल्द्रात्मा बुधेः प्रेमा निगयते ॥ 

--अर्थात्‌ु जब रति (भाव) परिवृहित दशा में चित्त को पूर्व आरम्भिक 
दशा की अपेक्षा और भी अधिक कोमल तथा मृदुल बना देती है, तब उसे 
प्रेमा' कहते हैं। इस दशा में कृष्ण के प्रति अत्यधिक ममता या स्नेह या 
आसक्ति उत्पन्त होती है। यही प्रेमा 'भक्तिरस के लिए स्थायी भाव का 
कार्य करती है । 

'प्रेमा' के उदय का भी एक मनोवैज्ञानिक क्रम है। कार्यकारण की एक 
शृंखला है, जिसके भीतर से जाने पर ही भक्त के हृदय में यथार्थ प्रेमा की 
उत्पत्ति होती है। 'भक्तिरसामृत-सिन्धु' के अनुसार इस सोपान का क्रम 
नीचे दिया जाता है। स्व प्रथम उत्तत्त होती है 'भ्रद्धा' ( दृढ़ विश्वास ) । 
तब होता है साधु का समागम | तब भजन की क्रिया [ श्रीकृष्ण के नामों 
का जप ) आरम्भ होती है, जिससे भक्तों के अनर्थ का निवारण हो जाता 
है। अनन्तर उदित होती है 'निष्ठा' अर्थात्‌ अत्यन्त उत्साह के साथ भजन 
का सन्तत सेवन और अनुष्ठान | तब होती है रुचि अर्थात्‌ भजन करने तथा 
लीला-श्रवण में प्रेम, जिससे उत्पत्त होती है 'आसक्ति' वर्थात्‌ दृढ़ गम्भीर 
स्तेह। इसके पीछे तथा अन्त में प्रेमा का उदय होता है । प्रेमा की समता 
सूर्य से दी जाती है। जिस प्रकार सुययें का उदय होने पर निशा का अवसान 
ही जाता है और सर्वत्र किरणों का विस्तार होता है, प्रेमा की भी यही दशा 
होती है। ६स महाभाव के चित्त मे उदय होते ही साधक का चित्त आह्वाद 
से प्रफुल्लित हो उठ्ता है। प्रेमा के महाभाव' कहने का आशय यह है कि 


सांसारिक रति तो भावरूपा ही होती है, किन्तु श्रीकृष्ण 
महात्‌ भाव ( या स्थायीभास ) बनने की अधिकारिणी है | वषया रति ही 


७. पय-मंत्त में श्रीकृष्ण-प्रेम ही साध्य-तत्त्व है। इसकी प्राप्ति का - 
सवश्र्ठ साधन है, क्ृष्णभक्ति । इस प्रकार वेष्णव-सम्प्रदाय में भवित ही 

अभिधेयत्तत्त्व! है। श्रीमद्धागवत के अनुसार जश्ञानयोग की प्राप्ति में महान्‌ 
क्लेश होता है। इसे प्राप्त करने मे साध्षक को केवल क्लेश ही हाथ लगता 
है, जैसे भूसा के कूटने में कष्ट-ही-कष्ट होता है--उससे एक भी दाता अन्न 
का नहीं मिलता । उधर भक्ति के आश्रयण से कल्याण बरसने लगता है। न 
तो उसमें कहीं क्लेश है, और न फल का अभाव 

श्रेय-खति भक्तिमुदस्य ते विभो 

क्लिश्यन्ति ये केघलबोधल्लब्धये । 

तेषामसी. क्लेशल एवं शिष्यते 


नान्‍्यदू यथा स्थुल्ञतुषावधातिनाम । 
--भागवत, (१०१४।४) 


ज्ञानी लोग समझते है कि उन्होंने जीवन्मुक्ति को पा लिया है अर्थात्‌ 
जीवनकाल में हो सर्वंदु'खों से मुक्त होकर आनन्द का अनुभव कर लिया है । 
किन्तु तथ्य तो यह है कि उनकी बुद्धि (विषय को समझनेवाली शक्ति) तव 
तक विशुद्ध, निर्मल, दौषरहित तथा पवित्र नही होती, जबतक उनके हृदय 
में श्रीकृष्ण के चरणारविन्द भक्ति का उदय नही होता | थे बड़े क्लेश से 


परम पद पर चढ भी जाते है, किन्तु भक्ति से हीन होने के कारण वे उस 
उच्च पद से गिर जाते है : 
येडन्येडरविन्दाक्ष ! विमुक्तमानिनस्त्वय्यस्तभावादविशुद्धबुद्धथः । 
आरुद्य कऋच्छेण पर पद ततः पतन्त्यधों नाहतयुष्मदद्घ्यः || 
भागवत, १०२३२ 
इस प्रकार मोक्ष की पदवी पाने के लिए भक्ति ही एकमात्र सुलभ 
साधन है । भक्ति के सहारे ही साधक परप पद को स्वंदा के लिए प्राप्त 
कर लेता है। उसे पाने पर उससे भक्त का कभी पतन नही होता | इस वरह 
चैतन्य मत में श्रीकृष्ण-प्रेम ही 'साध्य-तत्त्व' है तथा उसकी प्राप्ति का एकमात्र 
उपाय होने से श्रीकृष्ण-भक्ति ही 'साधन-तत्त्व' है । 
५-- वल्लभ-मत 
वल्‍लभाचाये भारतवर्ष के माननीय आचायों में अन्यतम हैं । इन्होंने 
पन्द्रहवीं शताब्दी में रुद्र-सम्प्रदाय की पुनः प्रतिष्ठा की । इस सम्प्रदाय के 
माननीय आचार्य थे-श्री विष्णु स्वामी, परन्तु कराल कलि के विलास से 

उनका क्षाचायें रूप मे केवल अभिधान ही अवशिष्ट है। आचाय॑ वललभ की 
दागनिक दुष्टि 'शुद्धाइंत” की है, जिसका व्यवहार-पक्ष पुष्टिमा्ग' के ताम 
से प्रच्यात है । 

दाशेनिक तत्त्व 


आचाय॑ जीव और ब्रह्म की नितात्त एकता के पक्षपाती हैं, परत्तु उन्तके 
धिचार में ब्रह्म नितान्त विशुद्ध, माया के सम्पर्क लेश से भी स्वधा अस्पृश्य, 
रहता है। 

माया से सम्बन्धरहित होने के कारण ब्रह्म शुद्ध कहा जाता है भर 
यही मायारहित स्वतत्त्र ब्रह्म इस संसार में कार्य तथा कारण रूप सर्वत्र 
व्यापक है । इसी कारण यह मत्त 'शुद्धाह्व॑त' के नाम से प्रसिद्ध है । 

इस मत में ब्रह्म सर्वे-धर्म-विशिष्ट अंगीकृत किया गया है | अतः उसमें 
विरुद्ध धर्मो की सत्ता भी नित्य है । अद्वैत वेदान्त के अनुसार ब्रह्म का श्रेष्ठ 
रूप त्िर्गूण है। वह माया के सम्बन्ध में सगुण रूप धारण करता है। वह 
संगुण के सम प्रतीत होता है । परन्तु शुद्धाहंती वलल्‍लभ माया की सत्ता 
स्वीकार नही करते | ब्रह्म विरुद्ध धर्मो की सत्ता माया से प्रतिभासित नहीं 
होती, प्रत्युत वह स्वाभाविकी है। अखिल रसामृत मूर्ति श्री आनन्द कन्द 
कृष्ण ही परम ब्रह्म हैं। वल्लभाचाय॑ के अनुसार ब्रह्म ही जीव तथा जगत्‌ 
के रूप में आविर्भूत होता है। भगवान्‌ सच्चिदानन्द रूप हैं। वह अपनी इच्छा 
से अपने तीनों गुणों को लेकर ईश्वर रूप से प्रकट होते हैं। वह अपने 
आनन्दाश को तिरोहित कर जीव की सृष्टि करते है, और चित तथा आनन्द 
दोनों को तिरोहित कर जड़ जगत्‌ की सृष्टि करते है। इस प्रकार ईइवर में 
सत्‌, चितु त्तवा आनन्द इन तीनों गुणों का विकास रहता है और “आनन्द 
की ही प्रधानता रहती है। जीव में आनन्द को छोड़कर शेप दो गुण विद्य- 
मान रहते है और चित्‌ की प्रधानता रहती है | जगत्‌ में एक ही गुण विद्य- 
मान रहता है और वह है केवल 'सत्‌', अर्थात्‌ जड़ में सत्ता की ही एकमात्र 
स्थिति रहती है । 

भगवान्‌ इस सृष्टि के कर्त्ता हैं। इच्छावाला व्यक्ति ही किसी 

कार्य का कर्ता या सम्पादक बनता हैं, भगवान्‌ तो ठहरे आधकाम।! 

तब स्पृह्ा कसी ? 'आप्रकामस्य का स्प्र॒हा'। इसका उत्तर बल्लभाचार्य 
देते है कि भगवान्‌ स्वतन्त्र है। यह जगत्‌ उनकी लीला का विलास है! वह 
स्वेच्छया क्रीड़ा में निरत होते है। सृष्टि जिस प्रकार लीला है, संहार भी 
उसी प्रकार लीला है। वह लीला-निकेतन ललित लीलाएं किया करता है। 
हमारी क्रीड़ा या बालक की कीड़ा तथा भागवती क्रीड़ा में विशेष अन्तर 
है । इस भेद का स्पष्टीकरण यह श्लोक करता है-- 

“क्रीडायामुद्यमो5मेस्य कामश्रिक्रीडिपाउन्यतः | 

स्वतस्तृप्तस्य च कथं निवृत्तस्य सदाउन्यतः ॥” 

अभेक की क्रीड़ा में तीन बाते साफ दीख पड़ती है--उद्यम, वालक का 
प्रयत्न, काम-इच्छा तथा दूसरे के साथ की अपेक्षा, परन्तु भगवान तो स्वतः 
तृप्त ठहरे, समग्र कामनाएँ तृप्त है तथा सदा दूसरे से निवृत्त ठहरे। अत्तः 
उनमें उद्यम तथा अन्य-सम्पर्क की आवश्यकता ही नही रहती । हाँ, विलास 
की इच्छा अवश्य रहती है। यही तो लीला है, परन्तु पूर्णानन्द रूप भगवान्‌ 
मे यह न तो कोई प्रयास उत्पन्न करती है और न कोई बाहरी कारये ही पैदा 
करती है ! इस लीला-तत्त्व की व्याख्या सुबोधिनी में आचार्य चरण ने बड़े 
ही सुन्दर शब्दों मे की है--- 

“लीला नाम विलासेच्छा | कार्यण्यतिरेकेण क्ृतिसात्रम्‌ | न तया 
कृत्या बहि! काय जन्यते जनितमपि काय नासिप्रेतम। नापि कतरि 
प्रयासं जनयति । किनन्‍त अन्तःकरणे पूर्ण आनन्दे तदुल्लासेन कार्येजनन- 
सदृशी क्रिया काचिदुत्प्यते |?” --सुबोधिनी, ( भागवत्त, तृतीय-स्कत्घ ) 
सयोदा-सारसे 

वल्लभाचायें के अनुसार मार्ग दो प्रकार के होते है--मर्यादा-मार्ग और 
पुष्टिमा्ग । मर्यादा-मार्ग वैदिक मार्ग है, जिसमें लोक-मर्यादा की रक्षा प्रधान 
लक्ष्य है । मर्यादा-मा्गं का मूल मंत्र है--'कर्मोनुरूपं फलम्‌? | जीव जैसा कर्म 
करेगा, भगवान्‌ उसे वैसा ही कल देते हैं। कर्म की विशेष महिमा है । कर्म 
के द्वारा जीव बद्ध है और फल देने के लिए भगवाघ्‌ भी कर्म के द्वारा परतंत्र 
है । भगवान्‌ फल देने के लिए जीव के कर्मो की भपेक्षा रखते हैं। कर्म का 
करना प्रयत्त के ऊपर साक्षेप है। प्रयत्व में काम की अपेक्षा है। काम में 

प्रवाह की अपेक्षा रहती हैं। इसी मर्यादा की रक्षा करते के लिए भगवान्‌ 
से वेद की रचना की । इसलिए ब्रह्म में दोष का गनन्‍्ध भी नहीं है और न 
इससे उनमे ऐम्वर्य-भाव का ही अभाव सम्पन्न होता है। मर्यादा-मार्ग की 
विशिष्टता ही ऐसी है कि ब्रह्म फल प्रदान करने के लिए जीवों के कर्मो की 
अपेक्षा रखता है। वह स्वयं इस विषय में परतन्त्र है। आाचार्य के शब्दों मे ही 
मर्यादा मार्ग की विचित्रता देखिये-- 

“कलदाने कमोपेक्ष:। कमकारणे प्रयत्नापेक्षः | प्रयत्ने कामापेक्षः। 
कामे प्रबाहपेक्ष: | इति मयोदारक्षाथ वेद चकार | ततो त्रह्मादि दोप- 
गंधोडपि न चानीश्रत्वम्‌ | मर्योदामार्गस्थ तथेव निर्माणात्‌ ।” 

अणु-भाष्य-सूत्र, २३४२ 

मर्यादा-मार्ग का भी अन्तिम लक्ष्य मोक्ष-प्राप्ति है और यह फल शास्त्र- 

विहित ज्ञान और कर्म के आचरण से ही मिलता है। इस माग का पथिक 

शास्त्रों में विहिंत स्वकीय आश्रम-धर्मं तथा कर्म का विधिवत्‌ निष्पादन 

करता है भौर ज्ञान के द्वारा दुःखो की आत्यन्तिक निवृत्ति पाने मे समर्थ 
होता है । 
शुप्टि-मार्ग 

पुष्टि-मार्थ इससे नितान्त बविलक्षण है। यह मार्ग श्रीमद्भागवत पुराण 
के हो सुन्दर सिद्धान्तों का विलास है । 'पुष्टि' शब्द भी भागवत की देन है । 
पुष्टि का अर्थ है 'भगवदनुग्रह', भगवान्‌ का अनुग्रह, भगवान्‌ की कपा, 
उतकी दया-- 

“पोषण तदनुप्रह: ।” --+भागवत, २।१०।४ 

पुष्टि का प्रधान साधन है भक्ति-प्रपत्ति। बिना भगवान्‌ के शरणापन्त 

हुए मुक्ति नहीं होती और यह भक्ति भी 'आनन्दकन्द श्री बक्रजचन्द के 
बनुग्रह से हो साध्य है। जगत का साधारण व्यापार भी बिना भगवती कृपा 
के सुलभ नहीं होता, तव भक्ति जैसे पदार्थ की प्राप्ति भी उसके विधा 
चुतर्रां दुष्कर है। भागवत्‌ जिसे 'पृष्टि' के नाम से पुकारता है, वही 
है स्तरों की भाषा में शक्तिपात' | क्रिष्दी धर्म में इसीका नाम है “डिसेंट 
आँव डिवाइन ग्रेस ।' जीव में भगवत्‌ कृपा का पतन होने पर ही वह भकुंठित 

शक्ति होकर मुक्ति की भोर अग्रसर होता है, भक्ति करने का अधिकारी 
वनता है। चल्लप्ाचाये के शब्दों में पुष्टि-मार्ग है-- 
“अनुग्रहेक साध्य: प्रसाणासागोद्‌ बिलक्षण: |” 
“-ब्रह्मसूत्र, अणुभाष्य ४४६ 
पुष्टि-मार्ग केवल अनुग्रह के ही द्वारा साध्य होता है, इसकी सिद्धि का 
अन्य मार्ग है ही नहीं । इसलिए यह मर्यादा-मार्ये से विलक्षण है। पृष्टिमार्य 
वही है, जिसमें साधक सर्वथा समग्र विषयों को त्यागकर अपनी देह, वासना, 
कामना आदि समस्त पदार्थों का समर्पण भगवान्‌ में कर देता है-- 
“समस्तविषयत्याग: सर्वभावेन यत्र हि। 
समर्पणं च देहादेः 'पुष्टिमा्ग”! स कथ्यते ॥”? 
इस मार्ग मे भक्ति ही प्रधाव है। भगवान्‌ सर्वथा स्वतन्त्र हैं। फल देने 
के लिए कर्म की तनिक भी अपेक्षा नही रखते | वह स्वशक्तिशाली प्रभु 
अपनी दया से आत्मनसमपंणशील जीवों का उद्धार करते है । वह न त्तो 
उनके कुकर्मो पर दृष्टि डालते है और न वह उनके अज्ञान की ओर अपना 
ध्यान देते है । इस मार्ग में भगवान्‌ की भगवत्ता तथा स्वेशक्तिमत्ता का पूर्ण 
रक्षण है । भगवान्‌ को कमपिक्षी माननेवाले मार्ग भगवान्‌ की शक्तिमत्ता का 
निर्वाह क्‍या अच्छे ढंग से कर सकते है ? 
यह तो हुआ पुष्टिमार्गीय सिद्धान्त । अब इसके व्यावहारिक साधन 
की भोर ध्यान दीजिये। इसका जिस विधि से व्यावहारिक रूप सिष्पन्त 
होता है, उसका सम्प्रदाय में अभिधान है-- त्रह्म-सम्वन्ध । भाचाय वल्लभ 
ने अपने 'सिद्धान्त-रहस्य' नासक प्रख्यात स्तोत्र मे इस अनुष्ठान का उल्लेख 
किया है| इस अनुष्ठान के द्वारा भागवत-तत्त्ववेत्ता गुरु, मुमुक्षु तथा शिष्य का 
भगवान्‌ के साथ सम्बन्ध जोड देता है। अधिकारी शिष्य को ही सुयोग गुरु 
'शरणमंत्र' का उपदेश देते हैं। यह माननीय मन्त्र है-- 
“श्रीकृष्ण: शरणं सम |? 
आचाये पाद ने स्वयं इस मंत्र के विपय में अपने नवरत्न' में कहा है-- 
“तस्मात्‌ सवोत्मना नित्य॑ श्रीकृष्ण: शरणं सस्र |? 


वदद्धिरिवं सतत स्थेयमित्येव मे सति:॥” 
“नवरत्त, € 


इघ२ भारतीय दर्शन-सार 


इसके अनन्तर गुरु शिष्य को भगवान्‌ के विग्नह के पास ले जाता है, 
कंठी और माला देकर दीक्षामंत्र' उपदेश देता है। यह सुतर्रा गोप्य मंत्र 
आत्मनिवेदत मंत्र' के नाम से प्रसिद्ध है। इसमें साधक अपनी समस्त 
वस्तुओं को, अपनी देह, इच्द्रिय, प्राण, अन्तःकरणको, उत्तके धर्मों के साथ 
अपनी आत्मा को भी भगवान्‌ को निवेदन कर देता है। वह मन्त्र यह है-- 

“सहस्रपरिवत्सरमितकालजातकृष्णवियोग-जनिततापक्लेशा नन्‍्द- 
तिरोभावो5हं भगवते क्ृष्णाय देहेन्द्रियप्राणान्तःकरणानि तद धममीश् 
दारागारपुत्रास्यक्ततिहापराणि, "आत्मना सह समर्पयामरि दासो5हं ऋष्ण 
तवास्मि |? 

इस मंत्र-दीक्षा के अनन्तर साधक का नवीन जन्म सम्पन्न हो जाता है। 
भक्त को गोपियों के आदर्श का पालन करता चाहिए । भगवान्‌ को आत्म- 
समपंण के अनन्तर भक्त को अपने जीवन पर तनिक भी ममता नहीं-- 
स्वतन्त्रता नहीं। वह तो यम्त्रवत्‌ भगवान्‌ की ही प्रेरणा से प्रपच मे निरत 
रहे, तो भी उप्तके पतन का कोई भय नही, परन्तु साधक मे होनी चाहिए 
सच्ची प्रपत्ति, सत्यनिष्ठा, ऐकान्तिकी भक्ति, अनन्या भक्ति | भागवत की यह्‌ 
उक्ति यथार्थ है-- 

ताबदू रागादयः स्तेनास्तावदू कारागृह गृहम्‌ । 
ताबन्मोहो5डाप्रिनिगडो यावत्‌ कृष्ण ! न ते जनाः | 
“-भागवत्त, १०१४।३६९ 

राग-हष तभी तक चोर के समान हृदय की शान्ति को चुराते है, तभी 
तक यूंह कारागृह है-जेलखाने के समान भयानक तथा स्वतन्त्रता का 
अपहर्ता है, तभी तक मोह पर का वंधन है; जवतक, है कृष्ण, हम आपके 
जन, सेवक, दास, शरणापन्न नही हो जाते । 

जगत्‌ के प्रपंच से भागने की आवश्यकता नही है। भागकर कोई जा 
ही कहाँ सकता है ? आवश्यकता है इसी ब्रह्म-सम्वन्ध की; अपनी समग्र 
वृत्तियो को, समग्र कामनाओं को भगवान्‌ को समरपण कर देते की । भग- 
वान्‌ के दास, भगवज्जन, भवदीय होते ही भक्त की सत्ता ही पृथक्‌ नहीं 
रहती | उसका जीवन भगवस्मय हो जाता है और इसी कारण संसार में 
साधारणतया जो पदार्थ बंधन का कार्य करते है, वे ही इस दशा में मुक्ति के 


वेदान्त के इतर सम्प्रदाय रैक मे 


साधक बन जाते है। यह परिवर्तंत तथा परिणाम ब्रह्म-सम्बन्ध की स्थापना 
प्र ही सिद्ध होता है| 

अतः उपयुक्त विवेचन से मर्यादान्मार्ग से पुष्टि-मार्ग की विलक्षणता 
स्पष्ट है। मर्यादा-मार्ग बेदिक है, जो 'कक्षर-ब्रह्म! की वाणी से उत्पन्न हुआ 
है, परन्तु पुष्टि-मार्ग पुरुषोत्तम के साक्षात्‌ शरीर से निकला है। ध्येय की 
भी दोनों में विभिन्‍नता है। मर्यादा-मार्ग में ज्ञान तथा श्रवण आादि साधनों 
द्वारा सायुज्यमुक्ति की प्राप्ति ही व्येय है। परल्तु पुष्टि-मार्ग में सर्वात्मना 
आत्मसमर्प्ण तथा विप्रयोग' रसात्मिका प्रीति की सहायता से आनन्‍द- 
धाम भगवान्‌ के साक्षात्‌ अधरामृत का पान ही मुख्य फल है । 
भक्विनमीमांसा 

भक्ति साधन भी है और साध्य भी । साधन-भूता भक्ति से ज्ञान 
का उदय होता है और इस ज्ञान के उदय से भक्ति उत्पन्न होती है | गीता 
के अनुसार भी साधन-मार्ग का यही क्रम है। गीता का साधन-क्रम भी यही 
है--कर्म-ज्ञान-भक्ति । कर्म के यथावदनुष्ठान से चित्त की शुद्धि होती है और 
शुद्ध चित्त में ही ज्ञान-धारण करने की योग्यता है । पूर्णश्ञान के उदय होने पर 
भक्ति की उत्पत्ति होती है! परन्तु यह भक्ति साधन-रूपा न होकर साध्य- 
रूपा है। साध्य-हपा भक्ति ज्ञान की उत्पत्ति मे सहायक है, परल्तु प्रेम- 
रूपिणी भक्ति का अधिकारी वही व्यक्ति होता है, जो पूर्ण ज्ञान से सम्पन्न 
होता है! गीता ने भक्ति को ज्ञान का साधन स्पष्टतया उद्घोषित किया है: 

भक्‍त्या मामभिजानाति यावान्‌ यश्चास्मि ततक्त्वतः । 
ततो सां तत्वतो ज्ञात्वा विशते तदनंतरम्‌॥ 
--श्रीमजूगवतगीता, १८॥५५ 

साधक भक्ति के द्वारा भगवान्‌ को तत्त्वतः जानता है। तत्त्व-ज्ञान की 
दो रूप से प्राप्ति होती है । “यावान्‌ ओर य:”?--भगवान्‌ का विस्तार तथा 
भगवान्‌ का तात्तिक स्वरूप । जगत्‌ का यह विस्तार उपाधिकृत है। यह 
समग्र जगत्‌ ही उसके विस्तार का पर्यवसान है, परन्तु यह समस्त जपाधि- 
निर्मित है, भगवान्‌ का त्तात्त्विक रूप समग्र उपाधियों से रहित है । वह उत्तम 
पुरुष है तथा आकाश के समान निरंजन, बद्वेत तथा अमर है। इसकी 
उपलब्धि भक्ति के द्वारा होततो है । 


इघ४ भारतीय दर्शन-सार 


सम्पूर्ण ज्ञान होने पर ही सच्ची भक्ति का उदय होता है | शांडिल्य के 
शब्दों में भक्ति ईश्वर में परा, श्रेष्ठ अनुरक्ति है-सा परानुरक्तीखरे |? 
भक्ति परम प्रेम-रूपा है। भक्त-शिरोमणि रूपगोस्वामी ने भक्ति का बड़ा 
ही सुन्दर तथा तात्त्विक लक्षण इस प्रकार किया है-: 


५अन्याभिलापिताशुन्यं ज्ञानकमोद्यनाबतमू | 
आतुकूल्येन कृष्णानुशीलन भक्तिरुत्तमा |” 
-भक्तिरसामृतसिन्धु, १।१११ 


भगवान्‌ श्रीकृष्ण परम स्नेहास्पद है। अतः उनके अनुशीलन को भक्ति 
कहते हैं, जिसमे अन्य किसी पदार्थ की अभिलाषा न हो, ज्ञान ( निर्गण 
ब्रह्मानुसंधान ) तथा कम (स्मृति मे प्रतिपादित नित्य-नमित्तिक आदि ) 
का भावरण न हो, परन्तु कृष्ण के अनुकूल होनेवाली प्रवृत्ति की सत्ता 
हो। इस भक्ति का उदय ज्ञान के अनन्तर होता है। इसलिए ज्ञानी भक्त 
को गीता में सर्वश्रेष्ठ भक्त के रूप में गणना है। इतना ही क्यों ? ज्ञानी 
भक्त तो भगवान्‌ की ही आत्मा है--'ज्ञानी त्वात्मैष मे मतम्‌ [? ज्ञानी 
भक्त की इस महती प्रतिश्ठ का एक कारण है। भात॑ं, जिज्ञासु तया 
अर्थार्थी भक्त सकाम होते है, क्योकि वे अपनी आत्मा की तृप्ति में निरत 
रहते हैं । परन्तु ज्ञानी होता है भाप्तकाम अर्थात्‌ निष्काम भक्त । कामता- 
विरहित होने से ही ज्ञानी भक्त भगवान्‌ का विशेष प्यारा होता है। गीता 
के ऐसे कथन को ब्रह्मसूत्र भी प्रमाणित कर रहा है। ब्रह्मसूत्र का स्पष्ट 
कथन है कि भगवान्‌ मुक्त पुरुषों के द्वारा उपसर्पणीय होते हैं-- 
“मुक्तोपरृप्यव्यपदेशात्‌ ।” --ब्रह्मसूत्र, १।२४ 


भागवत पुराण भी इसी तत्त्व का प्रतिपादन विभिन्न शब्दों में इसी 
प्रकार करता है-- 


“आत्मारामा हि मुनयो निम्नैन्था अप्युरुकमे 
कुबन्त्यहतुकी भक्तिमित्थंभूतगुणों हरिः॥”? 


आशय यह है कि भगवान्‌ *श्रीकृष्णचन्द्र इतने कमनीय ग्रुणों के आगार 
हैं कि संसार की ग्रन्यियों का उन्‍्मोचन करनेवाले, आत्मा में रमण करने- 


वेदान्त के इतर सम्प्रदाय इघ५ 


वाले सन्‍्त लोग भगवान्‌ मे विना किसी कामना के ही भक्ति किया करते 
है । इसका तात्परय यह है कि पूर्ण ज्ञानी ही भक्ति का विशिष्ट अधिकारी 
होता है, परन्तु यह साधनारूपा भक्ति न होकर साध्यरूपा भक्ति है। 

चैतन्य मत के अनुयायी भक्ति की तीन भूमिका मानते है--- १, साधन- 
भक्ति, २. भाव-भक्ति तथा ३. प्रेमा-भक्ति । साधन-भक्ति वैधी तथा रागा- 
नुगा रूप से दो प्रकार की होती है । साधन-भक्ति का उत्कृष्ट रूप भाव- 
भक्ति है और यही घनीभूतःभाव भक्ति ही प्रेमाभक्ति के नाम से पुकारी 
जाती है। रूपगोस्वामी के शब्दों मे अन्तिम दोनों भक्तियों के रूप इस 
एलोक में प्रकट किये गए हैं--- 


रुचिभिश्चित्तमासृण्यक्द्सो भाव उच्यते | 
भावः स एव सान्द्रात्मा बुधेः प्रेमा निगगयते ॥ 
गौड़ीय वैष्णवों की भक्ति के इन तीनों प्रकारों को वल्‍लभ ने दो ही 
प्रकार की भक्ति के भीतर माना है। एक है मर्यादा-भक्ति भौर दूसरी है 
पुप्टि-भक्ति, जिनमे पहली साधना रूपा है भौर दूसरी साध्यरूपा। भवित 
की सिद्धि मे यही सर्वश्रेष्ठ साधन है । 


वल्लभ के सिद्धान्त का यही निष्कर्ष है--- 

१. भगवान्‌ श्रीकृष्ण ही परम ब्रह्म है। 

२. उनके अनुग्रह से ही जीव को मुक्ति मिलती है । 

३. मुक्ति का प्रधान साधन साध्यरूपा भक्ति है । 

४. संसार में तीन ही जीवन के उद्देश्य हैं-- 

(क) आचाये। वलल्‍लभ का आश्रय; (ख) सुबोधिनी (भागवत की 
वल्लभ-प्रणीत टीका ) का अध्ययन; (ग) “भगवान्‌ श्री राधिकानाथ की 
उपासना +-- 

नाश्रितों बललभाधीशों न च दृष्टा सुबोधित्ी। 
नाराधि राधिकानाथों व्ृथा तज्जन्म भूतले॥ 

उपसंहार 


इस प्रकार इस ग्रन्थ में भारतीय दर्शन के संम्प्रदायों का संक्षिप्त 
विवरण प्रस्तुत किया गया है। इन सम्प्रदायो के सिद्धान्तों में परस्पर-विरोध 
दष्टिगोचर होता है, परन्तु भीतर प्रवेश करने पर उनमें विरोध का परि- 
हार कर एकवाक्यता लाई जा सकती है| भेद का कारण दृष्टि-भेद है। 
न्याय, वेशेषिक तथा भीमांसा का दुष्टि-भेद प्रारम्भिक माना जाता है। 
उससे अधिक विकासशील दृष्टि सांख्ययोग की है और इसलिए वह आगे की 
कोटि में आता है। वेदान्त की दृष्टि भारतीय दाशेनिक चिन्तनों मे अन्तिम 
कौटि की मानी जाती है। कार्यकारण की शृंखला पर दृष्टिपात करने से 
तीन सिद्धान्त मुख्यतया सामने आते है, जो क्रमशः विकास की योजना प्रस्तुत 
करते हैं-- 

आरम्भवाद--न्याय, वेशेविक तथा मीमांसा । 

परिणामवाद--सांख्य, योग; विशिष्टाहत आदि देष्णव सम्प्रदाय | 

विवर्तवाद--अद्वै त वेदान्त । 

आरम्भवाद! की दृष्टि में यह विश्व विभिन्न परमाणुओं के पूंज से 
उत्पन्न होता है। कारण में कार्य की सत्ता पहले से नहीं रहती । उत्पत्ति 
एक नवीन घटता है। कायय॑ का आरम्भ नूतन घटना है। इस दृष्टि से 
तत्तुओं से पट की उत्तत्ति एक नई वस्तु है, क्योंकि तन्तुओं में पट पहले से 
वर्तमान नहीं था, प्रत्युत जुलाहे के द्वारा वह नये रूप मे उत्पन्त किया जाता 
है। यह दृष्टि है न्याय, वैशेषिक तथा कर्म-मीमांसा की । 

'परिणामवाद! एक डग आगे बढ़ता है। इसके अनुसार काये और 
कारण में अन्तर या पार्थेक्य नहीं रहता। काये के व्यापार होने से पूर्व ही 


है हे ध 


वेदान्त के इतर सम्प्रदाय सेघ७ 


कारण में कार्य अव्यक्त रूप से विद्यमान रहता है। कारये-व्यापार द्वारा 
चही अव्यक्त वस्तु व्यक्त बनाई जाती है। इस मत से तन्तुभों में पट आरम्भ 
से ही वर्तमान रहता है। जुलाहे के व्यापार से वह अव्यक्त पट व्यक्त पट 
के रूप में आविर्भाव पाता है। कार्य व्यक्त दशा का सूचक, और कारण 
अव्यक्त दशा का द्योतक है। सांख्य, योग तथा विशिष्टाइत, शुद्धाद्वेंत आदि 
भक्तिपरक वैष्णव वेदान्त की दृष्टि है । 

“बिचतेवाद? के अनुसार कारण ही एकमात्र सत्ता है। कार्य कारण से 
अभिव्यक्ति पाने पर भी वास्तविक नही होता | ब्ह्म की एकमात्र सत्ता है 
ओर यह जगत्‌ उससे आविर्भूत असत्‌ पदार्थ है। इनका नाम विवततंवाद है । 
यह दृष्टि अद्वेत वेदान्त के अनुयायियों की है । इस प्रकार दृष्टिभेद से दर्शनों 
में परस्पर भेद है । 

इस दृष्टि-भेद को एक उदाहरण की सहायता से समझिये | भारतीय 
दर्शन एक विशाल प्रासाद के समान है, जिसके अवान्तर सम्प्रदाय विभिन्‍न 
खण्डों के सदृश है। जिस प्रकार कई खण्डवाले मकान का प्रत्येक खण्ड 
स्वतन्त्र होता है, वही दशा वहाँ दार्शनिक सम्प्रदायों की है । एक खण्ड में रहने- 
वाला व्यक्ति ऊपर के खण्ड की बात नही जानता और उसे जानने की जरू- 
रत ही नही है | वह स्वतः पूर्ण है। दाशनिक विकास की जिस सीढ़ी पर वह 
ठहरा है, वहाँ वह अपने-आप में पूरा है। इस प्रकार दर्शनों में अविरोध दिख- 
लाया गया है। यह तो पड्दर्शन की वात ठहरी । जैन तथा बोद्ध दर्शनों का 
भी पड़्दशंत के साथ मंजुल सामंजस्य दिखलाने की ओर प्राचीन विद्वानों 
की दुष्टि गई थी, जिसका संकेत इस श्लोक में किया गया मिलता है-- 

श्रोतव्यः सौगतो घमः कतेव्यः पुनराहेतः । 
बेदिको व्यवहतेव्यो ध्यातव्यः परमः शिवः ॥ 

वुद्ध धर्म को केवल सुन लेना चाहिए । जैन-घर्म को कर्तव्य मानना 
चाहिए। वेदिक घ॒र्म को व्यवहार में लाना चाहिए तथा परम शिव का 
ध्यान करना चाहिए | अइत सत्ता ही वास्तव सत्ता है। वर्तमान विज्ञान 
भी उसी ओर लक्ष्य कर रहा है। सिद्धसेन दिवाकर की यह उक्ति भी कितनी 
सटोक है-- 


इ८८ भारतीय दर्शन-सार 


उद्धाविव सर्वंसिन्धव: समुदीणोस्त्वयि नाथ दृष्टयः | 

न च तासु भवान प्रदृश्यते प्रविभक्तासु सरित्स्विवोद्धि: ॥ 

“हे प्रभु, जैसे समुद्र से सब नदियाँ मिल जाती हैं, ऐसे ही सव दा्ज- 
तिक दृष्टियाँ आपमें समन्वित हैं। किन्तु पृथक-पृथक्‌ उनमें आप दृष्दिगोचर 
नहीं होते, जैसे अलग-अलग नदियों में समुद्र का परिच्छेद नहीं है । 

परममाहेशवराचार्य जाचाये अभिनवगुप्त का यह कथन इसी एक तत्त्व 
के प्रतिपादन का स्पष्ट प्रतीक है-- 


तीर्थक्रिया-व्यसनिन:  स्वमतीषिकाशि: 
उत्प्रेद्य तक्यमिति यद यदसी बदन्ति। 
तत्‌ तत्‌ त्वमेव भवतो5स्ति न किब्विदन्यत्त्‌ 
संज्ञासु॒ केवलमयं विदुषां विवाद: ॥ 
पष्डितजन अपनी बुद्धि से उत्प्रक्षा कर जिन तत्त्वों का प्रतिपादन करते 
हैं, वे सब तत्त्व आप ही हैं भगवन्‌ । यह नाम को लेकर विद्वानों में विवाद 


है--वस्तु तो एक ही है भौर वह अद्वत तत्त्व निखिल ब्रह्माण्डनायक परात्पर 
ब्रह्म महेश्वर ही है | तथास्तु । 


समन्वय का सिद्धान्त 
(क) 


भारतीय दाशंनिक धाराओं का समन्वय 


भारतीय तत्त्व-ज्ञान की विविध विचित्र धाराओं के अनुशीलन से इस 
चिस्ता धारा की मुख्य दिशा का परिचय भली-भाँति पाठकों को कराया 
गया है। भारतीय विचारशास्त्र का मुख्य उद्देश्य इस क्लेशबहुल प्रपंच के 
दुःखों की आत्यन्तिक निवृत्ति कर परमानन्द की उपलब्धि है। अत्तः इसकी 
विशेषता 'साधना' में है और इसी साधना के निर्धारण करने के लिये 
तत्वमीमांसा का पर्याप्त उपयोग है । अब प्रश्न यह है कि भिन्न-भिन्न दर्शनों 
में क्‍या पारस्परिक विरोध है ? सत्य की खोज में लगने वाले इन दर्शनों मे 
चया विरोध होना उचित है ? जब सत्य का स्वरूप निश्चय रूप से एक ही 
प्रकार का है। यह समस्या वड़ी विषम है, परन्तु प्राचीव आचार्यों की 
दुष्टि इस समस्या की ओर भी स्वभावत्त: गयी थी और उन्होंने इसकी बड़ी 
सुन्दर मीमांसा की है । 

सबसे पहले यह बात्त ध्यात्त देने योग्य है कि शास्त्र का प्रयोजन 
लोकसिद्ध भर्थ के व्युत्पादन में नहीं है। जो वस्तु सामान्य जन तक भी 
प्रसिद्ध है, इसके सिद्ध करने के लिये शास्त्र युक्तियों का समूह निर्माण करेगा, 
इसकी क्या आवश्यकता है ? लोक-व्यवहार के निरीक्षण से भेद-द्वेंत लोक- 
सिद्ध प्रतीत होता है। लौकिक प्रवृत्ति का मूल इसी भेद पर आश्रित है। 
में, तुम--मिरा' और तिरा' आदि भेद को लेकर ही तो जगत्‌ के समस्त 
व्यापार चलते हैं। अत्त: लोकसिद्ध भेद का निराकरण कर क्षप्रेद का 
प्रतिपादन ही शास्त्र का मुख्य प्रयोजन प्रतीत होता है। शास्त्रों में लोकसिद्ध 
चातों का विवरण उपलब्ध होता है, तो यह अनुवाद-मात्र है, सिद्धान्त नहीं है। 
इसीलिये वाचस्पतिमिश्र का कहना है--“'भेदो ल्ोकसिद्धत्वादनूद्यते । 
अभेदस्तु तदपवादेन प्रतिपादनमहेति ॥” 


३६० भारदीय दर्शंब-सार 


अतः यदि अभेद का व्युत्पादन शास्त्र का मुख्य लक्ष्य है, तो भेदप्रतिपादक 
न्याय, वेशेषिक, साख्ययोग, मीमांसा आदि दछ्शनों कीं गति क्या होगी ? 
उनकी सद्भुति क्योंकर हो सकेगी ? इसके उत्तर में शास्त्रज्ञों की सम्मति है-- 
“अधिकारिविभेदेन शाद्राण्युक्तान्यशेषत :2 अर्थात्‌ अधिकारी के भेद से 
ही विभिन्न शास्त्रों का कथन किया गया है, यही मानना उचित है! 
प्रस्थानत्रथी 
प्रस्थान भेद के अन्त में मधुसूदन सरस्वती ने प्रधानतया तीन ही प्रस्थान 
स्वीकृत किये हैं--आरम्भवाद, परिणामवाद और विव॑तवाद । आरम्भवाद 
की दृष्टि व्याय-वैशेषिक तथा मीमांसा की है, परिणामबाद सांख्य-योग, 
भतृ प्रपक्ष और वेष्णव दाशंनिकों को सम्मत है। विवतेबाद बोड्धों मे 
विज्ञानवादियों तथा शुन्यवादियों को और ब्राह्मणों में अहतवादियों को 
अभीष्ठ है। भारतीय दर्शन-शास्त्र का प्रधान लक्ष्य अद्वैततत्त्व ही है, परन्तु 
अद्वेतततत्त्त इतना सूक्ष्म तथा कुशलबुद्धिगम्य है कि उसका ग्रहण एक ही बार 
सच्चः प्रतिपादन से हो नहीं सकता । स्थूल विषयों के ग्रहण में समर्थ मानचों 
के उपकारार्थ मुन्रियों ने न्‍्यायादि शास्त्रों की रचना की है, जिससे मनुष्य 
स्वूल से होकर सूक्ष्म वस्तु का ग्रहण क्रम-पुर्वक सुभीते के साथ करे सके। 
अतः भारतीय दर्शन तो एक ही है और बहू है बह्वेत वेदात्त । अन्य दर्शन 
तो उत्त पर पहुँचने के लिये सोपानमात्र--ऊपर चढने की सीढ़ियाँ--है । 
मदुसूदन सरस्वती के शब्दों मे ही उसका सिद्धान्त यों है 
“न हि ते मुनयो आता: सर्वज्ञस्वात्‌ तेपां, किन्तु बहिविंषय- 
गानासापाततः परमपुरुषार्थ प्रवेशों न भवतीति नास्तिक्य- 
निवारणाय तो प्रकारभेदा: प्रदर्शिता:। सर्वेषां प्रस्थामकर्त णां भुनीनां 
विवरतंवादपर्यबसानेन अद्वितीये परमेश्वर एव वेदान्तप्रतिपाये तात्पयम्‌ ।” 
आशय है कि मुत्ति लोग सर्वज्ञ ये। अतः उन्हें प्रान्त होने की शंका 
ही भनुचित है । परन्तु बाहरी विपयो की ओर जिनकी दृष्टि लगी हुई है, 
उनका परम पुरुपार्थ में प्रवेश संभव नहीं है । अतः नास्तिकता के 
चन्तकों का तात्पय॑ विवतंवाद में ही है। अत्तः बेदान्त 


समन्वय का सिद्धान्त ३९१ 


प्रतिपाद्य अद्वितीय परमेश्वर में ही सकल शास्त्रों का तथा मुनियों का 
वास्तव तात्पये है 


जगत्‌ को परमाणुओं का कार्य बतलाने वाले आरम्भवाद की दृष्टि 
नितास्त स्थूल है। कारण में काय की पूर्व सत्ता मानने वाले परिणामवाद 
की दृष्टि उससे सुक्ष्म है, परन्तु विवंवाद इन तीनों में सूक्ष्मतम है। 
विवतंवाद के अनुसार ब्रह्म ही एक परमार्थभूत तत्त्व है और यह दृश्यमान 
जगत्‌ उसी का अतात्तिक विकार है। न्याय दर्शन का मुख्य उद्देश्य 
कुताकिकों के मतों के खण्डन करने के लिये युक्तिवहुल प्रमाणों की प्रक्ृष्ट 
मीमांसा करना है। इसी लिये एक प्राचीन न्यायाचार्य का कथन है-- 
इदूं तु कण्टकाबरणं, तत्त्व तु बादरायणात्‌” | जिस प्रकार शस्य की रक्षा 
करते के लिये क्षेत्र के चारों ओर कण्टकमयी वृति ( घेरा ) लग्रा दी जाती 
है, उसी प्रकार अद्वेत-प्रतिपादक उपनिषद्-श्ञान को तर्ककुशल बौद्धादि 
नास्तिकों के कुतर्कों से बचाने के लिये न्याय की बृति लगा दी गयी है। 
परंतु वास्तव तत्व तो बादरायण ( वेदान्त सूत्रों के रचयिता ) से प्राप्त 
करता चाहिये अर्थात्‌ अद्वत तत्त्व ही वास्तविक है। दर्शनों के प्रयोजन के 
ते जानने से ही उन पर आपेक्ष करने क। अवसर भाता है । 


आत्मा का विवेचन 


आत्मा के विषय में दर्शनों के विवेचन में स्पष्टतः पार्थक्य दीख 
पड़ता है, परन्तु प्रयोजन की भिन्नता होने से उनमें वास्तव विरोध नही है । 
न्याय का प्रयोजन आत्तमा को देह, प्राण और इन्द्रियों से भिन्न सिद्ध करने 
मे है। वह अवश्यमेष आत्मा को जड़ तथा इन्द्रियार्थ-सन्निकर्ष होने पर 
ज्ञान सुखादि गुणों का आश्रय मानता डै, परन्तु यह गुणाश्रयिता लोकसिद्ध 
वस्तु का अनुवादमात्र है। इस अंश में विरोध होने पर भी सन्याय का पूरा 
विवेचन अग्राह्म नही माना जा सकता। अत्तः शद्धूराचाय ने पूर्व अंश का 
खण्डन व कर उत्तर अंश का ही प्रवल युक्तियों से खण्डन किया हैं । 


सांख्य का उद्देश्य आत्मा को असझ्ु, निलेंप, निर्गण और चैतन्य रूप 
प्रतिपादन करने में है। पुरुष का बहुत्व तथा भोक्तृत्व लोकसिद्ध वस्तु का 

अनुवादमात्र है, पुरुष बहुत है तथा भोक्ता है--इस तत्त्व का प्रतिपादन 
प्रधान विषय नहीं । अतः विरुद्ध अँश के परित्याग करने पर अवशिष्ट अंश 
का ग्रहण नितान्‍्त न्याय्य औौर सुसज्धत है । इसी सिद्धान्त की दृष्टि में 
रखकर विज्ञानभिक्षु ने दर्शवों का समन्वय दिखलाया है--न्यायवेशेषि- 
काभ्यां हि सुखि-दुःख्यायनुवादतो देहादिमात्रविवेकेन आत्मा प्रथमभूमि- 
कायामनुमापितः एकदा परसूकमे प्रवेशासंभवात््‌ |? 
सांख्ययोग के आचाये विज्ञानभिश्ठु भारतीय दार्शनिक जगत्‌ भे अपनी 

समन्वय दृष्टि के लिये प्रसिद्ध हैं, क्योंकि उनके मत में विभिन्‍न दश्शनों के 
सिद्धान्तों में बापाततः विरोध दीख पड़ने पर भी उनके भीतर परमार्थतः 
एकता विद्यमान है । इनसे बहुत पहले उदयनाचाय ने भी इस विरोध का 
परिहार कर समन्वय की ओर अपनी दृष्टि डाली थी। “आत्म-तत्त्व-विवेका 
में उन्होंने अन्य दर्शनों को मोक्ष नगरी का अपद्वार' बतलाया है और 
वेदान्त की पुरद्वार' स्वीकृत किया है और स्पष्टतः उपदेश दिया है कि 
मभ्यास-काम पुरुष अपद्वारों को छोड़कर पुरद्वार से प्रवेश8,करे-- तस्मा- 
दम्यासकामोध्प्यपद्वाराणि विहाय पुरद्वारं प्रविशेत्‌ | यह कथन वेदान्त की 
उत्कृष्ठता वतलाने में पर्याप्त माना जा सकता है। इसी प्रकार 'न्याय- 
कुसुमाझ्ललि' में उन्होंने इस समन्वय का स्पष्टतः निर्देश किया है-- 

“इत्येषा सिहकारशक्तिससमा माया दुरुन्नीतितो 

मूलत्वात्‌ प्रकृति: अबोधभयतोडविद्येति यस्योदिता।” 


इसका भाशय यह है कि ईश्वर अदृष्ट को सहायता से जगत्‌ की सृष्टि 
करता है, इसी अदृष्ट' को ही भिन्‍न भिन्‍न अभिधान से पुकारा जाता है । 

अदृष्ट का ही नाम 'सहकार शक्ति हैं। दुरञेय होने से यही अदुष्ट 
माया! कहलाता है; जगत्‌ का मूल होने से यही 'प्रकृति' है और तत्त्वज्ञान 
के उदय होने पर नष्ट हो जाने के कारण यहो “अविशद्या? कहलाता है । 
अतः जगतू की सृष्टि के विषय में मूलतत्त्व एक ही है, केवल भिन्‍तन्भिन्‍्म 
नामों के ही प्रयोग से वह पृथक्‌ प्रतीत होता है। नैयायिकों के मत्त में 
अदृष्ट , तान्त्रिकों की 'शक्ति', वेदान्तियों की 'माया' भर “अविद्या' तथा 
सांख्यों की 'प्रकृति' एक ही मूलतत्त्व की विभिन्‍न संज्ञायें हैं । 

अनुभव की सीमांसा। 


.. पहले कहा गया है कि ये तीचों प्रस्थान सोफान की तरह सृक्ष्म से 
सूक्ष्मर होते हुए मूल अद्वततत्व की ओर भग्रसर होते हैं। थोड़ी ' 
व्याख्या के अनन्तर यह सिद्धान्त हृदयद्भम होगा । जग्रतू के प्रत्येक 
अनुभव व्यापार में दो अंग होते हैं--अनुभवकर्ता और अनुभव-विपय या 
शद्भूराचाय के शब्दों में 'अस्मत्‌-प्रत्ययगोचर' और ुप्मत्‌-प्रत्ययगोचर'। 
एक होता है द्रष्टा और दूसरा होता है दृश्य । त्याय वेशेषिकों की कल्पना 
के अनुसार यह द्रष्टा “आत्मा' है और हृश्य पृथिवी, जल, तेज, वायु और 
भआाकाश--ये भूतपंचक है | द्रष्टा के द्वारा दृश्य की अनुभूति के लिये मत 
की कल्पना है। ज्येष्ठ और कनिष्ठ के लोकव्यवहार के लिये 'काल' और 
यहा, वहाँ, व्यवहार के लिये 'दिक स्वतंत्र पदार्थ माने गये है । इस 
प्रकार द्रष्टा और दृश्य रूप में विभक्त जगत्‌ के यथार्थ विश्लेषण के लिये 
न्‍्यायवैशेषिक को पंचभूत, काल, दिकू मन और आत्मा--नौ पदार्थों कीं 
पृथक्‌, स्वतन्त्र सत्ता मातनी पड़ती है। अतः प्रथम प्रस्थान की आध्यात्मिक 
दृष्टि 'बहुत्ववाद' की है । द्वितीय प्रस्थान में भी स्वतन्त्र पदार्थों को घटाकर 
दो ही मूल पदार्थ स्वीकृत किये गये हैं । द्रष्टा 'पुरुष' रूप में तथा समस्त 
दृश्य प्रकृति! रूप में अद्धीकुत किये गये हैं। व्याय का “आत्मा! सांख्ययोग 
में 'पुरुण” कहलाता है, परस्तु दोनों प्रस्थानों में यही भेद है कि बात्मा जड़ 
है और चैतन्य, ज्ञान आदि गुणों का अधिष्ठानमात्र है। परंतु पुरुष! चैतन्य 
का आश्रय न हीकर स्वयं चित्स्वरूप है। मन को वहाँ 'अन्तःकरणरूप में 
और चारों क्षित्यादि-परमाणुओं तथा आकाश को पंच 'तस्मात्रा' रूप में 
स्वीकृत किया गया है। दिक्‌-काल सांख्यमत में पृथक्‌ पदार्थ नहीं माने 
जाते। व्यासभाष्य में 'काल' वस्तु-शुन्य, विकल्पमात्र सिद्ध किया गया 
है---स खल्वयं कालो वस्तुशुन्योषपि बुद्धि-निर्माण: शब्दभानानुपाती 
लौकिकानां व्युत्यितद्शनानां वस्तुस्वरूप इवावभासते” (व्यासभाष्य ३५२) । 
क्षणों के सन्‍्तान का व्यावहारिक नाम काल' है। भिन्‍न-भिन्‍त पदार्थों के 
साथ आकाश के सम्बन्ध होने पर देश की कल्पना व्यावहारिक है, पा रमाथिक 
नहीं । इस प्रकार प्रथम प्रस्थान के नी पदार्थों के स्थात पर पुरुष ओर 

प्रकृति ये ही दो स्वतन्त्र और नित्य पदार्थ माने गये । सांख्य-अस्थान में 
न्याय प्रस्थान के वहुत्ववाद के स्थान पर वतवाद' की प्रतिष्ठा की गयी। 
, तृतीय प्रस्थान में पूर्ण अद्वेतवाद की स्थापना की गयी है। सांख्यों की प्रकृति 
माया! रूप में तथा पुरुष 'ब्रह्म' रूप में गृहीत हुआ, परन्तु एक विशेषता 
के साथ। माया ब्रह्म की शक्ति मात ली गयी, जिससे ब्रह्म ही विश्व का 
अभिनव्वतिमित्तोपादान कारण एक अद्वेत तत्त्व वतन गया । ब्रह्म ही सत्य है । 
यह जगत अनिरवंचनीया माया का कल्पतामात्र है । 


तान्त्रिक दृष्टि 
शाक्तदशेन मे 'अद्वत' की कल्पना इससे विलक्षण है। सांख्य पुरुष का 
स्थान ले लिया शिव' ने तथा प्रकृति का शक्ति ने। दोनों में अन्तर यह 
हुआ कि पुरुष के वहुत्व की जगह शिव की एकत्व कल्पना की गयी तथा 
जड़ात्मिका 'प्रकृति' के स्थान चिद्रूषिणी शक्ति विराजने लगी। पषड्दर्श॑नों में 
शक्ति जड़ात्मिका ही है। केवल शाक्त दर्शनों मे वह चंतन्थमयी स्वीकृत की 
गयी है | ये शिव-शक्ति एक ही तत्त्व के द्विविध रूप है-- 


स्वित्यात्मक और क्रियात्मक । शिव स्थित्यात्मक रूप है और शक्ति 
क्रियात्मिका है। मूल परमार्थ शिव-शक्ति का सामरस्य है। स्थित्यात्मक 
भाव शिव है और क्रियात्मक भाव शक्ति । चेतन्य के दो भाव होते हैं-- 
वहिमुंख चैतन्य की ही सन्ञा शक्ति! तथा अन्तर्मुख चैतन्य का ही दूसरा 
नाम शिव है। इसीलिए शिव की संज्ञा है--अन्तर्तीन विमश: । अन्तर्मुख 
चेतन्म को परूर्णावस्था में न तो कोई कर्ता है, व कोई विषेय, परन्तु बहि- 
मुंखावस्था में विषय ( 'इद - यह, जगत्‌ ) स्फुटित होने लगता है, पहले 
आत्मा ( अह ) के अ्शरूप मे और पीछे स्वतस्त्र रूप से | पर संवित्‌' में 
विद्यमान 'अहं' और “इदं' के इस क्रमशः उन्मेय से ही विश्वप्र पथ्व का उदय 
होता है । परन्तु भूल तत्त्व तत्त्वातीत है, क्योकि वह शिव शक्ति की 
साम्यावस्था है । ेु यही भद्वय तत्त है। इसी तत्त्व को भिन्न-भिन्न सम्प्रदाय 
808 नाम से पुकारते है। शिव शक्ति की सामरस्य मृति को वैष्णवगण 
युगल', वौद्धणण युगनद्ध', वजयानी तान्जिक 'प्रज्ञोपाय! तथा शाक्त तान्विक 
लोग यामत्' कहते हैं । यह मूर्ति दो होते हुए भी अद्वय है, एक है। भह्या 

शब्द के द्वारा भी उसका यथार्थ परिचय नहीं दिया जा सकता । वह द्वेतादत 
उभय कोटि से भिन्न है। पृथक तथा स्वतन्त्र है। 'कुलार्णव ( १११० ) में: 
भगवान्‌ शंकर के इस कथन का तात्पयें यही है-- 

“अद्वेत॑ केचिदिच्छन्ति द्वैत॒मिच्छन्ति चापरे। 

मस तत्तवं न जानन्ति दवेताक्षेतबिवर्जितम्‌ ॥ 

“कतिपय तत्त्वज्ञानी अद्वेत' का प्रतिपादन करते हैं और अन्य तत्त्व- 
ज्ञानी हैत' मानते है वरन्तु ये लोग नही जानते कि मेरा तत्त्व द्वेत तथा 
बढ्ग॑त दोनों से विलक्षण है । उस रूप मे दोनों अनुस्युत हैं ।” 

भारतीय दा्शंनिकों मे वैदिक दर्शनों को कौन कहे ! अवैदिक दर्शनों के 
भीतर छिपे हुए तत्त्व को भली-भाँति पहिचान कर दोनों के बीच एक प्रकाण्ड 
समन्वय उपस्थित करने का महान्‌ प्रयत्न किया है। जिस समन्वय-बुद्धि का 
संकेत निम्नलिखित पद्च में है, उसकी जितनी प्रशंसा की जाय, कम ही है-- 

“श्रोतठ्य: सौगतो धर्म: कर्तेज्यः पुनशहतः । 
वंदिको व्यवहत्तेव्यो ध्यातव्यः परमः शिवः ॥ 

दाशंनिक तत्त्वों का यह पश्चामृत किस सहृदय के बाहक्नाद का कारण 
न होगा ? 

(ख) 
भारतीय घमम और दर्शन में समन्वय 


भारत में धर्म तथा दर्शन में भी परस्पर सामझस्य है। आर्यावतं के 
प्राचीन तपोनिष्ठ मह॒र्षियों ने इस विश्व की पहेली को समझाने के लिये जिन 
विचारों को जन्म दिया है वे हमारे दर्शन के सर्वस्व हैं। यह जग्रत्‌ अनेक 
रूपात्मक है--क्षण-क्षण में विलक्षण रूप धारण करते वाले पदार्थों का पुल्न 
है । इस पदार्थों के बाह्य, आपातततः विरोधी स्वरूपों के भीतर एक समान- 
रूपता विद्यमान है । इसी अनेकता के भीतर एकता की उपलब्धि हमारे 
ऋषियों की महती देन है । जिस प्रकार परिवतंन-शील ब्रह्माण्ड के भीतर एक 
अपरिवर्तेनशील तत्त्व का सद्भाव है, उसी प्रकार इस पिण्ड के भीतर भी 
एक अपरिवतेनशील तत्त्व की सत्ता विद्यमान है। ब्रह्माण्ड की नियामक संत्ता 
का नाम ब्रह्म है और इस पिण्डाण्ड ( शरीर ) की नियामक सत्ता की संज्ञाः 

आत्मा” है। ब्रह्म तथा आत्मा एक हैं। ब्रह्म तथा आत्मा की एकता 
सर्वतोभावेन माननीय है। ब्रह्म सामान्य दृष्टि से तो अलब्य पदार्थ प्रतीत 
होता है, परन्तु प्रत्येक प्राणी अपने भीतर अन्तर्यामी आत्मा के रूप से उसी 
की सत्ता का अनुभव करता है! इसलिये ब्रह्म के साक्षात्कार करने का 
सबसे बड़ा उपाय इसी आत्मा का साक्षात्कार है । 


जगतू के समस्त पदार्थों में प्रियतम वस्तु यही आत्मा! है। किसी स्थान 
से प्रिय वस्तुओं की गणना आरम्भ की जाय, पर्यवसान आत्मा में ही होता 
है। यह विशाल जगत्‌ रेखागणित की दृष्टि मे एक बृत्त है। इस वृत्तस्थानीय 
जगत्‌ का केच्ध यही भात्मा है। केन्द्र निश्चित है, परन्तु परिधि अनन्त तथा 
क्षर्रीम है। महषि याज्वल्वय ने इसी भात्मा के साक्षात्कार को मोक्ष का 
स्वरूप बतलाया है। जग्रतू का कोई भी पदार्थ नित्य नहीं है। भाज की 
चीजें देखते-देखते कल नष्ट हो जाती है। यदि कोई टिकने वाला भनश्वर 
पदार्थ है, तो वह आात्मा ही है। इसी का अपरोक्ष ( साक्षात्‌ ) अनुभव 
करता मानव जीवन का चरम लक्ष्य है। इसके अनुभव के निभित्त पुत्रवत्सला 
माता की तरह भगवती श्रुति सुन्दर शब्दों में हमे शिक्षा देती है-- 


आत्मा वा थरे द्रष्टव्य; श्रोततव्यो 
मन्तव्यों निदिध्यासितव्यः | 
आत्मनो वा अरे दृशेनेन श्रवणेन 
मत्या विज्ञानिन सबब विज्ञातं भवति ॥ 
( वृहृदारण्यक २३४ ) 


आत्मा का श्रवण करो, मतन करो तथा ध्याव करो | भात्मा के विज्ञान 
से सव विज्ञात हो जाता है। आत्मतत्त्व का श्रवण श्रृत्ि-वाक्यों के द्वारा 
करना चाहिये, मनन ताकिक युक्तियों से करना चाहिये तथा योगप्रतिपादित 
उपायों के द्वारा उसका निदिध्यासन करता चाहिये। ये ही तीनो आत्म- 
दइशंनच के अचूक उपाय हैं-- 

श्रोतव्यः श्वुतिवाक्येभ्यो सन्तव्यम्वोपपत्तिसि: | 

सत्वा च सतत ध्येय: एते दर्शन-हेतवः॥ 

आत्मा के सच्चे स्वरूप का ज्ञान हमें उन्हीं ग्रन्थों से करता चाहिये 
जिनमें आत्मनिष्ठ ब्रह्मवेत्ता पुरुषों के साक्षात्‌ किये गये अनुभव का सद्धुलन 
है। ये ही हमारे परम माननीय वेद हैं। श्रवण से ही हमारे कर्तव्य की 
समाप्ति नहीं होती । मनन की भी आवश्यकता रहती है। युक्तियों के सहारे 
वेदविहित तथ्यों के स्वरूप को ठोक ढंग से समझना 'सनन? है। योग के 
मार्ग से उस निश्चित तत्त्व का लगातार चिन्तन करते रहना “निदिध्यासन! 
है | इन उपायों से आत्मा का दर्शन मिलता है । 


धर्म का लक्षण महर्षि कणाद के शब्दों में है-- 
यतो<5्भ्युदयनिःश्रेयससिद्धि. स घ्मे: | 

अर्थात्‌ जिससे लौकिक उन्नति तथा पारलौकिक कल्याण की सिद्धि हो वही 
धर्म है। धर्म संसार में उन्‍तति की काइडक्षा रखत्ता है, पर उसके पास मोक्ष 
की सिद्धि भी उसका लक्ष्य है। यदि वह एक ही पर ध्यान दे, तो उसका 
उद्देश्य कथमपि पूर्ण नही कहा जा सकेगा । 

पाश्चात्य देशों में धर्म दर्शन का बाधक रहा है, साधक नहीं । विरोधी 
रहा है, सहायक नहीं । इसलिये तो वहाँ शुद्ध तक॑ के द्वारा विवेचन करने 
वाले अनेक विद्वानों को पादरी लोगों ने शुली पर चढ़ाकर उनके प्राण ले लिये । 
इसका कारण यह है कि ईसाई घर्मं कतिपथ भव्ध्रविश्वासों को ही विशेष 
महत्त्व देता है। जहाँ कहीं किसी ने इन विश्वासों से विपरीत कहना शुरू 
किया, वहाँ धर्म आाड़े हाथ आ जाता है। आध्यात्मिक तत्त्व के पारखियों को 
जीवन विताना कठिन हो जाता है। परन्तु भारतवर्ष में धर्म और दर्शन में 
गहरी मेत्री है। दर्शन का आविर्भाव इसलिए है कि वह तीन तापों से सन्तत्त 
जनता की शान्ति के लिये, क्लेशबहुल संसार से निवृत्ति पाने के लिए, सुन्दर 
तथा निश्चित मार्ग का उपदेश देता है-- 

<:खत्रयाभिघातात्‌ जिज्ञासा तद्पघातके हेती | 

विचारशास्त्र पण्डितों की कमनीय कल्पना का विजृम्भणमात्र नहीं है, अपि तु 
उसका आधिपत्य इस व्यावहारिक जगत्तीतल पर है। 

दशेन-शास्त्र के द्वारा सुचिन्तित आध्यात्मिक तथ्यों के ऊपर ही भारतीय 
धर्म की प्रतिष्ठा है। दोनों के मुल आधार वेद ही हैं। जैसा विचार वैसा 

आचार | दर्शन विचारों का प्रतिपादन है और इन्हों विचारों के अनुसार 
आचारों की व्यवस्था करना धर्मका काम है। दर्शन 'रिद्धान्त' का 
प्रतिपादक है, जो धर्म व्यवहार का प्रदर्शक है। बिता धामिक भाचार के 
द्वारा कार्यान्वित हुए दर्शन की स्थिति निष्फल है भौर बिना दाशेनिक 
विचारों के द्वारा परिपुष्ठ हुए धरम की सत्ता अप्रतिष्ठित है। घ॒र्मे को अपनी 
इमारत खड़ा करने के लिए दर्शन नींव रखता है। कोई भी धर्म तव तक 
विद्वानों का प्रियपात्र महीं वन सकता, जब तक वह दशन की सींव पर 
खड़ा नहीं होता । भारत मे इस सामंजस्य का मधुर रूप दिखलाई पड़ता 
है। धर्म के सहयोग से भारतीय दर्शन की व्यापक व्यावहारिक दृष्टि है और 
दर्शन की आधारशिला पर प्रतिष्ठित होने के कारण भारतीय धर्म 
आध्यात्मिकता से अनुप्राणित है तथा वह तकंहीन विचारो तथा विश्वासों से 
अपने आपको वचा सका है। दुःख की निवृत्ति की खोज से धर्म उत्पन्न होते 
हैं भौर दुःख की भात्यन्तिक निवृत्ति का एकमात्र उपाय यही दर्शन है । 
परमात्म-दर्शव, परमेश्वर का दर्शन, ब्रह्मताभ, 'स्व' को पर मे निमग्न कर 
देना, यही उन्नत दर्शन है। इस प्रकार धर्म की पराकाष्ठा का ही माम 

दर्शन है। प्राकाष्ठा से मतलब है कि सच्चे दर्शन से सवका सामझस्य, 
सबकी परस्पर _उनुकूलता, सबकी तुष्टि और पुष्टि हो जाती है। आत्मदर्शन 
जिस प्रकार दर्शन का चरम लक्ष्य है. उसी प्रकार यह परमधर्म भी है। भनु 
बौर याज्वल्क्य 'आत्म-दर्शन! को ही परमधर्म मानते हैं । 


मनु का बचत है--- 
सर्वेपासपि चेतेषामात्मज्ञानं परं स्मृतम्‌ | 
५ ९०5 + 
तदू हम्र॒र्य सबंबिद्यानां प्राप्यते हममृतं ततः || 
ह 5... [ मनु० स्मृति अ० १२) 
याज्नवल्वेय का कथन है-- कम 
हठ्वा-चार-दया-हिंसा-यक्ञ-स्वाध्यायकर्म णामू-। ४2 ' 
,अथं तु ॒परमो धर्मों यदू योगेनात्मद्शनम्‌॥ . «. 
( याशवल्क्यस्मृति ) 

इस पुण्यभूमि भारत में गंगा और यमुना के सम्मिलन के समान धर्म 
ओऔर दर्शन का मधुर मिलन भारतीय संस्क्ृति के परम सामरस्य का सूचक 
है । भगवती श्रुति दोनों का मूल है। उस मूल को तिरस्क्ृत कर देने पर 
दोनों की स्थित्ति आर्पत्तियों से घिरी रहती हैं। केवल तक॑ से ( श्रुतिविहीन 
कल्पना से ) किसी तथ्य का ठीक निर्णय नही हो सकता | इसलिए श्रुति का 
आश्रय सदा आदरणीय है । भतृ हरि ने 'वाक्यपदीय' में इस तत्त्व का बड़ा 
ही सुन्दर विवेचन किया है-- 


प्रज्ञा विवेक॑ लभते भिन्‍नेरागसदशेने: | 
कियद्‌ वा शक्यमुन्नेतुं स्वतकेसनुधावता ॥ 
तत्तद्‌ उत्प्रेक्षमाणानां पुराणेरागमर्विना । 
अनुपासितवृद्धानां विद्या नाति प्रसीदति ॥ 
आशय है--विभिन्न आगमों के दर्शनों के द्वारा प्रज्ञा विवेक को प्राप्त 
करती है। अपने ही तर्को के अनुधावन करने से व्यक्ति किन-किन तत्त्वों का 
उन्नयन कर सकता है ? उसके तर्को का नियन्त्रण तो कही होना ही चाहिए । 
नहीं तो गन्तव्य स्थान से वह कही दूर वहक जायेगा। इसलिए पुराणों 
तथा आगममों के बिना तत्‌-तत्‌ उत्प्रेक्षा करने वालों तथा वृद्धो की उपासना 
न करने वालों की विद्या अत्यन्त प्रसन्न नहीं होती। इसीलिए तर्क को 
वेदमूलक होना ही चाहिए । श्रुतिहीन तर्क का कोई प्रामाण्य नहीं होता-- 
व्याकरणदशेन के महनीय चिन्तक भतृं हरि का यही सुचिन्तित मत है । 


(ग) ठन्त्रों में समन्वय 
(१) शिव तथा शिवा का सामझस्य 


भगवान्‌ शिव की ही शक्ति का नाम शिवा है। शक्ति एवं शक्तिमान्‌ 
में अभिन्न सम्बन्ध है। इन दोतों में किसी प्रकार का पार्थेक्य नहीं है। 
शिवा के स्वरूपविवेचन से पूर्व 'शिव' के स्वरूप को जानना बावश्यक है । 
शीह-स्वप्ते (सोना ) धातु से वन्‌ उणादि प्रत्यय या / वश्‌ कानन्‍्तो 
शिवः स्मृतः पुषोदरा० ) से 'शिव' शब्द निष्पन्न होता है। अतः 'शिव' का 
अर्थ हुभा--जिसमे सब शयन करते हैँ अथवा जिसके द्वारा धृत होकर सब 
कोई अवस्थान करते हैं या जो सबको वश में रखनेवाला विश्वेश्वर है, वही 
सबका आधार है, जिनसे सब कुछ उत्पन्न होता है, स्थितिकाल में जिसके 
द्वरा घृत होता है तथा लयकाल में जिसमें सब कुछ लीन हो जाता है; वही 
शिव” हैं। परिवर्ततशील यह जगत्‌ जिस स्थिर आधार-पर शयन करता है, 
वे ही शिव है। उणादिवृत्तिकार का जो कहना है, वह शिव के निर्गुण या 
निविकार रूप का ग्रतिपादन है--शेते तिछ्ठति नन्द्रतिभ्यां न विक्रियते 
भर्धात्‌ 'गुणावस्थारहितः शान्तः शिव: शब्झु:॥ जिसमें सब कोई शयत 
करते है, वह .शिव है--इस कथन का तात्पय॑ यही है कि वे सबके आधार 
हैं तथा परम कारण हैं । यह जगत्‌ उन्हीं से उत्पन्न होता है, उन्हीं पर स्थिर 
रहता है तथा भक्त में उन्हीं में लीव हो जाता है। फलतः शिव ही इस विगश्य 
की सृष्टि, स्थिति तथा लय के कारण है । 
इतना ही नहीं, शिव ही निखिल विद्या और कला की मूल प्रसूति हैं। 
वे ही वेदरूप से या शब्दरूप से समग्र विद्या तथा शिल्पकला के आदि उपदेष्टा 
हैं। इसीलिये वाक्यपदीय के कर्त्ता महावेयाकरण श्रीक्षत्‌ हरि का शब्दविद्या 
के विषय में कथन है :--- 
सा स्वविद्याशिल्पानां कलानां चोपबन्धनी। 
तद्शादभिनिष्पत्ती सब॑ वस्तु विभज्यते ॥ 
( वाक्यपदीय ब्रह्म काण्ड ). 


२६ भा० द० 

शिव (तथा शिवा भी, क्योंकि दोनों में किसी प्रकार का भच्चर नहीं है) 
बुद्धिह्प से--निश्चयात्मक ज्ञानझूप से--सबके हुदय में विराजमान रहते हैँ न्‍ 
सब प्राणी श्रद्धा के द्वारा ही किसी कार्य के करने में प्रवृत्त होते हैं। श्रद्धा 
क्या है ? निरक्त के अनुसार वह निश्रयात्मिका बुद्धि की अधिष्ठात्री देवता 
है। निरक्त के वचन है :-- 


श्रद्धा श्रद्धानात्‌ | तस्या एवा भवति | ( निरुक्त ६३० ) 


( श्रद्धा इत्येतत्पदम्‌ अत्र-श्रत्‌-इति सत्यनास पूर्वपदम] तद्स्यां घियतत 
इति श्रद्धा श्रद्धानं तस्मात्‌ ) अर्थातू-धमोर्थकाममोक्तेषु अविपयेयेणैब- 
मेतदिति या बुद्धि: सम्पद्यते' तद्धिदेवता भावाख्या श्रद्धेत्युच्यते | 

( नि० भा० ) 
तात्पर्य यह है कि--यह ऐसा ही है' इसके द्वारा यह कार्य अवश्य 
' सिद्ध होगा' इस प्रकार की निश्चयात्मिका बुद्धि की अधिछान्ी देवता 
( भावना ) को “श्रद्धा” कहते हैं। शिवजी ही इस श्रद्धा के मधिदेवता हैं 
भोर वे ही श्रद्धाहप से जीव को कर्म करने में प्रेरणा देते हैं। यदि चित्त 
' मलरहित, तिमेल तथा सत्त्वगुणसम्पन्न रहता है, तभी भनुष्य शिव के आदेश 
को ठीक ढंग से समझने में समर्थ होता है और उत्त भादेश का पालन करता 
हैभा वह कार्यों में सफ़ल होता है। फलतः किसी व्यवसाय में यदि व्यक्ति 
सफलमनोरथ होता है, तो वह शिवजी की ही कपा का फल होता है। वेद 
भी भगवान्‌ की आदि-आज्ञा हुप ही हैं। यदि भग्रवान्‌ शंकर इस यूर्ति के 
हारा शाह-विज्ञान का उपदेश न करते, तो यह त्रिभुवत्त अन्ध और मुक्त के . 
समान हो जाता, कोई भी ज्ञान-विज्ञान सीख नहीं सकता, 
का आविष्कार तथा उन्नति नहीं हो पाती :--- 


साक्षात्‌ घबान्‌ यदि न विधाय मूर्तिसायां 

तत्त्व॑ तिज॑ तद्दद्ष्यद्तोडतिगुह्मम्‌ | 
नाज्षास्यत त्िसुवन॑ ध्रवमन्धमृ्क 

विश्व समस्तमसमन्जतामयास्यत्‌ || 


( आगमरहस्यस्तोत्र ) 


कला तथा शिल्प 

तथ्य यह है कि मनुष्य जो भी कर्म करता है, वह ( कर्म ) स्वत्तः अपना 
फल नहीं दे सकता | कोई जड़शक्ति उस फल को देनेवाली नहीं हो सकती । 
यह तो चेतव-शिव की ही सामथ्यं है कि वह उचित समय ( परिपाककाल ), 
आने पर करे का फल प्रदान करता है। कर्म की प्रवृत्ति और निदृत्ति अर्थात्‌ 
कर्स को आरम्भ करना और कर्म को रोकना इन दोनों पर जिनकी प्रभुता है; 
वे ही स्वत्तन्त्र हैं और उन्हीं को कर्ता कहा जाता है। पाणिनि का एतद्विपयक 
सूत्र ही है--'स्व॒तन्त्रः कत्तो !! शिवजी विश्व के कर्त्ता हैं, इसका यही ताहंपंयें 
है कि विश्वसृष्टि के पूरे शिव की कर्म के उत्पन्न होने में तथा विराम करने में 
प्रभुता अखण्डनीय है। फलतः वे परम स्वतन्त्र होने के कारण “कर्ता' कहे गये 
हैं। शिवजी जानते हैं कि किसका कैसा कर्म है, कब/किसको फल देना होगा; 
कब किसके कर्म का विपाककाल आ पहुँचता है--इन सबों की जानकारी 
स्वतस्था--ज्ञानसम्पन्न शिव मे ही विद्यमान है, अस्वतस्त्र कंमे अथवा बुद्धि- 
हीन जड़शक्ति में नहीं । मनुष्यों के कर्म को ईश्वर फल देकर भनुगृहीत करते 
हैं। यहाँ बनुग्रह की जो व्याख्या ऊपर की गयी है, वह 'न्यायवारतिक' के 
ही वाक्यों का सारांश है :-- ह 
“अपि तु पुरुषकर्म ईश्वरोउनुगृहाति । कोउनुमहाथे: ? यदू यथाभूत॑ 
यस्य च यदा विपाककालः, तत्‌ तथा तदा विनियुडःक्ते इति! | 
ः ( न्यायवातिक ). 
शिव की शक्ति का ही नाम शिवा है। सांख्य--दर्शन में निदिष्ट प्रकृति 
तथा शैवागमद्वारा व्यास्यात शक्ति! एक ही पदार्थ नहीं है। सांखझ्यों की 
प्रकृति! निगुणात्मिका होती है भर्थात्‌ सत्त्त, रजस्‌ और तमसू--इन तीनों 
गुणों का समुच्चय ही 'प्रकृति' को निष्पन्च करता है। वह स्वयं जड़ है। 
यही प्रकृति या माया जगत्‌ रूपी कार्य का उपादान कारण है उसी प्रकार,' 
जिस प्रकार स्वर्ण स्वर्णवलय का उपादाव कारण गौर मृत्तिका घट का 
उपादान कारण है। प्रकृति को अस्तराल में ( मध्य में ) रखकर ईश्वर 
जगत्‌ का उत्पादन करते हैं । फलतः जगत्‌ रूपी कार्य प्रकृति से उत्पन्न होता 
है। ईश्वर विश्व. की सृष्टि में उपादान कारण है तथा उत्पादनकर्ता भी है ।' 
ईश्वर प्रकृतिझ्प शरीरद्वारा जगत्‌ का उपादान, कारण;है ,तथा चँत॑न्यद्वारा 

इसका उत्पादन कर्ता है। यदि केवल जड़ प्रकृति ही जगरतू का कारण होती, 
तो जगत्‌ जड़रूप होता । जीवों में 'मैं', मेरा भादि रूप जो बुद्धि की स्फूर्ति 
देखी जाती है, वह कथमपि नहीं होती। इसलिये जगत की सृष्टि में 
जड़ात्मिक प्रकृति की केवलमान्र कारणता नहीं है, प्रत्युत चेतन पुरुष के 
सान्निध्य में तथा उसके द्वारा अधिष्ठित होकर ही प्रकृति जगत के उत्पादन में 
कारण होती है। विश्वसृष्टि के लिए प्रकृति और पुरुष दोनों का अस्तित्व 
मालता पड़ेगा; क्योंकि आपस में एक दूसरे की अपेक्षा रखते हैँ। प्रकृति 
चेतत्य के लिये पुरुष की अपेक्षा रखती है और जगत के उपादान कारण के 
लिये प्रकृति की अपेक्षा होती है। प्रकृति तथा पुरुष आपस में संयुक्त हैं, 
सदा ही सम्बद्ध हैं। परंतु इन दोनों का यह सम्बन्ध क्षागन्तुक नहीं है-- 
यष्टिधारी पुरुष तथा यप्टि के समान नहीं । दोनों का सम्बन्ध अनादि है, 
दोनों ही 'अर्जा हैं--दोनों का कभी जन्म नहीं होता । निगुणात्मिका होने से 
श्रुति में वह तो रक्त [ रज ), शुक्ल ( सत्त्व ) तथा कृष्ण ( तम ) वर्णवाली 
कही गयी है। तेत्तिरीय आरण्यक का यह सारगभित कथन पप्रकृत्ति' के 
स्वरूप का स्पष्ट दयोतक है-- 
अजासेकां लोहितशुक्लकृष्णां 
बहीं प्रजां रुजमानां सरुपाम्‌ : 
अजो होको जुषसाणो नु शेते 
जहात्येनां मुक्तभोगाम्‌ अजोउन्यः ॥ 
( श्वेताश्व० ४५, महाना० ८४, नृसिहपूर्नता० ५५ ) 
शिव की शक्ति 'शिवा' प्रकृति से नितान्‍्त भिन्न है। यह जड़ शक्ति नहीं 
है, प्रत्युत चैतन्य शक्ति है; चित्‌ शक्ति है। सूतसंहिता शिवा का मा्मिक 
निरूपण करती हुई कह रही है :-- 
सदाकार परानन्दा संसारच्छेदकारिणी। 
सा शिवा परम देवी शिवाभिन्ना शिवंकरी || 
तात्पयं है--शिवा सदाकारा है, परम आन 
लय करनेवाली है । वह परमामन्द की उत्कृष्ट 
शिवंकरी है। सब प्राणियों की सुखकारिणी है। 


न्द स्वरूपिणी है, संस।र का 
देवी है---चैतन्यमयी है और 
साथ-ही-साथ वह शिव से 

अभिन्ना है। शिव तथा शिवा का यह सम्वस्ध नेसगिक है। एक के वित्ता 
दूसरे की स्थिति अकल्पनीय है। विदा शक्ति के शिव एवं विना शिंव के 
शक्ति कभी हो त्हीं सकती । ज्ञानी पुरुष वही है, जो उमा-महेश्वरं के इस 
ऐक्याकार तात्तिक स्वरूप का साक्षात्कार करता है | इस विषय में सृतसंहितता 
का यह कथन यथार्थ ही है-- 

न शिवेत्त विना शक्तिन शक्तिरहितः शिवः | 

उमाशंकरयोर क्य॑ यः पश्यति स पश्यति !! 


अर्थात्‌ु-इस जगत्‌ के भीतर जो भी वस्तु दृष्टिगोचर होती है, देव, 
मनुष्य, पशु-पक्षी आदि--वह सब कुछ शिवशक्तिमय है । 
त्रिपुरसुन्दरी--जगत्‌ के भीतर जिस श्रेष्ठटतत सौन्दय की कल्पना की 
जा सकती है, उससे भी वह अत्यधिक सुन्दर है। इसीलिये दुर्गासप्रशती का 
. मामिक उद्गार है --सोम्या सोम्यतराशेषसौस्येभ्यस्व॒तिसुन्द्री” (१६५) 
कालिका पुराण में भी इस अप्रतिम सौन्दर्य का निर्देश करते हुए 'ललिता' 
नाम का तनिर्वचन इस प्रकार किया गया है ४-- 
जगलयेडपि यस्यास्ति सहशी नेब सुन्दरी | 
नामास्ति लक्षिता तेन देवी ललितकान्तिका ॥ 
इस जग्त्‌ के भीतर दो प्रकार की वस्तुओं की सत्ता है--सत्‌ , नित्य, 
आकाशादि तथा असत्‌ , अनित्य, पृथिवी आदि। अथवा सत्‌ू--चेतनवर्ग 
तथा भसत्‌ अचेतनवर्ग | देवी इन दोनों की शक्तिरूपा हैं। इसीलिये वे 
अखिलात्मिका कही जाती हैँ, अर्थात्‌ वे नेिखिल' विश्वरूपिणी हैं :-- 
यच्च किंचित्‌ कचिद्‌ वस्तु सदसद्वाइखिलात्मिक | 
तस्य स्वस्थ या शक्ति: सा त्वं कि स्तूयसे तदा || 
( दुर्गासप्तशती १॥६४ ) 
इतना ही नहीं, शक्ति के दोनों ही रूप हैं। वे अतिसौम्य हैं, साथ-ही 
अतिरोद्य भी । आशय यह है कि जगत्‌ के दोनों रूपों का समन्वय भगवती 
दुर्गा में है। कहा चहीं जा सकता कि वे क्या नहीं हैं। जगत्‌ में जो कुछ भी 
दृष्टिगोचर होता है, वह उन्हीं का स्वह़्प है । विशुद्ध भाव से इस शक्ति की 

उपासना करना ही जीव का परम कतेंव्य है। जब भगवान्‌ अन्तर्लीन विमशे 
होकर विराजमान रहते हैं, तव शक्तिमान्‌ का प्राधान्य रहता है, परंतु उस 
जवस्था में भी शक्ति की अवस्थिति रहती है। अवश्य ही वह सुक्ष्मरूप में 
रहती है। जब विश्वसृष्टि की रचना के लिये शिव की इच्छाशक्ति का 
प्रादृर्भाव होता है, तब सुप्तशक्ति का उद्वोधन होता है भौर वह इस 
वैचित्र्य-सम्पन्न जगत्‌ की रचना में प्रवृत्त हो जाती है। ये शिवा ही सव 
कुछ हैं। थे ही माता हैं, ये ही दया हैं, ये ही व्याप्तिकपिणी हैं। थे चित्ति- 
शक्ति हैं--जो समस्त जयत्‌ को ज्ञानरूप से व्याप्त कर अवस्थित रहती है :-- 


चितिरुपेण या क्षत्स्नमेतदू व्याप्य स्थिता जगत्‌ | 
( सप्तशती ५।६४ ) 
वे ही ईशा' हैं बर्थात्‌ 'कतुमकतुमन्यथा कतुमः समर्थ हैं। ऐसी 
देवी की शरण में जाने से ही जीव का कल्याण होता है। जीव को अपना 


अहंकार तथा अभिमान परित्याग कर इनकी शरण में जाना चा हिये, तभी 
उसका वास्तविक कल्याण हो सकता है, अन्यथा नहीं । 


अन्त में काशी को अधिछान्नी देवी अन्नपूर्णा से हमारा नम्न निवेदन है 
कि वे इनको भिक्षा प्रदानकर शरणागत जीव का उद्धार करें-- 


आदिक्षान्तसमस्तवर्णनकरी शम्भोजिभावाकरी | 
काश्मीरा त्रिजनेश्वरी त्रिलहरी नित्याड्ररा श्री । 
कामाकाडक्षकरी जनोदयकरी काशीपुराधीशवरी | 
सिक्षां देहि कृपावल्म्बनकरी माताक्रपूर्णेश्वरी ॥ 


(२) राज़िततक्त्य 
.. इसी शिव तथा शिवा की पूजा की महनीय रात्रि महारात्रि' के नाम 
पुकारी जाती है। यह फाल्पुन मास के कृष्णपक्ष की चतुदंशी को पड़ती 
ह€ | यह वर्ष के अन्त की सूचना देती है। इसी रा्ति को भगवान्‌ परमशिव 
अपने ताण्डव नृत्य का प्रदर्शन कर भहाभ्नलय की सूचता देते हैं। तदनग्तर 
जय का भ्रादुर्भाव होता है और यह प्रक्रिया प्रतिवर्ष प्रतीकात्मक रूप से 

होती है । इस शिवरात्रि के शिवतत्त्व का वर्णन ऊपर किया गया है। अब 
त्रितत्व का दिः्दशन यहाँ किया जा रहा है । 


रात्रितत्व---वदिक विवेचन 


रात्रि देवी के महत्त्व के विषय में वंदिक भन्‍्त्रों के आधार पर कुछ 
विवेचन प्रस्तुत किया जा रहा है। दुर्गासप्तशती' के भक्तों को 'रात्रिसुक्त' 
से परिचित होना स्वाभाविक है। राज्रिसृक्त दो प्रकार का निर्दिष्ट है। एक 
है तान्त्रिक रातिसृक्त जो सप्तशती के प्रथम भ्रध्याय में ७०वें इलोक से ५७ 
शलोक तक है। दूसरा है वैदिक रात्रिसूक्त जो ऋग्वेद के दशम मण्डल का 
१२७ सूक्त है जिसमें आठ मन्त्र उपलब्ध होते है। इस सुक्त के अनन्तर ही 
रातिसृक्त का परिशिष्ट भी है जिसमें २५ ऋचायें प्राप्त होती हैं। इस स्थांव 
पर रात्रितत्त्व का वैदिक विश्लेषण प्रस्तुत किया जा रहा है । 

उणादिकार के मंत मे रा दाने घातु से रात्रि शब्द निष्पन्न होता है 
जिसका अर्थ होता है-प्रदाव करना । किसे प्रदान करना ? और क्या प्रदान 
करता ? तिरुक्त के नैधण्टुक काण्ड के मतानुसार जीव दो प्रकार के होते हैं-- 
(१) नक्तंचर और ( २) दिवाचर | इनमें नक्तंचर जीवों को ( जो रात्रि 
में विचरण किया करते है उनको ) यह रात्रि प्रकृष्ट रूप से हर्षयुक्त करती 
है तथा दिवाचरों को ( मनुष्य आदि दिन मे संचरण करने वाले जीवों को ) 
इतिकर्तव्यता कम से निवृत्त करती है। आशय यह है रात्रि आते ही 
दिवाचर प्राणी अपने कत्तंव्यों से निवृत्त होकर विश्राम करते हैं। फलत 
रात्रि नक्तंचर जीवों को आनन्द प्रदान करती है और दिवाचर प्राणियों को 
विश्राम तथा आराम देती है। इसीलिए रात्रि का यह नामकरण है । 

रात्रि: कस्मात्‌ ? प्ररमयति भूतानि नक्तंचारीणि, उडपरमयतीतराणि 
भ्रुवीकरोति ।--निरुक्त नैघण्टुककाण्ड | 

रात्रि के अन्य विश्वुत अभिधानों से भी इसी तथ्य की बात प्रमाणित 
होती है। क्षपा तथा शर्वरी रात्रि के ही विभिन्न नाम हैं। इसके अर्थ 
का विश्लेषण करती हुईं निघण्दुटीका रात्रि के स्वरूप को पर्याप्त प्रकाशित 
करती है :-- ) 

क्षपा--इस शब्द में दो खण्ड है (क्ष+पा )। दिलों में अपने कर्मों 
द्वारा क्षीण भर्वात्‌ श्रात्त प्राणिणें को (क्ष ) जी निद्रा दाव कर पालन करती 
हैं ( पा ), वही होती है क्षपा 

शबरी'--नाम का भी हेतु इसी प्रकार है। रात्रि में सुप्त प्राणी पुनः 
नवीभूत होकर उल्लसित तथा श्रसन्न हो जाते हैं--तवीन होकर अपने 
कर्मों में प्रातःकाल व्याप्त हो जाते है। इसीलिए प्राणीगण निद्रा के लिए 
जिसकी शरण लिया करते है वही होती है--शर्बंरी । 

वेद में तथा वेदसम्बद्ध पुराणादि में रात्रि दो प्रकार की मानी जाती 
है--जीवरात्रि और ईश्वररात्रि | रात्रिदेदी के दो रूप हैं--रात्रि शब्द की जो 
व्यास्या ऊपर दी गई है इससे स्पष्ट है कि रात्रि के आगमनमात्र से जीवों 
के जितने काये हैँ उत सबका जिस काल में विराम, विश्राम या अवसान हो 
जाता है वह तो होती है जीवरात्रि 


जिस काल में ईश्वर के भी सर्जव तथा पालन कर्म विरत हो जाते हैं 
चही होती है ईश्वररात्रि । तथ्य यह है महाप्रलयदणा में सब पदार्थों का तो 
सुतरां अभाव हो जाता है, उस समय केवल “अव्यक्त' अवशिष्ट रहता है। 
यही बव्यक्त-अ्रह्म मायात्मक वस्तु ही विद्यमान रहता है। फलतः ईश्वर के भी 
कार्यकलाप के विरत हो जाने के कारण महाप्रलयदशा ईश्वररात्रि के नाम 
से अभिहित की जाती है। ईश्वररात्रि के स्वरूप का प्रतिपादक दियी पुराण 
का यह पद्च महत्त्वपुर्ण है :-- ५ 
ब्रह्ममरायात्मिका रात्रि: परमेशलयात्मिका | 
तद्धिष्ठाहदेवी तु भुबनेशी प्रक्ीतिता॥ 


महाश्लय वाली रात्रि ब्रह्ममायात्मिका रात्रि होती है। बह रात्रि 


परमेश्वर के भी लय करने चाली है। उसकी जो अधिष्ठातृदेवी होती है उत्ती 
को भुवनेशी या भुवनेश्वरी नाम से पुराण न ए-+- -  इराण अभिहित करते हैं।...._ करते हैं । 


नी 


नये ५ 
३. सपेः स्व: कर्मनि: भहनि ज्षीणान्‌ प्राणिनः इमान्‌ स्वापेन पातीति क्षपा 
२. अस्यां हि उठाः पुवनया इंच प्राणिनः प्रातः उत्तिष्टन्ति ) शरणमर्स्याँ 
स्थापाथ क्रियते इति शर्बरी । “-निधण्टटीका । 

दिन के अवसान होने पर होनेवाली रात्रि भनन्‍्धकारमय अवश्य है, परन्तु 
उसकी अधिष्ठातृदेवी का जी वर्णन वैदिक मन्हत्रों में आता है उससे स्पष्ट है 
कि बह प्रकाशमयी है, सवातत द्योतनतशीला है। वह स्वयं चिस्मयी है। 
भूवतेश्वरी देवी की अनुकम्पा से ही जीवों के सब अन्धकार दूर हो जाते हैं 
और वह परमतत्त्व को प्राप्त करने मे सक्षम होता है। राच्रिसृक्त में जगत्‌ 
की सृष्टि के तत्त्व का बड़े ही संक्षेप में वर्णव किया गया है । 


जो वस्तुत्तः असत्‌ है, वह सत्‌ नहीं हो सकता, जो वास्तव में नहीं है, 
उसका कभी जन्म नहीं हो सकता । इसके विपरीत जो 'सत्‌' है ८ वस्तुतः 
विद्यमान है, उसका ध्वंस या नाश नहीं हो सकता | सृष्टि तथा लय के 
विषय में वेद का यह परम आराध्य तत्त्व है। बैदिक शास्त्र इसी मुलतत्त्व की 
व्याख्या करते हैं। उस प्रसंग में 'लय' या नाश तथा आविर्भाव अयबा उत्पत्ति 
शब्द के अर्थों को ठीक समझने की आवश्यकता है । अव्यक्त बस्तु को व्यक्त 
होने को या अभिव्यक्ति को, वर्तमान अवस्था में आगमन को “उत्पत्ति! कहते 
हैं । /ली धातु से 'लय' शब्द वना है जिसका अर्थ होता है नाश । 'लय' 
का अथ है अदशेन; एकान्तिक नाश नहीं। व्यक्त को अव्यक्तभाव प्राप्त 
होने पर अर्थात्‌ कर्म को कारण में लीन होने की ही संज्ञा लय है। वेद के 
प्रब्यात सूक्त 'तासदीय सूक्त' के अनुसार प्रलय दशा में निश तमः का 
साम्राज्य रहता है। रात्रि का अन्धकार जिस प्रकार सत्‌ पदाथ' को आावृत 
कर रखता है, उसी प्रकार विश्व जगत भी त्तम के द्वारा भावत्मतत्त्व के 
आधरक माया' नामक पदार्थ के द्वारा आबृत रहता है। प्रख्यात मन्त्र हैः-- 
तम आसीत तससा गूहमग्नेड- 
प्रकेते [सलिलं सर्बेमा इंद्पू॥ 
मनुस्मृति में भी इसी वैदिक तत्त्व का संकेत है :-- 
आसीदिद तमोमूत्तमप्रज्ञातमलक्षणम्‌ | 
अप्रतक्‍्येसनिर्देश्य॑ प्रसुत्रमिव सबेतः | --मनुस्मुति १४. 
इस तप्त रूपी भविद्या या माया के अपसारण तथा त्तिरस्करण के लिए 
तर्या की नितान्त आवश्यकता होती है। 'तप' को किसी भौतिक आधे में 


है 


४१० भारतीय दर्शन-पस्तार 


ग्रहण करने की यहाँ आवश्यकता नहीं है। तप का अथे है समीक्षण या 
पर्यालोचन । लयापश्न जीवों के कर्मो का परमेश्वर 'पर्यालोचन' करता है कि 
उनके कर्मों में कौन-सा कर्म उत्पन्न होने के लिए---अपनी अभिव्यक्ति पाने के 
लए--अभिमुख है। सष्टव्य पदाथे कौन कर्म करके प्रकृति में लीच हुआ है 
इसका विचार ही तप है। परमेश्वर सर्वज्ञ तथा सर्वविद्‌ ठ5हरा । उसका 
तप ज्ञानमय ही है। मुण्डक उपनियद्‌ में यही तत्त्व परिस्फुरित होता है :-- 
यः स्वेज्ञः सवंबिद्‌ यस्य ज्ञानमयं तपः | 
अधथव॑संहिता दो ही चस्तुओं को जगत्‌ की सृष्टि करने में कारण 
मानती हैं--( १ ) एक तो है स्रष्टव्य पदार्थों के कर्मों का ज्ञानरूप परमेश्वर 
का तप (२) ओर दूसरी वस्तु प्राणियों के सुख-दुःख :--- 
फलोन्मुख पुण्यपापमर्य के | 
तपश्रैबरास्तां कर्म चान्तिमहाणवे ॥ 
“-अथर्वसंहिता ११। ०२ 
राज़िसुक्त में पूर्वोक्त वैदिक सृष्टि तत्व का विवेचन संक्षेप में किया 
गया है। प्रथम मन्त्र पर ही विचार करें । 
प्रथम मन्त्र है :- 


3% रात्री व्यख्यदायती पुरुत्रा देव्यक्षभ्ि: | 
विश्वा अधि श्रियोषधित ॥ 
महत्तत्वादिर्प व्यापक इन्द्रियों से सब देशों भें समस्त वस्तुओं में 
प्रकाशित होने वाली राचि रूपा चयोतनशीला देवी अपने द्वारा उत्पन्न किये 
गये जगत्‌ के जीवों के शुभाशुभ कर्मो को विशेष रूप से देखती है और उनके 
अनुरूप फल की व्यवस्था करती हुई समस्त विभूतियों को धारण करती है । 
इस मन्त्र का संक्षेप में निध्कर्प है कि यह विश्व जगत्‌ लीम होकर 
रात्रि! मे अवस्थान करता है। वही राधत्रिदेवी विद्योतमान तत्त्व विपत्तियों 
को दूर करने वाली भगवती दुर्गा' है। प्रलयकाल में चह अपने वक्षःस्थल 
+* समस्त लवापन्न जीवों को धारण करती है। वही जीवों के शुभाशुभ 
कर्मों का ईक्षण किया करती है। ( व्यस्यत्‌ ) कि जीवों के कौन से कर्म 

अभिव्यक्ति करने में समर्थ है। उसका यह (ईक्षण' ब्रह्म का ज्ञानमय त्तपः 
है। फलतः नाना नक्षत्रों से युतिमाव राजिदेवी चिन्मयी दुर्गा ही है जो 
प्राणियों के कल्याण साधन के लिए इस सृष्टि का उदय करती है. बौर इसमें 
विध्व डालने वाले है देत्यों और राक्षसों का स्वयं या अपनी नाना विभूति के 
द्वारा संहार कर देती है । 


रात्रियुक्त ( मन्त्र तृतीय ) की समीक्षा से प्रतीत होता है कि रात्रि 
देवी का उपा के साथ बड़ा ही घनिष्ट सम्बन्ध हैं। मन्त्र का अर्थ हैं कि 
आगमनशीला रात्रिदेवी विच्छक्ति भुवनेश्वरी प्रकाशरूपा अपनी भगिनी 
उपा देवी द्वारा तम ( अन्धकार या अविद्या ) का नाश करती है। ऋग्वेद 
के एक दूसरे मन्त्र में रात्रि और उपा के परस्पर रूप का बड़ा ही सुन्दर 
विवरण किया गया है। उपा और रात्रि 'समानवन्धू” कही गई है बन्धु' 
अर्थात्‌ चन्धत स्थाच । इत दोनों का 'बन्धन' स्थान समान है। सू्े के अस्तमय 
के साथ रात्रि संश्लिए है ( बद्ध है ) और सूर्य के उदय है प्रति उपा संश्लिष्ट 
है । फलतः ये दोनों भगिती हैं। ये दोनों अमृत हैं-“-अमरण-धर्मा हैं। नित्य 
है ) इनका कारण कभी नहीं होता । ये इतरेतर संश्लिष्ट हैं अर्थात्‌ ये आपस 
में एक दूसरे के साथ संयुक्त हैं। दिन के बाद रात्रि का आगमन होता है 
और रात्रि के बाद उपा का | इस कारण वे दोनों परस्पर संश्लिष्ट हैं । 

दोनों समान-रूपेण प्रकाश शीला हैं--उषा अपने प्रकाश द्वारा प्रकाश- 
शील होती है। रात्रि अपने तमोवीर्य के द्वारा अर्थात्‌ अच्यकार शक्ति के 
द्वारा प्रदोतमाना होती है। इस प्रकार दोनों का 'समाववन्ध' होना उचित 
ही प्रतीत होता है। ये दोनों ही परमेश की माया नाम्वी शक्ति के द्वारा 
आविर्भूत हुई हैं । 

इसीलिए बेद इनको भगिनी शब्द से सम्बोधित करता है । 
चिच्छक्तिहपा रात़िदेवी भुवनेश्वरी नाम से प्रख्यात हैं! यही प्रकाशरूपा 
उषा के द्वारा अविद्या की आवरण शक्ति को निराकृत करती है। जब 
भारव्ध कर्म का क्षय होने से विक्षेपशक्ति का भी नाश हो जाता है, तभी 


अज्ञानहप तम अपगत होता है--उसकी निवृत्ति होती है। रत्रियूक्त. 
के इस मन्त्र का यही आध्यात्मिक तात्पय है :-- हु 


४१२ भारतीय दश्शन-सार 


निरु स्वसारमस्क्षतोपसे देव्यायती | 
अपेदु हासते तसः ॥ ( रात्रिसूक्त ३ मस्त ) 

' [ निष्कर्ष--परा चिल्छक्तिरूपा रातिदेवी अपनी भगिती ब्रह्मविद्यामयी 
उषा देवी को प्रकट करती है जिससे अविद्यामय भ्धकार स्वतः नष्ट 
हो जाता है । | 

इसीलिए यूक्त के अन्त में भक्त रात्रिदेवी से प्रार्थना करता है--तुम दूध 
देने वाली गाय के समान हो, तुम्हारे समीप आकर स्तुति आदि से तुम्हें 
अपने अनुकूल करता हूँ। परम-च्योम-स्वहूप परमात्मा की पुत्री, तुम्हारी 
कृपा से मैं काम आदि शत्रुओं को जीत चुका हूँ। तुम स्तोत्र की भाँति 
मेरे हृविप्य को भी ग्रहण करो ;+-- 

इस भाव का प्रतियादक अन्तिम ( अष्टम ) मन इस प्रकार है :--- 


उप ते गा इवाकरं 
चृणीष्व दुहिति्दिब: | 
रात्रि स्तोमं न जिग्युपे | 
इस वेदिक विवेचन से स्पष्ट प्रतीव होता है क्वि रात्रिदेवी चिन्मयी 
प्रकाशमयी देवी है। वे भगवती दुर्गा से अभिन्न हैं। इसीलिए तांतिक राधि- 


सूक्त के समान ही इस वैदिक राज़िसूक्त का भी देवी-उपासना में अपना 
अहत्त्वशाली स्थान है । 


झावदालुक्रमणिका 


ञ्‌ 

अच्र ९३, ३२५९ 

धत्तर ब्रह्म ९४ 

प्प्मि ५९, ८९ 
अभिष्टोम ६४ 

अंज ४०४ 

अज्ीव ६४४ 
अताश्विक रे४७ 
अतिदेश २२० 
अतिप्रश्न १६५ 
अतीन्द्रिय २०६, २०८ 
अत्यन्ताभाव २४२ 
सद्िति ४३ 

अदृ्ट १२४, १८४, २०९, 8९२ 
अद्दय-तत््व ३५४ 
अद्वंत ३१६३ 

अद्वेंद्र तस्व्र॒ २५ 
भद्देतवाद की दृष्टि ३२२ 
अधर्स २३५९ 
अधर्सद्रव्य १४५ 
अधिभूत <९ 
अध्याध्म-चिन्तन बे७ 
अध्यास ३३४ 

क्षनन्त चतुष्टय १४८, १४९ 
अनन्यर्व॒ १५०९ 
अनन्या भक्ति १०६ 
अनात्मस्याति ४५ 
अनाखद १८२ 

अनिध्य २२९ 


। १६५९ 
अनिदंचनीय ७९, शेर३े० 
जनुपरब्धि ३०८ 
क्षनुभव दे 
अनुभव की सीसांसा र२९५३ 
अनुमान १२५९, २१३, २१४, ३०५ 
जनुमिति २११ 
अनुराग इृ७७ 
अनेकान्तवाद्‌ १३५९ 
छन्‍दाकरण २७२ 
अन्तरात्मा १७३, १०४ 
अन्तराय १५३ 
अन्तवबुद्धि, १६ 
अन्तरलोच विमश ४०६ 
अज्ञ ६७ 
अन्नमय कोप ३३९ 
अश्नाद्‌ ६७ 
छनन्‍्योन्यासाव २४४ हं 
अन्वय-ध्यतिरेकी अनुसान २१७ 
अन्दयव्याप्ति २१६ 
अपर सामान्य २४१ 
क्परा प्रकृति 4८ 
अपवर्ग १२७, १९४, २०७, २२२ 
अपसिद्धान्त २०५ 
कषपान २३१ 
अपूर्व १८३, ३३२ 
अप्रतिमा २०८ 
अभाव २४३ 


४१४ 


अमिन्ञा १६६ 

लभिधम १६३ 

अभिषधेयचत्त ३७७ 

अभिनिवेशण २८४ 

अस्ेद-स्थिति १११ 

जरिहन्त १४९ 

अथ १३१, २१०६ 

अर्थान्तर २०५ 

अर्थापत्ति ३०७, ३०८ 

अधंभेनाशिक २४४ 

अन्त १४९, १५० 

जवचछव्य॑ 4४१ 

अवतारवाद ११४ 

सव॑यद २३०३ 

अविज्ञप्ति १५३ 

जविया १७३, १७७, १७५, २८३, ३२९, 
३३२, ३३३, ३५२ 

अविद्या का जाभप्रय ३३४ 

भव्यक्त ९३, ९६५, ३९९, ४०८ 

अवध्यय ९३ 

सव्याक्ृत १६६ 

सटश्टधा प्रकृति 4९ 

असत्‌ ४०५ 

जप्तत्‌ कार्यवाद्‌ २०२ 

जसद्‌ द्रव्य का करण २०२ 

स्तंप्रश्ञातद २५३ 

धस्तप्रज्ञात समाधि २९३, २५४ 

बसंस्क्ृत धर्स १८२ 

लसमधायी २२१ 

अमसमघाबी कारण २२१ 

असिद्ध २१९ 

भस्ति ३२५ 

अस्तिकाय १४६ 





| 


भारतीय दर्शन-सार 


अस्मिता २८४ 
अहूं १५ 

अहंकार 4९, २७१ 
नहिंसा १५८ 


हू ञ 

आकाश <५, १४५, २२८, रे३२, ३२९ 

आगम २४ मं 

जाचरण ८० 

आचार-मीसांसा १३१, २४४ 

आचार में तीन सोपान ७७ 

आचार्य १५०, १५१, ऐे५३ 

आत्म-ज्ञान ८४ 

आत्मदुश्न ५०, ३९८ 

आत्मप्ताधव ४८- 

आत्मा १२६, १६६, २०५, २०६, २२८, 
२३३, ३९६ 

आत्मा का विवेचन ३३८, ४९१ 

आत्मा के तीन स्तर 4५३ 

आएमा के साज्ञात्कार ३९६ 

आस्मा ब्रह्म सच्चिदानन्द रूप 

आत्यन्तिक २६ 

आदर्श मानव ११५ 

आधार विशेष ३११ 

आधिदेविक र५ 

आधिभौतिक २५ 

आध्यात्मिक रे५ 

आध्यात्मिक क्रिपांशीलता <५ 

आध्यात्मिक जीवन «८२ 

आनन्द्मय कोष ३४० 

सान्दीक्षिकी २५,२०१ 

आप्त पुदंष १७, २२० 

आरंभवाद २८६, ३९० 

आराध्य तरव रे७३ 


इैधरे 


शुब्दानुक्रेम णिका ४१५ 


आयसत्य १७५ 
जआांलय-विज्ञान १८८, १८९ 
आलोक्ाकाश १४५ 
आवरण ३३१ 

आावरण शक्ति ३३१ 
आशय २९७ 

आसक्ति १०० 


आसंग १०३ 
आसन २८६ 


आस्तिक २२ 
आखब १४६ 


ड् 
इच्छा २३८ 
इतिकर्तव्यता ४०७ 
इन्व्यूशान १६ 
इन्द्र ५९ 
इन्द्रिय २०६ 
इन्द्रियोँ २०७१ 


ई 


ईज्ञण ४११ 

ईशा ४०६ 

ईश्वर 4९, ९३, २९५, ३६४, ६८ 

ईश्वरः १३४ 

ईश्वर का स्‍भ्रणिधान २९६ 

ईश्वर का स्वरूप ३४७ 

ईश्वर की सत्ता २०७, २९७ 

ईश्वर तत्व ३१७ 

ईंशवर-भक्ति २९८ 

ईंश्वररात्रि ४०८ 

ईंथर विषय में प्रभाकर ३१६ 
|. 

उच्छिए्ट ४४, ७२ 

उत्लेपण २४१ 


उत्तरसीसाँसा ३०१ 
उत्पत्ति २५७१, ४०९ 
उत्पाद १४१ 
उदाहरण २१७, २१६ 
उन्सेष १६ 
उपनय २१७५, २१६ 
उपनिपद्‌ ५७, ६८ हि 
उपसान १७२; १७४७, २२०, ३२०५ 
उपसिति २११ 
उपशस १६६ 
उपादान २१२ 
उपादान कारण ४०३ 
उपाध्याय ५७०, १७१ 
उपासना-तर्व ३७३ 
ठरुगाय ६१ 

ऊ 
ऊरमियों २२४ 

त्र्ठ 
फऋ्ाका ७८ 
ऋषि ३८ 

ए 
एक्षात्र २८१ 
एकान्त १३५९ 
एलां चाइतल ७ 


हि 


ए्‌ 
ऐेटमबम ४३ 
ऐहिक १४५ 

कक 
कथा २०४ 
करण ८९, २२१, २७२ 
कर्तव्य-सीसाँसा <० 
कर्ता ४०३ 


४१६ भारतीय दर्शन-सार 


कर्म २४१ 
कमकाण्ड के घिद्धाग्व ३०२ 
कर्म के अनेक प्रकार ३१७ 

५ 
कम तत्व ३१३ 
करममीमांसा ६३ 
कर्म-शान-ससुच्चयवाद ३१८ 
कर्मयोग ९७५ 

कम ४] 
कर्मे-योग की चतुःसून्नी १०१ 
कर्मचाद ९५ 
कर्सेम्द्वियां ८९ 
कचि ३५, ३९ 
कवि का सादर ३९ 
काम १३१ 

ह 

काम्य कर्म ३१७ 
व्वांय १४६ 
कारण शरीर ३३९ 


कार्य <९ 
काल २१, १४५, २२८, २३२, २९३ 


किण्च १२५ 

कुसारिछ मत ३१० 

* छूर्म २३१ 

कँकर २३१ 

केवलब्यतिरेकी जनुमाव २१७ 
केवलानवयी अनुसान २६७ 
केचछी १४५९ 

केवद्य २९४ 

कोषादिक की सूचक सारणि ३४४ 
क्रियायोग २८२ 

क्लेश २८४ 

कलेश-विचार २८३ 

क्लेशों का तनूकरण २८६ 
दछ्पा ४०८ 

चर तत्व ८९ 

दिप्त २८१ 


सेत्र ३२६ 
त्ेच्रनश्न ३२६ 
जेन्र तत्त ८९ 
क्षेत्री ९१ 


ग़ 
गमन २७१ 
गीता ८७ 
गीता का तत्त्वज्ञान ८७ 
गीता का साध्यपक्त ८८ 
यीता का सुलभ साधन ११३ 
गीता के तात्पर्य ११४ 
गीता सें झ्ान-योग १०३ 
गुण २३५, र५५ 
गरुणातीत ९९, ११६ 
गुणों का सम्बन्ध २५७ 
ग़ुर्णो की सिद्धि रण 
मुर्णा में विभिन्नता २६५ 
गुरु ३५२, ३५४, इे५८ 
युरुत्व २४१ 
गुरु संत ३१० 
गोतम २४६ 
अहण समापत्ति २९१ 
ग्रहीतृसमापत्ति २९१ 
आह्य समापत्ति २९१ 


चर 
चक्र २९२ 
चारतुर्मास्य ६४ 
चार्वाक ११९ 
चार्बा्कों की समाज व्यवध्था १३३ 
चार्ची १२९ 
चित्त ९७९, १८३, २८० 
का अर्थ १८७ 
चित्त की पाँच भूमियाँ २८१ 


चित्त के तीन प्रकार २८० 
चित्त के निरोध २८५ 


चित्तविप्रयुक्त घर्स १८४ * 


चित्त संप्रयुक्त ३८४ 
चिद्ाभास ३३७ 
चंतन्‍्य १२७, १२९, ४०४ 
चतनन्‍्य मत ऐे७२ 
चेतन्यानन्द्‌ १०९ 
चंतसिक्र १८४ 
चैत्त घम॑ १८७ 
चोपना ७७ 
चौबीस तत्त्व ३४१ 

छु 
छुल २०४ 

जे 
जगत ८९, ३६८ 
जगत्‌ का स्वरूप ४४९ 
जगत्‌ की सृष्टि ३४८ 
जद॑तरच << 
जरामरण १७२ 
जरू <९, २२८, २२९ 
जदप ३०४ 
जाग्रत अचस्था रे४१ : 
जाति १७२, १७४, २०५ 
जिन १३७, १४९ 


जीव १०९, १४४३ ३६७, ३७१ 


जीव-तरव ९१ 

जीवत्च ९१ * 
जीवन्मुक्ति २७६ 
जीवरात्रि ४०८ 

जेन ३६७ म 
जैनधर्स $ण२ 

जेनधर्म में ईश्वर १४९० 

२७ भा० द॒० 


शब्दानुक्रमणिका “* ४१७ 


ज्ञानसीमांसा २४४, ३०७ ' 
जानानन्द १०९ 
ज्ञानावरणीय १७४ 
ज्ञानेन्द्रिय ८९ 

त 
वबरस्थ लक्षण शे३९६, 
तत्वज्ञान २२५ 
तत्वमप्रि ४६ ४ 
त्त्व-मीमाँघा ९५, २२७, ३०९ 
त्तरवस्‌ १७५ 
सत्व-विभाजन र६५ .. 
तत्वों ऊे विषय में मीमांघा ३१० 


तन्मात्र २७२ 
तन्‍्मान्ना शे५९३ 


तप ४०९, ४१० 
तमोग्रुण २५७ 
तक २०४ 
तकसूलक ४१ 
ताह्विक रे४७ 
तान्त्रिक दृष्टि ३९४ 
तामस २७१ 

तीन २५४ 

तीन गुण २५६ 
तीथंकर 4३७, १४९, १७० 
तीर्थंकर २२ 
तृष्णा ३७२, १७४ 
तेज २२८, २२९ 


तंजस ३४१ 
स्याग १०२ 


त्रयी ७८ 

त्रिपुरसुन्द्री ४०५ 
अ्िचरग का सामअस्य ५१ 
ब्रिविक्रम ६९ 

ज्यणुक, १४५, २४४ 


ड्८ भारतीय दर्शन-सार 


दर 


दण्डनीति १४३ 

दुर्शन ४९, ५६ 

दर्शन का रथ १८ 

दर्शनावरणीय १५६ 

दार्शनिक तश्व ३७८ 

दिक्‌ २२८, २४३, 

दिगस्बर १३८ 

दिवाचर ४०७ 

दीक्षा ३५३ 

दुःख १९०, २०७, २३८ 

दुःख-निरोधः १७५ 

दुःख-निरोध-गामिन्री भ्रतिपत्‌ १७६ 

दुःखस १७५ 

इःख-समुद्यः १७५ 

धुर्गा ४३० 

दुर्णय. १७५ 

इृष्टान्त २०३ 

देचद॒त्त २३१ 

दोष २०७ 

द्रचत्व २४३८ 

दृब्य १४१, २५० 

द्रग्य-इृष्टि १४२ 

प्रष्टा ३९३ 

द्वेंष २०७, २३८, २८४ 

हेतवाद ४८ 

डे ३६३ 

देतवादियों के नाना सम्प्रदाव ३२२ 

देताईत ३६४ 

इथणुक १४५, २४४ 
थे 

घरनंजय २६१ 

घर्म ५०, १८१, २३९,-२४९, ३९७ 


घर्म-अधर्म ३०७ 
धर्म का लक्षण १५१ 
धर्म की जासक्ति ५१ 
धर्म के दो प्रकार १८२ 
धर्म चक्रप्रवतेन १६१ 
घर्म दच्य १४५ 

घर्म नेरात्य १९८५ 
धर्म विशेष ३११ 
घर्मिविशेष ३११ 
घाम तष्व ३७३ 
घारणा ९८८ 

ध्यान २८८ 

भीव्य १४१ 


त्त 
नक्तचर ४०७ 
नय १७५ 
नयन-शक्ति ३३ 
नाग २४३१ 
नाम १७१, रे२५ 
नागरूप ४४, १७१, १७४ 
नासदीय सृक्त ४०९ 
नास्तिक ९, २२, १३० 
निगमन १८, २१५ 
निगसनवाक्य २१६ 
निम्महस्थान २०५ 
नित्य २२९ 
नित्य कर्म ३१७ 
निदिध्यासन ८३, ६९७ 
निमित्त कारण २२६ 
निम्बाक-मत २६७ 
नियत कर्म ३०३ 
नियम २१८६ 
नियमन-शक्ति ३३ 


शब्दानुक्रमणिका ४१९ - 


निरुद्धू २८२, २५६ ; ४ परमाध्मा ९३, १५३ 
निरोध १६० | परसात्सा का रूप $७४ ' 
निगुंण ३४९ परमानन्द्‌ ८५ 
नि्ंरा १४८ परमेश्वर ९४ 
निर्णय २०४ - | परलोक १२७ 
निर्यीज समाधि २९६ पर-वेराग्य २९३ 
निर्माण काय २९६ पर-सासान्य 
निर्वाण *छर | परापर सामान्य २४१ 
निर्विकल्पषक २१३ परा प्रकृति ८५, ९१ 
निषिद्ध कम ३१७ परार्थाडुमान ३२१७ 
निष्कास कर्म १०१ परावाकू १७ 
निष्ठा १११ परिणास ७ 
नेम्तित्तिक कर्म शे१८ परिणामवाद ९०, २०७, २८६, ३९० 
नोदुन २७१ परिवतंन १६८ 
न्याय २०१, २१५ परिशेष अनुमान . २०६ 
न्याय की आचार-मीमांसा ९२ | पर्याय १४२ 

न पर्यायनद्रष्टि १४२ 


पर्याछोचन ४१० 
पांच कर्मेन्द्रिय ३४१ 
पाँच ज्ञानेन्द्रिय ३७१ 
पाँच तनन्‍्मान्र ३४२ 


पंचकर्मेन्द्रिय २६८ हू 
पंचक्तानेन्द्रिय २६८ 
पंच परसेष्ठी १७० 


पंचसूत २६८ पांच प्रकार २८ 
अप सकल मठ पाँच प्राण ३४२ 
पद्मावयव रत पॉच विषय <९ 
पंचीकरण ३४८ पारसार्थिक सत्य १९१ 
पण्डित १००, १०५ पुदूगछ १४४ 


पदार्थ २२७, २२८ 
पदार्थविवेचन ८<८ ' 
पदार्थों में पांच अंश _३२५ 


पुदूगल नेरात्य १९५ 
पुरुष ४३, ७१, ५९, २६१, ४०४ 
पुरुष का स्वरूप २६७ 


परप्रस्यक्ष १७ 5 पुरुष की अनेकता २६३ 

परम गुरु इण४ पुरुष की सिद्धि २६२ 5० 
परसाणु १४४, १४५ पुरुषार्थ-तश्व ३७३ । 
परमाणुवाद्‌ २४४ . | पुरुषोत्तम ९३, ९४ है] 


प्रमाष्सदर्शन ४४ ' | पुरुषोत्तम-तर््व ९४ 


४२० 


पुष्टि भक्ति रे८५ 

पुष्टिममार्य ३८०: 

पूर्वमीसांसा रे०१ 

पृथ्वी 4९, २२८, २२९ 

पोषणं ३८० 

पौरुषेय २२१ * 

प्रकृति ७, <4, २०४, २५८, ३९२, 
४०३, ४०४ ', 

प्रकृति की सिद्धि २५८ 

प्रकृति के परिणाम ७ 

प्रकृति तथा ईश्वर का सम्बन्ध ९० 

प्रकृति-विक्ृृति २६८ 

प्रस्याशील २८० 

प्रश्ञामूलक ४० 

* प्रज्ालोक २८९ ह 

प्रज्ञोपाय ३१४ पु 

प्रणय॑ २७५ द 

प्रतिशा २१५, २१६ 

प्रतिबिम्ध ५ 

प्रतिभा ४० 

प्रतिवादी २०४ ; 

प्रस्यक्ष १९९, २३२, २१३, १०५ 

प्रत्यक्ष प्रा २११ 

भत्याहार २८७ 

प्रदेश-विशेष ३९१ 

प्रधान २२५९ 

प्रध्यंशाभाव २४४ 

प्रभा २०३, २११ ह 

प्रमाण १५५, २०३, २११, २९७, ३०५ 

प्रमेय २०७. ., ' 

प्रयत्न २४१ 

प्रयोजन २०३ 

प्रवृत्ति ४०, २०७, २२२ 

प्रवृत्तितीर २८० 


भारतीय दर्शन-सार 


प्रस्थानन्नयी ३९० 
पग्रायभाव २४३ 
प्राज्ष २७१ 

प्राण ६७, १३० 
प्राणमय कोष २१३५ 
प्राणायाम २८७ 
प्राणि ९८ 
प्रारव्ध कम ३१८ 
प्रियख ३२१५ 
प्रेत्यभाव २०७ 
प्रमा ३७४, ३७६ 
प्रेसा भक्ति इेटण 


फ 
फछ २०७ 

ब्‌ृ 
बन्ध १४७ 
बहिरात्मा $५शे 
वहुत्वचाद ४८ 
बाधित २१९ 
वाह्यानुसेयचाद १4७ 
बुद्धि २०७, २३८ 
बुद्धि अव्यक्त ८९५ 
बोधिसत्त १७८ 


है ब्रह्म ७१, ७९, ३२२, ३३६, श१३८, ६४६, 


| शे९७ 
ब्रह्म का लक्षण रेशे७ . 
ब्रह्म की स्वरूप बोधक ३३७ 
ब्रह्म के दो भाव ७३-- 
ब्रह्म के दो रूप ३२७ 

| ब्रह्म जीव तथा ईश्वर ३४२ 
ब्रह्म-तत्त ९२ 
अहाविचार ४8३६ 
ब्रह्म-सरबन्ध ३८१ - 


शब्दानुक्रमणिका 


ब्राह्मण ५७, ६२, ६३ 

ब्राह्मी स्थिति १०७ 
भ हर 

भक्त ९५, ११६ 

भक्ति इेफज 

भक्ति-सीसाँला ३८३ 

असिनयोग ९०७५ 

भर्ृप्रपंच ३६३ 

भव १७२, १७४ 


- भ्रवचक्र १७३ 


भाति ३२५ 
भारतीय समाज ७४ 
भाव २७०३२ ३७७० 
भावभक्ति ३८५ 
सास्कर ३६४ 
झुबनेशी ४०८ 
खुवनेश्वरी ४०८, ४११ 
भूत चतुष्टय १२० 
भूतपंचक ३९३ 
भूतव रएय १२७ 
भूमियाँ २८० 
भेदस्थिति १११ 
भोगायतन ३५७ - 
भोगेच्छा ३१ 
भौतिकचाद ३७. हे 
आनन्‍्ता १४ 

म्ृ 
मन ३४७, ३७, १७९, २०७, २२८, २३४ 

२६८, २७२ 
मन की व्युस्पत्ति १4४ 
सनन ८३, ३९७ 
मनोमय कोष ३६९ 
सनन्‍्त्र ७८ 


४२१ 


मन्त्र-्शक्ति इ५४ 
मर्यादा सक्ति 'इटण 
मर्यादा-सार्ग इेछ९ 
सहती विशिष्टता १५२ 
सहत्‌ २७१ 

महतदूबह्य ८९ 
सहाकाल ३७४ 
महासाव रे७६ 
सहासिनिष्क्मण १६१ 
महाभूुत २२८, २०२ 
महारात्रि ४०६ 
सहाशक्ति १७ 
महेश्वर ३४९ 


साध्यसिक १८९ 
माध्व-संत ३५० 
सान शे७५ 


साथा ७८, ७९, ३२८, ३२९, ३३२, रे४३ 
३९२ ह 


माया की शक्तियों ३३० 
सायावाद <०, शे२३ 

मिथ्या प्रतीति ३३५ 

सीमांसक ४७१ 

सीसांसा ३०१ 

मीसाँसा की दृष्ठि ३०२ 
मीर्सासा के सत में 'शब्द! ३०६ 
मीसांसा-दुर्शन के दो प्रधान भेद ३०१ 
मुक्त आत्मा २२४ हु 
सुक्ति २२३ 

सुक्ति का स्वरूप ३७९ 

मुक्ति के साधन २२४ 
सुक्तिवाद २४५ 

झसुसुचता रेफ५ 

सुरारि मत ३१० 

सूढ २८१ 


डर भारतीय वर्शन-सार 


मूल वरव ६९ 
मुलतत्व की अद्वेतता ७७ 
मूछ तरव की रसखूपता ७६ 
मूल प्रकृति २६८ 
मेग्डक प्रश्न १६६ 
मोत्च १४८, १५३, २७४ 
मोक्त त्तथा उसके साधन र१६ 
मोह २०७ 
मोहदनीय कर्म १५३ 
थ 
थजु! ५८ 
यम २८६ 
यासछ ३९४ 
युक्त ९4 
युक्त होने की प्रक्रिया ९८ 
युगनद्ध २९४ 
युगरू ३९४ 
थूनिवर्सल माइन्ड ७ 
योग ४५, १०१, २७६ 
थोय का लक्षण २७९ 


योगदुशन के अनुसार ईश्वर. २९७ 
योगाचार १८७, १८८ 


योक्तिक विचारणा ९ 


र 
रजोगृण २५७ 
रथि ६७ 
रहस्यवाद ४८ 
राजस २७१ 
रात्रितत्त ४०६ 
रात्रिसृक्त ४७१० 
राभानुज मत ३६४ 
रूप स्कन्धे १७१ 
रेवेलेशन १६ 


त्ते 
लय ४०९ 
लीला ३७९ 
लोक-व्यवहार ३े८९ 
लोकाकाश १४५ 
लोकायत ११२ 


' | छोकायत-मत २१ 


लोकायतिक १९९ 
लोकिक १श५ 
च्‌ 


| बंचिता १३ 
वच्चमभ-सत्त ३७७ 


| बाद २०४ 


वायु 4९, २८८, २३० 
वार्ता ११३ 


की 
- | वासुदेव १०४ 


| विकासवबाद ६ 

| विकृति २६८ 

| चिन्षिप्त २८१ 

विज्ञेपशक्ति ३३१, ४११ 

| चिज्ञप्ति १७९ 

| विज्ञान 9७, ५, १७३, १७५४, १4४ 
विज्ञानमंय कोष शेशे५ 
विज्ञानवबाद १७९, १८७ 
विज्ञानवाद का सिद्धान्त १4८ 
विज्ञानवादी १८६ 

विज्ञान स्कन्घ १७१ 

वितण्ढा २०४ 

विदेहमुक्ति २७६ 

विधि ६३ 

विधि-विधान ६३ 

विनय १६६३ 

विभाषा १४० 


. ' शब्दानुक्रमणिका ४२ 


विराट ३७१ 

विरुद्ध २१९ 

“वियर्त ३४६ 

विचर्तंचाद २५४, ३८७, ३९० 
विवेक-ज्ञान २७७ 
विशिष्टद्नेत ३६६ 

विशेष २२६, २४२ 

विश्व ३४१ 

विषयी-प्रघान दर्शन ४८ 
विष्णु ६१ 

विसद्श परिणाम रे१ 

चेग २४१ 

चेद का कार्य ३०७ 

चेदना १७१, १७२ 

चेदनाएँ १७४ 

चेदना स्कन्ध १७१ 
चेदान्त ५८, ३२० 

चेदान्त की दिक्षा विधि ३५६ 


चेदान्त के मुख्य सम्प्रदाय ३२० 


चेभाषिक १७९ 
चेभाषिक सत १८० 
चैराग्य १६६ 
चैशेषिक ४६ 

उयक्ते २६७ 
व्यतिरेक ध्याप्ति २१६ 
इयय १७१ 

डइ्यवहार ६९८ 
व्यवषद्दार दुशा शेर७ 


अयान २३१ 
अयापक २१४ 


व्याप्ति २१४, २१६ 
इयाध्य २९४ 

व्यावहा रिक सत्य १९९ 
इयुरपत्ति ११ 


श 3 अर 
शंकर के मत में ईश्वर ३२७ 
शक्ति ३५७, ४०३ - 
शतपथ ब्राह्मण ६४ 
झब्द ७; ७८, २२९०, २३५९, ३०६ 
शब्दु की असिद्धि १३० 
शमादि षट सम्पत्ति इण५ 
शरणागति १०७, ४३६९ 
श्री ४०८ 
शरीर २०५६ 
शरीर घिमोक्षण ९९ 
शठ्दी प्रसा २११, २१२ 
शास्त्र का मुख्य प्रयोजन ३८९ 
शास्त्र तत्व रे७४ 
शित्त ४०१, ४०२ 
शिव ३६९४ 
शिव्रा ४०३ 
शुन्य १८० 
मुन्य का अर्थ ३९० 
शून्यचाद १८०, १९० 
श्रद्धा ३७३, ४०२ 
श्रचण ८३, ३९७ 
श्रुद्ति ज्‌७ 
श्रीत दर्शन ५६ 
श्वेवाग्बर १३८ 

ष्‌ 
पडायतन १७२ 

सर 
संकरुप ३३ 
संख्या २३७, २४ 
संग १३०३ 
संघात १४४ 
संज्ञा १७१ 


४२४ 


संज्ञा स्कन्ध १७१ 
संगति १७४ 

संन्यास १०२ 
संभ्ज्ञात समाधि २९० 
संवोधि .: ..: 
संयोग ३४७. , * ८ 
संचर १४८ ,;' 
संबृति सत्य १९० ; , 
संशय २०३ . 

न 0७ पर 
संसर्गामाव , २४४ 
सरकार १७१; १७३, १७४, २३९ 
संस्कार स्कन्ध १७१ 

संस्कृत १८२ 

संस्क्षत धर्म १५३ 

संहिता ५७ 

सक्त ९८ 

सगुण ३४९ 

सच्चा स्वरूप ३२३८ 

सत्‌ ५७, १३९, १४१, ४०५, ४०९ 
सर्कार्यवाद २५१ 

सत्‌ प्रतिपक्ष २१९ 

सत्य <, ११ 

सत्यतपाः १४७ 

सत्यनारायण १० 

सत्यम्‌ १२ 

सत्तगुण २ण६ 

सह्श परिणाम २९ 

सथधीज समाधि २९४३ 

समचाय २४२ 

समवायी कारण २२६ 
समानवन्धू ४११ 

सम्यक जाजीव १७६ 

सम्यक्‌ कर्मोन्त १७६ 







भारतीय दर्शन-सार 


द ज्ञान १७६ 
सरम्यक वचन १७६ 
सम्यक व्यायास १७६ 
सम्यक संकर्प १७६ ,- 
सम्यक समाधि १७६ 
सम्यक स्मखति १७६ 
समाज-व्यवस्था १ह४ 

| समाधि २८३, २८८, २५२ 
समाधि के प्रकार २५९० 
समान २२१ 

समानतन्त्र ४१ 
समापत्ति ९३ 

समुदय १६० 

सर्वज्ञ १४९, ६३१५ 
स्व-धम ११६ 
सर्वास्तिवाद्‌ १८१ 
सर्वास्तिवादी १८५ . 
सविकश्पक २१३ 
सचिचार समाधि २९१ 
सवितक सम्माधि २९० 
सचिता ६० 

सब्यभिचार २१८ 
सहकार शक्ति ३९५२ 

घांखय २४७ 

सांस्य की तरव-मीमांसा २६७ 
सांस्य की दृष्टि २५० 
सांस्यीय चष्टि-क्रम २६९ 
सात अवस्था शे८८ 
सात्तिक २७९ 


साधन चतुष्टय ३५४ 
साधन-तत्व ३६५९ 


साधन भक्ति ३८७ 
साधन-सार्ग २७३ 
साधना ३८९ 


साधदा-न्मारं ३६७५ 
साधु १५०, ६०१ 
साध्य २१४ 
साब्य-्तरव २१७६ 
खसावन्द समाधि २९१ 
साम ७५८ 

सामक्षस्थ ४०१ 
सासास्य २७१ 
घाम्यावस्था २५६ 
घास्मिता समाधि २९१ 
सासच ९८२ 

सिद्ध १०५०, २८७ 
सिद्धान्च २०१, ३९८ 
सुख २४३४८ 

सुषुप्ति ३४ 

सुपु्ति दृष्ता ३७१ 
ख्च्म शरीर ३३९ 
झूय ६१ 

सृष्टि का विकासक्रस २७० 
शोन्नान्तिक १७९ 
सौच्रान्शिफ सत १८४ 
ग्रौज्ान्तिकसत का सिद्धांत 


खगपावुक्षम णिका 


श्८ट५ 


स्कन्ध १४७ 
स्कम्भ ७७ 
स्नेह २३९, ३७४ 
स्पर्श १७२, १७४ 
स्यथादवाद १४०, ३७६ 
स्वकर्म ९६ 

94 पु] 
स्वधर्स ९६ 
स्वष्त ज्वस्था ३४१ 
स्वरूप १२ 
स्वरूप परिणाम २५८ 
स्चरूप छक्तण ४३६ 
स्वर्ग की परिसाएा १२८ 
स्वार्थाचुसाच २१५ 
स्थितधी ११७ 


आज अ्िप्ायओंनयअओ लअड७जसल ललल चज++--.०तततन्‍ेक्‍ठक्‍ुक्‍क्‍क्‍क्‍क्‍क्‍.क्‍................ 


स्थितप्रज्ञ ९९, ११६, ३१७ 


| स्थितिशील २८१ 
| स्थिरघी ११७ 
। 


| हेतु २९४, २१५ 
| हेतुदाक्य २१५६ 
देव्वाभाल २०४; २१७ 


९ 
रबदास से भगवान की क 


दत्ता ए० 


